
נדפס בישראל 


כל הזכויות ל,ישראלי-בוך" 


7 +18261 מו 42:/10160 


געדרוקט פון פאַרטיקן זְאַצ פון ,ישראל-שטימע", 
װוּ דאָס בוך איז דערשינען אין המשכים 


הדפוס החדש בע"מ, תליאביב 


געווידמעט 
מיין ערשטן אייניקל ג לית 
אַ געבוירענע אין יד-מרדכי 


דער איבערועצער 


אד אי 
אֹו 


די לויף-טראַסע איז ניט באַשטימט 
נאָר פאַר די מיט לאַנגע פיס. 

און די שלאַכט אין ניט נאָר פאַך די 
װאָס האָבן ביקסן מיט לאַנגע לופעס. 


אומבאַקאַנטער, 1862 


דער ענין פון דעם בוך איז קאַמף. אַ הייפל מענטשן, ערדיאַרבעטער, 
זענען געשטאַנען קעגן אַ סך און אַ דאַנק זייער האַלטונג און װידערשטאַנד, 
צוגעשמידט צו זיך אַ מצרישן כוח אין דער גרייס פון אַ דיויזיע און 
אַזױ אַרום אָפּגעװענדעט די קראַפט פון שונאס דרוק אויף אַנדערע ישובים, 

געווען עטלעכע עטאַפּן אין די אַטאַקעס, געצילט קעגן דעם יידישן ישוב 
אין דרום-טייל פון ארץיישראל -- צום ערשט שעדיקן די װאַסער-קװאַלן 
און די רערן, דערנאָך פאַרצוימען די וועגן וועלכע האָבן פאַרבונדן די 
יידישע ישובים, און צום סוף -- זיי אַטאַקירן און שטורעמען. 

מיט קלאָרן באַװוּסטזײן און פעסטן גלױבן, האָבן די מענטשן פון 
ידימרדכי זיך געגרייט צו דער שלאַכט, אין וועלכער וינציקע זענען 
געשטאַנען קעגן אַ סך. זעקס טעג האָט געדױערט דער װידערשטאַנד פון 
די װייניקע, זעקס טעג און זעקס נעכט, ביז ס'איז קלאָר געװאָרן, אַז 
זיי װעלן ניט קענען ממשיך זיין און בלייבן אין זייער ישוב. דעריבער 
האָבן זיי גענומען מיט זיך די פאַרװונדעטע, פאַרלאָזט דאָס אָרט און 
אַריבער אין א צווייטן ישוב, כדי שטאַרקן זייערע כוחות און פונדאָסניי 
דעראָבערן זייער באָדן, וועלכן מ'האָט אָקערשט פאַרלאָרן. 

אַזאַ איז די דערציילונג פון ידימרדכי און זיינע מענטשן אין דער 
תקופה פון דער באַפּרײונגסימלחמה. דאָס בוך אַנטפלעקט אַ קאַפּיטל מוט 
און איבערגעגעבנקייט, װאָס האָבן זיך צונויפגעפלאָכטן און אַזױ טייער 
געמאַכט די ישראלדיקע ישובים פאַר דער יונגער און זיך באַנייענדיקער 
מדינה. 


חיים לאַסקאַוו, רב-אלוף 


פֿאָרוואָרט פון דער אויטאָרין 


די מענטשן פֿון יד-:מרדכי 

די חלוצים װואָס האָבן געגרינדעט און געקעמפט, 

די נייע עולים וועלכע האָבן געהאָלפֿן פונדאָסניי בויען דעם פּוּנקט, 
די יוגנטלעכע וװאָס ועלן פאַרזעצן די אובעט -- 


איז געווידמעט דאָס דאָזיקע בוך 


ווען מ'האָט מיך פאַרבעטן צוֹ קומען קיין ידימרדכי און שרייבן די 
דערציילונג אויפן אָרט, איז באַשטימט געװאָרן אַ ספּעציעלע קאָמיסיע צו 
העלפן אין דער אַרבעט,. אירע מיטגלידער: יהושע קציר, איבערזעצער; 
אליהו רייכער, דער גערטנער און ביבליאַטעקאַר, וועלכער האָט בעת מיין 
ערשטן באַזוך אין קיבוץ אין יאָר 1959, דערציילט וועגן די קאַמפן װאָס 
האָבן זיך געפירט פון ישוב: שאול מירבערג, געװועזענער מוּכטאַר 
און מיטגליד פון דער זיכערקייטיקאָמיסיע פון קיבוץ: עזרֹא ריבליס, 
זשורנאַליסט, רעדאַקטאָר פון אָרטיקן ביולעטין און פאַרװאַלטער פון אַרכיו 
פון ידימרדכי; גרשון גבעוני, לייטער פון דער שול אין קיבוץ און משה 
כרמי, סעקרעטאַר פון קיבוץ. מיין דאַנק די אַלע װאָס האָבן מיר פיל געהאָלפן 
אין דער אַרבעט. צווישן די בין איך פאַרפליכטעט באַזונדערס אונטער- 
צושטרייכן די הילף פון ‏ שיקע? קציר. כ'האָב געשמועסט מיט מענטשן 
װאָס זייער שפּראַך, קולטור און רעליגיע זענען ניט מיינע. טײלמאָל 
האָב איך פוֹן זיי פאַרלאַנגט דערינערונגען, װאָס האָבן זי אָפט וויי געטאָן 
און אַרײינגעבראַכט אין אַ שלעכטער שטימונג. דער איגנאַרטיקער צוגאַנג 
פון שיקען און זיין האַרציקײט כלפי מיר און כלפי די מיט וועלכע כ'האָב 
געשמועסט, האָבן אונדז געהאָלפן זיך דערנענטערן. אויף דער געזעגענונגס- 
מסיבה, וועלכע דער קיבוץ האָט לכבוד מיר אאיינגעאַרדנט אין יאָר 1960, 
האָט ער געזאָגט, אַז ,װען מיר האָבן אָנגעהױבן די אַרבעט, איז שווער 
געווען זיך פאַרצושטעלן וי אַזױ װועט זיך ענדיקן דאָס שרייבן דעם ספר. 
און אויב כ'האָב מצליח געווען מיט דעם בוך, דאַרף איך אים זיין דערפאַר 
דאַנקבאַר, 

מרים באַטלהיים פון דערביייקן קיבוץ זיקים האָט פאַר מיר איבער- 
געזעצט די דערציילונגען פון די קיבוץ-חברים און זיי אויפגענומען אויף 
אַ טײפּירעקאָרדער אוֹן אויך איבערגעזעצט פאַר מיינעטוועגן פיל דאָקומענטן, 
איר באַגײיסטערונג און ענערגיע זענען פאַר מיר געווען אַ גרויסע הילף. 


גאָלדע כרמי האָט געצייכנט די מאַפּעס, כ'זאָל זיך אָריענטירן אין די 
איינצלהייטן און גאַנג פון די שלאַכטן. 

איך דאַנק אויך מיין פריינד ד"ר א. פרענקעל, לייטער פון דער פאָרש- 
אַפּטײלונג פונעם רעגירונגס-פּרעסע-ביוראָ, פאַר זיין הילף און דערמוטיקונג. 
באַזונדערס שאַץ איך אָפּ זיין פּינקטלעכקייט און קפדנות ביים קאָנטראָלירן 
פאַרשידענע פּרטים. 

אומקערנדיק זיך קיין ישראל אין יאָר 1962 מיט די ערשטע סקיצן פון 
דעם דאָזיקן בוך, איז מיר דערלאַנגט געװאָרן הילף און אַ טרייע עצה פון 
דריי מיליטער-לייט: רב-אלוף לאַסקאָוו, שמעון אבידן -- געוועזענער שעף"- 
פון דער ,גבעתי"-דיוויזיע, און פגן-אלוף גרשון ריבלין. מעגלעך, אַז אין מיין 
בוך װעלן זיך אַנטפּלעקן עטלעכע טעותים -- איז דאָס ניט זייער שולד. 
איך בין אַלעמען דאַנקבאַר פאַר דער הילף און ווערטפולער און העפלעכער 
קריטיק. 

מיין טיפסטן דאַנק די פינף-או-פופציק פרױיען און מענער -- די 
באַטײליקטע אין די שלאַכטן -- וועלכע האָבן געטיילט מיט מיר זײיערע 
זכרונות און דערפאַרונגען. אַ גרוס און אַ דאַנק פאַר די צוויי קאָמענדאַנטן 
פון פּונקט. 

דאָס האָבן די מענטשן פון ידימרדכי פאַרלאַנגט, אַז די נעמען װאָס 
ווערן דערמאָנט אין דעם בוך, זאָלן זיין אױסגעטראַכטע. אויסער דעם, האָב 
איך דאָ איבערגעגעבן זייער סיפור-המעשה, וי זיי האָבן אים מיר דערי 
ציילט, 


מעקסיקאָ-סיטי, מאַי 1963, מאַרנאַרעט לאַרקין 

1 
בּראשית.. 


דער קיבוץ יד-מרדכי, װאָס איצט איז געװאָרן 20 יאָר זינט זיין באַזעצן 
זיך אױפן אָרֹט, געפינט זיך איין קילאָמעטער צפונדיק פון עזה-פּאַס. 
צוליב זיין געאָגראַפישער לאַגע, איז דער קיבוץ פאַרװאַנדלט געװאָרן אין 
אַ שלאַכט-פעלד. ליגנדיק אויפן הױפּט-שאָסײי װאָס פירט צפונדיק קיין 
תל-אביב, האָט ער אין באַפרייונגס-קריג אױסגעטראָגן די פולע לאַסט פון 
די אַטאַקעס פון די מצרישע כוחות, וועלכע זענען אַריינגעדרונגען אין 
לאַנד, פון געשיכטע-שטאַנדפּונקט פון דער באַפרייונגסימלחמה, אין די 
שלאַכט, וועלכע האָט זיך אָפּגעשפּילט ביי יד-מרדכי, געווען ניט מער וי 
אַ קליינער צוזאַמענשטױס. פיל מערער מענטשן זענען געווען באַטײליקט אין 
די קאַמפן װאָס האָבן זיך געפירט אין אַנדערע ערטער פון לאַנד;: געװען 
ישובים, װאָס די צייט פון זייער באַלאַגערונג האָט זיך געצויגן פיל לענגער, 
אין דער דאָזיקער קורצער און אַכזריותדיקער תקופה, האָבן זיך אָפּגעשפּילט 
אַנדערע שלאַכטן, אין וועלכע די קעמפערס זענען מיט זייער געװאַגטקײט 
און גבורה ניט אָפּגעשטאַנען פון די פאַרטיידיקערס פון יד-מרדכי. נאַר די 
פאַרטיידיקונג פון יד-מרדכי האָט געהאַט אַ חשיבות, וועלכע איז דעמאָלט 
נאָך ניט אָפּגעשאַצט געװאָרן אין דער פולער מאָס לוט איר טיפער מיליטע- 
רישער און פּאַליטישער באַדײיטונג. 

אין אָנהײיב איז יד-מרדכי ניט אויפגעשטעלט געװאָרן אין נגב און אויך 
ניט געטראָגן דעם נאָמען. ער איז אַלס קליינער ישוב לעבן נתניה געגרינדעט 
געװאָרן דורך צוויי גרופּעס חלוצים פון פּוילן, מיטגלידער פון ,השומר הצעיך". 
איין גרופּע איז געקומען פון װאָלין און שלעזיע און די צווייטע -- פון 
גאַליציע. ווייל אַ העלפט פון זייערע חברים האָבן זיך נאָך געפונען אין 
פּוילן אויף הכשרה, האָט יעדער גרופּע באַזונדער ניט געהאַט גענוג כוח 
אַלײן אויפצושטעלן אַ קיבוץ. דעריבער האָבן זיך ביידע קבוצות צוזאַמען- 
געגאָסן, מיט דער האָפענונג צו שטאַרקן דעם כוח, װוען די אַנדערע חברים 
װעט געלינגען עולה צו זיין אין הײימלאַנד, זייער קאָלאָניזאַציע-פּונקט האָבן 
זיי אַנגערופן מִצפָּה הַיִם. פון דעם פּונקט, אַזױ האָבן זיי געמיינט, װועלן זי 

קענען אויסקוקן דאָס אָנקומען פון זייערע חברים פון יענער זייט ים, 

אין יענע טעג האָבן אַלע יונגע קיבוצים געליטן נויט און דחקות -- און 
מִצפָּה-הַיִם איז פון דעם שטאַנדפּונקט ניט געווען אַנדערש. צום ערשט האָבן 
די חברים געװווינט אין צעלטן און א פאַרלאָזט פּאַקיהױז פון אַ פּרֹדס האָט 
זיי געדינט אַלס עס-זאַל. די איינציקע אַרבעט, וועלכע די קיבוץ-חברים האָבן 
באַקוֹמען,. איז געווען ביים אַראָפּנעמען די מאַראַנצן פון די ביימער. די 
מענער האָבן געריסן די פרוכט פון די ביימער, בעת די פרויען זענען געווען 
באַשעפטיקט אין פּאַק-הױז ביים סאָרטירן. די דאָזיקע אַרבעטן זענען 
בדרךיכלל געטאָן געװאָרן דורך אַראַבער, דעריבער איז דער לױן פאַר זי 
געווען אַ נידעריקער. די מענער האָבן פאַרדינט 20 גרוש אַ טאָג און די 
פרויען -- 17 און אַ האַלבן גרוש. 

די חברים פון מִצפָּהיהַיִם האָבן זיך באַמיט צו שפּאָרן פון זייער מויל, 
כדי זיך איינשאַפן אױסשטאַטונג, אַרבעטסיבהמות און באַמיסטיקונג אויף 
צו אַנטװיקלען די 16 דונאַם באָדן װאָס זענען געווען אין זייער רשות. זי 
אַליין האָבן פאַר זיך באַשטימט צוויי-דריי גרוש אַ טאָג אויף עסן און איינער 
פון די חברים האָט זיך אַפילו געוויצלט, אַז ,דאָס עסן איז גורם דערצו, 
אַז מיר זאָלן בלייבן אָרעמעלײיט". ביזן היינטיקן טאָג, ווען דער באַשפּייזונגס- 
בודזשעט איז פאַרגרעסערט געװאָרן צענפאַכיק און מערער, האָבן די קיבוץ- 
חברים ליב צו דערמאָנען די רייד פון יענעם חבר, װאָס גיט זיי אַ דערינערונג 
פון זייערע ערשטע טעג אין לאַנד, 

.די פוטער דאַרף מען שמירן גאָר דיניטשקע, אַז ס'זאָל אויסזען וי דער 
פּענעץ ברויט שוויצט" -- פלעגט לאה די קעכין געבן אָנװייזונגען אירע 
געהילפינס. פלייש האָט געקאָסט טייער און דעריבער פלעגט עס בלױז 
איינמאָל אין חודש זיך באַװוייזן אויף די טישן פון די חברים, דערצו נאָך -- 
פון נידעריקער קװאַליטעט. פון דער אַנדערער זייט אָבער, זענען פרוכטן 
געווען ביליק; לאה פלעגט די פרוכטן טיילן מיט אַ ברייטער האַנט -- און 
די חברים פלעגן זיך בונטעווען און באַמערקן, אַז מע דאַרף טױישן דעם 
נאָמען פון זייער ישוב אױיף ,קיבוץ קאָמפּאָט?. דער בודזשעט האָט ניט 
דערלויבט דעם לוקסוס פון געבן אַ גאַנץ אי אַ נפש, פלעגט מען דעריבער 
אױיסקאָכן די אייער אוֹיף האַרט אָדער פון זיי פאַרגרייטן אַן אײערשפּײז, 
כדי יעדן דערלאַנגען אַ האַלבע פּאָרציע. דאָס בצימצומדיקע עסן איז געװאָרן 
קענטיק ביי די חברים, וועלכע האָבן צען שעה אין טאָג געאַרבעט אונטער 
דער גליענדיקער זון און גאָר שנעל האָט מען ביי זיי אַנטדעקט סימנים 
פון שװאַכקײט און שלעכטן געזונט-צושטאַנד. פיל האָבן געליטן פון שרעקלעכע 
געשווירן, אָבער קיינעם איז ניט איינגעפאַלן, אז די שלעכטע דערנערונג איז 
די הויפּטיסיבה פון זייערע ליידן. געווען אויך אַזעלכע, וועלכע האָבן געליטן 

פון זונשלאַג און דיזענטעריע. אוױיך סקאָרבוט געהערט צו די קראַנקייטן 
פון וועלכע זיי האָבן געליטן, דאָס שלעכטע עסן און דער מאַנגל אין געלט, 
װאָס האָט ניט דערמעגלעכט צו היילן זיך ביים דענטיסט, האָבן אָנגעמאַכט 
אַ חורבן אין די ציינער פון די חברים. טײילמאָל האָט זיך אויסגעוויזן, אַז 
זיי װועלן זיך קיינמאָל ניט קענען אַקלימאַטיזירן אין לאַנד און אויסהאַלטן 
ביי דער אַרבעט אין די זאַמדן פוֹן נתניה. זיי האָבן זיך אָבער פאַרעקשנט 
און געפלייסט אין דער אויפגאַבע. ניט כדי צו קאַפּיטולירן פאַר שווערי- 
קייטן זענען זיי געקומען פון אַזאַ ווייטן מרחק און אַזױ שווער געליטן, 

דינה, די אַרבעט-פאַרטײלערין, פלעגט שטענדיק זיך יאָגן נאָך בעסער 
באַצאָלטע אַרבעטס-פּלעצער. אין יענער צייט האָט מען געפלאַסטערט אַ נייעם 
שאָסײי צװוישן תל-אביב און חיפה. דאָס איז געווען אַ קאַטאָרזשנע און שמו" 
ציקע אַרבעט -- צעקלאַפּן שטיינדלעך און אַספאַלטירן, אָבער מענער, װי 
פרויען, זענען געלאָפן צו דער דאָזיקער אַרבעט. געווען חברטעס, וועלכע 
זענען אַװעק צו הויזװוירטשאַפט, אַנדערע האָבן געאַרבעט אַלס וועשינס 
אָדער נייערינס. צװוישן אַנדערע, האָבן די קיבוץ:חברים זיך באַשעפטיקט 
מיט דער ,שטיק-אַרבעט? פון אַרױסרײיסן טשעװעקעס פון ברעטער װאָס 
מ'האָט גענוצט ביים בוֹי. בעלקעס און ברעטער צום בויען זענען אין ארץ- 
ישראל געווען אַ יקריהמציאות, און די בוי-אונטערנעמער האָבן זיך ניט 
דערלויבט צו קויפן נייע ברעטער צו שטעלן רושטאַָװאַניעס, נאָר פלעגן זיך 
אַלעמאָל באַנוצן מיט די אַלטע. 

ביסלעכווייז האָבן די חברים זיך אויסגעלערנט פאַרשידענע אַרבעטן 
עטלעכע פון זיי האָבן באַהערשט די מלאכה פון באַקן ברויט אוֹן גאָר שנעל 
האָבן זיי אין נתניה אויפגעשטעלט אַ קאַאָפּעראַטיווע בעקערי. אַנדערע 
זענען געװאָרן בוייאַרבעטער. 

,אַז מיר זענען געקומען קיין נתניה, אין דאָס געווען אַ שטאָט פון 
באַראַקן. און אַז מיר האָבן זי פאַרלאָזט, האָט זי אָנגעהױבן ווערן א שטאָט, 
געבויט פון צעמענט און ציגל" -- האָבן מיר געזאָגט אייניקע פון די ערשטע 
קיבוץ-חברים, וועלכע כ'האָב גענומען מיט זיך אויף א באַזוך צו יענעם אָרט, 
װוּ ס'איז בשעתו אויפגעשטעלט געװאָרן דער קיבוץ מצפה חים. בעת דעם 
באַזוך האָבן זיי מיר אָנגעוויזן אויף די אַלע געביידעס, וועלכע זי האָבן 
אויפגעבויט מיט זייער פּרֹאַצע -- די שטאַט-פאַרװאַלטונג, קינאַ-זאַל. אַמטן 
און וווינהייזער. שפּאַצירנדיק איבער די גאַסן פון אַ מאָדערנער שטאָט, איז 
שווער געווען זיך פאָרצושטעלן אין דער פאַנטאַזיע דאָס בילד פון אַ קליין 
שטעטל, אַ שמוציקס און אָפּגעלאָזטס, וי זיי האָבן עס מיר געשילדערט, 

עס איז אַדורֹך אַ שטיקל צייט און די מענטשן פון מצפה חים האָבן 
אויפגעשטעלט אַ קליינע װירטשאַפּט. דער גרינװאַרג"גאָרטן איז זיך פּרעכטיק 

צעװואַקסן, מען האָט זיך פאַרשאַפט עטלעכע קי און עופות און מען האָט 
אַפילו אָנגעהויבן אויפשטעלן אַ בינשטאָק. די שלאַנקע און העל-האָריקע 
פאַניע, וועלכע האָט זיך אויסגעלערנט פלעגן בלומען-גערטנדלעך אין איינעם 
פוֹן די אַרבעטערינס-װוירטשאַפטן, איז באַשטימט געװאָרן אַלס פאַראַנטװאָרט- 
לעכע צו אַנטװיקלען די באַשײינונגס-גערטנדלעך פון קיבוץ. אויף דעס עטװאָס 
מטושטשדיקן בילד פון מצפהיהים פון יענע טעג, קען מען אונטערשיידן 
גראַזיפּלאַנטן, אַלײיען און אַ קוסטן-צוים, און דאָס ממש אין האַרץ פון די 
זאַמד-דיוּנעס, וועלכע האָבן אַרומגערינגלט דאָס אָרט. 


אַזױ װי לױט די אָנשױוּנגען פון דער באַוועגונג ,השומר הצעיר", דאַרף 
יעדער קיבוץ אױסהאַלטן מיט אייגענע כוחות די זעלבסטיבאַדינונגען. האָט 
מען אויפגעשטעלט אַ נייעריי, אַ וועשעריי, אַ רימעריי, שלאָסעריי און 
סטאַלערײי. אַז דער קיבוץ האָט געהאַט אַ גוטן סעזאָן פון אוגערקעס, האָט 
ער אויפן אָרט געגרינדעט אַ קליינע אונטערנעמונג צו קאָנסערוירן גריני 
װואַרג. אַזױ איז פאַרלייגט געװאָרן דער פונדאַמענט פאַר אַ פאַבריק צו 
קאָנסערװוירן פרוכטן און גרינװאַרג. וועלכע פּראָדוצירט היינט איבער אַ 
מיליאָן קאָנסערוון-פּושקעס אַ יאָר. 

נאַָך א צווייג וועלכן דער קיבוץ האָט אַנטװיקלט, איז געווען דער פישי 
פאַנג. אין יענע טעג איז די צאָל יידישע פישערס געווען גאָר א קליינע. 
דעריבער האָט מען אין מצפהיהים באַשלאָסן צוצוגרייטן פישערס. וי ביי 
יעדן לעבנסוויכטיקן ענין װאָס האָט באַדאַרפט לייגן זיין שטעמפּל אויפן 
לעבן פון קיבוץ, איז אויך דער דאָזיקער באַשלוס ניט אַדורך אָן שטורמישע 
דיסקוסיעס. טוביה רייך, וועלכער איז שפּעטער געווען איינער פון די קאָמענ- 
דאַנטן פון ידדמרדכי בעת די קאַמפן, האָט מיר דערציילט וועגן דעם געראַנגל 
װאָס האָט זיך געפירט בנוגע דעם פּלאַן צו אַנטװיקלען דעם פישפאַנג. 
שמועסנדיק מיט מיר וועגן דעם, האָבן זיינע בלויע אויגן געגלאַנצט און דאָס 
ברוינע פּנים -- גערייטלט: הגם יענער שטורמישער וויכוח האָט זיך געפירט 
מיט צװאַנציק יאָר צוריק, 

טוביה האָט מיר אויפגעקלערט, אַז דעמאָלט איז פישפאַנג נאָך נישט 
געווען קיין געוויינלעכע באַשעפטיקונג, און דערפאַר האָט מען אין דער 
אַרבעטס-פאַרטײלונג ניט באַשטימט דערצו קיין אַרבעטער, װווי צו אַנדערע 
באַשעפטיקונגען און צו דער אַרבעט איז מען געגאַנגען פרייוויליק. נאָר אַזױ, 
וי זייער צאָל איז געווען צוֹ גרויס, האָט מען פון זיי אויסגעקליבן קאַנדיי 
דאַטן צו פישפאַנג. 

,נאָך יענער זיצונג זענען צו מיר צוגעקומען פיל חברים און פּרובירט 
טרייסטן װאָס כ'בין נישט באַשטימט געװאָרן צום פישפאַנג. זיי האָבן אַפילן 

אונטערגעשטראָכן, אַז פּערזענלעך זענען זיי גאָרניט אויסן געווען מיטן ניט 
אויסקלייבן מיך" -- האָט טוביה דערציילט מיט געצוימטן כעס, צוליב דער 
אַמאָליקער אַנטױשונג. ,זיי האָבן דערקלערט דעם ענין מיט דער טענה, אַז 
מען דאַרף איינהאַלטן פולשטענדיקע גלייכגעוויכט צװוישן ביידע גרופּעס, 
פון וועלכע דער קיבוץ איז צונויפגעשטעלט. פון דער גרופע גאַליציאַנער 
זענען געווען צופיל פרייוויליקע און דעריבער האָבן די חברים געמוזט אויס- 
קלייבן וועמען פון די לובלינער, דערפאַר האָט מען מיך ניט אויסגעװײילט. 
ביידע גרופּעס האָבן זיך נאָך ניט באַטראַכט וי איין גאַנצקײט; זייער צוגע- 
בונדנקייט צו די באַזונדערע הכשרה-פונקטן אין פּױלן איז נאָך געװען אַ 
גענוג שטאַרקע. ערשט מיטן שטעלן די ערשטע חופות, האָבן די הברים 
מצליח געווען גובר צו זיין די קליינלעכע חשבונות. 

אָבער צום סוף, איז טוביה, טראָץ אַלעמען, געקומען צום ים און צום 
פישפאַנג. איין חבר פון דער צוייטער גרופע האָט חרטה באַקומען און 
געבעטן טוביהן ער זאָל איבערנעמען זיין אָרט. ,צומערשט האָב איך גע- 
טענהט, אַז כ'וועל בשום אופן ניט גיין צום ים און דאָס אַלץ צוליב מיין 
קעגנערשאַפט צו יענעם גאַנצן סיסטעם פון אויסקלייבן? -- האָט טוביה 
דערקלערט אין אַ ברוגזלעכן טאָן -- ,כ'האָב ניט געקענט מסכים זיין מיטן 
דאָזיקן געדאַנקעןגאַנג. און נאָך היינט מיין איך, אַז ניט דאָס איז דער וועג, 
מיט וועלכן מען האָט דעמאָלט געדאַרפט גיין. נאָר עטלעכע חברים האָבן 
מיך אַזױ לאַנג צוגערעדט, ביז כ'האָב צום סוף מסכים געווען זיך אָנצושליסן 
אין דער גרופּע פישערס". 

גאָר שנעל איז דער ים געװאָרן אַ גאַנצע װעלט פאַר די מענטשן אַפּי 
שטאַמיקע פון פּױילן, וועלכע זענען דערפון געווען אַזױ ווייט אַלע זייערע 
יאָרן. אומקערנדיק זיך פון ים, האָבן די פישערס געבראַכט אַ סך פאַרשי- 
דענע און משונהדיקע אונטערװאַסער-באַשעפענישן און אַ רייכן אױיסװאַל פון 
װאַסער-געװיקסן און ים-פלאַנצונגען -- אָבער דער שלל פיש איז געווען 
אַ קליינער. זיי האָבן זיך אַפילן אַװעקגעלאָזט אויף ווייטערע ערטער אין 
צפון, און איינע פון די מיידלעך איז צוגעטיילט געװאָרן צו די פישערס, 
כדי זיי גרייטן עסן און אין דער פרייער צייט פאַרריכטן די נעצן אָבער 
טראָץ דעם װאָס זיי האָבן ווייט געװאַנדערט, דערגאַנגען אַפילן צום סועץ- 
קאַנאַל און פון דאָרט צום יםיסוף, האָט זיי דער ים ניט געגליקט -- און דער 
פאַנג איז געווען אַ נעבעכדיקער, 

מיט דער צייט זענען די װוויןיבאַדינגונגען פון די חברים בעסער געװאָרן, 
די מענטשן האָבן נאָך אַלץ געװװווינט אין באַראַקן און אין צעלטן און דער 
טוֹש מיט די באַקװעמלעכקייטן זענען נאָך געווען אַלגעמײנע, אָבער דער 
אויפגעבויטער עס-זאַל האָט זיי שוין געדינט פאַר די מאָלצייטן און אויף 

אָפּצוהאַלטן פאַרזאַמלונגען און צוזאַמענטרעפן. די קיבוץ-חברים גופא האָבן 
אויפגעבויט דעם עס-זאַל. דער הויכער און שמייכלדיקער רפאל רוּדער האָט 
דערציילט, וי שווער ס'איז געווען די דאָזיקע אַרבעט. ,דער קיבוץ איז 
געלעגן ממש אויפן ברעג פוֹן ים און ניט געווען צו אים קיין שום וועג פאַר 
אַ לאַסט-אױטאָ. מיר האָבן געמוזט אַרבעטן אין די נעכט און ברענגען אין 
קיבוץ דעם בויימאַטעריאַל דורך אַ מענטשן-קייט. איינער פון די חברים איז 
געשטאַנען ביים עק װעג, האַלטנדיק אין האַנט אַ געזאָליןילאַמטערן און 
דערלאַנגט דאָס ברעט זיין נאָענטסטן שכן. און אַזױ זענען פון איינעם צום 
צווייטן איבערגעגאַנגען די ברעטער און מאַטעריאַלן, ביז זיי זענען דערגאַג- 
גען צום צווייטן עק וועג -- אין קיבוץ אַרֹיין. טיילמאָל פלעגן מיר אַרבעטן 
ביז האַלבער נאַכט, כדי צוצושטעלן די בוי-מאַטעריאַלן פאַר די װאָס וװעלן 
אַרבעטן די אַנדערע נאַכט?. 

אין יאָר 1928 האָט אין מצפָה-הים און אין דערביייקע ישובים, זיך אֲנֵי 
געהויבן פירן א טעטיקייט, וועלכער טויזנטער ישראלים האָבן אַ סך צו פאַר- 
דאַנקען, אין רעזולטאַט פון די בלוטיקע געשעענישן וועלכע זענען אױיסגעבראָכן 
אין 1926, האָט ענגלאַנד אָנגעהויבן פאַרקלענערן דעם עליה-קאָנטינגענט, ווייל 
זי איז געווען עמפינדלעך צו די פאָדערונגען פון די אַראַבער, די הערשער 
איבערן נאַפּט. ניט געקוקט אויף דעם װאָס צענדליקער טױזנטער יידן פון 
נאַצײידײטשלאַנד און פון די מזרח-אײיראָפּעישע לענדער האָבן געקלאַפּט אין 
די טויערן פון לאַנד, האָט די בריטישע מאַכט צוגעטיילט אין יאָר 1928 בלוין 
8 סערטיפיקאַטן, יענעם יאָר זענען אומלעגאַל געקומען אין לאַנד אַריין 
5 יידן. די אומלעגאַלע עליה קיין ארץיישראל האָט דעמאָלט זיך געפירט 
אין די סאַמע שווערסטע באַדינגונגען. קאַפּיטאַנען פון אַלטפרענקישע שיפן, 
אין וועלכע מ'האָט געפירט קוילן, האָבן געװוּסט וי אויסצונוצן די לאַגע פון 
די הילפלאָזע פּליטים און געפאָדערט גרויסע סומען געלט פאַרן איבערפירן 
זיי, און דאָס נאָך דעם, וי יענע האָבן מיט ניט קליינע אָנשטרענגונגען זיך 
דערשלאָגן צו די פּאָרטן פון איטאַליע און גריכנלאַנד, אין יאָר 1927 איז גע- 
שאַפן געװאָרן דער ,המוסד לעליה ב' *, כדי צו אָרגאַניזירן, אין מענטשלעכע 
באַדינגונגען, דאָס אַרײינברענגען די מעפּילים אין לאַנד. די דאָזיקע אינסטי- 
טוציע האָט אויסגעקליבן מִצֹפָה-הַיִם װי איינעם פון די דריי פּונקטן לענגאויס 
דעם ים-ברעג, װוּ עס װעלן לאַנדן די נייע עולים. 

איצט איז דער קיבוץ, אין בוכשטעבלעכן זין פון װאָרט, פאַרװאַנדלט גע- 
װאָרן אין אַן ,אָבסערװאַציע-טורעם צום ים". ליכט אין די פענצטער אין 
דער ריכטונג צום ים, האָבן געדינט אַלס סיגנאַליזאַציע-צײכנס פאַר די 
מענטשן פון דער עליה ב' אַ געוויסע באַלײיכטונג איז געווען באַשטימט 
פאַר די ,הגנה"-מענטשן צו אַלאַרמירן זיי, אַז בריטישע װאַכן דרייען זיך 

אַרום נאָענט פון אָרט: אַן אַנדערער ליכטיסיגנאַל האָט אָנגעזאָגט, אַז ס'איז 
ניטאָ װאָס מורא צו האָבן ווייטער אָנצוגיין מיט דער אַרבעט. 

דער פעלזיקער ברעג פון נתניה און דאָס פעלן פון אַ וועלכער סאיז 
בוכטע, האָבן געפאָדערט אַ ספּעציעלע אַקציע אויף איבערצופירן די עולים 
פון די שיפן אויפן ברעג. די גרופּע פישערס זענען שנעל פארװאַנדלט געװאָרן 
אין אַן אויסגעצייכנטן קאַמוּפליאזש פאַר דער דאָזיקער מלאכה. טוביה און 
אַנדערע פלעגן די רעטונגס-שיפלעך פון די שיפן לענקן ביז די ניט-יטיפע 
וואַסערן ביים ברעג און דאָרט זענען די עולים אויפגענומען געװאָרן דורך 
אַנדערע מענטשן, וועלכע האָבן זיי גענומען אויף די אַקסלען און געטראָגן 
ביז דער יבשה. אַ דריטע גרופּע האָט די געקומענע אַועקגעפירט באַרג אַרױף 
דער פעלזן-װואַנט, ביזן נאָענטן פּרדס, װוּ ס'האָבן געװאַרט לאַסטיאױטאָס, 
וועלכע האָבן די אומלעגאַלע עולים צעפירט אין אַנדערע ישובים אין דער 
געגנט און דאָרט האָט מען זיי שוין באַזאָרגט מיט אַנטשפּרעכנדיקע דאַקומענטן. 

דער דאָזיקער פּרדס, וועלכער פלעגט אין רוב פאַלן אויסגענוצט װערן, 
האָט געהערט צו אַ פּריװואַטן מענטש, ער וידער, האָט זיך געשמאָלצן פאַר 
נחת, אַז ער פלעגט אַרײנשטעקן אין די עולימס הענט פרישע פרוכט און זאָגן 
מיט הייטערקייט: ,עסט קינדערלעך, עסט!". ,די נייע עולים האָבן געמיינט, 
אַז זיי זענען אָנגעקומען אין גז-עדן, ווען מ'האָט זיי געשטופּט אין די הענט 
אַרײין אַזױ פיל מאַראַנצן" -- האָט מיר דערציילט לאה. ,און איר ווייסט, 
י. ל. פּרץ האָט אין איינער פון זיינע קורצע דערציילונגען וועגן לעבן אין 
גלוֹת געשריבן: ,װער קען האָבן אַ מאַראַנץ? איין מאַראַנץ איז באַשטימט 
פאר דער גאַנצער משפּחה. 

דאָס באַשעפטיקן זיך מיט אומלעגאַלע עולים, האָט געדראָט מיט סכנות- 
נפשות, ווייל די ענגלישע פּאַטרולן פלעגן אַרעסטירן יעדן פאַרדעכטיקטן אין 
העלפן דער דאָזיקער עליה. דעריבער האָבן אַזעלכע אַקציעס געפאָדערט אַ סך 
סודותדיקייט און פאָרזיכטיקייט, דער הויכוווקסיקער דאָרפמאַן איז בדרך כלל 
געווען פאַראַנטװאַרטלעך פאַרן דערלאַנגען די ערשטע הילף די אומלעגאַלע 
עולים, ווען נייטיק, אָבער אַן אַנדערש מאָל איז ער באַשטימט געװאָרן אַלס 
פאַראַנטװאָרטלעכער איבערצופירן די עוֹלים אין דערביייקן פּרדס. 

,דאָס איז געווען אַ פינצטערע נאַכט", דערמאָנט זיך לייב. ,און ווען דער 
רוב עולים האָבן זיך געפונען אין דער הייך, ביי דער פעלזן-װואַנט, האָב איך 
פּלוצים דערהערט אַ מיר גוֹט באַקאַנט קול. באַלד איז עמעץ אױף מיר 
אַרױפגעפאַלן און גערופן , ברודער, מיין ברודער. 

זינט עטלעכע חדשים האָב איך געװאַרט אויף מיין ברודערס אָנקומען און 
מיט אַמאָל -- אָט איז ער דאָ. איך בין אָבער אַזױֹי געווען איבערגענומען מיט 
מיין אויפגאַבע, אַז כ'האָב אים באַרױקט: ,שטיל, קיין װאָרט?. דעם עולה איז 

שווער געווען צו פאַרשטיין, פאַרװאָס זיין ברודער, אייגן בלוט און פלייש, 
שטויסט אים פון זיך אָפּ, נעמט אים ניט אויף מיט אָפענע אָרעמס. דאַקעגן 
מיר, פון צופיל איבערלעבונג, איז ניט איינגעפאַלן, אַז כ'קען אים אױסבאַ- 
האַלטן אין אונדזער קיבוץ. איך האָב אים געשיקט ווייטער מיט די אַנדערע 
און עס זענען דערנאָך פאָריבער אַ סך טעג, ביז מיר איז געלונגען אויסצוגע- 
פינען זיין אָרֹט. ער האָט ניט געװוּסט אויף וועלכן פּלאַץ מ'האָט אים אַרױיס- 
געזעצט פון שיפל און איך האָב ניט געװוּסט װוּ מ'האָט אים באַהאַלטן? 

אָפּטמאָל פלעגן די שיפן ניט קומען צו דער באַשטימטער צייט, אין אַזאַ 
פאַל האָט מען באַדאַרפט פונאַנדערלאָזן דעם גאַנצן אַפּאַראַט װאָס איז גע" 
שטעלט געװאָרן אין רשות פון דער עליה -- די שיפלעך-פירערס, שאָפּערן 
און אַנדערע. די אַלע פלעגן ניט װייניק זיך אַנטױישן צוליבן נוצלאָזן װאַרטן 
און פּרובירט אַרײנכאַפן עטלעכע שעה שלאָף פאַרן אַרױסגײן צומאָרגנס צו 
זייערע נאָרמאַלע באַשעפטיקונגען. אָבער זייער מידקייט איז גלייך פאַרי 
שװװוּנדן, װי נאָר די מעפּילים זענען געקומען, און אַלע האָבן געהאָרעװעט, 
כדי זיי אַװעקפירן װאָס ווייטער פון ברעג. 

און װי גרויס איז געווען די פרייד פון די מענטשן פון מִצֹפָה-הַיִם, ווען 
די חברים פון זייער קיבוץ פון פּוילן זענען פון די רעטונגס-שיפלעך גלייך 
אַרײנגעפאַלן אין זייערע אָרעמס! אויף שנעל זענען די עולים באַהאַלטן גע" 
װאָרן אין הויז פון קיבוץ, ביז מ'האָט געקענט פייערן די פרייד פון ווידער- 
פאַראייניקונג. אויף דעם וועג זענען געקומען שמאי, זלמן און דוביק, דעם 
זיבעטן טאָג פּסח 1928. אין משך פון יאָרן פלעגן זיי אין דער סדר" 
נאַכט זיך טיילן מיט זכרונות פון יענער נאַכט, ווען די בחורים זענען געקומען 
אין לאַנד אַרֹיין. איצט זענען פון זיי געבליבן נאָר צוויי צו דערמאָנען יענע 
געשעעניש, ווייל דוביק איז געפאַלן אין באַפרײיונגס-קריג, 

די ענגלענדער האָבן אויסגעצייכנט געװוסט, אַז פאַר זייער נאָז ווערן 
אַריינגעשמוגלט עולים אין לאַנד אַרײן. זיי האָבן אַדורכגעפירט שטרענגע 
רעוויזיעס צו אַנטפלעקן אומלעגאַלע עולים: דורכגענישטערט די ים-ברעגעס, 
בײיטאָג געזוכט מיט אױסשפּיר-עראָפּלאַנען און ביינאַכט מיט מאָטאָרישיפלעך, 
נאָר טראַץ זייער מי, זענען געכאַפּט געװאָרן בלויז צוויי שיפן פון אַ סך װאָס 
זענען אין משך פון צוויי יאָר צוגעשװוּמען צו מִצפָה-הַיִם. וועמענס חברים 
האָבן זיך באַטײליקט אין דער העפלה. 


מיטן אויסברוך פון דער צווייטער וועלט-מלחמה, זענען די קיבוץ-יחברים 
זלמן שמיר און אַלעקס ביבער געווען פון די ערשטע וועלכע האָבן זיך מאָ- 
ביליזירט אין דער בריטישער אַרמײ. דער קיבוץ איז טאַקע געווען שטאָלץ 
מיט די צוויי פרייוויליקע, עס האָבן זיך אָבער אויך געפונען קריטיקער פאַר 

דעם אויפטו, וועלכער איז פאָרגעשטעלט געװאָרן וי אַן איבערטריבן ,אינ- 
דיװידואַליסטישער?. װאָס װעט זיין מיטן קיבוץ און זיין וועג אין דער צו" 
קונפט, אוב אַלע חברים וי איינער װעלן זיך מאָביליזירן אין דער אַרמײ? 
ענלעכע פּראָבלעמען האָבן זיך געשאַפן אויך אין אַנדערע קיבוצים, ביז די 
אָנפּירונג פון ,הקיבוץ האַרצי"* האָט באַשלאָסן אַז יעדער קיבוץ זאָל פון 
זיינע מיטגלידער אויסטיילן צען פּראָצענט פאַרן מלחמה-אָנשטרענג, צי אין 
די יידישע איינהייטן פון דעם בריטישן מיליטער -- צי פאַרן פלמ"ח. הנם 
ס'איז פאָרגעקומען אַ מין גורל-ציונג, האָטס דער קיבוץ דערמענלעכט די 
װאָס האָבן זיך באַדאַרפט מאָביליזירן, אַלין צו באַשטימען די פאָרעם פון 
דינסט װאָס געפעלט זיי. ווען די סעקרעטאַרין פון קיבוץ, יעל קאלמאן, האָט 
אין אַ גורל אַרױסגעצױגן די נעמען פון די מאָביליזירטע חברים, איז אויפן 
ערשטן צעטל געווען אָנגעשריבן דער נאָמען פון איר מאַן. 

פון די ניין פרייוויליקע צו דער בריטישער אַרמײ, זענען אַכט געשיקט 
געװאָרן אויף די פראָנטן פון אײיראָפּע און אַפּריקע. אלעקס ביבער, וועלכער 
איז שפּעטער געווען איינער פון די צוויי שלאַכט-קאָמענדאַנטן אין ידימרדכל 
האָט זיינע רעקרוטן-איבונגען פאַרענדיקט אין דער באַזע פון פאָרשולונג און 
איז דאָרט געבליבן אַלס אינסטרוקטאָר פון רעקרוטן. די ענגלישע אָפיצירן, 
וועלכע האָבן אים באַשטימט אויף דעם אַמט, האָבן ניט געװוּסט, אַז זיינע 
באַדייטנדיקע מיליטערישע פעיקייטן באַזיצט ער פון זיין דינסט אין דער 
אומלעגאַלער ,הגנה". 

ענדלעך האָט די יידישע אַגענץ אויסגעטיילט אַ סכום געלט, אַ דאַנק 
וועלכן ס'איז אויפגעבויט געװאָרן אַ צװוײישטאָקיק הויז מיט די פענצטער צום 
ים. נאָר די דערװאַקסענע קיבוץ-איינוווינער האָבן ניט לאַנג נענאָסן פון דעם 
הויז, ווייל מיטן אומקערן זיך פון די ערשטע זויגלינגען פונעם שפּיטאָל, איז 
פאַר זי באַפרײט געװאָרן איין צימער אין דעם בנין און גאָר שנעל האָט דער 
יונגער דוֹר באַהערשט דעם גאַנצן בנין, און זייערע עלטערן זענען מיט אַ 
קרעכץ צוריק אַװעק װוֹינען אין די באַראַקן און צעלטן. 

קיין פּראָכלעמען האָט די קיבוץ-מענטשן קיינמאָל ניט געפעלט, דאַך 
האָבן זיי געװוּסט צו געפינען צייס און ענערגיע פאַר אַ פאַרצווייגטער קול- 
טור"טעטיקייט. געווען לערן-קלאַסן צו פאַרפולקאָמען די העברעישע שפּראַך, 
פאר פּילאָזאָפיע, ליטעראטור און אינטערנאציאָנאַלע ענינים. עס איז אנשטאַ- 
נען אַ כאָר -- דער אָנהײב פון דעם פּרעכטיקן כאָר אין ידימרדכי פון 110 
מענער און פרויען. עס איז אויך געשאַפן געװאָרן אַ דראַמאַטישער קרייז. אַלע 
געדענקען נאָךך איצט די פאָרשטעלונגען ;דער קיבוץ אין 20 יאָר 


* פאַרבאַנך פון די קיבוצים פון , השומר הצעיף" 

אַרום?. אַלע באַגערן פון די קיבוץימענטשן, וועמען ס'האָבן געפעלט אַזױ 
פיל זאַכן, זענען אַרױסגעבראַכט געװאָרן אין דער דאָזיקער פאָרשטעלונג -- 
אַן עלעקטרישע קיך אנשטאָט די רוישנדיקע פּרימוסן, באַװאַסערונגיסיסטעם 
מיט שפּריצערס, אנשטאָט דעם פאַרמאַטערנדיקן אופן פון באַװאַסערן מיס 
קאַנאַלן, אַ הילכיק געלעכטער האָט אַרוסגערופן דער מאָמענט, װען דער 
סעקרעטאַר פון קיבוץ, וועלכער אַמטירט אין א רחבותדיקן ביוראָיצימער אין 
איינעם פון די ווינקלען אין עס-זאַל, הייבט אויף מיט אַ סך נאַטירלעכקײט 
דאָס טעלעפאָן-טרייבל, כדי שמועסן מיט איינעם פון די חברים אין צימער. 
,היינט זענען ניט װײיניק טעלעפאָנען פאַראַן אין די קיבוצים? -- שטרייכט 
אונטער כעסקא, דערציילנדיק מיר די געשיכטע. ,,היינט האָבן מיר אַן עלעק- 
טרישע קיך װוי אויך גאַזיאײינריכטונג, און פאַרשטײט זיך, אויך אַ מאַשין צי 
שיילן קאַרטאָפל. אונדזערע מאַראַנצןדסעדער װערן באַװאַסערט מיט אױטאָי 
מאַטישע שפּריצערס. וועט זיין דערין אַן עוולה, אוב מיר װעלן אויך האָבן 
טעלעפאָנען, כדי צו ויסן געבן דער מאַמען, אַז איר קינדעלע ויינט אין 
זויגלינג-הויז? אָן שום ספק, אַז מיט דער צייט װעלן מיר אויך דאָס האָבן". 
אין יענע ווייטע טעג פלעגן די חברים שמייכלען צופרידענע, װוען זי האָבן 
אויפן קול געטראַכט וועגן די מעגלעכקייטן וועלכע די צוקונפט פאַרמאָגט צו 
פאַרלייכטערן און פאַרבעסערן זייערע לעבנס-באַדינגונגען. אמת, זי האָבן מיס 
אַלע כוחות זיך באַמיט אויסצובעסערן זייער קליינע װירטשאַפּט, נאָר פון דער 
צווייטער זייט האָבן זיי אַרױסגעװיזן אַ נטיה זיך צוֹ באַגרענעצן און אויך 
פאַר זיך ניט אײינשאַפן וועלכן ס'איז פּריװואַטן פאַרמעגן, װאָס װעט, זי 
חלילה, פאַרװאַנדלען אין בורזשויען. נאָר אין לויף פון די יאָרן, איז אויך ניס 
װיײיניק אַועק יענע זעלבסט-באַשװערונג. פאָרהאַנגען, דיװאַנעס און אויך אַ 
פאָטעל, האָבן זיך אָנגעהױבן באַװייזן אין די צימערן, אָבער נאָר דאַן װען 
זי זענען פאַרטיילט געװאָרן אַלע חברים. 

ווען כ'האָב אין יאָר 0 צום ערשטן מאָל באַגעגנט אַלעקסן, איז ער 
שוין אַלט געווען א יאָר פערציק. דאָ און דאָרט זענען די האָר געווען גראָ און 
קנייטשן האָבן זיך געזען אויף זיין שטערן, צװישן די שװאַרצע ברעמען. ער 
האָט זיך געפירט מיט עטװאָס צוריקגעהאַלטנקײט, נאָר אָפּטמאָל האָט זיין 
פּנים אויפגעלויכטן און אַ שמייכל פלעגט זיך באַװײזן אין די מויליווינקלען. 
הגם ער האָט געקענט ענגליש, האָט ער דווקא געװאָלט מיט מיר ריידן מיט 
דער הילף פון איבערזעצער. צי ער האָט דאָס געטאָן ווייל ר'איז ניט געווען 
זיכער מיט מיר, דער ניטייידישער פרוי, און אַזױ ארום געװאָלט אָנהאַלטן 
צווישן אונדז א מחיצה -- דאָס ווייס איך ניט. בעת מיין צװײטן באַזוך 
האָט ער מיט מיר געשמועסט אין ענגליש מיט אַ סך פרייקייט. 

אַלעקס האָט מיר אויפגעקלערט, אַז די געשעענישן אין די יאָרן 1936739 

זענען אָפּגעשטעלט געװאָרן צוליבן אויסברוך פון דער צווייטער וועלט-מלחמה 
און ניט דערפאַר װאָס דער יידיש-אַראַבישער סיכסוך איז רעגולירט געװאָרן. 
די ,הגנה" האָט מורא געהאַט, קוים װעלן מיטן פאַרענדיקן דעם קריג ווידער 
אויסברעכן טעראָר-אַקטן, דעריבער איז באַשלאָסן געװאָרן אויסצונוצן די 
אָנוועזנהייט פון פיל מיליטערישע איינהייטן אין לאַנד און דאָס געפינען זיך 
פון גרויסע געווער-מאַגאַזינען און אַרסענאַלן, כדי צוגרייטן פאַר דער צוקונפט 
אייזערנע פּאָרציעס? געווער און אױיסשטאַטונג. אַלעקס איז געווען איינער 
פון די, אויף וועמען די ,הגנה" האָט אַרויפגעלײיגט די אויפגאַבע צו פאַרי 
נעמען זיך מיט איינשאַפן געווער, אַז ווען ס'וועט קומען דער מאָמענט, זאָלן 
די יידן אין לאַנד זיך קענען פאַרטײידיקן, 

מיט זיין שטייגער און באַזונדערן אופן פון ריידן, האָט מיר אַלעקס דער" 
ציילט וועגן דער דעמאָלטיקער אומלעגאַלער טעטיקייט צו דעראָבערן געווער, 
געווען א פאל, אַז אַלעקס איז מיט נאָך צוויי זעלנער אַריין אין אַ בריטישן 
לאַגער און מיט דער הילף פון געפעלשטע דאָקומענטן, איז זיי געלונגען אין 
מאַגאַזין צוֹ נעמען אַ סך ביקסן, וועלכע זענען גלייך איבערגעפירט געװאָרן 
אין די געהיימע געװוער-סקלאַדן פוֹן דער ,הגנה". ביי אַ צווייטן פאַל האָט 
אַלעקס זיך באַטײליקט אין אַן אַנדערער אַקציע: די ,הגנה" האָט באַשלאָסן 
אויפצושטעלן איר געהיימע אינדוסטריע פאַר געווער און אַמוניציע. ס'איז 
באַװוּסט געװאָרן, אַז ביי די ענגלענדער זענען פאַראַן גענויע פּלענער פון אַ 
גראַנאַטן-װאַרפער און לייכטן קוױילנװאַרפער פון דייטשער פּראָדוקציע, וועלכע 
זענען פאַרכאַפּט געװאָרן בעת די שלאַכטן מיט די דייטשן. די דאָזיקע פּלענער 
זענען געווען באַהאַלטן אין איינעם פון די מאַגאַזינען און אַ ספעציעלע איינ- 
הייט איז געשאַפן געװאָרן, כדי זיי פון דאָרט ארויסצובאַקומען. 

,דער סגן* מרדכי מקלף, וועלכער אין שפּעטער געװאָרן שעף פון 
גענעראַלישטאַב פון צה"ל**, איז געקומען מיך נעמען אין אַ בריטישן מילי- 
טערישן אױטאָ?, האָט דערציילט אַלעקס. , אין דעם אױטאָ זענען געווען 
נאָך צוויי מענטשן -- איינער פון זיי רפאל רופּין, היינט אַמבאַסאַדאָר אין 
איינע פון די אַפריקאַנער לענדער. דעם מאַגאַזין, וועלכער האָט אונדו 
אינטערעסירט, האָבן געהיטן וֶועכטער פון עטלעכע פעלקער -- א יידישע 
אָפּטײלונג, הינדוסן און ענגלענדער. אין דער יידישער אָפּטײלונג האָט 
געדינט דער יונגער סגן-משנה *** עמוס בךגוריון. דאָס האָט עמוס אונדז 
געהאָלפן אַרײנגײין אין מאַגאַזין, װוּ ס'זענען געווען באַהאַלטן די פּלענער, 
מיר האָבן דאָרט געזען אַזױ פיל געװוער, אז דאָס האַרץ האָט ניט געלאָזט 


* לײיטענאַנט. 


** ישראל אַרמײ, 
*** יוננגער-לײטענאַנט. 

אַװעקגײן, אוב ניט נעמען מיט זיך עטלעכע שטיקלעך. װאָלטן מיר ניט 
אָנגעפילט דעם אױטאָ מיט ביקסן, הגם אזא באפעל איז ניט געווען װאָלט 
אונדז אַװדאי שפּעטער באַנג געטאָן. מיר האָבן פאַרלאָזט דעם מאַגאַזין 
און אַװעק אוֹיף דרום". 

נאָך איידער די מאַשין האָט באַװין אָפּצופאָרן אַ שטיקל װעג, האָבן 
זי אָפּגעשטעלט צוויי מענטשן: ישראל גלילי, וועלכער איז שפּעטער באַ- 
שטימט געװאָרן אלס שעף פון דער הױפּט-אָנפירונג פון דער גהגנה", און 
יהודה ארזי, דער פאַראַנטװאָרטלעכער פאַר איינשאַפן געװער. זײי האָבן 
צוּוויסן געגעבן די מענטשן אין אױטאָ, אַז די ענגלענדער האָבן פאַרצוימט 
דעם וועג און פירן אַדורך איינע פון זייערע שטענדיקע זוכונגען ; דעריבער 
דאַרפן די מענטשן פאָרן דורך אַן אַנדערן וועג און אין אַ צוייטן קיבוץ. 
בעת דער שאָפער האָט פאַרלאָשן דאָס ליכט און זיך אַראָפּגעלאָזט אין וואַדי, 
האָט דער אױטאָ זיך אָנגעשטױסן אין אַן אייזל. קיין גרויסער שאָדן איז 
ניט געווען, אָבער דער ראַדיאַטאָר איז באַשעדיקט געװאָרן און מ'האָט ניט 
געקענט ווייטער פאָרן, אויב ניט פֿאַרריכטן אים. 

;צן אונדזער מזל" דערציילט אַלעקס מיט זיין שטילן שמיכל, 
,האָבן מיר זיך אָפּגעשטעלט ניט וייט פון דער באַזע װוּ ס'האָבן זיך 
געפונען מיליטערישע װאַרשטאַטן פון זיין קעניגלעכער מאַיעסטעט. /גײ 
אַרײין און זאָג, אַז דאָס געווער אין אױטאָ דאַרף װאָס שנעלער אָנקומען 
אויפן פראָנט' -- האָט מיר באַפױלן מקלף. כ'בין אַריין אינעװייניק, אויפי 
געװעקט דעם קאָמענדאַנט, אים דערציילט אַז כ'געפין זיך איצט אין 
אַ ספּעציעלער אויפגאַבע און אויפן אָרט צוגעטראַכט אַ מעשה, װי אַזױ 
אונדזער מאַשין איז באַשעדיקט געװאָרן. ער האָט באַפױלן זיינע מענטשן 
מיט מיר מיטגיין און פאַרריכטן דעם אױטאָ. ס'איז ניט פאָריבער קיין שעה 
אין מיר זענען געווען גרייט צום ווייטערדיקן וועג. די פּלענער און די ביקסן 
האָבן מיר איבערגעגעבן אונדזערע מענטשן, װעלכע האָבן געװאַרט אין 
איינעם פון די קיבוצים נעבן חיפה. הגם מ'האָט ניט געהייסן נעמען ביקסן 
פון יענעם מאַגאַזין, האָט דאָס דאָזיקע געווער אונדז געהאָלפן אין אַ נױיט. 
קלאָר, אַז כ'װאָלט אין האַלבער נאַכט ניט געקענט איבערצייגן דעם בר 
טישן קאָמענדאַנט צו פאַרריכטן אונדזער אױטאָ, װען ער װאָלט געװען 
ליידיק... דאָס מיינט, ווען מיר װאָלטן באַזיצט בלויז די געגנבעטע פּלענער?. 


בעת אייניקע פון זיינע מענטשן דינען אין דער ענגלישער אַרמײ, האָט 
דער קיבוץ זיך געװענדט צום קרן קימת לישראל וועגן אויסטיילן פאַר 
אים נאָך באָדן. אין יענער צייט האָבן די חברים פון מִצפְּהיהַיִם שוין זיבן 
יאָר זיך געפונען אויף דעם צייטווייליקן אָרט. הגם זיי זענען דאָ אַרױף 

אויפן באָדן מיט ליידיקע הענט, האָבן זיי שוין מצליח געווען זיך איינצושאטן 
אייניקע אַרבעטס-בהמות, אַ הינער-שטייג, עטלעכע קי און אַ בינשטאָק, לאַסט- 


אױיטאָס,. אױיסשטאַטונג און א גענוצטן טראַקטאָר. די מענטשן האָבן זיך 
איינגעאַרבעט אין אַנדערע פאַכן, װאָס זאָלן קענען ברענגען נוצן אַ גרעסערער 
ווירטשאַפט. דער קיבוץ האָט איצט געציילט 140 דערװאַקסענע און 42 קינ" 
דער. פאַרשטײיט זיך, אַז די 16 דונאַם באָדן מיט אויסערלעכע אַרבעטן האָבן 
ניט געקענט אױיסהאַלטן אַזאַ גרויסע צאָל נפשות, 

אָלס ערשטער שריט צו באַזעצן די קיבוץ-מענטשן אויף דער נייער ערך, 
איז אויסגעקליבן געװאָרן אַ קאָמיסיע, וועמענס אפגאַבע ס'איז געווען 
אויסגעפינען פּאַסיקן באָדן פאַר באַנײיטער קאַָלאַניזאַציע. און ווייל מ'האָט 
נאָך אין קיבוץ געחלומט וועגן דעראָבערן דעם פישפאַנג, אויסער לאַנדװירט- 
שאַטט, האָבן די חברים אויסגעקליבן באָדן נאָענט צום ים. נאָר אַזױ וי 
פאַרשידענע שטחים ערד זענען צוליב די אָדער יענע סיבות געפּסלט געװאָרן, 
האָט מען באַשלאָסן צו זוכן אַ זידלונגס-אָרט אין דרום פון לאַנד, אָדער אין 
נגב. די קאָמיסיע האָט זיך אַװעקגעלאָזט אין דער געגנט פון בארישבע און 
דער ערד-אַרכעטער האָט שוין אין דער פאַנטאַזיע זיך פאָרגעשטעלט די ברייט- 
צעװאַקסענע תכואה-פעלדער װאָס ציען זיך העטווייט איבערן האָריזאָגט. 
די אַנדערע האָבן זיך מיט אים געוויצלט, אַז ,בעת װעסט מיטן טראַקטאָר 
צעאַקערן איין ברוזדע, כדי עפענען די צווייטע -- װעט דיר אָנװאַקסן א באָרד 
און װעסט זי דאַרפן אָפּראַזירן". אַלנפאַלס, די אַנדערע קאָמיסיע-מיטגלידער, 
װואָס האָבן געאַרבעט אין פּרדס, האָבן ניט באַשטעטיקט דעם פּלאַן, מיט דער 
טענה, אַז די ערד אַרום באר-ישבע איז ניט פאַר קיין פּלאַנטאַציעס, 

צום סוף האָט מען זיי פאָרגעלייגט באָדן אין א מרחק פון אַ 5 מייל 
פון עזה. דער שטח האָט פאַרנומען 1700 דונאַס און מ'האָט געקענט דאָרט 
זייען ווייץ און אַראַנזשן-בײמער. דיונעס פון געלבלעכן זאַמד האָבן אָפַּי 
געטיילט די דאַזיקע ערד פון ים. עמעץ האָט באַמערקט, אַז מעגלעך 
אין דער צוקונפט װעלן די קיבוץ-חברים וייטער זיך קענען באַשעפטיקן 
און אַנטװיקלען דעם פישפאַנג. נאָר אַממײנסטן איז די חברים געווען נאָענט 
צום האַרץ דער געדאנק וועגן דער מעגלעכקייט צו בויען דאָ זייער היים 
פונדאָסנײי. אין דער וויזיע האָבן זיי שוין געזען זייערע געמויערטע הייזקעס 
צווישן די נידעריקע בערגלעך, וועלכע זענען געווען אַ פולשטענדיקער קאָנ- 
טראַסט צו דער אײנטאַניקייט פונעם פלאַכלאַנד אין דער סביבה פון נתניה, 
אויפן אָרט געפינט זיך אַן אַראַבישער ברונעם, ניט אַזאַ טיפער, אָבער דער- 
ווייל קען ער צושטעלן װאַסער בשפע. די קאָמיסיע האָט באַשלאָסן צו 
רעקאָמענדירן דאָס אָרט פאַר התישבות. 

דער דאָזיקער שטח באָדן, וועלכער איז פאַרקויפט געװאָרן דעם קרן- 

קימת לישראל דורכן שייך פון חירביה, איז געווען ביז גאָר כאַראַקטעריסטיש 
פאַר די באָדנס, וועלכע זענען געשטאַנען צו דער דיספּאָזיציע פון די יידישע 
קאָלאָניסטן. דאָס איז געווען שוין אויסגענוצטע ערד, ניט פון די בעסטע, 
וועלכע דער זאַמד האָט באַדעקט און דערפאַר האָבן זי די אַראַבישע באַזי 
צער פאַרלאָזט. זייער זעלטן האָבן די יידן זיך באַזעצט אויף מער פרוכט- 
באַרער ערד. בדרך כלל פלעגן די נייע קאָלאָניסטן אַרײנלײגן אַ סך אַרבעט 
צו מעליאָרירן די זיי צוגעטיילטע ערד. אין אַנדערע ערטער פלעגן די ערשטע 
חלוצים פריער זיך פאַרנעמען מיטן גראָבן װאַסער-אָפּפלוסן און אויסטריקענען 
די בלאָטעס ; דאָ איז זייער הויפּט-שונא געווען -- די גרויסע צאָל זאַמדן, 

איידער מ'האָט פאַרלאָזט נתניה, האָבן די מענטשן פון מִצפָּה-הַיִם זיך 
געזעגנט מיט פיל זייערע באַקאַנטע אין שטאָט. פאַרן אַרויפגײן אויפן נייעם 
באָדן האָבן זיי אונטערגעצויגן אַ סך-הכל פון זייערע דערגרייכונגען אין 
שטאָט און באַהאַנדלט ענינים פון זייער צוקונפט אויפן נייעם אָרֹט. אױף 
דעם צוזאַמענטרעף זענען אויך געווען אָנװעזנד די מנהיגים פון ,הקיבוץ 
הארצי",. מאיר יערי האָט אין זיינע רייד אונטערגעשטראָכן, אַז די חברים 
פון מִצפָּה-הַיִם זענען געווען צווישן די לעצטע מעפּילים װאָס זענען געקומען 
פון פּױלן; אייניקע פון זיי האָבן זיך שוין געפונען אויף די שיפן, וען 
ס'איז אױסגעבראָכן די צווייטע וועלט-מלחמה. ;אַ העלפט אייערע חברים 
זענען ניט מיט אייך דאָ?, האָט ער געזאָגט. ,זיי זענען אַװודאי אומגעבראַכט 
געװאָרן דורך די נאַציס, וועלכע פאַרטיליקן די יידן אומעטום וי נאָר זי 
אַנטדעקן זיי. אונדזער אויפגאַבע איז פונדאָסניי אױסצוקריסטאַליזירן דאָס 
װאָס איז געבליבן פון יידישן פאָלק. איר זענט באַשטימט געװאָרן צי 
דערפילן די דאָזיקע אויפגאַבע. באַמיט זיך אין אייער נייעם קיבוץ צו דער- 
גרייכן דעם מאַקסימום, אויב עס רעדט זיך וועגן דערציונג, קולטור, אינדוס- 
טריע, צי אין דער לאַנדװירטשאַפּטלעכער גערעטעניש? 

די ערנסטקייט פון דעם מאָמענט איז עטװאָס צעשטערט געװאָרן, ווען 
פון די לעצטע רייען האָט זיך געהערט א לייכטער טומל. אַלע האָבן זיך 
אויסגעדרייט און מיט אַמאָל האָבן פריידיאויסגעשרייען פאַרהילכט דעם 
עס-זאַל. אַ נידעריקער מאַן, אָנגעטאָן אין אַ מונדיר פון בריטישן מיליטער, 
איז אַריינגעקומען, דאָס איז געווען זלמן שמיר. מיט דעם פעסטן באַשלוס 
צוֹ זיין אָנוועזנד ביים אַרופגיין פון קיבוץ אויפן באָדן, האָט זלמן איבער- 
צייגט זיין עלטסטן אין אַפריקע, צוֹ שיקן אים קיין תליאביב אין א ספע- 
ציעלער מיסיע. כאַפּנדיק , טרעמפּן" אין עראָפּלאַנען. טײלמאָל מיטן 
אויסרייד פון דרינגלעכקייט, טיילמאָל -- אָן דעם, האָט ער באַװיזן צו קומען 
אין מִצפַּהיהַיִם,. אין סאַמע ברען פון דעם געזעגענונגס-אָוונט, 

נאָך דעם וי זיין ווייב איזן אים אַנטקעגנגעלאָפן צו באגריסן און ער, 

ווידער, האָט געדריקט די האַנט און האַרציק זיך אַרומגענומען מיט אַלע 
אָנוועזנדיקע, האָט מען אים פאַרבעטן אויף דער בינע ער זאָל עפּעס זאָגן 
ער האָט מער ניט געקענט זאָגן װי נאָר דאָס, אַז זיין האָפֿענונג איז די, 
אַז דער קיבוץ װעט דערגיין צו דער פולער אַנטװיקלונג, ביז ער און זיינע 
חברים וועלן זיך אומקערן פון מיליטער. מיט זלמנ'ס װאָרט איז פאַרענדיקט 
געװאָרן דער אָפיציעלער טייל פון דער מסיבה. וויין, קוכנס, פרוכטן און 
אַנדערער כיבוד איז אַלעמען דערלאַנגט געװאָרן. מ'האָט געטרונקען , לחיים" 
פאַרן נייעם קיבוץ און צו זלמנס אומקערן זיך פון זיין דינסט אין אױסלאַנד, 

פיר פאַרטאָג האָבן די חברים זיך געלאָזט אין וועג אַרײן, צו זײיער 
נייעם קיבוץ. דאָס אין געווען אין באַגינען פון ערשטן דעצעמבער 1942 
וי ס'האָט זיך געפירט אין יענע צייטן פון ,חומה ומגדל" (,מויער און 
טורעם") * האָבן די קיבוץ מענטשן געמוזט אויפשטעלן זייער וירטשאַפט 
אין משך פון איין טאָג. פאַרשידענע אַרגומענטן זענען געװען דערפאַר 
די קיבוצישע ערד האָט זיך געפונען אין אַ ראַיאָן פון אַראַבישע דערפער 
אוֹן פון זיכערקייטס-שטאַנדפּונקט איז געווען נויטװוענדיק צו באַװאָרענען 
דעם נייעם פּונקט פאַר דער עװענטואַליטעט פון די שכנימס שנאה. אויסער 
דעם איז דער באָדן געקויפט געװאָרן דורכן קרן-קימת אין קעגנזאַץ צום 
געזעץ פון דער מאַנדאַטירעגירונג. לוט די תקנות פון ווייסבוך פון יאָר 
9, זענען געוויסע ראַיאָנען פון לאַנד באַגרענעצט געװאָרן פאַר יידישער 
קאָלאָניזאַציע. אין יענעם טייל לאַנד װוּ די קיבוץימענטשן האָבן באַדאַרפט 
אויפשטעלן זייערע צעלטן, איז געווען פאַרבאָטן יידישע קאָלאָניזאַציע. דאָך 
זענען די חברים געװוען ביי דער מיינונג, אַז זייער אַרױפגײן אויפן באָדן 
װעט ניט ברענגען מיט זיך וועלכע ס'איז צװאַמענשטױסן אַדורכפירן די 
געזעצן פונעם וייסבוך איזן דער עיקר געװען אָפּהענגיק פונעם צוגאַנג 
פון בריטישן קרייז-פאַרװאַלטער, וועלכער האָט געװוינט אין עזח; ער אין 
געווען באַװוּסט מיט זיין פריינדלעכקייט צו יידן. אויסער דעם האָבן די 
קאָלאָניסטן זיך געשטיצט אויף אַן אַלטן טערקישן געזעץ, וועלכער איז נאָך 
אַלץ געווען גילטיק אין לאַנד, אַז אוב די קאָלאָניסטן האָבן באַװיזן אויפ- 
צושטעלן אויף זײער ערד אַ בנין מיט אַ דאַך, טאָר מען זיי פון דאָרט 
ניט פאַרטרייבן, 

אייניקע שעה נאָכן אויפשיינען פון דער זון, איזן די קאָלאָנע, װאָס 


* אין די צייטן פון ענגלישן מאַנדאַט איבער ארץ-ישראל פלעגט מען אין די 
נאַכט-שעהן, אָדער גאַנץ פרי, באַזעצן אַ נייעם פּונקט דורך אַרומצױמען אים און 
אויפשטעלן איגעװײיניק אַ. װאַך-טורעם. דער סיסטעם קאַלאָניזאַציע דאַטירט זיך פון 
יאָר 1938 און איז געװוען אַן ענטפער אויף די בלוטיקע געשעענישן פון יאָר 1926 
און שפּעטער, 

האָט געציילט זעקס לאַסט-אױטאָס, אָנגעקומען אויפן אָרט פון קיבוץ. דאָרט 
האָבן זיך שוין געפונען אַנדערע, געקומעגע פריער, וייל דאָס אַרױפגײין 
פון אַ קיבוץ אויפן באָדן איז געווען אַ געשעעניש אויך פאַר די דערביייקע 
קיבוצים, וועלכע פלעגן גערן העלפן די נייע שכנים. פרייוויליקע פון זעקס 
שכנותדיקע קיבוצים זענען געקומען בייהילפיק זיין אין אויפשטעלן דעם 
קיבוץ, 

דעם זעלבן טאָג איז געווען נייטיק צוֹ פאַרענדיקן צוויי עיקרדיקע 
אויפגאַבן : צואיילן זיך, כדי דעם עס-זאַל באַדעקן מיט אַ דאַך: אַדורכציען 
אַ זיכערקײיטס-פּאַרקאַן אַרום די קיבוץיגעביידעס און זיינע איינריכטונגען, 

די ערד איז אויסגעגלייכט געװאָרן, כדי אויפשטעלן דעם עסזאַל פון 
2 מעטער די לענג און 3 די ברייט. צום ערשט איז פאַרלייגט געװאָרן 
דער פונדאַמענט פון אויסגעהוילטע ציגל (פריער האָבן די דאָזיקע ציגל 
געדינט אַלס באַהעלטעניש פאַרֹן אומלעגאַלן געװער פון קיבוץ, װאָס איז 
אין לאַסט-אױטאָ איבערגעפירט געװאָרן אויפן נייעם אָרט). ברעטער און 
וװוענט זענען באַהאָפּטן געװאָרן, די באַלאַטשיקעס האָבן אױסגעפלאַסטערט 
די פּאָדלאָגע מיט באַלאַטעס און דערנאָך זענען די שינדלען אַועקגעלײגט 
געװאָרן אויפן ריכטיקן אָרֹט. אַ סך מענטשן זענען געווען באַשעפטיקט ביים 
אויפשטעלן און אָנציען דעם פּאַרקאַן. אַ דרײ-פּערזאָניקע מאַנשאַפט פלעגט 
אַרײנשטעקן אין דער ערד אייזערנע דרענגלעך, אָפּגערוקט איינס פון אַנדערן 
אין גלייכע מרחקים. די פרויען האָבן זיך פאַרנומען מיט די ראָלן שטעכל- 
דראָט, װאָס יעדער האָט געווויגן א צװאַנציק קילאָ. זיבן רייען שטעכלדראָט 
זענען אָנגעצויגן געװאָרן צווישן די דרענגלעך און נאָך אַ ריי, געקרייצט, 
צװישן יעדע צוויי דרענגלעך. די פריען האָבן זיך כסדר געביטן, בעת 
צוויי פון זיי פאַרנעמען זיך מיטן אָנציען די דראָט מיט צװאַנגען און 
צוויי אַנדערע טראָגן דעם ראָל פון איין אַרט צום צווייטן. אין גאַנג פון דער 
אַרבעט, האָט אפרים, דער ועכטער פון קיבוץ, פּאַטרולירט אומעטום, 
אפרים איז געווען אַ נידעריקער, נאָר דאָס אָנטאָן פון אַ וועכטער -- און 
באַזונדערס דער אױסטראַלישער הוט -- האָבן אים געמאַכט העכער. זיין 
געווער האָט געהערט צן די כלים, מיט וועלכע די מאַכט-אָרגאַנען האָבן 
אוױיסגעשטאַט די קיבוצים ביים אויסברוך פון די געשעענישן. דאָס איז געווען 
אַן אַלטע איטאַליענישע ביקס פון יאָר 1911, פאַרשטייט זיך, אַז דער קיבוץ 
האָט פּאַרמאָגט מער עפעקטיווע ביקסן, אומלעגאַלע, נאָר אין יענעם טאָג, 
ווען בריטישע פּאַטרולן האָבן געהאַט אַ ברירה צוֹ באַזוכן דאָס אָרט, האָט 
אפרים געטראָגן ביי זיך זיין לעגאַל געווער. װי סזאָל ניט זיין, איז זיין 
פאַרעלטערטע ביקס געווען מסוגל צו פאַריאָגן יעדן פיינדלעכן אַראַבער, אויב 
ער וועט פּרובירן אָנגרייפן די אַרבעטנדיקע. אַנדערע חברים, װאָס האָבן 


26 


באַלאַנגט צו אפרימס וועכטער-גרופּע, האָבן אין דער צייט פון אַרײנקלאַפּן 
די פּאַרקאַן'דרענגלעך אין דער ערד, געהאַלטן נאָענט ביי זיך זייער געווער. 

2 בײטאָג איז אָפּנעשטעלט געװאָרן די אַרבעט, כדי אָפיציעל פייערן 
דאָס אַרויפגיין אויפן באָדן. הגם אַרבעט איז נאָך געווען אַ וועלט און דער 
טאָג קורץ, האָבן אַלע געפילט, אַז די דאָזיקע דאַטע דאַרף באַצייכנט װערן 
אויפן סאַמע אָפיציעלן און פייערלעכסטן אופן. אויף איינעם פון די נידעריקע 
בערגלעך איז אַװעקגעשטעלט געװאָרן אַ טיש מיט בענקלעך. איבערן טיש 
האָט געפּלאַטערט אַן אויפשריפט, באַצירט מיט גרינס: ,ובנו חורבות עולם, 
שממות ראשונים יקוממו" (ישעיה ס"א, ד') *. פון ביידע זייטן פונעם גרינס- 
רעגנבויגן, האָבן געפלאַטערט די בלוי-ווייסע נאַציאַנאַלע פאַן און די רויטע 
פאָן. שטרעבנדיק איינצוהאַלטן גוטע באַציונגען מיט די אַראַבישע שכנים, 
זענען זייערע פאָרשטייער פאַרבעטן געװאָרן צו דער פייערונג. די קיבוץ-מענטשן 
האָבן מיט אַנטוישונג געזען, אַז וייניקע פון זיי זענען געקומען. די זענען 
אַװועקגעזעצט געװאָרן ביים טיש אוֹיף א בכבודיק אָרט. נאָך דעם וי די 
פאַרזאַמלטע האָבן געזונגען די ,,התקוה" און דעם ,אינטערנאַציאָנאַל?, האָבן 
באגריסט די פֿאָרשטייער פון דער יידישער אַגענץ, קרן קימת, הסתדרות 
און פוֹן הקיבוץ הארצי. אין ווייטערדיקן טייל פון פּראָגראַם איז געלייענט 
געװאָרן די גרינדונגס-מגילה, װאָס האָט באַדאַרפט איינגעמויערט ווערן אין 
די פונדאַמענטן פון עס-זאַל. מלך, וועלכער האָט אָנגעשריבן די מגילה, האָט 
זיך אויפגעשטעלט און זי אַדורכגעלײענט. מיט זיין לענגלעכן און קלוגן 
פּנים, מיט זיינע ברילן און צונטער-רױטע האָר, האָט מלך מרהסתם 
איבערגעלאָזט א גאָר מאָדנעם איינדרוק אױף די אַראַבישע געסט. 
נאָכן דערציילן די פּרשה פון באַזעצן זיך פון קיבוץ ביזן היינטיקן טאָג, 
האָט מלך פאַרענדיקט דאָס לייענען די גרינדונגס-מגילה מיט די ווערטער: 
,אַנטקעגן די געטאָ-מוערן, װזּ מיר זענען געווען פאַרשפּאַרט, װעלן מיך 
דאַ אויפשטעלן אַ שוצמויער פון בוי, אַרבעט און שאַפן, 

נאָך דער פייערונג האָבן זיך אַלע אויסגעזעצט אויפן בערגל און זיך 
אונטערגעלענט דאָס האַרץ" מיט קענדוויטשן, וועלכע זענען צוגעגרייט 
געװאָרן מיט אַ טאָג פריער אין מִצֹפָּההַיִם. לאַסט-אױטאָס, װאָס זענען דאַ 
אַהערגעקומען פוֹן ווייטע קיבוצים, האָבן אָנגעהױבן פאַרלאָזן דעם שטח 
פון נייעם קיבוץ. אויך די חשובע אַראַבישע געסט האָבן פאַרן פאַרלאָזן דאָס 
אָרט געפּרעפּלט זייערע טראַדיציאָנעלע באַגריסונגס-װערטער. מיטן צופאַלן 
פון דער נאַכט איזן פאַרענדיקט געװאָרן די אַרבעט פון איפשטעלן דעם 


* , און זיי וועלן אָפּבױען חורבות, װיסטענישן פון פֿאַרצייטן ועלן זיי אוים- 
ריכטן" (איבערזי פון יהואש), 

פּאַרקאַן. די קיבוץיחברים, װאָס זענען געבליבן אויפן אָרט, האָבן זיך געזעגנט 
מיט די װאָס האָבן באַדאַרפט צוריק פאָרן אין מִצפֶּההַיִם צו פאַרענדיקן 
פאַרשידענע אַרבעטן. שפּעטער איז אַװעקגעשטעלט געװאָרן די ערשטע װאַך 
פון בײינאכט. צװאַנציק מענטשן, וועלכע זענען געבליבן אויפן נייעם אָרט, 
האָבן פאַרענדיקט מיט די איבערגעבליבענע סענדוויטשן, דערנאָך אָנגעצונדן 
אַ שייטערהויפן און אָנגעהױבן זינגען. דאָס איז געווען אַן אָנגענעמע איבער- 
לעבונג צו זינגען אויף אַזאַ איינזאַם אָרט. די קלאַנגען פון אַלטן העברעישן 
ליד האָבן זיך געטראָגן אין דער שטילער און שלווהדיקער לופט פון אַרומיקן 
מדבר. אַלס ענטפער צו דעם געזאַנג האָט זיך געהערט פון ווייט דאָס קלאָג- 
ליך פון אַראַבישן פּאַסטעך, װאָס האָט אַ פאַרשפּעטיקטער זיך אומגעקערט 
מיט זיין סטאַדע אין דערביייקן דאָרף. געווען עפּעס נאָענטס און געמיינזאַמס 
אינעם געזאַנג פון די נייע קאָלאָניסטן און דעם ליד פון אַראַבישן פּאַסטעך, 


די ערשטע קאַלאָניסטן אויפן נייעם פּלאַץ האָבן געגלייבט, אַז ביז סוף 
יאָר װעלן זיי אויף אַזױ ווייט אַנטװיקלען זייער ווירטשאַפּט, אַז די אַנדערע 
קיבוץיחברים וועלן צו זיי קענען צושטיין. אַלס ערשטע אויפגאַבע האָבן זי 
באַטראַכט דאָס צוגרייטן אַ דרייסיק דונאַם ערד פאַרן גרינװאַרגיגאָרטן 
דער טראַקטאָריסט האָט געאַרבעט צען שעה אין טאָג, כדי צו צערײבן 
די מענגעס זאַמד און אונטער זיי אַנטפּלעקן פרוכטבאַרע ערד. דערנאָך איז 
אַדורכגעפירט געװאָרן אַ טיפע אַקערונג און אױף דער ערד האָט מען 
אָנגעװאָרפן כימיקאַליען, פאַרמישט מיט אָרגאַנישן מיסט, װאָס איז געקויפט 
געװאָרן ביי די אַראַבער, כדי שטאַרקן די פרוכטבאַרקייט פון באָדן. נאָכן 
אויסגלייכן די ערד און זי בראָנעװען, האָבן עטלעכע מענער און פרויען פאַר- 
זייט קאַרטאָפל און אוגערקעס און פאַרפלאַנצט טאָמאַטן. ביי אַ פיר הוני 
דערט דונאם זענען צוגעגרייט געװאָרן צום פאַרזייען ווייץ. באַזאַמען מיט 
אַנדערע פעלדיאַרבעטן, האָט מען אָנגעהױיבן פאַרשענערן די לאַנדי 
שאַפט פון קיבוץ. הגם פאַניע איז געווען געצװוּנגען איבערצולאָזן אירע 
צוויי קינדער אין נתניה, האָט איר פּנים אויפגעלױכטן פאַר פרייד, װען 
זי איז געקומען אויפן נייעם אָרט, און אין קאָפּ -- פאַרשידענע געדאַנקען 
צו פאַרשענערן און פאַרבעסערן די גרויסע װירטשאַפּט מיט גראָזיפּלאַנטן, 
קוסטן און באַשײינונגס-גערטנדלעך. זי האָט מיט זיך מיטגעבראַכט בלומען- 
פלאַנצן פון דער פּלאַנצעריי אין מִצפָּהיהַיִם, פאַרזעצט ביימער און קוסטי 
צוימען און פאַרפּלאַנצט קוסטן מיט רויזן. ניט איינמאָל פלעגט זי דיסקוטירן 
מיטן אַרבעטס-פֿאַרטײלער, ווען זי האָט געװאָלט מאָביליזירן דעם טראַקטאָר 
פאַר אירע אויפטוען. ;אַװודאי זענען די אַרבעטן אין פעלד ויכטיק, אָבער 
באַשײינונגסיגערטנדלעך זענען אויך וויכטיק", פלעגט זי טענהן מיט טעמפּע- 

ראַמענט. ,װאָלט מען דען מיך אַהער געשיקט, װען די דאָזיקע אַרבעט 
זאָל זיין אַ ניט וויכטיקע ?* נאָך אין דגניה, די מוטער פון די קבוצות, האָבן 
די מענער געחוזקט פון די חברטעס אין קיבוץ, ווען זיי פלעגן אַרױסטרעטן 
מיט כאילו בירגערלעכע פאָדערונגען שענער צו מאַכן די װירטשאַפט מיט 
גערטנדלעך און בלומען. נאָר אין דער אונטערשטער שורה איז אָנגענומען 
געװאָרן דער דאָזיקער וועג, וועלכער איז ניט געווען אין סתירה צו די 
קיבוצישע פּרינציפּן און אַזױ אַרום האָט אויך פאַניע זוכה געװען מ'אָל 
נאָכקומען אירע פאַרלאַנגען. 

אין פאַרלויף פון יענעם יאָר, זענען אויפגעשטעלט געװאָרן די געביידעס 
פון דער װירטשאַפּט, עס זענען פאַרלייגט געװאָרן די פונדאַמענטן פאַר דער 
קאָנסערװון-פאַבריק און מהאָט אויפגעבויט די װאַשיצימערן און באַקװעמ- 
לעכקייטן. די דירות זענען געווען די לעצטע אין דער ריי פאַר די ראשונים, 
פאַר אַלעמען -- די באַדערפענישן פון דער װירטשאַפט. ענדלעך האָט מען 
צענומען די באַראַקן, וועלכע זענען נאָך געשטאַנען אין מִצפָּההַיִם און זיי 
איבערגעפירט אויפן נייעם אָרֹט. אַ טייל פון די קיבוץ-חברים האָבן באַדאַרפט 
וווינען אין הייזקעס, די איבעריקע אין צעלטן אַזױ וי דאָס ווינען אין 
אַ הוז איז לוט אַלעמענס מיינונג מער באַקוועם װי אין צעלטן, האָט מען 
באַשלאָסן אויך דאָס מאָל צו פירן זיך לױטן אַלטן מינהג פון טוישן זיך 
מיט די ערטער. לשם גלייכהייט איז באַשטימט געװאָרן צו טוישן די דירה 
איינמאָל אין זעקס חדשים. 

צום סוף איז אלץ גרייט געווען צום ענדגילטיקן איבערקלייבן זיך אין 
דער נייער ווירטשאַפט, די קי זענען אַרײן אין שטאַל און די הינער -- אין 
לוֹל.* די אַרבעטס-בחמות האָבן זיך שוין געפונען אויפן פּלאַץ. אויסשטאטונג 
און געווער איז געשיקט געװאָרן אין דעם נייעם קיבוץ. אַלע פערזענלעכע 
זאַכן פון די חברים, װי אָנטאָן, ביכער, אייניקע בילדער אאַז"וו -- זענען 
געװאָרן אײינגעפּאַקט גרייט צום שיקן. די קינדער -- וועלכע האָבן נאָך אַלץ 
ניט געהאַט געזען זייער ניי װוֹי-אָרט -- זענען געווען אויפגעהײיטערט 
אוֹן געװאַרט אויף דער נסיעה. אָבער זייערע עלטערן האָבן פּאָרט באַדױערט 
דאָס פאַרלאָזן מִצפָּהיהַיִם. אין לױף פון די יאָרן האָבן זיי זיך צוגעבונדן 
צוֹ נתניה: געווען צװישן זיי אַזעלכע, װאָס האָבן געקעמפט פאַר העכערן 
זייער אַרבעטס-לױין און אזוי ארום געװאָרן אַקטיוױיסטן אין פאַרשידענע 
פּראָפּעסיאָנעלע פאַראיינען, איצט, אין דער נייער היים, װעלן זיי מוזן אַלץ 
אָנהייבן פונדאָסנײי, ווען עס פעלן זי די פריינד פון נתניה און דאָס אַלץ װאָס 
זיי האָבן דערגרייכט פאר דער צייט פון זייער זיין אין מצפה-הים. אָבער 


* הינערשטיג. 

זייער חלום איז געווען צו באארבעטן די ערד און זי דעראָבערן. כדי דער- 
גרייכן דעם ציל, האָבן זיי פאַרלאָזט די היימען פון טאַטע-מאַמע, די באַקװעמ- 
לעכקייטן דאָרט, די װאַרשטאַטן און געשעפטן פון זייערע עלטערן און אַװעק 
אויף הכ ש ר ה. אָפט האָבן זיי געליטן קעלט, הונגער און קראַנקײט. ביים 
צוגעוווינען זיך צו פיזישער אַרבעט. שטרעבנדיק צו פאַרװירקלעכן זייער 
איינציקן טרוים -- צושטעלן ארץ-ישראל פּוערים, אין וועלכע זי װעט זיך 
אַזױ נייטיקן, ווען זי װעט װערן די היים פון די יידן -- האָבן די דאָזיקע 
מענטשן אַדורכגעמאַכט טויזנטער קילאָמעטער, מיט אַלע מיטלען װאָס זענען 
געשטאַנען צו זייער רשות, מיטן פעסטן באַשלוס ניט אומצוקערן זיך צו 
זייערע עלטערן און אין לאַנד װוּ זיי זענען געבוירן געװאָרן. יענע שווערע 
זיבן יאָר, וועלכע זיי האָבן אַדורכגעמאַכט אין מִצֹפָּה-הַיִם, האָט זיי געגעבן 
אַ געלעגנהייט אויסצוהאַלטן דעם נסיון; איצט איז אין זייערע הענט איבער- 
געגעבן געװאָרן אַ װוירטשאַפט אין אַלע הינזיכטן. אֲפילו ווען זיי האָבן 
באַדױערט דאָס פאַרלאָזן נתניה, זענען זיי מיט פרייד אַנטקעגן געגאַנגען 
דער צוקונפט, דעם דערװאַרטעטן געראַנגל אין די זאַמדן פון דרום ארץ- 
ישראל, 

אויסברייטערונג 


באשליסנדיק צו באזעצן זיך אין דרום פון לאנד, װוּ ארום זענען געווען 
א סך אראבישע דערפער, האָבן זיי געװוּסט, אַז באַזאַמען מיטן דעראָבערן 
די ערד, װעלן זיי אויך דאַרפן איינשטעלן גוטע באַציוּנגען מיט די שכנים. 
וי אַזױ, האָבן די קיבוץ-חברים זיך געפרעגט, װועלן די אַראַבער רעאַגירן 
אויף זייער אָנוועזנהייט אויפן אָרט? װעט דאָס זיין אַ פיינדלעכע רעאַגײ 
רוֹנג, און די װאָס וועלן אַרױסגײן אַרבעטן אין פעלד, װעלן אין דער צַווייי 
טער האַנט מוזן האַלטן אַ שװװערד? וי נאָר זיי זענען געקומען אויפן אָרט, 
האָבן זיי דעמאָנסטרירט זייערע פריינדלעכע כוונות כלפי די אַראַבער, מיטן 
פאױבעטן די חשובע פון זיי פון די שכנותדיקע דערפער, צו באַטײליקן זיך 
אין דער פייערונג פון אַרויפגיין אויפן באָדן. בלויז װוינציקע פון זיי האָבן 
געענטפערט אויף דער אײינלאַדונג. אוֹן בנוגע די װאָס זענען געקומען, זענען 
דאָס פריינד, צי מרגלים ? 

דאָס ערשטע יאָר פון באַזעצן זיך אויפן נייעם אָרט, איז ניט אַדורך 
אָן צוזאַמענשטױסן. איין מאָל אין אַן אַראַבער געלונגען אַרײינצודרינגען 
הינטער דער פאַרצוימונג פון קיבוץ. רעיה, וועלכער האָט זיך איבערגעוועקט 
צוליבן רעש, האָט דערזען א פּאָר פינקלדיקע אויגן און א האַנט װאָס נישי 
טערט אונטערן לייוונט פון דעם צעלט. אירע געשרייען האָבן אים איבערי 
געשראַקן און ער איז פאַרשװונדן אין דער פינצטערניש. נאָר אין דער פרי 
איז קלאָר געװאָרן, אַז צוזאַמען מיט אים זענען אויך נעלם געװאָרן אירע 
קליידער: מען האָט זי באַדאַרפט פונדאָסניי באַקלײדן און דערווייל האָט 
רעיה זיך געמוזט צופּאַסן מענעריש אָנטאָן. 

אַ צווייט מאָל האָט פּאַסירט, ווען דער לאַסט-אױטאָ װאָס איז געקומען 
פון מִצפָּה הַיִם, האָט זיך אָפּגעשטעלט אין צענטער פון אַן אראַביש דאָרף 
און דער שאָפער האָט געװאָלט טױישן דאָס באַשעדיקטע גומייראָד. ניט 
פאַרויסנעענדיק קיין שום שלעכטס, זענען די מענטשן אַראָפּ פון אױיטאָ, כדי 
העלפן דעם שאָפער. פּלוצים האָבן אַ חברה אַראַבער אַרומגערינגלט דעם 
אױטאָ. און אָנגעהויבן שלעפּן פון באַגאַזש. ,אַרױף אויפן אויטאָ! פאָרויס וי 

האָט באַפױלן דער שאָפער. ,מיר קענען פאַרלירן די גאַנצע סחורה". די אַראַי 
בער האָבן פּרובירט ניט דערלאָזן די קיבוץיחברים אַרױפגײן אויפן אױטאָ און 
איינער פון זיי האָט אַפילן איבערגעלאָזט זיינע שיך, נאָר צום סוף האָט דער 
שאָפער אַ לאָז געטאָן די מאַשין און אָפּגעפאָרן עטלעכע קילאָמעטער, װאָס 
האָט גורם געווען צום פולשטענדיקן פאַרניכטן דאָס באַשעדיקטע ראָד. 

נאָך פון פריער האָבן די קיבוץימענטשן געװוּסט װי נקמה-דורשטיק און 
פאַרביטערט עס קענען זיין די אַראַבער נאָך דעם װי מ'האָט זיי אונטערגע- 
העצט קעגן די יידן. אַ קורצע צייט נאָכן גרינדן מִצפָּה-הַיִם, האָבן די אַראַבער 
אַרויסגערופן די געשעענישן פון יאָר 1936 מיט דער כוונה צו דעמאָנסטרירן 
זייער קעגנערשאַפט כלפי די ענגלישע הערשער און דער יידישער עליה. 
0 יידן זענען דערהרגעט געװאָרן און אַ טויזנט זענען פאַרװוּנדעט געװאָרן 
אין פאַרלױף פון דריי יאָר צוזאַמענשטױסן. מִצפָהיהַיִם האָט מען טאַקע ניס 
אַטאַקירט, נאָר די קיבוץיחברים האָבן געמוזט האלטן װאַך און אַדורכגע- 
פירט איבונגען אין די ראַמען פון דער ,הגנה". אַלע חברים האָט מען אויסי 
געלערנט זיך באַנוצן מיט הייס געווער און זיי האָבן געהאַלטן שמירה אין 
די פּרדסים פון דער סביבה. אייניקע פון זיי, וועלכע האָבן געאַרבעט אויסערן 
קיבוץ ביים פּלאַסטערן אַ שאָסײ, זענען ניצול געװאָרן פון אַן אויפרייס, װאָס 
האָט געבראַכט מענטשלעכע קרבנות. 

טראָץ זייערע דערפאַרונגען, האָבן די יידישע יונגעלייט ניט אַרױסגע- 
וויזן קיין שום פיינדלעכקייט כלפי די אַראַבער. זי זענען געווען איבער" 
צייגט, אַז ס'איז פאַראַן גענוג אָרט אין ארץיישראל פאַר ביידע פעלקער. אַלס 
ציוניסטן האָבן זיי געגלייבט אין דער רעכט צו ירשנען דאָמ לאַנד פון זייערע 
אבות פון וועלכן מ'איז פאַרטריבן געװאָרן מיט צוויי טויזנט יאָר צוריק. און 
א דאַנק זייער סאָציאַליסטישן גלויבן און באַװוּסטזײן, האָבן זי ניט געקענט 
זיך באציען מיט פאַראַכטונג צו אַ מענטש צוליב זיין אָפּשטאַם. זי האָבן 
אַפילן געװוּסט, אַז ניט יעדער אַראַבער איז אַ שונא, אַפילו װען זייערע 
מנהיגים האָבן דערקלערט די יידן אַ הײליקן קריג. איינער פון די קיבוץ" 
חברים האָט אַפילו געראַטעװעט זיין לעבן אַ דאַנק דער װאָרענונג פון אַן 
אַראַבישן פריינד. ווען ער האָט אין איינעם פון די דערפער געװאַרט אויפן 
אױיטאָבוס, איז צו אים צו אַן אַראַבישער יוגנטלעכער און אַ פליסטער געטאָן 
אין אויער : ,װאַרט ניט ביז סװווערט פינצטער. פאָר מיט דער באַן דיין 
לעבן איז אין געפאַר." אין אַ צייט אַרום האָט מען דעם דאָזיקן אַראַבער גע- 
פונען אַ געהרגעטן -- פאַנאַטיקער האָבן אים דערמאָרדעט, ווייל ער איז 
געווען אַ , פריינד פון די יידן. 

געווען נאָך אַ סיבה פאַרן ספעציפישן צוגאַנג פון די קיבוץיחברים צום 
אַראַבישן פּראַבלעם. וי מענטשן מיט אַ װאַכזאַם סאָציאַליסטיש באַװוּסטזײן 

איז זיי קלאָר געווען די וועגן פון דער געשיכטע; דעריבער האָבן זיי פאַר- 
שטאַנען, הלמאי די אַראַבישע נאַציאָנאַליסטן פילן זיך געטראָפן צוליבן פּלאַן 
אויפצושטעלן אַ יידישע נאַציאָנאַלע היים אויף אַראַבישער ערד. די האָפע- 
נונגען פון די אַראַבער זענען דערװועקט געװאָרן בעת דער ערשטער וועלט- 
מלחמה מיט די צוזאָגן סיי פון לאָרענס ,דער אַראַבישער מאַן" און סיי פון 
בריטישע באַאַמטע, צו דערגרייכן זייער זעלבשטענדיקייט דורך אַן אויפ- 
שטאַנד קעגן די טערקן, וועלכע האָבן געהערשט אין ארץיישראל. זיי האָבן 
פון זייער זייט געטאָן דאָס װאָס מ'האָט פאַרלאַנגט, נאָר אין יאָר 1920 איז 
קלאָר געװאָרן, אַז זייער זעלבשטענדיקייט איז גאָר ניט אַזױ נאָענט. ארץ- 
ישראל און איראַק זענען געװאָרן ענגלישע מאַנדאַטילענדער, אין אײנקלאַנג 
מיט די באַשלוסן פון פעלקער-בונד. אויף סיריע און לבנון האָט זיך אויס- 
געשפּרײט די פראַנצויזישע הערשאַפט. אין ארץיישראל איז די לאַגע געווען 
אַ פיל שווערערע, ווייל מיטן איינשטעלן דעם ענגלישן מאַנדאַט, האָט מען 
די יידן געגעבן געזעצלעכע רעכט אין לאַנד; די דאָזיקע רעכט אין אַרײן- 
גענומען געװאָרן אין דער באַלפורידעקלאַראַציע אין יאָר 1917 און דאָרט איז 
געזאָגט געװאָרן, אַז ,די רעגירונג פון זיין קעניגלעכן מאַיעסטעט באַציט זיך 
גינסטיק צום גרינדן א נאַציאָנאַלע חיים פאַר יידן אין ארץיישראל און מיט 
אַלע כוחות װעט זי זיך באַמיען פאַרלײכטערן צו דערגרייכן דעם ציל". די 
אַראַכער האָבן געפילט, און אפשר מיט רעכט, אַז פון זייער שטאַנדפּונקט 
האָט מען זיי אָפּגענאַרט. יידישע עליה קיין ארץ-ישראל, מיט דער הסכמה 
פון די ענגלענדער, האָט אין זייערע אויגן אויסגעזען וי אַ פּרוּוו מצד דעם 
וועלט-ציוניזם אַװעקצורויבן זייער לאַנד. אין יאָר 1921 האָבן די אַראַבער 
רעאַגירט מיט אַ ריי פּלוצימדיקע איבערפאַלן, וועלכע האָבן געקאָסט דאָס 
לעבן פון פופציק יידן. אין יאָר 1929 האָבן זיך ווידער אָפּגעשפּילט אין לאַנד 
געשעענישן, אינספּירירט דורכן מופטי פון ירושלים. אין די יאָרן 1926--939: 
זענען ווידער פאָרגעקומען פּאָגראָמען, דאָס מאָל פינאַנסירט דורך די נאַציס. 

הגם ס'האָט זינט דעם אויסברוך פון דער צווייטער וועלט-מלחמה גע- 
הערשט שטילקייט אין לאַנד, האָבן די קאָלאָניסטן פון נייעם פּונקט אויפגע- 
שטעלט א פּאַרקאַן פון שטעכלדראָט כדי באַשיצן זיך און זייער האָב-און-גוטס, 
זייער צוגאַנג צום אַראַכישן פּראָבלעם איז געווען אַ געמישטער. זיי האָבן 
געװוּסט, אַז א גאַנץ לעבן דאַרפן זיי זיין מיט די אַראַבער, מיט דער האָפע- 
נונג, אַז עס װעט הערשן צווישן ביידע שלום. גלייכצייטיק האָבן זי אָנגע- 
נומען אַלע פאַרזיכטס-מיטלען וועלכע זענען געווען איינגעפירט אין די אֶפַּי 
געזונדערטע יידישע ישובים. 

געווען קלאָר, אַז אוב צוויי אַזעלכע פאַרשידענע פעלקער האָבן בדעה 
צו לעבן איינער נעבן אַנדערן, דאַרפן זיי, װוינציקסטנס, האָבן אַ בשותפות- 

דיקע שפּראך. פיל קיבוץיחברים האָבן געקענט עטלעכע אַראַבישע ווערטער 
וועלכע זיי האָבן זיך אויסגעלערנט ווען מהאָט געאַרבעט מיט די אַראַבער, 
אָדער זיי געהערט אויפן מאַרק און איין גאַס, נאָר זייער װינציק האָבן גרינטי 
לעך געקענט אַראַביש. אַ חודש נאָכן אָנקומען אויפן נייעם אָרט, האָט מען 
איינגעשטעלט עטלעכע קלאַסן צו לערנען די אַראַבישע שפּראַך, מיט וועלכע 
ס'האָט אָנגעפירט אַ ספּעציעלער לערער פון ירושלים. אַזױ װי ביידע שפּראַכן 
זענען זיך נאָענט, האָט ניט גענומען קיין סך צייט און די שילער האָבן גע- 
מאַכט גרויס פאָרשריט. 

וי ס'האָט זיך געפירט אין יענע טעג, האָט דער קיבוץ צוגענומען אַן 
אַראַבער צו היטן די פעלדער און אויך זיין אַ פאַרבינדלער צווישן זיי און 
זייערע שכנים. די נוצלעכקייט פון דעם פעלד-וועכטער אַבוּיראַמאַדאַן איז 
דער עיקר געקומען צום אויסדרוק אין ענינים פון גרענעץ-סיכסוכים, ווייל 
ער האָט גוט געקענט די אייגנטימער פון אַלע ערד-יחלקים אין דער געגנט. 
די קיבוצישע ערד איז געווען צעװאָרפן צװישן די ערד-חלקים פון די אַראַי 
בישע פעלאַכן און ניט איין מאָל פלעגן זי אַרױפטרײבן זייערע סטאַדעס צו 
פּאַשען זיך אויף די פעלדער פון זייערע יידישע שכנים; דעמאָלט פלעגט מען 
רופן אַבויראַמאַדאַן אויסצוגלייכן דעם סיכסוך און פעסטשטעלן װער ס'איז 
דער אייגנטימער פון דער אָדער יענעם חלק. אין זיינע אַנטשײדתגען 
האָט אַבוּיראַמאַדאַן זיך געפירט מיט פּאָרזיכטיקייט, װאָס איז כדאי אונטער- 
צושטרייכן; אין דער פאַרגאַנגענהײט פלעגן אַנדערע פעלד-וועכטער דער" 
מאָרדעט ווערן דורך זייערע אַראַבישע ברידער, וועלכע האָבן זיך געקלאָגט 
אויף דער כלומרשטער עוולה וועלכע סאיז כלפי זיי באַגאַנגען איינער פון 
זייער שטאַם. 

דער פאַרדאַכט פון די אַראַבער צו אַלץ װאָס האָט אַ שייכות צו די נייע 
שכנים און די אומוויסנקייט פון די קיבוץ-מענטשן בנוגע אַראַבישע מינהגים, 
האָט דערפירט צו אַן אינצידענט אייניקע װאָכן נאָך דעם װי די חברים פון 
ידימרדכי זענען ארויף אויפן באָדן. יעדן טאָג פלעגט אַ װאָגן אַרױספאָרן 
אין קיבוץ גבריעם צו ברענגען פון דאָרט ברויט. איינמאָל, װען דער װאָגן 
איז צוריק געפאָרן, זענען אים באַפּאַלן אויפן װעג עטלעכע אַראַבישע 
פּאַסטעכער און איינער פון זיי האָט געװאָלט צונעמען אַ פּאָר ברייטלעך. 
די צוויי חברים װאָס האָבן באַגלײט דעם װאָגן, האָבן אויפגעהױבן אַ 
געשריי, נאָר אַנדערע פּאַסטעכער זענען געקומען צו הילף. עס איז געקומען 
צו אַ צוזאַמענשטױס. עטלעכע קיבוצניקעס האָבן פון דער ווייטנס געזען װאָס 
עס קומט פאָר אוֹן געהאַלטן, אַז מע טאָר ניט פאַרשװוייגן אַזאַ פאַל און אין אַ 
טענדער פון קיבוץ צוגעפאָרן אויפן אָרט. אַ װאָרט פאַר אַ װאָרט און פויסטן 
זענען געלאָזט געװאָרן אין גאנג. צום שלעכטן מזל פון קיבוץ, איז איינער 

פון די פאַרווונדעטע אַראַבער געווען דער זון פוֹן מוכטאַר. אַבּויראַמאַדאַן 
האָט דערקלערט זיינע אַרבעטסיגעבער, אַז דאָס אַראַבישע דאָרף פילט זיך 
שווער געטראָפן, ווייל שולדיק איז דער װאָס דערלאַנגט דעם לעצטן קלאַם 
און אָן שום ספק, אַז די יידן זענען די װאָס האָבן געשלאָגן די לעצטע. 
דעריבער, כדי אָפּצוהיטן דעם שלום און דעם כבוד פון געטראָפענעם דאָרף, 
דאַרף מען אים איבערבעטן, אַז ניט װעט זיך אַנטװיקלען אַ שנאה צװישן 
די שכנים, 

איצט האָט דער קיבוץ באַדאַרפט פוֹן אייגענער דערפאַרונג לערנען די 
וועגן פון איינשטעלן אַ שלום, וי עס פירט זיך ביי די אַראַבער. אַלס 
ערשטער שריט איז אויסגעקליבן געװאָרן אַן איבערבעטונגסיקאָמיסיע מיט 
דער אויפגאַבכע צו פאַרמיטלען צװישן דעם דאָרף בּאַרבאַרא, װאָס האָט זיך 
געפילט געטראָפן -- און דעם נייעם קיבוץ. צוויי מוכטאַרס פון דערביייקע 
דערפער זענען דורך ביידע צדדים באַשטימט געװאָרן אין דער קאָמיסיע און 
ס'איז אויפגעשוווּמען דער נאָמען פון אַ דריטן מוכטאַר, אָנגענומען דורך 
ביידע צדדים, וועי'כער וועט זיין אַ נײיטראַלער צד אין דעם סיכסוך. הגם 
דער מוכטאַר פון בית-דזשירדזשאַ, אַבּויפאַטחי, האָט קיינמאָל ניט געלערנט 
אין א שול, איז ער געווען בקיא אין דער אַראַבישער געשיכטע און מינהגים 
און געווען באַקאַנט װי א יושרדיקער ריכטער. ס'איז אויך געווען באוווסט, 
אַז ער סימפּאַטיזירט מיט די יידן און זיינע פאַרבינדונגען מיט אַנדערע 
יידישע ישובים זענען געווען פריינדלעכע. אין דער מאַדאַפע, דעם גאַסט- 
זאָל פון דאָרף, האָבן ביידע צדדים אַװעקגעלײגט פאַר די בוֹררים דעם 
סיפוריהמעשה, בעת די קיבוץ'חברים שטרייכן אונטער, אז דאָס געשלעג 
האָט זיך אָנגעהויבן ווען יענער פּאַסטעך האָט געװאָלט גנבענען, דאַקעגן 
די דאַרפסלייט קלאָגן זיך אויף דער אומדערטרעגלעכער באליידיקונג וועלכע 
מ'האָט גוֹרם געווען די פּאסטעכער און דעם מוכטאַרס זון. נאָך אַ כך שעהן 
פון ויכוחים צװוישן די בוררים גופא און אויסהערן די טענות פון די צדדים, 
איז אַרױסגעטראָגן געװאָרן דער פּסקידין. דער קיבוץ האָט באַדאַרפט 
באַצאָלן אַנטשעדיקונג 15 ארץיישראלדיקע פונט. מ'האָט אויך באַדאַרפט 
אדורכפירן צוויי איבערבעטונגס-מסיבהס, ,סולחאס" -- און די ערשטע מסיבה 
דאַרף צוגרייטן דער קיבוץ. 

אַבוּ"פאַטחי האָט איצט פאַרלאָזט זיין נײיטראַלע פּאָזיציע און געקומען 
אין קיבוץ עצהנען וי אזוי אַדורכפירן די ,סולחא". אין באַשטימטן טאָג 
זענען אַלע טישן און בענקלעך אַרױסגענומען געװאָרן פון עסזאַל: אױיף 
דער פּאָדלאָגע האָט מען אױסגעשפּרײט דיװאַנעס און קישנס, וועלכע די 
מענטשן פון דיר-סאַניד, דאָס דאָרף פון אַבו-ראַמאַדאן, האָבן אױסגעבאָרגט 
דעם קיבוץ. ביי אַ 20 אַראַבישע געסט זענען אַרײין אין עסיזאל, װאָס האָט 

איבער דער צייט זיך פאַרװאַנדלט אין אַ מאדאפע און געדריקט די הענט פון 
די 20 אָנװעזנדיקע קיבוץ-חברים. בלויז וייניקע פון קיבוץ האָבן געקענט 
רעדן אַראַביש װוי ס'געהער צו זיין, אָבער יעדער פון זיי האָט ווינציקסטנס 
געװוּסט צו ענטפערן אויף די באַגריסונגען אָנגענומענע אין אַזעלכע פאַלן 
אוֹן ניט נאָר ווען מ'האַט זיך דערלאַנגט די הענט, נאָר אויך אין מאָמענטן, 
ווען דאָס געשפּרעך האָט זיך אויסגעלאָשן און מ'האָט עס באַדאַרפט באַנײען. 

,װאָס איז מיטן געזונט ל" 

,אויסגעצייכנט, גאָט-צודאַנק,? 

,וי אַזױ דאָס גערעטעניש?" 

,זייער גוֹט, גאָטיצו-דאַנק,? 

,און װאָס מאַכט דיין ברודער?* ,װאָס הערט זיך ביי דיינע קינדער?" 
,און װאָס מאַכט דער טאַטע!? ,און וי איז אַדורך דער װעג?" און אַז 
ווייטער אין גאַנג פון געשפּרעך, אויף וועלכער ס'איז טעמע, 

נאָך דעם וי מ'האָט זיך אויסגעזעצט איינער קעגן אַנדערן, האָבן זיך 
אָנגעהובן די טראַדיציאָנעלע באַגריסונגסיװערטער. אבו-פאטחי האָט גערעדט 
וועגן דער גרויסקייט און שיינקייט פון שלום װאָס הערשט צװישן שכנים און 
וועגן דער נויטווענדיקייט פון אזא שלום. די מוכטאַרן האָבן אים אונטערגע- 
דאַלטן. וועגן דעם ניט-אָנגענעמען פאָרפאַל האָט מען ניט דערמאָנט מיט קיין 
װאָרט. דער עיקר תכלית פון די גלאַטע איבערבעטונגס-רייד איז געווען אינ- 
גאַנצן אָפּצוּװישן יעטװעדן זכר פון יענעם צוזאַמענשטױס. 


ענדלעך, נאָכן אויסטרינקען שװאַרצע און שאַרפע קאַװע, האָט זיך 
אָנגעהױבן די סעודה. אַ קרוג װאַסער מיט אַ שיסל זענען איבערגעגאַנגען 
פון האַנט צו האַנט, כדי זיך ואַשן די פינגער פאַרן עסן, ווייל די אַראַבער 
אין דעם ראַיאָן האָבן זיך ניט באַנוצט מיט מעסעריגאָפּל. גרויסע טאַצן 
מיט פלייש און רייז זענען אַװעקגעשטעלט געװאָרן אויפן דיל. דאָס האָבן 
די פרויען פון דיריסאניד געבראָטן דאָס שעפּסן-פלײיש, געקאָכט די ריין 
און צוגעשטעלט די פּיטעס. הגם די אַראַבער זענען געווען די געסט, האָבן 
זיי גענומען אויף זיך די איניציאַטיוו צו לערנען די גאַסטגעבער וי אַזי 
קנעטן די רייז און זי פאַרװאַנדלען אין קיילעכלעך, ס'זאָל זיך ניט צוקלעפּן 
צוֹ די הענט, איידער מען ברענגט עס צום מויל. די געסט האָבן אַפילן 
אויסגעקליבן פאַר זייערע גאַסטגעבער פעטע שטיקער פלייש און זיי אַװעקי 
געלייגט אויפן עק פון די טאַצן, פון װאַנען די ,רעקרוטן" האָבן געגעסן 
אַבויראַמאַדאַן האָט געלערנט די קיבוץ-מענטשן, אַז מע דאַרף איבערלאָן 
אַ כאַשטימטע צאָל עסן אויף דער טאַץ, ווייל די דאָזיקע רעשטלעך וערן 
שפּעטער דערלאַנגט די פרויען און קינדער. און אַזױ האָט טאַקע פּאַסירט: 

די יידן האָבן אויפגעהערט עסן און איבערגעלאָזט באַדייטנדיקע פּאָרציעס. 
זייערע אַראַבישע חברים האָבן זיי געמונטערט וייטער צו עסף 

,האָט איר טאַקע פאַרלוירן דעם אַפּעטיט ?" 

.חס-ושלום, דאַנקען גאָט", 

,אפשר האָט איר ניט קיין הנאה פון דעם עסן לָ* 

פאַרקערט. דאָס שעפּסן-פלייש איז זייער געשמאַק? 

נאָך די אַלע רייד און קעגנזייטיקע קאָמפּלימענטן, װאָס האָבן זיך צוויי 
מאָל איבערגעחזרט, און די יידן זענען ניט געװוען מסוגל מער צוֹ עסן 
האָבן זיי זיך דערמאָנט אינעם אַראַבישן אופן אויסצודריקן זאַטקײט -- 
מיט שלוקערצן און גרעפּצן. אויף דעם האָבן די אַראַבער צוריקגעענטפערט 
מיט אַ הויכן און טראַדיציאָנעלן גרעפץ און דערנאָך אַרוסגענומען די טאַצן 
פון זאַל. די אָנװעזנדיקע האָט מען איצט דערלאַנגט טעלערס מיט ויינ- 
טרויבן און פייגן, דערנאָך איז ווידער פאַרמישט געװאָרן שװאַרצע קאַװע 
אַלס צייכן, אַז די סעודה איז פאַרענדיקט. אין אַ װאָך אַרום איז די ,טולחא"- 
מסיבה פאָרגעקומען אין דאָרף באַרבאַראַ און דער גאַנצער פאַל איז פאַרגעסן 
געװאָרן, גלייך ער איז קיינמאָל ניט געווען. 

נאָר וויכטיקער פון די אַלע צערעמאַניעס זענען געווען די פאַרבינדונגען 
וועלכע האָבן זיך איינגעשטעלט צווישן קיבוץ און זיינע שכנים, דער עיקר 
אויפן שטח פון די פעלד-אַרבעטן. צווישן דעם קיבוץיחבר װאָס האָט צע- 
אַקערט די ערד, זיצנדיק אויפן טראַקטאָר און דעם פעלאַך װאָס האָט זי 
צעדריבלט מיט זיין הילצערנעם אַקער -- איז געווען עפּעס געמיינזאַמס: 
ביידע האָבן גלייכצייטיק ליב געהאַט די ערך, וועלכע זיי האָבן באַאַרבעט, 
לגבי די יידן אין די ערד געװען א פאַרווירקלעכטער חלום: אָט איז ער 
דאָ, באארבעט די ערד אויף וועלכער שמשון האָט געקעמפט מיט די פּלשתים, 
ער האָט זיך געפרייט צוֹ ברענגען פאַר דער אויסגענוצטער ערד די נייעסטע 
לאַנדװירטשאַפטלעכע מאַשינען אוֹן זי אַקערן אין גלייכע און טיפע ברוזדעס. 
דאַקעגן דער אַראַבער האָט ניט מער וי אָפּגעקראַצט דעם אויבערשטן שיכט, 
הגם עס װעט קומען א טאָג, און אויך ער װעט געניסן פון די טעכנישע 
דערגרייכונגען. דער אַראַבער האָט זיך באַנוצט מיט אַ הילצערנעם אַקער, 
געשפּאַנט צו אַן אָקס, און אויב ער האָט ניט געהאַט קיין אָקס -- איז זיין 
ווייב געווען דער שלעפיכוח. גײיענדיק אָבער נאָכן אַקער, פלעגט ער 
זינגען לידער פון האָפּענונג װועגן דער פרוכטבאַרקייט פון דער ערד און 
אַ ליב דער פּראַכט און שיינקייט פונעם פרימאָרגן. ער האָט קיינמאָל ניט 
געלערנט אין אַ שולע, ניט געווען קיין קולטור-מענטש, נאָר אויסגעצייבנט 
געקענט די וועגן פון מדבר. אויף זיין פעלד זענען געווען צעװאָרפן אַזעלכע 
ריזיקע שטיינער, אַז קיין שום טראַקטאָר װאָלט זיי ניט געקענט רירן; 

די דאָזיקע שטיינער האָבן אָבער צוגעצױיגן דעם טי פאַר זיין אויסגע- 
טריקנטער ערד, 

וי אומעטום, ווען ס'איז צונויפגעמישט דאָס דערלויבטע מיטן פאַר- 
באָטענעם, אַזױ איז שווער געווען דעם קיבוץ פּטור צו ווערן פון דער צרה 
װאָכן הייסט גניבות. דאָס איז געװען אַ טאָגיטעגלעכע באַלעסטיקונג. אַז 
ס'איז עפּעס פאַרלוירן געגאַנגען, האָט אַבו'ראמאדאן כמעט שטענדיק גע- 
טענהט, אַז ,כ'ווייס ניט ווער ס'איז דער גנב", נאָר גלייכצייטיק באַמיט 
זיך צו באַרויקן די אויפגעברויזטע קיבוץימענטשן מיטן אַראַבישן פאָלקס- 
ווערטל ,אַן אַראַבער איז ניט דיין פריינד, אויב ר'האָט ניט געגנבעט פון 
דיר צוויי מאָל?. ביי יעדן פֿאַל פון אַ גניבה, האָבן די קיבוצניקעס פּרובירט 
אומקערן זיך די אבידה און טײילמאָל אַפילו מצליח געווען. שמאי וואסער 
האָט מיר דערציילט אַ פאַל פון גנבענען אַ פערד, איינס פון די זעקס 
אַרבעטס-בהמות פונעם קיבוץ. אין יענער צייט אין שמאי געװוען וועכטער, 
נאָכן קומען צו זיך פון אַן אָפּעראַציע וועלכע ר'האָט דורכגעמאַכט. ער האָט 
ליב געהאַט פערד און איידער מ'האָט אים אַװעקגעפירט אין שפּיטאָל, האָט 
שמאי געזאָגט זיינע חברים: , איך על קומען צוריק -- און מיין אַרבעט 
ביי די פערד גיט ניט איבער קיין אנדערף". ער איז איצט ניט געווען 
מסוגל צו אַרבעטן מיטן אַקער, אָבער אַ גוטער נאַכטיוועכטער האָט ער 
יאָ געקענט זיין און זיין פירפיסיקער פריינד האָט אים געהאָלפן היטן די 
פעלדער. איינמאָל ביינאַכט האָט שמאי דערהערט אַ פאַרדעכטיק געריש 
און ער איז אַראָפּ פון פערד, כדי אױספאָרשן די זאַך. אומקערנדיק זיך 
אויפן אָרֹט װוּ ר'האָטס עס געהאַט צוגעבונדן, האָט ער שוין דאָרט ניט 
געפונען זיין פערד. דאָט פאַרלירן אַ פערד איז געווען אַן ערנסטער היזק 
און שמאי האָט געפילט, אַז נאָר ער איז אין דעם שולדיק. אויסער דעם 
האָט שמאי זייער ליב געהאַט זיין פערד. אַזױ װי ער האָט גוט געקענט 
אַראַביש, האָט ער זיך. אַלײין פאַרבעטן צום שייך פון חירביאַ און נאָכן 
אויסטרינקען שפּאָרע פּאָרציעס שװאַרצע קאַװע, האָט ער דערציילט דעם 
גאַסטגעבער די געשיכטע. זיין ווענדן זיך צו די געפילן פון פריײנדשאַפט 
און כבוד פון שכנים -- האָבן געגעבן רעװלטאַטן. מיט אייניקע װאָכן 
שפּעטער איז דאָס פערד אָפּגעגעבן געװאָרן. שמאיס פרייד צוליב דעם איז 
געקומען צום אויסדרוק אויף אַן אײיראָפּעישן שטייגער און דעם װאָס האָט 
אים צוריק געבראַכט דאָס פערדך, האָט ער אַרײנגעשטופּט אין האַנט 
אַ באַנקנאָט פון פינף ארץיישראלדיקע פונט. צו זיין איבערראַשונג, איז 
ער אויף צומאָרגנס פאַרבעטן געװאָרן צום שייך אַהיים און נאָך מער איבעך- 
ראַשט איז ער געווען פון זיינע רייד: ,זאָלסט קינמאָל ניט באַלױנען 
דעם גנב", האָט דער שייך געשטראָפט זיין גאַסט. ,פון איצט און ווייטער 

וועט מיר שװוער זיין צו באַהערשן די גנבים, וועלכע ווירקן אין דער געגנט, 
ווייל זיי וועלן מיינען, אַז אַפילו ווען מ'קען זיך ניט צואייגענען אַ פערך, 
װעלן די יידן באַצאָלן פאַרן אומקערן עס", 

נאָר ביסלעכווייז האָבן די אַראַבער זיך צוגעוווינט צו דער אָנוועזנהייט 
פון די יידן אַלט זייערע שכנים. דער אַראַבער װאָס זיין סטאַדע איז אַרויף 
אויפן קיבוצישן פעלד, האָט זיך שוין ניט באַלײידיקט, ווען מהאָט אים 
געהייסן פון דאָרט זיך אָפּטראָגן. נאָך אַלעמען, װאָלטן אויך די אַראַבישע 
שכנים ניט געװאַקלט זיך צו פאַרטרייבן אים, אין פאַל ווען ער װאָלט 
אַרױף אוֹיף זייערע פעלדער. ער האָט זיך אויסגעלערנט דערשאַצן דעם ייד 
אַלס ערז-אַרבעטער און אַנטשלאָסענער פאַרטיידיקער פון זיין באַזיץ, 

די יידן האָבן פון זייער זייט אַלץ געטאָן, כדי איינשטעלן פריינדשאַמט- 
לעכע פאַרבינדונגען מיט זייערע שכנים. אויף דעם געביט זענען זייערע 
קינדער פאַרװאַנדלט געװאָרן אין אַמבאַסאַדאָרן פון גוטן וויל, פון צייט 
צו צייט פלעגט דער לערער סעועק זיי נעמען אויף אַ באֲזוך אין דעם 
אָדער יענעם אַראַבישן דאָרף. דאָס באווייזן זיך פון די קיבוצישע קינדער 
איזן געווען אַ געשעעניש פאַר די קינדער פון דאָרף, וועלכע פלעגן מכבד 
זיין די יונגע געסט מיט זיסװאַרג און עסן. די קינדער האָבן זיך געשפּילט 
און אָנגענעם פאַרברענגט די צייט. די עלטערן האָבן געהאָפט, אַז זיי וועלן 
מיט דער צייט זיך צואייגענען די אייגנשאַפט פון שעצונג און טאָלעראַנץ, 
וועלכע זענען אַזױ נייטיק אויף איינצושטעלן בעסערע מענטשלעכע באַ- 
ציונגען, 

אין די באַדינגונגען פון דער געגנט, איז דער מוכטאר-אמט געווען אַן 
אויסערסט-וויכטיקער: אין נתניה האָט דער מוכטאר געהאַט וינציקע 
אויפגאַבן, אָבער דאָ אין ער פאַרװאַנדלט געװאָרן אין אַן ,אויסערןי 
מיניסטער" פון קיבוץ בנוגע אַלץ װאָס האָט אַ שייכות צו די באַציונגען 
מיט די שכנים. אין קיבוץ איז איינגעאָרדנט געװאָרן א גאַסט-צימער מיט 
טעפּיכער און קישנס. מהאָט זיך איינגעשאַפט די נייטיקע אויסשטאטונג 
צוצוגרייטן קאַװוע און שאָלן. אויך זיסװאַרג האָט זיך געפונען אויפן אָרט, 
אין פאַל אַז ס'וועט זיך באַווייזן אַן אַראַבישער גאַכט. טראַץ זייער 
ענערגישן אופן פון אַדורכפירן אויפגאבעס, זענען די יידן געווען געצװוונגען 
זיך צוצואייגענען דעם פּאמעלעכן מזרחדיקן טעמפּאָ. אַז אַן אַראַבישער 
שכן איז געקומען מיט אַ באַזוך. האָט דער מוכטאר בדרך כלל געװוסט 
זיך אָנצושטוסן, אַז ער איז אוודאי אויסן צו בעטן עפעס אַ טובה. דער 
אַראַבישער גאַסט איז אָבער ניט געווען אויף אַזױ פיל אומהעפלעך באַלך 
פאַרצושטעלן זיין פאַרלאַנג. זופּנדיק די קאַװע, האָט ער געפרעגט דעם 
מוכטארס מיינונג וועגן דעם אויסזען פון די װאָלקנס אין דער פרי. טיילמאָל 

פלעגט ער ציטירן אייניקע סטראָפן פון אַ ליד פון זיינעם אַ באַליבטן 
דיכטער, וועלכע האָבן געשילדערט די שיינקייט פון די ארץיישראלדיקע 
בלויע הימלען. דערנאָך פלעגט ער דערמאָנען דעם שטאַרקן װינט און די 
פאָלגן װאָס ר'וועט מיט זיך ברענגען. דערביי האָט ער דערציילט זכרונות 
וועגן אייניקע פּגיעות פון דער היץ, אַן אומגעוויינלעכע אין דער צייט פון 
יאָר. פאַרשטענדלעך, אַז ביידע צדדים האָבן ניט פאַרגעסן זיך אויסצופרעגן 
וועגן געזונט פון די משפּחה-מיטגלידער פונעם מוכטאר און פון גאַסט. דערנאָך 
איז דאָס געשפּרעך אַריבער אוֹיף דער אויסזיכט פון גערעטעניש, אָדער 
מ'איז אַװעק צן פּאָליטישע ענינים. ערשט צום סוף, נאָך אַ שעה אָדער 
מערער, בעת וועלכער דער מוכטאַר האָט באַדאַרפט דעמאַנסטרירן אױסי 
דויער און ניט אַרױסװייזן קיין שום סימן פון אומגעדולד, איז דער 
גאַסט דערגאַנגען צו זיין בקשה, צי פאַרלאַנג. ס'האָט פּאַסירט, אַז ער האָט 
געװאָלט זיך אויסלייען אויף אַ טאָג דאָס אַקעראײזן אָדער אַ פערד, טײילמאָל 
פלעגט ער בעטן זיייקערנער פון ווייץ, אָדער פלאַנצן פון פּאָמידאָרן, נאָך 
דעם װי רהאָט אָנערקענט דעם קיבוצס פאַכמענישע אױבערהאַנט אין 
לאַנדװירטשאַפטלעכע פראַגן. ניט איינמאָל האָט דער קיבוץ דערפילט די 
בקשות און אױסגעבאָרגט די אַראַבער אייניקע כלים פון זיין מעכאנישער 
אױיסשטאַטונג. דער קיבוץ איז געװוען מסוגל און אױך צופרידן װאָס ער 
קען מיט זיינע מכשירים אַנטקעגנקומען די שכנים. נאָר די ערשטע זאַך 
װאָס יעדער מוכטאַר האָט באַדאַרפט לערנען -- אַז דער אופן פון געבן איז 
וויכטיקער וי די עצם מתנה, 

ראובן, וועלכער איז געװאָרן מוכטאר באַלד נאָכן איבערפירן דעם גאַנצן 
קיבוץ אויפן נייעם אָרט, פלעגט אָפט באַזוכן די שכנותדיקע דערפער. ער איז 
געריטן אויף א ווייס אַראַביש פערד, אויף וועמענס רוקן ס'איז געלעגן אַ 
געהאָפטענע זאָטל-קאָלדרע און אין איינער פון אירע קעשענעס האָט ער 
פאַרשטעקט דעם רעװאָלװער. ראובן, אַ פּראָזאישער און פּראַקטישער טיפ, 
האָט ניט געהערט צו די פּראַכטפולע געשטאַלטן. בעתן רייטן אויף זיין פערך 
;אַריסטאַקראַט?, מיט זיין דערנענטערן זיך צום דאָרף, פלעגן די קינדער מיט 
געשרייען צווויסן געבן ועגן זיין אָנקומען און אזוי ארום געװאָרנס די 
פרויען זיי זאָלן זיך פאַרשטעקן אין זייערע װוינונגען. אינעם גאַסט-זאַל האָט 
ער זיך געטראָפן מיט די זעלבע אַלטע און בכבודיקע לייט, וועלכע זענען 
דאָרט געזעסן און געטרונקען קאַװע און דערביי געציילט, װער װוייסט צום 
וויפלטן מאָל, די תפילה-קרעלן און געהערט ראדיאָ װאָס האָט געשפּילט 
אויף די העכסטע טענער. ראובן פלעגט מיט זי אָפּױצן בעת אַזאַ 
לאַנגדױערנדיקן און קריכנדיקן וויזיט, װעלכער איז אים געװען גוט 
באַקאַנט פון זיײיערע באַזוכן ביי אים -- און ערשט דערנאָך באַרירט דעם 

ציל פון זיין קומען, וי פאַרבעטן צו אַ פייערונג אין קיבוץ, אָדער 
באַהאַנדלען אַ קעגנזייטיק פּראָבלעם, 

דיר-סאַניד, אבויראַמאַדאַנס דאָרף, איז באַזונדערס געװוען צו זי 
פריינדלעך. דאָס שכנותדיקע דאָרף איז געװען דאָס סאַמע נאָענטסטע און 
מ'האָט עס געזען פון קיבוץ. אויף יעדער חתונה אין דאָרף האָט מען די 
קיבוץ-חברים פאַרבעטן. , צו אַזעלכע שמחות האָט מען באַזונדערס איינגעלאַדן 
דעם אַריסטאָקראַט: -- האָט מיר ראובן דערציילט ,אַזױ וי דאָס איז געווען 
אַ שיין און איידל פערד, פלעגט מען אים צוטײילן דעם כבוד צו טראָגן 
אויף זיין רוקן די כלה". נאָכן אַדורכפירן די חתונה-צערעמאָניע ביי דער 
כלהס עלטערן, פלעגט דער פאַריסטאָקראַט!, בראש פון דער פּראָצעסיע, 
שפּאַנען צום צענטראַלן פּלאַץ אין דאָרף און דערנאָך מיט זיינע פיס זיך 
אַװעקלאָזן אין אַ ליכט טענצל, ווען די אַראבער האָבן אָנגעהױבן די 
פאַנטאַזיע? און געשאָסן אין דער לופט פון פאַרשידן געווער. ניט איינמאָל 
האָט ,, אַריסטאָקראַט? גענומען דאָס ערשטע אָרֹט אין די פערד-פאַרמעסטונגען, 
וועלכע האָבן זיך אָנגעהויבן אין סאַמע ברען פון די פייערונגען און צוליב 
דעם האָבן די אַראַבער זיך געכעסט אױיף אַ גוטמוטיקן אופן, הלמאי א 
קיבוציש פערד און זיין רייטער זענען זיי בייגעקומען. 

דער קיבוץ האָט פאַרגעלייגט זיינע שכנים א זאַך. װאָס איז דורך זיי 
אָנגענומען געװאָרן מיט גרויס בייפאַל. דאָס איז געװוען די מעדיצינישע 
באַדינונג װאָס איז אָן געלט געגעבן געװאָרן דורך ד"ר יוליוס קעלער, 
דאַקטאָר פון יד-"מרדכי פונעם יאָר 1945. ד"ר קעלער האָט אויך באַדינט דעם 
קיבוץ גבריעם, װוּ ער פלעגט אַהינרײטן אויף אַן אייזל. פונדעסטוועגן האָט 
ער יעדן טאָג געפונען צייט זיך מטפל צו זיין מיט די אַראַבער און ס'איז 
ניט געווען קיין טאָג, אַזן עטלעכע פרויען מיט זײיערע קינדער זאָלן ניט 
װאַרטן ביי דער טיר פון זיין אַמבולאַטאָריע. די קינדער פלעגן דער עיקף 
ליידן פון געדערעם-קראַנקײטן, אויסשיטן, הױטיקראַנקײטן און אויך פון 
טראַכאָם. ד"ר קעלער איז געווען אַ שווייגער און אַלס פּליט פון דײיטשלאַנד 
האָט ער ניט געקענט פאַרגעסן די דערנידעריקונגען און באַלײידיקונגען 
אינעם לאַנד פון זיין אָפּשטאַם, דער עיקר צוליב דער פירונג פון זיינע 
פאַך-קאָלעגן. ער איז געווען אַ גלייכגעוויכטיקער, פּינקטלעכער און איידעלער 
מאַן, געוווסט װוי אַזױ איבערצוצייגן די אַראַבערינס מיט די פאַרשטעלטע 
פּנימער צו באַנוצן זיך מיט די אומבאַקאַנטע מעדיקאַמענטן, וועלכער ער האָט 
זיי צוגעשטעלט. אַזױ װי ער האָט מורא געהאַט פאַר דער פאַרשפּרײטונג 
פון אָנשטעקנדיקע קראַנקייטן, האָט ער פאַרן טױער פון קיבוץ איײנגעאַרדנט 
אַ באַזונדערע אַמבולאַטאָריע פאַר די שכנים. פון דעם דאָזיקן קליינעם 
באַראַק האָבן אױיסגעשטראַלט נייע אידעען און געדאַנקען וועגן היגיענע און 

געזונטהייט פאַר דער גאַנצער אַראַבישער באַפעלקערונג אין יענעם ראַיאָן 

אין פאַרלױף פון די פינף יאָר פון זייער באזעצן זיך אין דרום פון 
לאַנד, האָבן די קיבוץ-חברים מצליח געווען צוֹ פלעגן גוטע באַציוּנגען און 
חברשאַפט מיט זייערע אַראַבישע שכנים, ביזן איבעררייסן זיי צוליב דער 
מלחמה. פאַקטיש האָבן כמעט אין גאַנצן לאַנד זיך אַנטװיקלט גוטע 
באַציוּנגען צװוישן ביידע פעלקער. ביידע קולטורן האָט עקזיסטירט איינע 
ביי דער אַנדערער, טראָץ זייער אַנדערשקײט. די דאָזיקע דערשיינונג אין 
באַזונדערס געװוען קענטיק מחוץ די גרויסע שטעט, אין די לאַנדווירטי 
שאפטלעכע ראַיאָנען פון לאַנד. אויגנשיינלעך איז געווען צו דערװאַרטן, אַז 
יידישע קאַלאַניזאַציע װעט ברענגען צרות די אַראַבישע ערד-פּאַכטערס, 
אָבער אויף דער לאַנגער מעטע האָבן די אַראַבער געהאַט פיל נוצן פון די 
יידנס אָנװועזנהייט. מיטן באַווייזן זיך אויף די ערטער, װוּ זיי האָבן זיך 
באַזעצט,. זענען שטענדיק פאָרגעקומען עקסטרעמע ענדערונגען אין די 
אַגראַריסיסטעמען און געזונטהייטס-ניװואָ. אַ סך אַראַבער האָבן דאָס פאַרי 
שטאַנען; זיי האָבן זיך באַמיט צו שיקן זײערע קינדער אין די יידישע 
אַמבולאַטאָריעס און געבעטן פון די קיבוצים זריעה-קערנער און פלאַנצונגען, 

הגם עס זענען געווען יחידים און אפילו גרופּעס, וועלכע האָבן זיך 
דערפון אָפּגעגרענעצט (און איך האָב געהערט, וי געוויסע יידן פלעגן זאָגן 
;זאָלסט זיך קיינמאָל ניט פאַרלאָזן אויף אַן אַראַכער"), האָט די מערהייט 
פון ישוב ניט פאַרהוילן זייער אַכטונג און סימפּאַטיע כלפי די אַראַבער, 
בעת די טאָגיטעגלעכע באַגעגענישן צװוישן די אַראַבער און יידן, אין די 
דאָזיקע כוונה זייער גוט קלאָר געװאָרן. דער מענטש פון גאָס האָט ניט 
געהאַט קיין שום שייכות מיט די צװאַמענשטױסן, װאָס פלעגן אָפּטמאָל 
אויסברעכן צװישן ביידע פעלקער. בדרך כלל זענען די מאַסן אונטערגעהעצט 
געװאָרן דורך די פּאָליטישע. און נאַציאָנאַליסטישע מנהיגים, 

ניט די גאַנצע ערד, וועלכע דער שייך פון חירביא האָט פאַרקויפט די 
יידן, האָט געטויגט צו באַאַרבעטונג. אויף טייל ערטער אין זי געװען אַ 
פעלזיקע און אויף אַנדערע -- אַ צופיל אויסגענוצטע. אַ גרויסער שטח 
איז דורך דער מאַכט אױסגעטיילט געװאָרן פאַר דער בריטישער אַרמײ 
אויפצושטעלן דאָרט אַ מיליטערישן לאַגער. צוליב דעם האָט דער קיבוץ, 
אין ערשטן יאָר פון זיין אַרױפגײן אויפן באָדן, באַאַרבעט בלויז 700 דונאם, 
אויף איינעם פון די הויכע בערגלעך איז אויפגעשטעלט געװאָרן אַ װאַסער- 
טורעם, פון וועלכן מ'האָט געצויגן רערן צוֹ די באַנאַנעס און צו אַנדערע 
פלאַנטאַציעס. אין יענע טעג האָבן די קאָלאָניסטן נאָך ניט געקענט זיך 
דערלויבן איינפירן דעם איצטיקן באַװאַסערונגיסיסטעם מיט שפּריצערס. 
אָנשטאָט דעם, האָבן זיי זיך באַנוצט מיט אַ מכשיר געשפּאַנט צו מױלי 

אייזלען, װאָס האָט געגראָבן ראָװעס צװישן די ביטן, אין וועלכע מע 
פלעגט לענקען דעם װאַסער-שטראָם, מיט דער הילף פון אַ גראָב-אייזן. דאָס 
איז געווען אַ קאַטאָרגע-אַרבעט. אויך דאָס אַקערן מיט דער הילף פון אַ 
קליינעם טראַקטאָר, דאָס פונאַנדערשיטן מיסט מיט אַ היי-גאָפּל, דאָס פלאַנצן, 
בראָנעווען די ערד, אױסגראָזן מיט די הענט דעם גרינווארג-גאָרטן און דאָס 
מטפל זיין זיך מיט די בהמות -- זענען געווען פון דעם סאָרט אַרבעטן 
וועלכע האָבן די קיבוץימענטשן באַשעפטיקט אַ גאַנצן טאָג. סיי אין דעם 
הייסן זומער, סיי בעת די רעגנס און בלאָטעס פון ווינטער. 

דעם פּראָצעס פוֹן אויסבעסערן די טרױיבױפלאַנצן האָבן די יידישע 
קאָלאָניסטן געלערנט ביי זייערע אַראַבישע שכנים. זיי האָבן זיך איינגעשאַפט 
די פלאַנצן ביי די איינווינער פון דאָרף באַרבאַראַ, וועלכע זענען געווען 
באַקאַנט אַלס איסגעצייכנטע ציכטלער פון אױנודערװויילטע מינים עס- 
טרויבן. די דאָרפס-מענטשן האָבן געלערנט די ,גרינע? װײינשטאָקיגערטנערס 
וי אזוי פאַרזעצן די פלאַנצן אין דער ערד, טיפער וי געוויינלעך, כדי שפּאָרן 
װאַסער, װי אזוי באַמיסטיקן און באַשנײידן דעם װײינשטאָק, 

די לאַנדשאַפט פון קיבוץ האַט זיך לאַנגזאַם פאַרבעסערט, וייל די 
קוסטעס און ביימער זענען געװאָקסן פּאַמעלעך און ניט מיט דעם װוּקס- 
טעמפּאָ פון תבואה. דאָס פאַרזעצן ביימער איז געװוען פאַניעס ,משונעת", זי 
האָט געזאָרגט דערפאר, אַז די מוֹיל-אייזלען זאָלן אייניקע פעסלעך מיט 
װאַסער צונויפברענגען אויף אַ צענטראַלן פּונקט און פון דאָרט האָט זי אַלײן 
צעטיילט די באַליבטע פליסיקייט פוֹן אירע געװויקסן. אַזױ וי זי האָט אַ 
גאַנצן טאָג געאַרבעט אונטער דער גליענדיקער זון, האָט זי אַרױסגעװיזן א 
באַגײיסטערטע שטרעבונג צו פאַרזעצן װאָס מער ביימער אויפן הויף פון 
קיבוץ. מיט אַ סך שטאָלץ האָט זי אַלײין פאַרזעצט אַ כינעזישן באפוצונגס- 
בוים. ,דער דאָזיקער בוים הייסט באָהעניא און אין פרילינג װועט ער זיין 
באַדעקט מיט ווייסע בלומען", האָט געזאָגט פאַניע. זי האָט געהאָט בדעה 
צו פאַרפלאַנצן שנעל-װאַקסנדיקע עוקאַליפּטוסן ביי די זייטן פון הויפט- 
ווֹעג, װאָס האָט געפירט אין קיבוץ און צופוסנס פונעם בערגל װו סאיז 
געשטאַנען דער װאַסער-יטורעם. אין ט"ו בשבט האָבן אַלע קיבוץיחברים, די 
קינדער און די אַראַבישע שכנים, זיך אַװעקגעלאָזט מקיים זיין די מצווה פון 
פלאַנצן,. אַזױ װי פאַניע האָט געפירט אַ שטאַרקע פּראָפּאַגאַנדע פאַר 
פלאַנצן בכלל, איז באַשלאָסן געװאָרן אָנצורופן דאָס אָרֹט מיט די יונגע 
ביימלעך ,פאַניעס וואלד". אַלע פלעגן צוליב דעם לאַכן פון איר אױף א 
גוטמוטיקן אופן : ,פאַניע, היינט האָב איך שפּאַצירט אין דיין געדיכטן װאַלד 
און טרעף װאָס כ'האָב דאָרט געזען -- אַ בער מיט צוויי וועלף!?'. אָבער 

פאַניע אין געווען דורכגענומען מיט דער האָפענונג, אַז עס ועט קומען 

דער טאָג און אַלע װעלן געניסן פון די הויכע ביימער און פון א סך שאָטן 
װאָס זיי װעלן אויסשפרייטן אַרום זיך. 

די חברים האָבן שווער געהאַרעװעט כדי אויפצושטעלן זייער קיבוץ. 
הגם שבת איז געווען אַ רטאָג, זענען די באַדערפענישן פון דער ווירט- 
שאַפט געווען אַזעלכע דרינגענדיקע, אַז מ'האָט געמוזט אַרבעטן אויך אין דעם 
טאָג. אָפט פלעג מען מאָביליזירן די חברים צום אַראָפּנעמען די ויינטרויבן, 
אָדער די גערעטעניש פון טאָמאַטן, ניט געקוקט אויף דעם, װאָס די דאָזיקע 
מאַביליזאַציע איז געווען אַן ענין פון פרייוויליקייט, האָבן אָבער ווינציקע 
געהאַלטן אַז זיי דאַרפן רוען און ניט גיין העלפן זייערע חברים אין פעלד; 
כמעט אַלע האָבן זיך אייגנװיליק צוגעשטעלט צו די דאָזיקע פעזאָן-אַרבעטן. 
דאַקעגן אין געוויסע יומטובים זענען אַדורכגעפירט געװאָרן בלויז די סאַמע 
דרינגענדיקע אויפגאַבן. הגם די קיבוץ-חברים זענען ניט געווען קיין רעלי- 
גיעזע, האָבן זיי געפייערט די יידישע יומטובים דער עיקר צוליב זייער 
קולטור-טראַדיציע, דערביי ניט איינמאָל געענדערט דעם אַלטערטימלעכן 
באַטײט און זיי צוגעגעבן א מער פאָרגעשריטענעם אינהאַלט, לױט די באַ- 
גריפן פון אונדזער צייט. אַזױ, למשל, איז פון באַזונדערער באַדייטונג 
געווען דאָס אויפשטעלן אין סוכות אַן אייגענע סוכה, וועלכע מהאָט אַמאָל 
געבויט אין לאַנד פון די אבות! אַ דאַנק דער הנאה און השפּעה פון די 
יומטובים, זענען די קליינינקע מיינונגסיפאַרשידנהייטן, אַרױיסגערופענע דורכן 
קיבוצישן לעבן, פאַרשװוּנדן און ביי די חברים איז באַנײיט און געשטאַרקט 
געװאָרן דאָס געפיל פון פריײנדשאַפּט און איבערגעגעבנקייט דעם לעבנס- 
וועג, וועלכן זיי אַלײין האָבן זיך אויסגעקליבן. 


אייניקע יומטובים, פאַרבונדענע מיט דער ערד-אַרבעט גופא, זענען גע- 
פייערט געװאָרן אין פעלד, אָדער אויסער דער היים. צוֹ אַזעלכע פייערונגען 
זענען פאַרבעטן געװואָרן די אַראַבישע שכנים. דער יומטוב פון ביכּוֹרים אין 
געפּראַװעט געװאָרן אוֹיף א זייער מאָלערישן אופן. וועגענער, פּלאַטפאָר- 
מעס און דער טראַקטאָר זענען אויסגעפוצט געװאָרן אין בונטע פאַרבן 
און יעדער פון זיי האָט באַדאַרפט סימבאָליזירן אַ צווייג פון דער ווירט- 
שאַפּט. אויך די חברים זענען אויפגעטרעטן -- די װאָס האָבן געאַרבעט אין 
דער הינער-שטייג, האָבן מיט ריזיקע קאַמען פון הענער באַצירט זייערע קעפּ, 
די שטאַליאַרבעטער האָבן געטראָגן עמערס אין די הענט און די ערך- 
אַרבעטער -- טוּריעס (גראָב-אייזנק). פון צייט-צויצייט האָט דער צוג זיך 
אָפּגעשטעלט און אַ גרופע חברים האָט געזונגען אַ װיציק און בייסיק לידל 
פון לאָקאַלן באַטײט, װאָס איז לעצטנס פאַרפאַסט געװאָרן. מיט געזאַנג 
און האַנטיפּלעסקערײי איז דער צוג דערגאַנגען ביז דער טריבונע אין צענטער 

פון קיבוץ, װװוּ צװישן די געסט זענען געזעסן אייניקע אַראַבישע אָנגעזעענע 
לייט אין זייערע שװאַרצע כאַלאַטן און ווייסע קעפיעס, 

פּורים איז געווען דער פריילעכסטער יומטוב. אַלע קינדער האָבן זיך 
איבערגעטאָן אין קאָסטיומען, וועלכע זענען צוגעגרייט געװאָרן דורך זייערע 
מאַמעס, די מגילה איז פאָרגעשטעלט געװאָרן אויף דער סצענע, גראָד דורך 
די דערװאַקסענע. דערנאָך איז פאָרגעקומען דער קאַרנאַװאַל, באַגלײט מיט 
טענץ און שפּילערײיען. ס'האָט ניט געפעלט קיין ויין און אויך אַ פלאַש 
בראָנפן איז איבערגעגאַנגען פון האַנט צו האַנט. אַלע האָבן געטאַנצט און 
איין קרייז האָט מיטגעריסן דעם צווייטן, קינדערישע הענט האָבן זיך פאַר" 
פלאָכטן אין די הענט פון די עלטערע. 


ערב דעם צווייטן יאָר פון זייער זיין אויפן אָרט, האָט מען אָנגעהױבן 
פּלאַנירן װוין-הייזער. מיטן פאַרענדיקן זייער אויפבוי איז אַקטועל געװאָרן 
דאָס באַזעצן דאָרט די מִשפּחוֹת. יעדער הויזן האָט געהאַט פיר צימערן פאַר 
פיר פּאָרלעך. לויטן קיבוצישן לעבנפרשטייגער, זענען די קינדער דערצױיגן 
געװאָרן אין ספּעציעל באַשטימטע קינדער-הייזער. דאָרט האָבן זיי געגעסן, 
געשלאָפן און אוֹיך געלערנט: מיט די עלטערן האָבן זיי זיך געטראָפן 
נאָך דער אַרבעטסיצייט, אין די שבתים און יוֹמטובים. בונטעװענדיק זיך 
קעגן דער לעבנס-פאָרעם װאָס איז פריער איינגעשטעלט געװאָרן דורך זייערע 
טאַטעס, זיידעס און עלטער-זיידעס, האָבן זיי אָפּגעװאָרפן די טראַדיציאָנעלע 
כללים פונעם פאַמיליע-לעבן. זיי האָבן געװאָלט, אַז זייערע קינדער זאָלן 
דערצויגן ווערן לויט אַ ,װיסנשאַפטלעכן" סיסטעם און דורך אַן אויסגעשולטן 
פּערסאָנאַל -- דעריבער האָבן זיי אויסגעברייטערט דעם מקורותדיקן פּראַ- 
גראַם אויף אַ קאָנצענטרירטן אופן זיך מטפּל צו זיין מיט די זויגלינגען 
און איינגעפירט דעם סיסטעם, לויט וועלכן די קינדער זענען געהאַלטן גע- 
װאָרן ווייט פון די עלטערן און ספּעציעלע פלעגערינס האָבן זיך מיט זי 
מטפּל געווען. 
אין אינקלאַנג מיט זייערע אָנשווּנגען, האָבן די פולמאַכטן פון 
די עלטערן געהאַט אַ בוירה פוגע צו זיין אין דער נאַטיר- 
לעכער אַנטװיקלונג פון קינד און שטערן די באַציונגען צװישן אים און 
טאַטע-מאַמע, וועלכע דאַרפן זיין באַזירט אויפן קעגנזייטיקן געפיל פון 
שעצונג און ליבע גלייכצייטיק. אַלע קיבוץ-מענטשן האָבן געפילט אין זייער 
קינדהייט דעם טעם פון שטרענגער דיסציפּלין כלפי די עלטערן ,אַז מיין 
טאַטע האָט עפּעס געזאָגט -- גלייך גאָטס רייד װאָלטן דאָס געווען'). דאָס 
זיין עקאָנאָמיש אָפּהענגיק פון טאַטן, װאָס האָט געגעבן דעם דאָזיקן כוח 
די עלטערן, איז אין דער קיבוצישער געזעלשאַפט בטל געװאָרן. לױטן סדר, 
האָט איין פלעגערין זיך מטפּל געווען מיט 4--5 קינדער, 

בעת מיין באַזוך אין ידימרדכי, האָב איך זיך ספּעציעל פאַראינטערע- 
סירט מיט די רעזולטאַטן פון דעם סיסטעם, נאָך דעם װי ר'איז שוין דאָרט 
איינגעפירט אין משך פון צוואנציק אאָר. פון מיין דערפאַרונג אַלס מוטער 
איז מיר שווער געווען צו פאַרשטיין, וי אַזױ איז מסוגל אַ מאַמע, וועלכע 
האָט זיך אָקערשט צוריקגעקערט פון דער קימפּעט, זיך צעשיידן מיט איר 
שוועלבעלע און זיך זען דערמיט נאָר בעת אירע באַזוכן אין דער קינדער- 
היים אין דער געזעלשאַפט פונעם קלײנװאַרג. 

די ערשטע זאַך װאָס כ'האָב געלערנט, אַן די קיבוצישע קינדער 
געהערן טאַקע צו זייערע עלטערן, נאָר אין דער זעלבער מאָס געהערן זײ 
צום גאַנצן קיבוץ. מיין איבערזעצער, זלמן שמיר, האָט מיר דערציילט 
וועגן די מיליטערישע איבונגען וועלכע זענען אַדורכגעפירט געװאָרן נאָענט 
פון קיבוץ אייניקע טעג נאָך מיין אָנקומען קיין ידימרדכי. / אונדזער זון 
האָט באַקומען אַן אויסצייכענונג אַלס סנייפּער" -- האָט ער ממשיך געווען 
זיין דערציילונג מיט שטאָלץ. 

,איך האָב גאָר ניט געװוּסט אַז דו האָסט נאָך אַ זון" האָב איך געזאָגט, 
ווייל מיר איז געווען באַקאַנט, אַז שמיר האָט נאָר אַ דייאָריק קינד. 

,אין דער אמתן" האָט זלמן געענטפערט, ,,מיין איך ניט מיין קינד, 
נאָר אַ זון פון קיבוץ". 

אַזױ האָבן די קיבוצישע קינדער אַ הנאה פון די דערװאַקסענע, ווייל 
יעדער מאַן איז פאַר זיי װי אַ , פעטער" און יעדער חברטע -- אַ ,מומע", 
װאָס האָט א ברירה צו יעדער צייט זיך אָפּשטעלן כדי אַ גלעט געבן אָדער 
אויסקושן עמעצן פון קלײינװאַרג, וועלכער גייט פאַרביי אויף איינעם פון 
די קיבוצישע שטעגן, מן הסתם אין אַ געוויסער שליחות. מיט דער גאַנצער 
ליבע אָבער וועלכע ס'וייזן אַרױס די קיבוץיחברים צו די קינדער, װערן 
דאָך ניט צעמישט די תחומים װאָס זאָלן גורם זיין די קינדערס דערװי" 
טערונג פון זייערע עלטערן. וי אַנדערע קינדער אויף דער װעלט, וייסן 
אויך די קיבוצישע ווייסע-יחברהניקעס צו שטאָלצירן מיט זייערע עלטערן. 
,מיין טאַטע פירט דעם נייעם טראַקטאָר און דער דאָזיקער טראַקטאָר איז 
דער גרעסטער אין ישראל. אויך איך װעל אים פירן". אױף דעם ענטפערט 
אַ צווייט יאַטל: ;אויך איך װעל פירן דעם טראַקטאָר. דער טראַקטאָר איז 
ניט זיינער". הגם די קינדער האָבן ליב זייערע פלעגערינס אָפּטמאָל -- 
ביזן אַרויסרופן אייפערזוכט ביי די עלטערן), פאַרנעמען פאָרט דעם אױבנאָן 
דער טאַטע און די מאַמע. עס טרעפט, אַז עלטערן פון אַ קינד מוזן צוליב 
אַ סיבה אוֹיף אַ שטיקל צייט פאַרלאָזן דעם קיבוץ, און דאָס קינד קען גיט 
ווייטער באַזוכן טאַטע-מאַמע אין זייער צימער װי ער איז געװוינט געווען 
צו טאָן, קען דאָס אויף אים ווירקן צום שלעכטן. דעריבער איז דער קיבוץ 

קעגן דעם, אַז ביידע עלטערן זאָלן גלייכצייטיק אַװעקפאָרן. דער וועג פון 
קינד צו באַשטימען זיך זיין אָרט אין דער װעלט דורך אידענטיפיצירן זיך 
מיט זיינע עלטערן, איז אַמבולטסטן געקומען צום אױיסדרוק דורך דעם 
איינציקן אַדאָפּטירטן קינד אין קיבוץ. געווען א גרונט זיך פאָרצושטעלן, 
אַז דאָס עצם זיין אין אַ קינדער-געזעלשאַפט וי אַ גלייכער מיט גלייכע, 
אונטערליגנדיק דער זעלבער דיסציפּלין. רעכטן און פליכטן, וועט אין 
אַ באַדײטנדיקער מאָס אָפּלענקען זיין מחשבה פונעם פאַקט װאָס ער איז 
אַן אַדאָפּטירטער, געווען איז אָבער אַנדערש. 

ניט איינמאָל בין איך געווען אַן עדות פון קינדערישע באַזוכן אין 
די צימערן פון זייערע עלטערן. אין די װוינציקע שעהן פאַרן גיין שלאָפן, 
איז דאָס קינד וי אַ מלך. די עלטערן שפּילן זיך מיט אים, לאָזן זיך 
אַװעק אויף אַ שפּאַציר, לייענען פאַר אים מעשיות אָדער זענען אים מכבד 
מיט זיסװאַרג, וועלכע זיי באַהאַלטן ספעציעל פאַר זיינעטוועגן. אַ דער- 
װואַקסענער באַזוכער װאָס קומט אין דער צייט אין קיבוץ, װוערט דאָ בלויז 
טאַלערירט אוֹן ער טאָר זיך ניט אַרֹײנמישן אין דער אױיפמערקזאַמקײט 
װאָס װערט מיט אַ ברייטער האַנט געשאַנקען די קינדער. די דאָזיקע 
פאַרברענג-שעהן זענען געווידמעט בלויז דעם קינד און זיינע עלטערן און 
ווערן דוֹרֹך זיי געשאַצט איבער אַלץ, 

דאָס פּראָבלעם פון דיסציפּלין עקזיסטירט ניט כמעט אין די באַציוּנגען 
צווישן קינד און זיינע עלטערן; זיין אויפפירונג און געזעלשאַפטלעכער 
פאָרשריט געהערט אויסשליסלעך צוֹ דער פלעגערין. אין רעזולטאַט דערפון 
איז דער צוגאַנג פון טאַטע-מאַמע צו זייער קינד אַ באַרױױקנדיקער, אָנגע- 
נעמער און פול מיט ליבשאַפט: די עלטערן טוֹען אַלץ, כדי זיס מאַכן 
די שעהן פון קינד און אים פאַרוויילן. די מאַמעס אין ידימרדכי טענהן 
אַז מיט זייערע קינדער פאַרבכרענגען זיי ניט וינציקער צייט וי יעדער 
אַנדערע מאַמע און די אוױיפמערקזאַמקייט וועלכע זי שענקען זײערע 
קינדער איז אָן אַ שיעור גרעסער װי די פון אַנדערע מאַמעס אין דאָרף 
צי אין שטאָט, דערפאַר, ווייל זיי פאַרברענגען מיטן קלײינװאַרג ווען זי 
זענען אויסגערוט, גרייט פּסיכאָלאָגיש צו שפּילן זיך און פאַרוויילן מיטן 
גאַנצן האַרצן. אָן שום ספק, אַז די טאַטעס דאָ האַלטן אָן מיט זייערע 
קינדער מער ענגערע באציוּנגען וי דאָס לאָזט זיך אַדורכפירן ביים רוב 
אַרבעטנדיקע פאָטערס, 

פאַרשטייט זיך, אַז דער דאָזיקער עקסטרעמער חידוש איז ניט פריי 
פון פּראָבלעמען. די פלעגערינס, וועלכע זענען צו זייער אױפגאַבע צוגע- 
גרייט געװאָרן אינעם לערער-סעמינאַר פון דער קיבוצישער באַועגונג, 
ווייזן ניט תמיד אַרױס, אַז זיי רעכענען זיך וי ס'געהער צו-זיין מיט די 

געפילן פון די מוטערס וועלכע ,האָבן ניט די צוגרייטונג". אָפט איז די 
נאַטירלעכע מוטערלעכע ליבע צום קינד געקומען אין אַ קאָנפּליקט מיט 
די װויסנשאַפטלעכע? פאָרשריפטן פון דעם דאָזיקן דערציוּנגסיסיסטעם. 
היינט דערמאָנען מיט אַ שמייכל די מוטערס אין ידימרדכי יענע טעג, וען 
עקסטרעמקייט און פאַרשטייפטקייט האָבן געוועלטיקט אין דער קינדער- 
דערציונג. זיי דערמאָנען זיך אויך די רייך פון דאָקטאָר, וועלכע זענען 
פאַר זיי געווען הײיליק. באַזונדערס האָט ער פאַרבאָטן צו לייגן די קינדער 
אויף מאַטראַצן. יענער דאָקטאָר האָט געגלייבט, אַז דער ספּאַרטאַנישער 
סיסטעם איז דער סאַמע בעסטער פאַר די זויגלינגען און כדי זיי פּאַרזיכערן 
אַ גלייכן רוֹקן, איז בעסער זיי זאָלן ליגן אויף אַ ברעט, צוגעדעקט נאָר מיט 
קאָלדרעס. זיי דערמאָנען אויך מיט אַ שמייכל די מלחמה וועלכע מהאָט 
געפירט צו דערלויבן די מאַמעס צו ליגן שלאָפן זייערע קינדער. ביסי 
לעכווייז זענען די האַרבקייטן פאַרשװוּנדן און היינט װערן די עלטערן 
װאַרעם אויפגענומען אין די קינדער-הייזער. אין דער באַגרענעצטער צײס 
פון מיין צוקוקן זיך, האָב איך געהאַט דעם איינדרוק, אַז דער אופן פון 
דערציען קינדער האָט זיך זיער באַרעכטיקט -- אין דער ספּעציפישער 
ראַם פון דער קיבוצישער געזעלשאַפּט. די עלטערן אין קיבוץ וייסן צו 
שטאָלצירן מיט זייערע זין מיט די אויסגעגלייכטע רוקנס, זעלבסטזיכערקייט 
און לעבנסיחכמה. אַזאַ דערציונג לאָזט נאָך זיך איבער גאָר װינציקע 
װאָס פּאַסן זיך ניט אַרֹײן אין א נאָרמאַלער געזעלשאַפט און לאָזט ניט 
איבער קיין פּלאַץ צו אַנטװיקלען בונטאַרע און דעמאָראַליזירטע יוגנט פון 
דעם סאָרט, וועלכע שטעלן קעגן זיך אויף די דערװאַקסענע אומעטום. 

אינעם נייעם קיבוץ, וי אין יעדער אַנדער אָרֹט אין ארץיישראל, האָבן 
צו דער ,הגנה" געהערט אַלע דערצו פעיקע מענער און פרױען. זײ האָבן 
זיך געלערנט צו באַנוצן מיט געווער און ביי אייניקע פון זי איז די דאָזיקע 
באַשעפטיקונג פאַרװאַנדלט געװאָרן אין אַ מין קאַריערע. זיי פלעגן זיך 
באַטײליקן אין פאַרשידענע געהיימע קורסן, ווייל פאַר דער גאַנצער צייט 
איז די ,הגנה" געווען אומלעגאַל, אָפּטמאָל -- האַלב לעגאַל. 

וי אין אַלע אָפּגעזונדערטע ישובים, האָט אוך דער קיבוץ באַזיצט 
אומלעגאַל געווער, אויסער דעם װאָס די מאַכט-אָרגאַנען האָבן צוגעשטעלט 
פאַר די אָרטיקע וועכטער. דאָס אומלעגאַלע געווער האָט מען באַדאַרפט 
באַהאַלטן, ווייל די ענגלענדער פלעגן אָפט אַדורכפירן רעויזיעס אין די 
יידישע ישובים, כדל עס צו אַנטדעקן. פון יאָר 1939 זענען צװיי חברים 
געווען סטאַביל פאַראַנטװאָרטלעך פאָרן ,סליק"י. אין מִצְפָּהיהַיִם פלעגט מען 


* באַהעלטעניש אין אַ גרוב פון אומלעגאַל געווער. 

די אַמוניציע פאַרשטעקן אין די מילך-קאַנען און די ביקסן באַהאַלטן אין אַן 
אייזערנעם קעסל, וועלכן מ'האָט פאַרגראָבן אין דער ערד. אַלע זעקס חדשים 
האָבן די צוויי חברים געטױשט דאָס אָרֹט פון ,סליק" און צוליב דעם 
געהאָרעװעט אַ גאַנצע נאַכט, און פארהוילן פאַר די זיהוץ-יחברים דעם נייעם 
פּלאַץ. אויפן נייעם אָרט האָבן זיך דערװועקט אַנדערע שװעריקייטן בנוגע 
דעם אופן פון מטפּל זיין מיט די , סליקים", ווייל די ענגלענדער האָבן 
אָנגעהױבן אָנװוענדן א נייעם סיסטעם פון זוכן, באַנוצנדיק זיך מיט מינעס- 
אַנטדעקער. איצט איז געווען נייטיק איינצואָרדענען דעם ,סליק" נאָענט 
פון אייזן-קעגנשטאַנדן, װי װאַסערירערן. 

פאַרשטענדלעך, אַז טאַקע דערפאַר װאָס דער ,סליק" איז געווען אַזא 
געהיימער, האָט ער דערװועקט נייגיר ביי די קיבוץ:חברים. נאַטעק, איינער 
פוֹן די פאַראַנטװאָרטלעכע איבער די ,סליקים", האָט מיר דערציילט, אַז 
אַנומלט איז אַ וויכטיקע בריטישע פּערזענלעכקייט געקומען אויף אַ באַזוך 
אין קיבוץ. בעת דער גאַסט האָט באַקוקט די מעלקערײי, האָט איינער פון 
די אים באַגלײטנדיקע חברים אַ פליסטער געגעבן צו אַ צווייטן חבר: ,װאָס 
װאָלט דער ענגלענדער געזאָגט, ווען רװואָלט זיך אָנגעשטױסן, אַז ער שטייט 
פּונקט אויף אונדזער ,סליק". נאַטעק האָט אונטערגעשטראַכן, אַז ,יענער 
קיבוץ-חבר האָט געמיינט, אַז ער וויצלט זיך, נאָר אין דער אמתן איז דאָס 
בכלל ניט געווען קיין וויץ, ווייל מיט אייניקע טעג פריער האָבן מיר דאָס 
געווער איבערגעפירט אויף אַ צווייט אָרֹט. מיר האָבן געװװוּסט, אַז די חברים 
האָבן אַ ברירה צו פּלאַפּלען און דעריבער האָט מען אויך פאַר זיי 
באַדאַרפט פאַרבאָרגן דאָס געווער, ממש וי פאַר די ענגלענדער? 


די ,הגנה" האָט אַרױסגעגעבן גאָר האַרבע אָנווייזונגען װוי אַזױ זיך 
צו באַגײין מיטן אומלעגאַלן געווער. מ'האָט ניט געטאָרט צונויפשטעלן קיין 
רשימות און דאָס געװוער האָט מען געמוזט פאַרגראָבן אין אַ באַשטימטער 
טיפקייט און פאַרשטײט זיך -- פאַרװוישן יעטװועדן סימן װאָס זאָל אויסליפערן 
דאָס אָרט די זוכערס. ,אינמאָל האָב איך פאַרגעסן דאָס געניע אָרט 
פונעם ,סליק??י, האָט דערציילט נאַטעק. , כהאָב געמיינט, אַז כווייס די צאָל 
טריט מיט וועלכע ר'איז ווייט פון אַ געוויסן בוים און פון ווינקל פון איינעף 
פון די געביידעס. נאָר ווען ס'איז געקומען די צייט איבערצופירן דעם ,סליס" 
אויף דעם נייעם אָרֹט, האָב איך און דוביק געגראָבן צוויי נעכט און גאַרניט 
אנטדעקט. כ'בין געווען װוי משוגע. כ'האָב געװוּסט, אַז דאָרט דאַרף זיין דאָס 
אָרט. ענדלעך, אין דער דריטער נאַכט, האָבן מיר אַנטדעקט די באַהעלטעניש, 
אַ ‏ ביסל ווייטער פונעם אָרט ווּ מ'האָט געגראָבן. אַז מיר האָבן דערזען 
דעם ,סליק!, איז די פרייד געווען גרויס און ביידע האָבן מיר ממש געוויינט 

וי קינדער. ס'איז ניט קיין װוּנדער, דאָס איז דאָך געװען אונדזער אוצר. 
אונדזער לעבן איז געווען אָפּהענגיק פון דעם װאָס איז געװען פאַרשטעקט 
אין דער ערד !* 

פאַקטיש איז אין קיבוץ קיין אײינמאָל ניט אַדורכגעפירט געװאָרן קיין 
גענויע זוכעניש נאָך אומלעגאַל געווער, הגם אינעם דערביייקן קיבוץ רוחמה 
האָט מען אַנטדעקט אַ געװעריבאַהעלטעניש און די קיבוץיחברים זענען 
אַרעסטירט געװאָרן. 


צוויי יאָר נאָך דעם װי דער קיבוץ האָט זיך באַזעצט אין דרום פון לאַנד, 
האָבן זיינע חברים, וועלכע האָבן געדינט אין דער בריטישער אַרמײ, 
אַנגעהױבן זיך אומקערן אַהײם. וי אַנדערע זעלנער אויף דער װעלט, האָבן 
אויך זי געברענגט מיט זיך אַנדענקיקלייניקייטן פון זייער דינסט אין 
אױסלאַנד. באַזאַמען מיט דעם, האָבן זי געגעבן דעם קיבוץ אַ ווערטפול 
געשאַנק. מיטן מאָמענט פון זייער מאָביליזירן זיך, האָבן זיי באשלאָסן צו 
לעבן אויך ווייטער אין אַלע הינזיכטן וי קיבוץיחברים. דעריבער האָבן 
זיי דעם מיליטערישן געהאַלט ניט געזען װי זייערס אַ פאַרמעגן ועלכן זי 
האָבן אַ דעכט צו פאַרשװענדן, װי דאָס טוען זעלנער כדי צו פאַרגעסן 
די לאַנגװײליקײט און די געפאַר. זיי האָבן געהאַלטן, אַז זייערע 
פאַרדינסטן אין דער אַרמײ געהערן צום קיבוץ, פּונקט וי זיי װאָלטן 
געשיקט געװאָרן צן אויסערלעכע אַרבעטן. זי האָבן באַשטעטיקט משה קלמן 
פאַר זייער קאַסירער, באַשטעטיקט אַ סכום אין וועלכן יעדער איינער װעט זיך 
נייטיקן און דאָס איבעריקע איבערגעגעבן אין דער בשותפותדיקער קאַסע. 
אויב אַ חבר האָט זיך גענײיטיקט אין אַ גרעסערער סומע געלט, האָט מען 
אים דאָס אויסגעטיילט פון דער אַלגעמײינער קאַסע. פון דער צווייטער זייט 
האָבן די חברים מיט העכערע ראַנגעס אַרײנגעגעבן אין קאַסע גרעסערע 
סומען. ווען מען האָט, צוליבן מרחק, דאָס געלט ניט געקענט איבערפירן 
צום קאַסירער קלמן, האָט יעדער פון זיי זיך פאַרשריבן די הכנסה און דעם 
רעשט װאָס ער דאַרף איבערגעבן אין קאָלעקטיוו. אַז די מאָביליזירטע זענען 
באַפרײט געװאָרן פון מיליטער, האָבן זיי איבערגעגעבן דעם קיבוץ זײיערע 
אָפּשפּאָרונגען און דאָס געלט װאָס מ'האָט באַקומען בעתן באַפרייען זיך -- 
ביי אַ 1,500 ארץיישראלדיקע פונט. אין משך פון אייניקע װאָכן איז אין 
קיבוץ אָנגעגאנגען אַ ויכוח װאָס צו טאָן מיט דעם געלט. ענדלעך איז 
באַשלאָסן געװאָרן, אַז ס'איז ניטאָ קיין שום סיבה פאַרװאָס די קיבוץי 
חברים זאָלן אין די זומערדיקע היצן ניט געניסן פון אַ שװים-באַסײן. די 
אָפּשפּאָרונגען פון די זעלנער האָבן גענוגנט אויף צו קויפן די נייטיקע בויי 
מאַטעריאַלן און אַלע קיבוץיחברים האָבן געאַרבעט אין די שבתים, ביז זי 

האָבן אויסגעענדיקט אַ גרויסן שווים-באַסײן, נאָענט פונעם װאַסעריטורעם. 

אייניקע זעלנער זענען באפרייט געװאָרן שפּעטער. זלמן שמיר איז געווען 
באַשעפטיקט אַלס איבערזעצער און געהאָלפן די אַליאַנטן אויפזוכן נאַצי- 
פּאַרברעכער. גבריאל רמתי איז מיט זיין איינהייט געשיקט געװאָרן קיין 
האַלאַנד, װוי אַלעקס, האָט אויך ער דערפילט דאָפּלטע אויפגאַבן. מיטן פאַר- 
ענדיקן די מלחמה, האָבן די יידישע מנהיגים אין לאַנד אָנגעהױבן פּלאַנירן 
דאָס ראַטעװען די שארית-הפּליטה אין אײיראָפּע. ס'איז אויסגעאַרבעט געװאָרן 
אַ פּלאַן צו באַנײיען די אומלעגאַלע עליה, נאָר פאַר דעם האָט מען באַדאַרפט 
אויסגעפינען און קאָנצענטרירן די יידן װאָס האָבן געװאָלט עולה זיין קיין 
ארץ-ישראל. אויף אַן אומאָפיציעלן אופן איז גבריאל באַזײטיקט געװאָרן פון 
זיין איינהייט און באַזאַמען מיט אנדערע האָט ער אָנגעהויבן פירן א טעטיקייט 
אין אַ געוועזענעם דייטשישן קאָנצענטראציעילאגער. ער איז אַװעק קיין 
בערגען-בעלזען. הגם דער לאַגער איז שוין געהאַט באַפרײט געװאָרן דורך 
די ענגלענדער, האָבן זיך דאָרט נאַך געפונען אַלע אינטערנירטע. זיי האָבן 
ניט געהאַט װוּהין צוֹ גיין. די ענגלענדער האָבן געגעבן צו עסן, באַזאָרגט 
קליידונג און אַלץ געטאָן אױיף אָפּשטעלן די טיפוס-עפּידעמיע װאָס האָט 
געבושעװועט אין לאַגער, גבריאל און אַנדערע, וועלכע האָבן געפירט זייער 
אַרבעט פאַר דעם זעלבן ציל, האָבן געזוכט געזונטע יונגעלייט װאָס האָבן 
געװאָלט עולה זיין. זיי האָבן איינגעשטעלט קורסן פאַר עברית און פּרובירט 
די צעבראַכענע און אױסגעמאַטערטע מענטשן צוגרייטן צום נייעם לעבן 
אין ארץיישראל. וי נאָר גבריאל איז אַהין אָנגעקומען, איז ער אַװעק 
אין איינעם פון די באַראַקן און אַ פרעג געטאָן: .ווער רעדט דאָ פּויליש 3" 
,איך, איך, איך" -- האָבן זיך דערהערט באַגייסטערטע אָפּרופן. דערנאָך 
האָט ער דערהערט אַ גאָר שװאַכע שטים ,פּוליש?. אַלע האָבן זיך גע- 


ווענדט אין יענער זייט און ער האָט דערזען אַ פרוי וועלכע האָט זיך 
צו אים דערנענטערט, פּױזנדיק איף אַלע פיר. אים איז שווער געוען 
פעסטצושטעלן, קוקנדיק אויף דעם קליינעם אויסגעדארטן גוף, מיטן גלאַטן 
קאָפּ ענלעך צו אַ פױיגל, צי אין די פרױי אַ יונגע, צי אַ זקנה. מיט אײי:ס 
איז ער יאַ געוען זיכער: אַז זי איז אויף דער שװעל פון טױט. דער 
הונגער, אין זיין עקסטרעמער פאָרעם, האָט ביי איר צוגערויבט די מעגלעכקייט 
צו שטיין אויף די פיס. שפּעטער, ווֹען די פרוי איז עטװאָס געקומען צו 
זיך, האָט ער זיך צוגעהערט צו איר געשיכטע. זי איז צוויי יאָר געהאַלטן 
געװאָרן אין אַן אַרבעטס-לאַגער און געווען באַשעפטיקט אין אַ טאַרטאַק. 
אייגנטלעך האָבן מענער אָנגעפירט מיט דעם אַרבעטס-פּלאַץ, נאָר איר גרופּע, 
בלויז פרויען, האָט די נאָריװאָס צעזעגטע קלעצער באַדאַרפט שלעפּן אויפן 
זאַמל-פּונקט און דאָרט זיי צונויפלייגן אין שטאַבעלס. זי האָט געמוזט 

אַרבעטן 11 שעה אין טאָג, נאָר קיין הונגער ניט געליטן; די אינטערנירטע 
זענען גוט באַהאַנדלט געװאָרן, כדי זיי זאָלן קענען דערפילן זייער פליכט, 
דער הונגער האָט זיך ערשט געלאָזט פילן אין די 5 חדשים פון זייער זיין 
אין בערגעןיבעלזען. נאָר אין יענע שעהן, װאָס מעגלעך אַז זיי זענען געווען 
אירע לעצטע שעהן, האָט זי געמאַכט דעם גרעסטן אָנשטרענג צוצוקריכן 
צו איר רעטער. נאָך עטלעכע חדשים אויפמערקזאַמקײט, האָט גבריאל מיט 
איר חתונה געהאַט. היינט װוינט זי אין קיבוץ און בלויז טיילמאָל באַפאַלן 
זי נאָך געשפּענסטיקע חלומות וועלכע דערמאַנען איר די תקופה פון חורבן. 
ווען ס'זענען אומגעקומען זעקס מיליאָן יידן. 


אייניקע יאָר נאָכן אַרױפגײן אויפן באָדן, איז די קיבוץיחברים קלאָר 
געװאָרן, אַז דאָס ווייטערדיקע בלייבן דאָרט װעט דאַרפן זיין באַזירט נאַר 
אויף לאַנדװירטשאַפּט. די מענטשן האָבן אָנגעהויבן זוכן אַ צוייטן נאָמען 
פאַר זייער קיבוץ, אויך צוליב דעם, ווייל איצט האָט ער שױן ניט אויםס- 
געדריקט זייער ערשטע שטרעבונג -- פישפאַנג. אין יענער תקופה האַט 
אין צענטער פון פאַראינטערעסירונג זיך געפונען דער מאַ, װאָס האָט 
פאָרמירט די עקשנותדיקע האַלטונג פון האָפענונגסלאָזן װאַרשעװער געטאָ, 
די דאָזיקע יוגנט, אָפּשטאַמיק פון פּוֹילן, האָט אַרױסגעװיזן אַ טיף געפיל 
כלפי דער נויט און גבורה װאָס האָבן זיך אַנטפּלעקט אין דעם געראַנגל, 
אייניקע פון זיי האָבן אַפילו געקענט מרדכי אַניעלעװיטשן, דעם 22-יאָריקן 
קאָמענדאַנט פון אויפשטאַנד. ער איז געווען אַ חבר אין ,השומר הצעיר?; 
מהאָט געװוּסט, אַז ער האָט געהאַט אַ מעגלעכקייט צו אַנטלױפן פון פּױלן -- 
אפשר צו זיין אַפילו אַ חבר אין מִצֹפָּה'הַיִם. אַז ס'איז אַרויפגעשװומען 
דער פאָרשלאַג אָנצורופן דעם קיבוץ אויף זיין נאָמען, האָט זיך דערװעקט 
אַ טיף-ערנסטער וויכוח, 

נאָך מיט אייניקע יאָרן פריער, ווען מהאָט צום ערשטן מאָל פאָרגע- 
לייגט דעם קיבוץ צו באַזעצן זיך אין דרום פון לאַנד, האָט דאָס אַרויס- 
גערופן אַ קעגנערשאַפט פון עטלעכע חברים. די זעלבע האָבן איצט באַנײט 
זייערע אַלטע טענות: ,טאַקע ריכטיק אַז מיר האָבן דאָ אויפגעשטעלט 
אַ פּרעכטיקן קיבוץ, אָבער דאָס איז ניט קיין חלוציזם אין פולן זין פון 
װאָרט. ניט מיר זענען געווען די ערשטע װאָס האָבן זיך באַזעצט אין 
דעם ראַיאָן -- גבריעם און ניר-יעם זענען געקומען פריער. מיר האָבן דאָ 
געפונען לעבעדיקע װאַסער-קװאַלן און ניט באַדאַרפט גראָבן א נייעם 
ברונעם. מיר זענען גאָרניט אַזױ פאַראינזאַמט, ווייל מיר זיצן אויפן 
הויפּטישאָסײ תל-אביב--עזה. אונדזערע חברים קענען באַזוכן תל-אביב, ווען 
נאָר זיי גלוסט זיך. אוב מיר קענען געניסן פון די אַלע באַקװעמלעכ- 

קײטן -- טאָ מיט אַ װאָסער רעכט מעגן מיר פאַרבינדן דעם נאָמען פון 
אונדזער קיבוץ מיטן אָנדענק פון אַזאַ גיבור װוי מרדכי אַניעלעװויטש ?" 

אין דער אונטערשטער שורה איז די מינדערהייט געבליבן א מינדעך- 
הייט. מ'האָט אָפּגעשטימט און באַשלאָסן, אַז דאָס אַרױפגײן פונעם קיבוץ 
אויפן באָדן, איזן אַ שװערע אױפגאַבע און באַרעכטיקט יאָ אָנצורופן אים 
אויפן נאָמען פון אַזֹא העלד וי מרדכי אַניעלעװויטש. פונדאַנען דער נאָמען 
פון קיבוץ -- ,יד מרדכי". אין יענעם מאָמענט האָט די שעה פון עקזאַמען 
געהערט נאָך צו דער צוקונפט און יענער שװאַרצער אַספאַלט-שאָסײ, װאָס 
האָט זיך געשלענגלט אין דער װיסטעניש, האָט באַדאַרפט ברענגען מיט 
זיך גרויסע געפאַרן ניט נאָר פאַרן קיבוץ, נאָר פאַר דער גאַנצער מדינה, 
וועלכע איז נאָך געווען אין די וויקעלעך. 

באלאגערונג 


דעם 29טן נאָוועמבער 1947 האָט פּאַסירט אַזױנס, װאָס האָט אינגאַנצן 
געענדערט די היסטאָריע פון ארץיישראל און אויך אַ סך משפּיע געוען 
אויפן קיבוץ ידימרדכי. אין דעם טאָג האָבן די פאַראייניקטע נאַציעס 
געשטימט, אויפן פאַרלאַנג פון ענגלאַנד, פאַר צעטילן ארץיישראל אויף 
צוויי מדינות -- אַן אַראַבישע און אַ יידישע. 

אין פאַרלויף פון חדשים זענען די קיבוץ-חברים געווען אויפגעשטורעמט 
מיט דעם פּראָבלעם. דאָס אויפשטעלן אַ יידישע מדינה איז געווען זייער 
טרוים אין משך פון יאָרֹן. צוליב דעם האָבן זיי דאָך אַפילן איבערגעריסן 
כמעט אַלע פאַרבינדונגען מיט די משפּחות, אַװעקלאָזנדיק זיך אין לאַנד 
פוֹן די אבות. דערפאַר האָבן די דאָזיקע יוגנטלעכע, זין פון קרעמער און 
האַנטװערקער, זיך פאַרװאַנדלט אין ערד-אַרבעטער -- מיט שווייס האָבן 
זיי אַרױסבאַקומען דאָס שטיקל ברויט פון דער ערד. וי אידעאַליסטן און 
טרוימער האָבן זיי געװוּסט צוֹ שאַפן אַ נייע געזעלשאַפּט און אַן אויסערי 
געוויינלעכן לעבנסישטייגער. גראָד איצט, ווען מיטן אַנטשטײן פון דער 
מדינה האָבן אַלע זייערע שטרעבונגען געזאָלט פאַרווירקלעכט וערן, האָט 
זיך אויסגעוויזן, אַז זיי וװועלן אין דעם קיין חלק ניט האָבן. לױט זי 
גרענעצן וועלכע זענען באַשטימט געװאָרן דורך יענער אונ"אָ-קאָמיסיע, איז 
ידימרדכי איינגעשלאָסן געװאָרן אין דער אַראַבישער מדינה. 

אין די שטורמישע דיסקוסיעס, האָבן די קיבוץיחברים געמוזט מודה זיין, 
אַז פון עטנאָגראַפישן שטאַנדפּונקט איז אין דער דאָזיקער צעטיילונג געווען 
א סך גערעכטיקייט. די אַראַבישע שטעט מידזשדאל און אישדוד* וזענען 
געלעגן צפונדיק פון זיי, און עזה -- דרומדיק פון קיבוץ. די דאָזיקע אַראַבישע 
האַנדלסיצענטערס זענען געווען צווישן זיך פאַרבונדן מיט יענעם שװאַרצן, 
זיך שלענגלדיקן אַספאַלט-ישאָסײ, אויף וועלכן ס/איז אויפגעשטעלט געװאָרן 
ידדמרדכי, נאָר גלייכצייטיק אין שטאַרק געווען זייער פאַרלאַנג, אַז די 


* היינט: מגדל-אשקלון און אשדוד. 

גרענעץ-ליניע זאָל פאַרבעסערט װערן און דער קיבוץ זאָל איינגעשלאָסן װערן 
אינעם תחום פון דער יידישער מדינה, 

די אָפּשטימונג אין ני-יאָרק איז אַדורכגעפירט געװאָרן דעם 29טן 
נאָוועמבער, אַ זייגער 19,30. נאָר צוליבן צייט-אונטערשיד, האָט דער קיבוץ 
אויפגעכאַפּט די ידיעה אין ראַדיאָ נאָענט צו האַלבער נאַכט, לױטן זייגער 
ון לאַנד. בלויז דריי מענטשן האָבן אין יענער נאַכט געהערט די נייעס 
אין ראַדיאָ: ביידע ועכטער ראובן און יעקב און דער טעלעגראַפיסט פון 
קיבוץ, שמאי. אין דער ידיעה איז געמאָלדן געװאָרן, אַז די פאַראייניקטע 
שטאַטן פון אַמעריקע און דער ראַטנפאַרבאַנד שטיצן מיט דער פולער קראַפט 
דעם חלוקה-פּלאַן, וועלכער איז אָנגענומען געװאָרן מיט אַ מערהייט פון 
3 קעגן 13. דאָס אויפשטעלן די יידישע מדינה איז איצט געווען בלױן 
אַ פראַגע פון צייט. דער ספּיקער האָט אַפילו געזאָגט, אַז די גרענעצן פון 
ביידע מדינות װעלן פעסטגעשטעלט װערן לױט די פאָרשלאָגן פון די 
קאָמיסיע-מיטגלידער. די ביים ראַדיאָ האָבן אויפגעװעקט אייניקע חברים 
און זיי דערציילט די נייעס. אָבער דער רוב קיבוץ-חברים האָבן געמזט 
אָנקומען צום ביולעטין, וועלכער איז צומאָרגנס אוױיפגעהאַנגען געװאַרן 
אויפן טאָוול אין עס-זאַל, 

אין אַ טאָג אָדער צװיי שפּעטער, האָט מען די חברים גערופן אױף 
אַ פאַרואַמלונג כדי באַהאַנדלעו די געשאַפענע לאַגע. עס זענען דאָרט 
געברענגט געװאָרן פאַרשידענע מיינונגען. אייניקע האָבן געטענחט, אַז 
אונטער אַ רעגירונג פון אַן אַראַבישער מדינה, װעט זייער לאַגע זיין אומ- 
דערטרעגלעך. זיי וועלן זיין ווייט פון דער באַװעגונג און פונעם מאַרק אין 
תל-אביב. אויך מעגלעך, אַז די נייע אַראַבישע מדינה װעט ניט דולדן בי 
זיך אַ יידישע מינדערהייט: ס'קאָן גריילעך געמאָלט זיין, אַזן דער גורט 
פון די מענטשן פון קיבוץ, וועלכער װעט ניט אײנגעשלאָסן װערן אינעם 
שטח פון דער יידישער מדינה. װעט ניט זיין אַנדערש פון יענער ווירק- 
לעכקייט אין אײיראָפּע, פון װועלכער זײי זענען בשעתו אַנטלאָפן. אפשר 
װעט מען זיי אַפילו מיט כוח פאַרטרייבן פון דער אַראַבישער מדינה און 
אַזױ אַרום פאַרלירן אַלץ װאָס זיי האָבן דעראָבערט מיט אייגענער פּראַצע. 
איינער פון די חברים האָט אַפילו פאָרגעשלאָגן אַדורכצופירן אַן אויסטויש 
פון דער באַפעלקערונג און אַזױ אַרום ליזן דאָס פּראָבלעם: אַראַבער, 
וועלכע בלייבן אין דער יידישער מדינה נאָך דער חלוקה, װועלן איבער- 
נעמען דעם קיבוץ און די מענטשן פון ידימרדכי װעלן זיך אַריבערקלײבן 
אין איינעם פון די אַראַבישע דערפער. אַזאַ פאָרשלאַג האָט זיך אָבער קיי- 
נעם ניט געלייגט אויפן שכל: מיטן גאַנצן האַרֹץ זענען זיי געוען 
צוגעבונדן צו יעדן שפּאַן ערד, באַפּרוכפּערט מיט זייער שווייס. 

אַנדערע ווידער האָבן אויף אַ גאָר הויכן קוֹל געברענגט צום אויסדרוק 
אַ פאַרקערטע מיינונג. זיי האָבן געהאַלטן, אַז די באַגרענעצונגען אויף 
אַריבערצוגײין פון איין מדינה אין דער צוייטער, וועלן ניט זיין פון די 
האַרבסטע און די פֿאַרבינדונג מיט תליאביב װעט בלייבן וי פריער. דייאַ 
חברים זענען געװען ביי דער מיינונג, אַז זייערע פריינדלעכע באציונגען 
מיט די אָרטיקע אַואַבער װעלן אין דער צוקונפט איבערגעטייטשט ווערן 
אויף עפּעס מער בכבודיקס -- אַ סאָרט מיסיע וועלכע די געשיכטע האַט 
אויף זיי אַרױפגעלײגט כדי דערנענטערן הערצער אוֹן פלעגן דעם שלום 
צווישן ביידע מדינות. ,מיר װעלן קינמאָל ניט פאַרלאָזן דאָס דאָזיקע 
אָרט? -- האָבן זיי פייערלעך דעקלאַרירט, 

פאַקטיש האָט קיינער ניט געװוּסט גענוי װאָס װעט פּאַסירן און וי אַזוי 
וועלן געלייזט ווערן פאַרשידענע פּראָבלעמען. געווען אויך אַזעלכע װאָס 
צוליב דער אומקלאָרקייט, האָבן זיי זיך געפילט אינגאַנצן הילפלאָן, זיי 
האָבן געהאַלטן, אַז העכערע כוחות איבער וועלכע ניט זיי האָבן אַ שליטה, 
וועלן אַנטשײדן זייער גורל.., 

די פרייד פון אַנטשטײן פון דער יידישער מדינה האָט זיךְ ביי זֵיי 
אויסגעמישט מיט טרויער און ניט אָפּגעבנדיק זיך קיין דין-וחשבון ואָס 
וװועט זיין ווייטער, האָבן אָבער אַלע געפילט, אַז ידימרדכי איז דערלאַנגט 
געװאָרן אַ קלאַפּ. 

זעקס און דרייסיק יידן זענען דערהרגעט געװאָרן דורך די אַראַבער 
אין דער ערשטער וואָך, זינט די פול-פאַרזאַמלונג פון אונ'אָ האָט באַשלאָסן 
אויפצושטעלן אין ארץיישראל אַ יידישע מדינה. די טעראָר-אַקטן האָבן 
אויסגעדריקט די אומפשרותדיקע שטעלונג פון די שכנותדיקע אַראַבישע 
לענדער כלפּי דעם באַשלוס. כנופיות באַװאָפנטע אַראַבער האָבן זיך אָרגאַי 
ניזירט און אָנגעהויבן וירקן אין לאַנד. דער פאאַראַבישער פראָנט" האָט 
געפירט זיין טעטיקייט אונטער דער אָנפירונג פון געוועזענעם מופטי אין 
ירושלים, וועלכער האָט אין די יאָרן פון מלחמה געויילט אין דייטשלאַנד 
און געפירט פּראָפּאַגאַנדע פאַר היטלערן. די דאָזיקע כנופיות האָבן אָנגע- 
װאָרפן א מורא אויף די אַראַבישע דערפער, טעראָריזירט די פעלאַכן, ניט 
גערעכנט זיך מיט די מוכטאַרן און ביז טויט אָנגעשראַקן די וועלכע האָבן 
אין דער פראַגע זיך צוגעאייגנט מער פאָרגעשריטענע מיינונגען. די אַראַבער 
האָבן אַפילו אָנגעגריפן די יידישע קאָמוניקאַציע, כדי אָפּצושנײדן און איזאָלירן 
די יידישע ישובים פון זייערע צענטערס. די ענגלענדער, זייענדיק פאַרנומען 
מיט פּלאַנירן זייער פאַרלאָזן דאָס לאַנד, האָבן זיך בכלל ניט געגעבן די מי 
אָפּצושטעלן די הפקרות װאָס האָט געהערשט און די בלוט-פאַרגיסונג װאָס 
איז שטאַרקער געװאָרן פון טאָג-צו-טאָג, 

אין אָנהײב האָט מען ניט געפילט עפּעס באַזונדערס אין דער סביבה 
פון יד-מרדכי, נאָר פיל סימנים האָבן אָנגעװיזן אויף א זיך שטאַרקנדיקן 
אומרו, בלויז געציילטע אַראַנישע פרויען האָבן געװואַגט צו קומען אין דער 
אַמבולאַטאָריע פון ד"ר קעלער. די פריינדלעכע באַזוכן פון די אַראַבישע 
שכנים ביים מוכטאַר פון קיבוץ -- האָבן אויפגעהערט. אין פעלד וידער, 
האָבן די אַראַבער שוין ניט באַגריסט זייערע שכנים אויפן הױכן קול, 
נאָר מיט אַן אַבסאָלוטער שטילקייט געװען פאַרטאָן אין זייער אַרבעט. 
ענדלעך האָט איין אַראבער געזאָגט זיין יידישן שכן: ,לאָמיר, מיט גאָטס 
הילף, אַראָפּנעמען בשלום אונדזערע תבואות פון די פעלדער. אָבער פאַראן 
אין אונדזער דאָרף פרעמדע -- זיי זענען באַװאָפנט. זיי דראָען די אַלע, 
וועלכע ווייזן אַרֹו : פריינדשאַפט צו יידן". פון די פעלאַכן האָבן די מענטשן 
פון יד-מרדכי זיך דערװוּסט, אַז אין די דערפער דרייען זיך אַרום נאַצײ 
פאַרברעכער, יוגאָסלאַװן און איטאַליענישע פאַשיסטן, וועלכע האָבן זיך 
אָנגעשלאָסן אין די כנופיות. די פּאַרשוינען האָבן זיך אָפּגעטראָגן אויפן 
נאָענטן מזרח, איידער מ'האָט באַװויזן צו משפּטן זיי אַלס קריגס-פאַרברעכער 
און דאָ זיך אָנגעדונגען ביי די אַראַבער, כדי דערמוטיקן זייערע אומרעגוי 
לערע איינהייטן, 

דער שװאַרצער אַספאַלט-שאָסײ, וועלכער האָט געדינט אַלס שנעלע 
פאַרבינדונג מיט דער שטאָט, איז פאַרװאַנדלט געװאָרן אין אַ געפאַרפולן 
וועג. דער קיבוץ האָט זיין פּראָדוקציע פאַרקויפט אין תליאביב און דאָרט 
געקויפט די סחורות אין ועלכע ר'האָט זיך גענייטיקט. פאַר דעם צװעק 
פלעגן יעדן טאָג פאָרן צוויי לאַסטיאױטאָס אין שטאָט אַרין. אַלע האָבן 
געװווסט, אַז עס וועט ניט פאָריבער קיין סך צייט און די לאַסט-אױטאָס 
װעלן אַטאַקירט ווערן. מיט זייער פאַרלאָזן אין די פרימאָרגן"שעהן דעם 
קיבוץ, האָט אין דער לופט געשװעבט די פואַגע: װעט מען זי היינט 
אָנגרייפן? די אױטאָס האָט באַגלײיט אַ וועכטער, באַװאָפּנט מיט אַ פאַרי 
עלטערטער איטאַליענישער ביקס און 50 קוילן, וועלכע די מאַכט האָט געגעבן. 
ער האָט אויך באַזיצט אַן אומלעגאַלן האַנט-גראַנאַט, 

אָפּטמאָל האָט אַבויפיטחי איינגעשטעלט זיין לעבן, ניט רעכענענדיק זיך 
מיט די דראָונגען פון די פרעמדע, ואָס האָבן זיך אַרומגעדרײט אין זיין 
דאָרף ביתידזשירדזשא און געװאָרנט די שאָפּערן: ,פאָרט ניט הינט, 
דער וועג איז ניט קיין זיכערער". אָבער קיין זֹאָךְ איז ניט געשען ביז 
איינעם א דעצעמבעראָווֹנט, ווען די לאַסט-אױטאָס זענען געװוען איפן 
װעג צוריק פון תל-אכיב. דערנענטערנדיק זיך צום דאָרֹף באר- 
בארא -- דאָס זעלבע דאָרֹף מיט וועלכן מען האָט בשעתו אַדורכי 
געפירט די איבערבעטונג (,סולחא") -- האָט דער ועכטער דערזען 

אַ גרופּע אַראַבישע פרויען, וועלכע האָבן אין דער ברייט פון שאָסײ געי 
קאָלערט פעסער. ,נעם לינקס, שאָפּער, לינקס!" -- האָט דער װעכטער 
אַ ‏ געשריי געגעבן צום שאָפּער מנחם, עפענענדיק גלייכצייטיק אַ פייער 
איבער די קעפּ פון די פרויען. זיי האָבן זיך אָפּגעטראָגן פון שאָסײ אין 
די לינקע זייט איז געבליבן פריי צום אַדורכפאַר, נאָר פונעם דערביייקן 
פּרדס און פון די הייזער פון דער צווייטער זייט שאָסײ, איז געעפנט געװאָרן 
אַ שטאַרק פייער אויף די לאַסט-אױטאָס. דער וועכטער האָט ווייטער געשאָסן 
פון זיין ביקס, וועלכע מ'האָט ניט געקענט אָנצילן װי עס דאַרף צו זיין, 
זי האָט אָבער אָנגעמאַכט אַ גרױסן טומל. איינע פון די אַראַבישע קוילן 
איז אַריינגעדרונגען אין דער שאָפּערןיקאַבינע און מנחם האָט דערהערס 
דעם קלאַנג פון מעטאַל װאָס קלאַפּט זיך אָפּ אין מעטאַל, װייל די קױל 
האָט געטראָפן אין איינער פון די מילך-קאַנען. אויך דער צווייטער אױטאָ, 
געפירט דורך מאָטקען, איז געטראָפּן געװאָרן. די שאָפּערן האָבן פאַרשטאַרקס 
די גיכקייט פון פאָרן און שנעל זיך אַרױסבאַקומען פונעם פייער. אָנקומענדיק 
אין קיבוץ, האָבן זיי די קרובים און חברים אַרומגערינגלט און אַלע האָבן 
באַטראַכט די גרייס פון שאָדן. מנחם האָט פּרובירט פאַרדעקן זיין נערווע- 
זיטעט מיט אַ פּוסטן וויץ: ,ווייזט אויס, אַז אין דאָרף בארבארא האָט מען 
אַדורכגעפירט אַ ,פאַנטאַזיע, ווייל זייערע קוילן האָבן געטראָפּן מיט אַ האַלבן 
מעטער ווייטער..* קיינער האָט אָבער שוין ניט געהאַט קיין אילוזיעס בנוגע 
דער האַרבער לאַגע. ס'איז געווען קלאָר, אַז דאָס איז נאָר אַ פראַגע פוך 
צייט, ביז עס וועלן פאַלן קרבנות, 

אויף דער וועכנטלעכער פאַרזאַמלונג פון קיבוץ איז באַשלאָסן געװאָרן 
צו פאַרפּאַנצערן די שאָפּערן-קאַבינעס. די אױסגאַבן זיך איינצושאַפן שטאָל 
זענען געווען גרויס, דאָס האָט אויך פאַרקלענערט דעם אויפנעם-טאָנאַזש פון 
אױיטאָ. ס'איז אָבער ניט געווען קיין ברירה. די שלאָסערײי פון קיבוץ האָט 
זיך אײנגעשפּאַנט צו דער אַרבעט און אין משך פון אייניקע טעג זיך 
באַשעפטיקט מיטן צוקלעפּן דעם פּאַנצער צו די אױטאָס. 

אין חודש דעצעמבער איז אין קיבוץ געשיקט געעװאָרן אַ פּלמ"ח- 
אָפּטײלונג פון יינגלעך און מיידלעך. אָנגעפירט מיט דער אָפּטײלונג האָט 
גרשון, אַ הויכער און שמייכלענדיקער יונגערמאַן. אין די ערשטע צװי 
װאָכן פון זייער זיין דאָרט, האָבן אַ העלפט צייט די חברה געאַרבעט אין 
קיבוץ. א געזעץ איז געווען אין פּלמ"ח, אַז זיינע מענטשן האָבן געאַרבעט, 
כדי זיך אַליין אויסצוהאַלטן. אין דער ,פרייער" צייט האָבן די יונגעלײט 
זיך פאַרנומען מיט איבונגען, מאַנעװרעס און זיך געגרייט צום וייטערדיקו. 
הגם זיי האָבן געוווינט אין צעלטן אויף אַ ספּעציעל אויסגעטיילטן פּלאַץ, 
האָט ניט געדויערט לאַנג און זיי זענען געװאָרן קיבוץ"חברים צו יעדער 

זאַך. זייער לעבנס-שטייגער, פריילעכקייט און געװאַנטקײט, האָט זי 
שטאַרק באַליבט געמאַכט ביי די קיבוץ- איינוווינער. סהאָט אָבער ניט גע- 
דויערט לאַנג און די אַפּטײלונג האָט געמוזט פאַרלאָזן אירע באַשעפטיקונגען 
אין דער וירטשאַפט און אַלץ מערער און מערער זיך ווידמען דער שמירה 
און אויף צו באַגלײטן קאָלאָנעס. די מיידלעך פון דער אָפּטײלונג האָבן 
באַגלײט די אױטאָס און הינטער זייערע קלײידער באַהאַלטן אומלעגאַל 
געווער. אַזױ האָבן זיי געדינט אַלס אויסגעצייכנטער קאַמופלאַזש בעת די 
רעוויזיעס, וועלכע די ענגלענדער האָבן אַדורכגעפירט אין די אויטאָס, ווייל 
די בריטישע זעלנער האָבן ניט געװאַגט צוֹ זוכן אין דעם אָנטאָן פון די 
פרויען, 


בעת איינער פון די געוויינלעכע איבונגען פון די פּלמ"חימענטשן, האָט 
אַ געשעעניש אַ סוֹף געמאַכט צו די מער-וייניק פריינדלעכע באַציוּנגען, 
וועלכע האָבן נאָך אָנגעהאַלטן צוװישן קיבוץ און דעם דאָרף דיריסאניד, 
ווען די פּלמ"חניקעס זענען פאַרבייגעגאַנגען נעבן דאָרף, האָט מען אױיף זיי 
געעפנט אַ פייער. די יידן האָבן צוריקגעענטפערט מיט פייער און אֲפילן 
געװאָרפן אַ האַנט-גראַנאַט אויף די אָנגרײיפער. דער דאָזיקער פאַל אין 


געווען אַ צוֹ האַרבער צוֹ ליקווידירן אים מיט אַ געויינלעכער ,סולחא? 
ראובן, דער מוכטאַר פון ידימרדכי און סאַלעק ביעלסקי, דער שומר פון 
די פעלדער, האָבן באַװאָפנטע זיך אַװעקגעלאָזט אין דאָרף. קומענדיק אַהין, 
האָבן זיי שוין ניט געהערט די פריײידיקע אויסגעשרייען מיט װעלכע די 
פעלאַכן פלעגן אַמאָל אויפנעמען די געסט. אויך דער אַראַכישער מוכטאַר 
איז ניט געווען אין דער חיים. אַמאָל פלעגט מען שיקן אַ קינד אים צו 
ברענגען, אַפילן ווען דער מוכטאַר האָט געארבעט וייט אין פעלד. נאַר 
דאָס מאָל, אַזױ האָט מען געזאָגט די באַזוכער, האָט מען אים ניט געפונען. 
ראובן האָט געשמועסט מיטן מוכטאַרס זין, וועלכע האָבן אַפילו קיין שמייכל 
ניט געגעבן. ,מיר ווילן שלום און גלויבן, אַז דער קיבוץ און אייער דאָרף 
ועלן קאַנען לעבן אין פריינדשאַפט. מעגלעך, אַז אונדז װעט אויסקומען צו 
לעבן אונטער דער הערשאַפּט פון אַן אַראַבישער מדינה. אויב סװוועט טאַקע 
זיין אַזױ, װעלן מיר אַװודאי זיין טרייע בירגער. מיר װעלן אָבער ניט פֿאַרי 
שווייגן קיין שום אַגרעסיע אויפן קיבוץ אָדער אויף די יונגע זעלנער, וועלכע 
וווֹינען מיט אונדז? -- האָט געזאָגט ראובן, 

סאַלעק האָט צוגעגעבן: ,זייט זיכער, אַז מיר וועלן וויסן ווי אַזױ צו 
פאַרטיידיקן זיך און גלייכער איר זאָלט אונדזער װאָרענונג איבערגעבן אייער 
פאָטער און די בכבודיקע לייט פונעם דאָרף?. 

קיינער האָט זיי ניט פאַרבעטן אַראָפּצוגײן פון די פערד. זיי האָבן זיך 

אויסגעדרייט און אַװעקגעריטן צום קיבוץ. דאָס איז געווען זייער לעצטער 
באַזוך אין דעם אַראַבישן דאָרף, 

מיטן פאַרשאַרפן זיך פון דער לאַגע איף די ועגן, זענען שוין ניט 
אַרױסגעפאָרן קיין איינצלנע אױטאָס, נאָר זיך אָנגעשלאָסן אין אַ קאָלאַנע. 
צו אַזאַ קאַלאָנע, װאָס האָט זיך איצט פאָרמירט אין רחובות אַנשטאָט אין 
תל-אביב (ווייל אויף דער טראַסע תליאביב--רחובות זענען געלעגן עטלעכע 
אַראַבישע דערפער, פיינדלעכע צו דער יידישער קאָמוניקאַציע), האָבן זיך 
אָנגעשלאָסן די לאַסט-אױטאָס פון אַלע דרומדיקע ישובים אין לאַנד. אַלס 
פאָרשטייער אין רחובות איז צוגעטיילט געװאָרן דער קיבוץ-חבר גד אהרוני, 
;אַז אַ קאָלאָנע האָט זיך געלאָזט אין וועג אַרײין, פלעגן מיר מיט אומגעדולד 
װאַרטן אויף איר צוריקקער, אָדער װינציקסטנס אויף ידיעות, אַז זי גייט 
פאָרויס? -- האָט מיר גד דערציילט וועגן יענע שװערע טעג. ,מיר האָבן 
קיינמאָל ניט געװוּסט ווען די שאָפערן װעלן קומען צוריק, ביז מ'האָט ענדלעך 
ווידער דערזען די פּאַנצערס. יעדער קאַלאָנע האָט זיך געהאַט איר דערציילונג, 
נאָר די אויפגערודערטע און געשפּאַנטע שאָפערן האָבן ניט געקענט איבערגעבן 
דעם סיפּורי'המעשה מיט איין מאָל. זיי פלעגן זיך דרייען אַרום זייערע אױטאָס, 
כאַפּן אַ שמועס מיט זייערע קאָלעגן, דערציילן מיט אָפּגעהאַקטע ווערטער, 
ביז האָסט געקענט צונויפשטעלן װאָס סהאָט מיט זי פּאַסירט. ביי איין דאָרף 
האָט מען אויפגעשטעלט אַ וועגישטערונג און אויף אַ צווייטן פּלאַץ, װווּ עס 
זענען קיינמאָל ניט געווען קיין שװעריקייטן, זענען איצט אַװעקגעלײגט 
געװאָרן מינעס אויפן שאָסײ. טיילמאָל האָבן ניט אַלע אױטאָס זיך אומגעקערט, 
אייניקע פון זיי האָט מען דורכגעשאָסן די גומיירעדער און מװאָט ניט 
געקענט ווייטער פאָרן, דעריבער האָבן די באַשיצער פון דער קאַָלאַנע און 
אירע פאַראַנטװאָרטלעכע געמוזט זיי איבערלאָזן אויפן וועג", 

שמועסנדיק מיט מיר וועגן יענע טעג, האָט גד געוויזן א דאָקומענט, 
אין וועלכן ס'איז דאַ אַ גענויע שילדערונג פונעם וועג וועלכן די קאַלאָנ 
האָט אַדורכגעמאַכט. איך ברענג דעם דאָקומענט אינגאַנצן, וייל ער איז 
זייער כאַראַקטעריסטיש פאַר דעם װאָס האָט אין יענער תקופה זיך אָפּנע- 
שפּילט אויף די וועגן אין גאַנצן לאַנד, 


3 מערץ 1948, 
די טראַסע: הופּט-שאָסײ ביי יד-מודכי און די זייטיקע װעגן אויפן 
שאָסײ ניר-עם, אין דרום פון לאַנד, 
אינפאָרמאַציע-דינסט: דער שונא קאַנצענטרירט זיך אין די דער- 
פער, גרייט צו לויערס און לייגט אונטער מינעס, 
כוחות פון שונא: אובאַקאַנט. | 
אונדזער כוח: 4 פּאַנצער-אױטאָס, אין יעדער איינעם אַ גרופע 

פּלמ"חניקעס, אױסגעשטאַט מיט לייכט געװער; 10 לאַסט-אױטאָס; 2 פאַר- 
בינדונגס-מכשירים. 
איינגעשטעלטער סדר: אין פּאַנצער-אױטאָ בראש פון דער 
קאָלאָנע, צוויי אין צענטער און איינער פון הינטן, 
באַריכט פון וועג: אַ זײגער 1415 האָבן מיר זיך געלאָזט אין 
וועג אַרֹיין, דרומדיק פון רחובות. צוויי געפּאַנצערטע לאַסט-אױײטאָס, אָנגע- 
לאָדענע מיט ברענשטאָף, זענען צו אונדז צוגעשטאַנען. ביי מיגדל האָבן 
מיר געטראָפן אַן אױיסשפּיר-גרופּע פון דער בריטישער אַרמײ. זייעךר 
עלטסטער האָט געװאָרנט דעם קאָמענדאַנט פון דער קאַלאָנע ניט צו פאָרן 
ווייטער, ווייל אויפן וועג זענען פאַראַן לויערס און מ'האָט אונטערגעלייגט 
מינעס. דער קאָמענדאַנט פון דער קאָלאָנע האָט געפרעגט דעם עלטסטן פון 
דער אױסשפּיר-גרופּע, צי ער ועט זיין גרייט צו באַגלייטן די קאָלאַנע. 
דער ענטפער פון ענגלישן מיליטער-מאַן אין געווען אַ נעגאַטיווער. מיר 
האָבן באַשלאָסן צו פאָרן וייטער, דער ענגלענדער האָט אונדז געװאַרנט 
ניט צו עפענען קיין פייער אויף די אַראַבער, אַנדערש װועט ער מון שיסן. 
נאָך מיגדל האָט נאָענט פון ערשטן פּאַנצער-אױטאָ אויפגעריסן אַ מינע, 
נאָר קיין שאָדן איז ניט געווען. נאָכן אויפרייס, איז פון ביידע זייטן שאָסײ 
געעפנט געװאָרן אויף די אױײטאָס אַ שטאַרק פייער. איינער פון די פאַר- 
בינדלער, וועלכער האָט אַרױסגעשטעקט דעם קאָפּ פונעם פּאַנצער, כדי צו זען 
װאָס עס טוט זיך, האָט באַקומען אַ קויל און איז געטױט געװאָרן אויפן 
אָרט. מיר זענען שנעל פאַרבײיגעפאָרן די הייזער פון דאָרף באַרבאַראַ און 
צוגעקומען צו דער שול. אויך דאָרט האָט אויפגעריסן אַ מינע, וידער 
איז דעם אויסשפּיר-אויטאַ ניט געשען קיין שלעכטס. אויף אַ מרהק פוֹן 
אייניקע מעטער פון דער ערשטער מאַשין איז אױיסגעגראָבן געװאָרן אַ דרי 
און לעבן אים האָט מען דורכגעצויגן אַ דראָט װאָס איז מיטן עק געוען 
צוגעבונדן צו אַ מינע. איינער פון די מענטשן איז אַראָפּגעשפּרונגען פון 
דער מאַשין כדי איבערשניידן די דראָט, נאָר די מינע האָט אויפגעריסן. 
ווידער איז די מענטשן גאָרניט געשען. נאָר דער זעלנער אין פאַרװוּנדעט 
געװאָרן דורך אַ סנייפּער. מיר האָבן זיך געלאָנט צום רייוו, וועלכער איז 
אוױיסגעגראָבן געװאָרן זיגזאַגיק און איידער מיר זענען אים אַריבער, האָט 
נאָך אַ מינע אויפגעריסן. די מינע האָט אומגעלייגט די װענט פונעם ריו 
און דער אַריבערגאַנג איז איצט געװען א באַקװעמערער. איין אױיטאָ מיט 
ברענשטאַף האָט זיך איבערגעקערט, בעתן אַריבערפאָרן דעם ריו. דער 
שאָפער האָט באַוויזן צוצוקומען צו אַ פּאַנצער-אױטאָ, נאָר א קױיל האָט 
אים געטראָפן אין קאָפּ און פֿאַרװווגדעט. די קאַלאָנע האָט פאָרגעזעצט איר 
וועג און אָנגעקומען קיין יד-מרדכי. די באַגלייטנדיקע פּאַנצערס האָבן זִיך 
אָפּגעשטעלט און געװאָלט אַרױסשלעפּן דעם אױיטאַ מיטן ברענשטאָף, נאַר 
דאָס איז זיי ניט געלונגען און צום סוף זענען זיי געצװוּנגען געווען אים 
אונטערצוצינדן. די קאָלאָנע האָט געװאַרט אין יד-מרדכי ביזן אָנקומען פון 
די פּאַנצער-מאַשינען -- און ממשיך געווען זייער וועג ביז ניר-עם. בי 
דיר-סאניד און בית-חנון איז אויף די אױײטאָס געעפנט געװאָרן אַ פייער, 
נאָר נאַענט צו 7 פאַרנאַכט, איז די קאָלאַנע אָנגעקומען קיין ניר-עם און 
די מענטשן זענען דאָרט געבליבן געכטיקן, 

נאָך איידער די קאָלאָנע איז אָנגעקומען קיין באַרבאַראַ, איז דעם קאַ- 
מענדאַנט פון דער פּלמ"ח-אָפּטײלונג אין יד-מרדכי באַװוּסט געװאָרן, אַן 
דער שאָסײי איז מינירט. ער איז אַנטקעגנגעפאָרן דער קאָלאָנע מיט צויי 
פּאַנצער-אױטאָס, נאָר אויפן וועג איז ער פאַרהאַלטן געװאָרן דורך אַ בריטישן 
פּאַטרול, וועלכער האָט אים ניט געלאָזט ווייטער פאָרן 

אונדזערע פּאַרלוסטן: אײן געהרגעטער און צויי פאַרװוּנ- 
דעטע. 


אויפן שליאַך פון די קאָלאָנעס, איז ידימרדכי געווען כמעט אַ סטאַבילע 
סטאַציע; אָפּטמאָל פלעגן די קאָלאַנעס זיך דאָ אָפּשטעלן אױף איבער- 
צונעכטיקן. ד"ר קעלער פלעגט פעסטשטעלן דעם טוט פון די, וועלכע מ'האָט 
פאַרשטאַרטע אַראָפּגענומען פון דער מאַשין און אָנגעהױבן זיך מטפּל זיין 
מיט די פֿאַרװוּנדעטע, מיט דער הילף פון צוויי פרױיען פון קיבוץ, וועלכע 
האָבן געענדיקט אין דער ,הגנה" אַ קורס פאַר ערשטער הילף, 

אַזױ וי דאָס פירן אַן אױטאָ איז געװוען פאַרבונדן מיט א גרויסער 
געפאַר און אַ ניטיקליינער נערוון-שפּאַנונג, פלעגן די שאָפערן אַרױספאָרן 
אין וועג לויט א ריי. לאָזנדיק זיך אין וועג אַריין, האָט מען זיך געזעגנט 
מיט די משפּחות, גלייך מע װאָלט זיך געזען צום לעצטן מאָל. אומקערנדיק 
זיך אַהיים געזונט און גאַנץ, האָבן זיי געפילט, אַז דאָס גוטע מזל װעט 
ניט לאַנג אָנהאַלטן און אין האַרץ האָט זיך פאַרגנבעט אַ ציטער וועגן גורל 
פון דער צוקונפטיקער נסיעה. 

וי אין יעדער מלחמה, זענען אויך דאָ געװען טעג פון שפּאַנונג און 
טעג אָן געשעענישן, אויסער אַ לאַנג און געשפּאַנט װאַרטן. ס'איז געװאָרן 
נויטװענדיק אויסצוגעפינען נאָך אַ וועג, כדי ניט פאַרהאַלטן זיך, ווען 
די לאַסט-אױטאָס פון קיבוץ האָבן זיך באַדאַרפט אָנשליסן אין דער אַלגע- 
מיינער קאָלאָנע, 

די קיבוץיחברים האָבן ליב געהאַט צו לייענען ביכער, נאָר אין יענע 
טעג איז די נערוועזיטעט ביי די שאָפערן געווען אַזױ גרויס, אַז סהאָט 
ביי זיי אָפּנענומען דעם חשק צו לייענען. ,איך האָב קיינמאָל ניט געשפּילט 
אין קאָרטן? -- האָט דערציילט מאָטקע -- ,נאָר איצט האָב איך אָנגעהױבן 
שפּילן, כדי די צייט זאָל פאָריבער. אַוודאי איז אינטערעסאַנטער צו שפּין, 
אַז האָסט געלט אין קעשענע, נאָר ניט האָבנדיק קיין געלט, האָבן מיר 
געשפּילט אויף די סחורות, וועלכע מ'האָט געפירט אין די אױטאָס. כ'געדענק 
וי איך האָב איינמאָל פאַרשפּילט! אַ גאַנצן טראַנספּאָרט ברענשטאָף, נאָר 
אַ צווייט מאָל האָב איך ,געװוּנען" אַ פולן אױיטאָ מיט מעל". 

אַז די קאָלאָנע פלעגט זיך פאָרמירן אין ניר"עם, האָט מאָטקע סיגנא- 
ליזירט מיט ליכט קיין יד'מרדכי: ,מיר פאַרלאָזן מאָרגן, ניטאָ קיין שום 

מורא". און טיילמאָל פלעגט ער סיגנאַליזירן: ,ביז איצט נאָך ניטאָ קיין 
באַגלײטונג, מיר װעלן אַװעק פונדאַנען אין עטלעכע טעג אַרום". געווען 
פאַלן, ווען ער האָט צווויסן געגעבן, אַז אַ טרופּע פון תל-אביב איז געקומען 
פאַרוויילן די מענטשן פון ניר-עם, 

אַז ר'איז ענדלעך געקומען אַהײם, האָט ער געהאַט צו דערציילן פיל 
אינטערעסאַנטע זאַכן. ער האָט זיך דערמאָנט אין יענעם ניט-לייכטן פּראָבלעם, 
אויף וועלכן ס'האָט זיך אָנגעשטױסן זיין חבר אהרון שרגא, אויך אַ שאָפער 
פון יד-מרדכי. נאָך דעם וי ער האָט זיך פרייוויליק געמאָלדן צו ברענגען 
פון חיפה אַן אױיטאַיציסטערנע מיט מאַזוט, פאַרן געברויך פון גאַנצן ראַיאָן, 
האָט מען אים אין קיבוץ אָנגעלאָדנט זיין מאַשין מיט שטייגן מיט גענדז, 
וועלכע ער האָט באַדאַרפט צושטעלן אויפן מאַרק אין תליאביב. ער איז 
געקומען קיין ניר-עם, וווּ ס'האָט זיך געפונען דאָס זיצאָרט פוֹן שטאַב. 
דאָרט האָט מען אים דערקלערט, אַז די קאָלאָנע װועט ניט אָפּפאָרן צומאָרגנס, 
עס איז געווען כאַמסיניק און די גענדז האָבן גענומען שטרעקן זייערע 
העלדזער נאָך אַ ביסל װאַסער. ער האָט אויסגעזוכט די יונגע אָפיצירין, 
וועלכע איז געווען פאַראַנטװאָרטלעך פאַר דער שפּייזיפאַרזאָרגונג פאַר דער 
אָרטיקער פּלמ"ח-איינהייט : 

,איך קען ניט אָנטרינקען די עופות" -- האָט ער אויפגעקלערט. ,מיין 
לאַסט-אױטאָ איז באַלאָדנט מיט די גענדז און כ'קען זיי ניט געבן קיין װאַסער, 
כל-זמן זיי זענען אין די שטייגן. זיי וועלן אַװדאי אויסגיין פון דורשט. 
כ'בעט דיך, האָב רחמנות, נעם זיך די גענדז. 

;אָבער װאָס װעל איך טאָן מיט אַ גאַנצן אויטאָ גענדז ?7 -- האָט געפרעגט 
דאָס מיידל, 

;קויף זיי. גיב זיי צו עסן דיינע מענטשן האָסט ניט קיין אַנונג װי 
געשמאַק זיי זענען,, " 

די פלמ"ח-מענטשן האָבן ניט געהאַט צופיל צו עסן. אהרונס פאָרשלאַג 
איז דעריבער געווען זייער לאָקנדיק. ענדלעך האָט די אָפיצירין אונטער- 
געשריבן די קבלה און אים אָפּגעגעבן. אין פארלויף פון עטלעכע טעג, האָבן 
די ,מדבר-שטשוּרעס?", וי זיי אליין פלעגן זיך באַצייכענען, אָפגעגעסן וי 
ס'געהער צו זיין, 

.מאָטקע האָט זיך אומגעקערט צו מער טרױיעריקע דערינערונגען. 

,דער עיקר האָבן מיר מורא געהאַט פאַר מינעס אויף די וועגן" -- האָט 
זיך מאָטקע דערמאָנט. ,צו די שיסערייען האָט מען זיך װי ס'איז צוגעוווינ 
און פיל-װייניק זיך געפילט זיכער אין דער געפּאַנצערטער קאַבינע. אָבער 
צוֹ יעדער צייט האָבן מינעס געקענט אויפרייסן אונדזער אױטאָ. צומערשט 
האָבן די אַראַבער אונטערגעלייגט באַריר-מינעס, וועלכע האָבן אויפגעריסן 

נאָר דעמאָלט, ווען די רעדער זענען אויף זיי אַרױף. אַזעלכע סאָרט מינעס 
פלעגן זיי אַװעקלײגן אַ קורצע צייט פאַרן אַדורכפאָרן פון יידישע אױטאָס, 
כמעט שטענדיק פלעגן די מענטשן פון דער קאָלאָנע אַנטדעקן די אָנגעצױגענע 
דראָט, אַ צוגעבונדענע צו דער מינע און עמעץ פלעגט ריזיקירן מיטן לעבן, 
אַראָפּגײן און זי איבערשניידן. אָבער שפּעטער האָבן די אַראַבער זיך 
באַנוצט מיט עלעקטרישע מינעס. דאָס האָט זיי דערמעגלעכט אַדורכצולאָזן 
אָן שאָדן אַראַבישע און בריטישע טראַנספּאָרטן און טרעפן נאָר אין די 
יידישע קאָלאָנעס. דעריבער האָט דער קיבוץ געמוזט זוכן אַן אַנדערן װעג, 
ווייל די איינװוינער פון דאָרף באַרבאַראַ האָבן פאַרשטעלט דעם הופּטי 
שאָסײ,. נאָר טראַָץ די געפאַרן וועלכע האָבן געלויערט אויף די וועגן, איז 
אויך די לאַגע פון די פאַרבליבענע אין קיבוץ ניט געווען קיין בעסערע. ,די 
נערוועזיטעט און ציטער איבערן גורל פון די װאָס האָבן זיך געלאָזט אין וועג 
אַרײן, די שאָפּערן װאָס האָבן אונדז פאַרביטן צו דער אָדער יענער נסיעה" -- 
דערציילט מאָטקע, ,האָט ממש אַלעמען צערודערט. דעמאָלט האָבן מיר 
געפילט וי די קיבוץ-חברים זאָרגן זיך וועגן אונדז, ווען מיר זענען אין 
וועג. און ניט נאָר אין קיבוץ האָט מען איבער אונדז געציטערט. וי נאָר 
מיר זענען אַרױסגעפאָרן פון רחובות, האָבן מיר געזען וי ביי דער זייט 
פון שאָסײ שטייען עטלעכע אַלטע פרויען און פּרעפּלען אַ תפילה, אַז מיר 
זאָלן בשלום זיך אומקערן פון וועג". 

אין דער צייט ווען די שאָפּערן האָבן אויף די ועגן פון נגב געפירט 
זיײיער געראַנגל פאַר דער יידישער קאָמוניקאַציע, אין די לאַגע אין גאַנצן 
לאַנד געװאָרן אַלץ שאַרפער און אָנגענומען די פאָרעם פון אַ גיט- 
פּראָקלאַמירטער מלחמה. די שכנותדיקע אַראַבישע לענדער האָבן אָפן 
דערקלערט זייער ניט-איינשטימיקייט מיטן באַשלוס פון די פאַראייניקטע 
נאַציעס אוֹן אָנגעהױבן זיך צו מישן אין די אינערלעכע ענינים פון לאַנד, 
איידער די ענגלענדער האָבן עס פאַרלאָזט. אַ טייל פון יאָרדאַנער לעגאאָן 
האָט זיך דעמאָלט געפונען אין לאַנד; די ענגלענדער האָבן נאָך אין די 
יאָרן פון דער צווייטער וועלט-מלחמה אויסגענוצט די לעגיאַנערן צו שמירה 
און פון יענער צייט, האָבן די באַװאָפּנטע אַראַבער ניט פאַרלאָזט דאָס לאַנד, 
אין דעצעמבער /194 האָבן די זעקס אַראַבישע מדינות, מיטגלידעריג 
אין דער אַראַבישער ליגע, אָנגעהויבן צו אָרֹגאַניזירן זייער ,באַפּרײונגס- 
אַרמײ?,. דער ערשטער פּאָלק פון דעם מיליטער אין אָנגעקומען קיין ארץ- 
ישראל דעם 20טן יאַנואַר און שפּעטער זענען געשאַפן געװאָרן נאַך פּאָלקן, 
דער שטאַב פון דער אַרמײ האָט זיך געפונען אין שכם, אין צענטער פון 
לאַנד. אויסער דעם אָרגאַניזירטן מיליטער, זענען אַנטשטאַנען אומרעגולער 
איינהייטן. אין דרום פון לאַנד זענען פון מצרים אַריינגעדרונגען די 

,מוסולמענישע ברידער". אוודאי װאָלטן די ענגלענדער געקענט ניט דערלאַזן 
צו אַזעלכע פאַרלעצונגען פון דער סוווערניטעט פון לאַנד און פון די אונ"א- 
באַשלוסן,. ווען זיי װאָלטן דאָס געװאָלט. נאָר אַזױ װי דאָס אויפשטעלן 
אַראַבישע מיליטערישע איינהייטן האָט זיך ניט אָנגעשטױסן אויף קיין שו 
װידערשטאַנד, זענען די אַראַבער בלויז דערמוטיקט געװאָרן אין זייערע 
אַקציעס קעגן די ייד זײי האָבן וייטער אָנגעגרייפט די יידישע 
קאָמוניקאציע, געשאָדנט די אָפּגעזונדערטע יידישע ישובים און אויפגעריסן 
װאַסער"רערן, ניט געקוקט אף דער געװאַגטער פאַרטיידיקונג פון די 
פּלמ"ח-מענטשן און די איינוווינער פון די ישובים. 

טיילמאָל האָבן די ענגלענדער יאָ זיך אַריינגעמישט, אויף זייער שטייגער, 
אָבער גאָרגיט געטאָן. כדי פאַרטרייבן אויף יענער זייט גרענעץ די פרייוויי 
ליקע, וועלכע זענען אַריינגעדרונגען אין לאַנד. אַנשטאָט דעם האָבן זיי גע- 
זוכט געווער ביי די פאַרטיידיקער פון די יידישע קאַלאָניעס און ישובים. 

צום סוף האָט די .הגנה" אויפגעהערט מיט איר פּאָליטיק פון צוריק- 
געהאַלטנקײט און אָנגעהױבן פירן רעװאַנש-אַקציעס. אין געוויסן טיילן 
פון לאַנד אין דאָס געקומען צום אויסדרוק אין אָפענע קאַמפן מיט זי 
פאַרשידענע אַראַבישע פרייוויליקע, אָבער אין דרום װוּ די הױפּטזאָרג 
איז געווען דאָס פּראָבלעם פון קאָמוניקאַציע, האָבן די איינהייטן פון דער 
;הגנה" און פּלמ"ח באַשטראָפט די אַראַבישע דערפער פון יֶעלכע מהאָט 
העשאָסן אויף די יידישע טראַנספּאָרטן, אָדער אַװעק אַטאַקירן אַראַכישע 
אױטאָס אין יענע פונקטן, װוּ מ'האָט פריער אָנגעגריפן יידישע קאַלאַנעס. 
עטלעכע חברים פון ידימרדכי' זענען גערופן געװאָרן צו אַקטיועךר 
מיליטערישער דינסט און אין די ספּעציעלע איינהייטן פון דער ,הגנת" 
און פּלמ"ח, צו באַגלײטן קאָלאָנעס אָדער זיך באַטײליקן אין פאַרשידענע 
דעסאַנטן אין יענע ערטער, װוּ די כנופיות האָבן זיך קאָנצענטרירט. 

ניס געקוקט אױף דעם אַלעמען, איז די אומרעגולערע אַראַבישע 
איינהייטן געלונגען צוּ פאַרשטעלן די וועגן וועלכע האָבן געפירט אין דרום 
פון לאַנד, טײילמאָל -- אפילו אויף אַ צייט פון צוויי װאָכן. אין אַזעלכע טעג 
איז ידימרדכי געווען אינגאַנצן אָפּגעשניטן פון תליאביב און רחובות. די 
פאַרבינדונג מיט דער אויסערלעכער וועלט איז אָנגעהאַלטן געװאָרן מיט 
דער הילף פון אַ קליינעם פאַרבינדונגס-מכשיר, וועלכן די ,הגנה" האָט 
געגעבן און איז אין געהיים באַדינט געװאָרן דורך שמאי, 


דאָס איזאָלירן יד"מרדכי, האָט, פאַרשטייט זיך, געבראַכט מיט זִיךְ 
אַנדערע שװעריקייטן, אויסער די אויגנשיינלעכע מאַטעריעלע פּראָבלעמען, 
אין יענער צייט האָבן אין קיבוץ זיך געפונען עטלעכע שװאַנגערע פרויען 

און צוויי פון זיי האָבן אָטיאָט באַדאַרפט געבוירן. נאָך אַ פאַל פון אַ 
שווערן געבורט אין דער ניט-פולקאָמער אַמבלאַטאָריע פון ד"ר קעלער, 
האָט דער דאָקטאָר געפאָדערט איבערצופירן די קימפּעטאָרעס אין שפּיטאָל. 
די פראַגע איז געווען, צי װעט טאַקע דער אױטאָ אָנקומען צו דער צייט און 
צי ס'איז כדאי זיי אויסצושטעלן אױיף די געפאַרן און שרעק פון אַזאַ 
נסיעה. איינע פון זיי איז געװען שמאיס פרוֹי, טובה. ער האָט דעם ענין 
גענומען אין זיינע הענט מיט דער כאַראַקטעריסטישער פאַר אים ענערגיע, 
שמאי האָט געהאַט אַ באַקאַנטן בריטישן מאַיאָר אין אַ דערביייקן 
מיליטערישן לאַגער און ער האָט זיך דעצידירט נעמען צו הילף דעם דאָזיקן 
אָפיציר. אַ געוויסן טאָג האָט שמאי געװאַרט אויפן שאָסײ, ביז ס'האָט זיך 
באַװיזן אַ בריטישער פּאַטרול. ער האָט געבעטן ביים עלטסטן צוֹ העלפן 
אים פאַרבינדן זיך מיטן מאַיאָר בראון. אין עטלעכע שעה אֲרום איז אין 
אַ ,שערמאַןי-טאַנק געקומען בראון אין קיבוץ אריין. ,אַװודאי װעל איך 
דיין פרוי נעמען אין שפּיטאָל אַרײין אין רחובות" -- האָט געזאָגט דער 
אָפיציר. ,ניטאָ װאָס מורא צו האָבן, אין טאַנק װועט זי זיין זיכערער וי אין 
אַן אַמבולאַנס. כוועל זי אָפּהיטן וי מיין אייגן ווייב". אַז שמאי האָט 
צוגעפירט זיין פרוי צום טאַנק, האָט זיי באַגלײט נאָך אַ שװאַנגערע פרוי, 
,װואָס, דו האָסט צוויי ווייבער ?7" -- האָט זיך געוויצלט דער אָפיציר און 
געמאַכט פּלאַץ אויך פאַר דער צווייטער, ברענגענדיק זיי מיט דער גרעסטער 
פאָרזיבטיקייט קיין רחובות. 


צוליב זיינע אָפטע קאָנטאַקטן מיט די פאַרבינדלער אין רחובות, האָט 
שמאי געװוּסט װאָס עס קומט פאָר אין שפּיטאָל. ,מיר, די פאַרבינדלער, זענען 
געווען וי איין גרויסע משפּחה. אַז ידימרדכי האָט זיך אָפּגערופן, פלעגן די 
טעלעגראַפיסטן פון דער גאַנצער סביבה זיך צוהערן צו די געשפּרעכן. אַזױ 
האָט פּאַסירט, אַז װען מיין זון איז געבוירן געװאָרן, האָבן די אַלע 
פאַרבינדלער מיט וועלכע כ'בין געשטאַנען אין קאָנטאַקט, װי אויך אייניקע 
פון די מיט וועלכע כֹהאָב אַמאָל געלערנט אין דער טעלעגראַפיסטן-שול, 
מיר אָפּגעגעבן, ,מזל-טוב"". 

ענדלעך האָט שמאי באַקומען אַ באַפעל צוצוגרייטן אין ידימרדכי אַ 
לאַנדונגסטראַסע, כדי די , פּייפּער?-עראָפּלאַנען זאָלן האָבן װוּ זיך אַראָפּלאָזן 
און ברענגען פּאָסט, צייטונגען און אַנדערע נייטיקע זאַכן. מיט די עראָפּלאַנען 
האָט מען אויך אַוװעקגעפירט אין שפּיטאָל שװאַנגערע פרויען. טײילמאָל 
פלעגט דער קאָמענדאַנט פון דער פּלמ"חאָפּטײלונג אַװעק מיטן ,פּײיפַּעף" 
אין שטאַב אַריין אויף א באַראַטונג. נאָר די צוגעגרייטע טראַסע פאַרן 
עראָפּלאַן, איז געווען אַ געפערלעכע, ווייל צוליב איר קורצקייט, האָט דער 

פליער ניט געקענט נעמען פון דאָרט קיין הויכפלי און געמוזט נידעריק 
פאַרביישוועבן די דערביייקע דערפער דיר'סאַניד און ברייער, פונװאַנען 
אַראַבישע סנייפּערס האָבן זיך באַמיט צו טרעפן אין עראָפּלאַן. 

די אומרעגולערע ווידער, האָבן אָנגעהױבן פאַרשטאַרקן זייער דרוק 
אויפן קיבוץ, מיט סתם עפענען אַ פייער. זיי האָבן טאַקע געשאָסן אין דער 
לופט, עס זענען אָבער געווען אַ סך פאַלן, אַז דאָס פייער איז געווען געצילט 
צין קיבוץ. ניט אײינמאָל האָבן די חברים דערציילט, וי אַזױ זיי זענען על 
פּיינס ניצול געװאָרן פון אַ קויל, ,איך בין געזעסן אויפן בעט און געלייענט. 
פּלוצים דערהער איך א גערויש איבערן קאָפּ און אַ קויל איז געבליבן שטעקן 
אין װאַנט? -- האָט דערציילט איינער פון די קיבוץ-חברים. אַ שטענדיקע 
געפאַר האָט געדראָט די קינדער און דערפאַר האָט מען באַגרענעצט זייער 
באַװעגן זיך בלויז אױף דעם מער זיכערן שטח הינטער די נידעריקע 
בערגלעך. 

כדי נאָך מערער באַשװערן דאָס לעבן פון די קיבוץ-מענטשן, האָבן 
די אַראַבער באַשעדיקט די ליניע װאָס האָט צוגעשטעלט עלעקטריע. אין 
אָנהײב זענען די הפסקות אין דער עלעקטריע-פארזאָרגונג געווען קורצע, 
ווייל די אַרבעטער פון דער עלעקטריציטעט-קאָמפּאַניע פלעגן ריזיקירן מיטן 
לעבן און אַװעק פאַרריכטן די ליניע. אָבער נאָך דעם וי איינער פון די 
אַרבעטער איז געהרגעט געװאָרן, האָט די געזעלשאַפּט זיך אָפּגעזאָגט ווייטער 
צו פאַרריכטן. דער מאָטאָר פון אַלטן קיבוצישן גענעראַטאָר, וועלכער האָט 
געלאָזט אין באַװעגונג די װאַסער"פּאָמפּע, האָט ניט אױסגעהאַלטן דעם 
עקזאַמען, ווען מ'האָט אויף אים אויך אַרױפגעלײגט די לאַסט צו ליפערן 
עלעקטרישע ענערגיע פאַר די באַדערפענישן פון קיבוץ. די טויש-טיילן 
פאַרן קאַליע-געװאָרענעם מאָטאָר האָטס מען געבראַכט מיטן ,פּייפעך"- 
עראָפּלאַן, נאָר דער מאָטאָר האָט װידער ניט געאַרבעט. צום סוף אין 
באַשלאָסן געװאָרן אויסצונוצן דעם מאַטאַר פון טראַקטאָר. אַ ספעציעלע 
קאָמיסיע האָט באַדאַרפט באַשטימען וען װעט דער טראַקטאָר אַקערן די 
כעלדער, ווען פּאָמפּען װאַסער, ווען ליפערן עלעקטריע פאַר באַלײכטונג 
און ווען צושטעלן שטראָם אױף צו קענען הערן בינאַכט די ראַדיאַינײעס 

יעקב, וועמענס אַרבעט אין גרינװאַרג-גאָרטן האָט געקענט געטאָן װוערן 
נאָר אין די נעכט, ווען דאָס װאַסער האָט געשטראַָמט, פלעגט שוין אויך 
הערן די נייעס פון 11 בײנאַכט. און לױט די ידיעות צזאַמענשטעלן א 
קורצן אינפּאָרמאַציע-ביולעטין, וועלכן ער פלעגט פאַרן שלאָפֿן גיין 
אויפהענגען אויפן מעלדונגען-טאַװל פון קיבוץ. ניט געקוקט אויף די און 
אַנדערע שטערונגען אינעם נאָרמאַלן קיבוץ-לעבן, האָבן אַלע זיך באמיט 
אָנצוהאַלטן אַ וי ווייט מעגלעך געאָרדנטן לעבנס-שטייגער. די מענטשן 

זענען אַװעק צו זייערע אַרבעטן אין די פעלדער, גערטנער, פּלאַנטאַציעס און 
אַראַנזשן-יסעדער -- נאָר שטענדיק מיט דער ביקס אין האַנט. נאָך דער 
אַרבעט האָבן זיי זיך אומגעקערט אין קיבוץ, אַרומגעװאַשן, געביטן די 
קליידער און גענומען זיך שפּילן און פאַרוויילן מיט די קינדער, גלייך 
סװואָלט גאָרניט געשען. אין די אָװונט-שעהן האָבן זיך ווייטער געפירט 
די לעקציעס פאַר ליטעראַטור און שפּראַכן. נאָר די טראַדיציאָנעלע יומטובים 
זענען שוין ניט געפייערט געװאָרן מיט יענער שמחה וי אַמאָל. עס האָט 
זיך דערנענטערט פּורים און מװאָט כמעט ניט געמאַכט קיין שום 
צוגרייטונגען. טייל חברים האָבן געהאַלטן, אַז אין אַזאַ תקופה אין ניטאַ 
קיין אָרֹט פאַר פּורימדיקער פרייד. ,וועלן מיר קענען זינגען און טאַנצן 
ווען אונדזער חבר בצלאל ליגט פאַר אונדז אַ טױטער? און בכלל, איזן די 
לאַגע אַזאַ גוטע, אַז מ'זאָל זיך משמח זיין?? אַנדערע וידער האָבן 
געטענחט, אַז ,ווער ווייסט װאָס װעט זיין מיט אונדזערע קינדער און צי 
זי וועלן נאָך אַמאָל פייערן דעם יומטוב מיט זײיערע עלטערן, בעסער 
איצט צו פרייען זיך מיט די קינדער, װעט זיי דאָס, וייניקסטנס, בלייבן 
איינגעקריצט אין זכרון -- זאָל זיין װאָס ועט זיין". אין דער אונטערשטער 
שורה האָט מען יענעם פּורים יאָ געפּראַװעט, נאָר אָן די הומאָריסטישע 
פאַרמעסטונגען און פריילעכע שפּילערייען. גראָד יענעם טאָג האָבן דִי 
אַראַבער ניט געשאָסן אויפן קיבוץ אוֹן ניט געקוקט אויף דער געשפּאַנטער 
לאַגע -- האָט מען זיך משמח געווען. 

ערב פּסח איז דער קיבוץ געווען אָפּגעשניטן שוין 2 װאָכן צייט. 
אַ טראַנספּאָרט איז יאָ אַװֹעק קיין ידימרדכי, נאָר די שאָפּערן האָבן אַלץ 
געמוזט אולסלאָדן אויפן וועג אין אַ צווייטן קיבוץ און זיך אומקערן אױף 
זייער באַזע, ווייל די צאָל מענטשן װאָס האָט באַגלײט די קאָלאַנע, איז 
געווען צו קליין און מ'האָט ניט געטאָרט אַזױ וייטער פאָרן. דער קיבוץ 
האָט אוֹיף פּסח געזאָלט בלייבן אָן מצות, אָן וויין און אָן כריין צו מרור, 

עטלעכע שעה פאַרֹן סדר, האָט שמאי זיך איבערגעשמועסט דורכן טעלע- 
גראַף מיט גרשונען, וועלכער איז געזעסן אין פּלמ"ח-שטאַב אין ניריעם. 
דער דאָזיקער 20-יאָריקער קעמפער, וועלכער איז פריער געווען עלטסטער 
פון דער פּלמ"ח-אָפּטײילונג אין קיבוץ, איז איצט באַשטימט געװאָרן אַלס 
קאָמענדאַנט פון ראַיאָן. גרשון האָט צווויסן געגעבן שמאין, אַז די קאַלאַנע 
איז ענדלעך אָנגעקומען קיין ניר"עם און ער װעט אַלץ טאָן אַז די אױטאָס 
װאָס זענען באַשטימט פאַר ידימרדכי זאָלן אַהין אַװעק. זי האָבן געהאַט 
צו זייער רשות דיל קליינטשיקע פּאַנצער-אױטאָס, די באַרימטע , סענדוויטשן", 
וועלכע מהאָט אויף אַ סטאַנדאַרטן אופן פאַרפאַנצערט אין די פאַרשידענע 
שלאַסעריײ-װאַרשטאַטן אין לאַנד: אַ שטאָליבלעך, ברעטער און וידער 

אַ שטאָליבלעך -- און דערפאַר דער נאָמען ,סענדוויטש". מיט דער הילף 
פון די דאָזיקע פּאַנצערקעס װעט מען פּרוּוון דערפירן די לאַסט-אױטאָס 
אין קיבוץ אַרײין, 

די עיקרדיקע געפאַר פאַר דער קאָלאָנע האָט געדראָט פונעם דאָרף ברייער, 
אַ כנופיה פון די , מוסולמענישע ברידער", צו וועלכער ס'זענען צוגעשטאַנען 
דייטשישע און יוגאָסלאַװוישע נאַציס, וי אויך עטלעכע ענגלישע דעזערטירן, 
האָט זיך געשטעלט פאַר אַן אויפגאַבע צו שטערן דער יידישער קאָמוניקאַציע 
אין דעם ראַיאָן פון לאַנד. דער וועג דאָ האָט זיך פאַרקערעװועט צו געדיכטע 
קוסטעס פון סאַברעס און דורכגעשניטן דעם סאַמע צענטער פון דאָרף, אַזוי, 
אַז יעדער יידישער טראַנספּאָרט איז געווען אויסגעשטעלט אויף אַ שטאַרק 
פייער, פונדעסטוועגן האָט גרשון באַשלאָסן ריזיקירן צו פאָרן דורך דעם וועג, 
פּשוט דערפאר ווייל קיין אַנדערער איז ניט געווען 

וי נאָר די קליינע קאָלאַנע האָט זיך דערנענטערט צום אַרײנגאַנג פון 
דאָרף, איז פון ביידע זייטן עג געעפנט געװאָרן אַ פייער. די ערשטע 
פּאַנצערקע האָט אָנגעטראָפן אויף אַ מינע און זיך איבערגעקערט אויף א זייט, 
לוט די אַנווייזונגען, האָבן די שאָפערן פון די לאַסט-אױטאָס באַדאַרפט 
ווייטער פאָרן און זיך ניט אומקוקן װאָס עס קומט פאָר אַרום זיי, אָדער 
זיך אינטערעסירן מיטן גורל פון די באַגלײיטערס. די שאַפערן זענען אַפילו 
געווען באַװאָפנט מיט רעװאָלװערן, מ'האָט אָבער נישט געקענט זיך מיט זי 
באַנוצן, ווייל די געפּאַנצערטע טירן זענען געװען גוט פאַרשלאָסן, בלױז 
8 שמאַלע שפּאַרע אינעם פאָדערשטן פּאַנצער אין געװען אָפן, כדי דער 
שאָפער זאָל זען דעם וועג. מאָטקע, וועלכער האָט זיך געפונען אין דער 
קאָלאַנע, האָט אויסגעמיטן די פּאַנצערקע װאָס איז געשעדיקט געװאָרן 
פון דער מינע אוֹן ערשט דאַן דערהערט דעם גערויש פון דער שלאַכט, 
װאָס איז פאָרגעקומען הינטער אים. די מענטשן פון דער הנ" 
טערשטער פּאַנצערקע זענען אַריינגעטרעטן אין א קאַמף מיט דער 
כנופיה איבערפאַלער. אַז מאָטקע איז אַרױס פון דער פייער-ליניע, ניט 
ווייט פון דאָרף, -- הגם די קוילן האָבן זיך נאָך אָנגעקלאַפּט אין זיין 
פּאַנצער, האָט ער דערזען צוויי אױיטאָס, וועלכע זענען אים גלייך אַנטקעגנ- 
געפאָרן. , דאָס איז פאַר אונדז א צוגעגרייטער לויער" -- האָט מאָטקע 
אַ געשריי געגעבן צו זיין חבר, וועלכער איז נעבן אים געזעסן אין דער 
קאַבינע פון לאַסט-אױטאָ. , דאָס זענען אַראַבער, וועלכע האָבן זיך אָנגע- 
שלאָסן צו די װאָס קעמפן קעגן אונדז". ערשט ווען ער האָט זיך צו זיי דער- 
נענטערט, איז אים קלאָר געװאָרן, אַז דאָס זענען גאָר 2 מיליטערישע אױטאָס 
מיט בריטישע זעלנער. אַן אָפּטײילונג פון ענגלישן מיליטער איז צוריקגעפאָרן 
אין זייער לאַגער אין דרום פון לאַנד. דערהערנדיק די שיסעריי, זענען זי 

געקומען בלויז זיך צוקוקן צו דער שלאַכט, אָבער גאָרניט געטאָן, כדי זי 
אָפּצושטעלן, הגם ס'איז קלאָר געווען ער ס'איז דער אָנגרייפער און ווער 
דער באַפאַלענער.. 

די הינטערשטע פּאַנצער-אױטאָס האָבן דערווייל זיך געפונען אין אַ צרה, 
בעת די לאַסט-אױטאָס פון קיבוץ האָבן זיך דערווייטערט פון פייער, זענען 
די באַגלײטנדיקע פּאַנצערקעס, וועלכע האָבן געשלאָסן די קאַָלאָנע, אַרײן- 
געטרעטן אין אַ שלאַכט מיט די אַראַבער. איינע פון זיי האָט באַקומען 
עטלעכע קוילן און דער מאָטאָר אין אינגאַנצן איינגעשטילט געװאָרן, די 
צווייטע פּאַנצערקע האָט גענומען שטופן די באַשעדיקטע מאַשין, בִיז זיי 
זענען צוגעקומען צו דער ערשטער פּאַנצערקע, וועלכע איז שטאַרק באַשע- 
דיקט געװאָרן אין אָנהײיב שלאַכט. אויך די דאָזיקע כלי איזן איצט געשטופּט 
געװאָרן ביזן דערביייקן וואַדי און די מענטשן זענען שוין געווען אויסערן 
פייער, דער איינציק פונקציאַנירנדיקער פּאַנצער-אױטאָ איז אויך געטראָפן 
געװאָרן פון אַ קויל אין דעם ראָד. דער שאָפער, וועלכער איז אַרױס טוישן 
דאָס גומי-ראָד, איז פארווונדעט געװאָרן אין פוס, פונדעסטוועגן האָט ער 
מצליח געווען אָנצוטאָן אַ צווייט ראָד און די באַשעדיקטע מאַשינען ווייטער 
שטופּן אין דער ריכטונג פון קיבוץ, 

סוף-כל-סוף זענען די לאַסט-אױטאָס אָנגעקומען אין קיבוץ אַרײן, יוּ 
אַלע האָבן געװאַרט מיט גרויס ציטער. זיי האָבן פון איינעם פון די בערגלעך 
געזען די שלאַכט װאָס האָט זיך אָפּגעשפּילט ניט ווייט פון זיי, נאָר ליידער, 
גאָרניט געקענט העלפן, 

די שאָפערן זענען אַרױסגעשפּרונגען פון די אױטאָס און מיט זֵיי -- 
גד און דער קאַסירער פון קיבוץ, וועלכע זענען פריער געהאַט פאַרבליבן 
אין תליאביב. קיינער האָט זיך ניט געריכט אַז זיי וועלן קומען אויף פּסח, 
דעריבער איז גרויס געווען די פרייד זיי צו זען. אינעם טומל פונעם װאַרעמען 
קבלת-פּנים, האָט זיך פּלוצים דערהערט לאהס שטים: 

-- איר האָט געבראַכט מצות און וויין? 

-- אַלץ װאָס ס'איז נייטיק פאַר פּסח איז דאָ מיט אונדז -- האָט מאָטקע 
געענטפערט אַ פריילעכער. -- נאַך מער, קוקט װאָס מיר האָבן געברענגט -- 
7 טשעכישע ביקסן. 

-- טשעכישע ביקסן?! -- האָבן די קיבוץ-חברים אויסגערופן מיט באַ- 
גייסטערונג. זיי האָבן ניט געװוּסט, אַז קיין שום מדינה האָט זיך ניט געאיילט 
צו שטיצן דעם באַשלוס וועגן חלוקה מיט ליפערן געווער פאַר דער יונגער 
יידישער מדינה און נאָר די טשעכן האָבן געהאָלפן מיט שיקן געווער, 

ביים סדריטיש זענען געזעסן אַלע קיבוץ-חברים, אויסער די װאָס האָבן 
געהאַט שמירה. אויך די פּלמ"ח-מענטשן, גרשון און די װאָס זענען פין 

ניריעם געקומען מיט די פּאַנצערקעס, האָבן געפּראַװעט מיט זיי דעם יומטוב. 
צוויי גרופעס יוגנטלעכע האָבן אין יענער נאַכט געפייערט זייער ערשטן 
פּסח אוֹיף דער פאָטערלענדישער ערד: אַ גרופע פון 14 ביז /1 יאָריקע 
און אַ מער דערװאַקסענע גרופּע, פון בערך 20 יאָריקע, דער רוב פון זײ 
האָבן אױף די הענט געהאַט אױסטאַטוױרטע נומערן פון די נאַצישע קאָנ- 
צענטראַציע-לאַגערן, 

אויסערלעך האָט זיך געשאַפן דער איינדרוק, אַז אַנטקעגן די פריערדיקע 
סדר"נעכט אין קיבוץ, האָט זיך איצט גאָרניט געענדערט. די טישן זענען 
געווען באַפּוצט און געדעקט בשפע מיט אַלע פּסחדיקע מאכלים. עופות, 
וועלכע מ'האָט בדרך-כלל פאַרקויפט אין שטאָט אַרײן, האָבן זיך איצט געפונען 
אויף די טעלער, ווייל ס'איז ניט געווען קיין מעגלעכקייט זיי צו פאַרקויפן. 
אָבער די שפּאַנונג האָט זיך געפילט אין דער לופט. אַז די קינדער האָבן 
געפרעגט די פיר קושיות, האָבן די חברים געטראַכט, אַז דאָך איז די היינטיקע 
נאַכט אַנדערש װי אַלע נעכט, ווייל איצט אין דער רוב מענטשן געזעסן 
מיט דער ביקס נעבן זיך. אַז אַלע האָבן געזונגען ,ושבו בנים לגבולם" 
און ‏ ,שלח את עמי", איז זיי שווער געװאָרן אויפן האַרץ, ניט װיסנדיק װאָס 
די נאָענטסטע צוקונפט װעט זיי ברענגען. ביים געזאַנג פון דער ,התקוה", 
האָט מען געשאָסן אויפן קיבוץ. אַ טייל האָבן געהאַלטן, אַז דאָס איז 
אַ שלעכטער סימן פאַר זייער צוקונפט דאָ, אויפן אָרט. אַנדערע ווידער האָבן 
זיך אויפגעהויבן פון די ערטער, נאָר זלמן, דער סעקרעטאַר פון קיבוץ, 
ויעלכער האָט אין יענעם מאָמענט גראָד גערעדט, האָט געפאָדערט, אַז אַלע 
זאָלן בלייבן אויף די ערטער. די װאָס זענען באַשטימט געװאָרן צו שטאַרקן 
די שמירה, האָבן שטילערהייט זיך אַרױסגעשלײכט פונעם עס-זאַל. די אַנדערע 
האָבן צוריק אַװעקגעלײגט זייערע ביקסן און דער סדר האָט זיך וייטער 
געפירט, 

אין יענער תקופה זענען בלויז 22 יידישע ישובים געװען צעװאַרפן 
איבערן צפונדיקן נגב און אין דעם טייל לאַנד זענען די יידן געװען 
אַ נישטיקע מינדערהייט -- איינער אַנטקעגן הונדערט. די ,מוסולמענישע 
ברידעךף" זענען מאַסנװײיז אַרײינגעדרונגען אין לאַנד און ס'איז געווען קלאָר, 
אז װי נאָר די ענגלענדער וועלן פאַרלאָזן ארץ-ישראל, װעלן די אַראַבער 
אָנהײיבן זייער מלחמה. אַזױ װי די אַראַבישע מנהיגים האָבן דעקלאַרירט, 
אַז זי אָנערקענען ניט די באַשלוסן פון דער אָרגאַניזאַציע פון די פאַראײיניקטע 
נאַציעס, איז פאַר זיי ניט געווען קיין חילוק אויב אַ יידישער ישוֹב געפינט 
זיך אין תחום פון די גרענעצן וועלכע מ'האָט באַשטימט פאַר דער אַראַבישער 
מדינה, צי ער באַלאַנגט צו דער יידישער מדינה. די אַראַבער זענען געווען 
נוטה צו אַטאַקירן אַלע אָן אויסנאַם יידישע ישובים. פון דעם איז געוען 

קלאָר, אַז ס'האָט ניט געהאַט קיין זינען צו עװאַקורן ישובים און איבער- 
פירן די מענטשן אין אַנדערע ראַיאָנען, ווייל מיטן אָנהייב פון די פיינדלעכע 
אַקציעס, איז ניט אינגאַנצן געווען קלאָר װוּ ס'איזן דער פראָנט און װוּ 
דאָס הינטערלאַנד. די אהגנה", װאָס איר כוח און באַװאָפענונג זענען געווען 
ניט אין פאַרגלייך קלענער וי ביי די אַראַבער, האָט פון יעדן מיטגליד 
אירן געפאָדערט צו קעמפן. די ישובים האָבן באַדאַרפט פאַרװאַנדלט ווערן 
אין צענטערס פון װידערשטאַנד און אַזױ לאַנג זיך האַלטן, ביז די אַראַבער 
וועלן זיין געצווונגען משלים צו זיין מיטן חלוקה-פּלאַן און איינשטעלן די 
גרענעצן, וי זיי זענען לכתחילה באַשטימט געװאָרן לױטן באַשלוס פון 
אונ'אָ. שפּעטער וועלן אפשר די קיבוצים קענען איינשטעלן נאָרמאַלע 
באַציוּנגען מיט זייערע אַראַבישע שכנים. די ,הגנה" האָט גענומען אויף זיך 
די אויפגאַבע צוֹ העלפן די ישובים אַלײן זיך צו פאַרטיידיקן און זיי אויס- 
שטאַטן, זי זאָלן זיין פעיק זיך קעגנצושטעלן די דערװארטע אָנגריפן, 

די צוגרייטונגען צו פאַרטיידיקונג אין ידימרדכי זענען אַדורכגעפירט 
געװאָרן דורך דער אָרטיקער זיכערקייט-קאָמיסיע, וועלכע האָט באַקומען 
די ברייטסטע פולמאַכטן. צו איר האָבן געהערט 5 חברים: אַלעקס ביבער, 
דער פֿאַרבינדלער אין אַלע ענינים מיטן שטאַב פוֹן דער ,הגנה"; טוביה 
רייך, פאַראַנטװאָרטלעכער פאַר די מיליטערישע איבונגען און פּלאַנירער פון 
דער פאַרטיידיקונג; זלמן, דער סעקרעטאַר פון קיבוץ: ראובן, פאַראַנט- 
װאַרטלעך פאַר דער אַפּראָװיזאַציע, און אַ חברטע, וועלכע האָט באַלאיי? 
צו דער קאָמיסיע פאַר דערציונג. די דאָזיקע חברטע איןז גאַנץ צופעליק 
ציגעטיילט געװאָרן צו דער זיכערקייטסיקאָמיסיע. זי האָט מיר דערציילט, 
אַז אָנהײב יעדעס יאָר, האָט אַ ספּעציעלע קאָמיסיע געפרעגט ביי די קיבוץ- 
חברים אַ מיינונג וועגן דער אַרבעטס-פאַרטײלונג. ,די דערציונגסיקאָמיסיע 
האַלט אָפּ צופיל זיצונגען" -- האָט דינה געטענהט פאַר דער קאָמיסיע, 
,איך פיל זיך מיד און כ'וועל הייייאָר בעטן אַ לייכטערע אַרבעט". האָט מען 
זִי באַשטימט אין דער זיכערקייטס-קאָמיסיע. איר אויפגאַבע איז געווען צו 
באַשטימען די ריי פון די װאָס גייען בײינאַכט אַרױס אויף שמירה אין קיבוץ, 
אויסער דעם אין זי געווען פאַראַנטװאָרטלעך פאַר דער ,ערשטער הילף" 
אויפן אָרט, 

אויף די צוויי אָנגעזעענסטע חברים אין דער קאָמיסיע -- אַלעקס ביבער 
און טוביה רייך, איז אַרױפגעלײגט געװאָרן די אויפגאַבע צו פאַרטײדיקן 
דאָס אָרֹט. די באַשטימונג איז, פאַרשטײיט זיך, געמאַכט געװאָרן אין פאַר 
שטענדיקונג מיט דער ,הגנה", נאָך דעם וי מהאָט גענומען אין באַטראַכט 
זֵייער פּערזענלעכקייט און מיליטערישע דערפאַרונג אין דער פאַרגאַנגענהײט. 
אַלעקסן האָט מען גוט געקענט פון זיין איינשאַפן געווער פאַר דער ,הגנה" 

און זיין דערפאָלגרייך אַרױסבאַקומען פון די ענגלענדער פּלענער, וועלכע 
זענען שטאַרק צונוץ געקומען דער יידישער מיליטערישער אינדוסטריע. 
ער איז געווען פון מיטעלן װוּקס, מיט אַ ברוין און קלוג פּנים. , דאָס איז 
אַ מענטש, וועלכער זאָגט שטענדיק װאָס ער טראַכט? -- האָט מיר ועגן 
אים דערציילט אַ חבר פון קיבוץ, צוגעבנדיק, ,אַז די דאָזיקע מעלה איז 
זייער וויכטיק פאַר אַ קאָמענדאַנט?. טוביה איז געווען נידעריקער פון אַלעקסן, 
נאָר זיין פעסטער גוף, ברייטע פּלייצעס און מעכטיקע אָרעמס האָבן אים 
צוגעגעבן אַ העכערן אויסזען. זיינע בלויע אויגן זענען געווען נאָענט איינס 
צום צווייטן און די גאָמבע -- אַ צוגעשפיצטע. כמעט שטענדיק האָט זיך 
אויסגעוויזן, אַז זיין פּנים איז נאָר-װאָס אָפּגעברענט געװאָרן פון דער זון. 

די דאָזיקע צוויי מענטשן זענען געווען פון זיך ווייט ניט נאָר לױטן 
געבוי פון די קערפּערס, נאָר אויך מיט זייער טעמפּעראַמענט. טוביה איז 
געווען אַ קעמפערישע נאַטור, אַן אויפגעברױיזטער, פול מיט ענערגיע. 
מיט אַלץ װאָס ער האָט זיך מטפל געווען -- מענטשן, געווער אָדער אויסי 
שטאַטונג -- איז עס געטאָן געװאָרן מיט אַ שטאַרקער האַנט, כדי װי געהעריק 
דערפילן די אויפגאַבע װאָס איז אויף אים אַריפגעלײיגט געװאָרן. אַלעקס 
דאַקעגן איז ניט געווען געקנעטן פון דעם טייג און דערפאַר איז ער געווען 
אַ מער סענסיטיווער און אויפמערקזאַמער צו די האָפענונגען אָדער פאַר-י 
צווייפלונגען פון מענטשן. זיינע רעאַגירונגען זענען ניט געווען אַזעלכע 
אייליקע און מער דורכגעטראַכטע,. הגם ר'איז ניט געווען וינציקער דרייסט 
וי טוכיה, פלעגט ער זיך נאָך אַמאָל איבערלייגן, ביז ער האָט עפעס 
באַשלאָסן, די דאָזיקע קעגנזעצלעכע מענטשלעכע אײגנשאַפטן האָבן אויף 
אַ באַדייטונגספולן אופן זיך צונויפגעפלאַכטן אין דעם קאַמף, װאָס האַט 
דערװואַרט דעם קיבוץ אין די שפּעטערדיקע טעג. 

די צוגרייטונגען צו פאַרפעסטיקן ידימרדכי האָבן אַרומגענומען: פאַדי 
בעסערן די פאַרצוימונג, איינאָרדענען פּאַסיקע שיס-פּאָזיציעס און אױסגראָבן 
אַקאָפּעס. דער גאנצער שטח פון קיבוץ, ביי א 400 דונאַם, איז געוען 
אַרומגעצױמט מיט שטעכלדראָט. אויף די שװאַכערע ערטער האָט מען אַװעק- 
געלייגט עטלעכע ראָלן שטעכלדראָט. 8 פאַרטיידיקונג- און אָבסערװאַציע- 
פּונקטן זענען געװאָרן אויסגעברייטערט און פאַרטיפט און מ'האָט זיי איבער- 
געדעקט מיט אַן אייזן-ברעט, אונטערגעשפּאַרט מיט בעליקלעך. די ,הגנה" 
האָט צוגעשטעלט דעם קיבוץ א גראָב-מאַשין. פאַניע, װאָס די פאַרטײידיקונגס- 
אַרבעטן האָבן מיט איין מאָל צונישט געמאַכט איר גאַנצע מי צו פאַרשענערן 
די לאַנדשאַפט, האָט אויפגעהויבן אַ געװאַלט: 

-- זיי צעגראָבן די גראָזיפּלאַנטן און אַפילו אַרײינגעקראַכן אינעם שטח 
פון די רויזןדקוסטעס 1.. 


73 


ניט געקוקט אויף איר פאַרצווייפלטן געראַנגל, האָט גובר געווען דער 
מיליטערישער מאָמענט און מ'האָט ניט געלייגט קיין אַכט אױף אירע רייד. 
אויך די טענות פון חבר בעניאָ זענען ניט אנערקענט געװאָרן דורך דער 
זיכערקייטס-קאָמיסיע, בעניאָ האָט מורא געהאַט, אַז מ'וועט פאַרניכטן די 
יונגע באַנאַנעס-פּלאַנטאַציע, וועלכע ער האָט אױיפגעהאָדעװעט מיט אַזױ פיל 
ליבשאַפט. די קאָמיסיע האָט געהאַלטן, אַז באַנאַנעס-פלאַנצונגען נאָענט פון 
קיבוץ האָבן אַ ברירה צו דינען אַלס באַהעלטעניש פאַר די װאָס ווילן אים 
באַפאַלן. בעניאָ האָט איינגעטענהט מיט די קאָמיסיעימיטגלידער, אַן די 
פּלאַנטאַציע איז אַ יונגע, די ביימער צו קליין מזאָל זיך קענען הינטער 
זיי באַהאַלטן, ער האָט צוגעגעבן, אַז אַלע אַנטװיקלונגס-אַרבעטן זענען 
וויכטיק צו הייבן די מאָראַל פון קיבוץ. צוֹם סוף האָט מען באַשלאָסן 
דעם ענין איבערגעבן צו דער אַנטשײדונג פון דער וועכנטלעכער קיבוץי 
פאַרזאַמלונג, און צו דער איבערראַשונג פון דער זיכערקייטס-קאָמיסיע, האָבן 
פיל געשטיצט בעניאָס מיינונג. די באנאַנעס-פּלאַנטאַציע איז פאַרװאַנדלט 
געװאָרן אין אַ סימבאָל פון שלום, פון אַ נאָרמאַלן לעבנסישטייגער און 
האָפענונג פון די קיבוץימענטשן בנוגע זייער צוקונפט. אַ מערהייט חברים 
האָבן ניט געװאָלט געבן זייער צושטימונג אויסצוהאַקן די באַנאַנעס-פלאַנצונ- 
גען. אַ ביטערער געראַנגל האָט זיך געפירט איבער דער פּלאַנטאַציע און ס'איז 
שווער געווען צו אַנטשײדן. אַלעקס האָט באַדאַרפט איבערפירן דעם ענין 
צו דער ,הגנה", אַז זי זאָל פּסקענען. אין שטאַב פון דער ,הגנה" איז מען 
ניט געווען אַזױ סענטימענטאַל און דער באַשלוס איז געפאַלן קעגן בעניאָס 
מיינונג. פהוכטן און בלומען זענען איצט געווען װײיניקער װיבטיק: קודם כֹל 
האָט מען געהאַט פאַרן אויג די ענינים פון זיכערקייט און פאַרטיידיקונג -- 
און די צוויי זענען געשטאַנען העכער איבער אַנדערע ענינים. 

פאַניע האָט געהאַט נאָך פאַרלוסטן אין אירע גערטנדלעך און בלומען, 
ווען מ'האָט באַשלאָסן צו בויען אונטערערדישע שעלטערס. די מקלטים 
זענען געווען 3 מעטער די לענג, 2 -- די ברייט און 3 -- אין דער טיף. 
אַז די גראָכ-מאַשין האָט פאַרענדיקט איר אַרבעט, האָט מען אין די גריבער 
פאַרפעסטיקט דרענגלעך, אויף וועלכע מהאָט אַרופגעלײגט דיקטן און אוף 
זי --- אייזן-בלעכן, געבראַכטע פון דער שלאָסערײ. אויף די אייונס האָט 
מען אָנגעשיט קופּעס זאַמד און ערד, אויף אַ הייך פון 60 סענטימעטער. 
די מענטשן זענען אַ סך צייט געווען אויך באַשעפטיקט ביים אָנפילן זעק 
מיט זאַמד, וועלכע זענען דערנאָך אַװעקגעלײגט געװאָרן אױף די ערדי 
אָנשיטן. אויך די קינדער האָבן געהאָלפן אין דער דאָזיקער אַרבעט. אַ קלע- 
נערער מקלט איז צוגעגרייט געװאָרן פאַר דער פּאָזיציע פון שטאַב. דאָ 
דאָט מען אײינגעאָרדנט א טעלעגראַף און אויך אַן אַלטפרענקישן טעלעפאָן, 

יט וועמענס הילף מהאָט זיך געקענט פאַרבינדן מיט אַלע פּאָזיציעס אין 
קיבוץ, | 

דער שטאָלץ פון קיבוץ איז געווען דער ,פילבאָקס",* ועלכער איז 
איינגעאָרדנט געװאָרן אויף דער דרומדיקער זייט, אַ 200 מעטער פון דער 
פאַרצוימונג. דער , פילבאָקס" איז געשטאַנען אויפן שפּיץ פון אַ בערגל און 
אַזױ אָרום געהערשט אויפן הױפּט-שאָסײ און אויף דעם קורצן זייטיקן וועג 
װאָס האָט געפירט אין קיבוץ. דער גרעסטער טייל פון ,פילבאָקס" האָט זיך 
געפונען אונטער דער ערד. און דאָס װאָס מ'האָט געזען איבער דער ערך, 
איז באַשטאַנען פון זיין אייזן-בעטאַנענעם דאַך און די עפענונגען צום שיסן, 
זירך וועלכע די פאַרטיידיקער האָבן געקענט שיקן זייערע קוילן אין אַלע 
ריכטונגען. מ'האָט דאָרט אויף אַ נויטישעה צוגעגרייט שעניקעס צום שלאָפן 
און שפּייז. פון דער העלפט אַפּריל, זענען יעדער נאַכט געווען אין , פלטל- 
באָקס? 272 מענטשן, פון דער ספּעציעלער גרופּע פון 80 מאַן, וועלכע מ'האָט 
באַשטימט פאַר דעם אָרט. 

אֹין יענער תקופה זענען געווען אין קיבוץ ביי אַ 60 מענער (קיינער 
געדענקט ניט הײנט די גענויע צאָל). פון די /2 נייע, יונגע עולים, 
וועלכע האָבן געװוינט אין קיבוץ, זענען צוויי דריטל געווען יוגנטלעכע, 
אָדער גאָר יונגע מענער, צו שטאַרקן דעם פייער-כוח פון קיבוץ, האָט זיך 
דאָרט געפונען אַ פלמ"ח-אָפּטײלונג פון 30 מענטשן. אויף דעם דאָזיקן כוח 
איז אַרױפגעלײגט געװאָרן די אויפגאַבע צו פאַרטײידיקן ידימרדכי קעגן 
די אַראַבישע אָנגריפן. בסך-הכל -- איבער הונדערט מענער און יוגנטלעכט. 

די קיבוץימענטשן האָט ניט געפעלט קיין מיליטערישע אויסשולונג 
זייענדיק נאָך אין נתניה, האָבן אַלע זיך געלערנט וי אַזוֹי באַגײן מיט 
געווער. 15 חברים האָבן אַפילן אַדורכגעמאַכט פאַרשידענע אומלעגאַלע קורסן 
פון דער ,הגנה". 9 פון זיי האָבן געדינט אין דער בריטישער אַרמײ. אויסער 
דעם זענען צווישן די נייע עולים געווען אַזעלכע, וועלכע האָבן זייערע 
מיליטערישע איבונגען באַקומען בעת דער צווייטער וועלט-מלחמה אין פאַר- 
שידענע אַרמײען -- פון פּױלן ראַטנפאַרבאַנד און אין דער אַרמײ פין 
גענעראַל אַנדערס, אייניקע פון זיי האָבן געקעמפט אין די פּאַרטיזאַנישע 
אַטריאַדן. אויפן אָרט האָבן זיך אױך געפונען 7 פון די 9 קיבוץ-חברים, 
וועלכע האָבן זיך פרייוויליק געמאָלדן אין פּלמ"ח. פון די אַלע האָט טוביה 
באַדאַרפט אָרגאַניזירן אַ קאַמפס-אײינהייט. עס זענען באַשטימט געװאָרן 
קאַמענדאַנטן פון די פּאָזיציעס, צװישן זיי איין פרוי -- מרים. זי האָט 
אַדורכגעמאַכט אַ פּלמ"ח-קורס און מיט איר פעיקייט ניט געווען הינטער- 


* אן אָבסערװאַציע- און שיס-טורעמל, 

שטעליק פון די מענער, טוביה האָט זי באַשטימט אַלס פאַראַנטװאָרטלעכע 
אויסצושולן מיליטעריש די יונגע עולים"מעפּילים, וועלכע האָבן געװוינט אין 
קיבוץ און זי האָט אויך באַדאַרפט לערנען די פרויען ווי צו באגיין זיך 
מיט געווער, יעדן װאָס האָט זיך געאיבט, איז דערלויבט געווען אויסצושיסן 
5 אמתע קוילן, 

סעוועק, איינער פון די אַלטע ,הגנה"-חברים, האָט אויפגעשטעלט אַן 
איינהייט, וועלכער ר'האָט געגעבן דעם פּרעטענסיאַנעלן נאָמען ,טאַנקױ 
יעגערס". צו דער איינהייט האָבן געהערט דער עיקר יוגנטלעכע מעפילים, 
פון 14--16 יאָר. ער האָט זיי געלערנט צוגרייטן און באַנוצן מיט ,מאָלאָטאָװו- 
פלעשער". אַזױ װי ס'זענען ניט געװען בשפע די מאַטעריאַלן פאַר די 
;מאָלאָטאָוויפלעשער", האָט זיי סעוועק דערלויבט צו איבן זיך מיט שטיינער 
און אייער, וועלכע האָבן זיך געפונען אין גרויסע צאָלן, ווייל מ'האָט זי 
ניט געקענט פאַרקויפן, 

די פּלמ"חניקעס האָבן זיך פאַרנומען מיטן פאַרלייגן שיךימינעס אין 
שטח פאַר די פּאָזיציעס. מורא האָבנדיק, אַז אויפן מינירטן פעלד זאָל ניט 
צופעליק פאַרבלאָנדזשען אַן אַראַבישער פּאַסטעך מיט זיין סטאַדע, זענען 
אַלע ערטער מיט די מינעס אַרומגעצױימט געװאָרן מיט שטעכלידראָט און 
װאָרענונגס-אויפשריפטן, 

דינה האָט זיך פאַרנומען מיט די ענינים פון שמירה און אַרױסשיקן 
מענטשן צו די פּאַזיציעס, לוט אַ ריי, אויך די פרױיען, הגם ס'איז געווען 
קלאָר, אַז בעת א שטאַרקער אַטאַקע, װעלן די פרויען אַװעק אין די שוץ- 
קעלערס, 

דאָס עיקריפּראָבלעם פאַר די פאַרטיידיקערס איז געװען -- געװער, 
נאַך פון די צייטן פון נתניה, האָבן די קיבוץיחברים זיך איינגעשאפט און 
באַהאַלטן אומלעגאַל געווער. אַ טייל איז געקויפט געװאָרן ביי בריטישע 
זעלנער, אַנדערע כלים זענען געגנבעט געװאָרן אין די מיליטערישע לאַגערס 
און אַ טייל איז דורך דער ,הגנה" פאַרטיילט געװאָרן דעם קיבוץ. דער 
ליבוץ איז שטענדיק געווען באַשעפטיקט מיטן איינשאַפן זיך נאָך און נאָך 
געווער. דער הויכװווקסיקער און שיינער דוביק פלעגט אָפט באַזוכן אינעם 
דערביייקן מיליטערישן לאַגער, װוּ עטלעכע יידישע זעלנערינס האָבן גע- 
אַרבעט אין די ראַמען פון דער בריטישער פריען-הילפס דינסט אַלס 
סעקרעטאַרעס, קאָרעספּאָנדענטינס, פאַרבינדלערינס און שאָפערינס. דוביק 
איז געװאָרן אַ שטענדיקער באַזוכער אין לאַגער, באַשטימט זיך טרעפונגען 
מיט די זעלנערינס, איינע נאָך דער אַנדערער. אומקערנדיק זיך פון אַזעלכע 
באַגעגענישן, האָט ער אויסער די דערינערונגען פון אַן אָנגענעם פאַרברענגטן 
אַװונט אין זייער געזעלשאַפּט, אויך מיטגעבראַכט, בדרך כלל, אַ רעװאָלווער, 


76 


עטלעכע האַנטיגראַנאַטן אָדער אַ זעקל אַמוניציע, װאָס אין צוגעשטעלט 
געװאָרן דורך די מיידלעך אַלס צייכן פון אַנערקענונג. 

דער מוכטאַר ראובן האָט אַנטדעקט אַן אַנדערן מקור זיך איינצושאַפן 
געווער. אַ זון פון אַן אַראַבישער משפּחה, וועלכע האָט געװוינט ניט ווייט 
פון קיבוץ, איז גרייט געווען איינצוקויפן געווער אין עזה און עס איבערגעבן 
דעם קיבוץ. דאָס איז ניט אָנגעקומען אַזױ גרינג און ראובן האָט מיט אַ סך 
געדולד באַדאַרפט אָנװענדן זיין גאַנצן טאַלאַנט צו געווינען און איבערצייגן 
זעם אַראַבישן יוגנטלעכן פאַר אַזאַ געפערלעכער אַרבעט. מעגלעך, 
אַז ער װאָלט דאָס ניט געטאָן, ווען ניט דער מאַטעריעלער נוצן נאָר פון 
דער אַנדערער זייט איז קלאָר, אַז דער יונגער אַראַבער האָט ריזיקירט 
דערפאַר, ווייל ר'האָט געפילט אמתע פריינדשאַפּט צום קיבוץ, זיינע מענטשן 
און דעם מוכטאַר. די צוויי פלעגן זיך טרעפן ביי דער באַנאַנעסיפּלאַנטאַציע, 
זאָרט האָט דער אַראַבער איבערגעגעבן דעם מוכטאַר אַ קויש מיט גרינװואַרג, 
װווּ אין זיין אונטערשטן טייל האָבן זיך געפונען קוילן. הגם ביידע האָבן 
אָנגעװענדט די גרעסטע פאָרזיכטיקייט, איז דער ענין באַקאַנט געװאָרן 
דער יוגנטלעכער איז איין מאָל געכאַפּט געװאָרן דורך אראַבישע פאַנאַטיקער, 
וועלכע האָבן אים מוראדיק צעשלאָגן. פונדעסטוועגן האָט דער אַראַבישער 
יוגנטלעכער וייטער צוגעשטעלט געווער דעם מוכטאַר -- און אַז ביידע 
האָבן זיך געטראָפן נאָך דער מלחמה, האָט דער אַראַבער אַרױסגעבראַכט 
זיינע אויפריכטיקע געפילן און האַרציק אַרומגענומען און זיך צעקושט מיטן 
מוכטאַר, 


נאַטעק, וועלכער איז צװאַמען מיט דוביקן געווען פאַראַנטװאַרטלעך 
פאַרן .סליק? אין קיבוץ, האָט מיר איבערגעגעבן די רשימה פון געווער, װוי 
זי איז אין געהיים צונויפגעשטעלט געװאָרן אין יענער צײיט: 

דאָס לע גאַלע געוװער איז באַשטאַנען פון 12 איטאַליענישע ביקסן 
וועלכע די בריטישע מאַכט האָט געגעבן פאַר פאַרטיידיקונגס-צוועקן. 

5 ביקסן, פּראָדוצירטע אין פינף לענדער. די אַמוניציע צו די דייטשישע 
און פּולישע ,מאוּזער"-ביקסן האָט נאָר געפּאַסט פאַר די צויי, פּונקט וי 
די ענגלישע קוילן האָבן געטויגט פאַר די בריטישע און קאַנאַדישע ביקסן, 

0 קוילן צו ביקסן. 

איין בריטישער , טאָמיגאַן". 

2 מאַשינגעווער ,סטען", מיט 150 קוילן פאַר יעדער בלי 

איין דייטשישער , שמייסעף"?. 

אַ לייכטער מאַשינגעווער , שפּאַנדאו" מיט ווייניק אַמוניציע, 

אַן אַמעריקאַנער מאַשינגעװער , בראונינג", 4000 קוילן, 

איין פיאַט און 2 באָמבעס, 

2 צוויי-אינטשיקע מינען-וואַרפער און 50 שראַפּנעלן. 

0 האַנט-גראַנאַטן, 

די פּלמ"ח-אָפּטײלונג האָט געהאַט איר אייגן געווער, ביקסן און צויי 
קױלנװואַרפערס .ברען". זיי האָבן אויך באַזיצט שיך-מינעס און אַ 50 קילאָ 
אויפרייסימאַטעריאל, 

,אייגנטלעך, האָט דער דאָזיקער ,שמייסער' ניט באַדאַרפט זיך געפינען 
אין אונדזער רשות" -- האָט נאַטעק דערציילט מיט אַ שמייכל. ,איין מאָל, 
אַז מ'האָט אונדז געבעטן, מיט נאָך קיבוצים, שענקען אַ ביסל געווער פאַרן 
שטאַב פון דער הגנה' און פאַרן כלל, האָב איך סאַלעק ביעלסקין 
אַװועקגעשיקט מיט עטלעכע אונדזערע כלים, צוישן וועלכע סהאָט זיך אויך 
געפונען דער דייטשישער ,שמייסער,, ווייל מיר האָבן געהאַט סטענען. אָבער 
סאַלעק האָט זייער גערן געהאַט דעם ,שמייסער', מיט וועלכן ר'האָט שוין 
אַ סך געאיבט, און ניט געװאָלט מיט אים זיך שיידן. ער האָט אים 
פאַרשטעקט אינעם אױטאָ און געבראַכט אין קיבוץ אַריין. אַזױ איז ער צוריק 
געװאָרן אונדזערער". 

אַ טייל אַמוניציע איז געווען אומלעגאַל פון צויי שטאַנדפּונקטן 
אייניקע יאָרן האָט דער קיבוץ ידימרדכי געדינט אַלס צייטװייליקע 
באַהעלטעניש פאַר געווער װאָס איז פון מצרים אַרײנגעשמוגלט געװאָרן 
אין לאַנד אַרֹײין דורך דער ,הגנה'". נאַטעק פלעגט דעם שמוגל גלייך 
פאַרגראָבן, ביז מ'האָט אים איבערגעפירט אויפן באשטימטן אָרט אין צפון 
פון לאַנד. ,פאַקטיש דאַרף איך אייך ניט דערציילן וועגן דעם? -- האָט זיך 
נאַטעק אַראָפּנערעדט פון האַרצן פאַר מיר. ;,נאָר פון יעדן קעסטל װאָס 
כ'האָב באַהאַלטן אין דער ערד, פלעג איך אַ ביסל קוילן אַראָפּנעמען פאַר 
אונדזער קיבוץ, די ,הגנה' האָט צוגעטיילט אַזױ וינציק קוילן, לוט אירע 
מעגלעכקייטן פאַרשטייט זיך, אַז מ'האָט זיך ניט געזאָרגט פאַרן אייגענעם 
קיבוץ, האָט ער טאַקע ניט געהאַט גענוג אַמוניציע. ווען די קאַמפן האָבן זיך 
אָנגעהובן, האָבן מיר אַװודאי ניט געהאַט גענוג, כ'האָב אָבער געוווּסט, אַז 
פאַר דער צייט האָב איך איבערגעגעבן אין אונדזער מאַגאַזין ביי אַ טויזנט 
קוילן". 

יעדן אין דער פרי האָבן די קיבוץ:חברים זיך צונויפגעזאַמלט ביים 
מעלדונגס-טאָװל אין עס-זאַל, װוּ מ'האָט אויפגעהאָנגען דעם נייעס-ביולעטלן 
און פון אים זיך דערװוּסט װאָס ס'קומט פאָר אין די אַנדערע טיילן פון 
לאַנד. אין פאַרלױיף פון חודש מערץ, זענען די נייעס בכלל ניט געווען קיין 
דערמוטיקנדיקע. ניט װינציק יידישע ישובים זענען געװאָרן אָפּנעשניטן אָדער 
געווען באַלאַגערט דורך די אַראַבער. דער וועג קיין ירושלים איז געװען 

פאַרצוימט און די זאַפּאַסן שפּייז אין שטאָט האָבן זיך כמעט װי אױסגעלאָזט, 
אין אַפּריל האָבן די ענגלענדער זיך אָנגעהויבן צו עװאַקוױרן פון לאַנד, 
זי האָבן נאָך זיך איבערגעלאָזט װי אַ לײדיקן חלל: די יידן, וי דִי 
אַראַבער, האָבן זיך געאיילט צו פאַרכאַפּן און פאַרפולן דעם דאָזיקן ליידיקן 
חלל. עס זענען פאָרגעקומען קאַמפן ביים פאַרכאַפּן מיליטערישע לאַגערן, 
פּאַליצײ-סטאַציעס (,טייגערט"-פעסטונגען) און אַנדערע סטראַטעגישע פּונקטן, 
אין געוויסע ערטער האָבן די ענגלענדער זיך געשטיצט אוֹיף דער טעאָריע, 
אַז דער יאָרדאַנער לעגיאָן איז זייער פאַרבינדעטער נאָך פון דער תקופה 
פון דער צווייטער וועלטימלחמה. און ער מעג באַטראַכט ווערן װי אַ טייל 
פון בריטישן מיליטער. דעריבער האָבן זי אַ סך סטראַטעגישע שליסלי 
כאָזיציעס איבערגעגעבן די לעגיאָנערן, וועלכע זענען געווען מער קאַמפס- 
לוסטיקער וי די אַנדערע אַנטי-יידישע כוחות. אַזעלכע אַנטשײדונגען זענען 
אָפּט איבערגעלאָזט געװאָרן פאַר די אָרטיקע ענגלילשע קאָמענדאַנטן און 
זיי האָבן געהאַנדלט לוט זייערע לאַנגסטיקע איינשטעלונגען. 
די מענטשן פון יד-מרדכי האָבן מיט גרויס זאָרג נאָכגעפאָלגט נאָך די 
צטאַקעס וועלכע מ'האָט אַדורכגעפירט אויפן קיבוץ משמר:העמק. דעם 74טן 
אַפּריל 1948 איז דער דאָזיקער קיבוץ אַטאַקירט געװאָרן דורך א 1000 זעלנער 
פון דער אַראַבישער ,באַפּרײיונגס-אַרמײ?, אונטער דער אָנפירונג פון פאַוזי 
על-קאוקדזשי, וועלכע האָבן דעם קיבוץ באָמבאַרדירט מיט האַרמאַטן, װאָס 
האָט די געביידעס גורם געווען גרויסע שאָדנס, דערביי זענען די פאַרלוסטן 
אין מענטשן ניט געווען גרויס. אין צווייטן טאָג פון קאַמף, איז דורך די 
ענגלענדער אַָרגאַניזירט געװאָרן א פייער-איבעררייס אויף אַ שטיקל צייט. 
דאָס איז געווען זייער איינציקע אַריינמישונג אין דער באַלאַגערונג פון 
משמר-העמק, װאָס איז זיך צעוואקסן אין איינע פון די גרעסטע שלאכטן 
אין לאַנד, איידער די אַראַבישע אַרמײיען זענען אַרײינגעדרונגען קיין ישראל, 
איינהייטן פון דער ,הגנה" און פּלמ"ח זענען אַהינגעשיקט געװאָרן אַלס 
פאַרשטארקונג און נאָך 9 טעג פון אַטאַקעס און קאָנטר אַטאַקעס, האָבן די 
אַגרעסאָרן באַקומען אַ דעצידירנדיקן קלאַפּ. די פרייד פון ישוב צוליבן 
פאַרטרײיבן קאוקדזשין פון משמר:העמק, האָט אױיך אָנגעשטעקט די 
מענטשן פון יד-מרדכי, 
ווען די ענגלענדער האָבן אין חודש מאי אַָנגעהױבן צו רעדוצירן זייערע 
כוחות און זיי קאָנצענטרירט אַרום חיפה, זענען אין גליל אױסגעבראָכן 
ביטערע קאַמפן. פון די אַראַבישע דערפער אין גליל זענען אַרױס סירישע 
פרייוויליקע צו אַטאַקירן רמות-נפתלי. די װאַסער-רער איז באַשעדיקט געװאָרן 
און דער ישוב אין געבליבן אָן װאַסער. אין דער נאַכט-פינצטערניש זענען 
דורך א װאַדי װאָס האָט זיך געפונען גאָר נאָענט פון די אַראַבישע כוחות, פון 

דאָרט עװאַקוירט געװאָרן די פרויען און קינדער. יעדן טאָג האָט דער 
ראַדיאָ איבערגעגעבן די ידיעה פון רמותינפתלי, אַז , מיר האַלטן זיך!* 
אויך אַנדערע ישובים אין צפון פון לאַנד האָבן געליטן פון די אַראַבישע 
אַנגריפן, אָבער קיין איינער פון זיי האָט ניט קאַפּיטולירט. 

אין צפת, דער הױפּטשטאָט פון גליל, האָבן אַ 1500 יידן געװוינט 
צווישן 12 טויזנט אַראַבער, וועלכע האָבן זיי אַרומגערינגלט פון אַלע זייטן 
און געהאַלטן אין באַלאַגערונג עטלעכע חדשים. די פּאָליציי-סטאַציע אין 
צפת, איינע פון יענע פּאָליצייישע פעסטונגען װעלכע זענען אויפגעביט 
געװאָרן דורך דער מאַנדאַטירעגירונג, איז מיט נאָך סטראַטעגישע פּאָזיציעס 
אין שטאָט איבערגעגעבן געװאָרן אין אַראַבישע הענט. אין אַן אַטאַקע װאָס 
האָט ניט געהאַט אירס גלייכן, האָט דער קאָמענדאַנט פון פּלמ"ח, יגאל 
אַלון, באַװיזן צו באַפּרײיען צפת און דערלאַנגען די אַראַבער אַן אַנטשײדנדיקן 
קלאַפּ. דאָס דעראָבערן צפת דורך דער ,הגנה", האָט אַרוסגערופן אַ בהלה 
צווישן די אַראַבער אין דער סביבה, וועלכע האָבן געלייגט אַ סך האָפענונגען 
אויף דעם גרויסן אַראַבישן כוח, װאָס האָט זיך קאָנצענטרירט אין דער 
הױפּטשטאָט פון גליל. די אַראַבישע תושבים פון צפת האָבן אָנגעהױבן צו 
לויפן אין די שכנותדיקע לענדער און אין זייער בהלהדיקן אַנטלױפן 
מיטגעריסן מיט זיך די אַאַבער פון דער סביבה. 

די איינהייטן פון דער ,הגנה" און פּלמ"ח האָבן איצט געעפנט אַן 
אַפענסיווע אין פאַרשידענע ערטער פון לאַנד. נאָך אַ לאַנגער ריי אַראַבישע 
אַטאַקעס אויף די יידישע קװאַרטאַלן אין חיפה, טבריה און פאָרשטעט פון 
הליאביב, האָבן זיך אָנגעהױבן קאָנטר-אַטאַקעס פון די יידן. די אַראַבער 
האָבן דורכן ים און יבשה אָנגעהויבן אין פּאַניק צו לויפן פון טבריה, יפו 
און חיפה. די יידישע איינוווינער פון ירושלים זענען נאָך אַלץ געווען אין 
באַלאַגערונג און אין שטאָט האָט זיך געפילט אַ שטאַרקער מאַנגל אין 
װאַסער, ווייל די אַראַבער האָבן אין עטלעכע ערטער אויפגעריסן די װאַסער- 
ליניע ירקון---ירושלים. 

אין די ערשטע װאָכן פון מאי, האָבן די מענטשן פון יד-מרדכי באַשלאָסן 
אַדורכצופירן אין דער געגנט עטלעכע אָפּהאַלט-אַקציעס. כדי ניט דערלאָזן 
דאָס ווייטערדיקע אַריינדרינגען אין לאַנד פון כנופיות פון די , מוסולמענישע 
ברידער", האָט דער ,הגנה"-שטאַב באַפּױלן דעם קיבוץ צו װוירקן קעגן דער 
אַראַבישער קאָמוניקאַציע און פרובירן זי אָפּשטעלן. סאַלעק ביעלסקי איז 
באַשטימט געװאָרן צו עפענען פון אַ לױער אַ פייער אויף דעם אַראַבישן 
אױיטאָבוס װאָס פאָרט יעדן טאָג פון יפו. 

דער דאַרער, נידעריקער, נאָר מוסקוליעז געבויטער סאַלעק, האָט פאַרמאָגט 

אַן אַװאַנטוריסטיש אָדערל; בעת די געשעענישן אין די יאָרן 1936 -1939 

האָט ער זיך פרייוויליק געמאָלדן צו די סאַמע געװאַגטסטע און געפערלעכסטע 
אַקציעס. ער האָט זיך מתנדב געווען צו די ,ספּעציעלע נאַכט-אַטריאַדן, 
וועלכע זענען געשאַפן געװאָרן דורכן בריטישן אָפיציר אָרד ווינגייט, און 
אין די אַקציעס קעגן די אַראַבישע כנופיות, וועלכע האָבן אָנגעגריפן די 
יידישע ישובים אוֹן באַשעדיקט די איראַקישע נאַפט-רער. יענעם טאָג ווען 
מ'האָט סאַלעקן באַשטימט צו אַטאַקירן דעם אױטאָבוֹס, האָט ער גענומען 
זיין באַליבט געװער, דעם דייטשישן ,שמייסער" און אַװעק אין די 
וויינגערטנער. דעם ,שמייסער? האָט ער געקויפט ביי א בריטישן זעלנער, 
וועלכער האָט זיך אומגעקערט פון אַפריקע. נאָענט פון װיינגאָרטן האָט זיך 
געשלענגלט אַ װאַדי און סאַלעק איז דאָרט אַװעק נאָענט צום שאָסײי און 
זיך פאַרשטעקט הינטער אַ פעלז. אויפן שאָסײ זענען פאַרבײיגעפאָרן אױיטאָס, 
צווישן זיי -- אויך בריטישע פּאַטרולן: סאַלעק האָט געהאָפט, אַז דער 
אַראַבישער אויטאָבוֹס װעט זיך ניט אָנשליסן אין דער קאָלאָנע פון די 
בריטישע אויטאָס, אַזױ, אַז ער װעט קענען באַהאַלטן דעם ,שמייסער" און 
צוֹריק זיך אָפּטראָגן אין די וויינגערטנער, איידער ס'וועט אים ווער באַמערקן 
און איידער די בריטישע זעלנער וװעלן אָנהײיבן פאָרשן די געשעעניש. 
וי געוויינלעך, האָט אויך איצט דער אױטאָבוס פאַרשפּעטיקט. סאַלעק 
האָט אוֹיף אים געװואַרט מיט א סך געדולד און רויקייט, נאָר די מענטשן 
װאָס האָבן געװואַרט אויבן, אין די וויינגערטנער, זענען געװאָרן אומגעדולדיק. 
,איר אַרבעט ווייטער" -- האָט זיי געזאָגט זלמן, ,, אַלץ דאַרף זיין געוויינלעך, 
וי יעדער טאָג". קיינער פון די קיבוץיחברים האָט ניט געהאַלטן פון 
אָנגרייפן אַן אױטאָבוס מיט אומבאַװאַפנטע פּאַסאַזשירן, זיי האָבן אָבער 
געזען דערין אַ נויטװענדיקע אַקציע, אַ רעזולטאַט פון אַ לאַגע ניטישלום- 
ניט-מלחמה און אַלע זענען געווען באַזאָרגט מיטן חבר אין לויער. ענדלעך 
האָט מען דערזען דעם אָנקומענדיקן אױטאָ. דער שאָפער, וי ער װאָלט 
דערשפּירט אַ געפאַר, האָט פאַרגרעסערט די שנעלקייט. סאַלעק האָט זיך 
עטװאָס אויפגעהויבן הינטערן פעלז און דערלאַנגט אַ סעריע קוילן אינעם 
פאַרביילויפנדיקן אױיטאָבוס. צום גליק האָט מען ניט געזען אין דער נאַענט 
קיין שום אַנדערע מאַשין. ער איז געלאָפן לענגאויס דעם וװאַדי, גוט 
פֿאַרשטעקט דאָרט דעם , שמייסער? און אָנגעגאַנגען ווייטער מיט זיין אַרבעט 
ביי די ויינטרויבן, גלייך ס'האָט גאָרניט פּאַסירט. באַלד דערנאָך איז 
געקומען אין קיבוץ א בריטישער פּאַטרול. סאַלעק האָט זיך קיינמאָל ניט 
דערוװװוּסט צי זיינע קוילן האָבן יאַ געטראָפן אין אױטאָבוס, נאָר בעת אַנדערע 
אַטאַקעס מצד די מענטשן פון יד-מרדכי אויף דער אַראַבישער קאָמוניקאַציע, 
האָבן די אַראַבער געהאט פאַרלוסטן. אין איין פאַל האָט אַן אויפגעריסענע 
מינע דערהרגעט צויי פּאַסאַזשירן און עטלעכע פארװוּנדעט. צװישן די 

פּאַרװוּנדעטע איז געווען דער קאָמענדאַנט פונעם פּאַרבאַנד פון די יוגנטלעכע 
אַראַבער אין חירביה. די מיטגלידער פון דעם פאַרבאַנד פלעגן ביי אַ סך 
געלעגנהייטן דערגיין די יאָרן די קיבוץיחברים. די אַראַבער האָבן פּרובירט 
אויסמיידן די יידישע אַטאַקעס דורך צושטיין צו די אױטאָס פון בריטישן 
מיליטער, װאָס האָט אין יענער תקופה אָנגעהױבן צו פארלאָזן דאָס לאַנד, 
די בעסטע שיסערס און סנײיפּערס פון קיבוץ האָבן שווער געהאָרעװעט, כדי 
צ+ טרעפן אין די אַראַבישע אױטאָבוסן, װאָס יעדער פון זיי האָט זיך באַמיט 
צו פאָרן צווישן ענגלישע מאַשינען. אין רוב פאַלן האָבן די סנייפּערס זיך 
באַמיט צו טרעפן אין די גומיירעדער -- און ניט אין די פּאַסאַזשירן. 

פון צייטיצויצייט פלעגן די ענגלענדער דריקן אויף די קיבוץיחברים 
אַפּצושטעלן די דאַזיקע אַטאַקעס, נאָר באַלד מיט זייער פאַרלאָזן דעם קיבוץ, 
זענען די שאָסן באַנײט געװאָרן. זלמן האָט באַשלאָסן, אַז דער בריטישער 
סאַלדאַט דאַרף יאָ וויסן װאָס דאָ קומט פאָר. ער האָט אויפנעמאָלן אַ שילד, 
ענלעך מיט אַלעמען צו די אויפשריפטן מיט וועלכע ס'האָבן זיך באַנוצט 
די ענגלענדער. ער האָט אויפן שאָסײ אַװעקגעשטעלט די שילד מיטן 
אויפשריפט: .בריטישער סאָלדאַט! דערלויב ניט די אַראַבישע אױטאָבוסן 
צושטיין צו דיינע מאַשינען אויב דו ווילסט בשלום אַהיימקומען אין דיין לאַנד 
אַרײן !/,. איינמאָל האָט אַ בריטישער לײטענאַנט זיך אויפגערעגט װען 
ר'האָט באַמערקט די שילד װאָס האָט אויף אַזאַ אופן געפירט פּראָפּאַגאַנדע 
צווישן זיינע זעלנער: ,וייסט איר דען ניט, אַן דאָס נאָכקאָפּירן װעג" 
אויפשריפטן פון זיין קעניגלעכן מאיעסטעט איז קעגן געזעץ! מע קען אייך 
דערפאַר אַרעסטירן?? 

,דאָס איז נאָר געווען אַ פאָרשלאַג" -- האָט זלמן איראָניש געענטפערט, 
דער אָפיציר, וועלכער האָט אין זינען געהאַט אַרױסצונעמען זיינע זעלנער 
פון דעם ראיאָן און ס'איז אים ניט געלעגן אין קאָפּ איינצושטעלן געזעץ, 
האָט פאַרענדיקט די פּרשה, מיטנעמענדיק די שילד אַלס אָנדענק. 

דער דאָזיקער קליינער פאַל האָט נאָר מערער באַװיזן, אַז די ענגלענדער 
האָבן לגמרי ניט פּלאַנירט איבערצופירן די מאַכט אין רשות פון די צװיי 
נייע מדינות וועלכע האָבן באַדאַרפט אַנטשטײן אין ארץיישראל. דער 
אונ"אַרפאָרשלאַג אויפצושטעלן אַן אַראַבישײיידישע מיליץ וועלכע זאָל אָפּהיטן 
דאָס געזעץ און אָרדענונג ביזן אַרױסגײן פון די ענגלענדער -- האָט זיך 
אָנגעשטויסן אויף אַ בריטישן װעטאָ. צוליב דעם איז אין פאַרשידענע ערטער 
פון לאַנד ניט געווען קיין שום מיליטערישע צי ציווילע קאָנטראָל. זלמן 
האָט געװוּסט, אַז אים װעט גאָרניט געשען פאַר אָפּשפּאָטן פון דעם אָפיציר. 
דער קיבוץ האָט ווייטער אָפּנעשטעלט די אַראַבישע אױטאָס װאָס זענען 
פאַרבײיגעפאָרן אויף דעם שאָסײי פון ידימרדכי און אפילו אינגעאָרדנט 

קאַנטראָל-פּונקטן און וועגישטערונגען. פאַקטיש איז דער קיבוץ געווען די 
מיליטערישע מאַכט אויף דעם אָפּשניט פון שאַסײ. 

אין צווישנצייט זענען די שאָסײען פאַרפולט געװאָרן מיט אַראַבישע 
פּליטים, וועלכע זענען פון יפו און אַרומיקע דערפער געלאָפן קיין מצרים. 
דער בריטישער קאָמענדאַנט פון ראַיאָן האָט אַרױסגעװיזן שלימזלדיקייט 
אין הילפלאָזיקײיט ביים באַהערשן די געשאַפענע לאַגע, װען ער האָט זיך 
געווענדט צום קיבוץ ער זאָל דערלויבן די פּליטים ממשיך זיין זייער וועג 
אין דרום פון לאַנד. זלמן האָט בלויז קאָנטראָלירט זייערע דאַקומענטן און 
זיי געלאָזט ווייטער פאָרן, ווען ר'האָט זיך איבערצייגט, אַז צװוישן זי 
זענען ניט פאַראַן קיין באַװאָפנטע מענער, װאָס פאַרשטעלן זיך פאַר הילמי 
לאָזע פּליטים. 

צו דער גרויסער איבערראַשונג פון די קיבוץ-חברים, האָט מיט יעדן 
טאָג זיך געשטאַרקט דער פּליטיםישטראָם אויפן שאָסײי. דערפאַר אָבער 
האָט קיינער ניט פאַרלאָזט די דערפער בשכנות פון ידימרדכי; די קיבוץ" 
מענטשן האָבן ניט פאַרשטאַנען, װאָס האָט באַוויגן אַזױ פיל אַראַבער צו 
פאַרלאָזן אין בהלה זייערע ווין-יערטער אין די שטעט. ערשט שפּעטער 
איז זיי באַװוּסט געװאָרן, אַז די אַראַבישע איינוווינער פון ארץיישראל, 
זער עיקר אין די ערטער װווּ די יידן האָבן אַטאַקירט מיט אַ גרויסן כוח, 
האָבן באַקומען אָנווייזונגען פון די אַראַבישע מנהיגים: , פאַרלאָזט איצט 
אייערע הייזער. נאָכן זיג וועט איר זיך אומקערן, צוריק באַקומען אייער 
ערד און וווינונגען און אויך -- יידיש פאַרֹמעגן". 

די דאָזיקע פּראָפּאַגאַנדע האָט פאַקטיש געשאַפן דאָס פּראָבלעם װאָס 
ווערט היינט באַצײכנט אַלס -- פּראָבלעם פון די אַראַבישע פּליטים. נאָר 
דער אַרגומענט װאָס האָט איבערצייגט די אַלע פּליטים איבערצלאָזן זייער 
האָב-און-גוטס און פאַרלאָזן דאָס לאַנד, און אין אַ סך פאַלן אין קעגנזאַץ 
צי די רייד פון זייערע יידישע שכנים, איז דער עיקר געווען א מיליטערישער : 
דער אומווילן צו געפינען זיך אויף דער פייער-ליניע, ווען די אַרמײען פון 
די אַראַכישע לענדער וועלן אַריינדרינגען אין לאַנד, 

אין רעזולטאַט פון דער פּליטים-כװאַליע װואָס האָט בײטאָג אוֹן ביינאַכט 
געשטראָמט אויפן דערביייקן שאָסײי, האָט אין קיבוץ זיך געשטאַרקט דער 
אומרו און אומזיכערקייט בנוגע דער צוקונפט. דאָס גרויסע רעטעניש איז 
געווען -- וי אַזױ װעלן זיך אויפפירן די אַראַבישע שכנים, די פריינד פון 
קיבוץ, נאָך דעם וי די ענגלענדער ועלן אַװעק פון לאַנד? װעלן זי 
צושטיין צוֹ יענע מערדערישע כנופיות, וועלכע זענען אַרײנגעדרונגען קיין 
ארץיישראל און געמאַטערט דעם קיבוץ שוין עטלעכע חדשים? װעלן דִי 
קיבוץ-חברים דאַרפן ווען-ס'איז עפענען אַ פייער, כדי אָפּצושטעלן די אַטאַ- 

קעס פון מענטשן, װאָס זענען אַמאָל ביי זיי געווען אָנגענומען װי זייערע 
פריינד ? 

די מורא פאַר אַן אַלגעמײנעם אַראַבישן אויפשטאַנד האָט באַװוֹיגן דעם 
שטאב פון פּלמ"ח צו ענדערן דעם געבוי פון זיינע איינהייטן, וועלכע האָבן 
כיז איצט געװוירקט אין דער ראַם פון פאַרטיידיקן פאַרשידענע ישובים. 
די פּלמ"ח-בריגאַדע, וועלכע האָט אָפּערירט אין נגב (,נגב-בריגאַדע"), האָט 
אַנגעהויבן קאָנצענטרירן אירע כוחות דורך אַרױסציען פון די באַזונדערע 
ישובים אַלע אָפּטײילונגען און איינהייטן. אַזױ אַרום האָט ידימרדכי פאַרלאָזט 
די פּלמ"ח-אָפּטײלונג, װאָס האָט זיך דאָרט געפונען. די זיכערהייט-קאָמיסיע 
האָט געפירט א מיד-מאַכנדיקן משאיומתן מיט דער .הגנה"-אָנפירונג, ביז 
ס'איז ענדלעך געקומען צו פליען אין קיבוץ אַן אָפיציר, כדי באַהאַנדלען 
די פאָדערונגען פון ידימרדכי. טוביה האָט אָנגעװיזן אויף דער סטראַטעגישער 
וויכטיקייט פון דעם פּונקט: ,מיר זיצן דאָ, ממש אויפן הױפּטישאָסײ צװישן 
קאַיר און תליאביב און שאַפן אַ װעג-פאַרצוימונג. איר האָט געזען װײ 
מיר האָבן מיט אַ צייט צוריק געװעלטיקט איבער דער אַראַבישער קאָמ 
ניקאַציע נעבן אונדז און זי אַפילו אָפּגעשטעלט. אויב די אַראַבער פאַרכאַפן 
דאָס אָרט, דערמעגלעכט עס דעם מצרישן מיליטער פאָרצוגיין ביזן צענטער 
פון לאַנד". 

דער אֶפיציר האָט געהאַלטן, אַז דער קיבוץ װעט אַװדאי ניט דינען 
אַלס ציל פאַרן עגיפּטישן מיליטער. מצרים האָט ניט איינמאָל אַרױיסגעברענגט 
איר קעגנערשאַפט צום אינװאַזיע-פּלאַן פון די אַנדערע אַראַבישע מדינות. 
,אין ערגסטן פאַל װעט איר דאַרפן ביישטיין די אומרעגולערע אַראַבישע 
כנופיות" -- האָט דער אָפּיציר איינגעטענהט מיט דער זיכערקייט"קאָמיסיע. -- 
,א שטאַרקע פלמ"ח-בריגאַדע, מיט אַ סך מאַנעורירונגס-פעיקייט, קען אייך 
העלפן דערלאַנגען די אָנגרייפער אַ קלאַפּ הינטן אַרום?. גלייכצייטיק האָט ער 
זיך געלאָזט איבערריידן איבערצולאָזן אין קיבוץ 14 מענטשף 

אין יענע שוװוערע טעג פאַרן 15טן מאַי, דער ענטגילטיקער טערמין 
ווען די ענגלענדער האָבן באַדאַרפט פאַרלאָזן דאָס לאַנד, האָט דער קיבוץ 
כמעט ניט געטאָן קיין שום לאַנדװירטשאַפטלעכע אַרבעט, אויסער דעם 
נייטװענדיקן פאַרנעמען זיך מיט די בעלייחי און עופות. אַלע, אַפּילו די 
יינגלעך מיט די מיידלעך, זענען געווען באַשעפטיקט ביי די אַרבעטן פון 
פאַרפעסטיקונג און פאַרטיידיקונג. אַ גרויסע צאָל שפּייז איז מאַגאַזינירט 
געװאָרן אין די אונטערערדישע שפּייכלערס. קאָנסערװירט פלייש, קאָנסער- 
ויירטע פרוכטן און איינגעמאַכטסן פון דער אָרטיקער פאַבריק און יעדער 
אנדער אַרטיקל װאָס האָט זיך געלאָזט מאַגאַזינירן -- איז אַװעק אויף זאַפּאַס 
אויף עטלעכע ערטער פון קיבוץ האָט מען אױסגעגראָבן גריבער צו 
באַהאַלטן פאַרשידענע סחורות. נאָענט פון די פּאָזיציעס זענען אַװעקי 

געשטעלט געװאָרן פעסער מיט װאַסער אוֹן דעם שוים באַסײן, ואָס אין 
אויפגעבויט געװאָרן מיט אַזױ פיל ליבשאַפט, האָט מען פאַרװאַנדלט אין 
אַ װאַסער-רעזערוװואַר, נאָכן באַהעפטן אים מיט אַ רער דירעקט פונעם ברונעם. 
די קיבוץימענטשן האָבן ניט געגלייבט, אַז זייער װאַסער-טורעם וװועט אויסי 
האַלטן די דערװאַרטעטע אַראַבישע אַטאַקעס, 

אין דער נאַכט פון 12טן מאַי האָט די מלחמה זיך דערנענטערט צום 
קיבוץ, ווען גרשון מיט זיינע מענטשן האָבן אַטאַקירט דאָס אַראַבישע דאָרף 
ברייער, ניט ווייט פון ידימרדכי. דער ציל פון דער אַטאַקע -- דורכשלאָגן 
אַן אינערלעכן וועג װאָס זאָל פאַרבינדן דעם קיבוץ נגבה מיט די ישובים 
אִין דרום און אין צפון פון לאַנד גלייכצייטיק. אַ באַדײטנדיקער טייל שְאָסֵיי 
לענגאויס דעם יםיברעג איז אינגעשלאָסן געװאָרן אין דער אַראַבישער 
מדינה, דעריבער איז דאָס הערשן אויף דעם דאָזיקן אינערלעכן וועג געווען 
אַזױי װיכטיק פּאַר דער יידישער מדינה. ברייער איז געװען דער מכשול 
אינעם דערפילן די אױפגאַבע. אַ סך מאָל האָבן די מענטשן פון ידימרדכי, 
שטייענדיק אויף די בערגלעך אין קיבוץ, געזען וי די פּלמ"חניקעס, וועלכע 
באַגלײטן די קאָלאַנעס, באַדאַרפן זיך דורכשלאָגן אַ וועג דורך דעם דאָרף. 
ענדלעך, נאָך יענער שלאַכט אין דער סדרנאַכט, האָבן די אַראַבער פאַרי 
שטעלט דעם וועג דורך אױסגראָבן אַ סך גריבער אין דער ברייט פון שאָסַיי, 

4 חברים פון יד-מרדכי האָבן באַדאַרפט זיך באַטײליקן אין דער 
אַקציע -- טוביה מיט דער מאַנשאפט װאָס האָט באַדינט דעם בראַונינג. 
טוביה איז ממש געווען גליקלעך, װאָס מ'האָט אים געגעבן אַזאַ ,שווֹעַף" 
געווער. דער מיטעלער מאַשינגעווער איז דורך די פלמ"חניקעס פאַרכאַפּט 
געװאָרן בעת אַ צװזאַמענשטױס מיט אַן אַראַבישער כנופיה און איז איבעױי 
געגעבן געװאָרן צו ידימרדכי, מיטן באַדינג, אַז אוב דער פּלמ"ח װעט 
זיך נייטיקן אין נאָך פייעריכוח, װועט דאָס מאַשינגעװװער אַרױס אין דער 
אַקציע, באַזאַמען מיט דער מאַנשאַפּט פון די קיבוץ-חברים. קיינער האָט 
ניט געװוּסט גענוי װוי אַזױ לאָזן אין גאַנג די דאָזיקע כלי, נאָר טוביה 
האָט אויסגעקליבן נאָך דריי חברה -- שמעון, בעניאָ און נחוֹם, וועלכע 
האָבן יאָ געהאַט אַן אנונג אין מאַשינגעװערס פון אַן אַנדערן טיפּ -- און 
נאָך עטלעכע לעקציעס האָבן די פיר גוט געװוּסט וי אַזױ צו באגיין זיך 
מיטן בראונינג. 


די אַטאַקע האָט זיך אָנגעהױבן אין דער האַלבער נאַכט. מיטן דערהערן 
די ערשטע שאָסן, האָבן די פעלאַכן זיך אָפּגעטראָגן צוֹ די זאַמדן ביים ים, 
ויייל וי אַ סך אַנדערע דאָרפסלײט, האָבן זיי ניט געװאָלט זיך באַטײליקן 
אין די שלאַכטן, נאָר די אומרעגולערע האָבן זיך געשלאָגן מיט פאַרי 

ביסנקייט: זיי זענען װי געהעריק אויסגעשולט געװאָרן דורך די אײראָי 
פייער, וועלכע זענען צו זיי צוגעשטאַנען. דאָס מאָל זענען די אַראַבער 
געווען ווייניקער אין צאָל װי די ,הגנה?-מענטשן און אויך זייער אָנפירונג 
איז געשטאַנען אויף אַ סך אַ נידעריקערן ניװואָ װי די פון די פּלמ"חניקעס. 
באגינען זענען אויך זיי אַנטלאָפן צו די זאַמדן.. 

די פעלאַכן האָבן זיך שוין ניט אומגעקערט אין זייער דאָרף. מעגלעך, 
אַז זײי האָבן מורא געהאַט פאַר וייטערדיקע רעװאַנש-אַקציעס מצד די 
יידן און מעגלעך אויך, אַז זיי האָבן ניט געװאָלט זיך געפינען אין דער 
יידישער מדינה, פּונקט װי די מענטשן פון ידימרדכי האָבן געציטערט פאַר 
דער מעגלעכקייט צו בלייבן אויסער אירע גרענעצן. די פעלאַכן זענען 
צוגעשטאַנען צו די טויזנטער פּליטים װאָס זייער גורל און צוקונפט זענען 
כּאַרװאַנדלט געװאָרן אין אַ מקח-קאָרט פון די אַראַבישע לענדער כלפּי 
מדינת ישראל. 

נאָך דער שלאַכט, האָט אין ידימרדכי און אין דער געגנט װידער גע 
הערשט רו. דער שאָסֵיי, אויף וועלכן סהאַט אַ גאַנצן טאָג געװימלט פון 
דער באוועגונג, ווייל די ענגלענדער זענען געפאָרן אויף צפון און די אַראַבער 
האָבן זיך געאיילט אוֹיף דרום -- איז איצט געווען אינגאַנצן ליידיק. די 
אַראַבער וועלכע האָבן אין פאַרלױף פון יאָרן געװוֹינט נאָענט פון קיבוץ, 
זענען איצט פאַרשװוּנדן. ביים ליכט פון דער גליענדיקער זון האָט זיך 
באַקומען דער איינדרוק, אַז דער גאַנצער ראַיאָן דרימלט אין שלום און אין 
שלווה. פאַר די מענטשן פון ידימרדכי, וועלכע האָבן זיך פיבערהאַפּט געגרייט 
צו פאַרטײידיקן זייער היים, איז דאָס געווען אַ שטילקייט װאָס זאָגט ניט אָן 
קיין גוֹטס, 

ערב שלאכט 


דעם 14טן מאַי 1948 האָבן אַלע קיבוץיחברים זיך פאַרזאַמלט אין עס- 
זאַל. אין עטלעכע מינוס אַרום װעט פאָרקומען אַ געשעעניש אויף וועלכער 
אַלע האָבן זײער גאַנץ לעבן געװאַרט און געהאָפּט: פּראָקלאַמירן די 
אַנטשטײונג פון מדינת ישראל דוד בן"גוריון האָט באַדאַרפט דעקלאַרירן 
די רעכט פון די יידן צו בויען זייער לאַנד, 

,אין ארץ-ישראל איז אויפגעשטאַנען דאָס יידישע פאָלק, אין דעם לאַנד 
האָט זיך אױספאָרמירט דעם פאָלקס גייסטיקע, רעליגיעזע און פּאַליטישע 
געשטאַלט, דאָ האָט עס געפירט זיין מלוכיש לעבן, דאָ האָט עס געשאַפן 
זיינע נאַציאָנאַליקולטורעלע און אַלמענטשלעכע ווערטן און איבערגעלאַזן 
דער גאַנצער װועלט דעם אומשטערבלעכן ספר הספרים. 

.עס איז דעריבער די נאַטירלעכע רעכט פון יידישן פאָלק צו זיין וי 
יעדער פאָלק אין זיין סוּווערענער מדינה. דערפאַר זענען מיר זיך צונויפ- 
געקומען, די מיטגלידער פון פאָלקס-ראַט, פאָרשטייער פון יידישן ישוב 
און פון דער ציוניסטישער באַװעגונג, אין טאָג פון פאַרענדיקן דעם בריטישן 
מאַנדאַט איבער ארץיישראל און אויפן סמך פון אונדזערע נאַטירלעכע און 
היסטאָרישע רעכט און אויפן יסוד פונעם באַשלוס פון די פאַראייניקטע 
נאַציעס -- פּראַקלאַמירן מיר דערמיט די אַנטשטײונג פון אַ יידישער מדינה 
אין ארץיישראל, דאָס איז מדינת ישראל" 

אין די אויגן פון עטלעכע אַנװעזנדיקע האָבן זיך באַװויזן טרערן. אַנדערע 
האָבן זיך געהאַלדזט און געקושט מיט די װאָס זענען געשטאַנען נאָענט 
און די דערװואַקסענע האָבן די חשיבות פון דער געשעעניש געגעבן צו 
פּאַרשטײין די עלטערע קינדער, וועלכע האָבן זיך דאָרט געפונען. מיט 
התלהבות, אויסגעמישט מיט טרױער, האָבן אַלע געזונגען די התקוה". 
הינטער דעם ביסל שמחה איז אויפן האַרצן געווען טרויעריק, ווייל אויף 
זֵיי איז דאָך גוזר געװאָרן ניט צו געהערן צוֹ דער יידישער מדינח. טײילמאָל 
האָט זיך אויסגעוויזן, אַז זי האָבן דעם זעלבן גורל װאָס משה רבינו, וועל- 

כער האָט נאָך פערציק יאָר װאַנדערן אין מדבר זוכה געווען צו זען דאָס 
לאַנד פון דער ווייטנס, נאָר דאָרט ניט אַרײנקומען 

ממש אין יענער נאַכט האָט אין תחום פון דער נייער יידישער מדינה 
זִיך אָנגעהױבן די אינוואזיע פון די אַואַבישע אַרמײען. די ישובים פּאַזע 
דער ירדנער און סירישעד גרענעצן זענען באַשאָסן געװאָרן און כדי צו 
באַפרײיען פון וועלכע ס'איז אילוזיעס, אַז די עגיפּטער װעלן ניט אַרײני 
דרינגען אין לאַנד, האָבן מצרישע עראָפּלאַנען געװאָרפן באָמבעס אױף 
תליאביב, כמעט ביזן לעצטן מאָמענט האָבן אייניקע יידישע מנהיגים גע" 
גלייבט, אַז מצרים װעט ניט צושטיין צו די אַראַבישע מדינות אין זײיער 
אינװואַזיע קיין ישראל. קאַיר איז ניט געווען אָנגעשלאָסן אינעם אַראַבישן 
מיליטערישן קאָמיטעט, וועלכער האָט גענומען אויף זיך די אויפגאַבע אױס- 
צושולן די אַראַבישע ,באַפּרײוּנגס-אַרמײ?. אויף אַ צװאַמענטרעף פון דער 
אַראַבישער ליגע, וועלכער איז פאָרגעקומען דעם 30טן אַפּריל, האָבן די עגיפּי 
טער ניט מסכים געווען צו שיקן זייער מיליטער צו שלאָגן זיך אין ארץי 
ישראל, דער מצרישער פאַרטיידיקונגס-מיניסטער האָט, ענטפערנדיק אױף 
אַ פראַגע, דערקלערט: ,עס קומט ניט אין באַטראַכט, אַז מיר זאָלן וען 
אַפּיציעל אַריינגיין אין א קריג". און ווייל אים איז גוֹט געװען באַקאַנט 
דער פּאַקט פון דער ניט-גרייטקייט פון זיין אַרמײ אַרײנצלאָזן זיך אין 
אַן אמתער מלחמה, האָט ער צוגעגעבן: ,מיר זענען נאָך ניט אַראָפּ פון 
זינען; פונדעסטוועגן װעלן מיר אונדזערע זעלנער און אָפיצירן דערלויבן 
צו מעלדן זיך פרייוויליק אין ארץיישראל דינסט און אַפּילו זיי צושטעלן 
געװער -- אָבער ניט מער". מיט עטלעכע טעג שפּעטער האָט די מצרישע 
רעגירונג באַשלאָסן צו האַנדלען אין קעגנזאַץ צוֹ די דעקלאַראַציעס פון 
זייער פאַרטײידיקונגסימיניסטער. די מורא פון די מצרישע פּאַליטיקער קוים 
וועט ירדן זיגן אין דער מלחמה און באַװײזן צו אַנעקסירן די טעריטאָריע 
פון ארץיישראל און אַזױ אַרום דערשיינען װי די גרעסטע אַראַבישע מדינה 
אויפן נאָענטן מזרח, האָט באַזיגט די נויטווענדיקייט צוֹ האַנדלען מיט פאַרי 
נונפט און פאַרזיכטיקייט, 

דעם 15יטן מאַי זענען די אַרמײען פון פינף אַראַבישע מדינות אַרײני 
געדרונגען קיין ישראל. אין צפון האָבן די לבנונער זיך געגרייט דאָס צו 
טאָן,. די סיריער זענען געקומען פון מזרח. דאָס בעסטע מיליטער אין 
הינזיכט פון אויסשולונג און אָנפירונג, דער עבריהירדנער אַראַבישער לעגיאָן, 
איז אָנגעפאַלן אויפן צענטער פון לאַנד און אין דער ריכטונג פון ירושלים. 
0 זעלנער האָבן זיך געפונען אונטער דער קאָמאַנדע פון גלאָב פּאַחאַ 
און אַנדערע בריטישע אָפיצירן. די אַלע האָבן גוט געקענט דאָס לאַנד 
און אירע באדינגונגען, ווייל איינהייטן פון אַראַבישן לעגיאָן האָבן דאָ 

געדינט בעת דער צוייטער וועלטימלחמה און צװישן זיי זענען געועו 
אַזעלכע, װאָס האָבן קײינמאָל ניט געהאַט פאַרלאָזט ארץ-ישראל. אויך די 
איראַקער האָבן קאָנצענטרירט אַ 2000 זעלנער און אין דרום האָבן די 
עגיפּטער געשיקט אויף יענער זייט גרענעץ אַ 10 טויזנט זייערע מענטשף 
(שפּעטער זענען צו דער מצרישער אַרמײי צוגעשטאַנען אויך זעלנער פון 
סאודיע). סך-יהכל האָט די אינװאַזיע-אַרמײ געציילט באַ אַ 2200 מענטשן. 

די יונגע מדינת ישראל, וועלכע איז געבוירן געװאָרן מיט אַ טאָג פריער, 
האָט ניט געהאַט קיין רעגולערע אַרמײ. אין אָנהייב קריג זענען געווען 
עטלעכע האַלב-לעגאַלע בריגאַדעס, וועלכע זענען קעגן דער דעה פון דער 
בריטישער מאַכט, קעגנגעשטעלט געװאָרן די אַרײינדרינגלער. דער פלמ"ח -- 
דער שטורעם-כוח פון דער .הגנה', האָט געציילט אַ 2000 יינגלעך און 
מיידלעך, די קאַמפס-אַטריאַדן פון דער ,הגנה" -- אַ 9,500 מענטשן. אויסער 
דעם זענען נאָך געווען 2000 מיליטעריש-אויסגעשולטע מיטגלידער פון צװויי 
אַרגאַניזאַציעס,* וועלכע האָבן ניט געװאָלט אונטערליגן דער דיסציפּלין פון 
די יידישע נאַציאַנאַלע אינסטאַנצן. די יידישע ישובים וועלכע האָבן זיך 
געפונען ממש אויפן גרענעץ, האָבן זיך געשטיצט אויף אַ פאַרטיידיקונגס-כוח 
פון אַ 22,500 מענער און פרויען, אויסגעשולטע פון דער ,הגנה". (דער 
רוב ישובים, וועלכע האָבן זיך געפונען אויף דער פראָנט-ליניע, האָבן באַ- 
קומען פאַרשטאַרקונג פון דער ,הגנה"), 

ערשט דעם 20-טן מאַי איז פּראָקלאַמירט געװאָרן די אַנטשטײוּנג פון 
צה"ל -- די ישראלדיקע פאַרטיידיקונגס-אַרמײ (צבא ההגנה לישראל). 
שויזנטער יוגנטלעכע, צװישן זיי אויך די װעלכע זענען אַקערשט אֲרֹאַפ- 
געגאַנגען פון דער שיף, האָבן זיך מאָביליזירט אין דער אַרמײ. פיל זעלנער 
האַכן אדורכגעמאַכט אַזאַ בחפּזונדיקע אויסשולונג, אַז זיי האָבן קוים געקענט 
דאָס געווער און גראָבן אָקאַפּעס האָט מען זיך געלערנט אונטערן שטאַרקן 
פייער אין סאַמע שלאַכט. זיי האָבן קײינמאָל ניט געהאַט גענוג געווער און 
אָפּראַװויזאַציע, וען מ'איז אַװעק אױפן פראָנט. ,כדי שיקן אין שלאַכמ 
א באַטאַליאָן זעלנער, האָב איך געדאַרפט ,שלעפּן! שיך, קאָלדרעס און אַפילן 
שפּײיז? -- האָט מיר דערציילט שמעון אבידן, שעף פון דער ,גבעתי"-דיוויזיע 
אוֹן איינער פון די וויכטיקסטע קאָמאַנדירן פונעם באַפרײיונגס-קריג. 

ווערטפולע הילף פאַר דער יונגער אַרמײ איז געקומען שפּעטער, מיטן 
באַװײזן זיך פון די פרייוויליקע פון אױסלאנד. דאָס זענען געווען גוט- 
אויסגעשולטע מיליטער-לייט, וועלכע זענען איינגעגלידערט געװאָרן אין די 
נאָר-װאָס אַנטשטאַנענע לופט- און ים-פלאָטן, 


* אציל און לח"י -- באַמ' פון איבערזעצער, 

די אַרמײען פון די אַגרעסאָרן זענען געװען קאָמפּלעט אױסגעשטאַט 
מיט עראָפּלאַנען פון ענגלישער און פראַנצויזישער פּראָדוקציע, טאַנקן 
האַרמאַטן און אַמוניציע אין ריזיקע קװאַנטומס. אַנטקעגן דעם האָבן די יידן 
פאַרמאָגט 4 אַלטע האַרמאַטן -- און אַפילו ניט קיין איין טאַנק. אין אָנהײיב 
פון די שלאַכטן איז דער ישראלדיקער לופט-פּלאָט באַשטאַנען פון עטלעכע 
;פּרימוס"-עראָפּלאַנען, מאָדעל , פּייפּער-קאַב?, פון וועלכע דער געהילפס- 
פליער פלעגט מיט א בינטל האַנט גראַנאַטן באָמבאַרדירן דעם שונאס 
אָביעקטן אויף דער ערד. ביים אויסברוך פון דער מלחמה, האָבן די יידן 
באַזיצט אַ 16 אָדער 17 טױזנט ביקסן* די ,הגנה" האָט נאָך באַזיצט 724 
לייכטע מאַשינגעװוערס, 86 מיטעלע מאַשינגעװערס און 10264 פּולעמיאָטן 
.סטען", וועלכע זענען פּראָדוצירט געװאָרן לויט די פּלענער וועלכע אַלעקס 
האָט בשעתו אַרױסגעגנבעט ביי די ענגלענדער. גראַנאַטן-װאַרפערס זענען 
געווען ווינציק -- 672 צװיייצאָליקע און 96 דרײ-צאָליקע, 3 דערפון אין 
נגב. אַלס קעגן-טאַנקן-געװער האָבן געדינט 75 ,פיאַטן" און אַנטײטאַנקן- 
ביקסן. די אַמוניציע איז געווען גאָר באַגרענעצט -- 50 קוילן צו אַ ביקס 
און 700 קוילן צו אַ מאַשינגעװער. 

דער גראַנאַטן-װאַרפער ‏ דאַװידקע? -- אַ ישראלדיקע דערפינדונג און 
אויסאַרבעטונג -- איז שטאַרק באַרימט געװאָרן. שווער געווען צו פאַרלאָזן 
זיך אויף אַזאַ האַרמאַטל, נאָר בעתן שיסן האָט דער רעש פאַרטויבט די 
אויערן. אַזױ װי די אַראַבער האָבן געגלייבט, אַז דאָס איז אַװדאי אַטאָם"י 
געווער, איז די השפּעה פון דער ,דאַװידקע" געווען אַ פיל גרעסערע וי 
דער ממשותדיקער שאָדן פון אירע גראַנאַטן. אין אָנהײיב קריג האָט די ,הגנה" 
געהאַט עטלעכע אַזעלכע גראַנאַטן-װאַרפערס. 


די שטילקייט װאָס האָט געהערשט אין יד-ימרדכי איז מיט אַמאָל איבער- 
געריסן געװאָרן. דעם 15טן מאַי אין דער פרי האָבן די עגיפּטער באָמבאַרדירט 
פון דער לופט דעם קיבוץ ניריעם, ווּ ס'האָט זיך געפונען דער שטאַב 
פין אַ פּלמ"ח-בריגאַדע. דער קיבוץ איז געווען בלויז 5 מייל ווייט פון ידי 
מרדכי, וועמענס מענטשן האָבן מיט שפּאַנונג און מורא נאָכגעפאָלגט נאָך די 2 


* אין יעדן בוך וועגן דער באפרייונגס-מלחמה װאָס כ'האָב געלייענט, האָב 
איך געפונען אַנדערע ציפערן וועגן דער צאָל געווער פון דער ,הגנה". די ניט- 
קלאָרקײיט דרינגט אַרױס פונעם מאַנגל אין גענויע רשימות און פון דער אומ- 
מעגלעכקייט פון די פאָרשערס פעסטצושטעלן גענויע טערמינען וועגן די קװאַנטומס 
געווער, וועלכע האָבן זיך געענדערט אין פאַרשידענע פּעריאָדן. די אויבן אַנגעגעבענע 
קיפערן באַציען זיך צו דער דאַטע פון 14-טן מאַי און זענען מיר איבערגעגעבן 
געװאָרן דורך מענטשן פון זיכערקייטס-מיניסטעריום, 

מצרישע עראָפּלאַנען, וועלכע זענען געפלויגן איבערן שכנותדיקן קיבוץ. 
זײי האָבן געקענט זען די אויפרייסן און די , שװאָמען" רויך און שטױב, 
וועלכע האָבן זיך געטראָגן אין דער הייך נאָך יעדן פאַלן פון אַ באָמבע. 

,מעגלעך, אַז די עגיפטער װועלן אונדז ניט באָמבאַרדירן" -- האָבן 
אייניקע חברים אין ידימרדכי איינגעטענהט און דערמוטיקט אַנדערע. ,זי 
האָבן אַוודאי געװוּסט, אַז דער שטאַב פון פּלמ"ח געפינט זיך אין ניריעם 
און דערפאַר זיי באָמבאַרדירט?. 

די װאָס זענען אַרױס אַרבעטן אין פעלד, האָט מען צוריקגעברענגט אין 
קיבוץ אַריין. די אָבסערװאַציע-פּונקטן זענען פאַרשטאַרקט געװאָרן. די 
קינדער, וועלכע זענען געשלאָפן אין די שעלטערס, זענען שוין דאָרט 
געבליבן אויך בײיטאָג. אייניקע זייערע לערערס זענען געשטאַנען אויף שמירה 
און די פלעגערינס און פּרעבליסטינס האָבן זיך באַמיט וייטער פירן די 
לעקציעס. אַזױ װוי דער טעגלעכער שפּאַציר מיט די עלטערן אין פאַר די 
קינדער געווען אַזױי לעבנסוויכטיק, האָבן די ציטערנדיקע מאַמעס זי 
אַרוֹיסגענומען אויף דער פרישער לופט אין די נאָכמיטאָגישעהן, נאָר מיטן 
דערהערן שאָסן נאָענט פון קיבוץ, האָט מען די קינדער אומגעקערט אויפן 
זיכערן אָרט, 

דערווייל איז נאָך געווען אַ סך צוּ טאָן ביים איינשטעלן און פאַרבעסערן 
די פארטיידיקונג פון קיבוץ. טוביה, וועלכער האָט געדינט אין פלמ"ח, האָט 
פּאַרגעלײיגט צוגרייטן נאָענט פון די עיקרדיקע פּאָזיציעס ספּעציעלע גריבער 
צוּ װאַרפן האַנט-גראַנאַטן. ער האָט דאָס פאָרגעשלאָגן דערפאַר, ווייל ס'איז 
געווען אוממעגלעך צו וואַרפן אַ האַנט-גראַנאַט פון פּאָזיציעס, וועלכע זענען 
געווען באַדעקט מיט אייזן-טאַװולען. דער פאָרשלאַג איז געװאָרן אָנגענומען 
און די מענטשן האָבן זיך גענומען צו דער אַרבעט, בעת אַנדערע האָבן 
געהאָלפן אַװעקלײגן פאַר די גריבער זעק מיט זאַמד, 

פון תליאביב איז געברענגט געװאָרן אַ נײער גענעראַטאָר, וועלכער 
האָט פאַרטוישט דעם אַלטן, שוין קאַליע-געװאַרענעם. די נייע מאַשין האָט מען 
איינגעאַרדנט אין אַ ספּעציעלער אָקאָפּע, װאָס איז גוט באַװאָרנט געװאָרן 
מיט זעק זאַמד, כדי צו באַשיצן דעם גענעראַטאָר. 

ס'האָט זיך נאָך געפאָדערט צו פאַרענדיקן די נעץ עלעקטרישע לאָמפּן, 
וועלכע האָבן באַדאַרפט באַלײכטן דעם שטח אוֹיסערן קיבוץ. די ,הגנה" 
האָט באַזאָרגט מיט די נייטיקע עלעקטרישע כלים און אויסשטאַטונג די אַלע 
קיבוצים און ישובים, וועלכע זענען געווען אויסגעשטעלט אױף אַטאַקעס 
פון שונא -- נאָר ידימרדכי האָט דאָס אַלץ שפּעט באַקומען. דער עלעק- 
טריקער פון קיבוץ, יהודה ראָזען, האָט געאַרבעט וי אַ טייוול, כדי צו דער 
צייט אויפשטעלן די סלופּעס מיט די לאָמפּן ,אַ שװװערער שטיין איז מיך 

אַראָפּ פון האַרץ?" -- האָט ראָזען דערציילט זיין פרוי דעם 18טן מאי -- 
,ווען כ'האָב פאַרענדיקט איינשטעלן די עלעקטרישע באַלײיכטונג. איצט, ווען 
אַלץ געפינט זיך אויפן אָרט, דאַרף איך נאָר בעטן אַז עס זאָל ניט צעשטערט 
ווערן". 
דער פאַרבינדונגסימכשיר, וועלכער האָט זיך געפונען ביי שמאין, האָט 

פון צייט צו צייט איבערגעגעבן וועגן פאַרױסמאַרש פון די עגיפּטער. צוויי 
יידישע ישובים נאָענט פון עזה, האָט מען באַשאָסן, און איינער פון זיי, 
כפר-דרום, איז אַטאַקירט געװאָרן דורך מצרישע פוסגייער, וועלכע זענען 
צוריקגעשטויסן געװאָרן מיט אַ שטאַרק פייער פון פּולעמיאָטן. 

אַ װאָסער גורל דערװאַרט ידימרדכי? 

געווען אַזעלכע װאָס האָבן געטענהט, אַז די אָנגעהעריקײיט פון דעם 
פּונקט צו דער אַראַבישער מדינה, וועט באַװעגן די אָנגרייפערס ניט צו 
טשעפּען דעם קיבוץ. אָבער טוביה און אַלעקס זענען בכלל ניט געװען 
אָפּטימיסטיש. זיי האָכבן גוט געװוסט די סטראַטעגישע חשיבות פון זייער 
קיבוץ. אויב די עגיפטער האָבן טאַקע בדעה װאָס שנעלער זיך א לאָז צו 
געבן מיטן הױפּט-ישאָסײ קיין תל-אביב, קענען זיי זיך ניט דערלויבן, אַז די 
מענטשן פון ידימרדכי זאָלן בלייבן אויפן אָרט און אַטאַקירן זייער מיליטער 
און פאַרזאָרגונג. 

אויך די פּלמ"חימענטשן זענען געווען ביי דער זעלבער מיינונג װאָס 
טוביה און אַלעקס. דער שטאַב פון פּלמ"ח האָט אין דער נאַכט פון 17טן 
מאי אַרױסגעשיקט אַ גרוּפּע דיװערסאַנטן אויפצורייסן איינע פון די בריקן 
אויפן הױפּטישאָסײ, ניט ווייט פון קיבוץ. מיט דער גרופע האָט אָנגעפירט 
דער בלאַנדער יוגנטלעכער דני, וועלכער האָט נאָר װאָס געהאַט פאַרענדיקט 
אַ קורס פאַר סאַבאָטאַזש און מינירונג. גדעון, דער פאַראַנטװאָרטלעכער פאַרן 
;פילבאָקס?, איז מיט זיי מיטגעגאַנגען, בעת די װאָס זענען געבליבן אין 
, פילבאָקס" אויף שמירה, האָבן אין שפּאַנונג נאָכגעפאָלגט נאָך די מעשים פון 
דער גרופּע. ווען זיי האָבן דערהערט אַן אויפרייס, האָבן זיי געמיינט, אַז 
לייט זיין קראַפט, זענען עטלעכע בריקן צעשטערט געװאָרן. אָבער פאַקטיש 
האָט ניט געשאַדט קיין איין בריק. דער סקעלעט פון דער בריק האָט 
אױיסגעהאַלטן און הגם איבער זיין גאַנצער לענג האָבן זיך באַװיזן אַ סך 
שפּאַלטן, האָט מען נאָך אויף איר געקענט פאָרן. די דיװערסאַנטן האָבן ניט 
געהאַט מיט זיך גענוג אױפריײיסימאַטעריאַל, כדי איבערחזרן דעם אויפרייס, 


צומאָרגנס באַגינען, זענען צום טיער פון קיבוץ צוגעפאָרן צַויי 
אויטאָס -- אַ ווייסער מיט אַן אָנגעמאָלענעם עמבלעם פון אינטערנאַציאַָנאַלן 
רייטן קרייץ און אַן אַראַכנישער אַמבולאַנס מיט א רױטער האַלבער לבנה. 


פון דער ערשטער מאַשין איז אַרױסגעשפּרונגען אַ מאַן מיט אַ שמייכלענדיק 
כּנים און געװאָלט וויסן ווער ס'איז דער פאַראַנטװאָרטלעכער פאַרן פאַרטײידיקן 
דאָס אָרט, ער האָט זיך פאָרגעשטעלט אַלס ד"ר אריה הראל", פאַרבינדונגס- 
אַפּיציר פון דער ?הגנה" מיטן רויטן קרייץ. ער האָט דערציילט וועגן דער 
מֿאָדנער לאַגע װאָס האָט זיך געשאַפן ; 

דער אַמבולאַנס, אין וועלכן ס'האָט זיך געפונען דער אַראַבישער דאַקטאָר 
און זיין געהילף, איז געכאַפּט געװאָרן צפונדיק פון יד-מרדכי. איצט וויט 
מען אים אומקערן די עגיפּטער פאַרן פּרייז פון דערלויבן דורך זיי צו 
עוואַקױרן 25 יידן, וועלכע זענען פאַרװוונדעט געװאָרן אין כפר-דרום, 
דער אַראַבישער קאָמענדאַנט אין מידזשדאַל האָט דערצו מסכים געווען. 

די אוױיטאָבוסן וועלכע די ,חגנה" האָט צוגעזאָגט פאַר די עװאַקוױרטע -- 
זענען נישט געקומען, נאָר ד"ר הראל איז אַנטשלאָסן ווייטער צו פאָרן. ער איז 
ביי דער מיינונג, אַז די לאַסט-אױטאָס פון קיבוץ ועלן קענען איבערפירן די 
פאַרווונדעטע. אויסער די עגיפּטער, זענען אין אַמבוֹלאַנס געווען נאָך צװיי 
שװייצאַרישע בירגער -- אַ פאָרשטייער פון רויטן קרייץ און א יונגע קראַנקן- 
שוועסטער, פרוי קוזיין. ד"ר הראל האָס זיך גענייטיקט אין איינעם װאָס קען 
גוט די סביבה, ווייל דער אַראַבישער קאָמענדאַנט האָט אים געװאָרנט, אַז דער 
וועג אויף דרום איז מינירט. 

אַלעקס איז גרייט געווען צו באַגלײטן די דעלעגאַציע. נאָך פריער איז 
דורכן טעלעגראף אױיפגעכאַפּט געװאָרן די ידיעה, אַז אַזאַ דעלעגאַציע 
געפינט זיך אין ווֹעג, וי אויך אַן אָנװײזונג אַז ער זאָל צו איר צושטיין, 
הגם די זיכערקייטס-קאָמיסיע האָט ניט געהאַלטן דערפון, אַז װער פון די 
קאַמאַנדירן זאָל פאַרלאָזן דעם קיבוץ גראָד אין אַזאַ שווערן מאָמענט, האָט 
זי זיך ניט געקענט קעגנשטעלן אָנװײיזונגען פון אויבן. מעגלעך אויך, אַז 
מ'וועט האָבן אַ נוצן, אוב אַלעקס װעט מיט די אייגענע אױגן זען װאָס 
עס קומט פאָר אין די אַראַבישע דערפער. 

אַלעקס, וועלכער האָט געװוּסט אַז דער הױיפּט-ישאָסײ איז ניט מינירט, 
האָט גראָד אויסגעקליבן צו פאָרן מיט אַן אינערלעכן וועג. ,אין דיר-סאַניד 
האָט געהערשט אַבסאָלוטע שטילקייט" -- האָט מיר אַלעקס, װי דער שטייגער, 
דערציילט מיט זיין רוּיק און געלאַסן קול. -- ?די אַראַבער האָבן געהאַלטן 
זייערע ביקסן, אָבער ניט מער. איך האָב באַמערקט עטלעכע אַראַבער, 
אונדזערע שכנים װאָס פלעגן קומען אין קיבוץ, נאָר צום גליק האָבן זיי מיך 


* שפּעטערדיקער אַמבאַסאַדאַר אין רומעניע (1957---1959), דערנאָך, ביזן יאָר 1962, 
ישׂראל-אַמבאַסאַדאַר אין מאָסקװע, איצט -- דירעקטאָר פון שטאָטישן שפּיטאָל אין 

יַיט דערקענט. מיר זענען פאַרבײיגעפאָרן נאָך עטלעכע דערפער און דערנאָך 
זענען מיר אַרױס אויפן הופּט-שאָסײ. דאָרט האָט אונדז אָפּגעשטעלט אַ 
מצרישער פּאַטרול פון דריי פּאַנצעריאױטאָס. ד"ר הראל האָט דערקלערט 
דעם ציל פון אונדזער שליחות און זייער עלטסטער האָט געמאָלדן, אַז ער 
וועט אונדז באַגלײטן?, 

ענדלעך איז די דעלעגאַציע אָנגעקומען אינעם מיליטערישן לאַגער ביי 
עזה. װי נאָר דער אַראַבישער דאָקטאָר האָט פאַרלאָזט דעם אַמבולאַנס, איז 
דאָרט אַריין אַ זעלנער, זיך אַװעקגעזעצט לעבן דאָקטאָרס געהילף -- און דער 
אַמבולאַנס איז אַװעק אין וייטערדיקן וועג. אַלעקס איז געבליבן ביי דער 
מאַשין פון רויטן קרייץ, בעת ביידע מענער און די שװעסטער האָט מען 
אַוועקגעפירט אין שטאַב. אַלעקס האָט גענומען זיך אַרומקוקן. פפארשטייט 
זיך, אַז מיין שטימונג איז ניט געװאָרן בעסער פון דעם װאָס כ'האָב 
געזען" -- האָט ער מיר דערציילט. -- ,ווּ נאָר כ'האָב געװאָרפן אַ בליק, 
האָב איך געזען האַרמאַטן, פּאַנצער-אױטאָס, מאַשינגעװער און אַ סך זעלנער, 
מאָטאָציקליסטן, אָנגעטוענע אין מונדירן פון עגיפּטישן לופט-פלאָט, זענען 
אָפּט פאַרבייגעפאָרן און ס'האָט אויסגעזען אַז זיי איילן זיך צו ראַפּאָרטירן 
אין הויפּט-ישטאַב. יעדער מיט אַ מינימאַלסטער מיליטערישער דערפאַרונג האָט 
געקענט פאַרשטיין, אַז די אַלע צוגרייטונגען זענען אויסן צו באוועגן דאָס 
מיליטער פון אָרט." 

אַלעקס האָט פאַרפירט אַ געשפּרעך מיט אַ מצרישן מאַיאָר, וועלכער האָט 
גערעדט ענגליש. תוווּ גרייט איר זיך איצט צוֹ מאַרשירן?? -- האָט ער אים 
געפרעגט, 

דער מאַיאָר, וועלכער האָט צו דער דאָזיקער אויפגאַבע זיך באַצױגן וי 
צו אַן אָנגענעמען שפּאַציר, באַזונדערס נאָכן לאַנגװײליקן קאַזאַרמע-לעבן 
אין עזה, האָט זיך געאיילט צו ענטפערן: 

-- איין קאָלאָנע לאָזט זיך אויפן וועג צו בארישבע און ירושלים און 
מיין בריגאַדע דאַרף אַװעק אין דער ריכטונג פון תל-אביב. מאָרגן גייען מיר 
אויף דיריסאניד (אין די אָפיציעלע מצרישע באַריכטן ווערט די שלאַכט פאַר 
ידימרדכי באַצײיכנט אַלס , שלאַכט פאַר דיר-סאַניד"). 

אַלעקס האָט באַלד פאַרשטאַנען אין װאָס דאָ האַנדלט זיך, ווייל כדי צן 
פאַרכאַפּן אַן אַראַביש דאָרף איז ניט נייטיק אַזאַ מיליטערישער כוח. בעצם 
האָט דער מאיאָר געהאט בדעה צו דערציילן אַלעקסן אַז די מצרים גרייטן 
זיך צו אַטאַקירן ידימרדכי. 

עס זענען פאָריבער צוויי שעה און אַלעקס האָט שוין באַטראַכט פאַר אַ 
נאַרישקײט זיין פאַרלאָזן דעם קיבוץ אין אַזאַ צייט. איצט האָט זיך אים 
זייער געװאָלט װאָס שנעלער אומקערן קיין ידימרדכי. ד"ר הראל און זיינע 


344 


באַגלײטערס האָבן זיך סוף-כל-סוף אומגעקערט און צוּוויסן געגעבן אַז די 
עגיפּטער לאָזן זיי ניט פאָרֹן וייטער. דער מצרישער שטאַב איז ניט 
פאַרפליכטעט מיט די צוזאָגן פון די אָפיצירן פון די אומרעגולערע איינהייטן 
אין מידזשדאל. ‏ זיי זאָגן, אַז זיי האָבן פאַרכאַפּט כפרידרום און מיט די 
געפאַנגענע ועלן זיי זיך פירן לויט דער זשענעװוער קאַנװענץ" -- האָט 
דערציילט ד"ר הראל, ,דאָך האָבן זיי צוגעזאָגט צו ווענדן זיך איז דעם ענין 
קיין קאיר נאָך ווייטערדיקע אינסטרוקציעס". 

פּלוצים האָבן עטלעכע זעלנער זיי ארומגערינגלט און אַרײנגעשטױסן אין 
אַ צימער. 

,מיר זענען ניט געווען זיכער צי די מצרים האָבן אונדז טאַקע 
אַדעסטירט? -- האָט דערציילט אַלעקס. ,דאָס איז ניט געווען קיין אַרעסט 
אין בוכשטעבלעכן זין פון װאָרט, ווייל אין צימער זענען מיר געווען פריי 
צו באַװעגן זיך און צו שמועסן. גלייכצייטיק האָבן זיי אַװעקגעשטעלט אַ 
וועכטער ביי דער טיר אַזױ, אַז לגמרי פריי זענען מיר ניט געווען. 

אַלעקס האָט אָנגעהויבן דריקן, אַז מ'זאָל עפּעס טאָן כדי זיך פון דאָרט 
אָפּטראָגן. ער האָט גוט געקענט מיליטערישע פירונג און אונטערגעשטראָכן 
אַז אין פאַרלוף פון די צוויי שעה פאַרהאַנדלונגען און שפּעטערדיקן װאַרטן, 
האָבן די מצרים געקענט באַקומען אַן ענטפער פון קאיר. אב מע האָט 
זיי פאַרשפּאַרט, קען מען זיי אַזױ האַלטן אַ לאַנגע צייט, ביז פאַרגעסן אַפילן 
אין זייער עקזיסטענץ. דאָס איז אַװודאי זייער כוונה, האָט אַלעקס געטענהט 
און ווידער אַמאָל און נאָך אַמאָל אונטערגעשטראַכן, אַז ,איך מוז פאַר יעדן 
פּרייז צוריק פאָרן אין קיבוץ אַריין". די אַנדערע האָבן געשטוינט פון אַלעקס 
וייד און אים דערמאָנט, אַז זיי געפינען זיך אין אַרעסט אין סאַמע צענטער 
פון אַ מצרישן מיליטערישן לאַגער. וי אַזױ וועלן זיי קענען אַװעק, איידער 
זייער ענין װעט זיך אויפקלערן? 

דער וועכטער איז אויף אייניקע מינוטן אַװעק פון דער טיר. אַלעקס, 
וועלכער האָט אַ סך מאָל אין זיין לעבן זיך פאַרנומען מיט אונטערערדישער 
טעטיקייט, האָט געװוּסט, אַז זעלבסט-זיכערקייט און שטאַרקע נערוון זענען 
מסוגל אַרױסשלעפּן פון אַ שווערער לאַגע. דעריבער האָט ער גענומען די 
ענינים אין זיינע הענט. , דאָס איז אונדזער געלעגנהייט, מיר גייען!? -- האָט 
ער אויסגערופן. ,קומט נאָך מיר, נאָר איילט זיך ניט". אַזױ זענען זײ 
דערגאַנגען צום אוױיטאָ, קיינער האָט זיי ניט פאַרהאַלטן. זיי זענען אַרײן 
אין דער מאַשין און לאַנגזאַם אָנגעהױבן פאָרן, ביזן פאַרלאָזן דעם לאַגער, 
ויוּ ס'האָט געהערשט צערודערונג און פאַרלױירנקייט. איצט נאָכן אַרױספאָרן 
פון לאַגער, האָט אַלעקס געהייסן פאָרן אויפן הױיפּט-שאָסײ -- און װאָס 
שנעלער, אַנדערע האָבן פּרובירט זיך קעגנשטעלן מיט דער טענה, אַז דער 

שאָסײ איז מינירט. ,ניטאָ װאָס מורא צו האָבן, דער װעג און די מינעס 
זענען מיר באַקאַנט?" -- האָט זיי אַלעקס באַרויקט. ער האָט געװוּסט. אַן 
מעגלעך דאָס מע װעט זי נאָכיאָגן, דעריבער איז ויכטיק װאָס פריער 
זיך אָפּצוטראָגן, כדי זיי כלומרשט ,ראטעווען" פון די מינעס, האָט אַלעקס 
גטהייסן פאָרן אַמאָל רעכטס, אַמאָל לינקס אויפן שאָסײ, און אין יעטװעדער 
מיעגלעכער ריכטונג, אָן אַ סיסטעם. אין זכות פונעם פענדל מיטן רױטן 
קרייץ, װאָס האָט געפלאַטערט אויפן אױטאָ, זענען זיי אָן שטערונגען 
אַדורכגעפאָרן אַלע קאָנטראָל-פּונקטן, ביז זיי זענען ענדלעך אָנגעקומען אין 
דיריסאַניד, 

דער אויסזען פון דאָרף האָט פון אין דער פרי אינגאַנצן זיך געענדערט. 
אין די געסלעך האָט מען ניט געזען מער קיין פרויען און קינדער. די מענער 
ויעלכע מ'האָט יאָ געזען, זענען געװוען באַװאָפּנט פון קאָפּ בין פיס. אַן 
איינהייט פון מצרישן מיליטער האָט געלאַגערט אונטערן שאָטן פון גרויסע 
ביימער אין דאָרף, אַזױ אַז פון ידימרדכי האָט מען זיי ניט געקענט זען 
אייף די זאַמדיקע בערגלעך זענען אַװעקגעשטעלט געװאָרן פולעמיאָטן און 
מינעווארפערס. אַלזאָ, דער מצרישער מאיאָר האָט ניט גערעדט קיין פּוסטע 
רייד, אָדער סתם זיך באַרימט, 


זעקס פאַרנאַכט איז דער אױיטאָ אָנגעקומען קיין יד-מרדכי. אַלעקס איז 
שנעל אַװעק צו דער ערשטער פּאָזיציע אויפן וועג און באַפּױלן: ,פארבינדט 
זיך מיט טוביהן דורכן טעלעפאָן און זאָגט אים גלייך לאָזן אין גאַנג אונדזער 
פאַרטיידיקונגס-פּלאַן, װאָס איז צוגעגרייט געװאָרן פריער". ער האָט געבעטן 
פון ד"ר הראל, אַז וי נאָר ער קומט קיין תליאביב, זאָל ער זיך ווענדן צום 
גענעראלישטאב און איבערגעבן װאָס ער האָט געזען און װאָס דאָ גרייט זיך, 

אין יענער שעה האָבן די קינדער פון קיבוץ שפּאַצירט מיט זייערע 
עלטערן. מע האָט זיי גלייך געשיקט אין די בונקערס -- און מיט אייניקע 
מינוטן שפּעטער האָבן זיך באַװויזן צוויי , ספּיטפייער?-עראָפּלאַנען מיט מצרישע 
קען-צייכנס אונטער די פליגל. די עראָפּלאַנען זענען געפלויגן איבערן קיבוץ, 
אַראָפּגעװאָרפן באָמבעס און דערנאָך געשאָסן פון מאַשינגעװער. הגם דאַס 
געקלאַפּערײ פון די קוילן אין די דעכער פון די קיבוצישע בנינים, האָט זי, 
זיייער גוט געהערט, האָבן די פלעגערינס באַמיט זיך אָפּצוּװענדן די אויפ- 
מערקזאַמקײט פונעם קליינווארג מיט דערציילן מעשהלעך, אָדער מיט געזאַנג, 
אַ פינףיאָריק קינד איז פונדעסטוועגן אַרײינגעפאַלן אין אַ בהלה און אָנגע" 
הויבן שרייען: , איך וויל ער זאָל אויפהערן שיסן" -- האָט מיר דערציילט 
איין פלעגערין. ,, איך האָב אים געזאָגט: וועסט זען װאָס אונדזערע יאַטן 
װעלן נאָך טאָן דעם עראָפּלאַ... 

די װאָס האָבן זיך געפונען אין די בונקערס, שוץ-גריבער און פּאָזיציעס, 
האָבן ניט געזען דאָס װאָס ס'האָבן איבערגעלעבט די חברים אין דרויסן 
ווען איינע פון די באָמבעס האָט געטראָפן אינעם הוֹיף פונעם קינדער-הויז, 
װוּ ערשט ניט לאַנג האָבן זיך געשפּילט די צװײיאָריקע קינדערלעך. 
אייניקע פאַרטיידיקער האָט באַהערשט אַזאַ כעס, אַז זיי האָבן זיך ניט 
געקענט באַהערשן און פון זייער געװוער גענומען שיסן צוֹ די עראָפּלאַנען 
טראָץ דער שטרענגער פאַראָרדענונג ניט צו פאַרשווענדן קיין אַמוניציע, 
ווען די עראָפּלאַנען האָבן זיך אָפּגעטראָגן, האָבן די קיבוץיחברים זיך 
אַװעקגעלאָזט צו פאַרלעשן די שריפות װואָס זענען אױסגעבראָכן ביי די 
הינער-שטייגן, 


אין אַזאַ קליין לאַנד מיט אַזעלכע לאַנגע גרענעצן איז שער געוען 
פון פאָרויס צו באַשטימען װוּ מען װועט דערלאַנגען די קלעפּ. די פאָליטיק 
פון דער ?הגנה" איז געווען, אָפּצוהיטן, אַז יעדער מאַן זאָל זיין צוגעשמידט 
צו זיין אָרט און פּאָזיציע. די אויפגאַבן פון די פרויען צו באַשפּײזן די 
ישובים איז געווען גאָר לעבנסויכטיק, דעריבער האָבן זיי דאָרט געמוזט 
פאַרבלייבן --- און די קינדער מיט זיי. גלייכצייטיק האָט דאָס אויך געהויבו 
די מאָראַל. קניטאָ אַזאַ זאַך װאָס זאָל אַזױ שװער טרעפן אינעם קאַמפס- 
גייסט פון די פאַרטײידיקערס, װי דער ערשטער שריט ערב עװאַקואַציע? -- 
האָט שפּעטער געשריבן אַ פּלמ"ח-קאָמאַנדיר, וועלכער האָט געפאָרשט דאָס 
דאָזיקע פּראָבלעם, 

איצט, אַז ס'איז געווען קלאָר אַז די עגיפּטער וװועלן באַגינען אַטאַקירן, 
האָט דער פּאַלקיעלטסטער, משה נצר, באַפױלן צו עװאַקױרן די קינדער. 
נאָענט צו האַלבער נאַכט װעט גרשון קומען מיט פּאַנצער-אױטאָס, אַ גע- 
פּאַנצערטן אױטאָבוס און אַ גרופּע פּלמ"חניקעס, צו באשיצן די קליינע 
קאָלאַנע. 

די קאָמיסיע פאַר דערציונג האָט אָפּגעהאַלטן אַ דרינגענדיקע זיצונג: 
זי האָט באַדאַרפט באַשליסן ווער זאָל מיטפאָרן מיט די קינדער. ס'איז 
געווען קלאָר, אַז די פלעגערינס און לערערס װעלן זיי באַגלײטן, אָבער 
ווער דאַרפן זיין די אַנדערע? ס'קאָן ניט געמאַלט זיין, אַז אַלע מאַמעס 
זאָלן פאַרלאָזן דעם קיבוץ, אויף דעם האָבן ניט געסטייעט קיין קאָמוניקאַציע- 
מיטלען. אויסער דעם האָט אין קיבוץ געהערשט א מיינונג, אַז וי לאנג 
עס לאָזט זיך, דאַרף מען פירן א נאָרמאַל לעב גיין צו די אַרבעטן אין 
די פאַרשידענע רעסאָרטן און אויך די פרויען װועלן קענען טאָן ס'זייעריקע, 
צום סוף איז באַשלאָסן געװאָרן צו שיקן די מוטערס מיט זייערע זויג-קינדער 
און די מער עמפדלעכע פרויען. 

אַלע קיבוץ-חברים, אויסער די װאָס זענען געשטאַנען אויף שמירה, האָט 
מען גערופן העלפן צוגרייטן די טיילווייזע עװאַקואַציע. די מענער האָבן 
אויף די לאַסט-יאױטאָס פון קיבוץ אױפגעלאָדן די בעטן און מאַטראַצן 
די פלעגערינס האָבן פאַרפּאַקט די קינדערס מלבושים. די עלטערן זענען 
אַװעק אין זייערע צימערן, כדי ברענגען פון דאָרט אַ שפּילצייג װאָס איז 
באַזונדערס געווען באַליבט ביים קינד. קיינער האָט ניט געװוּסט װאָס עס 
דאַרף פאָרקומען. אַ טייל האָט געמיינט, אַז די קינדער פאַרלאָזן דאָס אָרט 
אייף שטענדיק, אַז דאָס איז די לעצטע געזעגענונג, מער װעט מען שון 
די טייערינקע ניט זען. אַנדערע וידער האָבן געגלייבט, אַז די צעשיידונג 
וועט זיין אַ קורצע, די קינדער וװועלן זיך אומקערן אין קיבוץ אין א װאָך-י 
צוויי אַרום. איינע פון די פרויען האָט מיר דערציילט וי אַזױ זי האָט דיסקו- 
טירט מיט איר מאַן די וינציקע מינוטן פאַרֹן עװאַקױרן די קינדער. 
יעל קלמן, אַ פלעגערין, האָט באַדאַרפט מיטפאָרן מיט די קינדער און איר 
מאַן משה איז געבליבן אין קיבוץ. זייערע צוויי קינדער האָבן אויך געזאָלט 
פאַרלאָזן, 

,נעם מיט זיך דעם אַלבום מיט די בילדער, פאַר די קינדער" -- האָט 
געזאָגט משה. 

,צו װאָס? איך דאַרף אים ניט. ער װעט מיר נאָר שטערן"' -- האָט 
יעל זיך געהאַלטן ביי אירס. 

,נעם פונדעסטוועגן דעם אֲלבום" -- האָט משה איבערגעחזרט זיינע 
רייד, 

זי האָט אויסגעצייכנט פאַרשטאַנען משהס אמתע כונות. זיי האָבן זיך 
געקענט פון קינדווייז אָן, שוין אין עלטער פון 11 יאָר: יעל איז געװען 
מסוגל צו לייענען זיינע מחשבות. ער איז אַװדאי אויסן געווען, אַז אַ דאַנק 
די בילדער װעט זי און די קינדער אים תמיד געדענקען נאָר די כונה 
האָט זי טאַקע אויפגערעגט און אין איר פאַרצווייפלונג האָט זי זיך קעגנ- 
געשטעלט זיין ווילן. ,כ'וועל אַזױ אויך זיין פאַרנומען איבערן קאָפּ, אָן 
דער זאָרג פאַרן בילדער-אַלבום?" -- האָט זי געענטפערט. איר ציטער פאַר 
אים האָט פאַרשטאַרקט איר רוגזה. ער אָבער האָט איר דערמאָנט די געפאַרן 
װאָס זיי דערװאַרט, וועלכע זענען אים אינגאַנצן קלאָר געווען צוליב זיין 
פריערדיקער מלחמה-דערפאַרונג. זי אַלײין, זייענדיק סעקרעטאַרין פון קיבוץ, 
האָט אים געשיקט דינען אין דער בריטישער אַרמײי, ווען זי האָט זיין נאָמען 
אַרױסגעצױגן פונעם גורל, ,ס'וועט ניט זיין לייכט בשלום אַרױסצוקריכן פון 
דער מלחמה" -- האָט ער געזאָגט. .אַ מיליטערישע בריגאַדע אַטאַקירט ניט 
אַזא פּונקט בלויז צוליב מאַנעװרעס. גוט װאָס דו גייסט אַװעק פונדאַנען, 
ווייל אויב ס'וועט ווער פון אונדז פאַלן, נייטיקן זיך די קינדער קודםיכל 

אין אַ מאַמען און דו װעסט ויסן וי אַזױי װײיטער טראָגן דעם עול" 
זי איז געווען קעגן אַזאַ מחשבה פון איר מאַן און געדענקט איצט יעדעס 
װאָרט װאָס איז דעמאָלט געזאָגט געװאָרן, אין יענע קורצע מינוטן פאַר 
דער עװאַקואַציע. ענדלעך האָט זי גענומען מיט זיך דעם אֲלבום. 

פאַר 11 ביינאַכט זענען די אױטאָס געקומען אין קיבוץ אַריין און זיך 
אויסגעשטעלט אינעם עוּקאַליפּטוס-װעלדל. מיט זיי האָבן זיך אומגעקערט פיר 
חברים, וועלכע זענען אַ געוויסע צייט ניט געווען אין קיבוץ: איינער פו; 
זיי, דער בינענצוכטלער יורעק, וועלכער האָט פון גרויס זאָרג קוים וועלו 
זיינע בינשטאָקן ליידן פון די פיינדלעכע אַראַבישע אַקציעס, זיי אַוועק- 
געפירט אויף א מער זיכערן אָרֹט. ס'איז אויך צוריק געקומען דער לייטער 
פון דער קאָנסערוון-פאַבריק, נחמן כץ. די צוויי אַנדערע זענען געװען: 
װאָלף און ורד. א ניי פּאָרל אין קיבוץ. די חברים זענען דערשטוינט געװאָרן, 
זעענדיק צווישן די געקומענע אויך ורֹד, וועלכע האָט מיט אייניקע טעג 
צוריק געבוירן אַ קינד, ;װאָס טוסטו דאָ?!" -- האַבן די מענטשן זיך 
געווונדערט. , ביסט דאָך ערשט געווען אין קימפּעטאָרין-אַנשטאַלט? אין רחוי 
בות. פאַרװאָס ביסטו ניט געבליבן דאָרט, כדי אַ ביסל קומען צו זיך און 
געזונט ווערן? ווייסט איר דען ניט, אַז מיר זענען דאָ אין אַ גרויסער 
געפאַר ?7 

,וועט טאַקע זיין יושרדיק, אַז מיר װעלן בלייבן אין רחובות, אויף 
א זיכער אָרט, בעת איר און אַנדערע װעלן פאַרטײדיקן דעם קיבוץ? -- 
האָט װאָלף געענטפערט. ,אייער גורל װעט אויך זיין אונדזערער"" 

מ'האָט אַלע קינדער אויפגעוועקט. זיי זענען געווען פאַרשלאָפן, ביין 
און אומגעדולדיק, דער עיקר צוליב די געשעענישן אין די לעצטע טענ 
ווען מהאָט זיי שעהן-לאַנג געהאַלטן פאַרשפּאַרט אין די בונקערס און זייערע 
שפּאַצירן זענען געווען אַזעלכע קורצע. דערפאַר האָבן זי אַ סך געװויינט. 

דאַקעגן פאַר דעם קלײנװאַרג איז אַלץ געווען אַן איבערלעבונג. זיי 
;ענען אַרײנגעפאַלן אין התפעלות, ווען זיי האָבן אין האַלבער נאַכט דערזען 
נעבן זיך טאַטע-מאַמע און באַזונדערס געהאַט אַן הנאה וװען מהאָט זיי 
גענומען טראָגן צו די װאַרטנדיקע אױטאָס. ,אַ מאַשין, אַ מאַשין? -- האָט 
געשריען דאָס קליינע זונדעלע פון מרים, איינע פון די אָרטיקע קאָמאַנדיריגס. 
דער קליינטשיקער האָט אַ שמייכלדיקער זיך אַוװועקגעזעצט ביי דער פלע- 
גערין -- דערמאַנט זיך מרים -- און, ווייזט אויס, אַז ער האָט זיך געפילט 
אויסגעצייכנט, װי יענער מאַן וועלכן ס'איז שווער צו פאַרשטיין אַז עמעץ 
האָט בדעה אים שלעכטס צו טאָן. ,זיין שמייכל האָט מיר גרינג געמאַכט 
אויפן האַרץ, טראָץ דעם שלעכטן געפיל און שטיקעניש אין האַלדז" -- האָט 
מיר דערציילט מרים. ,כ'האָב ניט געװאָלט טראַכטן װאָס װעט געשען מיט 

די קינדער אויפן וועג, וועלן זיי ניט אַרױפפאָרן אויף א מינע, אָדער אַטאַי 
קירט ווערן פון אַ לױער? איך האָב אים אױיסגעקושט, אָפּגעשטעלט זיך, 
כדי גוט איינקריצן אין מיין זכרון זיינע פּניםישטריכן". 

שווער צו זאָגן וועמענס האַרץ איז דעמאָלט געווען מער באַשװערט -- 
צי פון דער מאַמען, וועלכע האָט אירע קינדער איבערגעגעבן דער פלעגערין, 
אָדער פון די פלעגערינס, וועלכע האָבן גענומען אויף זיך די פאַראַנט- 
װאַרטלעכקײט פאַרן לעבן פון 92 קיבוצישע קינדער צו ברענגען זיי אױיף 
אַ זיכער אָרט. ,װאָס װעט זיין מיט מיין קינד אוב כשועל דאָ אומ- 
קומען ?7 -- האָט אויפן קול געטראַכט אַ מוטער, וועלכע האָט איבערגעגעבן 
דער פלעגערין איר צװײי-ײיאָריק קינד. , איך וועל עס אַדאָפּטירן אַלס מיין 
קינד" -- האָט די פלעגערין פּשוט געענטפערט. די מאַמע האָט זיך באַרויקט, 
ווייל זי האָט געװוּסט די איידלקייט פון דער אַנדערער פרוי, װאָס האָט 
איר מיט די האַרציקע װערטער פאַרשפּראָכן צוֹ זאָרגן פאַרן קינד. איין 
נאַמע האָט מיט אַ געשטיקט געוויין זיך געזעגנט מיט איר איינציקן זוֹן 
דערזעענדיק דערנאָך דעם הויךיגעװוּקסיקן גרשון נעבן זיך, האָט זי אים 
געזאָגט: ,איך גיב איבער אין דיינע הענט דאָס טייערסטע אין מיין לעבן". 
איין פרוי, וועלכע האָט זיך צוגעקוקט צו דער עװאַקואַציע, װוי עלטערן 
באַלאָדענע מיט פּעקלעך, איילן נאָך האַלבער נאַכט מיט זײיערע קינדער 
צו די אױטאָס, האָט געטראַכט: ,איצט זענען אויך מיר פּליטים". זי האָט 
מיטגעלעבט מיט דעם װאָס סהאָבן איצט געפילט די אַלע, וועלכע זענען 
מיט אַמאָל אַרײנגעשטױסן געװאָרן אין דער אומגעוויינלעכער לאַגע: ,ס'קען 
ניט געמאָלט זיין, אַז דאָס געשעט טאַקע מיט מיף? 

ענדלעך זענען די קינדער און זייערע באַגלײטערס אַרױף אױף די 
אױטאָס. נפתלי, דער קאַסירער פון קיבוץ, וועלכער אין געשיקט געװאָרן 
מיט די קינדער, טראָץ זיינע פּראָטעסטן, האָט נאָך אמאָל איבערגעציילט 
די מענטשן, װאָס האָבן פון איצט אָן זיך געפונען אונטער זיין אויפזיכט. 
פרויען און מענער, וועלכע האָבן בדרך-כלל ניט אַרױיסגעװיזן זייערע געפילן, 
זענען איצט עטלעכע מאָל זיך געפאַלן אויפן האַלדז. טייל עלטערן זענען 
נאָכגעלאָפן די אױיטאָס ביזן טויער פון קיבוץ, געפאָכעט מיט די הענט און 
געשיקט לופטיקושן זייערע טייערע, וועלכע זיי האָבן בכלל ניט געזען אין 
דער נאַכט-פינצטערניש. דערנאָך איז יעדער אַװעק דערפילן זיין אויפגאַבע, 
וועלכע איז פאַר אים באַשטימט געװאָרן אין יענער נאַכט. גרשון האָט 
פאַרגעלייגט, אַז די ביימער פון ביידע זייטן וועג זאָל מען אױסהאַקן און 
זיי אַװעקלײיגן אין דער ברייט פון וועג אַלס פאַרצוימונג. אַ גרופּע מענטשן 
איז געשיקט געװאָרן אויסצוהאַקן די ביימער. דני מיט עטלעכע פּלמ"חניקעס 
האָבן פאַרגעזעצט צון פאַרלייגן מינעס אויסער דעם פּלױט. אַנדערע האָבן 

פאַרטיפס די פאַרטײידיקונגס-קאַנאַלן און זיי אַרומגעלײגט מיט זעק זאַמד. 
אין געװוער-מאַגאַזין האָבן דוביק, נאַטעק און די פרויען גערײיניקט די ביקסן 
אוֹן צוגעשטעלט אַמוניציע אויף די פּאָזיציעס. דאָס אין געװען אַ ניט- 
לייכטע אַרבעט, וייל זיי האָבן גענוי באַדאַרפט וויסן די ערטער פון די 
7 ביקסן און פאַר זיי צופּאַסן די אַנטשפּרעכנדיקע קוילן, 

צווישן איין אַרבעט און דער צווייטער, זענען די עלטערן געקומען אין 
דער פאָזיציע װוּ ס'האָט זיך געפונען דער שטאַב, מיט דער האָפענונג 
צו הערן, אַז ס'איזן שוין דערהאַלטן געװאָרן וועלכע ס'איז ידיעות פון 
די עװאַקוֹירטע קינדער. ,שמאי, האָסט נאָך גאָרניט אויפגעכאַפּט!? האָסט 
פּרובירט זיך שטעלן אין פאַרבינדונג מיט גבריעם? אפשר האָט מען זי 
געשיקט קיין דורות? נאָך אַלץ ניטאָ קיין שום נייעס?!? 

אַז די אױטאָ-קאָלאַנע האָט פאַרלאָזט ידימרדכי, איז גרשון נאָך אַלץ 
נִיט געווען אַנטשלאָסן װוּ אַהין צו פירן די קינדער. װױּ ער זאָל ניט 
װענדן, זענען געװען באַװאָפּנטע מענטשן -- מצרישע פּאַטרולן, אַראַבישע 
קעמפער פון די אומרעגולערע אָפּטײילונגען און פּלמ"חניקעס, וועלכע האָבן 
קאַנטראָלירט די װעגן. ער האָט באַדאַרפט זיך באַװעגן פאָרױס זײיער 
לאַנגזאַס און אָפּטמאָל זיך אַרױסגעהאָלפן מיט אױיסשפּירער. ער האָט אויך 
ניט געװאָגט צו פירן די קאָלאָנע אויפן שאָסײ, נאָר מיט זייטיקע פעלך- 
ווֹעגן. אַלע מינוט האָבן די אױטאָס זיך אָפּנעשטעלט, ביז די אויסשפּירער 
האָבן ניס באַשטימט די ריכטונג פון דעם וייטערדיקן מאַרשרוט. איין מאָל 
האָבן זיי אַפילו אָפּגעשטעלט מענטשן מיט ברענענדיקע שטורקאַצן אין 
די הענט; די פרויען זענען פאַרציטערט געװאָרן, ווייל עס איז שווער געווען 
ציף דערקענען די מענטש. הגם סװהאָט זיך אַרױסגעװין, אַז דאָס זענען 
פּלמ"חניקעס, איז די שרעק פון די פרויען געווען גרויס, ווייל די קאָלאַנע 
האָס זיך גערוקט אין דער ריכטונג פון שונאס טעריטאָריע.. און בלױז 
צופעליק האָבן די פּלמ?ח-מענטשן באַװויזן זיי בייצייטנס אָפּצוהאַלטן,. טײילמאָל 
האָבן די אױיסשפּירער אַרויסגעפליסטערט: ,מינעס!? און די קאָלאָנע האָט 
זיך אָפּגעשטעלט, ביז דער וועג איז געװאָרן פריי. די זעקס מאַשינען האָבן 
ניט געהאַט װוּ זיך צו באַהאַלטן, ווייל זיי האָבן זיך ניט אָפּגעשטעלט גראָד 
בײ אַ נאָענטן װאַדי אָדער ועלדל. אַזױ זענען זי געבליבן אַנטבלױזט 
אין אכזריותדיקן ליכט פון דער פולער לבנה. איידער מהאָט ווייטער זיך 
געלאָזט אין וועג אַריין, האָט גרשון זיך אָפּגעשטעלט ביי יעדער מאַשין 
און דערמוטיקט די דערשראַקענע פרויען מיט זיין גוטער שטימונג און 
זיכערקייט, 

אין די געפּאַנצערטע אױטאָס זענען די קינדער געזעסן אױף האַרטע 
הילצערנע בענק, צונויפגעדרענגט אַרום זייערע פלעגערינס. די גרעסערע פון 

זיי, וועלכע האָבן פאַרשטאַנען װוּ מע פירט זיי, האָבן זיך באַמיט אויפ- 
צופירן װוי דערװאַקסענע, אָדער וינציקסטנס װי פּלמ"חניקעס. די יינגערע 
דאַקעגן האָבן די פלעגערינס געמאַטערט מיט פּראַגן: ,מיר װעלן באַזוכן 
די מומע חנה ?", ,מע װעט גיין אין צירק אַריין?" און , פאַרװאָס איז די 
מאַמע ניט מיטגעפאָרן מיט אונדז?" אַנדערע וידער האָבן ניט באַהאַלטן 
זײיער כעס, הלמאי מ'האָט זיי אויפגעװעקט, ווען מהאָט זיי געבעטן זיך 
עטװאָס אַ רוק טאָן צו מאַכן אָרט פאַר נאָך אַ קינד. , פאַרװאָס דאַרף איך 
זיצן אויף א באַנק! איך וויל שלאָפן דאָ איז צופיל טומל, איך קאָן ניט 
שלאָפן". די וויינענדיקע קינדער האָבן די פלעגערינס גענומען אויף זייערע 
הענט, באַמיט זיך צו באַרויקן זיײי מיט אַ צוקערל, צי מיט אַ קאַלטן 
טרונק. ,די קינדער זענען געוען אַזױ נערװעיש און מיד" -- האָט 
ביר דערציילט איין פלעגערין -- ;אַז װאָלסט אין זיי ניט דערקענט די 
גוטידערצויגענע קינדער פון קיבוץ יד-מרדכי? 

אַמשװערסטן איז געווען אין די מינוטן, װען די קאָלאָנע האָט זיך 
אָפּנעשטעלט אין פעלד. אַלע האָבן זיך געפילט זיכערער, ווען די אױטאָס 
זענען געפאָרן. הגר, וועלכער איז נאָך אַלס 17יאָריק מיידל אַװעק מיט 
9 יוגנטלעכע גרינדן אין פּױלן אַ לאַנדװירטשאַפטלעכע פאַרם פאַר הכשרה, 
דאָט מיר דערציילט ועגן יענער שפּאַנענדיקער נאַכט: 

,כ'בין געזעסן צווישן דעם קלײינװאַרג װאָס איז איבערגעגעבן געװאָרן 
אונטער מיין אויפזיכט און געטראַכט, אַז אויף מיר ליגט דער חוב צו זיין 
דִי מאַמע פון די פינף קינדערלעך. די שװוערע אחריות װאָס מ'האָט אויף 
מיר אַרויפגעלייגט, האָט מיך איבערגעשראָקן. כ'האָב געװוּסט, אַז כ'דאַרף 
פאַרנעמען דאָס אָרט פון די עלטערן -- און ווער וייסט, אויב ניט אויפן 
גאַנצן לעבן -- און ניט נאָר פאַר דער צייט פון דער נסיעה, גלייכצייטיק 
האָב איך געטראַכט וועגן גורל פון מיין מאַן און כ'האָב זייער געװאָלט 
זיך געפינען מיט אים און בלייבן אין קיבוץ. ער האָט געליטן אויפן האַרץ 
און דאָך איז ער געבליבן מיט די חברים. איך האָב אַפילו פאַרגעסן צו 
געבן אים די פּילן װאָס האָבן געלינדערט זיינע וייטיקן. ,װאָס אין דאָ {' -- 
האָב איך געזאָגט צו זיך אַליין. ,כ'האָב באַדאַרפט בלייבן מיטן מאַן. כ'האָב 
דערשפּירט, װי מיך באַהערשט אַ געפיל פון שולד צוליבן געפינען זיך 


ייט 


אין וועג צו אַ זיכער אָרט און אים האָב איך געלאָזן אויף הפקר, אוֹיס- 


געשטעלט פאַר די קוילן אָדער פאַר אַ האַרץיאַטאַק. כ'האָב ניט געגלייבט 
אַז ער װעט בלייבן לעבן -- און דאָך האָב איך אים געלאָזן אויף הפקר, 
אוודאי האָב איך געװוסט, אַז יעדער דערפילט זיין פליכט, פונדעסטוועגן 
האָב איך געהאַט א באַװווּסטזײן, אַז איך דאַרף אַראָפּשפּרינגען פון אױטאָ 


און זיך אומקערן אין קיבוץ און צו אים?, 

אַן אַנדערע מאַמע האָט מיר דערציילט וועגן דער זאָרג פאַר אירע 
קינדער, וועלכע זענען געפאָרן אין א צוייטער מאַשיך. װי יעדע מאַמע 
דאָט זי געװאָלט אין אַן עת צרה זיך געפינען מיט אירע קינדער, וועלכע 
זענען אָבער געווען איצט מיט די פלעגערינס. ,אַז כ'האָב געטראַכט וועגן 
זיי, האָבן זיך טרערן געשטעלט אין מיינע אויגן, נאָר כ'האָב זיך איינגעהאַלטן 
פון וויינען, כדי ניט צעטומלען די קינדער װאָס האָבן זיך געפונען אונטער 
מיין אויפזיכט. ,מיינע קינדער ווערן איצט אָפּגעהיטן דורך אַנדערע פלעגע- 
רינס, וועלכע זענען אַװדאי ניט וייניקער פאַראַנטװאָרטלעך פון מיר? 
אַזױ האָב איך זיך געטראַכט און דערנאָך זיך באַרױיקט, געפילט זיך בעסער". 


גאַנץ באַגינען איז די קאָלאָנע אָנגעקומען אין קיבוץ רוחמה. גרשונען 
איז ניט געלונגען צו ברענגען די קינדער אין אַ מער זיכער אָרט אויף 
צפון, דערפאַר אָבער האָט ער זײי לכל הפּחות אַװעקגענומען פון אָרט 
װוּ סהאָט שוין געדראָט אַ געפאַר. רוחמה געפינט זיך דרום-מזרחדיק 
פון ידימרדכי, 15 קילאָמעטער פונעם הױפּט-שאָסײ, אויף װעלכן סהאָבן 
זיך גערוקט פאָרויס די עגיפטער, 

די קינדער-היים פון רוחמה האָט געזשומעט, ווען דאָס אָרטיקע קליינ- 
ואַרג איז אַרויסגענומען געװאָרן פון די בעטלעך און מ'האָט זיי איבער- 
געפירט צוֹ די עלטערן אין די צימערן, בעת די קליינע און מידע געסט, 
וועלכע זענען אָקערשט אָנגעקומען, האָט מען געלײגט שלאָפן אױף די 
באַפרײטע געלעגערס. באַלד נאָך זייער איינשלאָפן, האָט זיך דערהערט דִי 
אַלאַרםיסירענע קעגן לופט-אַטאַקעס. די קינדער פון רוחמה זענען אַרֹאָפּ 
אין די בונקערס, און פאַר די קינדער פון ידימרדכי אין שוין דאָרט ניט 
געווען קיין אָרֹט. זיי האָבן געמוזט זוכן שוץ אין די גריבער און אַקאָפּעס. 
,צו װאָס האָט איר אונדז געבראַכט אין אַזאַ שרעקלעכן אָרט!? האָבו 
די קינדער געקלאָגט. ,ס'װואָלט בעסער געווען צו בלייבן אין דער היים. 
דאַרט װאָלטן מיר כאָטש געהאַט אָרֹט אין די בונקערס". די טענות האָבן 
זיי געהאַט צו די פלעגערינס פאַר דעם אַלעמען װאָס זיי האָבן אַדורכגעמאַכט 
אין די געפּאַנצערטע אוױטאָס און הלמאי זי לאָזן זיי איצט ליגן אין 
גריבער און אָקאָפּעס בעת אַ לופט-אַלאַרם. ביזן היינטיקן טאָג געדענקען 
די קינדער, וועלכע זענען צוישנצייט אױסגעװואַקסן, דעם קיבוץ רוחמה 
װי אַ , קיבוץ פון אַלאַרמען". אָבער קיין באָמבעס זענען ניט געפאַלן: 
דִי עראָפּלאַנען האָבן זיך קאָנצענטרירט גאָר אויף אַן אַנדערן ציל, וועלכער 
איז פאַר זיי באַשטימט געװאָרן, פונדעסטוועגן האָבן די פלעגערינס ניט 
געװאַגט אַרױסנעמען די קינדער פון די אַקאָפּעס. 

אַ זייגער זיבן אין דער פרי האָט זיך דערהערט אַ ליאָרעם, פאַר וועלכן 

אלעקס האָט געװאָרנט די מענטשן פון קיבוץ -- דעם געברום פון פעלדי 
האַרמאַטן, דער אָנגריף אויף ידימרדכי האָט זיך אָנגעהויבן. די פרויען 
וועלכע האָבן אין רוחמה געגעבן צו עסן די קינדער, זענען טאַקע געזעסן 
גלייך, נאָר זייערע פּנימער זענען געװוען גראָ וי אֵש און דאָס האַרץ 
אינעווייניק האָט זיך געװאָרפן, הערנדיק די שװערע באָמבאַרדירונג. זי 
האָבן זיך אָנגעשטױסן, אַז די זעלבע עראָפּלאַנען, וועלכע האָבן זיי פריער 
פאַריאָגט אין די אָקאָפּעס, פליען איצט איבער ידימרדכי און באַפרייען זיך 
פון זייער לאָדונג -- די טויט-ברענגענדיקע באָמבעס. מיט זייער גאַנצן וועזן 
האָבן זיי איצט געשטרעבט צו זיין מיט די טייערסטע. די קינדער האָבן 
געװאַלט וויסן וועגן דעם רעש װאָס טראָגט זיך פוֹן דער ווייטנס און מיט 
זייער עקשנות געפאָדערט אַ פולן ענטפער. ,דאָס שיסן ערגעץ אַראַבעף? -- 
האָבן די פרויען געענטפערט, אָבער די גרעסערע קינדער איז שווער געווען 
צוֹ געבן אַזאַ אויפקלערונג. די האָבן מיט זאַמד אַנגעפילט די זעק פאַר 
די פּאַזיציעס און געזען וי די גראָב-מאַשין און דער טראַקטאָר מאַכן חרוב 
די שיינע ערטער אין קיבוץ, כדי צו גראָבן אַָקאָפּעס און איפשטעלן 
פּאַזיציעס; זיי האָבן אויך געוווסט הלמאי מ'האָט זיי אויפגעװעקט אינמיטן 
דער נאַכט און אַועקגעפירט וייט פון דער היים. זיי האָבן פאַרשטאַנען 
אַז דער איצטיקער רעש שטאַמט פון די האַרמאַטדלופעס, וועלכע שיקן 
זייערע סנאַריאַדן אויף די הייזער פוֹן ידימרדכי, זייער קיבוץ. 

נאָכן ענדיקן דעם פרישטיק, האָט איינע פון די פרויען זיך אָנגערופן: 

-- איך קאָן עס מער ניט איבערטראָגן. כ'וועל פּרובירן זען װאָס קומט 
פאָר אין אונדזער קיבוץ, 

וי אין די אַנדערע ישובים אין דער געגנט, האָט אויך אין רוחמה זיך 
געפונען אַ הויכער װאַסעריטורעם, אויף וועלכן מ'האָט געקענט אַרויפקומען 
דורך דעם צוגעפעסטיקטן אייזערנעם לײטער. צוויי פרױיען, איבערגעבנדיק 
זייערע קינדער אונטער דער אויפזיכט פון אַנדערע, זענען אַרױף אויפן 
טורעם. ,,מיר האָבן געזען װאָס פאַר אַ קלאַפּ מ'האָט אונדז דערלאנגט? -- 
האָט איינע פון זיי מיר דערציילט. ,מיר האָבן געזען דעם רױך ואָס 
האָט זיך געטראָגן פון די האַרמאַטן און די אויפרייסן אין קיבוץ. און ערגער 
פון אַלץ -- די פּלאַמען. ס'האָט אויסגעזען, אַז דער גאַנצער קיבוץ איז 
אַרומגענומען פון פּלאַמען. אַז מיר זענען אַראָפּ פונעם טורעם, האָט זיך 
אונדז געדוכט, אַז די װאָס זענען אַװעק אין רוחמה, זענען די איינציק 
ניצול-געװאָרענע פון ידימרדכי. שווער געווען צו גלייבן, אַז אין ידימרדכי 
איז נאָך ער געבליבן לעבן" 

2 
?וטער מאי 48פו 


אַ 250 מעטער דרומדיק פון קיבוץ, האָט זיך געפונען די שטאַרקסטע 
פּאָזיציע זיינע -- דער ,פילבאָקס", אין יענער נאַכט, ווען די קינדער פון 
ידרמרדכי האָבן דורכגעמאַכט דעם שווערן וועג ביז רוחמה, האָבן די פאַר- 
שיידיקער פון ,פילבאָקס" געאַרבעט שווער ביים גראָבן זיגזאַגיקע קאַנאַלן 
אויף דער מערבדיקער זייט פון דער פּאָזיציע. די אַרבעט איז געװען 
אַ דערשעפּנדיקע, ווייל די גראָבערס האָבן זיך אָנגעשטױסן אויף גיט-פעסטן 
זאַמד. זיי האָבן זיך אָפּט געטוישט, אָפּרוענדיק זיך אויף דער הילצערנער 
באַנק װאָס האָט זיך געפונען אין דער פּאַזיציע. 

מיטן שטעלן זיך פון טאָג, איז פאָרגעקומען אַ באַדײטנדיקע ענדערונג 
פון װועטער. דער װינט האָט זיך געביטן און אַנשטאָט אַ שיינער פרילינן- 
דיקער באַגינען, האָט דעם ראַיאָן באַהערשט אַ הייסער מדברװוינט, 
אַ כאַמסין, וועלכער האָט געבראַכט מיט זיך ברענענדיקע זאַמדיקערנדלעך, 
די מענטשן אין דער אָקאָפּע האָבן געהאָרעװעט, װישנדיק אַלע מאָל דעם 
שווייס פון פנים, הגם זײי זענען געװוינט געװען צו שװערער ארבעט 
ביי יעדן װעטער, אין זיי דאָסמאָל דער כאַמסין זיי דערגאַנגען די יאָרן 
אַ מענטש געוויינט זיך קיינמאָל ניש צו צום שטענדיק גליענדיקן בלאָזן 
פונעם כאַמסין, 

פאַר זעקס האָט מען פּאַרלעכװײיז אָנגעהויבן קומען אין עס זאַל. 6.20 
דאָט זיך הייזעריק צעקלונגען דער פעלד-טעלעפאָן און פון שטאַב האָט מען 
צווויסן געגעבן די מענטשן, וועלכע זענען געבליבן אין די פּאָזיציעס, אַז 
טאַנקן און פּאַנצער-אױטאָס זענען אַרײנגעפאָרן קיין דיר-סאניד און פאַר- 
נומען פּאָזיציעס נעבן דער באַזיליניע. אין יענעם מאָמענט האָט סאַלעק 
ביעלסקי זיך געפונען אויפן דאַך פון צװיי-שטאָקיקן הויז, װאָס איז געשטאַנען 
אויפן צפונדיקן בערגל און פאַרצייכנט אַלע באַװעגונגען פון שונא. 

פייוול, איינער פון די פאַרטיידיקערס פונעם ,פילבאָקס/, האָט נאָבן 
פרישטיק זיך ניט אומגעקערט אויף דער פּאָזיציע. אַזױ װי ער איז געווען 
טראַקטאַריסט, האָט אים אַלעקס באַפױלן צודעקן מיט ערד די פעסער מיט 

ברענשטאָף, וועלכע די קיבוץיחברים האָבן מיט אַ טאָג פריער באַװיזן נאָר 
אין דער העלפט צו באַגראָבן אין דער ערד. 

חברה האָבן אויפגעהערט גראָבן ביי דער פּאָזיציע און זיך צוגעקוקט 
װוי פייוול לאָזט אין גאַנג דעם טראַקטאָר און פירט אים אַהין און-צוריק. 
מיט אַמאָל האָבן דרומדיק אויפן הימל זיך באַװיזן דריי פּינטעלעך. 

-- עראָפּלאַנען -- האָט ווער אויסגערופן. -- אַרײין אין ,פילבאָקס !* 

אין געציילטע סעקונדעס האָבן איבער ידימרדכי געשוועבט עראָפּלאַנען -- 
די זעלבע וועלכע האָבן אַזױ איבערגעשראָקן די קינדער אין רוחמה. אַ טוץ 
קליינע שװאַרצע באָמבעס האָבן זיך אַרױסגעגליטשט פון דאָרט און פאַלנדיק 
אויף דער ערד, האָבן זיי אויפגעריסן מיט גליענדיקע פלאַמען. 

-- צינדיבאָמבעס! -- האָט איינער אַ געשריי געטאָן און זיין קול האָט 
כמעט וי איבערגעשריגן דאָס קול פון די אויפרייסן. אין קיבוץ זענען געווען 
פיל באַראַקן, דערפאַר זענען איצט אױסגעבראָכן אַ סך שריפות. ס'האָט זיך 
אויך אָנגעצונדן דער שייער. די פליער האָבן זיך באַמיט צו טרעפן דאָרט 
נאָך אַמאָל און ווידער אַמאָל, ביז ער איז אינגאַנצן אַרומגעכאַפּט געװאָרן 
מיט פּלאַמען. די סטאַדעס האָבן זיך אַרױסגעריסן פון זייערע פאַרצוימונגען 
און געלאָפן איבערן הויף -- מויל-אייזלען, פערד, שעפּסן, קי און קעלבער, 
ביי אַ הונדערט שטיק, אפשר מער. די מענטשן ועלכע זענען געזעסן אין 
,פילבאָקס", האָבן זי געקענט זען בהלהדיק אַרומלױפן איבערן קיבוץ, 
צטלעכע פון זי פאַרווונדעטע און אַנדערע ווידער אַרומגענומען מיט פלאַמען. 
די נאַפטיציסטערנע פון וועלכער ס'האָט געשטראַמט ברענשטאָף אין דער קיך, 
איז געטראָפן געװאָרן און די פלאַמען האָבן זיך אָנגעהױבן דערנענטערן צום 
עס-זאַל. די פּעקלעך שטרוי, צונויפגעלייגטע אין אַ סטױג, האָבן זיך 
אָנגעצונדן. באָמבעס זענען אויך געפאַלן אױף די הינערישטײגן און 
הונדערטער עופות און גענדז, וועלכע זענען ניצול געװאָרן פון דער שריפה, 
האָבן זיך אַרומגעדרײט אין אַלע ווינקלען פון קיבוץ. 

דער איינציקער וועמען מ'האָט בעת דער באָמבאַרדירונג געזען אין שטח, 
איז געווען פייוול, וועלכער האָט זיך געאיילט מיט זיין טראַקטאָר צום 
עוקאַליפּטוסיװעלדל. די אין , פילבאָקס" האָבן לייכטער אָפּגעעטעמט, זעענדיק 
וי ער איז פאַרשוונדן אין וועלדל אייניקע סעקונדן איידער די עראָפּלאַנען 
האָבן זיך אַראָפּגעלאָזט נידעריק איבערן קיבוץ און אים אָנגעהױבן באַשיטן 
מיט זייערע קוילן. די רעוועריי און מעקעריי האָבן זיך געטראָגן איבערן 
קיבוץ, מיטן פאַרגרעסערן די צאָל פאַרװונדעטע בהמות, ביז די עראָפּלאַנען 
זענען אַװעק אויף מערב. אין פאַרלױף פון דעם פערטל שעה װאָס זי האָבן 
געשוועבט איבערן הימל פון קיבוץ, איז זיי געלונגען אַ תל צו מאַכן פון 
יאָרן האָרעװאַניע. 

עס זענען פאָריבער אייניקע מינוטן פון געפּלעפטקײיט. די מענטשן האָבן 
געזוכט סימנים פון לעבן נאָך דער באָמבאַרדירונג. דערנאָך האָט מען געזען 
אייניקע הברים לויפן צום אָפּדאַך ביים שייער. , מע ויל ראַטעװען דעם 
קאָמביין" -- האָט זלמן פעסטגעשטעלט מיט צאָרן, איצט האָט מען געזען 
וי פייוול פירט דעם טראַקטאָר אויפן וייצן-פעלד צווישן קיבוץ און דעם 
,פילבאָקס?,. מיט אים איז געווען יורעק דער בינען-צוכטלער -- און ביידע 
זענען צוגעקומען צו דער פּאָזיציע אָן אָטעם. פייוולס רויט פּנים איז געווען 
בלאַס; ער האָט דערציילט פון זיינע איבערלעבונגען ווען ר'איז געזעסן אויפן 
טראַקטאָר, אָפּגעדעקט פאַר די אַטאַקעס פון די עראָפּלאַנען , זיי האָבן די 
מאַשינ געווערס אָנגעצילט אויף מיר, וילנדיק טרעפן אינעם טראַקטאָף? -- 
האָט ער געטענהט. ער האָט אָבער ניט געהאַט בדעה צו לאָזן דעם 
טראַקטאָר אויף הפקר און זיך באַהאַלטן, נאָר עקשנותדיק אים געפירט 
אויפן זיכערן אָרט אין עוקאַליפּטוס-װועלדל און דערנאָך פון אים אַראָפּי 
געשפּרונגען, ציטערנדיק װי אַ בלאַט -- און זיך געװאָרפן אויף דער ערד. 

יורעק האָט דערציילט, אַז אים האָט מען געשיקט אױיף נפתליס אָרֹט, 
ויעלכער איז מיט אַ טאָג פריער אַװעק פון קיבוץ מיט די קינדער. נאָך דעם 
וי אַלע האָבן זיך עטװאָס באַרוױקט, האָט גדעון, דער קאָמענדאַנט פון 
,פּילבאָקס?, אים אָנגעהויבן דערקלערן זיינע אויפגאבן. יורעק איז פון דער 
נאַטור געווען אַ גוטמוטיקער מענטש, אָן פּרעטענסיעס, און מיטן גאַנצן 
האַרץ זיך געווידמעט זיינע בינען און דעם ,האָבי" פון פאָטאָגראַפירן. הגם 
עו האָט װי אַלע קיבוץ-חברים באַקומען א געוויסע אויסשולונג וי אַזױ 
זיך באַגײן מיט דער ביקס, איז ער ווייט געווען פון צו זיין אַ מיליטערישער 
כי9. גדעון האָט באַשטימט יורעקס אָרט ביי איינעם פון די שיס-עפענונגען 
פונעם ,פילבאַקס?, יורעק האָט ניט געפילט די ערנסטקייט פון דער לאַגע 
אוֹן בלויז די שפּאַנונג האָט אויף אים געדריקט. כדי אַ ביסל צו פאַרוויילן די 
חברים, האָט ער זיי אָנגעהױבן דערציילן וועגן זיינע בינען אין די בינשטאָקן. 
, מיר האָבן נאָך קיינמאָל ניט געהאַט אַזאַ געבענטשט יאָר מיט האָניק, מיר 
האָבן אַרויסגענומען אַ וועלט מיט האָניק" -- האָט ער געזאָגט. 

אויך מנחם, איינער פון די עלטסטע קיבוץ-חברים, האָט פאַרנומען דאַס 
אָרט פון אַ חבר וועלכער איז אַװעק מיט די קינדער. מנחם איז געוען 
שאַפער פון קיבוץ און אַ סך מאָל געפּרוּװוט געװאָרן מיט דער שפּאַנונג און 
געפאָרן אויף די ועגן, נאָר ניט באַזיצט קיין ברעקל מיליטערישע 
דערפאַרונג, אויסער, פאַרשטייט זיך, די עלעמענטאַרע איבונגען אין דער 
.הגנה". די אַנדערע זענען געווען זעלנער פון דער צווייטער וועלטימלחמה, 
אָדער אַזעלכע װאָס האָבן אין דער הגנה אַדורכגעמאַכט העכערע קורסן 
זלמן האָט אין צוייטן וועלטיקריג געקעמפט אין אַפריקע און איטאַליע. 

געלמאַן האָט אין דער פּולישער אַרֹמײ זיך געשלאָגן מיט די נאַציס, 
אַרײינגעפאַלן אין געפאַנגענשאַפּט, אַנטלאַפן, געכאַפּט געװאָרן דורך די רוסן, 
ווידער אַנטלאָפן, ביז ער איז ענדלעך געקומען קיין ארץיישראל מיט דער 
אַרמײ פון גענעראַל אַנדערס -- און דאָ האָט ער זי פאַרלאָזט. מאַקס און 
ישי זענען געווען פון די ערשטע אומלעגאַלע עולים, וועלכע זענען אין 
סוף קריג אָנגעקומען קיין ידימרדכי. ביידע זענען שוין אַלט געװוען אַ 25 
יאָר און אַ לאַנגע צייט געקעמפט אין דער פּאַרטיזאַנקע אין די פּוילישע 
וועלדער. גדעון, קאָמענדאַנט פון דער פּאַזיציע, האָט זיך באַטײליקט אין 
עטלעכע קורסן פון דער ?הגנה". 

אַ פופצן מינוט נאָך דעם װי די עראָפּלאַנען האָבן זיך אָפּגעטראָגן 
דאָט זיך אָנגעהױבן אַ שווערע און אומאויפהערלעכע אַרטילצרישע באַשיסונן 
אייפן קיבוץ. הינטער די זאַמדיבערגלעך ביי דיר-סאניד האָבן די גראַנאַסך 
װאַרפערס פונעם שונא געאַרבעט מעשים. די מענטשן האָבן באַשײמפּערלעך 
געזען װי די סנאַריאַדן טרעפן אין קיבוץ. באַלד איז באַשעדיקט געװאָרן 
דער װאַסעריטורעם און עס האָט אָנגעהויבן פון דאָרט צו פלייצן. דער 
אָבסערװואַציע-פּונקט אויפן צפונדיקן בערגל איז שטאַרק באָמבאַרדירט געװאָרן 
און אויפן צווייטן שטאָק פון בנין האָבן זיך באַװויזן לעכער. די עגיפּטער 
האָבן סיסטעמאַטיש און מיט אַ סדר באַדעקט מיט זייערע סנאַריאַדן יעדער 
ווינקל פון קיבוץ. אַן אױסשפּיריעראָפּלאַן האָט געשוועבט אין דער לופט 
און אינסטרויִרט די אַרטילעריע. איינע נאָך די אַנדערע זענען פאַרניכטעס 
געװאָרן די פאַרטײידיקונגס-פּאָזיציעס פון ידימרדכי. די דעכלעך פון די אייזן- 
טאָװולען האָבן זיך אַראָפּגעזעצט און געלע שטויב-װאָלקנס האָבן זיך אויפ- 
געהויבן אין דער הייך, איבער די אָקאָפּעס און גריכער, װוּ ס'האָבן זיך 
געפונען די פאַרטיידיקערס. ווידער אַמאָל האָבן די סנאַריאַדן געטראָפן אין 
װאַסער-טורעם. די האָלץיגעביידעס האָבן פונדאָסנײי אָנגעהױיבן פלאַקערן. 
קוויטשענדיקע הינער זענען אומעטום געפלויגן װי פאַרביקע פּאַפּירן, וועלכע 
מע לאָזט אין דער לופטן בעת אַ פאַרװײלונג, נאָר דאָ האָבן זי געשוועבס 
אויף אַ שװאַרצן הינטערגרונט, אַרומגענומען מיט פּלאַמען. די געפּלעפטע 
מענטשן האָבן ניט געקוקט איינער אויפן צווייטן און אַפּילו ניט אַרױסגעלאָזט 
די פּאַרע פון מויל. כעס און צאָרן האָט זיי פאַרכאַפּט, צוקוקנדיק זיך 
צום חורבן װאָס שפּילט זיך אָפּ פאַר זייערע אױגן. 

גדעון האָט פּרובירט זיך פאַרבינדן מיטן שטאַב, נאָר דער טעלעפאָן 
האט ניט געאַרבעט, ער האָט זיך פאָרגעשטעלט, אַז די דראָטן זענען איבער" 
געשניטן געװאָרן בעת דער באָמבאַרדירונג און ער האָט איצט געטראַכט 
וועגן שטאַב -- זענען די בחורים דאָרט איבערגעבליבן? צי זענען אַלע 
אומגעקומען? די איינציקע לעבעדיקע באַשעפענישן, וועלכע מ'האָט איצט 

געזען אין קיבוץ, זענען געווען די צעטומלטע בהמות און עופות. די פאַךר- 
סיידיקער האָבן געקענט זען די פאַרװוּנדעטע פערד און הערן זייער הירזשען 
און קרעכצן, 

ווידער האָבן זיך באַװויזן דריי עראָפּלאַנען. איצט זענען זיי געפלויגן 
העכער און אַראָפּגעװאָרפן באָמבעס פון 100 קילאָגראַס. װאָלקנס רױך, 
אויסגעמישט מיט שטויב, האָבן זיך געטראָגן אין דער לופט און דערנאָך 
לאַנגזאַם אַראָפּגענידערט אױף דער ערד. אױפן קיבוץ האָט זיך אַראָפ- 
געלאָזט אַ טונקלקייט. דערפאַר איז דער ,פילבאָקס" געווען פארפלייצט 
מיט זון. מנחם האָט פאָרגעלייגט, אַז די מענטשן אויפן אָרט זאָלן אַרײנגײן 
אינעווייניק און לוט אַ דיי באַמיען זיך אויסצורוען אויף די הילצערנע 
בענק. ,אפטשר ועט מען זיך אַזױ אַרום מתגבר זיין איבער דעם װאָס 
אונדזערע אויגן זעען". אַנדערע האָבן מיט אים מסכים געווען, נאָר קיינער 
האָט זיך ניט אַװעקגעלײגט, זײ זענען צוגעפאַלן צו די שיס-עפענונגען 
און זיך צוגעקוקט צו די דערשיטערנדיקע בילדעו 

פּלוצים האָט זיך צום , פילבאָקס? דערנענטערט אַ ,פּליט? פון קיבוץ, 
אַ הונט פון דער ראַסע ,דובערמאַזיפּינטשער", וועלכע זענען אויסדרעסירט 
געװאָרן צו שמירה. דער הונט האָט זיך געדרייט אַרום דער פּאָזיציע פון 
אַלע זייטן, געבילט און געיאָמערט מ'זאָל אים דערלויבן אַרײנגײן אינעװייניק, 
עטלעכע פאַרטיידיקערס האָבן אויף אים רחמנות געהאַט און געװאָלט אַרײין- 
נעמען. געווען אַזעלכע װאָס האָבן זיך קעגנגעשטעלט, טענהדיק, אַז מעגלעך 
דאָס דער הונט איז משוגע געװאָרן פון שרעק און ער קען ועמען באַפאַלן 
און צעבייסן. גדעון האָט באַשלאָסן, אַז מע דאַרף דעם הונט דערשיסן אין 
באַפױלן מנחמען דאָס צו טאָן. מנחם האָט געװאָלט אויספירן דעם באַפעל 
איזן אויפגעהויבן די ביקס צום אַקסל, נאָר די האַנט האָט געציטערט און 
ר'האָט ניט פאַרמאָגט גענוג כוח צו שיסן. אויך אַנדערע האָבן געפּרווט, 
נאָר דאָך ניט געקענט הרגענען די חיה. ענדלעך האַט גדעון געגעבן דעם 
שאָס. אויך בעת דער גסיסה האָט דער אומגליקלעכער הונט געװאָלט דער- 
קריכן צו די מענטשן אין דער פּאָזיציע און אֲפילוֹ זיך דערנענטערט צו 
אַ שיס-עפענונג. די מענטשן האָבן מיט דער לופע געמוט אָפּשטױסן זיין 
קערפּער. דאָס הרגענען דעם הונט האָט ניט װינציק משפּיע געװען אױף 
די מענטשן, וועמענס הערצער זענען פאַרציטערט געװאָרן אין אָנבליק פון 
דצר שרעקלעכער טראַגעדיע, װאָס האָט זיך אָפּגעשפּילט פאַר זייערע אוגן 
צוליבן צעשטערן יאָרן פון מי און פּראַצע. אַלע האָבן אַרױסגעװיזן א סך 
פאַרשטענדעניש, ווען ישי האָט אין זיין ווינקל זיך צעכליפּעט אויפן הױכן 
קול, 

פון דיר-סאניד האָט אַן אומגעפלאַסטערטער וועג געפירט צום ים, אַ שעח 

נאָך דעם װי מ'האָט מיט די האַרמאַטן גענומען באַשיסן ידימרדכי, האָבן 
די חברים באַמערקט וי געפּאַנצערטע מאַשינען פאָרן אױף דעם װעג. די 
אױטאָס האָבן זיך אָפּגעשטעלט ביי דער אַלײע פון די באָקסעריבײמער, 
אַ מרחק פון אַ 200 מעטער פון דער פּאָזיציע. אין דער לאָרנעטע האָט 
גדעון אונטערשיידעט אויף די מאַשינען צוגעפעסטיקטע קליינע האַרמאַטלעך ; 
צֶר האָט געזען װי די זעלנער אין די אױטאָס האָבן גלייכגעשטעלט די 
האַרמאַטן און זיי אָנגעצילט אויפן ,פילבאָקס". 

-- איצט איז געקומען אונדזער ריי -- האָט ער געזאָגט און באַפּױלן, 
אַז יעדער פון די פאַרטײידיקערס זאָל פאַרנעמען זיין פּלאַץ. מאַקס איז 
געשטאַנען גרייט צו לאָזן אין באַװעגונג זיין קױלנװאַרפער ,ברען", װאָס 
האָט געשאָסן מיט פּאַנצער-דורכדרינגלעכע קוילן. די מענטשן זענען געװען 
צעטראָגן, נאָר דורכגענומען מיט זעלבסט-זיכערקייט. זיי האָבן דער" 
פילט די חשיבות פון דער פּאָזיציע און געגלייבט, אַז זי איז ניט צום 
דעראָבערן; דערנאָך האָבן זיי געזען װי סווערט צו זיי אױסגעשאָסן דער 
צרשטער סנאַריאַד; ער איז אָבער געפאַלן אויף אַ מרחק פון אַ 100 מעטער. 
נאַקס האָט פון זיין קױלנװואַרפער געעפנט אַ פייער, נאָר דער מרחק איז 
גיעווען צו גרויס. איצט האָבן די עגיפּטער שוין געצילט בעסער און דער 
צווייטער סנאַריאַד איז געפאַלן נאָענט צום ,פילבאָקס". מאַקס האָט װידער 
גענומען שיסן פון זיין קױלנװאַרפער. ,האָסט געטראָפן אין קילער פון דער 
מאַשין" -- האָט גדעון אויסגעשריען מיט פרייד און דערנאָך צוגעגעבן אין 
יידיש: , מיר האָבן זיי געטראָפן. געטראָפּן און צוגעשמידט צו דער ערד" 
אין דעם מאָמענט האָט אַ דריטער סנאַריאַד געטראָפן אין ,פילבאָקס", אַרײנ- 
געדרונגען אינעװייניק, צווישן צוויי שיסיעפענונגען, ביי וועלכע ס'זענען 
געשטאַנען גדעון און מאַקס. בעטאָךשפּליטערס און אַ סך שטױב האָבן 
אָנגעפילט די פּאָזיציע. גדעון איז פאַרװוּנדעט געװאָרן אין פּנים, פון וועלכן 
ס'איז גערונען בלוט. פון אונטן האָט פייוול געשריגן: 

-- כ'בין בלינד געװאָרן, איך זע גאָרניט 4 

-- אין דער אַקאָפּע! נעמט מיט זיך די גאַנצע אַמוניציע! -- האָט 
גדעון באַפױלן און אָנגעהױבן קריכן צום אַרױסגאַנג. צװײי חברים האָבן 
אים אויפגעהויבן און גענומען טראָגן, בעת יורעק האָט געכאַפּט דאָס רענצל 
פון דער ערשטער הילף. גדעונס װוּנד איז ניט געווען קיין טיפע. אַ שפּליטער 
פון בעטאָן האָט אים באַשעדיקט דאָס פּנים. יורעק האָט אַרומגעבונדן די 
װױנד און גדעון האָט זיך געלאָזט צום קיבוץ, קריכנדיק איבערן וייצך 
פעלד. 

פייוול איז ניט פאַרװוּנדעט געװאָרן, נאָר באַקומען אַ שאָק. זיינע 
אייגן זענען פול געװאָרן מיט שטױב און זאַמד. אינעם פּאַס װאַסער 

ביי דער פּאָזיציע האָט זיך אַרײנבאַקומען שטויב -- און מ'האָט ניט געקענט 
נוצן דאָס װאַסער אױיסצושווענקען די אויגן. קיינער האָט ניט געפילט 
פייוולס שאָק, דעריבער האָט מען אים צוגערעדט צו לויפן אין קיבוץ און 
זיך ווענדן צום ד"ר קעלער. צוליבן געשווילעכץ זענען זיינע אויגן געווען 
כמעט אינגאַנצן פאַרמאַכט. דאָך האָט פייוול זיך געלאָזט מיט דעם יסורים- 
ויעג אין קיבוץ אַרײן. אין האַנט האָט ער געהאַלטן אַ גראַנאַט און די ביקס 
זיך אָנגעהאַנגען אויפן אַקסל. אַזױ באַלאָדן האָט ער אָנגעהויבן פּױיזען 
איבערן ווייצן-פעלד, 

אַ האַלבע שעה נאָך פייוולס פאַרלאָזן דאָס אָרֹט, האָט זיך דערהערט 
אַ רוף פון יענער זייט טאָמאַטן-בײטן, װייט פון דער אָקאָפּע. זלמן האָט 
עטװאָס אַרױסגעשטעקט דעם קאָפּ פון בלינדאַזש. איינער פון די פאַרי 
בינדלער, מאַטעס פון דער קױלנװאַרפּער-מאַנשאַפט, איז געלעגן אויפן בויך 
צווישן די קוסטעס. 

-- זייט איר דאָרט אַלע אין אַרדענונג -- האָט ער געשריגן, דערי 
נענטערנדיק זיך אויף אַלע פיר., 

--- צוויי זענען פאַרװונדעט געװאָרן. מיר האָבן זיי געשיקט אין קיבוץ. 

צווישן איין אויפרייס פון די סנאַריאַדן און צווייטן, איז מאַטעס אָנגע- 
קומען אין דער אַָקאָפּע. ער האָט דערציילט וועגן דער צאָל פאַרװונדעטע 
אין קיבוץ גופא און אויסגעהערט פּרטים וועגן די שאָדנס, וועלכע ס'האָט 
געהאַט דער ,פילבאָקס'. זלמן האָט געבעטן איבערגעבן אַלעקסן, אַז 
מע דאַרף שוין האָבן נאָך האַנט-גראַנאַטן און מאָלאָטאָויפלעשער, אין פאַל 
ווען די עגיפטער װעלן אַטאַקירן מיט טאַנקן נאָך האט ער געבעטן אַז 
מע זאָל שיקן עמעצן צו פאַרנייטן גדעונען. הגם דער רוב מענטשן אין 
דער פּאַזיציע זענען געווען דערפאַרענע שלאַכטלײט, איז שווער געווען 
וועמען פון זיי צו נעמען אוֹיף זיך, ביי די געגעבענע אומשטענדן, די פולע 
אחריות פאַר דער קאָמענדע איבער אַזא וויכטיקע פּאָזיציע. 

קריכנדיק האָט דער פאַרבינדלער זיך אַװעקגעלאָזט אין דער ריכטונג 
פון קיבוץ, 

דערווייל האָט פייוול פאַרלוירן דעם וועג. זייענדיק פאַרטויבט און כמעט 
בלינד, האָט ער גענומען קרייזן אַרום זיך. דער שאַרפער ריה פון די 
געטראָפענע אוֹן צעקוועטשטע פלאַנצן, האָבן אים וידער אַנטפּלעקט, אַז 
ער האָט זיך אומגעקערט אויפן טאָמאַטן-פעלד, פּלוצים האָט ער דערהערט 
וי עמעץ דערנענטערט זיך. איז עס אַ שונא? זאָל ער װאַרפן דעם גראַנאַט? 
הגם ר'איז געווען אינגאַנצן פאַרטױיבט, איז ער נאָך געווען מסוגל צו טראַכטן, 
אים איז געווען קלאָר, אַן די עגיפּטער זיצן נאָך אין שאָטן פון זייערע 
הארמאַטן און האָבן נאָך ניט אָנגעהױבן אַטאַקירן. 

-- ער איז דאָרט? -- האָט ער אַ געשריי געטאָן ניט מיט זיין קול, 

-- דאָס בין איך, סעוועק. אויפן וועג צום ,פילבאָקס". 

-- איך געפין זיך דאָ. איך בין פייוול. כ'זע גאָרניט. כ'קאָן ניט געפינען 
דעם וועג אַהיים, 

-- גיי גלייך און װעסט דערגיין צום פּלױט -- האָט אים סעװועק באַי 
רויקט. -- פאַראַן דאָרט מענטשן װאָס װעלן דיך נעמען צום דאָקטאָר. 

-- כ'בין פאַרװוונדעט געװאָרן אין , פילבאָקס". איך קען גאָרניט זען 
ווייז מיר װווּ צו גיין, 

-- איך קען ניט צוריקגיין מיט דיר, פייוול. איך מוז פאַרנעמען גדעונס 
אָרט. גיי גלייך, ניט אָפּנײגן רעכטס צי לינקס, אָן שום ספק אַז װעסט 
דערגיין, 

זי האָבן זיך צעשיידט און סעוועק האָט כמעט אָפיציעל געזאָגט: 

-- גיב פון מיר איבער אַ גרוס אין דער היים, 

און פייוול : 

-- לאָז גריסן די חברים אין , פילבאָקס". 

קריכנדיק צװוישן די רויטע צייטיקע טאָמאַטן, האָבן זיי זיך דערווייטערט 
איינער פון אַנדערן. 

אַז סעוועק איז אָנגעקומען אין דער פּאָזיציע, האָט ער די זעקס איבערי 
געבליבענע פאַרטיידיקערס געטראָפן באַהאָפטן צו דער װאַנט פון דער טיפער 
אַקאָפּע און צעשטעלט אין גלייכע מרחקים. שווער געווען צוֹ דערקענען 
אין די דאָזיקע מענטשן די זעלבע, וועלכע ר'האָט געזען אין דער פרי 
בעתן פרישטיק. זייערע פּנימער און אַנטבלױזטע אָרעמס זענען געווען באַ- 
דעקט מיט זאַמד און שוייס, די אויגן פאַרשטױבט און דאָס אָנטאָן פאַרי 
שמוציקט. אַלע האָבן אָנגעהױבן ריידן מיט אַמאָל, כדי איבערשרייען די 
אויפרייסן פון די שראַפּנעלן, זיי האָבן געװאָלט וויסן װאָס עס הערט זיך 
אין דער היים. סעוועק האָט זיי דערציילט וועגן זיין באַגעגעניש מיט 
פייוולען צװישן די טאָמאַטן-בײטן. ער האָט ניט געװוּסט וועגן וועלכע ס'איז 
פאַרלוסטן, 

סעוועק איז געווען לערער אין ידימרדכי. אין די ערשטע טעג פון 
קיבוץ האָט ער באַלאַנגט צו דער פישער-מאַנשאַפט, וועלכע האָט זיך אַרױס- 
געלאָזט אויף דער ווונדערלעכער נסיעה דורכן סועץ-קאַנאַל צום ים-סוף, 
כדי אויסגעפינען בעסערע ראַיאָנען פאַר פישפאַנג. ער האָט געדינט אין 
פּלמ"ח און דערפאַר האָבן טוביה און אַלעקס אים באַשטימט צו פאַרנעמען 
דאָס אָרט פון פאַרװוּנדעטן גדעון, 

מיט זיין געוויינלעכער עפעקטיווקייט, האָט סעוועק אָנגעהויבן באַטראַכטן 
די לאַגע. צומערשט איז ער אַריין אין ,פילבאָקס" און אים קאַנטראָלירט, 

די עגיפּטער האָבן פון צייט צו צייט דערלאַנגט אַהין. די הילצערנע בענק 
זענען פאַרשרפעט געװאָרן: פון די אויפגעריסענע פעסער װאַסער זענען 
גערונען לוזשעס איבער דער פּאָדלאָגע; א ריח פון שיס-פּולווער האָט זיך 
געטראָגן אין דער פּאָזיציע. ער האָט פאַרשטאַנען, אַז כדי אָבסערװירן דעם 
שונא און זיינע באַװעגונגען. מוז מען זיך באַנוצן מיטן ,פילבאָקס", וייל 
ס'איז ניט געווען קיין אַנדערער וועג צו קוקן אויף מזרח. ער האָט באַשלאָסן 
אַלע צען מינוט שיקן א מענטש צו אָבסערווירן די מזרח-זייט, 
פונעם , פילבאַקס? האַט זיך פאַר סעוועקן אַנטפּלעקט אַ קלאָר בילך 
פונעם גאַנצן שטח. לינקס האָט זיך געזען די בריק אויפן הופּט-שאָסײ -- 
די זעלבע בריק, וועלכע די פּלמ"ח-דיווערסאנטן האָבן ניט מצליה געוען 
אויפצורייסן מיט צוויי נעכט פריער. אונטערן בריק האָט זיך געשלענגלט 
אַ וואדי, וועלכע האָט אויפן וועג צוֹם ים זיך דערנענטערט אויף א 200 מעטער 
צוֹ דער פּאָזיציע און דערנאָך זיך פאַרדרייט צום וועג װאָס אויף דער 
רעכטער זייט פון סעוועקן. איבערן װואַדי איז געווען אַריכערגעװאָרפן א קליין 
בריקל. ניט וייט פון דאָרט, עטװאָס רעכטס און פאַרֹן וועג, האָט זיך 
געפונען אַ יונגע באַנאַנעױפּלאַנטאַציע, וועלכע איז פאַרפלאַנצט געװאָרן 
דירך די חברים פון ידימרדכי. די פּלאַנטאַציע האָט זיך געפונען אויף 
א מרחק פון אַ 150 מעטער. סעוועק האָט באַמערקט, װי זעלנער באוועגן 
זיך צװישן די באַנאַנעס. דרומדיק פון דער פּלאַנטאַציע, האָט סעוועק געזען 
די פּאַנצער-אױטאָס, וועלכע זענען געשטאַנען אויפן וועג און זייערע 
האַרמאַטן האָנן פון צייט-צויצייט געשאָסן. קוקנדיק אַלץ אין דער ריכטונג, 
האָט ער באַמערקט וי א גרופע זעלנער, אין דער צאָל פון אַ האַלבער 
קאָמפּאַניע, לאָזן זיך אַװעק מיטן ואַדי. ער האָט שוין ניט געהאַט קיין 
פפקות, אַז די עגיפּטער גרייטן אַן אָנגריף פון זייער פּיעכאָטע, מעגלעך, 
אַז אױף די פּאַזיציעס 1 און 2, וועלכע געפינען זיך אַנטקעגן דעם וװעג, 
הגם עס ווערט קלאָרער, אַז די אַטאַקע וועט אַדורכגעפירט ווערן אויף דער 
קיבוצישער פעסטונג פון דרוםזייט -- ד.ה. אויפן פפּילבאָקס', דער- 
פאַר האָט ער איינגעזען, אַז ס'איז נייטיק צונויפזאַמלען די מענטשן און 
פינדאָסנײי זיי אָרגאַניזירן, לויט דער געענדערטער לאַגע. כדי פאַרלויפן דעם 
וועג דער אַטאַקע פון יענער זייט װאַדי, מון ער צוזאַמען מיט געלמאַנען, 
מנחמען און יְִשִׁין בלייבן אין ,פילבאָקס". זיי זענען געווען באַװאַפנט מיט 
ביקסן און ער -- מיט אַן אױטאָמאַט ,טאָמי". מאַקס, אין וועמענס רשות 
ס האָט זיך געפונען א מאַשין-געווער ,ברען" און זלמן מיט יוֹרעקן, באַװאָפנטע 
מיט ביקסן, װעלן פאַרטײידיקן די אָקאָפּע פאַר די אָנגרייפערס װאָס װעלן 
קומען פון דער באַנאַנעױפּלאַנטאַציע, אַ ספּעציעלער מענטש איז אַװעק- 
געשטעלט געװאָרן צו אָבסערװירן און באַריכטן וועגן יעטוועדער באַוועגונג 
ביי דער פּלאַנטאַציע. 

עמעץ איז געקראָכן איבערן ווייצן-פעלד און זיך צו זיי דערנענטערט, 
דאָס איז געװען אַ פּלמ"חניק, וועלכער האָט אויף זלמנס בקשה געבראַכט 
טיט זיך גראַנאַטן און מאַלאַטאָוויפלעשער. די מענטשן אין דער אָקאָפּע 
האָבן מיט אַלץ װאַקסנדיקן ציטער נאָכגעפאָלגט זיינע באַװעגונגען. די 
פנאַריאַדן האָבן אים שיער ניט געטראָפן ; טראָגנדיק מיט זיך אַזאַ געפערלעכן 
באַנאַזש, האָט אים גאָרניט געטאָרט געשען. פּױזנדיק אויפן בויך, האָט ער 
אינגאַנצן אַ דערשעפּטער ענדלעך זיך אַראָפּגעלאָזט אין דער אָקאָפּע. די 
מענטשן האָבן זיך געאיילט אים אונטערצוטראָגן אַ ביסל װאַסער, װאָס איז 
איצט געווען ביי זיי אַזױ טייער, אויך דערלאנגט אים אַ פלאַש וויין, וועלכע 
זיי האָבן געהאַט ביי זיך, כדי אים שטעלן אויף די פיס. דערנאָך האָבן זײ 
די גראַנאַטן און מאָלאָטאָוויפלעשער אַװעקגעשטעלט אויף אַ זיכערן אָרט 
אין דער אַקאָפּע. אַז דער שליח האָט קריכנדיק זיך צוריק געלאָזט אין 
קיבוץ אַרין, זענען די מענטשן געזעסן אין דער אָקאָפּע אין שפּאַנענדיקער 
דערװאַרטונג, 

אין יענע שווערע שעהן האָבן אין קיבוץ גופא זיך אָפּגעשפּילט פיל זאַכן, 
ווען די עראָפּלאַנען האָבן זיך באַװיזן איבער ידימרדכי, איז דער עס-זאַל 
געווען אויסגעפילט אין דער העלפט. די טישן זענען געװען געדעקט מיס 
ברויט, פּוטער, מאַרמעלאַד, קעז, אייער, קאַרטאָפּליסאַלאַט און קאַװע. 
אַזױ װי מ'האָט ניט געקענט פאַרקויפן די פּראָדוקטן פון קיבוץ, האָבן די 
פרויען באַשלאָסן צוצוגרייטן אַ פולן פרישטיק, כדי פאַרקלענערן די שפּאַנונג 
נאָך פון דער פאָריקער נאַכט. דערהערנדיק די אַלאַרם-סירענע. זענען די 
מענטשן אויפגעשפּרונגען פון זייערע ערטער און זיך אַװעקגעלאָזט אויף 
די פּאַזיציעס. אין קיבוץ האָבן זיך געפונען 55 פרויען און זיי האָבן שנעל 
זיך באַהאַלטן אין די בונקערס. 

ווען די עראָפּלאַנען האָבן זיך אָפּגעטראָגן האָט אַלעקס געשיקט אַ גרופּע 
מענטשן צו ראַטעװען דעם קאָמביין פונעם ברענענדיקן גאַראַזש. אַלעקס איז 
געווען דער פאַראַנטװאָרטלעכער איבערן שטאַב, דעם מענטשלעכן כוח און 
זיין פאַרטײלונג און איבערן געווער, בעת טוביה איז געווען דער דירעקטער 
קאַמענדאַנט איבער די פּאָזיציעס און אַקאָפּעס. ווען ער האָט אַדורכגעפירט 
אַ שנעליבאַזוך אין די אָקאָפּעס, האָט ער באַפױלן די מענטשן צו דערווייטערן 
זיך איינער פון צווייטן, אַפילו אין די זיגזאַגיקע אָקאָפּעס, און אין יעדער 
פון זי איבערלאָזן בלויז איין אָבסערװאַטאָר. אין דער אָקאָפּע הינטערן 
בערגל, נאָענט פון װאַסער-טורעם, האָבן פאַרנומען זייערע ערטער דריי פון 
דער מאַנשאַפט פונעם מאַשינגעװער מ.ג.34 און ניט וייט פון זיי האָבן 
זיך אײינגעגראָבן פיר מענטשן מיט צוויי גראַנאַטן-װאַרפערס. מע האָט זײ 
ספּעציעל באַשטימט דעם פּלאַץ, נאָענט פון שטאַב, כדי זיי קענען איבערי 

וואַרפן פון אָרט צו אָרט, לוט דער באַדערפעניש. אין אַן אַנדער בונקער האָט 
געװאַרט ד"ר קעלער מיט אַ שװועסטער און מענטשן מיט טראַגבעטלעך. 

קיינער האָט זיך ניט פאָרגעשטעלט אַזאַ פאַרניכטונגסיקראַפּט פון אַרטיי 
לערישער באָמבארדירונג. אין יענער שעה זענען די פרױיען געזעסן אין 
די בונקערס, אַראָפּגעלאָזט די קעפּ אויף די קני און זיך באַמיט גובר צו זיין 
די שרעק און שטיקנדיקע היץ. די מענטשן אין די אַקאָפּעס האָבן געמיינט, 
אַז נאָך אַ ביסל -- אוֹן דער שרעקלעכער, פאַרטױבנדיקער רעש װעט זי 
באַגראָבן לעבעדיקערהייט. זיי האָבן ניט געקענט אויפהייבן די קעפּ און 
זען װאָס די סנאַריאַדן טוען-אָן זייערע היימען; זיי אין ניט מער איבער- 
געבליבן, װי לערנען זיך טרעפן די גרייס פונעם חורבן, לוט די אויפרייסן. 
אין פאַרלויף פון עטלעכע מינוטן זענען חרוב געװאָרן אַלע אינערלעכע 
טעלעפאַנישע פאַרבינדונגען. דער קליינער בונקער פונעם שטאַב איז דירעקט 
געטראָפן געװאָרן און מע האָט אים באַדאַרפט פאַרלאָזן. פּױזנדיק צװוישן 
די אָקאָפּעס, האָבן אַלעקס, שמאי און די צוויי פאַרבינדלערינס פאַניע און 
רחל זיך געאיילט אַריבערצוגיין אינעם בונקער ווּ מ'האָט מאַגאַזינירט 
דאָפ געווער, 


סאַשאַ עברי איז געשטאַנען אויפן אָבסערװאַציע-פּונקט אין דער פּאָזיציע 
נומער 6. סאַשאַ איז געווען אַ שיינער יאַט, מיט שװאַרצע אויגן, גלאַטע האַר 
און שעמעוודיקן שמייכל. זיין אויסערלעכער אויסזען האָט ניט אַרױסגעװיזן 
די ביטערקייט און טראַגעדיע, וועלכע ער האָט אַדורכגעמאַכט אין דער יוגנט, 
אויסער אין יענע מאָמענטן, ווען זיין שיין פּנים האָט זיך פאַרצויגן מיט 
אַ פינצטערקייט און זאָרג. זיינע עלטערן זענען אומגעקומען אין קאָנצענ- 
טראַציע-לאַגער אין טשעכאָסלאַװאַקײ און ער מיט זיין יינגערן ברודער זענען 
אױעק אין װאַלד און דאָרט געלעבט מיט אַ גרופּע יידישע פּאַרטיזאַנער 
ביזן סוף פון קריג. קומענדיק אין לאַנד אַלס אומלעגאַלער עולה, איז ער 
געבליבן אין ידימרדכי און צוגעשטאַנען צו איינער פון די הכשרהיגרופן 
אויפן אָרֹט. זיין ענערגיע און פאַרשטאַנד האָבן גאָר שנעל דערפירט דערצו, 
אַז ער איז אויסגעקליבן געװאָרן אַלס סעקרעטאַר פון זיין גרופּע. 9 אַזײגער 
אין דער פרי האָט אַ סנאַריאַד פון אַ דרייאינטשיקן גראַנאַטן-װאַרפער 
געטראַפּן אין דער פּאָזיציע נומער 6 און סאַשאַס קערפּער, מיטן אָפּגע- 
ריסענעם קאָפּ, איז אַרױסגעשלײדערט געװאָרן אין דרויסן. דאָס איז געווען 
דער ערשטער קרבן פון קיבוץ -- 20 יאָר לעבן זענען פאַרשניטן געװאָרן. 

אין יענער צייט האָט יהודה ראָזען געװאָלט ,פאַררעדן די ציין" זיינע 
חברים פון דער קױלנװאַרפער-מאַנשאַפט, דערציילנדיק זיי וועגן דער 
באַלײיכטונגינעץ װאָס אַרום דעם קיבוץ. אַלס עלעקטריקער פון קיבוץ, האַט 

ער ערשט דעם זעלבן אין דער פרי פאַרענדיקט די אַלץיאַרומנעמענדיקע 
באַלײכטונג. 

-- דאָס איז דער סוף פון די לאָמפּן -- האָט ער געזאָגט מיט פאַרי 
ביטערונג, צונויפגעמישט מיט גלייכגילט. -- די פליענדיקע סנאַריאַדן וועלן 
צעזעצן אַלע 200 לאָמפּן פון דער באַלײיכטונגסינעץ, 

דאָס איז געווען כאַראַקטעריסטיש פאַר ראָזענען דווקא אין דעם מאָמענט 
צו טרינקען אַ ,לחיים". ער האָט פון דער שפּיזיפּאַליצע אין דער אָקאָפּע 
אַרויסגענומען אַ פלאַש וויין און מיט די ציין אַרױסגעריסן דעם קאָרעק, 

-- פאַר יעדן לאָמפּ װעט אַן עגיפטער באַצאָלן מיט זיין לעב נה 
לאָמיר טרינקען פאַר דער דאָזיקער דעקלאַראַציע! -- האָט ער אויסגערופן 
אוֹן דערנענטערט די פלאַש צום מויל, גיבנדיק אַן אָנשטענדיקן זופּ, דערנאָך 
האָט ער געזאָגט ,לחיים"? -- און דאָס איזן געווען זיין לעצט װאָרט. די 
מצרים האָבן אָנגעצילט זייערע קױלנװאַרפערס אויפן װאַסער-טורעם, איינער 
פון די סנאַריאַדן איז פאַרבייגעפלויגן דעם טורעם, אַריבער דעם בערגל און 
געטראָפן אין דער אַקאָפּע. יהודה איז דערהרגעט געװאָרן. שימעק איז שווער 
פאַרוװווּנדעט געװאָרן און ממש פאַרגראָבן געװאָרן אונטער דער ערד, אויך 
אַנדערע פינף פאַרטײידיקערס זענען פאַרװווּנדעט געװאָרן. 

די פאַרװוּנדעטע האָבן מיט אייגענע כוחות באַוװויזן צוצוקריכן צום 
בונקער פון דאָקטאָר קעלער. די אַמבולאַטאָריע אין בונקער איז ניט געווען 
פון די פולקאָמע: די קיבוץיחברים זענען געווען ביי דער מיינונג, אז דער 
דאָקטאָר װעט אויך אין דער אױסנאַסיצײט וויסן װי צו דערפילן זיין פליכט, 
מיט דער הילף פון די מעדיצינישע מיטלען, וועלכע זענען געווען אין זיין 
רשוֹת. אָבער אויפן אָרט איז אַפילו ניט געווען קיין טיש. די פאַרוונדעטע 
האָט מען אַװעקגעלײיגט אױף אַ נידעריקע באַנק און ד"ר קעלער האָט זיך 
מיט זיי מטפּל געווען קניענדיק. ער האָט געהאַט צוויי געהילפן -- דאָרא, 
וועלכע האָט אין דער ,הגנה" אַדורכגעמאַכט קורסן פאַר ערשטער הילף, 
און לייב דאָרפמאַן, אַ סאַניטאַר, פאַראַנטװאַרטלעכער אויך פאַר די בעטלעך- 
טראָגערס, 

צווישן די דאָזיקע ערשטע פאַרווונדעטע איז געווען איינער מיט אַ שווע- 
רער ווּנד אין קאָפּ: אים האָט ניט געדראָט קיין לעבנס-געפאַר, ער איז 
אָבער בלינד געװאָרן אויף איין אױג. אַן אַנדערער פאַרװונדעטער, לעאָן 
בלאַו, האָט אויסגעזען ניט װי אַ שוער פאַרװוּנדעטער, נאָר נאָך דעם וו 
ז"ר קעלער האָט אים איבערגעבונדן די ווונד אויפן רוקן, איז אים שװוער 
געווען צו ליגן. אַ שפּליטער פון אַ סנאַריאַד איז אים אַרײן אין דער לונג, 
געבליבן שטעקן אין דער ריפּ, גורם געווען צו אַ בלוט-אויסגוס און שווערע 
וויײיטיקן ביים ליגן. אין פאַרלויף פון צוויי מעתילעת איז ער געשטאַנען 

אייף די פיס, ביז זיי זענען אים געװאָרן אָנגעשװאָלן -- און ער איז שױן 
ניט געווען מסוגל צו שטין. ד"ר קעלער האָט אים אינגעשפּריצט דאָס 
לעצטע ביסל מאָרפיום װאָס ער האָט געהאַט, און אים געצװונגען זיך 
אַוועקצולייגן, 


מיטן איבערשניידן די טעלעפאָןיליניעס אין קיבוץ, װוי נאָר ס'האָט זיך 
אָנגעהױיבן די באַמבאַרדירונג, איז פאַר אַלעמען געשטאַנען דאָס פּראַבלעם 
פון כסדרדיקער פאַרבינדונג צװישן שטאב און די פאַרשידענע פּאָזיציעס. 
ניט געווען פאַר אים קיין אַנדערע ברירח, ווי נאָר זיך באַנוצן מיט שליחים- 
פאַרבינדלער, אַזאַ מעגלעכקייט האָט זיך פאָרויסגעזען נאָך פריער, און דריי 
פרויען האָבן זיך געמעלדעט צוֹ דער אױפגאַבע. זיי זענען אין דער יוגנט 
דעדצויגן געװאָרן אין ,השומר הצעיר". רעיה האָט זיך געפונען אין קיבוץ 
פון סאַמע אָנהייב, נאָך פון נתניה. זי האָט געװװווסט דעם מאָרס-אַלפאַבעט 
און מ'האָט זיך געקענט מיט איר אַריסהעלפן. לאהקע איז געקומען אין 
לאַנד אַרײן דעם זעלבן טאָג, ווען ס'איז אױסגעבראַכן די צוייטע וועלט- 
מלחמה. שולאַ האָט בעתן קריג זיך געפונען אין סיביר און איז ערשט ניט 
לאנג געקומען אין לאַנד. אַלע דריי זענען נאָך געווען בחורטעס. 

אַלעקס האָט צו זיך אַרויסגערופן די פאַרבינדלערינס. ,די מענטשן שיסן 
אין די עראָפּלאַנען און פֿאַרשװענדן אַמוניציע? -- האָט ער געזאָגט. ,מיין 
באַפעל: זיי דאַרפן שוין אָפּשטעלן די דאַזיקע שיסעריי. זאָל קיינער ניט 
צילן אין די עראָפּלאַנען. גייט אין די פּאַזיציעס און גיט איבער דעם 
באַפּעל". 

הגם זיין שטים איז געווען אַ רויקע און פעסטע, האָבן אויפן שטערן 
זיך באַװיזן טיפערע קנייטשן וי תמיד, װאָס האָט עדות געזאָגט װעגן 
זיין זאָרג און ציטער צוליבן שיקן פרויען איצט, ממש בעת דער אַרטילעריי 
שער באָמבאַרדירונג, צוֹ דערפילן אַן אױיפגאַבע. ,עס ליײגט זיך אוױפן 
געדאַנק, אַז אַ באַשטימטע מאָס זיכערקייט פאַר אייך אין יאַ פאַראַן, אוב 
איר וועט אַדורכמאַכן דעם וועג אין די אַקאָפּעס? -- האָט ער זיי געזאָגט. 
אין פאַל וען נייטיק צו גיין איבערן אָפענעם פעלד, דאַרפט איר שנעל 
לויפן און ביים דערהערן פון דער ווייטנס אַ פייף פון אַ סנאַריאַד -- באַלך 
זיך אַװעקלײגן אויף דער ערד. דאָס אַלץ, חברטעס, װאָס איך קען אייך 
זאָגן. מיט הצלחה !", 

רעיה האָט באַקומען א באַזונדערע אויפגאַבע. אַלעקס האָט געװאָלט 
האָבן פוֹן סאַלעקן, וועלכער אין געשטאַנען אויף אָבסערװאַציע אינעם 
בעטאָנענעם הויז, אַ באַריכט פון די עגיפּטערס באַװעגונגען. מיט אַ שטאַרק 
קלאפּנדיק האַרץ האָט רעיה אָנגעהױבן לויפן אין די אַקאָפּעס, װאָס צופוסנס 

פון בערגל. דאָרט האָט זי געװאַלט אַ וויילע אָפּעטעמען. זי האָט אָנגעצילט 
איר בליק אויף יענער זייט אַקאָפּע, װווּ ס'איז געשטאַנען די בעטאָן-הײיזקע, 
די דאָזיקע אַקאָפּע האָט מען אַפילו ניט געגראָבן זיגזאַגיק. די סנאַריאַדן 
זענען געפאַלן דערנעבן, ווייל די עגיפּטער האַבן קאַנצענטרירט זייער פייער 
אויפן אָבסערװאַציע-פּונקט. זי איז געבליבן זיצן אויף אַ באַשיצט אָרֹט, 
ניט קענענדיק זיך אַ ריר טאָן. אירע קניען האָבן געציטערט און זענען 
ניט געווען אימשטאַנד טראָגן אַפילו איר לייכטן קערפּער. זי האָט שווער 
געאָטעמט און יעדער אָטעם-צוג האָט איר בלויז געבראַכט וייטיקן. איר 
גאַנצע קיבוצישע וועלט-אָנשויאוּנג, באַזירט אויפן מוותר זיין לטובת דעם 
כלל און די גליענדיקע שטרעבונג צו דינען אַנדערע, װאָס האָט איר באַװוֹיגן 
פרייוויליק צו מעלדן זיך צו דער געװאַגטער און געפערלעכער אויפגאַבע -- 
האָבן זי פּלוצים אָפּגעלאָזט: ,איך קאָן ניט, איך קאָן ניט!?" איר פאַרי 
מאַטערטער און זיך קעגנשטעלנדיקער גוף האָט איר אָבער אונטערגעזאָגט: 
דו מוזט!* און דאָס געוויסן האָט געענטפערט: ,װאָס װעט זיין, אַז כוועל 
דאָ פאַרווונדעט אָדער דערהרגעט װערן, ווייט פון יעטװעדער הילף?? און 
רעיה האָט פאַרלאַנגט תשובה אויף דער שװאַכקײט, װאָס האָט זי אָנגעהױבן 
באַהערשן : ,און װער װעט אַלעקסן ברענגען דעם באַריכט, וועלכן ער קוקט 
אַזױ אויס?* אַזױ האָט זי זיך אַלײן געענטפערט. ענדלעך האָט זי זיך 
אויפגעהויבן. איר האָט זיך אויסגעוויזן, אַז די באַשיסונג איז עטװאָס שװואַכער 
געװאָרן, אָדער אפשר האָט זי זיך אַלײן באַרױיקט מיט דער אילויע, אַז 
ס'איז טאַקע שטילער געװאָרן. זי האָט שנעל גענומען לויפן איבער דער 
אָקאָפּע, וויפל די פיס האָבן געטראָגן. ווען זי איז צוגעקומען כמעט צום 
סוֹף פון דער אָקאָפּע, האָט זי פּלוצים דערזען אַ פאֲַרבלוטיקטע מענטשלעכע 
האַנט ליגט נעבן גרוב. טרערן האָבן זי גענומען שטיקן און זי האָט זיך 
אַרײנגעװאָרפן טיף איל דער אַקאָפּע, אין עק פונעם בעסער פאַרטײידיקטן 
אַכסערװאַציע-פּונקט. זי האָט אויפגעהערט אָטעמען, ס'זענען פאָריבער עטלעכע 
מינוט ביז זי האָט געקאָנט אַרױסרײידן אַ װאָרט, 

-- געלאַסן, געלאַסן, מע דאַרף זיך ניט איילן -- האָט געזאָגט סאַלעק. -- 
נעם, גיב אַ זוֹפּ וויין, 

-- אַ מענטשלעכע האַנט, כ'האָב געזען די האַנט פון אַ מענטש -- האָט 
רעיה ענדלעך אַרױסגעזאָגט עטלעכע וערטער. -- װער איז פאַרװוּנדעט 
געװאָרן ? אָדער דערהרגעט ? 

ער האָט איר דערציילט פון סאַשאַ עברי'ס טויט. , אוי, סאַראַ שאַד דער 
דאָזיקער טייערער יוגנטלעכער" -- האָט זי געזאָגט מיט באַדױער. זי האָט 
אים גוֹט געקענט, ווייל זי איז געווען אַ מין ,מאַמע? פאַר דער הכשרה- 
גרופע פון די יונגע עולים, װאָס זענען געקומען אין קיבוץ. איר אויפגאַבע 


118 


איז געווען צו זאָרגן פאַר דעם אַלעמען װאָס האָט געפעלט די יוגנטלעכע 
פון דער הכשרה, דערקלערן זיי דאָס קיבוצישע לעבן, באַשעפטיקן זיך מיט 
זייערע פּראָבלעמען, ענטפערן אויף זייערע פראָגן און זיי טרייסטן אין זייעךר 
איינזאַמקײט, 

-- אַ װאָסער מעלדונג האָסטו געבראַכט! -- האָט סאַלעק שאַרף גע- 
פרעגט, איבערשפּרינגענדיק פוֹן איין ענין צום צווייטן, װאָס האָט באַדאַרפט 
פאַרהוילן זיין בהלה-שטימונג צוליב סאַשאַס טויט. 

רעיה האָט געבעטן איר איבערגעבן די פּרטים, וועלכע האָבן אינטערע- 
סירט אַלעקסן. זי האָט זיך זיי גוט איינגעחזרט און דערנאָך איבערגעזאָגט 
פאַר סאַלעקן. פאַרן אַװעקגײן האָט זי אים געדריקט די האנט. 

-- אפשר וועל איך דיר קענען געבן עטלעכע עצות, װאָס װעלן דיר 
צוגוץ קומען אין װעג -- האָט סאַלעק געזאָגט. -- אין אָנהייב וייזט זיך 
דיר אויס, אַז די באַשיסונג איז ניט מער װי איין גרויסער דונער, דו מוזט 
אָבער וויסן אונטערצושיידן די קולות פון די סנאַריאַדן. איצט, צום בײישפּיל, 
האָסטו געהערט דעם אויפרייס ? דאָס איז אַ סנאַריאַד װאָס איז ערשט אַרױס 
פון דער װאַרמאַטן"לופע. די מצרים האָבן אַזױ נאָענט פון אונדז אַװעקי 
געשטעלט זייערע האַרמאַטן, אַז מיר קענען אַפילו הערן, ווען די סנאַריאַדן 
גליטשן זיך אַרױס פון דער לופע. דערנאָך הערט מען דעם אויפרייס פון 
סנאַריאַד, ווען ער שטויסט זיך אָן מיטן ציל. הערנדיק דעם-אַ אויפרייס -- 
הייב זיך שנעל אויף און לויף. און שפּיץ װוידער אָן די איער הער זיך 
איין צו די קולות פון די פאַרשידענע אויפרייסן און לויף ווייטער, 


אַזױי האָט סאַלעק געלערנט רעיהן וי אַזױ זיך ראַטעװען -- און זי האָט 
די דאָזיקע תורה געכאַפּט זייער שנעל, אין אָנבליק פון דער שווערער לאַגע 
און געפאַרן װאָס האָבן אויף איר געלױערט. ער איז געשטאַנען און אָבסער- 
ווירט וי זי לויפט גיך אין דער אנטבלויזטער אָקאָפּע, שטעלט אָן די אויערן 
און װאַרפט זיך אָפּט אוֹיף דער ערד. גלייכצייטיק האָט זי געװוּסט פּראַקטיש 
צי טאָן דאָס װאָס סאַלעק האָט זי פריער געלערנט און איר זעלבסטגעפיל 
האָט זיך פֿאַרבעסערט, ווען זי האָט פאַרשטאַנען, אַז מען קען לויפן אונטער 
אַ האָגל פון סנאַריאַדן. געפינענדיק זיך שין אין דער זיכערער שוץ פון 
דער שטאַב-פּאָזיציע, האָט זי מער ניט געאָטעמט אַזױ שווער, נאָר איבער" 
געגעבן אַלעקסן די פּרטים, וועלכע זי האָט געהערט פון סאַלעקן און אויך 
דערציילט פון סאַשאַ עברי'ס טויט. זי און אירע חברטעס די פאַרבינדלערינס, 
האָבן זיך אויסגעלעונט צו באַריכטן אַלעקסן וועגן די פאַרלוסטן, אָבער 
די מענטשן אין די פּאָזיציעס ניט דערציילט וועגן די שוידערלעכקייטן װאָס 
זיי האָבן געזען אויפן וועג פון זייערע שליחותן. 

די פּאָזיציע נומער 1 איז אױסגעגראָבן געװאָרן אין דער הייך פון 
אַ נידעריק בערגל, מיט אַן אויסבליק אויף דרום. אין דער פּאַָזיציע האָבן 
זיך געפונען פיר מענער און די סאַניטאַרין פּאַליאַ; קאָמענדאַנט פון דער 
פּאַָזיציע איז געווען הערשל גרינמאַן. עטלעכע טעג פאַר דער שלאַכט, האָט 
הערשל געציטערט איבערן גורל פון זיין פּאָזיציע, ווייל די ערד דאָרט איז 
געווען אַ האַרטע און די גראָבונגען פלאַכער װי אין אנדערע פּאָזיציעס, 
ער האָט פון דער זיכערקייט-קאָמיסיע געפאָדערט צו פאַרטיפן די פּאָזיציעס, 
נאָר די קאָמיסיע איז געווען פאַרװאָרפן מיט פיל אַנדערע, דרינגענדיקע 
ענינים, אַזױ, אַז די פאַרטיפונגס-אַרבעט איז ניט געטאָן געװאָרן. בעת 
דער באשיסונג האָבן זיך פיר מענטשן צונויפגעדרענגט אין דער אָקאָפּע 
און איינער איזן געבליבן אין אָבסערװאַציע-פּונקט, שטייענדיק אין אַ גרוב 
װואָס אין ספּעציעל פאַרטיפט געװאָרן, כדי דעם גראַנאַטןװאַרפער דערי 
מעגלעכן טאָן זיין אַרבעט הינטער אַ מער זיכערער שוץ. יעדער האַלבע שעה 
האָנן זיך געביטן די מענטשן אויפן אָבסערװאַציע-פּונקט, אַרײנגערעכנט 
אויך פּאַליאַן. אַ זייגער 11 איז געקומען הערשלס ריי. ער האָט זיך געפונען 
אין דער אַקאָפּע, מיט דער ביקס ביי די פיס, ווען א צויי-פונטיקער 
סנאָריאַד האָט איבער אים זיך אויפגעריסן. ,כ'בין פאַרװוּנדעט!" -- האָט 
אַ געשריי געטאָן הערשל. מאָטקע, דער שאָפער וועלכער האָט זיך באַטײליקט 
אין די קאַמפן פאר זיכערן די יידישע קאָמוניקאַציע אויף די װעגן, האָט 
זיך געפונען אַמנאָענטסטן פוֹן הערשלען און געזען וי ער איז שטאַרק 
פאַרװוּנדעט געװאָרן. שפּליטערן פון זיין ביקס האָבן אים צעשניטן די פיס 
וי מיט מעסערס און בלוט האָט געשטראָמט פון די ווונדן. ער האָט אַלאַר- 
טירט פּאַליאַן. 

-- די אָדערן-פאַרהאַלטער -- האָט ער געשריען לויפנדיק צום ווינקל 
פון דער אָקאָפּע, װוּ זיי זענען געלעגן. 

-- די באַנדאַזשן װאָס איך האָב, װעלן ניט זיין גענוג -- האָט פּאַליאַ 
געענטפערט, קניענדיק נעבן פאַרװוּנדעטן. -- שנעל, גיב מיר דיין העמד... 

אין איילעניש אין דאָס העמד צעריסן געװאָרן אויף פּאַסן. מיט וועלכע 
מ'האָט איבערגעבונדן הערשלס פיס. מיט שפּליטערן פון דער צעקלאַפּטער 
ביקס, האָט מען פאַרפעסטיקט די קנופּן און פאַרהאַמעװעט די אָדערן, אויסער 
מיט די אָדערן-פאַרהאַלטער ממש. 

-- עס רינט אויך בלוט פון די פּיאַטעס -- האָט פּאַליאַ געזאָגט. -- 
דעלפט מיר אַראָפּציען די שיך. 

מיט אַמאָל האָט פּאָליאַ אַװעקגענומען די הענט פון די שיך אוֹן זיך 
צוריקגעצויגן. ביים אױפּלאָזן די שיך-בענדלעך האָט זי געזען װי דער פוס 
ציט זיך אַראָפּ, גלייך ער װאָלט שוין אויף גאָרניט געהאָנגען 

-- מאָטקע, נעם איבער די קאָמענדע -- האָט הערשל זיך אָפּגערופן. -- 
מע דאַרף װאָלפן פאַרבייטן אויפן אָבסערװאַציעיפּונקט און צווויסן געבן 
אַלעקסן וועגן דער לאַגע, פאַר מיר האָט ניט מורא -- האָט ער צוגעגעבן, 
זעענדיק וי זייערע פּנימער זענען שטאַרק באַזאָרגט מיט זיין גורל. אַלץ 
וועט זיין אין אָרדענונג, אויך איך. נעמט מיך נאָר צוֹם דאָקטאָר קעלער, 

מאָטקע האָט אַוװעקגעשטעלט סיאָמאַן אויפן אָבסערװאַציע-פּונקט און ער 
אַליין האָט זיך אַװעקגעלאָזט צו דער פאַבריקס-געביידע, וויסנדיק, אַז אין 
דער נאָענט געפינען זיך די בעטלעך-טראָגערס. אין יענעם מאָמענט זענען 
זי גראָד ניט געווען, ווייל זיי האָבן געהאַט אַװעקגעטראָגן דעם פאַרװוּנדעטן 
גדעון אין בונקער פון ד"ר קעלער. ניט געווען קיין ברירה, נאָר אויפזוכן 
אַנדערע בעטלעך-טראָגערס. ער האָט אָנגעהױבן לויפן אין די אָקאָפּעס און 
פון צייטיצויצייט געמוזט קריכן אוֹיף דער ערד, ווען די אָקאָפּע אין געווען 
ניט פּאַרענדיקט. אין אַ 20 מינוט איז מאָטקע געקומען צום פאַרװוּנדעטן, 
ציזאַמען מיט לייב דאָרפּמאַן און זיין געהילף. הערשל איז טאַקע געװען 
ביים פולן באַװוּסטזײן, אָבער ריידן האָט ער שוֹין ניט געקענט. ביי אַ פערטל 
שעה האָט געדויערט, ביז דער פאַרװוּנדעטער איז אָנגעקומען צוֹ ד"ר קעלער. 
זיי האָבן אים אַװעקגעלײגט אויף דער שמאָלער באַנק און מיט אַ שער 
צעשניטן זיינע בגדים. ער איז געווען פאַרװונדעט אין בויך, אויסער די 
שווערע װוּנדן אין די פיס. נאָך דעם וי ד"ר קעלער האָט פאַרענדיקט מיטן 
באַנדאַזשירן און באַפרײיען די פאַרהאַלטענע אָדערן, כדי שפּעטער זי ווידער 
איינצוימען, האָט ער גענומען אין האַנט א גרויסע שער. הערשל, וועלכער 
האָט שוין כמעט פאַרלוירן דאָס באַװוּסטזיין, האָט דערזען די שער, 

-- װאָס גייסטו טאָן מיט דער שער? -- האָט ער געפליסטערט. 

דער דאָקטאָר האָט ניט געענטפערט. די פּיאַטעס זענען לגמרי געוען 
אָפּגעטײלט פון הערשלס פיס און זיך געהאַלטן בלױז אויף אַ דין פיצל 
הויט. דער דאָקטאָר האָט איבערגעשניטן די הױט און ליב האָט געכאַפּט 
אין זיינע הענט די אַראָפּפאַלנדיקע פּיאַטעס. אַ ביסל שפּעטער, ווען דאָס 
פייער איז שװאַכער געװאָרן, איז לייב אַרױס אין דרויסן און קובר געווען 
די שוידערלעכע משא.. 

אין צווישנצייט האָבן די עגיפּטער פאָרגעזעצט באָמבאַרדירן דעם קיבוץ. 
זיי האָבן דיספּאָנירט מיט אַן אומבאַגרענעצטער צאָל אַמוניציע און זי פאַר- 
שווענדעט מיט אַ ברייטער האַנט, צילנדיק עטלעכע מאָל אין דעם זעלבן 
אָרט. אַ טייל קיבוץ-חברים האָבן געהאַלטן, אַז מ'האָט אױסגעשאָסן אַ 2500 
סנאַריאַדן. בעת אַנדערע זענען געווען ביי דער מיינונג, אַז די צאָל האָט 
דערגרייכט 4000. פּאַרן ענדיקן די מלחמה, איז דער גאַנצער שטח פן 
יד-מרדכי געווען באַדעקט מיט מעטאַלישפּליטערס: אַז כ'האָב מיט 12 יאָר 

שפּעטער באַזוכט דעם קיבוץ, האָב איך אויף יעדן אָרט װאָס כ'בין פאַרבייי 
געגאַנגען, געקענט אויפהייבן שפּליטערס פון סנאַריאַדן, 

די מענטשן האָבן אויף פאַרשידענע אופנים רעאַגירט אויף דער לױערנ- 
דיקער טויט-געפאַר, אויף דעם שרעקלעכן רעש פון דער באָמבאַרדירונג 
און אויף דער הילפלאָזיקייט אין וועלכער זיי האָבן זיך געפונען. די ותיקים 
פון קיבוץ האָבן מיר דערציילט, אַז ניט אַלע האָבן אױסגעהאַלטן דעם 
דאָזיקן נסיון. אייניקע האָבן ניט געקלעקט די כוחות און זיי האָבן ביטער 
געוויינט, אַנדערע האָבן געחלשט. געווען אויך אַזעלכע, װאָס האָבן כאילן 
זיך צוריקגעקערט צו זייער קינדהייט, ניט קענענדיק זיך איינהאַלטן, אָדער 
זיך באַהערשן. אַנטקעגן זיי האָבן זיך געפונען אַנדערע, װעלכע האָבן 
אַרױסגעװיזן קאַלטבלוטיקײט, דרייסטקייט, אַפילן זיך געװיצלט און מיט 
זֵייער גוטער שטימונג אָנגעשטעקט די איבעריקע. זיי האָבן געחוזקט פון 
די עגיפּטער, הלמאי זיי פאַרשװוענדן זייער אַמוניציע אויפן װאַסער-טורעם. 
אין דער פּאָזיציע פון מרים האָט מען זיך געוויצלט אויפן בחור, וועלכער 
האָט צװישן די פּראָדוקטן אַנטדעקט אַ סלאָיקל מאַרמעלאַד, מיט גרויס 
הנאה עס געעפנט און מיט די זאַמדיק-פאַרשמוציקטע פינגער געשטופּט 
אין מויל אַרײין די זיסקייט. דער זאַץ אנעם א ביסל מאַרמעלאַד" איז 
געװאָרן די לאָזונג פון דער פּאָזיציע. װוי נאָר אַ סנאַריאַד האָט אויפגעריסן 
נאָענט פון דעם אָרט, האָבן די פאַרטיידיקערס באַצײכנט די געשעעניש 
מיטן זאָג ,נעם אַ ביסל מאַרמעלאַד? 

די פּאָזיציע נומער 8 האָט אַממײנסטן געליטן פון אַ קאָנצענטרירט 
פייער, ווייל זי האָט זיך געפונען אויף איין ליניע מיטן בעטאָןבנין אויפן 
בערגל -- דער בנין, וועלכן די עגיפּטער האָבן, וייזט אויס, באַשלאָסן 
צו צעשטערן ביזן יסוד, 

-- די לאַגע אין סטאַלינגראַד איז ניט געווען קיין סך ערגער -- האָט 
געזאָגט אַדעק וויינפעלד, כדי צו דערמוטיקן זיינע חברים. 

אַדעק איז געװען פון די ערשטע חברים פון קיבוץ. מיטן אויסברוך 
פון דער צווייטער וועלטימלחמה, איז ער אַנטלאָפן פון פּױלן קיין סאָויעט- 
רוסלאַנד, דאַרט מאָביליזירט געװאָרן אין דער רױטער אַרמײ און געוען 
צווישן די פאַרטײידיקערס פון סטאַלינגראַד. מיטן פאַרענדיקן די מלחמה, 
האָט ער זיך אומגעקערט קיין פּולן, כדי צושטיין צו זיינע חברים אין 
ארץיישראל. נאָר דאָרט האָט מען אױף אים אַרױפגעלײגט פאַרשידענע 
אױיפגאַבן, איידער ער װעט עולה זיין. ער האָט באַדאַרפט פאַרװאַלטן מיט 
א יידישן יתומים-הויז. ,מיינע קינדערלעך" -- פלעגט ער זיי רופן, וייל 
ער אַליין האָט ניט געהאַט קיין קינדער. אין די שװוערע טעג פון מערץ 
אין אַדעק אָנגעקומען קיין ידימרדכי. 

-- איך האָב ניט געקענט זיין צװישן די גרינדערס פון קיבוץ, וועל 
איך כאָטש זיין צוישן זיינע פאַרטײידיקערס -- האָט ער געזאָגט. אַז 
ס'איז געקומען זיין ריי אַרױסצוגיין אויפן אָבסערװאַציע-פּונקט אין דער 
צעשטערטער פּאָזיציע, האָט ער אַהין געאײילט, ממש א פרילעכער. 
אַ סנאַריאַד, װאָס אין געפאַלן נאָענט פונעם בעטאָך"בנין, האָט אים דער- 
הרגעט אויפן אָרט, 


פון די פיר בונקערס, זענען צוויי געווען פאַרנומען דורך די פרויען 
בלויז פופצן פרויען האָבן געהאַט פאַרשידענע פונקציעס אין דער פאַרי 
טיידיקונגסימערכה, בעת פאַר די אַנדערע איז ניט געווען קיין שום אַנדערע 
באַשעפטיקונג, וי נאָר זיצן צונויפגעדרענגט אין די אומדערטרעגלעך 
הייסע בונקערס, מיט זײיער געדיכטער לופט. דער מאַנגל אין פיזישע 
באַקװועמלעכקייטן האָט זיי ווייניקער באַשװערט וי דער מוראדיקער אינער- 
לעכער ציטער פון אומזיכערקייט און שרעק. װאָס קומט דאָרט פאָר אין 
דרויסן ? וער האָט פאַרלוירן זיין לעבן אין דער אַרטילערישער באַשיסונג? 
וי אַזױ פירט זיך די שלאַכט? װאָס װעט זיין אונדזער סוף? 

דער בונקער נומער 2 איז כמעט אין גאַנצן באַזעצט געװאָרן מיט יונגע 
פרויען און מיידלעך, וועלכע זענען ערשט מיט צוויי חדשים צוריק געקומען 
קיין ידימרדכי, כדי זיך אָנשליסן אין דער הכשרה-גרופע. אַ העלפט פון 
זײי -- 14--17-יאָריקע מיידלעך, ניצול-געװאָרענע פון די דייטשישע קאָני 
צענטראַציע-לאַגערן. גבריאל רמתי האָט זיי דער עיקר אויסגעקליבן פון 
צווישן די בערגען-בעלזענער. מיט זיי האָט זיך פאַרנומען ברכה, איינע פון 
די עלטסטע קיבוץ:חברטעס. הגם זי האָט געשװאַנגערט, װאָס האָט זי 
בצרעכטיקט צו פאַרלאָזן דעם קיבוץ צזאַמען מיט די קינדער, האָט ברכה 
באַשלאָסן צו בלייבן, ווייל זי האָט געהאַלטן, אַז מוועט זיך אין איר נייטיקן 
אין דער מילכעריי, 

בעת דער באָמבאַרדירונג, איז דער בונקער געטראָפן געװאָרן. זיינע 
פּונדאַמענטן זענען צעטרייסלט געװאָרן אוֹן די דרענגלעך װאָס האָבן אים 
באַדאַרפט אונטערשפּאַרן און שטאַרקן, האָבן זיך געוויגט װי שיכורים. 
ס'האָט זיך אוֹיסגעוויזן, גלייך דער גאַנצער בונקער װערט אויסגעריסן 
פון זיין אָרט מיט אַ מעכטיקן קלאַפּ. געדיכטער רױיך און שטױב האָבן 
כּאַרשטעלט דעם אַרײנגאַנג און די פרויען האָט אַרומגעכאַפט אַ פּאַניק, 
ניט נאָר די יונגע האָבן זיך דערשראָקן, נאָר די מער דערװאַקסענע האָבן 
זיך מוראדיק צעשריגן. 

-- לאָמיר שוין אַרױס פון דאַנען! -- האָט ווער פון זיי געקוויטשעט, -- 
אַלץ װעצט איינפאַלן אויף אונדזערע קעפּ. 


ברכה איז געווען איבערגעשראָקן ניט וינציקער פון אַנדערע, פונ- 
דעסטוועגן האָט זי געשפּאַנט צװישן ביידע רייען הילצערנע בענק און 
גערופן ; 

-- שטילער, שטילער, איר זעט דאָך אַז דער בונקער האַלט אױס. 
מיר זענען אין אים זיכער. שטיל זאָל זיין! 

זי האָט דערלאַנגט א פּאַטש אַ יונג מיידל, וועלכע האָט זיך היסטעריש 
צעוויינט. אַ. צווייט מיידל האָט זי באַרױקט מיטן נעמען זי אין די 
אַרעמס און גלעטן. ביסלעכוויין האָט זיך אַלץ איינגעשטילט, נאָר דאָס 
איז געווען אַן אויפגעצװונגענע און פאַלשע שטילקייט, אָנגעלאָדן מיט 
שפּאַנונג, 

דאָס קינדער-הויז, װאָס האָט זיך געפונען פאַר דעם דאָזיקן בונקער, 
איז סיסטעמאַטיש צעשטערט געװאָרן דוֹרֹך די עגיפּטער. אַז די קנאַלן פון 
די אויפרייסן האָבן זיך דערטראָגן צו זייערע אויערן, האָבן די פרױיען 
געטראַכט: ,װועט דער צוייטער סנאַריאַד פאַלן אויף אונדז? צי נאָך די 
שרעקלעכע גרוילן פון בערגעןיבעלזען דאַרף איך דאָ, אין דעם אונטער" 
עױדישן בונקער, אומקומען ?", 


מיטן דערנענטערן זיך פון דער מיטאָגישעה, האָבן די פרויען אין בונקעד 
אַלץ מערער געליטן פונעם אינזאַמקייט-געפיל, זיי האָט זיך אויסגעוויזן, 
גלייך מהאָט זיי אינגאַנצן אָפּגעריסן פון דער שלאַכט. אינעם צוייטן 
פרויען-בונקער, ווו מ'האָט אַרײינגעשיקט עטלעכע פאַרװוּנדעטע, אין כאָטש 
געווען אַ באַװועגונג פון אָנקומענדיקע און אַװעקגײענדיקע. א לױפער- 
פֿאַרבינדלער פלעגט אַהין ברענגען דעם ד"ר קעלער, ווען מ'האָט זיך גענייי 
טיקט אין זיין הילף. אייניקע פלעגן קומען זיך נאַָכפרעגן װוי עס פילן זיך 
די פאַרװוּנדעטע, וי נאָר אַ שװאַכערע באַשיסונג האָט דאָס דערמעגלעכט. 
אָבער אין דער פּאָזיציע נומער 2 איז קיינער ניט געקומען. דאָ איז גאַרניט 
געווען צו טאָן, װי נאָר זיצן אין דער שװערער היץ און װאַרטן און 
ויִאַרטן -- ביז נאָך אַ סנאַריאַד װעט אויפרייסן: װאַרטן ביז מוועט מעגן 
טרינקען דאָס צוגעטײילטע טעפּעלע װאַסער: װאַרטן ביז ס'ועט װערן 
פינצטער, כדי קענען אַרױסגײין דערליידיקן די פיזיאָלאָגישע באַדערפענישן 


און אויסקוקן אויף נייעס. 


מיט אַמאָל, נאָך אַן אַרטילערישער באַשיסונג װאָס האָט זיך געצױגן 
דריי שעה, זענען די האַרמאַטן שטיל געװאָרן. אַן איינזאמער עראָפּלאַן האָט 
זיך באַװויזן אויפן הימל איבערן קיבוץ און גענומען אראָפּװאַרפן הונדערטער 
פלוגבלעטלעך, וועלכע זענען דערגאַנגען צו די מענטשן אין די פּאָזיציעס, 

אין די בלעטלעך, געשריבענע אין אַ שלעכטן העברעיש, איז געזאָגט 
געװאָרן : 

,אין נאָמען פון משה רבנו און אין נאָמען פון אַללאַ און זיינע 
נביאים, זאָלן זיך אויף אונדז דערבאַרעמען גאָט האָט געזאָגט, אַז 
אוב דיינע שונאים ווילן שלום, מאַך מיט זיי שלום. גאָט הערט און 
ווייסט דעם אמת,. 

מיט די דאָזיקע הײיליקע װערטער פון קאָראַן, װענדן מיר זיך 
צו אייך, איינװווינער פון דעם ישוב. מיר זענען אויסן צו ברענגען 
אייך שלום, מיטן באַדינג, אַז איר זאָלט זיך כלפּי אונדז באַציען 
פרידלעך. אַזױ אַרום װעט איר קענען ראַטעװען אייערע לעבנס, אייערע 
פאַרמעגנס, אייערע קינדער, 

ניט אונדזער כוונה איזן געווען אַנצוחייבן די מלחמה. איער 
װוידערשטאַנד האָט אונדז באַװויגן אייך צו אַטאַקירן, נאָר דער ווידער- 
שטאַנד װעט זיין אַ קורצער און אױיסזיכטלאָזער, 

דעריבער בעטן מיר אַלע איינװווינער שטיל לייגן זייער געווער, 
איבערגעבן אונדז די ביקסן, מינעס און דאָס גאַנצע מלחמה- געצייג, 
אַרויסהענגען א וייסע פאָן, ניט פאַרניכטן דאָס פאַרמעגן, צונוים- 
זאַמלען זיך אויף אַ צענטראַלן פּונקט און װאַרטן ביז אונדזער קומען. 
איר װערט אױפגעפאָדערט צו דערפילן דאָס אַלץ אין פאַרלויף פון 
אַ שעה פונעם מאָמענט װען די פלוגבלעטלעך װעלן אָנקומען אין 
אייערע הענט. נאָך דער צייט, אוב איר װעט ניט דערפילן אונדזערע 
אָנװײזונגען, װעלן מיר אייך באַטראַכטן װי אַגרעסאָרן און דערמיט 
וועט איר באווייזן אַז איר ווילט קריג. 

גאָט האָט געזאָגט: ,דער װאָס וויל דיך הרגענען, הרגע אים 
פריער". בעסער איר זאָלט ויסן אַז גאָט איז אויף דער זײט פון 
די גערעכטע. 

דער אַלמעכטיקער גאָט זאַגט תמיד אמת" 


ס'האָט זיך אַרױסגעויזן, אַז די דאָזיקע צביעותדיקע פּראָפּאַגאַנדע איז 
געווען באַשטימט פאַרשפּרײיט צו װערן אין די ישובים פאַ ר דער באָמ- 
באַרדירונג, וועלכע מ'האָט אָנגעװענדט קעגן יד-מרדכי. איצט, ווען די פלוג- 
בלעטלעך זענען פאַרשפּרײט געװאָרן נאָך דער צעשטערערישער אַרטילע- 
רישער באַשיסונג, האָבן זיי בלויז אַרױסגערופן צאָרנדיקן געלעכטער. דִי 
מענטשן האָבן גענומען פאַרפעסטיקן די פּאָזיציעס. אַלעקס און טוביה האָבן 
באַזוכט די פּאָזיציעס און אומעטום געטראָפן די פאַרטיידיקערס ביים פאַרריכטן 
די צעשטערטע אָקאָפּעס. חגם די מענטשן זענען געווען דערשטױנט צוליב 

דער אכזריותדיקייט פונעם אָנגריף, זענען זיי ניט געפאַלן ביי זיך. נאָך 
מיט יאָרן צוריק האָבן זיי אויסגעקליבן צו באַזעצן זיך אין אַ גרענעץ-פּונקט; 
איציט האָבן זיי זיך באַטראַכט וי פאַרטיידיקערס פון דער סאַמע פאָדער- 
שטער פּאַזיציע פון דער נייער מדינה. ,װאָס עס זאָל ניט זיין, דאַרפן מיר 
דאָ אויסהאַלטן"? -- אַזאַ איז געווען זייער מיינונג. 


אַלע זענען פאַרציטערט געװאָרן, הערנדיק װאָס ס'האָט זיך אָפּגעשפּילט 
אין אַנדערע פּאָזיציעס. די קאָמאַנדירן האָבן דערציילט די פאַרטיידיקערס, 
אַז יעדער מינוט האָט מען אױיסגעשאָסן אויפן קיבוץ 40 סנאַריאַדן; נעמענ- 
דיק אין אַכט אַזאַ שווערע באַשיסונג, זענען די שאָדנס ניט אַזעלכע גרויסע, 
פיר מענטשן זענען דערהרגעט געװאָרן, אוֹן צען -- פאַרװוּנדעט. פון דער 
אַכט-פּערזאַניקער מאַנשאַפט פון קוילנוואַרפערס, זענען פיר אינגאַנצן אַרױס- 
געפאַלן, אַזױ, אַז פון איצט װעלן בליז צוויי מענטשן באַדינען יעדן פון 
די צוויי קױלנװאַרפערס. מעגלעך, אַז ניט אַזױי פיל װאָלט געטראָפן געװאָרן, 
ווען זיי זאַמלען זיך ניט אַלע צונויף אין איין אָקאָפּע. די קאָמאַנדירן האָבן 
געבעטן זיך אַראָפּנעמען אַ מוסר-יהשכל פון דעם טייערן פּרײיז וועלכן מ'האָט 
דערפאַר געצאָלט, 
אומקערנדיק זיך אין שטאַב, האָט אַלעקס דיקטירט אַ דעפּעשע צום 
לאָמענדאַנט פון פּלמ"ח אין ניריעם: 
,12 בײיטאָג. פון באַגינען זענען מיר שטאַרק אַטאַקירט געװאָרן 
פון דער לופט און מ'האָט אונדז באַשאָסן מיט 6'פונטיקע און 25 
פונטיקע האַרמאַט. אין קיבוץ זענען אױסגעבראָכן עטלעכע שריפות 
און גורם געווען גריסע שאָדנס אין פאַרמעגן. דער ,פילבאָקס" אין 
דרומדיקן עק פון קיבוץ איז באָמבאַרדירט געװאָרן. דער װואַסער-טורעם 
איז געטראָפן געװאָרן און דאָס װאַסער האָט זיך אַרױסגעריסן", 
שמאיס האַנט האָט געציטערט ביים איבערשיקן די דעפּעשע. מיט דער 
לינקער האַנט האָט ער געהאַלטן דעם רעכטן אָרעם, כדי ער זאָל זיין פעסט, 
הגם שפּעטער האָט שמאי איבערגעוויזן טעלעגראַמעס מיט מער שוידערלעכע 
פּרטים, האָט די ערשטע דעפּעשע, ווּ ר'האָט אויף אַ תמציתדיקן אופן און 
טרוקענער שפּראַך איבערגעגעבן וועגן די שאָדנס פון וועלכע סהאָט געליטן 
דער קיבוץ, זייער אויף אים געווירקט, 
טוביה און אַלעקס האָבן זיך באַראַטן וועגן ווייטערדיקע שריט, כדי 
זיך צופּאַסן צו דער ניי-געשאַפּענער סיטואַציע. דער פאַרבינדונגסיסיסטעם 
דאַרף געשטאַרקט ווערן מיט דער הילף פון לויפערס. דינה, די מיטגלידערין 
פון דער זיכערקייט-קאָמיסיע, האָט זיך פרייוויליק געמאָלדן אַלס פֿאַר- 
בינדלערין פון שטאַב. מ'האָט זיך געניניקט אין נאָך לויפערס, כדי אָנהאַלטן 

פאַרבינדונג מיט די פּאָזיציעס. ס'אין באַשלאָסן געװאָרן אויפצןלייזן די 
גדופּע , טאַנקןזיעגערס" און די יינגלעך באַנוצן אַלס לויפערס. 

בשעתו האָט מען ניט געמאַכט קין שום פּלענער אײנצואַרדענען די 
קיך אין אַן אונטערערדישן בונקער. די מיטגלידער פון דער זיכערקייט- 
קאָמיסיע האָבן געהאַלטן, אַז די פרויען װאָס האָבן זיך פאַרנומען מיט 
די קיך-אַרבעטן, װעלן אין פאַל פון אַטאַקעס, קענען קאָכן ביינאַכט אין קיך, 
איצט האָט זיך אַרױסגעװיזן, אַז אַזאַ מעגלעכקייט איז ניט פאַראַן. אַ העלפט 
קיך איז געווען צעשטערט און ס'האָט זיך געלייגט אויפן שכל, אַז זי װעט 
ווידער אַרײנכאַפּן : די קאָמאַנדירן האָבן אַפילן געהאַלטן, אַז די עגיפּטער 
װעלן שיסן אויפן קיבוץ אויך אין די נאַכטישעהן. לאה, די הױפּטיקעכי, 
האָט מיט נאָך עטלעכע פרויען גענישטערט אין דער צעשטערטער קיך, 
כדי אַריבערצופירן אין די בונקערס אַ טייל פון די סאַמע נייטיקסטע כלים, 
זי האָבן געפונען צוויי באַשעדיקטע פּרימוֹס-מאַשינקעס, טעפּ און פּאַטעלניעס, 
אַ ביסל פּראָדוקטן און דעם טאָפּ קאַװע װאָס איז צוגעגרייט געװאָרן אױיף 
פרישטיק און קיינער האָט ניט באַװיזן פון אים צו פאַרזוכן. פון עלעקטרישן 
אייזקאַסטן האָט מען אַרױסגענומען געקאָכטע פלייש, פּוטער און מילך. ניט 
געווען קיין צייט אַריבערצופירן שפּייז אויך אין די פּאָזיציעס אין פאַרלוף 
פון דער שעה איבעררייס, װאָס איז דורך די עגיפּטער צוגעזאָגט געװאָרן 
אין זייערע פלוגבלעטלעך : די פאַרטיידיקערס אין די פּאָזיציעס װעלן דאַרפן 
עסן דאָס װאָס איז דאָרט פאַרגרייט געװאָרן אויף אַן אויסנאַם-צייט. דערווייט 
האָבן די פרויען צוגעגרייט עסן פאַר די פאַרווונדעטע. 

טוביה און אַלעקס האָבן באַזוכט דעם בונקער, װוּ עס האָבן זיך געפונען 
די פאַרװוּנדעטע. נאָכן כאַפּן אַ שמועס מיט יעדן איינעם, איז ד"ר קעלער 
מיט זיי אַרױיסגעגאַנגען. 

-- מיר דאַרפן זיך פאַרבינדן מיטן רויטן קרייץ, כדי זיינע פאָרשטײיער 
זאָלן קומען אַהער און עװאַקוױרן די פאַרװוּנדעטע -- האָט געזאָגט דער 
דאָקטאָר. -- אין אונדזערע באַדינגונגען קען איך זיך ניט מיט זיי מטפל 
זיין װי ס'געהער צו זיין, ניטאָ גענוג אָרט װוּ זיי זאָלן ליגן. 

-- מיר זענען אַרומגערינגלט -- האָט אַלעקס געענטפערט. -- די 
באַשיסונג וועט זיך אָנהייבן אין עטלעכע מינוטן אַרום, און איצט איז אויך 
צו דערװואַרטן אַן אַטאַקע פון פוסגייער. מעגלעך, אַז זי װעלן אונדז אָנגרײיפן 
נאָך היינטיקע נאַכט, הגם איך צווייפל וועגן דעם. 

-- אין יעדער מלחמה איז אָבער אָנגענומען צו עװאַקױױרן די פאַר- 
װוּנדעטע -- האָט דער דאָקטאָר גערעדט מיט היץ. ער איז בעת דער 
ערשטער וועלט-מלחמה געווען דאָקטאָר אין אַ דייטשיש מיליטערישן שפּײ 
טאָל, -- הערשלען דאַרף מען תיכף אָפּערירן. דאָס איז זיין איינציקער שאַנס 

צו בלייבן לעבן. אוב איר װועט ניט זאָרגן פאַרן באַלדיקן איבערפירן אים 
אין שפּיטאָל, קען איך ניט זיין פאַראַנטװאָרטלעך פאַר זיין לעבן. 

-- בעסער איר, דאָקטאָר קעלער, זאָלט טאָן אַלץ װאָס אין נאָר מעג- 
לעך -- האָט אַלעקס געדולדיק דערקלערט. -- מיר װעלן פּרוּוון טאָן װאָס 
עס לאָזט זיך, מיר זענען אָבער אָפּגעשניטן 

אומקערנדיק זיך אין שטאַב, האָבן ביידע זיך אויסגעטענהט, 

-- אויב מיר װעלן דאָ וועלן אױסהאַלטן, פאָדערט זיך מערער וי 
אַן אַמבולאַנס פון רויטן קרייץ -- האָט געזאָגט אַלעקס. -- מיר נייטיקן זיך 
אין פאַרשטאַרקונג און אין אַמוניציע. נאָר דו מיינסט, אַז זיי זענען 
אימשטאַנד צו שיקן אַהער מער וי איין אָפּטײלונג? דער פּלמ"ח האָט 
ניט קיין רעזערוון און איך ווייס ניט צי מיר װעלן זיך קענען האַלטן 
אַפילו ווען זיי שיקן איין אָפּטײלונג, 

-- איך בין ניט אַזױ אָנגעשראָקן -- האָט טוביה געענטפערט. -- די 
גאַנצע אַרטילערישע באַשיסונג זייערע... איך מיין זייער מאָראַל איז גאָרניט 
אַזאַ געהויבענע. װעסט זען -- אונדזערע מענטשן װעלן זי נאָך צוריקי 
שטויסן, 


אין ,פילבאָקס" האָט מען דערווייל גוט אויסגענוצט די שעה איבעררייס 
װאָס איז צוגעזאָגט געװאָרן אין די אַראַבישע פלוגבלעטלעך. זײי האָבן 
גערײיניקט און געשמירט מיט פעטס דאָס געווער און די ביקסן אַװועקגעשטעלט 
ביי דער װאַנט. די לופעס זענען פאַרשטאָפּט געװאָרן מיט שמאַטקעלעך, 
כדי ניט לאָזן אַריינדרינגען זאַמד און שטויב. מ'האָט אָפּגעגעסן און פאַרי 
טרונקען מיט אַ ביסעלע װאַסער. זיי האָבן געפילט, אַז אָט קומט זײיער 
ריי. די אויפגעדעקטע פּאָזיציע אין סאַמע דרומדיקן עק האָט זיי געלאָזט 
גלייבן, אַז די עגיפּטער װעלן טאָן אַלץ, כדי דעראָבערן דעם ,פילבאָקס", 
איידער זייערע פוסגײיער-אָפּטײלונגען װעלן אָנגרייפן דעם קיבוץ. 

אַלע זייערע האָפּענונגען זענען געווען פאַרבונדן מיט פייוולען, וועלכער 
האָט װוידער פאַרלוירן דעם וועג צום קיבוץ. אויך נאָך דעם װי ער האָט 
געטראָפן סעוועקן, איז ער ווידער געקראָכן צו זיי. 

--- פייוול, באַלד װעט זיך אָנהײבן די אַרטילערישע באַשיסונג. דו 
הערסט, פייוול? בעסער זאָלסט אָנהייבן שפּאַנען אין דער ריכטונג פון 
קיבוץ. איצט װעט דיר זיין לייכטער אַהינצוקומען. 

דאָס מאָל איז פייוולען יאָ געלונגען. 

די שעה פון איבעררייס האָט זיך געענדיקט. די האַרמאַטן האָבן װוידער 
אָנגעהויבן דונערן נאָך שטאַרקער װוי פריער. די ערד אַרום דעם , פילבאָקס" 
האָט כסדר אויפגעציטערט פון די סנאַריאַדן. 

מיט אַמאָל האָט זיך דערהערט אַ געשריי פונעם קעמפער אויפן אָבסער- 
וואַציע-פּונקט : 

-- זיי קומען! זיי קומען! 

זלמן האַט עטװאָס אויפגעהויבן דעם קאָפּ איבער דער אַקאָפּע. 

-- גיט אַ קוק, זעט וי זיי מאַרשירן וי אויף אַ פייערלעכן פּאַראַד -- 
האָט ער געזאָגט מיט איבערגענומענקייט, 

צי דערפאַר װאָס זיי האָבן ניט געהאַט קיין דערפאַרונג אין שלאַכטן, 
אָדער זיי האָבן געמיינט, אַז די פאַרטײידיקערס אין ,פילבאָקס" זענען 
דערהרגעט געװאָרן, האָבן די עגיפּטער מאַרשירט, ניט װוי ס'איז איינגעפירט 
ביי אַן אָנגרייפנדיק מיליטער. אַנשטאָט רוקן זיך פאָרוֹיס איינגעבויגענע, 
צי קריכנדיקע, האָט מען גלייך און שטייף מאַרשירט. אין זיין לאָרנעטע 
האָט סעוועק דערזען שיין-מונדירטע אָפיצירן, וועלכע זענען געגאנגען הינטער 
זייערע מענטשן, געפאָכעט מיט די רעװאָלװערן און געשריגן: 

-- אויף זיי! 

דערווייל איז דער ,פילבאָקס" נאָך אַלץ באַשאָסן געװאָרן מיט אַ געדיכט 
פייער. די פאַרטײידיקערס האָבן געװאַרט ביז די עגיפּטער וועלן זיך דער- 
נענטערן: 200 מעטער -- 200 מעטער -- 100 מעטער. ענדלעך האָט דאָס 
דעקונג-פייער אויפגעהערט און דער קליינער כוח אין דער פּאָזיציע האָט 
זיך גענומען גרייטן. דריי מענטשן האָבן זיך אַװעקגעלײגט אויפן בויך און 
זייערע בליקן אָנגעשטעלט אויף דער פּלאַנטאַציע פון די באַנאַנעס. אױיף 
דער צווייטער זייט זענען סעוועק און מנהם אַרײנגעשפּרונגען אין ,פיל- 
באָקס?, כדי דערלאַנגען פייער פון די שיס-לעכער. די איבעריקע צוויי האָבן 
זִיך אַראָפּגעלאָזט טיפער אין דער אָקאָפּע, כדי פון דאָרט שיסן, דאָס זאַמד 
איז געווען גלאַט אוֹן גליטשיק, זיי איז שווער געװוען צו פאַרפעסטיקן די 
פיס ליגנדיק, דאָך איז זייער פייער געװוען עפעקטיוו. די שאָסן פון די 
פאַרטיידיקערס האָבן געזייט בהלה צװוישן די פאָרױסמאַרשירנדיקע עגיפּטעף 
און די געשרייען פון די פאַרװוונדעטע האָבן זיך גוט געהערט. די זעלנער 
האָבן אין פּאַניק זיך צוריקגעצויגן און געדעקט הינטערן בערגל צוישן 
,פּילבאָקס" און װאַדי, 

-- זייט גרייט! זיי פּרווון זיך אומקערן און גיין פאָרויס -- האָט סעוועק 
געשריגן, 

געלמאַן און ישי האָבן זיך פעסטער אַװעקגעלײגט, כדי בעסער צילן 
מיט זייערע קוילן, 

-- לאָמיר אַרויפגיין אויפן דאַך -- האָט געלמאַן אויסגערופן. דער דאַך 
פון ,פילבאָקס" האָט אַרױסגעשטאַרט אױיף אַ מעטער איבער דער ערד 
געווען שיפּועדיק און פונעם צענטער זיך אַראָפּגעלאָזט אויף אַלע זייטן 

אויפן הינטערשטן שיפוע איז געווען גענוג אָרט פאַר צוויי מענטשן צו ליגן 
און שיסן צום שונא, זייענדיק גוט באַשיצט דורכן אַרױסשטאַר אין צענטער. 

-- באַמי זיך צו צילן און טרעפן אין די אָפיצירן. די זעלנער װעלן 
זיך אָפּטראָגן, אויב זיי פּאַרלירן די אָפיצירן -- האָט געלמאַן געזאָגט 
צו ישין. 

איצט אָבער האָבן די עגיפּטער זיך גערוקט פאָרויס איינגעבויגענערהייט. 
אייניקע זענען דערגאַנגען ביזן עק פון אַראָפּהאַנג, װוּ ס'האָט אין דער הייך 
זיך געפונען דער , פילבאָקס". סעוועק האָט איצט דערלאַנגט פון זיין אױטאָי 
מאַט אין דער מאַרשירנדיקער קאָלאָנע. אייניקע זענען געטראָפן געװאָרן 
און די אנדערע האָבן זיך שנעל אָפּגעטראָגן. פונעם ,פּילבאָקס?-דעכל האָבן 
זיך געהערט די הייטערע שטימען פון ישי און געלמאַן. 

-- כ'האָב אים געטראָפן! געטראָפן דעם דיקן אָפיציר! -- האָט ישי 
געשריען. 

אויך געלמאַן האָט אין ברען פון דער שלאַכט געשריען פאַר פרייד. אין 
די רייען פון שונא איז איצט אַנטשטאַנען אַ גרויסע בהלה און זיי האָבן 
זיך באַמיט צו אַנטלופן, זוכנדיק שוץ אין װאַדי 

אין צווישנצייט האָבן די פאַרטיידיקערס אויף דער צווייטער זייט אָקאָפּע 
אָפּגעשטעלט די שיסעריי, ביז די עגיפּטער האָבן זיך דערנענטערט אױף 
דער דיסטאַנץ פון פייער-פאַרלעצונג פונעם ,ברען". בעת צוויי מענטשן נעבן 
מאַקסן האָבן געשאָסן פון זייערע ביקסן און באַמיט זיך צו טרעפן די אָפיצירן, 
האַט ער געשיקט איין בינטל קױלן נאָכן אַנדערן פּלוצים האָט מאַקס 
אַ געשריי געטאָן: 

-- דאָס מאַשינגעװער שיסט נאָר מיט איינצלנע קױלן -- בלױז אַן 
איינצל-פייער, 

-- באַנוץ זיך דערמיט װי מיט אַ ביקס -- האָט זלמן אויסגערופן. 
אַלנפאַלס, איצט רוקן זיי זיך צוריק. 

דער באָדן פאַר דער באַנאַנעס-פּלאַנטאַציע איז געווען אַ פלאַכער און 
די דערשראָקענע עגיפּטער האָבן ניט געהאַט קיין שוץ. זיי האָבן זיך אַלץ 
צוריקגעצויגן און פאַרבײיגעלאָפן די אָפיצירן, וועלכע האָבן זי געדראָט מיט 
אָנגעצילטע רעװאָלװערן: די זעלנער האָבן זיך אָבער דערמיט ניט איבער" 
גענומען און אַפילן איבּערגעלאָזט זייערע פאַרװוּנדעטע. 

די אַרטילעריע איז ווידער געלאָזט געװאָרן אין גאַנג, דאָס מאָל -- 
מיט מערער קראַפט, גלייך די עגיפּטער װאָלטן אַזױ אַרום געװאָלט נקמה 
נעמען פאַר די דריי מפּלות, וועלכע סהאָבן געהאַט זייערע פוסגייערי 
אָפּטײלונגען. סהאָט זיך געדוכט, גלייך אַלע האַרמאַטן װאָלטן געצילט 
עװאָרן און פיל סנאַריאַדן זענען געפאַלן נאָענט פון דער אָקאָפּע און 

אין דער סביבה. די צייטיקע תבואה צװישן דער אָקאָפּע און דעם קיבוץ 
האָט אָנגעהויבן ברענען, 

די מענטשן אין דער אָקאָפּע האָבן זיך באַמיט צו געפינען א ביסל 
מנוחה. די זון האָט געגליט, דער כאַמסין האָט זיי געמאַטערט, פֿאַרשטאַרקט 
דעם שווייס װאָס האָט זיך אויסגעמישט מיטן שטויב אױיף זייערע פּנימער 
און קערפּערס. אין האַלדן איז אינגאַנצן געווען טרוקן אַ סך האָבן זיך 
געפרייט װאָס זיי האָבן מצליח געווען אָפּצושטױסן דעם שונא, בעת אַנדערע 
האָבן געפילט אַ מין דערדריקטקייט פון פּחד און שולד,. צום ערשטן מאָל 
אין זייער לעבן האָבן זיי דערהרגעט מענטשן. דאָס בילד פון פאַרװוּנדעטע 
און גוססדיקע, וועלכע רופן נאָך הילף -- האָט זיי ניט געלאָזט ווֹען. זלי 
האָבן געװוּסט, אַז זיי דערװאַרט נאָך אַן אַטאַקע, און ס'איז שווער געוען 
צו גלייבן, אַז דעמאָלט װעלן ניט זיין צווישן זיי קיין פאַרװוּנדעטע. וי לאַנג 
וועט זיי צושפּילן דאָס מזל ניט געטראָפן צו ווערן? זיי האָבן זיך אַװעק- 
געזעצט אויף דער ערד און אָנגעהױבן ריניקן דאָס געווער, 

-- איך האָב ניט געטראַכט פון קיין שום זאַך -- האָט מיר דערציילט 
יורעק דער בינען-ציכטלער, אַרױיסברענגענדיק זכרונות פון יענע טעג. -- 
אוו בכלל איז מיר ניט אָנגעגאַנגען װאָס װעט געשען. אַ געפיל האָב איך 
געהאַט, אַז כוועל שוין קיינמאָל ניט אַרױס פון דער אַקאָפּע. דאָס איז 
מיר געווען קלאָר. כ'האָב אַפילו ניט געטראַכט וועגן גורל פון מיין משפּחה, 
נאָר זיך פאַרנומען מיטן פּוצן די ביקס, וי סעוועק האָט געהייסן, 

-- האָסט געזען דעם נעגער? -- האָט געפרעגט ישי בעתן ריניקן די 
ביקסן. -- איך האָב נאָך קיינמאָל ניט געזען אַזעלכע נעגערס. 

-- דאָס זענען אַוודאי סודאַנער -- האָט זיך אָנגעשטױסן געלמאַן. (אין 
דער אמתן זענען זיי ניט געווען פון סודאַן גופא, נאָר געהערט צו אַ קעמ- 
פערישן שבט, ניט ווייט פון דער סודאַנער גרענעץ). -- איך האָב איינעם 
פון זיי געטראָפן, ער איז אָבער ניט געפאַלן, נאָר ווייטער געגאַנגען פאָרױס, 
דערנאַך האָט אים סעוועק דערלאַנגט אַ קויל און ליקווידירט, 

-- איך מיין, אַז כ'האָב מצליח געווען צו פאַרריכטן דאָס מאַשינ- 
געװער -- האָט מאַקס געמאָלדן. -- זאַמד האָט זיך אַרײנבאַקומען אינעי 
װיײיניק און ס'איז ניט קיין װוּנדער װאָס ר'האָט ניט געשאָסן וי ס'געהער 
צו זיין, קען איך אױיספּרובירן די כלי און אויסשיסן אַ בינטל? 

סעוועק האָט געגעבן די דערלױבעניש און מיט איין שאָס האָט מאַקס 
באַװויזן אַז דאָס געווער אַרבעט אין אַרדענונג, 

די פאַרטײידיקערס האָבן פּרובירט אָפּשאַצן די צאָל פאַרלוסטן, וועלכע 
זי האָבן גוֹרֹם געווען די מצרים. יעדער האָט געהאַט זיין אָפּשאַצונג, נאָר 
צום סוף אין מען דערגאַנגען צו אַן אַלגעמײנער מיינונג, אַז אַ 20 זענען 


121 


אַוודאי געטראָפן געװאָרן. אונטערן צודעק פון אַרטילערישער באַשיסונג האָבן 
מצרישע סאַניטאַרן אַרױסגעטראָגן אויף בעטלעך אַ 7 צי 8 פאַרװוּנדעטע, 

-- דאָס זענען זיכער אָפיצירן -- האָט סעוועק אַרױסגעזאָגט זיין השערה. 

אַלע אַנטײלנעמער אין די שלאַכטן, מיט װועלכע כהאָב געשמועסט, 
האָבן אונטערגעשטראָכן, אַז די עגיפּטער האָבן ניט אונטערגענומען וועלכן 
ס'איז פּרוּוו, אַפּילן ווען ס'איז פינצטער געװאָרן, צונויפצוזאַמלען זייערע 
פאַרװוּנדעטע, אוב דאָס זענען ניט געווען קיין אָפיצירן. די פאַרװוּנדעטע 
זענען געבליבן ליגן אויפן אָרט, װוּ די קויל האָט זיי געטראָפן, דער דורשט 
האָט זיי געפּײיניקט און נאָר די וועלכע זענען מיט אייגענע כוחות צוריק" 
געקואָכן צו די מצרישע ליניעס, זענען ניט אויסגעליפערט געװאָרן דעם 
מלאך-חמוות צוליבן מאַנגל אין מעדיצינישער באַהאַנדלונג, * 


דער חבר אויפן אָבסערװאַציע-פּונקט האָט צוּוויסן געגעבן וועגן באַ- 
דייטנדיקע צוגרייטונגען אויף די מצרישע ליניעס. ווייט פון דער לינקער 
זייט פונעם ,פילבאָקס", זעט מען טאַנקן נאָענט פון דער בריק, וועלכע 
די מינירער האָבן אויפגעריסן, אָבער זי ניט איינגעליגט. אין וֹאֲדי 
האָט מען געזען וי זעלנער פאָרמירן זיך אין רייען. רעכטס האָט מען 
באַמערקט אַ באַװעגונג אין דער באַנאַנעס-פּלאַנטאַציע. אין דער זיגזאַגיקער 
אָקאָפּע אין די שפּאַנונג געװאַקסן. װאָס װעט ברענגען דער וייטערדיקער 
מאַנעװער פון די עגיפּטער? מיט אַמאָל האָבן זיך דערהערט שאָסן פון 
דער פּאָזיציע נומער 1, די פאַרטײידיקערס פון , פילבאָקס" איז קלאָר געװאָרן, 
אַז דער שונא האָט זיך אַװעקגעלאָזט אין יענער ריכטונג. אין עטלעכע 
מינוטן אַרום האָט זיך אָנגעהױיבן אַ שטורעם-אַטאַקע אויך אויף זיי. דער 
שונא האָט אויסגעקליבן אָנצוגרייפן אויף צוויי ערטער מיט איין מאָל - 
פונעם װאַדי און פון דער באַנאַנעס-פּלאַנטאַציע, 

-- אויף די ערטער -- האָט סעװועק א געשריי געטאָן. -- לאָזט זי 
דערנענטערן זיך וויפל ס'איז מעגלעך. פריער באַנוצן די האַנטיגראַנאַטן 

רייסט אַרױס דעם פאַרזיכערונגישטיפט און װאַרט אויף מיין באַפעל, 

די פאַרטיידיקערס האָט זיך אויסגעוויזן, אַז איצט רוֹקן זיך די עגיפּטער 
פאָרויס מיט אַ פיל גרעסערער שנעלקייט. זיבן מאַן האָבן מיט קראַפט 
זיך באַהאָפטן מיט דער ערד, גלייך זיי װאָלטן געװאָלט זי זאָל זיי אלינ" 
שלינגען, נאָר גלייכצייטיק האָבן זיי געפילט די הילפּלאָזיקייט פונעם אַרום 
און פאַרשטאַנען, אַז זיי דינען אַלס באַקװעמער ציל פאַרן שונא. זיי האָבן 


* אָבסערװאַטאָרן שטרייכן אונטער, אַז שפּעטער, ווען די עגיפּטער האָבן שוין 
געהאַט אַ ביסל קאַמפס-דערפאַרונג, זענען זייערע פאַרװוונדעטע ניט געבליבן אויפן 
פעלד, נאָר מ'האָט זיי אַוועקגעפירט אין שפּיטאָלן, 

באַדאַרפט לאָזן דעם פיינד דערנענטערן זיך גאָר נאָענט, כדי װי געהעריק 
זיך קענען פאַרטײידיקן אויף דער פּאַסיקער דיסטאַנץ פון א האַנט- 
גראַנאַט. נאָר אַ שטאַרקע דיסציפּלין און שטאַרקע נערוון האָבן באַװויגן 
די פאַרטײידיקערס צו װאַרטן, בעת דער שונא רוקט זיך פאָרויס. ענדלעך 
האָט סעוועק באַפױלן: 

--- װואַרפן ! 

זיבן האַנט-גראַנאַטן זענען געשליידערט געװאָרן אין דער ריכטונג פון 
די זיך דערנענטערנדיקע מענטשן, דערנאָך האָבן די פאַרטיידיקערס געעפנט 
אויף זיי א פייער פון גאַנצן געווער. די מצרישע אַטאַקע איז געװאָרן 
אָפּגעשטעלט און די אָנגרייפער האָבן אָנגעהױבן זיך איינברעכן. געוען 
צווישן זיי אַזעלכע, װאָס האָבן געזוכט שוץ הינטער די טױטע קערפּערס 
פון זייערע חברים, אַנדערע וידער האָבן זיך אױסגעדרייט און גענומען 
אַנטלופן, נאָר דאָס הייסט ניט, אַז די לאַגע פון די פאַרטיידיקערס האָט 
זיך פאַרבעסערט. פאָרנט פון זיי, אין ואַדי, זענען געװװען פאַרשטעקט 
טאַנקן, וועלכע האָבן געהאַט א ברירה אַרױסקריכן פון דאָרט יעדער רגע. 
הינטער זיי, גענויער -- אויף דער רעכטער זייט, האָבן פּלוצים זיך באַויזן 
מצרישע זעלנער: זיי האָבן אַרומגערינגלט דאָס בערגל אויף וועלכן ס'איז 
געווען אויפגעשטעלט די פּאָזיציע נומער 1 און אָנגעהויבן אַרומשגײידן 
די שטעכלדראַטן. פאַקטיש איז דער ,פילבאָקס" געווען אַרומגערינגלט פון 
דריי זייטן. צום גרויסן אומגליק, האָבן די דריי אױטאָמאַטישע כלים ווידער 
ניט געאַרבעט װי געהעריק. דער קױלנװאַרפער האָט װידער געשאָסן מיט 
אַן איינצל פייער און די אַמוניציע פוֹן האַנט-מאַשינגעװער האָט זיך אויס- 
געלאָזט. די ביקסן האָבן געגליט און די פאַרטיידיקערס זענען איבערגעבליבן 
בלויז איינצלנע האַנט-גראַנאַטן. סעוועק האָט תיכף באַדאַרפט באַשליסן וועגן 
ווייטערדיקע שריט, 

-- לויפן! -- האָט סעוועק געשריען, -- נעמט מיט זיך די גאנצע 
אַמוניציע, צעשפּרײט זיך! לויפט צו דער פאַרצוימונג! 

די װאָס זענען געווען אין עק פון דער אַקאָפּע, האָבן ניט געהערט 
דעם באַפעל, יורעק איז צן זיי אַװעק, 

-- פאָרויס, לויפן! מיר ציען זיך צוריק! 

-- ניט געווען אַזא באַפעל, 

-- יאָ געווען דער באַפעל. סעוועק האָט אים געגעבן. פאָרויס! 

-- שוטה! טיפש! -- האָט אויסגעשריען יורעק, וועלכער האָט נאַך 
אויף קיינעם ניט געהויבן דאָס קול.-- אוֹיב אַזױ, װעל איך אייך דאָ 
איבערלאָזן, 

-- די אַנדערע האָבן זיך שוין צוריקגעצויגן, לאָמיר גיין! -- האָט 
זדמן אַ געשריי געטאָן, 

איינגעבויגענערהייט האָט מען זיך געלאָזט לויפן. זיי האָבן באַדאַרפט 
אַדורכמאַכן אַ 50 מעטער דורך דעם ברענענדיקן ווייצן-פעלד. קוילן האָבן 
געפייפט איבער זייערע קעפּ. די פלאַמען האָבן זיי געבריט, אָבער ענדלעך 
זענען זיי אָנגעקומען אויף אַ באַשיצט אָרֹט, אויסער דער זע-דיסטאַנץ פוך 
די עגיפּטער. אויפן ועג זענען זי פאַרבײיגעלאָפן די פּרעס-מאַשין פון די 
שטרוי-פּעקלעך, וועלכע האָבן זיך איצט פאַרװאַנדלט אין אַ מעכטיקן שייטער" 
הויפן. זיי זענען צוגעקומען צום טאָמאַטן-פעלד און זיך אויסגעצויגן אויף 
דער ערד, ניט אויפהייבנדיק דעם קאָפּ, זענען זיי ווייטער געקראָכן,. צום סוף 
זענען זיי אָנגעקומען צו דער פאַרצוימונג. דערנענטערנדיק זיך, האָבן זיי 
נאָענט פון פעלז, ביי דער פּאָזיציע נוֹמער 1, באַמערקט אַ גרופּע מצרישע 
זעלנער אויף אַ מרחק פון אַ 20 מעטער. דאָס באַװוײיזן זיך פון די איני 
געריסטע, שמוציקע און שװער-אָטעמדיקע , פילבאָקס"-מענטשן, האָט איבער- 
ראַשט די עגיפּטער. קיין איינער פון די צוויי גרופּן האָט ניט געשאָסן. 
אייניקע פון די זיבן האָבן אַריבערגעקלעטערט דעם טיפן קעג-טאַנקן ראָו, 
בעת אַנדערע זענען געקראַכן אינעװייניק, אינעם זיגזאַגיקן גרוב הינטערן 
שטעכלדראָט. אַלע האָבן זיך געאיילט צו געפינען שוץ הינטער דער װאַנט פון 
דעו פאַבריק, דאָרט האָבן זיי זיך אויסגעצויגן אויף דער ערד און עטװאָס 
איבערגעכאַפּט דעם אָטעם, 

די מצרישע זעלנער, וועלכע זענען שוין כמעט געווען אין ,פילבאָקּס, 
האָבן זיך פון דאָרט אומגעקערט און אַנטלאַָפן צו דער באַנאַנעס- 
פּלאַנטאַציע. װאָס האָט באַװוֹיגן די עגיפּטער צום בהלהדיקן אַנטלויפן, שוין 
זיײיענדיק בלויז אייניקע מעטער פונעם ציל? לט דער מיינונג פון זלמנען, 
האָבן זיי מורא געהאַט פאַר מינעס. די אָרטיקע אַראַכער האָבן געװוסט, 
אַז די פּלמ"חניקעס האָבן אַ סך מינירט די געגנט. דעריבער האָט זלמן 
געגלייבט, אַז ווען די אָנגרײפעוס האָבן געזען וי די יידן פאַרלאָזן אין 
איילעניש דעם ,פילבאָקס?" און ציען זיך צוריק פון דער אַקאָפּע, האָט איינער 
פון זיי געהאַלטן, אַז די באַפעסטיקטע פּאָזיציע וועט באַלד אויפרייסן 
עמעץ האָט אַװודאי געלאָזט הערן אַ װאָרענונג, נאָך וועלכער אַלע האָבן זיך 
צוריקגעצויגן צום באַנאַנעסיפעלד, 

אַז חברה האָט זיך עטװאָס אָפּגערוט פון דער לויפעניש, האָט סעוועק 
געשיקט ישין צו מעלדן אין שטאַב וועגן זייער ריקצוג. גלייכצייטיק, ניט 
װואַרטנדיק אויף באַפעלן, האָבן די מענטשן פאַרנומען פּאָזיציעס אויפן נייעם 
אָרט. זלמן מיט נֹאָך צוויי פאַרטיידיקערס זענען געבליבן ביי דער פאַבריק 
און פון הינטער די װאַסעריציסטערנעס פון בעטאָן האָבן זיי ווייטער געשאָסן 

אויף די עגיפּטער, וועלכע מע האָט געזען לעם דער פאַרצוימונג. סעוועק, 
יויעק און געלמאַן זענען געקראָכן צו דער אַקאָפּע, וועלכע האָט ווינקלדיק 
זיך געצויגן אויפן בערגל-אַראָפּהאַנג, װוּ ס'איז געווען אויפגעשטעלט די 
פּאָזיציע נומער 1. 

דערווייל איז ישי צוגעקומען צו דער פריערדיקער פּאָזיציע פון שטאַב. 
דערזעענדיק דעם צעקוועטשטן דאַך פון דער פּאָזיציע, האָט ער פאַרשטאַנען, 
אַז אַלעקס האָט איבערגעפירט דעם שטאַב אין איינעם פון די בונקערס. 
דורכמאַכנדיק דעם וועג איינגעבויגענערהייט, אין די אָקאָפּעס, וועלכע האָבן 
פאַרבונדן פאַרשיידענע טיילן פון קיבוץ, האָט ער זיך אָנגעשטױסן אויף 
א דאַרעד, נידעריקער פרוי, 

-- לאהקש, װאָס טוסטו דאָ ? 

-- איך בין אַ פאַרבינדלערין פון אַלעקסן -- האָט זי אין איין אָטעם 
געענטפערט. -- דער טעלעפאָן איז צעשטערט, ער אַרבעט ניט, 

-- איך האָב אַ מעלדונג פאַרן שטאַב, נאָר כ'קען אים ניט געפינען 
מיר האָבן זיך געמוזט צוריקציען פון ,פילבאָקס? -- מ'האָט אונדז כמעט 
אַרומגערינגלט. נאָר אַלע זענען אָנגעקומען אויף א זיכער אָרט. 

-- איך קער זיך איצט אום אין שטאַב, כ'וועל איבערגעבן דיין מעלדונג, 

ישי האָט געװוּסט, אַז ניטאָ אַזא זאַך װאָס זאָל אָפּהאַלטן לאהקען פון 
דערפילן איר אויפגאַבע, אַפילו די שווערסטע. זי איז געווען באַװוּסט מיט 
איר איבערגעגעבנקייט און דערפאַר האָט מען איר איצט אָנפאַרטרױט די 
אויפגאַבע פון אַ פאַרבינדלערין פונעם שטאַב. 

-- אַלזאָ, גיב איבער די ידיעה, -- האָט געזאָגט ישי. -- איך גיי צוריק 
צו מיינע. זאָג אַלעקסן, אַז די אַמוניציע האָט זיך כמעט אױסגעלאַזט. מיך 
זענען געבליבן אין דער פּאָזיציע, װוי לאַנג עס האָט זיך געלאָזט. 

-- זאָרג זיך ניט, כ'וועל אַלץ געדענקען, 

-- מיט הצלחה ! און זיי פאָרזיכטיק! 

ביידע זענען אַװעק זייער וועג. 

אין דער פּאָזיציע נומער 10 האָט אֹיר קאָמענדאַנט יחיאל רובען נאָכ- 
געפאָלגט נאָך די ערשטע פּרוּוון פון די עגיפּטער צו פאַרכאַפן דעם ,פיל- 
באָקס?. ער האָט באַפױלן זיינע מענטשן, וועלכע האָבן נאָך ניט געהאַט 
דערלאַנגט קיין איין שאָס, צו זיין גרייט צו באַנוצן זיך מיטן געווער, 

-- מירן פּרובירן אָפּנאַרן דעם שונא. אפשר װעט ער גלייבן אַז מיך 
האָבן אַ קױלנװאַרפער -- האָט ער געזאָגט. -- אַז כ'װועל אַ געשרײי טאָן 
,פייער?, זאָלט איר אַלע שיסן מיט אַמאָל. איצט -- ,פייער? -- האָט ער 
באַפױלן און אין אַ ווייל אַרום ; 

-- דערלאַנגט זיי נאָך אַמאָל... פייער! 

די עגיפּטער האָבן זיך צוריקגעצויגן צום װאַדי. אין יענע אַלע נאָכמיטאָג- 
שעהן זענען די מענטשן אין דער פּאָזיציע נומער 10 געשטאַנען אױף די 
פיס, גרייט צום שלאַכט. יעדעס מאָל, ווען אַ מצרישע איינהייט האָט פּרובירט 
זיך דערנענטערן צום , פילבאָקס?, האָט יחיאל איבערגעחזרט דעם מאַנעווער, 

צווישן איין אַלאַרם און דעם צוייטן, האָט איינער פון די מענטשן אין 
דער פּאָזיציע געפּרוּװט געבן רו זיין אַקסל. נחן האָט וויי-געטאָן דער אַקסל 
פונעם צוריקשפּרינגען פון דער ביקס. דאָס איז געווען אַ טשעכישע ביקס, 
וועלכע דערלאַנגט צוריק אַ זעץ ביים שיסן. נח האָט דערביי געטראַכט 
וועגן יענע פאַרלאָפּענע יאָרן, ווען ער איז יונגערהייט מאָביליזירט געװאָרן 
אין דער פּוילישער אַרמײי,. דערמאָנט זיך דעם טאָג, ווען מ'האָט אים אַרײנ- 
געשטופּט אין די הענט אַ ביקס, נאָר אים האָט געעקלט דאָס געװער, 
אין ,השומר הצעיר" האָט מען אים דערצויגן ליב צו האָבן דעם מענטש, 
דאָך האָט ער זיך געמוזט לערנען די מלאכה פון הרגענען. און ער האָט שוין 
פריער געהרגעט נאַציס, ווען דאָס פּוילישע מיליטער האָט זיך קעגנגעשטעלט 
דער דייטשער אינװאַזיע; ער האָט זיי ווידער געהרגעט פון לױערס, אַלס 
פאַרטיזאַנער, איצט, 5 חדשים נאָכן אָנקומען אין קיבוץ, האָט ער ווידער 
געהאַלטן די ביקס אין האַנט.. 

-- זיי קומען! אַלע צוזאַמען -- פייער! -- איז געפאַלן אַ באַפעל, 

נח האָט אויפגעהויבן זיין ביקס און זי אָנגעשפּאַרט אױף דעם אָנ- 
געװייטיקטן אַקסל. 


אַז ישי איז צוגעקומען צו דער פאַבריק, האָט ער דערזען וי טוביה 
לויפט אַהין מיט דער מאַנשאַפט פונעם קױלנװאַרפער ,בראונינג". ישי האָט 
געװאָלט אים דערציילן װאָס עס קומט פאָר, נאָר טוביה האָט שוין געװוסט 
וועגן ריקצוג פון , פילבאָקס". 

-- זיי וועלן אַטאַקירן די פּאָזיציע נומער 1. זיי וועלן ניט פאַרזאַמען 
דאָס צו טאָן -- האָט געזאָגט טוביה. -- איצט קאָנצענטרירן זיי זיך אויפן 
ווייסן בערגל, 

דאָס ווייסע בערגל איז געווען ניט עפּעס אַנדערש וי אַ נידעריקער 
אַראָפּהאַנג אוף דער רעכטער זייט פון דער באַנאַנעסיפּלאַנטאַציע, אױף 
אַ מרחק פון אַ 200 מעטער פון די פּאָזיציעס נומער 1 און 2. דעם נאָמען 
האָט דאָס בערגל באַקומען צוליבן גלאַנציקן זאַמד װאָס האָט עס באַדעקט 
און פון דער ווייטנס אויסגעזען ווייס, 

טוביה און שמעון האָבן אַװעקגעשטעלט דעם קױלנװאַרפער נאָענט פון 
דער פאַבריק און געעפנט א פייער אויפן ווייסן בערגל, 

-- ישי, לאָז זיך צו דער פּאַזיציע נומער 1 -- האָט טוביה באַפױלן. -- 


זאָג סעוועקן, אַז פון איצט אָן װעט ער זיין קאָמענדאַנט פון דער פּאָזיציע. 
הערשל איז פאַרווונדעט געװאָרן. באַמיט זיך צוֹ האַלטן די קעפּ נידעריק, 
די אָקאָפּע איז ניט גענוג טיף, 

-- האָב ניט מורא. סיוועט מיר גאָרניט געשען -- האָט ישי געענטפערט 
מיט יינגלשער זעלבסטזיכערקייט, 

אָנקומענדיק צו דער פּאַזיציע, האָט ער געזען וי מאָטקע לייגט פאָר 
זיינע דערשעפּטע חברים אַ פלעשל וויין, 

-- טרינקט ניט דעם ויין, באַנעצט בלױז די ליפּן -- האָט ער זי 
געראָטן. אינעם העלדזל פון דער פּלאַש איז געװען אַ לאָך און מאָטקע 
האָט מוֹרא געהאַט, קוים װעט וער אַראָפּשלינגען אַ גלאַזדשפּליטער צוזאַמען 
מיטן וויין,. אָבער ישי איז געווען צוֹ שטאַרק דורשטיק, כדי זיך רעכענען 
מיט אַ שטיקל גלאָז און געגעבן פון וויין עטלעכע זוֹם, 

די פּאָזיציע איז געווען פאַרטײדיקט פון דער גאַנצער מאַנשאַפט. אין 
אָנהײב פון דער מצרישער אַטאַקע האָבן זיך אין איר געפונען צוויי שיסערט 
און אַ גראַנאַטןװאַרפער. נאָר אַז די עגיפטער האָבן זיך דערנענטערט צו 
דער פאַרצוימונג, איז דאָרט געשיקט געװאָרן פאַרשטאַרקונג פון אַ גרופע 
פּלמ"חניקעס, די דאַזיקע פאַרשטאַרקונג האָט באַװויגן צו אַ ריקצוג פון די 
עגיפּטער, וועלכע האָבן געפונען שוץ אויפן וייסן בערגל,. איצט זענען צִי 
די פאַרטיידיקערס צוגעקומען נאָך פיר מענטשן, וועלכע האָבן פריער זיך 
געפונען אין ,פילבאָקס". דער פייעריכוח פון דער פּאָזיציע נומער 1 און 
אויך פון נומער 2, איז שפּעטער נאָך פאַרשטאַרקט געװאָרן מיטן אָנקומען 
אַהין פון צוויי גראַנאַטן-װואַרפערס מיט די מאַנשאַפטן. אַלץ איז געווען גרייט 
אָפּצושטױסן די דערװאַרטע מצרישע אַטאַקע. 

די עגיפּטער האָבן ווידער אָנגעהויבן זיך רוקן פאָרויס, פאַרלאָזנדיק 
דאָס שוץ-אָרט װאָס זיי האָבן פריער פאַרנומען אויפן ווייסן בערגל. איצט 
האָבן זיי זיך באַװעגט אין די אויסגעריזלטע ערטער און קליינע ואָדיס, 
וועלכע האָבן זיך געשלענגלט אויפן גאַנצן שטח, כמעט ביז צופוסנס 
פונעם פעלדז װאָס ביי דער פּאָזיציע. אויך איצט האָבן די אַנגרייפערס 
געציילט אַ מאַן זעכציק. אַ טייל -- סודאַנער, און הינטער זיי שפּאַנען 
די אָפיצירן מיט אָנגעצילטע רעװאָלװערן. זיי האָבן זיך גערוקט פאָרויס 
אונטערן צודעק פון אַ זייער געדיכטן פייער, װאָס איז געצילט געװאָרן 
אויף די פּאַזיציעס 1 און 2. בעת די מענטשן אין די אַקאָפּעס האָבן 
זיך אַראָפּגעבוגן, האָבן די מינען װאַרפערס דערלאַנגט עטלעכע מינעס 
דעם שונא. דער ליאַרעם און טומל פון דער שלאַכט איז געווען אין לשער, 
טוביה האָט גענומען דאָס מאַשינגעװער און געצילט זיין פייער אױף די 
אָנגרייפערס. זלמן און די אַנדערע, וועלכע האָבן פאַרנומען אַ שוק-אָרט 

ביי די בעטאָנענע װאַסעריציסטערנעס, האָבן שנעל געשאָסן צום זיך פאָרויס- 
רוקנדיקן שונא. די פאַרגײענדיקע זון האָט זיי געבלענדט די אויגן, דערפאַר 
אָנער האָבן די העלמען פון די עגיפּטער זיך גוט אָנגעזען 

-- צילט אונטער די העלמען -- האָט זלמן געשריען. 

די פאַרטיידיקערס פון ידימרדכי האָבן ניט געחאַט קיין העלמען נאָר 
דער בלויז האָט זיך באַלאַנסירט, אַ דאַנק דער ליכטי און שאָטןישפּיל פון 
דער אונטערגייענדיקער זון, 

די עגיפּטער זענען דערגאַנגען ממש ביזן פּלאַנטער פון שטעכלדראָט 
פּאַר דער פּאָזיציע נומער 1. אייניקע פון זיי זענען אַרױף איף מינעס, 
פאַרווונדעט געװאָרן און געפאַלן אויף דער ערד. פּלוצים האָט אויפגעהערט 
דאָס מצרישע דעקונג-פייער. אַרױסשפּרינגענדיק פון די אָקאָפּעס, האָבן 
די פאַרטיידיקערס געשאָסן אין די פון זיי נאָענטע עגיפטער און איף זי 
געשליידערט האַנט-גראַנאַטן, 

ישי איז געווען גליקלעך : -- כ'האָב אים געטראָפן! -- און אין אַ וויילע 
אַרום: -- כהאָב דערלאַנגט דעם סודאַנער, -- ווידער אַ געשריי פון פרייך 
און נצחון. 

-- דאָס איז מיין דריטער!.. און מיט אַמאָל האָט ער אַרױסגעלאָזט 
די ביקס פון האַנט און געפאַלן אויפן רוקן. עמעץ האָט אַלאַרמירט די 
ערשטע הילף און פּאָליאַ האָט אָנגעהויבן קריכן צו דער אָקאָפּע. זי אין 
געקראָכן ביי די פיס פון די פאַרטיידיקערס, וועלכע האָבן געװאָרפן האַנט- 
גראַנאַטן אויף די זיך אונטן קאָנצענטרירנדיקע עגיפּטער, ביז זי האָט זיך 
דערשלעפּט צו ישיץ, 

-- אַזאַ קליין לעכל -- האָט זי געזאָגט װוי צו זיך אַליײן. -- וי קאָן 
אַ מענטש שטאַרבן אַזוֹױ שנעל פון אַזאַ לעכעלע. 

דער דופק האָט שוין ניט געקלאַפּט, דאָס האַרץ -- אויך ניט, דער גוף 
איז געבליבן אָן לעבן. זי האָט ישי'ס פּנים צוגעדעקט מיטן מאַנטל. קריכנדיק 
צוריק, האָט זי דערהערט די פרייד-געשרייען פון די פאַרטיידיקערס : 

-- זיי ציען זיך צוריק! זיי טראָגן זיך אָפּ! זיי אַנטלױפן!.. 

די קאָמענדאַנטן פון ידימרדכי האָבן בכלל ניט דערװאַרט קיין מצרישע 
אַטאַקע אויף דער פּאָזיציע נומער 1. זיי האָבן געהאַלטן, אַז דער אַממײינסטן 
באַדראָטער ראַיאָן װעט גראָד זיין די די מזרח-זייט, װאָס איז געווענדט צום 
שאָסײ. ס'איז ניט געבליבן קיין צייט צו מינירן דעם אָפּשניט, ווּ ס'האָבן 
זיך געפונען די פּאָזיציעס /, 8, 9 און 110 אַנשטאָט דעם האָט מען 
אויסגעשטעלט שילדן מיט אויפשריפטן , פאָרזיכטיק -- מינעס!*, ביזן היינ- 
טיקן טאָג קענען די חברים פון ידימרדכי ניט פאַרשטיין װאָס האָט באַװויגן 
די עגיפּטער צו קאָנצענטרירן זייערע אַטאַקעס אויף די פּאָזיציעס 1 און 2. 

דייאָ פּאַזיציעס זענען אויפגעשטעלט געװאָרן אויפן שפּיץ פון אַ קליין בערגל 
און הגם זיי האָבן זיך געפונען איף אַ מרחק פון בלױז 10 מעטער פון 
די שטעכלדראָט-ראָלן און קאָנצערטינעס, האָבן די פאַרטיידיקערס געהאַט 
אַ שטיקל איבערגעוויכט אַ דאַנק דעם אַראָפּהאַנג װאָס האָט זי אַפּנעטײלט 
פון די אָנגרײפערס, וועלכע האָבן בעת אַן אַטאַקע באַדאַרפט אַרויפקלעטערן 
אין דער הייך. נאָך מער, ווען די אָנגרייפערס װאָלטן געװאָלט איבערהאַקן 
דעם שטעכלדראָט, װאָלטן זיי זיך געמוזט דערנענטערן אויף אַ דיסטאַנץ פון 
אַ האַנטיגראַנאַט. אין אָנהייב פון די שלאַכטן האָט ידימרדכי פאַרמאָגט 
0 האנט-גראַנאַטן, 


אַז די עגיפּטער זענען צוריקגעשטויסן געװאָרן אוֹן אַנטלאָפן פון שלאַכט- 
פעלד, האָבן די מענטשן זיך דערלויבט אַװעקצװעצן אין דער אָקאָפּע, אין 
קילן שאָטן אָנגעשפּאַרט אָן דער װאַנט, כדי עטװאָס איבערצוכאַפן דעם 
אָטעם נאָך דער פאַרביטערטער שלאַכט. זיי האָבן קיין סך ניט גערעדט, 
נאָו פאַרנומען זיך מיטן רײיניקן און אָנלאָדן דאָס געווער, 

ס'איז פאָריבער אַ האַלבע שעה און דער אָבסערװירער האָט אויס- 
גערופן : 

-- נאָך אַן אַטאַקע! 

די מענטשן האָבן רעאַגירט פּאַמעלעך. זייערע אברים זענען געווען אַזױ 
האַמעטנע, אַז זיי האָבן זיך שווערלעך אויפגעהויבן, אויסגעצויגן די קער- 
פּערס, נאָר באַלד האָט זי באַהערשט דער קאַמפס-גײסט און זיי זענען גע- 
װאָרן געשפּאַנט און גרייט, 

-- גראַנאַטן, גראַנאַטן! װאַרפט אויף זיי גראַנאַטן -- האָט סעוועק 
געשריען, | 
ווידער זענען זיי פאַרװואַנדלט געװאָרן אין יענע געװאַגטע און געשפּאַנטע 
קעמפערס, וועלכע האָבן געשליידערט גראַנאַטן, געשאָסן מיט אייפער, זיך 
איינגעבויגן, ווידער זיך אויפגעהויבן און געשאָסן. עטלעכע עגיפּטער זענען 
דאָך דערגאַנגען צום דראָט-פּלאַנטער און אים אָנגעהויבן איבערהאַקן. אייניקע 
פאַרטיידיקערס זענען אַרױסגעשפּרונגען פון דער אָקאָפּע, זיך אַװעקגעלײגט 
אויף דער ערד און פינקטלעך אויסגעקליבן דעם ציל. איינער נאָכן אַנדערן 
זענען עגיפטער געפאַלן טױט אויפן שטעכלדראָט. די זעלנער הינטער די 
געפאַלענע, האָבן זיך געאיילט אַװעקצוװואַרפן די ביקסן און זיך אָפּטראָגן 
אין דער ריכטונג פון די װאַדיס, 

די זוֹן האָט אָנגעהױבן פאַרגיין. דריי אַטאַקעס אויפן ,פילבאָקס? און 
די זעלבע צאָל אַטאַקעס אויף דער פּאָזיציע נומער 1 זענען צוריקגעשטויסן 
געװאָרן,. דער אָבסערװירער אין דער פּאַזיציע האָט מיטגעטיילט, אַז ער 

זעט װי די עגיפּטער גרייטן זיך צוריקציען. די האַרמאַטן האָט מען דער- 
ווייטערט און אויך די איינהייטן זענען צוריקגעטראָטן. 
-- אויף היינט האָבן זיי פאַרענדיקט זייער אויפגאַבע -- האָט זיך אָנגע- 
רופן זיגי, פון די פּלמ'חניקעס, וועלכער איז געװען קאָמפּעטענט אין די 
ענינים, -- אויב די זענען ענלעך צו זייערע אַראַבישע ברידער, מיט וועלכע 
מיר האָבן בשעתו געקעמפט, װעט בײנאַכט ניט פאָרקומען קיין שום אַטאַקע, 
מעגלעך, אַז זיי װעלן אונדז באַשיסן מיט די האַרמאַטן, אָבער ניט אַטאַי 
קירן. 
-- דאָ ליגט וער פאַרװוּנדעט -- האָט זיגי אַ געשריי געטאָן פון 
דער צווייטער זייט אָקאָפּע. 
דאָס איז געווען אבא גלינסקי, פון דער ערשטער-הילף אָפּטײילונג פון 
פּלמ"ח. קיינער האָט ניט געזען וי ר'איז פאַרװוּנדעט געװאָרן, קיינער האָט 
אים ניט געהערט שרייען. איצט איז ער געלעגן אָן באַװוּסטזײן, 
-- פירט אים שנעל אַװעק צו ד"ר קעלער -- האָט געזאָגט סעוועק. -- 
װאַרט ניט ביז עס װעלן קומען די מענטשן מיט די טראָגבעטלעך. ער װעט 
באַלד אויסהויכן זיין נשמה. 
צוויי קעמפערס האָבן אַ נעם געטאָן גלינסקין אין אַ קאָלדרע און אים 
אַװעקגעטראָגן אין בונקער פון ד"ר קעלער. ער אין אָבער אוױיפן ועג 
געשטאָרבן, 
אין שטאַביבונקער איז אַלעקס געווען באַשעפטיקט ביים דיקטירן 
אַ טעלעגראַם, דעם לעצטן אין יענעם טאָג. 
0. דעם שונא איז געלונגען אויף עטלעכע ערטער אַדורכצן- 
רייסן דעם שטעכלדראָט און ס'זענען געווען שלאַכטן פּנים אל-פּנים. 
אַלע אַטאַקעס זענען געװאָרן אָפּגעשטױסן. די עגיפטער זענען אַרײן- 
געדרונגען אױפן אָפּשניט פונעם ,פילבאָקס". אונדזערע פאַרלוסטן -- 
זזקס דערהרגעטע און פיל פאַרװוּנדעטע. די עגיפטער האָבן מיר 
גורם געווען אַ סך פאַרלוסטן אין הרוגים און פאַרלעצטע. קיין דיר- 
סאניד איז אָנגעקומען פאַרשטאַרקונג, 
די קאָמאַנדירן האָבן זיך באַראַטן ועגן באַשטימען אױפגאַבן פאַר די 
מענטשן אין יענער נאַכט. ניט געווען קיין שום מעגלעכקיט צו לאָזן זי 
עטװאָס אָפּרוען, הגם זיי האָבן אַ גאַנצן טאָג זיך געפונען אין די אָקאָפּעס; 
אין די בונקערס האָבן זיך צונויפגעדרענגט די פרויען און דאָרטן האָט מען 
אַפילן די פאַרװוּנדעטע אַװעקגעלײיגט. די איינציקע מעגלעכקייט איז געווען 
דערמעגלעכן אַ העלפט מענטשן איבערכאַפּן דעם אָטעם, בעת די אַנדערע 
העלפט װעט שטיין אויף דער װאַך. עסן און טרינקען וועלן די פרויען 
איבערפירן אין די פּאָזיציעס. ס'איז נייטיק געוװען תיכף צו פאַרריכטן 

דִי אָקאָפּעס, באַשעדיקטע פוֹן דער באָמבאַרדירונג, און פאַרטיפן די שיץי 
גרובנס, וועלכע זענען פריער ניט געגראָבן געװאָרן גענוג טיף, 

מהאָט אַװעקגעשיקט די לויפערס מיט אָנווייזונגען װעגן פאַרטיפן די 
אָקאָפּעס. דערנאָך האָבן די קאָמאַנדירן אָנגעהױיבן באַהאַנדלען די סאַמע 
ברענענדיקסטע פראַגע -- געווער און אַמוניציע. נאַטעק האָט באַדאַרפט אינ- 
פאָרמירן וועגן אַלץ װאָס האָט געהאַט אַ שייכות צו דער פראַגע. ער האָט 
פאָרגעלייענט די רשימות פון געװוער און אַמוניציע װאָס איז צוגעשטעלט 
געװאָרן די קעמפערס. היינט איז נאַטעקן שווער צו דערמאָנען זיך ווימל 
ביקסן און קוילן ס'זענען געבליבן אין קיבוץ נאָכן ערשטן טאָג פון דִי 
שלאַכטן, נאָר יענעם אָװנט האָט ער געװוּסט איבערצוגעבן אַ געניעם 
באַריכט וועגן יעדער קויל מיט וועלכער רהאָט דיספּאַנירט. די לאַגע איז 
גאָרניט געווען אַזאַ געהויבענע. די אַמוניציע פאַר אַלע סאָרטן געוער 
האָט אָנגעהויבן זיך אױיסלאָזן. ער האָט אונטערגעשטראָכן, אַז דער צושטאַנד 
פין די שיס-כלים אין גאָר שלעכט. די טשעכישע ביקסן, אויף וועלכע 
מ'האָט געלייגט אַזױ פיל האָפענונגען, האָבן אַנטױשט און די מיינסטע פון 
זיי זענען אין פאַרלויף פון טאָג אַרױס פון באַנוץ. בשעתו, ווען ר'האָט 
אין זיין געװער-מאַגאַזין באַקומען די דאָזיקע ביקסן פון דער בארימטער 
,סקאָדאַי-פאַבריק, האָט זיין פרייד ניט געהאַט קיין גרענעץ, נאָר אין גאַנג 
פון די שלאַכטן האָט זיך אַרױסגעװין, אַז מ'קען זיך ניט פאַרלאָזן אויף 
זיי, ווייל זיי זענען ניט צוגעפּאַסט צו קאַמפן אין מדבר און פאַרהיטן ניט 
דאָס אַריינדרינגען פון זאַמד אין די לופעס. צוזאַמען מיט די איטאַליענישע 
ביקסן, אגב ניט פון קיין געהויבענער קװאַליטעט, זענען טשעכישע ביקפן 
געװען בלויז 1/2 פונעם גאַנצן ביקסױיפאַרמעג װאָס האָט זיך געפונען אין 
קיבוץ. דייאָ ביקסן זענען פאַרטײילט געװאָרן אויף די שטילערע אָפּשניטן. 

-- דערפון איז צו דרינגען, אַז איצט געפינען זיך אין אונדזלר רשות 
ביי אַ 40 גוטע ביקסן, אַרײינגערעכנט שוין די װאָס זענען פאַראַן ביי די 
פּלמ"חניקעס -- האָט אַלעקס געזאָגט מיט אַ שווער געמיט, 

סאַלעק ביעלסקי, דער ,קעמפער פון גליל", האָט גערעדט מיט אַ זי- 
כערן טאָן. 

-- לאָמיר דעראָבערן געווער פון די עגיפּטער. עס װאַלגערט זיך בשפע 
ביי דער פּאָזיציע נומער 1. פאַרװאָס ניט אַהינשיקן אַ פּאַטרול װאָס זאָל 
דאַס געווער צוזאַמעננעמען? איך מעלדע זיך צו גיין 

-- אַן אויסגעצייכנטע אידעע -- האָט טוביה מיט אים מסכים געווען. - 
ווער נאָך איז גרייט צו גיין? 

-- לאָמיר בעטן די בחורים פון פּלמ"ח צו נעמען אויף זיך די אויפ- 
גאַנע -- האָט אַלעקס געזאָגט. 

אין קיבוץ זענען פאַרבליבן עטלעכע שיך-מינעס, וועלכע די פּלמ"חי 
איינהייט האָט ניט באַװויזן אַװעקצולײיגן ביינאַכט, פאַר דער ערשטער אַטאַקע, 
איצט האָבן די קאָמאַנדירן זיך באַראַטן װוּ זיי צו פאַרשטעקן. זייער צאָל 
האָט ניט געסטייעט צו מינירן דעם אָפּשניט נעבן שאָסײ, און דאָרט האָבן 
זיי זיך געמוזט פאַרלאָזן אויף די װאָרענונגסישילדן און אויפן גלױבן פון 
די אָרטיקע אַראַבער, אַז עס געפינען זיך טאַקע דאָרט מינעס. דעריבער 
איז באַשלאָסן געװאָרן צו מינירן דעם שטח פאַר דער פּאָזיציע נומער 3. 
ס'האָט זיך געלייגט אויפן שכל, אַז די עגיפּטער װעלן אַהין שיקן פוסגייעײ- 
איינהייטן, ווייל דאָרט איז נאָך געשטאַנען דאָס פאַרלאָזטע אַראַבישע הויז, 
װאָס די מצרים האָבן געקענט אויסנוצן אַלס שפּרינגיברעט. דני, וועלכער 
איז איצט געלעגן אויף דער פּאָדלאָגע אינעם שטאַביבונקער, פאַרזונקען אין 
אַ טיפן שלאָף, װעט צװאַמען מיט די סאַבאָטאַזשיסטן אַדורכפירן די 
מינירונג. 

אַלעקס האָט גענומען אויף זיך דאָס מטפּל זיין מיט די ענינים, 
דאַקעגן טוביה האָט זיך אַװעקגעלאָזט אין דער ריכטונג פון דער פּאַבריק, 
כדי צוגרייטן אויף ביינאַכט די קעמפערס. דער ריקצוג פון ,פילבאָקס" האַט 
אים נאָך אַלץ װיי-געטאָן. דאָס פייער פונעם מאַשינגעװער און ביקסן װאָס 
איז דערלאַנגט געװאָרן פון דער פּאָזיציע נומער 10, האָט יענעם נאָכ- 
מיטאָג ניט דערלאָזט אַריינדרינגען די עגיפּטער אין ,פילבאָקס". נאָר אויב 
דאָס װעט זיי געליעגען אין די נאַכט-ישעהן, װעלן זײי פון דעם דאָזיקן 
סטראַטעגישן פּונקט גורם זיין פיל שאָדן דעם קיבוץ און זיינע פאַרטיי 
דיקערס. פון , פילבאָקס?" װעלן זיי קענען שיסן ממש אין האַרץ פון קיבוץ 
און אַפילון זיך באַנוצן מיט דער דאָזיקער סטראַטעגישער פּאָזיציע, כדי 
צו אַטאַקירן די פּאָזיציע נומער 1 מיט פוסגייער, וועלכע װעלן זיך רוקן 
פאָרויס אונטער דער דעקונג פונעם פייער פון ,פילבאָקס'. די עגיפּטער 
וועלן אויך קענען איינשטילן די פּאָזיציע נומער 10. טוביה האָט באַשלאַסן 
אָפּהאַלטן די עגיפּטער פון אַריינדרינגען אויף דעם אָפּשניט, מיט דער הילף 
פון דעם ,בראַוּנינג" מאַשינגעװער. ער האָט דערזען װוי שמעון ראָזען 
קניט ביים מאַשינגעװער, ניט ווייט פון די אַנטײטאַנקן גריבער, ועלכע 
מ'האָט צוגעגרייט פון יענער זייט קיבוצישע טױערן. טוביה האָט באַפױלן 
אױסגראָבן אַ שוץ-גרוב װאָס זאָל מער אַנטשפּרעכן דער פּאָזיציע פין 
א מאַשינגעװער. זלמנען האָט ער באַשטימט אַלס נומער 2 פון שמעו, 
כדי ער זאָל אים העלפן ביי דער קױל-לענטע און אים געעצהט וען 
אין וי אַזױ שיסן 

דאָס פּנים פון מאָגערן שמעון האָט תמיד אױיסגעדריקט שטױנונג און 
פאַרװוּנדערונג. ער האָט זיך ניט אָנגעשלאָסן אינעם קיבוץ אין פּױלן 

נאָר צוֹ אים אָנגעקומען ערשט נאָך דער צוייטער וועלט-מלחמה, ביי 
אומגעוויינלעכע אומשטענדן. ראָזען אין געווען אַ פּשוטער זעלנער אין 
דער פּױלישער אַרמײ, ווען די נאַציס זענען אַרײן קיין פּוילן. מיט דער 
קאַפּיטולאַציע פון פּוילן, איז שמעון אַרײנגעפאַלן אין געפאַנגענשאַפּט אין 
עתן אַװעקפירן די געפאַנגענע אין נאָענטסטן לאַגער, האָט זיין לאַנגע 
נאָז אַרױסגערופן אַ פאַרדאַכט ביים נאַצײאָפיציר, וועלכער האָט אים 
אַרױסגענומען פון דער ריי. שמעון איז געװאָרן אױיפגעבראַכט פון דער 
באַליידיקונג און געמיינט, אַז ר'וועט קענען צוריקצאָלן מיט אַ באַלײדיקונג, 
ער האָט אַ געשריי געטאָן 

-- דו ביסט א היטלעריסטישער חזיר! 

דער נאצי האָט מיטן באַגנעט אים אַדורֹכגעשטאָכן די היפט. אין 
משך פון אַ װאָך צייט האָט שמעון מאַרשירט מיט אַ קאַלאַנע געפאַנגענע, 
ביי אַ 20 מייל אַ טאָג. געווען אַזעלכע װאָס האָבן ניט אױיסגעהאַלטן און זיך 
אויסגעצויגן אוֹיף דער ערד. שמעון האָט געזען וי די וועכטער האָבן זי 
דערשאָסן. ער האָט געװוּסט, אַז ר'מוז אויסהאַלטן, אַנדערש וועט אױך 
ער באַקומען אַ קויל. חברים-געפאַנגענע האָבן פון זייערע קליידער געריסן 
פאַר אים באַנדאַזשן אויף איבערצובינדן זיינע װוּנדן און אַ פּױער האָט 
אים צוגעװאָרפן צוויי שטעקנס ער זאָל האָבן אויף װאָס זיך אונטערצו- 
שפּאַרן בעתן גיין. מיט איבערמענטשלעכע אָנשטרענגונגען איז שמעון 
אָנגעקומען אין לאַגער פאַר קריגס-געפאַנגענע. נאָכן אָפּױין דאָרט אַ 8 
הדשים, האָט מען אים איבערגעפירט אין אַן אַרבעטס-באַטאַליאָן: ער האָט 
אויסגענוצט זיין קורצע נסיעה מיט דער באַן און איז אַנטלאָפּן, ער האָט 
געהאַט בדעה זיך צו לאָזן אוף מזרח, אין סאָװיעטישן ראַיאָן פון פּױלן, 
װוּ ס'האָט געװױינט זיין פאַמיליע. ער האָט געװאַנדערט אין די נעכט, 
אויסגעמיטן די דייטשע װאַכן און כמעט וי ניט געגעסן. ענדלעך איז ער 
אָנגעקומען אין רוסישן געביט, װוּ מ'האָט אים אַרעסטירט אַלס פאַרדעכטיקטן 
אין שפּיאָנאַזש און אים פאַרמשפּט אויף 23 יאָר תפיסה מיט שווערע ארבעט, 

פונדעסטוועגן איז פאַר שמעונען געווען ליבערשט צו זיין אַ סאָויעטישער 
אַרעסטאַנט, איידער זיך געפינען אין אַ נאַצישן קאָנצענטראַציע-לאַגער. 
מ'האָט אים פאַרשיקט אויף אַרבעט אין די ניקל-גרובנס אין מורמאַנסק. אַז 
די דייטשן זענען באַפּאַלן דעם ראַטנפאַרבאַנד, איז די לאַגע פון די 
אַרעסטאַנטן געװאָרן ערגער. שמעון איז דעמאָלט געווען באַשעפטיקט ביים 
לייגן אַ באַךליניע אױף די בערג פון אוראל. די שפּײיזפּאָרציע אין 
פאַרקלענערט געװאָרן און די אַרעסטאַנטן האָבן ניט באַקומען קיין װאַרעמע 
קליידער, ביל גאָר שטאַרקע קעלטן. טייל פון זי זענען געשטאָרבן צוליב 
די שלעכטע באַדינגונגען. שמעון האָט ניט געגלייבט אַז ר'וועט איבערהאַלטן, 

דאָך האָט ער, טראָץ די שוועריקייטן, געאַרבעט טריי און געטאָן אַלץ װאַס 
מ'האָט אים געהייסן. צווישן די אַרעסטאַנטן זענען אַרומגעגאַנגען קלאַנגען, 
אַז אַלע אָפּשטאַמיקע פון פּױלן װועלן כאילו באַפרײיט ווערן, אויב זיי וועלן 
זיך מאָביליזירן אין דער אַרמײ פונעם פרייען פּױל, װאָס איז דעמאָלט 
אָרגאַניזירט געװאָרן דורכן גענעראַל אַנדערס. אינמאָל האָט מען שמעונען 
גערופן אין קאנצעלאַריע און געפרעגט צי ער איז גרייט זיך צו מאַביליזירן 
אין דער אַרמײי, שמעון האָט אויפן אָרט מסכים געװען. די פּוילישע אַרֹמײי 
האָט זיך אויסגעשולט אין פּערסיע, איראק און סיריע. די דאָזיקע לענדער 
מיט זייער הייסן קלימאַט האָבן שמעונען אויסגעזען װי אַ געשאַנק פון 
הימל, נאָך די שווערע יאָרן ועלכע ר'האָט אַדורכגעמאַכט אין סיביר. אין 
גענעראַל אַנדערסעס אַרֹמײי האָט מען זיך צו יידן באַצױגן ערגער וי אין 
רעגולערן מיליטער אין פּוילן. דער אַנטיסעמיטיזם האָט דאָרט געבושעוועט 
און יידן זענען באַלײידיקט געװאָרן אויף שריט און טריט. פונדעסטוועגן 
איז שמעון באַשטימט געװאָרן אַלס אױטאָמאַטשיק און באַקומען אַ בענדעלע, 
אויפן וועג צום איטאַליענישן פראָנט, האָבן די זעלנער פון גענעראל אַנדערס 
אַרמײי זיך אָפּגעשטעלט אין ארץישראל און פאַר שמעונען, וי פאַר 
אַנדערע יידישע זעלנער, איז דאָס געווען א זעלטענע געלעגנהייט וועלכע 
מ'האָט ניט געטאָרט אַדורכלאָזן. שוין לאַנגע יאָרן וי יידן האָבן געװאָלט 
פּטור ווערן פונעם אַנטיסעמיטיזם װאָס האָט געהערשט אין פּױלן. איצט 
זענען זיי אָנגעקומען אינעם צוגעזאָגטן לאַנד און צענדליקער יידישע 
זעלנער האָבן פאַרלאָזט אַנדערסעס אַרמײ. אייניקע האָבן זיך מאָביליזירט 
אין די יידישע איינהייטן פון דער בריטישער אַרמײ. אָבער שמעונען אין 
נמאס געװאָרן דאָס לעבן אין די קאַזאַרמעס און די מלחמות. אייניקע חברים 
זיינע פון פּױלן האָבן בשעתו געהערט צום ,השומר הצעיר". ער האָט 
זיך פאַרבונדן מיט דער באוועגונג און איז געשיקט געװאָרן אין קיביץ 
יד-מרדכי, װוּ מ'האָט אים צוגעטיילט אַרבעטן ביים קאַטשקעס-צוכט. 

איצט איז שמעון וידער פאַרװאַנדלט געװאָרן אין אַ זעלנער, צי 


דערפאַר ווייל ר'איז געװוען א װוײכהאַרציקער, צי דערפאַר װאָס ר'איז 
געוווינט געווען צוֹ דער שטרענגער מיליטערישער דיסציפלין, פלעגט ער 
װוארטן אויף אַ באַפעל, איידער רהאָט עפּעס אַליין אונטערגענומען. אָפּטמאָל 
איז געווען נייטיק אים צו זאָגן ער זאָל זיך אַ רוק טאָן רעכטס אָדֶער 
לינקס, כדי צו ענדערן די פּאָזיציע, נאָך דעם וי דער שונא האָט אים 
אַנטדעקט. שמעון איז אָבער געווען אַן אויסגעצייכנטער אױטאָמאַטשיק, מיט 
אַ סך אויסדויער און געווען באַהאָפטן צו זיין געווער אין משך פון 2 מעת- 
לעת, 

נאָך דעם וי דער קױלנװאַרפער איז איינגעשטעלט געװאָרן לוט די 

אָנווייזונגען פון טוביהן און צו זיין צופרידנקייט, האָט ער זיך אַװעקגעלאָזט 
אין די אַנדערע פּאַזיציעס. דעם שונאס גראַנאַטןװאַרפערס האָבן געשפּיגן 
מיט פייער אויפן קיבוץ, אָבער שוין ניט אַזױ געדיכט װוי בײטאָג. אינעם 
רוב פּאַזיציעס און אַקאָפּעס האָבן די מענטשן זיך פאַרנומען מיט גראָבן 
אייניקע האָבן געכאַפּט אַ דרימל, בלויז געציילטע האָבן זיך באַמיט עפּעס 
נעמען אין מויל אַרֹיין, ווייל די שפּאַנונג, איבערלעבונג, דער אָנשטרענ 
און דאָס בילד פון געהרגעטע און פאַרװונדעטע, האָט ביי די מערהײט 
קעמפער צוגענומען דעם אַפּעטיט. דערפאַר האָט זיך אַלעמען געגלוסט 
טיינקען, ווייל די זון האָט פון זיי אַרױסגעפּרעסט אַ סך שווייס. די קאַװע 
װאָס איז פאַרבליבן פונעם פרישטיק, איז נאָכן דערװאַרעמען זי אויפגענומען 
געװאָרן מיט גרויס באַגײסטערונג, 

אין דער פּאָזיציע נומער 9 האָט טוביה געפונען מרימס קעמפערס, וי 
זיי גראָבן אויסער דער אָקאָפּע, נאָענט פון פּאַרקאַן. 

-- מיר האָבן געהערט קולות און אַ גערויש פון דער זייט פון וויינ- 
גאָרטן -- האָט מרים דערקלערט. -- געשיקט אַחין אַ פּאַטרול, אָבער 
גאָרניט געזען, פונדעסטוועגן איז גלייכער צו זיין גרייט. די עגיפּטער האָבן 
אַ ברירה אַרײינצודרינגען אינעם קיבוץ אין די נאַכט-שעהףן 

טוביהן איז געווען באַקאַנט די עגיפּטערס פּחד צו קעמפן בינאַכט און 
דעריבער געטראַכט, אז מרימס פאָרזיכטיקייט אין אפשר איבערגעטריבן 
ער האָט אָבער דערשאצט אירע קענטענישן, ואַכזאַמקײט, אחריות-געפיל 
און פעיקייט אַלס קאָמענדאַנטין, און דעריבער גאָרניט געזאָגט אױיף די 
פאַראָרדענונגען, וועלכע זי האָט אַרױסגעגעבן אירע מענטשן 

ביידע קױלנװואַרפערס זענען געבליבן אויפן פריערדיקן אָרֹט, הינטער 
די פאָדערשטע פּאָזיציעס און טוביה האָט געטראָפן די מאַנשאַפט, וי 
זי זיצט אין אַ קליינער אויסהוילונג צװישן צוויי בערגלעך. מיט זיי אין 
געווען דינה, וועלכע האָט אַהינגעבראַכט אָװנטברױט -- עטלעכע סענדוויטשן, 
מאַראַנצן און קאַװע, 

-- װאָס הערט זיך אין דער היים? -- זענען די מענטשן געווען נייגעריט 
צוֹ וויסן. -- װי האַלט עס מיט די פאַרװוּנדעטע? וי אַזױ טוען זיך די 
פרויען אַן עצה? 

הגם זיי האָבן זיך געפונען ניט מער װי עטלעכע הונדערט מעטער ווייט 
פונעם שטאב-בונקער, האָט זיך זיי אויסגעוויזן וי זיי װואָלטן געווען איזאַָ- 
לירט. טוביה האָט זיי דערציילט װאָס עס קומט פאָר אין די אַנדערע 
פּאַזיציעס, באַרוױקט זיי בנוגע דער לאַגע פון די פאַרװוּנדעטע און דער 
קעמפערישקייט פון די פרויען און איבערגעגעבן וועגן די שווערע פאַרלוסטן 
פון די עגיפּטער. 

-- מאָרגן װעלן זיי אַװדאי אויך אַטאַקירן, נאָר מיר װעלן זיי געכן 
צי פילן דעם זעלבן טעם װאָס היינט -- האָט טוביה גערעדט װי אַ קעמפער 
װאָס װאַרט אױף דער שלאַכט. -- זאָלן זיי ניט מיינען, אַז דעראָבערן 
יד-מרדכי איז עפּעס אַ שפּילעכל, 

אויף יעדן אָרט װוּ טוביה האָט באַזוכט אין יענער נאַכט, האָט ער 
געבראַכט מיט זיך דעם אָטעם פון זיכערקייט און גוטן קעמפערישן גייסט. 
זיינע רייד זענען אַרײנגעדרונגען אין די הערצער פון די וועלכע האָבן 
באַדינט די קױלנװואַרפערס, פּונקט וי זיי האָבן געהויבן די מאָראַל בי 
די מידע און צום טוט דערשעפּטע גראָבערס אין די אָקאָפּעס. 

1 בינאַכט האָבן די אָנװעזנדיקע אין שטאַב איבערגעלאָזט אַלע זייערע 
באַשעפטיקונגען, כדי הערן די נייעס-אוידיציע. די איבערגעגעבענע ידיעות 
האָבן בלויז פאַרשטאַרקט די זאָרג. אויף פאַרשידענע ערטער לענגאויס דער 
ישראליגרענעץ, זענען אַריינגעדרונגען מיליטער-איינהייטן פון פאַרשידענע 
אַראַבישע מדינות. און די װאָס האָבן נאָך ניט מיטגעמאַכט די אינװאַזיע -- 
האָבן זיך געגרייט עס צו טאָן װאָס פריער. באַזונדערס שווער איז געוען 
די לאַגע פון ירושלים. אירע יידישע קװאַרטאַלן זענען דורכן אַראַבישן לעגיאָן 
באַשאָסן געװאָרן און די לאַגע איז געװוען אַ שװערע; דאָס דעראָבערן 
שייך-ידזשעראַך האָט פאַקטיש געעפנט פאַר די אַראַבער דעם וועג אין האַרץ 
פון ירושלים. אויך אין צפונדיקן גליל זענען פּאָרגעקומען ביטערע שלאַכטן. 
ס'האָט זיך אויסגעוויזן, אַז די סיריער װעלן באַהערשן דעם גאַנצן עמק-הירדן, 
ווייל די פּאָליצײי-פעסטונג אין צמח, וועלכע האָט זיך שוין געפונען אין 
יידישע הענט, איז נאָך אַן אכזריותדיקן קאַמף װוידער פאַרנומען געװאָרן 
דורך די אַראַכער. אין דער נייעס-אוידיציע האָט מען נאָר איבערגעגעבן 
וועגן אַראַבישע נצחונות, קיין יידישער זיג איז ניט דערמאָנט געװאָרן. 

קיינער האָט ניט געזאָגט קיין װאָרט, ניט געלאָזט פאַלן קיין באַמערקונג, 
ווען שמאי האָט פאַרדרייט דעם ראַדיאָ. װאָס איזן דען געווען צו זאָגן אין 
אַזאַ לאַגע? 

ישובים און זעלנער אויף אַנדערע פּראָנטן זענען געווען באַדראָט מצך 
דעם אַראַבישן אַגרעסאָר. אין דער'אָ אַלגעמײנער קאַנסטעלאַציע, האָט 
ידימרדכי פאַרנומען איר אָרט און באַדאַרפט פירן דעם קריג, אויסשטיין 
אירע ליידן און פּיין, פּאַמעלעך זענען די מענטשן אַרױס פונעם שטאַבי 
בונקער און אַװעק דערפילן די אױיפגאַבן, וועלכע מ'האָט אויף זיי אַרפַ- 
געלייגט. 

מיטן באַװײיזן זיך פון דער לבנה, האָבן צוויי גרופּן פון פּלמ"ח זיך 
אַװעקגעלאָזט אויסער דער פאַרצוימונג. איינע, כדי אונטערלייגן מינעס, אין 
די צווייטע -- כדי צונויפזאַמלען דאָס מצרישע געװער. סאַלעק ביעלסקי 

אוֹן זיגי, דער עלטסטער פון דער גרופע, זענען געווען פאַראַנטװאָרטלעך 
פּאַר די מענטשן װאָס האָבן אויפגעקליבן דאָס געוװער. די קעמפערס אין 
דער פּאָזיציע נומער 2 זענען אַװעקגעשטעלט געװאָרן אין שלאַכט-:גרײטקײט, 
כדי באַשיצן די װאָס זענען אַװעק אויסער דער פאַרצוימונג, אין פֹאַל וען 
זי װעלן אַנטדעקט ווערן דורך די עגיפטער. זיגי האָט גענומען מיט זיך 
פינף פון זיינע מענטשן. אַזױ וי די אַרבעט האָט געדאַרפט געמאַכט ווערן 
פּאַרװוײיז, האָט סאַלעק געבעטן דעם בינען-ציכטלער ויוּרעק ער זאָל אים 
באַגלײטן, 


אין ליכט פון דער בלאַסער לבנה, האָבן די פּלמ"חניקעס צומערשט 
באַמערקט די לופע פון אַ ג-יאינטשיקן קױלנװאַרפער, װאָס האָט אַרױסגע- 
שטאַרט פון דער באַנאַנעס-פּלאַנטאַציע. זיי האָבן געהאַט אַ שטאַרקן באַגע- 
צו פאַרכאַפּן דאָס שווערע געװוער, ווייל אין גאַנצן נגב האָבן זיך געפונען 
ניט מער וי דריי קולנװאַרפערס פון דעם קאַליבער. נאָר טראָץ זייער 
גלוסטונג, האָט זיגי פאַרבאָטן זיי צוגיין ביז דער באַנאַנעס-פּלאַנטאַציע אין 
פאַראָרדנט צו קאָנצענטרירן זיך ביים צונויפקלייבן בלויזן ביקסן און אַמוֹ- 
ניציע, ניט ריזיקירן מיט וועלכער ס'אין אַװאַנטורע און ניט רעאַגירן אין 
פאַל ווען מוועט רופן נאָך הילף. די גרופּעס האָבן זיך געלאָזט אין וועג 
אַריין, צו דער פאַרצוימונג, פאַרבייגייענדיק די פּאָזיציעס 1 און 2 און 
אַװעק אין דער ריכטונג פון די וואַדיס. ביי אַ 40 טױטע און פאַרװונדעטע 
עגיפּטער זענען געלעגן אין די װאַדיס און אַנדערע האָבן זיך געװאלגערט 
אויפן ווייסן בערגל. די קלייבער- גרופּע האָט אָנגעהויבן צונויפנעמען די 
ביקסן און אַמוניציע, 

יורעק האָט געפונען אַ גרויסע צאָל אַמוניציע, וועלכע איןז ניט אַרײן 
אין די טאַשן. האָט ער אױסגעטאָן די בלוזע און זי פאַרװאַנדלט אין א זאַק, 
כדי מיטנעמען דעם שלל. ווען זיי זענען שוין געווען אויסער דער פאַרצוימונג, 
האָבן די עגיפּטער זיי אַנטדעקט און געעפנט א פייער מיט ליכטנדיקע 
קוילן, די מענטשן פון דער פּאָזיציע נומער 2 האָבן צוריקגעענטפערט מיט 
אַ פייער און די געווער-זאַמלער האָבן זיך געלאָזט לויפן צום קיבוץ, נאָר 
איינער פון זיי אין פאַרשווונדן, 

-- דוֹב, דוב! -- האָט זיגי גערופן. -- װוּ איז ער אַװעקגעקומען? 

זייער זאָרג פאַרן יינגל איז געווען גרויס, ווייל אַלע האָבן ליב געהאַט 
דעם פריילעכן סימפּאַטישן בחור. זיי האָבן געװוּסט, אַז ער איז ניט מער 
וי 16 יאָר אַלט און אַז ר'האָט גענאַרט מיט זיין עלטער, כדי זיך מאָביליזירן 
אין פּלמ"ח. ניט געקוקט אויף זיין יונגשאַפּט, איז ער געװוען אַן אױטאָ- 
מאַטלער און אויסגעצייכנטער קעמפער, איינער פון די בעסטע אין דער 

אָפּטײילונג. איז מעגלעך, אַז ער פון די פאַרװוּנדעטע עגיפּטער װאָס אין 
גענליבן ליגן אין שטח, האָט צוֹ אים געשאָסן? מ'האָט ניט געטאָרט זיך 
פאַרהאַלטן אויפן אָרט, ווייל דאָס מצרישע פייער איז געװאָרן שווערער 
און געדיכטער. עמעץ האָט אָנגעהױבן פייפן די ,,התקווה", דעם אָפּגערעדטן 
צייכן און דערנאָך האָבן אַלע אָנגעהויבן זיך אומקערן אין קיבוץ דורך דעם 
שטעכלדראָט. ממש אין דער לעצטער מינוט האָט זיך דוב באַווֹיזן. זיינע 
אויפקלערונגען זענען געווען קורצע, אָפּגעהאַקטע און אומקלאָרע. אָבער 
נאָך דעם וי זיי האָבן זיך שוין געפונען אין קיבוץ, פאַרזיכערט פון שלעכטס, 
האָט ער מיט איבערגענומענקייט דערציילט יורעקן: 

-- כ'האָב געפונען װאָס כ'האָב געזוכט -- און אים געוויזן אַ רעװאָלװער, 
וועלכן ר'האָט אַועקגענומען פון אַ דערהרגעטן מצרישן אָפיציר. 

קיין קוילן צום רעװאָלװער זענען ניט געװען, אויסער די װאָס אין 
מאַגאַזין פון דער כלי. דעריבער האָט דוב געװאָלט פאַרהאַלטן ביי זיך דעם 
רעװאָלװער אַלס אָנדענק, 

-- יוּרעק, לאָמיר מאַכן א הסכם. בלייב איך לעבן, בלייכט דער רעװאָל- 
ויִער ביי מיר; נאָר אוֹיב איך פאַל אין שלאַכט -- איז דער רעװאָלװער 
דיינער, 

יוּרעק האָט קיינמאָל ניט געשטרעבט צו באַזיצן אַן אייגענעם רעװאָלװער 
און ניט צוגעשריבן וועלכע ס'איז חשיבות דער דאָזיקער כלי, בעת דוב 
דאָט ריזיקירט מיטן לעבן, כדי זי צו באַקומען -- און יורעק האָט אים 
אַפילן ניט געמאַכט דערפאַר קיין פאָרװוּרף. זיי האָבן אָפּגערעדט ועגן 
אַ באַהעלטעניש אין קיבוץ, דאָרט װעט מען פאַרשטעקן דעם אוצר -- 
און דערנאָך האָט מען זיך דערלאַנגט די הענט. װאָלט דוב געװען מער 
דערװואַקסן, װאָלט אים יורעק געווען צוגעדריקט צו זיך, ער האָט אָבער 
מורא געהאט, קוים װעט דער יונגערמאַן זיך פילן געטראָפן פון אַזאַ 
ניטיזעלנערישן אויסדרוק פון סימפּאַטיע. 

יענע נאכט און אין דער צוייטער, האָבן זיגי מיט זיינע מענטשן 
באַרײיכערט דעם קיבוצישן אַרסענאַל מיט 12 ענגלישע ביקסן און פיל קוילן 
1 ,פיאַט', 12 סנאַריאַדן און 2 קױלנװאַרפערס ,ברען" מיט 24 פולע 
מאַגאַזינען, 

אין ערשטן טאָג פון דער אכזריותדיקער שלאַכט אין בתיה, שימעקס 
פרוי, געוועו די פאַראַנטװאָרמלעכע איבער איינעם פון די בונקערס. אַהין 
האָט מען געבראַכט די לײכט-פאַרװוּנדעטע, כדי זיי זאָלן זיך עטװאָס 
אױסרוען אויף איינער פון די פּריטשעס. די פרויען, וועלכע האָבן זיך געפונען 
אין דעם בונקער, האָט זי זיך באַמיט צו באַשעפטיקן ביי פאַרשידענע 
אַרבעטן אַרום די פאַרװונדעטע -- באַנעצן זײיערע ליפּן, אָנטרינקען אוך 

זיי צוריידן צוֹ עסן. בתיה האָט שטרענג אָפּגעהיטן די פאָרשריפטן. צוליב 
דעם האָט זי אַ געוויסער צאָל פרויען דערלויבט צו זיצן, בעת אַנדערע 
האָבן געמוזט שטיין. די שװוערסטע פאַראָרדענונג איז געווען, אז די פרויען 
טאָרן ניט דערמאָנען די קינדער, 

אַז ס'איז צוגעפאַלן די נאַכט און זי האָט ניט באַקומען קיין שום ידיעה 
פון איר מאַן, האָט זי געפילט, אַז זי מוז גובר זיין די מורא און ציטער 
ויאָס האָבן זי אָנגעהױבן באַזערשן. איניקע מענער זענען אױף עטלעכע 
מינוט אַראָפּנעקומען אין בונקער, װי נאָר די שיסעריי אין שװאַכער 
געװאָרן -- אָבער שימעק איז ניט געװען צווישן זיי. פון די אַלע װעמען 
זי האָט געפרעגט, האָט אים קיינער ניט געזען. ענדלעך איז זי אַװעק צו 
די אַקאָפּעס, כדי דערגיין צי ער ליגט ניט ערגעץ-ווּ פאַרװונדעט. אַז 
אַ סנאריאַד איז אָנגעלאָפן אין איר ריכטונג, האָט זי זיך צוגעדריקט צו 
דער װאַנט פון דער אָקאַפּע. רוקנדיק זיך פאָרויס אין דער אָקאָכע און 
הערנדיק די מעקעריי פון די פאַרװוּנדעטע בהמות, האָט זי מיט אַמאָל זיך 
דערמאַנט אין אירע צוויי קינדער, דעם אײניאָריקן מיידעלע און דעם 
6יאָריקן אברהם, דער בכור,. צװישן אים און דעם טאַטן האָט געהערשט 
אויפריכטיקע און איידעלע ליבשאַפּט, וייזט אויס, אַז דער פאָטער האָט 
געװאָלט געבן זיין זון דאָס אַלץ װאָס ער גופא האָט ניט געהאַט אין 
דער חיים ביי זיין טאַטן דעם קפדן. פאַר אירע אויגן איזן איצט געשטאַנען 
שימעקס אויסדרוק פוֹן פּנים און זיין גליק, ווען ער האָט זיך געשפּילט מיט 
אברהמלען, 

שימעק אין שפּעט געקומען אין קיבוץ. ער איז פאַרכאַפּט געװאָרן אין 
פּױילן אין דער מלחמה-צייט. װוי שמעון, האָט אויך ער אַדורכגעמאַכט דעם 
וועג אין דעם סאָוויעטישן אַקופּאַציע-געביט פון פּױלן. אויך אים האָבן די 
רוסן איינגעזעצט, נאָר פאַר אַ קלענערע עבירה -- אומגעזעצלעך אַרײנ- 


קומען קיין ראַטנפאַרבאַנד. אַ שטיקל צייט נאָכן אַרעסט, איז ער געװאָרן 
באפרייט און מ'האָט אים געשיקט אַרבעטן אין אַ פאַבריק. וועגן יענע שווערע 
און ביטערע טעג, פלעגט ער תמיד דערציילן אין אַ גוטמוטיקן טאָן: 

-- בעתן קריג האָבן די סאָװיעטן געהאַט אַ רעכט צו פאַרדעכטיקן יעדן 
מענטש. אַז מ'האָט מיך אַרײנגעשיקט אַרבעטן אין אַ געװער-פאַבריק, האָט 
מיען צו מיר צוגעשטעלט אַ באַװאָפּנטן וועכטער. נאָר מיך האָט דאָס ניט 
געאַרט. אַלס שוייסער, האָב איך צונויפגעשוייסט האַרמאַטן פאַר דער 
מלחמה מיט היטלערן. האָב איך דען באַדאַרפט מורא האָבן פאַר אַן אַלטן 
וועכטער, אַפילו ווען ר'איזן געווען באַװאָפנט מיט א ביקס? -- און ער 
פלעגט אויסברעכן מיט אַן אָנשטעקנדיק געלעכטער, 

אויך שימעק איז געקומען קיין ארץ-ישראל מיטן מיליטער פון גענעראַל 

אַנדערס, פאַרלאָזט עס און צוזאַמען מיט שמעונען איז ער אָנגעקומען אין 
יד-מרדכי | 

צווישן די, ביי וועמען בתיה האָט זיך נאָכגעפרעגט אויף שימעקן זענען 
געווען אַזעלכע וועלכע האָבן יאָ געװוּסט זיין גורל, נאָך דעם װי מ'האָט 
אים אַפױרגענומען פון אונטערן זאַמדיאײינשיט, נאָר זיי האָבן ניט געהאַט 
קיין מוט צו דערציילן איר דעם אמת. צום סוף איז זי מיד געװאָרן אים 
צי זוכן. זי האָט זיך אומגעקערט אין בונקער, פּרובירט זיך אַװעקלײגן 
און אָפּרוען, דערביי מורא געהאַט צו פרעגן נאָך מענטשן װאָס האָט פּאַסירט 
מיט איר מאַן. שפּעטער זענען געקומען אין בונקער עטלעכע יוגנטלעכע 
פון דער גרופּע ,טאַנקזייעגער? -- און איינער האָט זיך אָפּגערופן: 

-- געדענקסטו יענעם קיבוצניק מיטן שטענדיק שמייכלדיקן פּנים, װעל- 
כער האָט אַזױ שיין געזונגען? ער איז אין דער פרי דערהרגעט געװאָרן. 
דער סנאַריאַד װאָס האָט אים געטראָפן האָט אים באַגראָבן אין זאַמד, 

אַזױ האָט זיך בתיה דערװוּסט וועגן טוט פון איר מאַן, זי האָט ניט 
אױסגעבראָכן אין אַ געוויין, נאָר זיך צונויפגעקוליעט אויפן געלעגער און 
גענומען טרויערן אויף איר מאַן, דעם שטאַרקן לעבנסלוסטיקן מענטש, װאָס 
װעט זי שוין ניט אַרומנעמען; געטראַכט פון זיין איידעלן באַנעמען זיך 
צו די קינדער און וועגן זיין געלעכטער, מיט וועלכן רהאָט אויפגענימען 
יעדער פּורעניות. צומאָרגנס, גאַנץ פרי, האָט זי געזאָגט צוֹ אַלעקסן 

-- האָסט מיר געמעגט דערציילן. װאָלסט מיר געווען פאַרשפּאָרט דאָס 
אַרומװאַנדערן אַ האַלבע נאַכט אין די אָקאָפּעס. 

אירע רייד האָבן גיכער אוױסגעדריקט צער וי פאַרביטערונג. זי האָט 
געװוסט אַז אַלעקס שלעפּט אַן אומדערטרעגלעכע לאַסט און פאַרשטאַנען 
וי שווער סאיז פאַר אים געװוען צו דערציילן דער ערשטער אלמנה פון 
קינוץ וועגן איר פאַרלוסט. 

דער קיבוץ איז אַטאַקירט געװאָרן דורכן ערשטן און צווייטן פּאָלק פון 
דער זיבעטער מצרישער דיוויזיע. דאָס הייסט, אַז ביי אַ צוויי טויזנט מענטשן 
זענען קאָנצענטרירט געװאָרן ביי דיר סאניד מיטן איינציקן ציל: דערלאַנגען 
אַ טױטיקלאַפּ ידימרדכי. די דאָזיקע פּאָלקן זענען אויסגעאיבט און אױס- 
געשטאַט געװאָרן דורך די ענגלענדער, באַנוצנדיק זיך מיט 24 פינף-אוןי 
צװאַנציק פונטיקע האַרמאַטן, 8 זעקסיפונטיקע האַרמאַטן, א באַטעריע פון 
2אינטשיקע מינענװואַרפערס, 18 דריייאינטשיקע מינענװאַרפערס און 12 
מיטעלע קױלנװאַרפערס. די אָפיצירן האָבן צו יעדער צייט, וען נייטיק, 
געקענט בעטן שלאַכט-עראָפּלאַנען ,ספּיטפייער?. 

אין אָנהײב פון די שלאַכטן האָבן די קעמפערס פון ידימרדכי געציילט 
2 מענער און יוגנטלעכע און איין פרוי, באַװאָפנט בלוין מיט 66 ביקסן, 

צו ענדע פון יענעם טאָג, זענען פופצן מענטשן בכלל אַרױסגענומען געװאָרן 
פון די קעמפערישע רייען, נאָר אַזױ װי עס זענען געווען מער קעמפער 
וי געװער, זענען די פרייע ביקסן שנעל צעטײלט געװאָרן די אַנדערע. 
די פאַרלוסטן פון די עגיפּטער האָבן באַטראָפן ביי אַ הונדערט דערהרגעטע 
און פאַרװונדעטע, 

די קיבוץ-חברים זענען נאָך אַלץ געווען זיכער אין זיך און אין זייערע 
כוחות. זיי האָבן געגלייבט, אַז זיי װעלן אויסדויערן אויפן אָרט, ביז ס'וועט 
אָנקומען פאַרשטאַרקונג. די. , הגנה", וועלכער ס'איז זיכער באַקאַנט די וויכ- 
טיקייט פון דעם פּונקט, װועט צושיקן פאַרשטאַרקונג, אָדער פּרובירן אַטאַקירן 
די עגיפּטער פון די פלאנקן. שמאי האָט אֲפילו אױיפגעכאַפּט אַ ידיעה, אַז 
ס'איז מעגלעך אַ באָמבאַרדירן די מצרים פון דער לופט. אַלע האָבן נאָר 
גערעדט וועגן ,דעם קלאַפּ וועלכן דער שונא װעט באַקומען פון דרױיסו" 
אין דערמיט אַנטלאַסטן דעם קיבוץ. גלייכצייטיק האָבן זיך אַלע געפּיײיניקט 
מיטן געדאַנק -- ער ועט זיין דער חבר, מאַן אָדער גוטער פריינך, 
װאָס װעט פאַלן אויף דער װאַך מיטן זון-אויפגאַנג? 


131 


0 


20 ט ער מאי 48הפו 


פאַרן באַװײזן זיך פון דער זון, איז איין קו צוגעקומען צו דער פּאָזיציע 
נזמער 7 און יאָמערלעך געמעקעט, וי זי װאָלט געבעטן פאַר זיך רחמים. 
איינער פון די מענטשן אין דער פּאָזיציע איז געווען גבריאל רמת, וועלכער 
האָט ביזן אָנהײב פון די שלאַכטן געאַרבעט אין דער קיישטאַל, 

-- דאָס איז טאַניאַ -- האָט ער געזאָגט מיט איבערגענומענקייט, דער- 
זעענדיק די זיך דערנענטערנדיקע קו. -- אַן אומגליקלעך באַשעפעניש. 
קוקט וי אירע אייטערס זענען אָנגעלאָפן. 

ער האָט גענומען ריידן צו דער קו, פּרובירנדיק זי באַרויקן מיט 
אַ ווייך קול: 

-- אומגליקלעכע מיינע, װילסט אַװדאי מ'זאָל דיך אויסמעלקן, ניט אַזױ? 
איצט איז די שיסעריי שװאַכער געװאָרן -- האָט ער זיך געװענדט צו 
די חברים אין דער פּאַָזיציע. -- איך גיי אַרױס אין דרויסן. כװועל פּרובירן 
אויסמעלקן די קו, 

ער איז אַרױסגעשפּרונגען פון דער פּאַזיציע. װוי נאָר אָבער ר'האָט 
זיך דערנענטערט צו דער קו, האָט זי שנעל אויפגעהויבן דעם קאָפּ און 
אַנטלאָפן. ערשט איצט האָט גבריאל באַמערקט אַ גרויסע אָפענע ווּנד אין 
איר גוף, װאָס האָט אָנגעװאָרפן אַן אימה, 

דאָס שרעקלעכע בילד האָט אים דערשיטערט און ר'איז פּאַמעלעך צוריק 
אַוװועק אין דער פּאָזיציע. די קו איז איצט לאַנגזאַם געגאַנגען איר וועג, 
קרעכצנדיק און מעקענדיק פון גרויס יסורים און שרעק. גבריאל האָט זיך 
אַװעקגעלײיגט אויף דער ערד און זיך פאַרדעקט דעם קאָפּ מיט דעם העמד, 
א לענגערע צייט האָט קיינער צו אים ניט אַרױסגערעדט קיין װאָרט, 


אין שטאַב האָבן אַלעקס און טוביה באַהאַנדלט די באַריכטן, וועלכע 
זענען אָנגעקומען פון אַלע פּאָזיציעס פון דער פרי אָן. די פּאָזיציע נומער 10 
האָט איבערגעגעבן, אַז אין משך פון דער נאַכט האָבן די עגיפּטער זיך 
באַשעפטיקט מיט ברענגען טיילן פון אַ ביילייבריק, כדי זי אַריבערװאַרפן 

איבערן וװאַדי, אַנשטאָט דער צעשטערטער בריק אויפן הױפּט-שאָסײ. אַן 
אומאויפהערלעך פייער פונעם קיבוץ אױף די מצרישע סאַפּיאָרן, וועלכע 
האָבן געװאָלט איינשטעלן די בריק, האָט זי געשטערט אין דער אַרבעט, 
דער וועג אויף צפון, אין דער ריכטונג פון תל-אביב, איז נאָך אַלץ געווען 
פאַרשטעלט פאַר די עגיפּטער, 

פאַרבינדלער, וועלכע זענען געקומען פון עטלעכע פּאָזיציעס, האָבן 
איבערגעגעבן, אַז טאַנקן און פּאַנצערקעס באַװועגן זיך פון דיר-סאַניד, די 
מאַנעװערן פון די עגיפטער זענען שנעל קלאָר געװאָרן די פאַרטײידיקערס, 
אויף די בערגלעך פון מזרח-זייט, איבער דער באַזיליניע, אויף אַ מרחק פון 
אַ 750 מעטער פון קיבוץ, האָט דער שונא אַװעקגעשטעלט האַרמאַטן, כדי 
דערלאַנגען פייער אויף די פּאַזיציעס /, 8, 9 און 10. אויסער דעם, האָבן 
אַנטקעגן דער פּאָזיציע נומער 10 זיך באַויזן טאַנקן. פּאַנצער-מאַשינען 
האָבן זיך פֿאָרויסגערוקט ביזן ,פילבאָקס?, אייניקע וידער האָבן זיך 
אַראָפּגעלאָזט מיטן ערד-וועג, אין דער ריכטונג פון ים און געבליבן שטיין 
לעבן אַראַכישן הויז. די האָבן געקענט באַשיסן די פּאָזיציעס 1, 2, 2 און 4. 
איצט איז פאַרענדיקט געװאָרן דאָס אַרומרינגלען דעם קיבוץ פון דריי זייטן, 
פאַקטיש איז די אַרומרינגלונג געווען פון אַלע זייטן, נאָר די קאָמאַנדירן 
האָבן ניט געװוּסט דערפון. צוליב דער נויטווענדיקייט צו שפּאָרן אַקומולאַ- 
טאָרס (דער אַקומולאַטאָרן-אַנלאָדער איז געשיקט געװאָרן קיין תל-אביב צום 
פאַרריכטן, נאָר צוליב אויסברוך פון די קאַמפן, האָט ער ניט באויזן זיך 
אומצוקערן), האַט שמאי ניט געהערט די נייעס-אוידיציע, אין וועלכער 
מ'האָט איבערגעגעבן, אז די עגיפּטער האָבן אַ טייל פון זייערע כוחוֹת 
אַרויסגעזעצט אין מידזשדאַל, 12 קילאַמעטער צפונדיק פון קיבוץ, 

אַלעקס און טוביה האָבן זיך געאיילט צו צעשטעלן די קעמפערס, 
אַנטשפּרעכנדיק דער נײיגעשאַפּענער סיטואַציע. די מענטשן פון די צפונדיקע 
פּאַזיציעס זענען אַלאַרמירט געװאָרן, כדי פאַרשטאַרקן די כוחות אין מזרח 
און דרום. די אױטאָמאַטשיקעס האָט מען געשיקט אויף אַנדערע ערטער און 
די קױילנװוארפערס זענען געבליבן נאָענט פון שטאַב, כדי זיי קענען שיקן 
אויף די סאַמע נייטיקע פּלעצער. אַ נייע פּאָזיציע איז איינגעשטעלט געװאָרן 
פאַרן מיטעלן מאַשינגעװער, אין דער פאָרֹעם פון אַ ניט הויכן ערך- 
אַראָפּהאַנג, װאָס איז אין משך פון דער נאַכט צונויפגעזאַמלט געװאָרן לעבן 
עוקאַליפטוס-װעלדל, נאָענט פון דער אָקאָפּע װאָס האָט זיך אַראָפּגעלאָזט 
פונעם בערגל פון דער פּאָזיציע נומער 2. פון דעם נייעם אַרט האָט דאָס 
מיטעלע מאַשינגעוװער געקענט הערשן אויף די מענטשן אין ,פילבאָקס" 
זלמן איז מיטן ,פּיאַט? אַװעקגעשיקט געװאָרן אין דער פּאַזיציע פון מרים -- 
פּאַזיציע נומער 9, 


טוביה איז דורכגעגאַנגען אַלע בונקערס און געגעבן פאַראָרדענונגען 
אין איינעם פון די בונקערס האָבן די פרויען אָנגעװיזן אויף אַ מאַן, וועלכער 
האָט זיך פאַרשטעקט אונטער אַ מאַטע. 

-- קריך אַפּער! װאָס טוסטו דאָרטן ? מיר נייטיקן זיך אין יעדער איינעם 
אין די פּאָזיציעס. 

-- איך בין קראַנק, כ'בין פאַרװונדעט -- האָט דער מאַן געענטפערט, 

-- ביסט ניט פארווונדעט, נאָר אַ פּחדן און אַ טרוס -- האָט טוביה 
געשריען, פילנדיק װי דער כעס װאַקסט ביים אים. -- אַ שוטה װאָס דו 
ביסט. װילסט דאָ שטאַרבן ? אַרױס קעמפן מיט די עגיפּטער! דאָס איז דער 
ויעג צו בלייבן לעבן, 

און אים אַרױסגעשלעפּט אין דרויסן, 

דער דעזערטיר האָט אַרומגענומען טוביהן ביי די קני און גענומען 
קושן זיינע פאַרשמוציקטע שיך. 

-- כ'בעט דיך, -- האָט דער מאַן געכליפּעט -- שיק מיך ניט אין 
די אַקאָפּעס. כ'בין געווען אין די קאָנצענטראַציע-לאַגערן. געקומען אין 
לאַנד מיט 23 װאָכן צוריק. כװויל לעבן כאַטש אַ ביסל. כװול זען מיין 
שוועסטער. 

טוביה האָט אים אַ כאַפּ געטאָן און אויפגעשטעלט. דער מאַן, וועמענס 
גוף האָט געציטערט פון געװיין, איז געװען אַ פיל העכערער פונעם 
נידעריקן און ענערגישן טוביה. דעריבער האָט ער געקוקט אַרױף צו דעם 
ניענטש, וועמען ר'האָט געװאָלט באַפעלן אַרױסצוגײן, קעמפן און אפשר 
אפילו פאַרלירן זיין לעבן, 

-- איך קען ניט, איך קען ניט -- האָט ער געכליפעט. 

טוביה האָט אים צורו געלאָזט. אין אָנהײב, האָט ער אין כעס געװאָלט 
אַרויסנעמען דעם מאן פון בונקער און אים שיסן. נאָר איבערלייגנדיק דעם 
ענין, האָט ער באשלאָסן, אַז ס'איז גלייכער אים הייסן גראָבן אָקאָפּעס. 
װי נאָר טוביה האָט אים מיט עקל פון זיך אָפּגעשטױסן, האָט יענער זיך 
געאיילט צוריק אַרונטערקריכן אונטער דער מאַטע. 

טוביה האָט מיר ניט דערציילט וועגן דעם און כ'וייס ניט צי זיין 
באַשלוס איז אָנגענומען געװאָרן נאָך אַ שיקול-הדעת און פולן באַװוסטזײן. 
אַלנפאַלס, בלייבט אַ פאַקט, אַז ניט אַלע ניצול-געװאָרענע פון די קאָנצענ- 
טראַציע-לאַגערס, זענען פון דאָרט אַרױס מיט אַ פעסטערן גייסט וי זי 
האָבן געהאַט פאַרן אַרײנגײן אַהין. זייענדיק צעבראָכן און צעטרייסלט פון 
די צרות און אכזריותדיקע דערנידערונגען װאָס זענען אױסגעפאַלן אויף 
זֵייער גורל, זענען געווען צװישן זיי אַזעלכע, װאָס זענען געבליבן לעבן 
נאָר אַ דאַנק דעם, װאָס זיי האָבן אויף אַ נידערטרעכטיק-אוממענטשלעכן 

אופן זיך באַצױגן צו אַ שװאַכערן קאַצעטניק. די דאָזיקע מענטשן האָבן זיך 
קיינמאָל ניט אויסגעהיילט פון די ווונדן וועלכע זי אַליין האָבן גורם געווען 
דעם אייגענעם כבוד. 

אַנטקעגן דעם זענען געווען אַנדערע, וועלכע זענען אין גבורה אויסגע- 
שטאַנען זייערע יסורים און וייטיקן, ביזן גרענעץ פון מענטשלעכן געדולך 
און אויסדויער; פאַר די דאָזיקע מענטשן איז יעדער איבעריקער אָנשטרענג 
געווען איצט איבער זייערע כוחות. ווער וייסט װאָס דער מענטש האָט 
אַדורכגעמאַכט אין זיין לעבן און וויפל ר'האָט זיך אָנגעליטן, ביז ר'איז 
געװאָרן אַ פּחדן ? זיכער האָט ער געװאָלט װערן אַן אַנדערער מענטש, ווייל 
ר'איז געקומען קיין ארץיישראל אַלס אומלעגאַלער עולה און דאָ זיך 
מתנדב געווען צו קעמפן פאַרן לאַנד פון זיינע אבות. 


ד"ר קעלער האָט געװוּסט, אַז הערשל האַלט ביים שטאַרבן. ניט האָבנדיק 
די נייטיקע מיטלען אים צו אָפּערירן, איז דעם דאָקטאָר שװער געוען 
פעסטצושטעלן די מאָס געפאַר פון די באַקומענע װוּנדן אין בויך. מעגלעך, 
אַז די װוּנדן זענען אַזעלכע שווערע, אַז ס'איז שוין נישטאָ װאָס צו היילן, 
אין װאָס דער דאָקטאָר איז יאָ געווען זיכער, אַז הערשל גייט אָפּ אין בלוט 
צוליב די צעשמעטערטע פיס. וי נאָר ר'האָט עטװאָס באַפרײיט דעם אָדערן- 
קלאַמער, האָט דאָס בלוט װידער אַ פלייץ געטאָן. שמאי האָט אױף זיין 
ראַדיאָדזענדער ווידער געבעטן צו שיקן אין קיבוץ בלוט-פּאָרציעס, מעדיקאַ- 
מענטן צוצואיילן בלוט-פאַרגליווערונג און אױסשטאַטונג אַדורכצופירן אָפּע- 
ראַציעס -- אָבער קיין שום ענטפער איןז ניט געקומען. פון זיין דערפאַרונג 
אין דייטשע מיליטערישע שפּיטאָלן האָט דער דאָקטאָר געװוּסט, אַז מ'קען 
באַװייזן װוּנדער, אויב מע אָפּערירט אויף שנעל דעם פאַרלעצטן אבר און 
מיאיז דערנאָך זיך מיט אים מטפּל וי געהעריק. ער איז געווען פאַרביטערט 
און פול מיט תרעומת אויף די קאָמאַנדיר, וועלכע האָבן ניט געקענט אים 
צושטעלן די מכשירים און אױסשטאַטונג, אין וועלכע ער האַט זיך אַזױ 
שטאַרק גענייטיקט, 

ד"ר קעלער האָט ניט געהערט צו די שטאַרק צוגעלאָזענע מענטשן, 
אָבער הערשלען האָט ער ליב געהאַט. מעגלעך אַז דאָס האָט זיך גענומען 
דערפון, ווייל דעם דאָקטאָר זענען גוט געווען באַקאַנט די קריזיסן וועלכע 
הערשל האָט אַדורכגעמאַכט אין זיין לעבן און די שוועריקייטן װאָס ר'האָט 
באַדאַרפט אױסטראָגן. הערשל איז געבוירן געװאָרן מיט א מוּם, אַ קראנקן 
פוס. ביז דרייצן יאָר האָט ער אַלײן ניט געקענט שטעלן קיין טריט, סיידן 
מ'האָט אים אונטערגעהאַלטן. אויך נאָך דער אָפּעראַציע האָט ער נאָך 
אַלץ אונטערגעהונקען. ס'האָט זיך געלייגט אויפן שכל, אַז איינער מיט 

אַ פאַרלעצטן פוס, וועט אַװדאי זוכן אַ זיצנדיקע אַרבעט. הערשל האָט 
אָבער געטראַכט אַנדערש. ר'האָט געשטרעבט צו זיין װי יעדער איינער און 
טאָן דאָס זעלבע װאָס אַנדערע, אַריינגערעכנט אויך לויפן און שפּרינגען 
ער האָט זיך געהאַלטן ביי זיינס: אַרײנטרעטן אין קיבוץ. אין ידימרדכי, האָט 
ער צוזאַמען מיט פאַניען, געפלעגט די בלומעןיגערטנדלעך און גראַזיפּלאַנטן 
און געטאָן אַלע שווערע אַרבעט, וועלכע זי האָט ניט געקענט מאַכן 
וי צעגראָבן און ווייך מאַכן די ערד. די איראָניע פון גורל, אַז גראָד הערשל 
איז פאַרװוּנדעט געװאָרן אין די פיס דווקא! זענען דאָך די פיס געווען זיין 
שװואַכער פּונקט זינט ר'איז אויף דער װעלט געקומען: דאָס גובר זיין די 
דאַזיקע שװאַכקײט האָט אים פֿאַרװאַנדלט אין אַן אומגעוויינלעכן, גוטן און 
צוגעלאָזענעם מענטש. איצט האָט זיין נשמה געהאַלטן ביים אויסגיין, און נאַָך 
אַ ביסל װעט ער זיך ענדיקן. 

הערשל האָט זיך ניט געקלאָגט אויף זיינע ווייטיקן, ניט געשריגן, פּונקט 
וי ר'האָט ניט געשריגן אַלע יאָרן, ווען ר'האָט געפילט א וייטיק אין די 
פיט בעת שווערע אַרבעט. איצט האָט דאָס ליכטל פון זיין לעבן געצאַנקט, 
דאָס פּנים אין געװאָרן גראָ אוֹן די הענט -- קאַלט, דער דופק האָט קוים 
געקלאַפּט. ענדלעך, װען ער האָט אױסגעהויכט די נשמה, האָט דער 
דאָקטאָר באַפױלן לייב דאָרפּמאַנען אַרױסנעמען פון בונקער דעם אוסי 
געמאַטערטן גוף. נאָך דעם וי דער באַפּעל אין אויסגעפירט געװאָרן, האָט 
ד"ר קעלער אָנגעשפּאַרט זיין קאָפּ אויף די הענט און זיך יאָמערלעך צעוויינט, 


אין יענער נאַכט האָבן די קעמפערס געטאָן אַלץ װאָס זיי האָבן 
געקענט, כדי פאַרבעסערן זייער לאַגע. אוֹיסער דעם פאַרטיפן די אָקאָפּעס, 
האָבן זיי אויך געגראָבן אין די זייטן, געעפנט דורכגענג און זיי פאַרפעסטיקט 
מיט ברעטער. אין די דאָזיקע בונקערס האָט מען פון די צימערן געבראַכט 
קאָלדרעס מיט קישנס. אין איין בונקער האָט מען אַפילן אַװעקגעשטעלט א 
וואַזאָן, וועלכן מ'האָט געפונען אויף אַ זאַק מיט זאַמד, װוּ ר'איז אַרױסגעפאַלן 
פין אַ פענצטער בעת אַן אויפרייס און לופטישטויס. אין דער פּאַזיציע 
נומער 7 האָט רפאל רוֹדער געפּרווּװוט זיך אָפּראַזירן, ער איז אַרײנגעקראַכן 
אין זיין צימער דורכן פענצטער, ווייל די טיר אין געווען פאַרלײיגט אין 
רעזולטאַט פון אַן אויפרייס. ער האָט פון דאָרט גענומען דאָס ראַזיר-געצייג, 
אַז די חברים האָבן פון אים געחוזקט, האָט ער געזאָגט: 

-- כ'האָב געהערט, אַז די עגיפּטער ברענגען מיט זיך פרויען.. 

מיט אַזעלכע וויצן האָבן די מענטשן פּרובירט אַרײינברענגען אַ טאַן פון 
סטאַבילקײיט און אָרדענונג אין זייערע אומגעוויינלעכע און אומדערטרעגלעך- 
שווזערע באַדינגונגען, 

די לופט האָט זיך כמעט ניט באַװעגט, ס'איז געווען הייס דערשטיקט 
צו ווערן און די זון האָט געבריט אָן רחמנות. אויסער דעם האָבן די 
מענטשן געליטן פון שװאַרצע בייסיקע פליגעלעך, וועלכע האָבן זיך אויף זיי 
אַ לאָז געגעבן מאַסנװוייז -- גלייך װוי אין די פוסטריט פון דער מצרישער 
אינװואַזיע. דער װאַרעמער ווינט האָט אָנגעטראָגן װאָלקנס שטויב און דינעם 
זאַמד, וועלכע זענען אַריינגעדרונגען אין עסן, ואַסער, געווער, העלדזער, 
נאָזלעכער און אויגן. דער וינט האָט אָבער געבראַכט מיט זיך עפּעס 
ערגערס, װאָס איז פון טאָגיצויטאָג געװאָרן שאַרפער -- דעם עיפּושדיקן 
ריח פון מענטשן און בהמות, וועלכע האָבן זיך פאַרװאַנדלט אין פּגרים. 
דער עיפּוש האָט זיך פאַרשפּרייט אומעטום. די מענטשן האָבן אים אַרײנ- 
געאָטעמט מיט יעדן אָטעם-צוג, 


פאַר אַ זיגער 9 האָבן זיך דערהערט שנעל-ישאָסן פון יענער זייט 
פּאָזיציע נומער 1. דער אויפן אָבסערװאַציע-פּונקט האָט אונטערשיידט 
אייניקע עגיפּטער, וועלכע האָבן איצט באַהערשט דעם ,פילבאָקס", ווֹי זי 
לאָזן זיך אַװעק אויפן שטח און פאַרשטעקן עפּעס אין דער ערד. אַ סברה, 
אַז זיי פאַרלייגן מינעס. מאַטקע איז אַרױסגעקראָכן פון דער אַקאָפּע, בדי 
בעסער זען װאָס דאָרט קומט פאָר. צוזאמען מיט אים איז געווען אפרים, 
דער וועכטער פון קיבוץ, ווען ר'איז געהאט אַרױף איפן באָדן. אפרים 
איז געקומען אין דער פּאָזיציע אַלס פאַרשטאַרקונג, הגם פריער האָט ער 
באַלאַנגט צו דער פּאָזיציע נומער 6. מאָטקע און אפרים זענען געווען חברים 
פון קינדווייז אָן. ביידע האָבן געלערנט אין דער זעלבער שול, אַװעק 
צוזאמען אויף הכשרה און געווען שותפים צו די שמחות און פּורעניותן ביים 
אויפשטעלן דעם קיבוץ אין ארץיישראל. איצט האָט ביידע באַהערשט אַ 
געפיל פון נאָענטקײיט, זייענדיק באהאָפטן צו דער ערד און שיסנדיק אויף 
די סודאַנער, וועלכע זענען געווען פאַרנומען ביים פאַרלייגן די מינעס. די 
עגיפּטער האָבן געענטפערט מיט פייער פון די ,פילבאָקס"-לעכער. סעוועק, 
וועלכער האָט אויך געשאָסן מיט זיי, האָט זיך אָנגערופן : 

-- לאָמיר זיך אָפּטראָגן פונדאַנען. מיר געפינען זיך גענוי אין זייעךר 
שיס-דיסטאַנץ, | 

אַ סעקונדע פריער האָט אַ קויל געטראָפן אין סעוועקס ביקס. ער האָט 
שנעל גענומען קריכן צוריק אין דער אָקאָפּע. מאָטקע האָט אָנגעהױבן קריכי 
נאָך אים, אין דער זעלבער ריכטונג, אָבער אפרים האָט זיך ניט געגעבן 
קיין ריר, 

-- אפרים, װאָס איז דיר ? ביסט פאַרװונדעט געװאָרן ? -- האָט מאָטקע 
געשריגן און געשלעפּט מיט זיך אפרימען אין דער אַקאָפּע. 

-- ער איז פאַרװוּנדעט. אַװדאי איז ער פאַרװונדעט -- אָבער אויף 
וועלכן אָרט? 

ניט געווען קיין סימן פון בלוט צי פון אַ װוּנד. נאָר אפרימס פיס 
האָבן געציטערט, װווי אין קאָנװוּלסיע, 

חביבה. חביבה -- שנעל אַהער! -- האָט מאָטקע געשריגן צו דער 

סאַניטאַרין,. -- ער לעבט נאָך. רופט די בעטל-טרעגערס. 

חביבה האָט אויסגעפונען אפרימס װוּנד. די קויל אין אַריין נעבן לינקן 
אויער און זיך געלאָזט אַרֹאָפ, 

-- נעם זיין אַמוניציע -- האָט זי געזאָגט צו מאָטקעןף. -- ער האָט 
שוין ניט קיין גרויסע האָפענונגען. 

מאָטקע איז אָבער ניט געװוען אימשטאַנד צוֹ חתמענען, חלילה, דעם 
טויט פון זיין פריינד, דורך אַנטװאָפּענען אים. מיט טרערן אין די אױגן 
האָט ער זיך אויסגעדרייט -- און אַן אַנדערער האָט גענומען די קוילן 

אַז דער ערשטער קרבן פון יענעם טאָג איז געברענגט געװאָרן צום 
ד"ר קעלער, האָט ער אַן אויפגערעגטער געזאָגט: 

--- פאַרװאָס טראָגן ניט די קעמפערס קיין העלמען. אין יעדער מלחמה 
האָט מען די זעלנער געגעבן העלמען. אױב די ת:גנה" האָט אייך ניט 
געקענט ליפערן קיין העלמען האָט איר זיי באַדאַרפט אױיסאַרבעטן אין 
דער אייגענער שלאָסערײי. מיר פאַרלירן מענטשן דערפאַר װאָס אַזא פּשוטע 
זאַך, װי א העלם פעלט אונדז. 

אַזױ האָט ד"ר קעלער, אין זיין צאָר-אויסברוך, מספּיד געווען דעם 
איידעלן אפרים, 

פּינקטלעך 10 פרי, האָט דער מצרישער אױסשפּיר-עראָפּלאַן װוידער זיך 
באַװויזן איבער ידימרדכי און באַלד דערנאָך האָבן דעם שונאס האַרמאַטן 
אָנגעהױבן באָמבאַרדירן דעם קיבוץ. די אַרטילערישע באַשיסונג איז געווען 
א שוערע. סנאַריאַדן פון איין- און דריי-אינטשיקע גראַנאַטן-װאַרפערס 
און פון זעקס-פונטיקע האַרמאַטן -- זענען אומעטום געפאַלן. פון צייטי 
צויצייט זענען צו דער באָמבאַרדירונג צוגעשטאַנען אױיך 25יפונטיקע 
האַרמאַטן, פון זייער פּאָזיציע נעבן דיר-סאניד. דער אָנקום פון די סנאַריאַדן 
איז געווען באַגלײט מיט אַ ספּעציפיש פאַרטויבנדיק פייפעריי. די קעמפערס 
האָבן לוט די אויפרייסן שנעל זיך אויסגעלערנט אונטערשיידן יעדן מין 
סנאַריאַד און פלעגן זיך צונויפקוליען און פאַרשטעק, וי נאָר סהאָט 
זיך דערטראָגן צו זייערע אויערן דער רעש פון דער קויל, װאָס איז ערשט 
אַרױס פון דער לופע. זענען פאַראַן נייע פאַרװוּנדעטע? איז די קינדער-היים 
ויידער געטראָפן געװאָרן 1 און װאָס איז מיט זייערע וווינונגען? אפשר איז 
געשען אַ נס און די סנאַריאַדן זענען געפאַלן נאָר אויף די ליידיקע פעל- 

דער? קנוילן רויך און שטויב האָבן הויך געשװועבט איבערן קיבוץ. די זון 
האָט מען כמעט ניט געזען -- אָבער די היץ האָט ניט אויפגעהערט. די 
ניענטשן זענען צוגעפאַלן צוֹ די װענט פון די אָקאָפּעס, שווער געאָטעמט 
און געווען באַגאָסן מיט שווייס פון דער היץ, פון דעם פּחד און איבל װאָס 
איז זיי באַפאַלן, 


די באַשיסוֹנג איז געווען אַ שווערערע װי נעכטן דאָס מאָל האָבן 
די מצרישע האַרמאַטן ניט צעטרענצלט זײיערע סנאַריאַדן פאַרן װאַסער- 
טורעם, אָדער ענלעכע אָביעקטן. איצט זענען זיי געווען אַנטשלאָסן צו טרעפן 
דירעקט אין די אָקאָפּעס און דערפאַר האָבן זיי ממש באַשיט מיט סנאַריאַדן 
דעם גאַנצן שטח פון קיבוץ, כדי ניט לאָזן די פאַרטיידיקערס איפהייבן 
די קעפּ. ביי אַזאַ ‏ געדיכט פייער, אין אוממעגלעך צו פאַרמיידן קרבנות. 
אין דער פּאָזיציע נומער 9, האָט מרים דערװאַרטעט אַן אָנגריף פון די 
פיסגייערס. זי האָט דאָס אַרױסגעדרונגען פון דער שװערער באשיסונג, 
װאָס איז ממש דירעקט געלענקט געװאָרן אויפן אָפּשניט װוּ זי האָט געהאַט 
די אויפזיכט. זלמן, וועלכער האָט זיך געפונען נעבן איר, האָט זיך באַמיט 
צו שטאַרקן דעם גייסט פון די קעמפערס. 

-- ערשט נעכטן האָבן מיר געזען ווער סזענען די מצרישע זעלנעף 
און זייער גבורה. אַז זייער קאָמאַנדיר ווערט דערהרגעט, אָדער אַז עטלעכע 
פאַלן אין שלאַכט, חייבט זיך אָן אַן אַלגעמײן אַנטלױיפן, עס אונטערליגט 
ניט קיין ספק, אַז מיר װעלן זיי בייקומען. איר װעט זען, אַז מירן זיי נאָך 
דערלאַנגען אַ צעשמעטערנדיקן קלאפ.. 

ר'האָט ניט באַװויזן צו פאַרענדיקן זיינע דערמוטיקנדיקע רייד און אַ גראַ- 
נאַט איז אַרײינגעפאַלן אין דער אָקאָפּע. אַז דער שויב און רויך זענען זיך 
צעגאַנגען, האָט זלמן דערזען דריי חברים ליגן אויף דער ערד. ביים ערשטן 
בליק האָטס ער פעסטגעשטעלט, אַז סװועט זיך שוין גאָרניט לאָזן טאָן 
צו ראַטעװען הלל גליקמאַן. ער איז געווען פון די ותיקים אין קיבוץ און 
די חברים האָבן אים באַזונדערס געשעצט פאַר זיינע טרעפלעכע ווערטלעך, 
װאָס אַ סך פלעגן זיי איבערחזרן און אַזױ אַרום זיך פאַרלײכטערן די שווערע 
שטימונג, 

-- די שפּייז װאָס מיר עסן מאַכט אונדז פאַר אָרעמעלײט -- איז געווען 
זיינס אַ װוערטל, ווען די חברים האָבן געליטן פון ניטידערעסן. ביז חיינט 
דערמאָנט מען נאָך צוֹם גוטן זיינע שפּריכװוערטלעך, 

נעבן אים איז געלעגן ברוך. אַ שפּליטער האָט אים געטראָפן אין דיקן 
פלייש, בלוט איז גערונען אויך פון פוס. זלמן האָט שנעל אַרױסגעכאַפּט 
דעם באַנדאַזש, אין דער זעלבער צייט האָט ער געשפּריצט װאַסער אוף 

מרימען, כדי זי אָפּצומינטערן. צוליבן אויפרייס איז זי געפאַלן אָן באַי 
וווסטזיין. 

אַז זי האָט זיך איבערגעוועקט פון דער חלשות, האָט מרים זיך געכאַפּט, 
אַז מ'דאַרף שוין אַלאַרמירן די בעטלעך-טראָגערס. זלמן איז געווען פֿאַר- 
נומען מיט באַנדאַזשירן ברוכן. זי האָט געבעטן רופן עמעצן פון די פאַרי 
בינדלערס, אָבער קיינער האָט זיך ניט באַװויזן. זי האָט אָנגעהבן קריכן 
לענגאויס דער אַקאָפּע, כדי אויסצוגעפינען אַ פאַרבינדלער. װען זי האָט 
זיך אַ ביסל פאָרויסגערוקט, האָט אַ סנאַריאַד געטראָפן אין עק אָקאָפּע און 
מרים איז אינגאַנצן באַדעקט געװאָרן מיט שטויב. זי האָט שיער ניט ווידער 
פאַרלױרן דעם באַװוּסטזיין, נאָר די מאַסע זאַמד װאָס האָט געדריקט איף 
איר ברוסט און די באַדערפעניש צו אָטעמען, האָבן זי געשטױיסן צום 
ווייטערדיקן קריכן, ביז זי איז אַרױס פון דער אָקאָפּע. זי האָט אַרֹײנ- 
געאָטעמט אין די לונגען פרישע לופט, נאָר אין קאָפּ האָט אַלץ געשווינדלט 
און אין די אויערן האָט נאָך אָפּגעהילכט דער פאַרטויבנדיקער רעש פונעם 
סנאַריאַד װאָס האָט איר באַדעקט דערנאָך מיט זאַמד. אין איר צעטומלטקייט 
האָט זי אָבער געדענקט, אַז זי דאַרף דערפילן אַ באַשטימטע אויפגאַבע -- 
אַלאַרמירן די בעטלעך-טראָגערס. זי האָט שוין ניט געהאָפּט צוֹ געפינען 
וועמען פון די פאַרבינדלערס און אַלײן זיך געלאָזט לויפן צום בונקער 
נומער 1, אויף אַ מרחק פון אַ 150 מעטער. זי איז געלאָפן, זיך אויסגעצויגן 
אויף דער ערד, אויסגעפונען װוּ אַ שוץ, װידער געלאָפן און געפאַלן -- 
ביז זי איז געקומען צום ציל, ד"ר קעלער האָט שנעל קאָנסטאַטירט איך 
לאגע, אַז זי האָט באַקומען אַ שאָק און איר באַטױלן זיך אַװעקלײגן 

היינט געדענקט שין ניט ליב דאָרפּמאַן, דער פאַראַנטװאָרטלעכער 
פאַר די בעטלעך-טראָגערס, װאָס האָט אים דעמאָלט באַװוֹיגן פּערזענלעך 
צו טראָגן הילף די געליטענע פון דער פּאָזיציע נומער 9. ליב איז געוען 
פאַראַנטװאָרטלעך פאַר דער ערשטער הילף נאָך אין דער צייט ווען דער 
קיבוץ האָט זיך געפונען אין נתניה און געווען אַפּילו סאַניטאַר אין אַ קאַמפס- 
איינהייט בעת דער צווייטער וועלטימלחמה. ווען אַ שיף מיט מעפּילים איז 
געקומען אין לאַנד, האָט מען לייבן אַװעקגעשטעלט אויפן ברעג ים, ער 
זאָל דערלאַנגען הילף די באַדערפטיקע. דאָס האָט לייב דאָרפמאַן, ביי אַזאַ 
געלעגנהייט, זיך געטראָפן מיט זיין ברודער, וועלכער איז געקומען אין לאַנד 
אַלס אומלעגאַלער עולה -- און אַנשטאָט מיט אים זיך באַגריסן, בלויז אים 
אַנגעזאָגט אויפן אויער, אַז ער זאָל זיין שטיל, גיין פאָרויס. איצט, אַרײנ- 
שפּרינגענדיק אין דער אָקאָפּע, האָט לייב גלייך באַמערקט וי דער באַנדאַזש 
אויף ברוכס פוס איז דורכגעווייקט מיט בלוט. ער האָט אים פונדאָסניי 
איבערגעבונדן און געטראַכט וי אַזױ אַמשנעלסטן איבערפירן דעם פאַרי 

װוּנדעטן אין בונקער. ענדלעך האָט ער דעם באַשעדיקטן פוס צוגעבונדן 
מיט אַ דינעם שטעכלדראָט צום אַנדערן פוס, אַז ער זאָל זיך ניט באַװעגן -- 
און אַװעקגעטראָגן ברוכן אין דאָקטאָרס בונקער. די אַרטילערישע באַשיסונג 
אין יענעם מאָמענט איז געווען אַ שוערע. ברוך האָט געליטן שרעקלעכע 
יפורים, 

-- כ'בעט דיך לייב, לאָז מיך דאָ איבער. דו האָסט א גרויסע משפחה, 
ניט וי איך... װעסט מיך ניט דערשלעפּן צום בונקער.. ביידע וועלן מיך 
דערהרגעט װערן! 

אין יענעם מאָמענט זענען ביידע געלעגן צוגעדריקט צו דער ערד און 
לייב האָט אַ שלעפּ געטאָן דעם פאַרװוּנדעטן עטלעכע טריט פאָרוֹיס. 

ברוך האָט אָנגעהויבן פאַרלירן דאָס באַװוּסטזײין, 

-- גיב מיר דיין רעװאָלװער -- האָט ער געפליסטערט -- כ'בעט דיך, 
לאָן עס מיר אַלײן טאָן, לייב, טו מיר צוליב, כ'קען מערער ניט אױס- 
האַלטן -- האָט ער געזאָגט מיט אַ קוליניט-קול. 

לייב האָט איבערגעלאָזן דעם פאַרװוּנדעטן און געלאָפן אין בונקער נאַך 
אַ בעטל. דאָרט האָט ער ועמען געפונען רזאָל אים העלפן ביידע האָבן 
געאיילט צו ברוכן, אָבער נאָכן אַרױפלײיגן אים אויפן טראָגבעטל, האָבן 
זײ ניט געקענט גיין שנעל, וייל די יסורים פונעם פאַרװוּנדעטן זענען 
געווען אומדערטרעגלעכע. אין סאַמע ברען פון דער אַרטילערישער באשיסונג, 
האָבן ביידע פּאַמעלעך אַדורכגעמאַכט דעם מרחק װאָס איז זיי געבליבן 
ביזן בונקער, 

ד"ר קעלער האַט געשאַקלט מיטן קאָפּ, דערזעענדיק ברוכס אָפענע ווונד, 
װאָס איז פאַרשװואַרצט און פאַרברענט געװאָרן צוליב דעם אויפרייס. מיט 
גרויס קענטעניש האָט דער דאָקטאָר אַרומגעשניטן דאָס פלייש אֲרום דער 
װוּנד, דערנאָך אײינגעשפּריצט דעם פאַרװונדעטן פּעניצילין און מאָרפיום. 
הגם ברוך האָט פאַרלאָרן אַ סך בלוט און ס'איז געװען אוממעגלעך אים 
אַדורכפירן אַ בלוט-טראַנספוזיע, איז ער געבליבן לעבן. 


פאַר דער אַרטילערישער באַשיסונג יענעם פרימאָרגן, זענען דריי מענטשן 
געזעסן אין עק פון דער אָקאָפּע אין דער פּאָזיציע נומער 2 און געפרישטיקט. 
זי האָבן געקייט די סענדוויטשן, וועלכע די פרויען האָבן פאַרגריײיט מיט 
אַ טאָג פריער, נאָר אַנשטאָט קאַװע, וועלכע איז ניט געווען בנמצא, האָבן 
זיי געשטילט דעם דאָרשט מיט זויערמילך. איינער פון די דריי איז געווען 
מלך -- אַ שיינער יונגערמאַן, וועמענס רויטלעכע האָר האָבן זיך געלאָקט 
אויפן ברייטן שטערן. ער איז געווען פון די ערשטע אין קיבוץ. אַלס יינגל 
האָט ער פאַרלאָזט די חיים פון זיינע אָרעמע, פרומע עלטערן און עולה 

געווען אין לאַנד, נאָך איידער ס'איז געגרינדעט געװאָרן מצפּה-הים. אין 
קיבוץ האָט ער געהאַט פיל פאַרשידנאַרטיקע אויפגאַבן. אין נתניה האָט ער 
געאַרבעט אין אַ בעקעריי, נאָר זיין אמתע פאַראינטערעסירונג איז געװען 
אויפן קולטור-געביט. אָפּט האָט מען אים אַרױסגערופן קיין תל-אביב, צו 
שרייבן אַרטיקלען אין ,על המשמר", די טעגלעכע צייטונג פון דער פאַר- 
אייניקטער אַרבעטער-פּאַרטײ. אַז דער קיבוץ האָט פון צייט-צו-צייט זיך 
גענייטיקט אין עפּעס פאָרלייענען אויף אַ מסיבה, צי פייערונג, האָט מען 
אים געבעטן דאָס אָנצושרייבן. ער איז געווען דער מחבר פון דער עמגילת 
היסוד", װאָס איז איינגעמויערט געװאָרן אינעם ווינקל פונעם ערשטן בעטאָן"י 
הויז אין ידימרדכי. 

דוביק, דער צווייטער. פון די דריי, איז געווען אַ הױכװוּקסיקער, גוט- 
האַרציקער בחור, מיט אַ סך לעבנספרייך. ער און נאָך אַ חבר זענען 
געווען די פאַראַנטװאָרטלעכע פאַר די אומלעגאַלע געװער-מאַגאַזינען אין 
קיבוץ. אין די יאָרן פון דער צוייטער וועלט-מלחמה, האָט דוביק געװוּסט 
ווי אַזױ צו פאַרגדעסערן די דאָזיקע געװוער-לאַגערן, ווען ר'האָט זיך געטראָפן 
מיט יידישע זעלנערינס, װאָס האָבן געדינט אין דער בריטישער געהילפס- 
אַרמײי פון פרויען. אונטערן מאַנטל פון לױיטערער ראָמאַנטישקײט האָט ער 
געװוּסט צו בעטן אַמוניציע און האַנט-גראַנאַטן, וועלכע זענען אַרוסגעגנבעט 
געװאָרן דורך די זעלנערינס. אַז זיין פרוי פלעגט אים אַמאָל מאַכן אַ באַמער- 
קונג וועגן די טרעפונגען, האָט זיך דוביק געוויצלט: ;אין דיין גאָרטן 
האַדעװעסטו בלויז גרינװאַרג, אָבער יענע זעלנערקעס וייסן צו האָדעװען 
אין זייערע גערטנער אויך אַמוניציע און גראַנאַטן". בעת די דריי זענען 
געזעסן אין דער אָקאָפּע און געגעסן דאָס טרוקענע ברויט, האָט דוביק זיך 
געוויצלט מיט מלכן און מיט איינעם פון די פּלמ'חניקעס, וועלכער איז 
געװאָרן צוגעטיילט צו דער פּאָזיציע. 

-- נעכטן האָב איך געהאַט א װוּנדערבאַרן אָפֹּרו -- האָט ער דערציילט 
זיינע חברים אין דער פּאָזיציע. -- נאָך דעם וי טוביה האָט מיך באַפּרײט 
נאַכן פאַרענדיקן מיין אויפגאַבע, בין איך אַװעק אין מיין צימער, כדי אויס- 
געפינען אַ שטיקל געלעגער. די ערשטע זאַך אויף וועלכער כהאָב זיך 
אָנגעשטױסן, איז געווען דער דאָזיקער בעט-צודעק. צום שטוינען, וי די 
מלחמה קען ענדערן דעם כאַראַקטער פון א מאַן! אין פרידנס-צייט װאָלט 
איך ניט אַװעקגעלײיגט די פיס אויף דער דעקע, סיידן כװאָלט זי מיט 
עפּעס פאַרשפּרײט, אַפילן מיט א צייטונג. נעכטן האָב איך זיך איינגעוויקלט 
אין דער דעקע און געשלאָפן, אויף דער פּאָדלאָגע פאַרשטײט זיך, װוי 
אַ געהרגעטער, 

טוביה, וועלכער האָט זיך פאַרהאַלטן אין דער אַקאָפּע בעת זיין אינ- 

ספעקציע איבער די פּאָזיציעס, האָט זיך צעשמייכלט, הערנדיק דוביקס דער- 
ציילונג. ער האָט אויפמערקזאַם געמאַכט די מענטשן ניט זיצן נאָענט 
איינער צום צווייטן, דערנאָך איז ער אַװעק וי אַמנאָענטסטן צום ,פיל- 
באָקס?, כדי זיך אַרומקוקן װאָס דאָרט קומט פאָר. פונעם אונטערשטן טייל 
אַקאָפּע אין דער פּאָזיציע נומער 1, האָט טוביה געקענט מיט מער קלאָר- 
קייט כאַפּן אַ בליק אויפן , פילבאָקס". 2 פּאַנצערקעס זענען דאָרט געשטאַנען 
און זייערע קולנװואַרפערס האָבן זיך גוט אָנגעזע. טוביה האָט געװוּסט, 
אַז זייער אָנוועזנהייט װעט באַשװערן די לאַגע פון די פאַרטיידיקערס אין 
דער דאָזיקער פּאָזיציע. 


בעת ער קוקט זיך אַרום און באַטראַכט דעם שטח, האָט זיך אָנגעהויבן 
אַז אַרטילערישע באַשיסונג, צו וועלכער ס'זענען אויך צוגעשטאַנען די קוילג- 
וואַרפערס פון די פּאַנצערקעס -- און זייער פייער געלענקט צו דער פּאַזיציע 
נומער 1. ער האָט געפונען שוֹץ. אין אַ האַלבע שעה שפּעטער, איז צו אים 
צוגעקראָכן אַ קזריער און דערציילט אַ שרעקלעכע זאַך: אַ סנאַריאַד האָט 
גלייך געטראָפן אין דער פּאָזיציע נומער 2, מלך. דוביק און דער יונגער 
פּלמ"חניק זענען דערהרגעט געװאָרן אויפן אָרֹט. 

טוביה האָט זיך געלאָזט לויפן צו דער פּאָזיציע נומער 2 און זיך ניט 
געמאַכט ויסן פונעם האָגל קױלן און סנאַריאַדן. אין דער פּאָזיציע האָט 
געהערשט תוהו"ובוהו. די דריי האָבן פאַרלוירן זייערע לעבנס און די 
פּאָזיציע איז פולשטענדיק צעשטערט געװאָרן. דער אָבסערװיריפּונקט איז 
לגמרי געווען חרוב און אַ באַדײטנדיקער טייל פון דער אָקאָפּע האָט זיך 
באַדעקט מיט ערד און שטויב, 

-- װווּהין װעלן מיר גיין פונדאַנען ? -- האָט געװאָלט וויסן איינער פון 
די קעמפערס, 

-- װאָס איז בנוגע דער טערקישער פּאָזִיצִיע! -- האָט סאַלעק ביעלסקי 
זיך צעשריען. -- כ'וועל גיין זען װאָס דאַרט קומט פאָר.. 

קריכנדיק, שפּרינגענדיק און צופאַלנדיק צו דער ערד, האָט ער זיך 
דערשלאָגן צו אַ מין גרוב, וועלכן די טערקן האָבן אױסגעגראָבן אויף דעם 
בערגל בעת דער ערשטער ועלט-מלחמה, פאַרטיײידיקנדיק זיך קעגן די 
ענגלענדער. אונטער אַ דינעם שיכט זאַמד איז דער באָדן געװען פעסט, 
דעסגלייכן אויך -- די װענט. אינעװײניק האָבן געקענט אַרינגיין צװיי 
מענטשן. טוביה האָט געשיקט אַ שליח צוֹ ברענגען פאַרשטאַרקונג פון 
דער פּאָזיציע נוֹמער 3 און די מענטשן אַװעקגעשטעלט אין דער טײלוויין 
צעשטערטער אַקאָפּע. סאַלעק און נאָך אַן אַלטער חבר פון קיבוץ האָבן 
פאַרנומען א פּאַזיציע אינעם טערקישן גרוב. 


איצט האָבן די עגיפּטער אָנגעװענדט אַ ניי קאַמפס-מיטל -- רױך, 
קודם האָבן זיי פאַרשטאַרקט די אַרטילערישע באַשיסונג און רויך-באָמבעס 
האָבן אָנגעהױבן אויפרייסן צװוישן איין סנאַריאַד און צווייטן. דער ריך 
װאָס האָט זיך אויפגעהויבן איבערן קיבוץ האָט איינגעהילט דאָס וייסע 
בערגל, די קליינע ואַדיס און דעם צאַנג פון ,פילבאָקס". טוביה האָט 
געװוסט, אַז נאָכן רויך, װעלן די פוסגייער אַטאַקירן, איז ער דעריבער 
אַוועק אין דער פּאָזיציע נומער 1, מיטנעמענדיק אַהין די מאַנשאַפּט פונעם 
,בראַונינג?-קױלנװאַרפער. 

אויפן שפּיץ פונעם קליינעם בערגל האָבן די פאַרטיידיקערס געמרוזשעט 
די אויגן און מיט אומאַנטשלאָסנקײט געשאָסן אינעם רויך-װאָלקן. מיט אַמאָל 
האָט עפּעס פּאַסירט, װאָס די עגיפטער האָבן ניט פאָראויסגעזען בעתן פּלאַנירן 
די אַטאַקע. אין די טעג פון היץ און כאַמסין טרעפט ניט אײינמאָל, אַז דער 
ווינט גיט פּלוצים אַ טויש די ריכטונג פון מזרח אוֹיף מערב -- און אין 
ידימרדכי געשעט דאָס אָפט. בדרך כלל פאַר 11 אין דער פרי. די עגיפטער 
האָבן יענעם טאָג באַשטימט זייער ערשטן אָנגריף אױיף 11 אַ זייגער און 
נייט אַמאָל האָט דער וינט געטוישט די ריכטונג. די פאַרטיידיקערס האָבן 
דערזען די עגיפּטער ממש ביי דער פאַרצוימונג, וי זיי שניידן איבער דעם 
שטעכלדראָט. שרייענדיק פון איבערראַשונג, האָבן די פאַרטײידיקערס געשאָסן 
אויף די אָנגרייפער פון דער נאָענט און אַפילן געשלײידערט האַנט-גראַנאַטן, 
דני, איינער פון דער פּלמ'ח-גרופע אויפן אָרט, איז אַרױסגעשפּרונגען פון 
דער אַקאָפּע און געאיילט זיך צו העלפן דער מאַנשאַפט פונעם גראַנאַטן- 
ויאַרפער. ניט אָפּגעבנדיק זיך קיין דין-וחשבון פון דער ריזיקע, האָט זיך 
דיי געשטעלט אויף די פיס, אויסגעגלייכט און אָפּגעשאַצט דעם מרחק פאַר 
די גראַנאַטןװאַרפער. גאָר שנעל האָבן זיך געלאָזט אַנזען די רעזולטאַטן 
פון זיין אויפטו, ווייל די גראַנאַטן זענען געפאַלן ממש צװישן די רייען 
פון די מצרישע זעלנער, וועלכע זענען שוין געווען אַזױ נאָענט צו זייער 
ציל, די עגיפּטער האָבן זיך באַלד געכאַפּט אין דער ניט-גינסטיקער ענדערונג 
און שנעל זיך צוריקגעצויגן צו דער באַנאַנעס-פּלאַנטאַציע. 


אין בונקער נומער 2 זענען אַנטשטאַנען פּראָבלעמען. פאַרן אָנהײיב פון 
דער אַרטילערישער באַשיסונג, האָט ברכה דערלויבט די מיידלעך צו שטיין, 
לויט דער ריי, אין די קאָרידאָרן פון בונקער, וועלכע האָבן פון ביידע זייטן 
זיך באַהאָפטן מיט אָקאָפּעס. דאָרטן איז די לופט געווען אַ פרישערע און 
מ'האָט אויך געקענט כאַפּן אַ בליק אויפן בלויען הימל. נאָר בעת דער 
באַשיסונג, איז אין די קאָרידאָרן געווען זייער מסוכנדיק צו שטיין. מ'האָט 
נעקענט געטראָפן וערן פון אַ סנאַריאַדישפּליטער. אַז די אַרטילערישע 

באָמבאַרדירונג האָט זיך אָנגעהױבן, האָט ברכה באַפױלן די מיידלעך אַריבער- 
צוגיין צוריק אין בונקער. איינע האָט אָפּגעזאָגט. זי האָט זיך צוגעדריקט 
צו דער װאַנט און די הענט פאַרלייגט אויפן קאָפּ, 

-- איך בעט דיך ברכה, צווינג מיך ניט אריינצוגיין אינעװייניק. איך 
קען דאָס מער ניט איבערטראָגן.. 

-- אָבער ליבינקע -- האָט זי ברכה געפּרוּווט באַרױקן מיט געלאַסענע 
רייד. --- דאָ איז צו געפערלעך צו שטיין דו מוזט זיין אינעװייניק, 

-- ניין, ניין, כװועל ניט קענען -- האָט דאָס מיידל געכליפּעט. כוועל 
ניט קענען דאָרט װידער ליגן אַ גאַנצן טאָג. בעסער צו שטאַרבן דאָ. מיר 
וועלן במילא אַלע אומקומען. 

-- הער אויף ריידן אַזעלכע נאַרישקײטן -- האָט ברכה געענטפערט און 
זי גענומען שלעפּן מיט זיך, ביז זי האָט זיך געשטעלט אויף די פיס. -- 
קענסט דאָרט שטיין אין ווינקל. מוזט ניט ליגן אויף דער פּריטשע. אָבער 
איך בין פאַר דיר פאַראַנטװאָרטלעך און הער אויף מיר אָנטאָן צרות. 

דעם 15-יאָריקן מיידל אין נאָר געבליבן אויסצופאָלגן ברכהס באַפעל, 
ס'איז אָבער פאָריבער ניט קיין סך צייט -- און זי איז ווידער אַװעק אין 
דעם געפערלעכן קאָרידאָר. עפּעס אַ פאַרבאָרגענע קראַפט האָט זי צוֹ דעם 
געשטויסן, זאָל געשען װאָס עס וויל, זי קען ניט מער פאַרטראָגן געשעענישן 
װאָס דערמאָנען איר דעם קאָנצענטראַציע-לאַגער און דאָס אומגליקלעכע 
לעבן דאָרֹט; זי אין ניט מסוגל מער צו ליגן נאָענט פון אַן עיפּושדיקן 
גוֹף. זי קען ניט נאָך אַמאָל איבערלעבן די דערנידעריקונג פון דערפילן 
איצט אין בונקער די פיזיאָלאָגישע באַדערפענישן פאַר אַלעמענס אױגן 
זי װויל ניט ווידער אַמאָל זיך אומקערן צום לעבן אין בערגען-בעלזען. 

ברכה האָט איר נאָך אַמאָל אַרײנגעשלעפּט אינעװייניק, נאָר צום סוף 
באַשלאָסן, אַז דאָס האָט ניט קיין שום זין. דאָס מיידל אין געווען דעצידירט 
צו געניסן פון דעם ביסעלע פרייהייט, וועלכע זי האָט אויסגעפונען אין 
קאָרידאָר. אַ גאַנצן טאָג איז זי שוין געלעגן אױף דעם אָרֹט, דעם קאָט 
אַרומגעאָרעמט. צוֹ אַלעמענס שוינונג -- איז איר גאָרניט געשען 

װאָס לענגער דער טאָג האָט זיך געצויגן, אַלץ מער איז די פרויען 
באַפאַלן אַ מוראדיקע גלייכגילטיקייט. זיי האָבן איצט אינגאַנצן פאַרגעסן 
די גוטע שטימונג װאָס האָט זיי באַהערשט אַן אָװונט פריער, ווען זיי האָבן 
פאַרלאָזט דעם בונקער, כדי צושטעלן עסן די קעמפערס אין די אַָקאָפּעס. 
ס'האָט זיך געדוכט, אַז אַזאַ אָװנט װעט שין קינמאָל מער ניט זיין 
זי האָבן זיך צונויפגעדרענגט אין דורכגאַנג צװישן די פּריטשעס, זיך 
אָנגעשפּאַרט איינע אויף דער צווייטער, אָדער געלעגן אין גרויס ענגשאַפט. 
די לופט איז געווען אַ שטיקנדיקע און אויסער די היץ, וועלכע די זון האָט 

בשפע דערלאַנגט אָן רחמנות, האָט אויך דער שוייס פון זייערע קערפּערס 
פאַרגרעסערט דאָס שטיקעניש. דער שווייס האָט נאַס געמאַכט זייערע קלי- 
דער. זיי האָבן זיך באַמיט װאָס מערער צו שלאָפן און טײילמאָל פאַרזינקען 
אין אַ מטושטשדיקן דרימל, כדי פּרוּוון פרײילאָזן זייערע געפילן און גע- 
דאַנקען. זיי האָבן ניט געװאָלט עסן. אַפילן די שווערע אַרטילעוישע באָמ" 
באַרדירונג, האָט זיי ניט אַרױסגענומען פון דער דעפּרעסיע װאָס האָט זי 
באַהערשט ; זיי האָבן פּשוט זיך צוגעװוינט צו איר. ס'איז גאָרניט געווען 
צו טאָן -- נאָר ווייטער אױיסטראָגן די יסורים. 

מיט אַמאָל איז די דערדריקטקייט וי פאַרשווונדן. איינע פון די פרויען 
וועלכע איז געלעגן אױף דער ערד, האָט אָנגעהױבן זינגען. די אַנדערע 
האָבן איר אונטערגעהאָלפן, צומערשט האָבן זיי געזונגען לידער פון דעם 
לאַנד, פונװאַנען זיי האָבן עולה געווען. -- פּוילישע לידער. דערנאָך, לידער 
פון היימלאַנד, וועלכע מ'האָט זיך שוין אויסגעלערנט דאָ. באַזונדערס אין 
ליד האָבן זיי געזונגען עטלעכע מאָל, 


ארצה עלינו 

ארצה עלינו 

ארצה עלינו, 

כבר חרשנו וגם זרענו, 
כבר חרשנו וגם זרענו, 
אבל עוד לא קצרנו, 
אבל עוד לֹא קצרנן * 


איינע פון די שטױינענדיקע דערשיינונגען אין דער שלאַכט איבער 
יד-מרדכי איז געווען די, װאָס ניט געקוקט אױף די שװערע אַרטילערישע 
באָמבאַרדירונגען, האָבן די עגיפטער ניט מצליה געװוען צו צעשטערן די 
שטעכלדראָט-פאַרצומונגען און די קאָנצערטינעס פאַר די פּאָזיציעס. אין 
איינעם פון די באַריכטן װאָס זענען שפּעטער פאַרכאַפּט געװאָרן, האָט 
אַ מצרישער אָפיציר ראַפּאָרטירט, אַז דער מאַנגל אין בענגאַלאָרס ** האָט זיי 
ניט דערמעגלעכט אַדורכצוברעכן די פאַרצוימונגען. אָבער אָן די אַלע סיבות, 
האָבן די עגיפּטער ניט אַדורכגעלאָזט קיין שום געלעגנהייט אַרומצושנײדן 
די שטערונגען און דראָטן מיט אַלע מכשירים, וועלכע זי האָבן געהאַט 
מיט זיך. 

בעת די פאַרטיידיקערס זענען יענעם טאָג געװען פאַרנומען מיטן אַמּי 


* מיר האָבן עולה געװען אין לאַנד, / שוין געאַקערט און אויך געוייט / 


אַבער נאָך ניט געשניטן 
** ספּעציעלע כלים אַדורכצודײיסן פאַרצוימונגען פון שטעכלדראַט. 

שלאָגן די ערשטע אַטאַקע, האָט אַ מצרישע איינהייט פון 15 זעלנער זיך 
פאַרגנבעט ביזן צופוסנס פון בערגל. אונטערן שוץ פון אַ רויך-יװאָלקן זענען 
זיי דערגאַנגען ביז דער פאַרצוימונג פון שטעכלדראָט ביים הױפּט-יטױער 
און אָנגעהױבן אים אַרומשנײדן. ווען זי געלינגט דאָס און זיי װאָלטן אַרײינ- 
געדרונגען אין קיבוץ פון דער זייט, מעגלעך אַז פון הינטן אַרום װאָלטן 
זײי איבערראַשט די פאַרטיידיקערס פון דער פּאָזיציע נומער 1 און אַפילן 
זי דעראָבערט. נאָר דער רויךװאָלקן איז פריצייטיק צעשװומען געװאָרן 
און מ'האָט זיי אַנטדעקט, איידער זיי האָבן פאַרענדיקט זייער מלאכה. 
טוביה האָט אויף שנעל געגעבן אָנווייזונגען עטלעכע מענטשן און דער 
מאַנשאַפט פון קױלנװואַרפער באַפױלן צו פאַרנעמען אַ פּאַזיציע אין און- 
טערשטן טייל פון דער אַקאָפּע, װוּ ס'איז געװוען אַ מעגלעכקייט בעסער 
צו טרעפן דעם שונא -- און עפענען א פייער. אַלס ענטפער אויף דעם 
פייער, האָבן די קױלנװאַרפערס פון דער מצרישער פּאַנצערקע, װאָס איז 
געשטאַנען אין פראָנט פונעם , פילבאָקס", אָנגעהויבן שיסן. די-אָ קוילן האָבן 
די פאַרטיידיקערס געשטעלט אין אַ ניטיקליינער געפאַר, ווייל אין די עקן 
איז די אָקאָפּע ניט געווען גענוג טיף. דער אפילבאָקס", וועלכער אין ביז 
נעכטן געווען די פעסטונג פון די פאַרטיידיקערס, איז איצט פאַרװואַנדלט 
געװאָרן אין אַ שטרויכלונג. דני איז געשטאַנען אויפן העכסטן אַרֹט אין 
דער אָקאָפּע, אַמנאָענטסטן צו דער פּאָזיציע נומער 1. ער איז געװען 
אַ שיינער יונגערמאן און די שװאַרצע גרויסע אויגן האָבן צוגעגעבן חי 
זיין פּנים, די שװאַרצע האָר און די פולע ליפּן. הגם ער אין אַלט געווען 
נאָר 20 יאָר, האָט ער שוין געהאַט הינטער זיך אַ סטאַזש אין פּלמ"ח. 
אַזױ װי ר'האָט גערעדט אַ פליסיקן אַראַביש, ווייל ה'איז געבוירן געװאַרן 
אין דמשק, האָבן זיינע קאָמאַנדירן אים געשיקט אַדורכפירן די געװאַגטסטע 
אויסשפּיר-אויפגאַבן אין די אַראַבישע געגנטן און דערפער. נידעריקער פון 
אים אין דער אָקאָפּע איז געשטאַנען מנחם, וועלכער האָט בשעתו געקעמפט 
ביים פאַרטײידיקן דעם , פילבאָקס? און איז בשום אופן ניט געווען מסוגל 
צו שיסן אין אַ הונט װאָס האָט פאַרבלאָנדזשעט צו יענער פּאָזיציע. נעבן 
זיי האָבן זיך געפונען טוביה און די מאַנשאַפט פונעם קױלנװאַרפער -- 
שמעון, נחום און בעניאָ. 

-- אַכטונג, װאַרפן זיף אויף דער ערד! -- האָט טוביה א געשריי 
געטאָן צו די מענטשן. נאָר אין שטורעם פון דער שלאַכט האָבן זיי זיף 
ניט וויסנדיק געמאַכט פון דער געפאַר. ניט געווען קיין שום מעגלעכקייט 
אױפצופּאַסן אויף זייער זיכערקייט, אויב זיי האָכן געװאָלט שטערן די 
עגיפּטער אינעם באַשנײידן דעם שטעכלדראָט. דער קױלנװאַרפער עוויקערס" 
וועלכער איז אַװעקגעשטעלט געװאָרן אין ,פילבאָקס", האָט פאַרפלייצט די 

אַקאַפּע מיט פייער. זיי האָבן געמוזט פון צייט-צויצייט זיך אויפהייבן, כדי 
קענען שיסן -- און באַלד זיך ווידער איינגעבויגן. 

-- כ'בין פאַרװווּנדעט, מיין האַנט איז פּאַראַליזירט -- האָט דני גע- 
שריען, 

-- ווער האָט אַ באַנדאַזש? -- האָט געפרעגט טוביה, 

בעניאָ האָט אויסגעדרייט דעם קאָפּ צום ,פילבאָקס", כדי אַרױסנעמען 
פין דער בלוזעיקעשענע זיין באַנדאַזש. אין דעם מאָמענט האָט אַ סנאַריאַד 
צעקלאַפּט זיין שטערן און ער איז געפאַלן אויפן רוקן. גלייכצייטיק מיט 
בעניאָס אומפאַלן, האָט נחום געהערט אַ קרעכץ -- און צויי מענטשן 
האָבן זיך אויסגעצויגן אויף דער ערד. בעניאָ איז געװאָרן אינגאַנצן אומ- 
פעיק עפּעס צו טאָן, צוליב א הוּנד אין שאַרבן, און נחום איז דערהרגעט 
געװאָרן. שמעון האָט אים געהאַלטן, ווען ער האָט אָנגעהױבן פאַלן און 
געהערט זיינע גסיסהיקרעכצן, ער האָט אים פאָרזיכטיק אַװעקגעלײיגט אויף 
דער ערד און זיך געאיילט צוריק אויף זיין אָרט, צום קױלנװאַרפער. 

בעניאָן איז געלונגען מיט אייגענע כוחות זיך צו שטעלן אויף די פיס, 
הגם זיין פּנים איז געווען באַגאָסן מיט בלוט. מיטן עלנבויגן האָט ער זיך 
אָפּגעװישט דאָס בלוט, אויפגעהויבן זיין געװער און פּרובירט שיסן. טוביה 
האָט אים געשלעפּט צוריק אין דער אָקאָפּע און באַנדאַזשירט זיין שטערן. 

פאַר זיי האָבן די מצרישע זעלנער, קריכנדיק, זיך אָנגעהובן דער- 
ווייטערן פון דער פאַרצוימונג דורכן טאָמאַטן-פעלד. ביז זיי זענען פאַר- 
שווונדן פון אויג צװישן די קאַרטאָפל-פלאַנצן, װאָס זענען היי-יאָר געװאַקסן 
העכער וי שטענדיק. אַ העלפט פון דער מצרישער איינהייט זענען געלעגן 
פאַר דער פאַרצוימונג דערהרגעטע אָדער פאַרװונדעטע. די געפאַר פון 
זִייִער אַריינדרינגען אין קיבוץ איז פאַרמיטן געװאָרן אַ דאַנק די לעצטע 
זאַלפּן פון די פאַרטיידיקערס. 

דני איז געטראָפן געװאָרן אין עלנבויגן, און די װוּנד האָט פּאַראַליזירט 
זייין האַנט. ווען טוביה האָט אים באַנדאַזשירט, האָט דני געזאָגט: 

-- נעם בעניאָן צום דאָקטאָר, איך על דאָרט אַליײן אַהינקומען, כ'גיי 
נאָך דיר, 

אַז דני איז ניט אָנגעקומען אין בונקער, האָט טוביה געשיקט חביבהן 
זען װאָס האָט מיט אים פּאַסירט. מיט עטלעכע שעה פריער האָט חביבה 
זיך באַגעגענט מיט דנין אין איינער פון די אָקאָפּעס. פאַרבײיגייענדיק נעבן 
איר, האָט ער מיטגעשלעפּט מיט זיך אַ ביסל זאַמד, װאָס האָט זיך גענומען 
אויף איר שיטן. 

-- װאָס האָב איך געטאָן! באמת, ניט געװאָלט -- אַ פערד װאָס 
כ'בין... -- האָט ער געזאָגט צוֹ איר. זי האָט אים געענטפערט מיט אַ שמייכל 

און בלויז געבעטן ער זאָל אין דער אָקאָפּע גיין מער איינגעבויגן. -- 
דוֹ ביסט אַזאַ הויכער, דני, און די עגיפטער קענען דיך זען פון װוי ווייט, 

אײילנדיק זיך איצט צו אים, האָט זי זיך דערמאָנט אין יענער באַי 
געגעניש. זי האָט אים געפונען ליגן אויפן שטח, אויסער דער אַקאָפּע. 
אויפן וועג צום בונקער איז ער געטראָפן געװאָרן אין דער לונג און שוין 
ניט געווען מסוגל צו שטיין אויף די פיס. 

-- העלף מיר, חביבה, כ'וויל אַזױ לעבן.. 

הגם די שיסעריי האָט ניט אויפגעהערט, אין חביבהן געלונגען אים 
צו באַנדאַזשירן און אַפילן אים אָנגעהױבן שלעפן אין דער ריכטונג פון 
בונקער. זי האָט געזען װי ער הייבט אָן פאַרלירן דאָס באַװוּסטזײן, די 
אָנגעקומענע בעטלעך-טראָגערס האָבן אים געבראַכט צוֹם ד"ר קעלער. אומ- 
קערנדיק זיך אין איר פּאָזיציע אינעם עוּקאַליפּטוס-וועלדל, האָט חביבה 
אָפּגעװישט מיט אַ שטיקל באַנדאַזש דניס בלוט פון אירע הענט. פאַר אַזאַ 
צוועק איז קיין װאַסער ניט געווען 

א שעה נאָכן צוריקשטויסן די ערשטע מצרישע אַטאַקע, האָט דער ווינט 
נאָך אַלץ געביטן די ריכטונג און די אָנגרייפער האָבן זיך ניט געקענט 
אַרויסהעלפן מיט די רויך-װאָלקנס. אין דער צוייטער אַטאַקע האָבן זיי 
די פּאַנצער-אױטאָס געשיקט פאַר די פוסגייער און זיך באַװעגט פאָרויס 
אונטער דער פייערידעקונג פון די קױלנװואַרפערס. 

סעוועק און סיאָמאַ זענען געשטאַנען אינעם אָבסערװאַציע-פּונקט. הגם 
סיאָמאַ. איז געווען אין ידימרדכי ערשט צויי יאָר, האָבן אייניקע חברים 
אים זייער גוט געקענט. ער האָט מיט זיי אַדורכגעמאַכט אין פּוילן די הכשרה 
און געווען אַרבעטס-פאַרטײלער. בעת דער מלחמה אין ער אַ שטיק צייט 
געווען אין טשענסטאָכאָװער געטאָ, געהאָלפן דאָרט אָרגאַניזירן אַן אַנטײ 
נאַצישן אונטערגרונט. װען דאָס געטאָ אין נאָך די סעלעקציעס פאַר די 
אוישוויצער גאַזיקאַמערן כמעט אינגאַנצן ליקווידירט געװאָרן, איז סיאָמאַן 
געלונגען צוֹ אַנטלױפן און זיך אָנשליסן צו אַ גרופּע יידישע פּאַרטיזאַנער 
אין די וועלדער ביי טשענסטאָכאָוו. 

איין פּאַנצערקע האָט קאָנצענטרירט איר פייער אויפן אָבסערװאַציע- 
פּונקט. די קוילן זענען געפאַלן אויפן אייזן-צודעק פון דער פּאָזיציע, נאָר 
דאָס פייער האָט געהאַלטן אין איין דערנענטערן זיך צוֹ די שיס-לעכער. 

-- צו דער ערד! -- האָט סעװועק אַ געשריי געטאָן, װאַרפנדיק זיך 
שנעל אויף דער פּאָדלאָגע. אויך סיאָמאַ האָט אַ פאַל געטאָן -- נאָר שוין 
אַ טױטער., 

-- זיין טויט האָט אויף מיר בכלל ניט געװוירקט -- האָט מיר סעוועק 
דערציילט מיט 12 יאָר שפּעטער. -- סאיז געווען זעלבסטפאַרשטענדלעך, 

אַז אַזעלכעס מוז געשען. אויך מיך װאָלט ניט אויסגעמיטן דער טױט, וען 
כ'וואַרף זיך ניט דעמאָלט בייצייטנס אויף דער ערד. קאַלטבלוטיק האָב איך 
געטראַכט, אַז מעגלעך ס'וועט אויך קומען מיין ריי. אין דאָס ניט מאָדנע! 
איך האָב זייער גערן געהאַט סיאָמאַן. נאָר מיינע געפילן זענען געװען 
אָפּגעטעמפּט, גײיסטלאָז. כ'בין געווען גלייכגילטיק און פאַרגליווערט, גלייך 
די נשמה װאָלט פון מיר אַווצק.. 

דאָס פייער איז שװאַכער געװאָרן און סעוועק איז אַרױסגעקראָכן אין 
דרויסן. פון דער פּאָזיציע נומער 2 האָבן די גראַנאַטן-װאַרפערס דערלאַנגט 
די פּאַנצעריאױטאָס און זיי געצװוּנגען זיך צוריקציען. די זעלנערישע רייען 
הינטער זיי זענען געװאָרן שיטערער, די עגיפּטער האָבן ווידער גענומען 
אַנטלויפן אין בהלה. אויך די צווייטע אַטאַקע איז געװאָרן אָפּנעשטױסן. 


אין די נאָכמיטאָגישעהן האָט מען מנחמען געשיקט באַגלײטן אַ פֿאַר- 
װונדעטן אין בונקער פון ד"ר קעלער. דאָרט האָט ער זיך דערװוּסט, אַז 
דני איז געשטאָרבן פון די װױּנדן. די פאַרטיידיקערס האָבן ניט געהאַט 
קיין אַנונג וועגן דניס ווייטערדיקן גורל, זינט ער האָט פאַרלאָזט די פּאָזיציע, 
נאָכן צוריקציען זיך פון די עגיפּטער פון דער פאַרצוימונג. מנחמען האָט 
דערשיטערט די ידיעה וועגן טויט פון דעם פריינד און יונגן, בראַוון קעמפער ; 
ער האָט געגלייבט, אַז די קויל האָט אים בלויז לייכט פֿאַרװוּנדעט. אין 
זיין נערוועזיטעט און פאַרצווייפלונג, אין ער אַװעק אין איינעם פון די 
פרויען-בונקערס, זיך אַװעקגעלײיגט אוֹיף אַ פּריטשע, אויסגעצויגן די אברים 
און געװאָלט עטװאָס זיך אָפּרוען. איינע פון די פרױיען, ניט דװוקא פון 
די אים נאָענטע, האָט זיך נעבן אים אַועקגעזעצט און מיט אַ פייכטער 
שמאַטקע אָפּגעװישט דעם געדיכטן שטויב פון פּנים. איבערגעפירט די 
שמאַטקע אויף זיין שטערן, אַנטדעקט דאָרט דעם אויסשיט, גערייניקט זיין 
געזיכט און די אַרױסשטאַרצנדיקע און גרויסע אויערן. איר מוטערלעכע 
באַציונג און דאָס מטפּל זיין, האָט אים פאַרשאַפּט פרייד און ר'האָט איר 
דערפאַר באַדאַנקט. 

-- ס'איז אפשר כדאי זאָלסט מיר אויך אויסרייניקן דאָס מױל, ווייל 
ס'איז פול מיט זאַמד און דינעם זשוויר -- האָט איר פּאָרגעלײיגט מנחם, 

מיט פאָרזיכטיקייט האָבן אירע פינגער באַרירט זיין מויל און מיט די 
נעגל האָט זי אַראָפּגענומען די בלאָטע װאָס האָט באַדעקט זיינע ציין. דער 
נאָך האָט זי אים געגעבן אַ ביסעלע װאַסער אויסצושווענקען דאָס מויל. צום 
סוף האָט זי אים לייכט אַ שטויס געגעבן צו דער פּריטשע. 

פילסט זיך איצט בעסער! -- האָט זי געפרעגט -- און ניט װאַרטנדיק 
אויף קיין ענטפער, האָט זי זיך איבער אים אַריבערגעבױגן און געגעבן אַ קוש. 

מיט אַמאָל האָט זיך אים אויסגעוויזן, אַז די פּריטשע, אױף וועלכער 
ער ליגט, האָט זיך פאַרװאַנדלט אין אַן אויסערגעוויינלעך באַקװעמע לעקטיקע. 
ער װאָס דערשפּירט אַ זיכערקייט, מיט ועלכער סהאָבן אים אָנגעטילט 
די װענט פונעם בונקער און אפילו די עיפושדיקע לופט אין לײכטער 
געװאָרן צום אָטעמען. די אַנגענעמע איבערראַשונג פון דער פרויס קוש 
האָט מיט זיך מיטגעבראַכט אַ געפיל פון װאַרעמקײט און באַקװעמלעכקײט. 
,וי אַזױ װאָלטן מיר געקענט גוֹבר זיין די אַלע שװעריקייטן, ווען ניט 
די פרויען דאָ?? -- האָט ער געזאָגט צו זיך. ר'האָט האָט זיך אויסגעצויגן, 
איבערגעדרייט אויף אַ זייט און פאַרזונקען אין אַ טיפן שלאַף, 


אין שטאַב האָט דער ראַדיאָיטעלעגראַפיסט שמאי נאַכגעפאָלגט מיט 
פּעדאַנטישקײט די ידיעות װאָס זענען פון מצרישן אױסשפּיר-עראָפּלאַן 
איבערגעוויזן געװאָרן אין זייער שטאַב. ער האָט גוט געקענט די אַראַבישע 
שפּראַך. 

-- ער באַריכטעט, אַז פאַרן אָנהײבן די אַטאַקעס זענען אין די פּאָזיציעס 
1 און 2 געווען בלויז 15 מענטשן -- האָט שמאי געזאָגט די קאָמאַנדירן, 
ויעלכע זענען געקומען אינעם בונקער פון שטאַב אױיף אַ קורצער באַראי 
טונג. -- די אין עראָפּלאַן זאָגן נאָך, אַז זיי וועלן פליען איבער אונדז, 
נאָר פיל נידעריקער כדי ווידער איבערציילן די מענטשן אין די פּאַזיציעס. 

-- און ביי יעדער אַטאַקע זייערער האָבן מיר פאַרניכטעט אַ האַלבע 
קאָמפּאַניע -- האָט טוביה געזאָגט א צופרידענער. 

---- אָבער גלייכצייטיק האָבן מיר פאַרלוירן אַ דריטל פון אונדזערע 
כוחוֹת -- האָט אַלעקס באַמערקט מיט טרויער -- ניט די ערשטע אַטאַקעס 
פון היינט װעלן באַשטימען אונדזער גורל, נאָר גראַד די לעצטע. 

-- אָבער זייערע זעלנער זענען אינגאַנצן דערשלאָגן. די קאָמאַנדירן 
זייערע װעלן ניט קענען װידער שיקן די זעלבע זעלנער אונדז אַטאַקירן 
אין דעם בין איך זיכער -- האָט טוביה געזאָגט. אוב זיי טוען אַזױ, װעלן 
מיר צעקלאַפּן די גאַנצע קאָמפּאַניע און איך מיין ניט אַז זיי וועלן אַזױ 
אויסהאַלטן, 

אַלעקס האָט זיך אָנגערופן: 

-- מיר מוזן באַקומען פאַרשטאַרקונג אין מענטשן און אין געווער. 

טוביה האָט מיט אים מסכים געווען. ביידע האָבן דיקטירט שמאין 
אַ דעפּעשע, 


5, צװײ אַטאַקעס פון פוסגײיער זענען אָפּגעשטױסן געװאָרן 
מיר האָבן פאַרלוסטן זי פּאָזיציעס זענען צעשטערט געװאָרן. מיר 
מוזן באַקומען פּאַרשטאַרקונג אין מענטשן, געװער און אמוניציע. 

אין צווישנצייט האָט אין דרויסן זיך געענדערט דער פאַרקעסטער? פון 
די באָמבאַרדיר-כלים, װאָס האָט באַװויגן די קאָמאַנדירן צו ענדערן די 
טעמע פון זייער געשפּרעך. די כליימשחית האָבן נאָך געשאָסן, נאָר פיל 
שװואַכער. 

-- זיי רוקן זיך ווידער פאָרויס! -- האָט טוביה א געשרי געטאָן און 
אין איילעניש אַרױס אין דרויסן. 

,נאַך איין מצרישע אַטאַקע" -- האָט שמאי צוגעגעבן צו דער טעלע- 
גראַמע. 


דאָס אַלץ איז פאָרגעקומען אין די נאָכמיטאָגישעהן. װאָלקנס שטױב 
און רויך האָבן זיך געקנוילט איבערן שלאַכטפעלד. די געשרייען פון די 
פאַרװזּנדעטע עגיפּטער האָט מען גוט געהערט פון די ערטער, װוּ זײיערע 
חברים האָבן זיי איבערגעלאָזט אויף הפקר. װאָס שװאַכער ס'איז געװאָרן 
די אַרטילערישע באַשיסונג, אַלץ שטאַרקער האָט מען געהערט זייערע גע" 
שרייען. אין דער אַקאָפּע פון דער פּאָזיציע נומער 1 האָט סעוועק גערעדט 
מיט איבערגענומענקייט: 

-- די כלי איז געווען אָנגעצילט גלייך אויף מיר... אַ גראַנאַטן-װאַרפער.. 
כ'האָב געהאַט אַזאַ געפיל... כ/האָב זיך שנעל אַ װאָרף געטאָן אויף דר'ערד. 
כ'האָב געפילט וי ס'פליט אַ גראַנאַט, גענוי איבער מיר -- און דער לופּט- 
שטויס האָט מיך גוט צוגעשמידט צו דער ערד. איר פאַרשטײט! כהאָב 
דערהערט דעם שרעקלעכן רויש און אויפהייבנדיק די אויגן צו כאַפּן אַ בליק 
אַדום זיך, האָב איך ניט געװוּסט צי כ'לעב, צי כ'בין געשטאָרבן. כ'הער 
נאָך איצט וי גלאָקן װאָלטן געקלונגען אין מיינע אויערן. איר קענט נאָך 
זען װי דער גראַנאַט שטעקט א פאַרגראָבענער אין װאַנט פון דער אָקאָפּע. 
בלוין עטלעכע סענטימעטער איבער דעם אָרט װוּ כ'בין געלעגן אויף דער 
ערד. אוי, מיין קאַפּ, מיין קאָפּ... -- און ער האָט פאַרדעקט דעם קאָפּ מיט 
די הענט. | 

-- בעסער זאָלסט שווייגן, סעװועק! -- האָבן אים געראָטן די חברים. -- 
די עגיפטער װועלן נאָך דערהערן דיין קול און אָנצילן זייער געװער אױיף 
אונדז. שווייג ! 


סעוועק האָט אָנגעהױבן וויינען און כליפּען. טרערן זענען גערונען איבער 
זיין פּנים, װען ער האָט גערופן די חברים אין דער אָקאָפּע ביי די נעמען 
און דערנאָך אויסגערעכנט די װאָס זענען דערהרגעט געװאָרן פון דער 
מצרישער באָמבאַרדירונג : 

-- איך װויל הערן מיין קול, כוויל הערן אַ מענטשלעכע שטים -- 

האָט ער וייטער געכליפּעט. דער קאָפּ פּלאַצט מיר און כ'קען ניט הערן 
מיין אייגן קול.. 

די מענטשן אין דער אַָקאָפּע זענען געווען צוֹ מיד, כדי זיך פאַרנעמען 
מיט סעוועקן, וועלכן ס'איז באַפּאַלן אַ היסטעריע. זיי זענען געזעסן אָדער 
געלעגן אין דער אַקאָפּע, טיבע כמעט פון די אויפרייסן, פון די לופטי 
שטויסן און אויפטרייסלונגען. אָפט האָבן זיי זיך פאַרהוסט צוליב דער שאַרפ- 
קייט פונעם שיס-פּולװער װאָס האָט זיך געטראָגן פון זייערע ביקסן. פון 
צייט-צו-צייט האָבן זיי געענדערט די פּאָזיציע פון זייערע קערפּערס, כדי 
גובר זיין די מידקייט, װייטיקן און שפּאַנונג פון דער שלאַכט. װיפּל אַטאַקעס 
האָבן זיי שוין באַװויזן אָפּצושטױסן ? אייניקע האָבן געהאַלטן, אַז 3 אַטאַקעס, 
אַנדערע ווידער האָבן געהאַלטן, אַז זיי האָבן שוין דורכגעמאַכט א 65, 
דער דאָזיקער דורכדרינגלעכער און צװעקלאָזער ויכוח איז אַנטשטאַנען צווישן 
די מענטשן אין דער אַקאָפּע -- און אויפגעהערט, ערשט ווען דער אָבסער- 
װאַטאָר האָט געמאַלדן וועגן דער אָנקומענדיקער אַטאַקע. די מענטשן האָבן 
פּאַמעלעך זיך געשטעלט אויף די פיס, בעת צוויי פון די דיסקוטאַנטן האָבן 
זיך אַרומגענומען.. 

דאָס מאָל האָבן די עאיפּטער דערלאַנגט דער פּאָזיציע אַזאַ נגעדיכט 
פייער, אַז די פאַרטיידיקערס האָבן זי געמוזט פאַרלאָזן. זיי האָבן ניט ווייט 
געפונען שוץ אין איינער פון די ערד-פאַרטיפונגען. ליגנדיק אויף די בייכער, 
האָבן די יידן געשאָסן פון די ביקסן און פון צייט-צויצייט געװאָרפן 
גראַנאַטן. די עקשנותדיקע האַלטונג פון די פאַרטיידיקערס און זייער ענדערן 
דאָס אָרט, האָבן יענעם טאָג גורם געווען דערצו, אַז די אַטאַקע פון איבער- 
וויגנדיקן שונא איז צוריקגעשטויסן געװאָרן צום פינפטן מאָל. דאָס איז 
געווען די לעצטע אַטאַקע. 

איינער פון די מענטשן איז געבליבן אין דער אָקאָפּע. דאָס איז געווען 
װאָלף קריגער, וועלכער האָט אין אָװנט פון דער שלאַכט זיך אומגעקערט 
אין קיבוץ צוזאַמען מיט זיין רוסישער פרוי, װאָס האָט מיט עטלעכע טעג 
צוריק געבאָרן א טױט קינד. 

-- װואָלף, גיי אַרױס פון דאָרט! -- האָט מען צו אים געשריען. -- 
שנעלער אַװעק פון דאָרט! די גרוב איז ניט גענוג טיף -- דער שונא 
זעט דיך, 

-- נאָך אַ מינוט -- האָט װאָלף געשריען. -- איך ול ויסן צי די 
עגיפּטער ציען זיך טאַקע צוריק, 

ניט אַ קױל פון אַ סניפּער האָט אַ סוף געמאַכט צו װאָלפס לעבף 
וועלכער איז געווען אומבאַשיצט אין זיין פּאָזיציע, נאָר אַ בלינדער צופאַל 
האָט געװאָלט, אַז אַ 6-פונטיקער אַרטילערישער סנאַריאַד האָט אים גלייך 

געטראָפן. מיט שרעק און שוידער האָבן די פאַרטיידיקערס געזען וי װאָלפס 
אברים פליען אין דער לופטן. אויפן אָרט ווּ ס'איז אָקערשט געשטאַנען 
אַ לעבעדיקער, שפּרודלדיקער מענטש, איז אַפילן ניט געבליבן דער קערפּער, 
בלויז אייניקע אינערלעכע אברים פון אַ מענטש זענען זיך געלעגן אויפן 
אָרט, אין אַ לוּזשע בלוט.. 

אינעם ערשטן טאָג פון די שלאַכטן, האָט וָרֹד, קריגערס פרי, זיך 
איײינגעשפּאַרט צו פאַרבלייבן מיט אים אין דער אַקאָפּע. נאָר די אַנטשלאַ- 
סענע קעגנערשאַפט פון טוביהן האָט זי ענדלעך באַװוֹיגן זיך אומצוקערן 
אין בונקער. שפּעטער האָט װאָלף איר געשריבן בריוועלעך ביי יעדער 
געלעגנהייט, ווען אַ לויפער איז אַװעק אין דער פּאָזיציע נומער 1. אַלעמען 
איז געווען באַװוּסט די פּורעניותן וועלכע דאָס פּאָרל האָט אַדורכגעמאַכט 
אוֹן דערפאַר האָט מען זיי ניט פאָרגעװאָרפן די דאָזיקע ליבעס-בריוועלעך, 
װאָלף איז געווען אַ זעלנער אין דער פּוילישער אַרֹמײ אין יאָר 1929, 
זיין איינהייט איז אין איר ריקצוג דערגאַנגען ביזן סאָוויעטישן ראַיאָן און 
דאָרט גאַנצערהײט איינגעשלאָסן געװאָרן אין דער רויטער אַרמײ. נאָכן 
פאַרענדיקן די שלאַכט איבער סטאַלינגראַד, איז ער געבליבן לעבן. דערנאָך, 
וי ס'האָט געטראָפן מיט א סך פּוילישע זעלנער, האָט מען אים איבער- 
געפירט אין די אַרבעטסיבאַטאַליאָנען. אינעם ווייטן טוֹרקעסטאַן, װוּ ר'האָט 
געאַרבעט אַלס מאַשיניסט, האָט ער באַקענט וְרֶד און מיט איר חתונה 
געהאַט. דאָס איז געווען א יידישע פרוי, געבאָרן אין ראַטנפאַרבאַנד, וועלכע 
האָט זיך עװאַקוױרט פון די אָקוֹפּירטע געביטן, ורד געדענקט װי װאָלף 
פלעגט איר אָפט דערציילן וועגן זיין קיבוץ, זי האָט געפילט, אַז 
פאַקטיש האָט זי געקענט די מענטשן פון קיבוץ, איידער זי האָט 
זיך מיט זיי געטראָפן. נאָכן פאַרענדיקן דעם קריג, האָט װאָלף זיך אומ" 
געקערט קיין פּױלן און וַרֹד איז געװאָרן אַ פּוילישע בירגערין. אין זייער 
דעצידירטקייט אָנצוקומען קיין ארץיישראל, זענען ביידע אַװעק קיין דייטש- 
לאַנד און פון דאָרט -- קיין פראַנקרייך. נאָכן אָפּװאַרטן אַ סך חדשים, 
האָבן זיי באַקומען סערטיפיקאַטן און עולה געווען. גענוי אַ יאָר פאַר זיין 
טויט, זענען װאָלף און וֵרֶד אָנגענומען געװאָרן אין ידימרדכי. 

אין פאַרלויף פון יענעם טאָג, זיצנדיק אינעם בונקער ווּ ס'האָט פאַר-י 
פעלט לופט, איז וְרֵד געווען פאַרזאָרגט און דערשראָקן, זינט די אַרטײ 
לערישע באָמבאַרדירונג האָט זיך אָנגעהױבן, איז פון װאָלפן ניט אָנגעקומען 
קיין שום בריוול. פון גרויס איבערלעבונג האָט זי פּשוט פאַרלאָרן די 
פעיקייט זיך אויסצודריקן אין העברעיש, צי אין פּױליש;: דעריבער האָט זי 
ניט געקענט אַרוֹיסברענגען אין ווערטער אירע געפילן, בפרט נאָך, אַז 
זי האָט ניט גוט באַהערשט ביידע שפּראַכן. זי האָט זיך געפילט װי 

אַ פרעמדע, װאָס געהערט ניט צוֹ דעם קאָלעקטיוו פרױיען, וועלכע האָבן 
זייער שענסטע צייט פאַרבראַכט צוזאַמען, געגרינדעט דעם קיבוץ און אַ סך 
א סך אאָרן זיך געטײילט מיט ליידן און פרייך. זִי האָט װי דערפילט די 
אָנקומענדיקע קאַטאַסטראָפע. דערהאַלטנדיק די פינצטערע בשורה, איז זי 
ניט שטאַרק איבערראַשט געװאָרן, גלייך זי װאָלט אויף זיכער געװוּסט, אַז 
די זאַך דאַרף פאָרקומען. איצט איז איר גאָרניט געבליבן -- דאָס היימלאַנד, 
די משפּחה, דער זון און מאַן -- אַלץ האָט זי פאַרלאָרן, זי איז איצט עלנט, 
אין אַ פרעמד לאַנד און צװישן פרעמדע מענטשן. זי האָט ניט געקענט 
איינהאַלטן די טרערן און זיך צעכליפעט. געלאָזט די היסטעריע זאָל איר 
באַהערשן און די שטילע כליפעריי האָט זיך פאַרװאַנדלט אין אַ געשרי 
פון טיפן ווייטיק און ביטערער אַנטוישונג. די פרויען אינעם ענגן, געדיכטן 
און לופטלאָזן בונקער, האָבן דאָס ניט געקענט איבערטראָגן. געװאָלט זי 
באַרױקן, נאָר ס'איז זיי ניט געלונגען. איר וװועלט איז מיט אַמאָל חרוב 
געװאָרן. ביז דאָרקע איז צן איר צוגעגאַנגען און איינגעשפּריצט אַ באַרוי 
קונגס-מיטל, 


פונעם אָבסערװאַציע-פּונקט אין קיבוץ ניריעם, אינעם שטאַב פון דער 
פּלמ"ח-דיוויזיע, האָט גרשון נאָכגעפאָלגט מיט ציטער אין האַרץ נאָך דער 
שלאַכט װאָס האָט זיך געפירט אין ידימרדכי. דער קיבוץ, וועלכן רהאַט 
אַזוֹי גוט געקענט און וועמענס קינדער ר'האָט ערשט ניט לאַנג עװאַקױרט, 
אין געווען אַרומגענומען מיט פּלאַמען. װוי נאָר ס'איז אָפּגעשװאַכט געװאָרן 
די קראַפּט פון דער אַרטילערישער באַשיסונג, האָט ער געװוּסט, אַז דעמאָלט 
אַטאַקירן דעם קיבוץ די מצרישע פוסגייער. דאָס פייער פון די פאַרטיידיי 
קערס האָט אים עטװאָס באַרױקט, וייל דער אינדרוק איז געווען, אַז 
פון איין אַטאַקע ביז דער צווייטער װערט דאָס פייער ניט שװאַכער, 

ווען די עגיפּטער האָבן יענעם טאָג אָנגעהױבן צום פינפטן מאָל זייער 
ארטילערישע באָמבאַרדירונג, האָט מען גרשונען גערופן אױף א זיצונג 
פון שטאַב. בעת די שויבן אין די פענצטער האָבן געציטערט פון די מצרישע 
אויפרייסן, האָבן די קאָמאַנדירן פּרובירט פעסטשטעלן, מיט װאָס מען קען 
פאַרלייכטערן דעם באַלאַגערטן קיבוץ. גרשון האָט באַדאַרפט פאַרן שעף 
פון פּאָלק געבן זיין אָפּשאַצונג פון דער לאַגע. 

-- איך ווייס װווּ ס'געפינען זיך די פאַרטײדיקונגס-פּאַזיציעס און קען 
גוט די מענטשן אין ידימרדכי -- האָט גױשון געזאָגט. -- איר מעגט זיין 
זיכער, אַז זיי װועלן קעמפן ביזן סוף. זיי קענען בעסער וי יעדער אַנדערער 
ישוֹב נאָענט פונעם הױפּט-שאָסײ, ביישטיין די עגיפּטער. לאָמיר זיי העלפן 
מיט אַלע מיטלען וועלכע זענען אין אונדזער רשות. 

נחום שריג, שעף פון דער נגב-דיוויזיע, האָט אויפגעקלערט די סטראַ- 
טעגישע ויכטיקייט פון דער שלאַכט אין ידימרדכי. אין יענעם מאָמענט 
האָבן די מענטשן פון ידימרדכי ממש צוגעשמידט צוֹ זיך דעם מצרישן 
הויפּט-כוח, וועלכער איז געווען באַשטימט צו גיין אויף תליאביב. אָבער 
אויך דער דיוויזיעישעף האָט ניט געהאַט קיין זעלנער און געווער. אַ העלפט 
פון זיינע 800 קעמפער האָט זיך געפונען אין נגב. די צווייטע העלפט איז 
ניט געווען קיין קאָנסאָלידירטע איינהייט, נאָר צעװאָרפן איבער 15 ישובים 
און זיך פאַרנומען מיט עװאַקױרן פרויען און קינדער פון די באַלאַגערטע 
קיבוצים און געהיטן די רעגולערע יידישע קאָמוניקאַציע. בלויז צוויי אָפּטײ- 
לונגען, אַ ‏ 60 מענטשן, זענען געווען צו זיין דיספּאָזיציע, אין פאַל װען 
ר'וועט מוזן ערגעץ-וווּ שיקן פאַרשטאַרקונג, 

אין מיטן באַהאַנדלען דעם ענין, האָט דער פאַרבינדלער אַװעקגעלײגט 
פאַר זיי אַ טעלעגראַמע וועלכע איז אָקערשט אָנגעקומען פון ידימרדכי: 

0. מיר האָבן אָפּגעשטױסן די פינפטע אַטאַקע, געשטיצט דורך 
מאַשירגעווער, גראַנאַטןװואַרפערס און אַרטילעריע. אונדזערע פאַרי 
לוסטן: 16 דערהרגעטע און 20 פאַרװוּנדעטע. ניטאָ בי אונדז קײן 
אָרט װוּ זײ אַװעקלײגן, אָדער זײ פלעגן. דער דאָקטאָר אין פול' 
שטענדיק דערשעפט. מיר מוזן באַקומען פאַרשטאַרקונג, דרינגענדיקע 
הילף און דאָס -- באַלד. 

-- מיר וועלן זיי שיקן איינע פון די אַפּטײלונגען -- האָט שריג באַ- 
שלאָסן, -- מערער קען מען ניט טאָן. סוועט זיין אַ פעלער צו שיקן אַלע 
אונדזערע מענטשן אין א באַלאַגערטן ישוב. 

-- און װאָס איז בנוגע די פאַרװוּנדעטע? -- האָט געפרעגט גרשו. 

--- דו ווייסט ווי איך, אַז יעדער לאַסט-אױטאָ איז איצט באַשטימט צו 
עװאַקױרן די קינדער -- האָט געענטפערט דער דיוויזיעישעף. -- אַ העלפט 
קינדער פון ידימרדכי געפינען זיך נאָך אַלץ אין רוחמה: װאָלט מען די 
באַלאַגערטע געלאָזט אויסקלייבן, װאָלטן זיי אַװדאי געפאָדערט צו עװאַי 
קוירן קודם זייערע קינדער. די עגיפטער האָבן א ברירה יעדער מינוט 
צי באָמבאַרדירן רוחמה. 

גרשון האָט געמוזט מסכים זיין מיט שריגס רייד. 

די מענטשן פון דער אָפּטײלונג וועלכע האָבן באַדאַרפט זיין די פאַרי 
שטאַרקונג פּאַר ידימרדכי, האָבן געהערט צום גח"ל (גיוסי חוץ-לארץ) -- 
מאָביליזירטע עולים, נאָר-װאָס געקומענע אין לאַנד. צוֹליב דער קורצער 
צייט, האָבן זיי ניט באַװיזן קיין סך זיך צו איבן און זיי האָבן ניט געהאַט 
קיין שוֹם שלאַכטידערפאַרונג. די"אָ מענטשן זענען ניט געהאַרטעװעט גע- 
װאָרן אין קאַמפן פּאַרן קיום פון דער יידישער קאָמוניקאַציע, וי דאָס האָבן 


16 


אַדורכגעמאַכט יענע מער עלטערע ינגעלייט, וועלכע האָבן זיך געפונען 
אונטער גרשונס פּערזענלעכער קאָמענדע. זיי זענען געווען באַװאָפּנט מיט 
ביקסן, סטענס און לייכט מאַשיןיגעװער. אויסער דעם האָבן זיי באַדאַרפט 
טראָגן מיט זיך װאָס מער אַמוניציע, וויפל מ'האָט געקענט פאַרנעמען 
יאָסקע, וועלכער האָט גוט געקענט דעם שטח, איז דורך גרשונען באַשטימט 
געװאָרן אַריבערפירן אַהין די אָפּטײלונג, װי נאָר די לבנה װעט זיך 
באַװײיזן, 


אין אָנהײיב פון די קאַמפן האָט מען ניט געמאַכט קיין שום פּלענער 
וועגן קובר זיין די געפאַלענע, אָדער מטפּל זיין מיט די אומגעקומענע, 
ביז עס װעט זיין אַ מעגלעכקייט זיי ברענגען צו קבורה. ווען יהודה ראָזען, 
פון די שפאנדאוימענטשן, איז אין דער ערשטער שלאַכט דערהרגעט געװאָרן, 
האָבן אים די סאַניטאַרן אַװעקגעטראָגן אינעם בונקער פון דאָקטאָר. נאַך 
דעם וי ער האָט פעסטגעשטעלט זיין טויט, האָט מען דעם קערפּער אַװעק- 
געלייגט אין דרויסן, װוּ ר'איז ווידער געטראָפן געװאָרן פון שפּליטערס. 
שפּעטער האָבן לייב דאָרפּמאַן און אַלעקס באַשלאָסן אַװעקלײגן די הרוגים 
אין דער געביידע פון דער וועשעריי, באַשיצט עטװאָס פאַר סנאַריאַדן פונעם 
דערביייקן בערגל, 

אין צווייטן טאָג פון די קאַמפן, וי נאָר ס'איז געװאָרן טונקל, האָבן 
אַלעקס און טוביה פאַרבעטן צו זיך לייבן, כדי רעגולירן די פראַגע פון 
קבורה. זיי האָבן באַשלאָסן באַנוצן זיך פאַר דעם צוועק מיטן בונקער, 
וועלכער איז פריער געהאַט באַשטימט געװאָרן פאַרן שטאַב, נאָר איז נאָך 
אין דער פרי צעשטערט געװאָרן פוֹן אַ באָמבאַרדירונג. דער פּלאַן אין 
געווען אַראָפּצונעמען דעם אייזן-טאָװל, װאָס האָט געדינט אַלס דאַך פאַרן 
בונקער און דעם פריער אױיסגעגראָבענעם גרוב פאַרואַנדלען אין אַ ברידער- 
קבר. 

זלמנען און נאָך וועמען האָט מען געבעטן העלפן לייבן און די אַנדערע 
בעטלעך-טראָגערס. אַ 20 מענער און פרויען, די נאָענטסטע פריינד פוֹן 
די הרוגים, האָט מען דערלויבט בייצוזיין די קבורה, הגם דאָס פייער פון 
די גראַנאַטןיװאַרפערס האָט ניט אויפגעהערט. צװישן די באַגלייטערס זענען 
געווען צוויי אלמנות -- בתיה און עליזה, וועמענס מאַן מלך איז יענעם 
באַגינען דערהרגעט געװאָרן אין דער פּאַזיציע נומער 2. די פרויען וועלכע 
זענען געבליבן אין בונקער, האָבן איבערצייגט וָרֵדן, זי זאָל ניט גיין צו 
דער קבורה. זיי האָבן ניט געװאָלט זי זאָל זיך דערוויסן, אַז פון װאָלפס 
קערפּער איז ניט געבליבן מער אַרײנצולײגן אין קבר וי אַן אָרעם אוך 
אַ פוס.. | 

יענעם באַגינען איז עליזהן באַװוּסט געװאָרן, אַז מלך איז פאַרװוּנדעט 
און אַ סך זאַמד האָט אים צוגעדעקט, נאָר די שטאַרקע שלאַכט װאָס איז 
דעמאָלט פאָרגעקומען, האָט ניט דערמעגלעכט איר איבערצוגעבן וייטעף- 
דיקע ידיעות וועגן גורל פון מאַן. אין דייאָ שעהן האָבן די אַנדערע פרויען 
אין בונקער באַװוּנדערט עליזהן. וינציק מענטשן קענען זיך אַזױ האַלטן 
הגם זי האָט זיך ניט באַפרייט אין גאַנצן פון איר מורא און דערנאָך -- 
ווייטיק, האָט זי פונדעסטוועגן זיך באַמיט צו טאָן איר אַרֹבעט נאָרי 
מאַל. אירע חברטעס האָבן ביז איצט ניט געװוּסט, אַז די דאָזיקע פרױי 
פאַרמאָגט אין זיך אַזױ פיל וייכקייט, נאָר איצט האָט זי זיך אַנטפּלעקט 
מיט איר פולער איידלקייט און מוטערלעכן געפיל. זי האָט מיט איבערי 
געגעבנקייט זיך מטפּל געווען מיט די פאַרװוּנדעטע, באַרױקט די פרויען 
וועלכע האָבן זיך דערין גענײיטיקט און געזאַרגט פאַרן גורל פון די פאַר- 
בינדלערס, 

דערנענטערנדיק זיך צום טויטן קערפּער פונעם מאַן, האָט זי נעבן אים 
אַװעקגעקניט, אַראָפּגענומען פון זיין האַנט דאָס זייגערל און קוילן פּאַס, 
אַן אַדורכגעװייקטן מיט בלוט. 

-- ער ועט שוין ניט דאַרפן די קוילן און דער קיבוץ קען זיךְ נאָך 
מיט זיי באַנוצן -- האָט זי געזאָגט, און איבערגעגעבן די אמוניציע איינעם 
פון די חברים. זי האָט אַ גלעט געטאָן זיינע רויטלעכע האָר, אַ קוש געגעבן 
אים אין די ליפן און געהאָלפן צוטראָגן צום קבר. זלמן, וועלכער איז 
געשטאַנען אין גרוב, האָט פון איר צוגענומען דעם קערפּער. 

די געפאַלענע, וועמענס אברים זענען צעריבן געװאָרן, האָט מען איינ- 
געװויקלט אין דעקעס, די אַנדערע האָט מען קובר געווען אין די מיט בלוט 
פאַרפלעקטע בגדים, אין וועלכע זיי זענען געשטאַנען אין די אַָקאָפּעס און 
פּאַזיציעס. אַלס תכריכים פאַר דוביקן האָט געדינט דער בעט-צודעק, וועגן 
וועלכן ר'האָט זיך געוויצלט אייניקע מינוטן פאַרן טױט. 

זיבן פון די אומגעקומענע זענען געװען בחורים; זעקס פון זיי האָבן 
געלאָזן נאָך זיך אלמנות, וועלכע זענען דעמאָלט געווען אויסערן קיבוץ, 
צוזאַמען מיט די קינדער. די חברים און פריינד װאָס זענען געקומען אַפּ- 
געבן דעם לעצטן כבוד, האָבן אויף זיי געקוקט מיט דערשטױנטע בליקן 
אָבער ניט געלאָזן קיין טרער. איינע פון די פרויען האָט זיך אָנגעבױגן 
און אַ קוש געגעבן אין די גראָע און פאַרענדערטע פּנימער פון די געפאַלענע, 
וועמענס פרויען האָבן ניט געװוּסט וועגן דער דאָזיקער אייליקער קבורה, 
עליזה און בתיה האָבן, װי עס פירט זיך, א װאָרף געגעבן זשמעניעס ערד 
אויפן ברידעריקבר. די באַגלײטערס האָבן ניט געװאַרט ביזן פאַרענדיקן 
די קבורח. זיי האָבן זיך אויסגעדרייט, און קריכנדיק, צוריק אַװעק אין 

די אָקאָפַּעס. דער עיפּושדיקער ריה פון די דערהרגעסטע עגיפּטער, װאָס 
זענען געלעגן אין שטח, האָט זיי געשלאָגן אין נאָז, ווען זיי האָבן אין 
צער, ווייטיק און יאוש, זיך פאַראיײיניקט מיטן אַנדענק פון די טייערע. 


דער זייגער האָט געװיזן 10 בינאַכט. דער בונקער פון שטאַב איז 
געווען פול מִיט מענטשן. קיינער האָט שוין ניט געלייגט קיין אַכט אוֹיף 
דער פאַראָרדענונג מיט אַ טאָג פריער, אַז נאָר קאַמאַנדירן, פאַרבינדלער 
און די פאַראַנטװאָרטלעכע איבער די געװער-מאַגאַזינען, איז דערלויבט צו 
קומען אין דעם אָרט. אַלע לײכט-פאַרװונדעטע האָט מען געמוזט איבעד- 
פירן אין דעם בונקער. איצט, מיטן צופאַלן פון דער נאַכט, ווען דאָס 
פייער איז שװאַכער געװאָרן, זענען אַהער געקומען עטלעכע פרויען, כדי 
באַזוכן די פאַרװוּנדעטע און פון פארשידענע פּאַזיציעס האָבן זיך באַװיזן 
פאַרטײידיקער, כדי הערן נייעס, 

אין איינעם פון די ווינקלען אין פאָרגעקומען אַ זיצונג פון דער זיכער- 
קייט-קאָמיסיע: זלמן, סעקרעטאַר פון קיבוץ: דינה, וועלכע האָט געבעטן 
זי אײנאַרדענען ביי א לייכטער אַרבעט אוֹן איצט דערפילט די אױיפגאַבע 
פון אַ פאַרבינדלערין און סאַניטאַרין: ראובן, טוביה און אַלעקס. ניט 
ווילנדיק אַז עס זאָל ווער הערן זייערע רייד, האָבן זיי געשמועסט שטילער- 
הייט. די אַנדערע אָנװעזנדיקע אין בונקער האָבן אָבער געפאָדערט צו 
באַטײליקן זיך אין דער באַראַטונג. ביז איצט האָבן דאָך אַלע באַזאמען 
באַהאַנזלט די ענינים פוֹן קיבוץ, נאָך זינט זייער אַרױסגײן אויף הכשרה 
אַלס יוגנטלעכע. זיי האָבן קיין מאָל ניט מוותר געווען פונעם דעמאַקראַטישן 
מינהג אָנטײל צוֹ נעמען אין יעטװעדער אַנטשײדונג, צי ווען ס'האָט זיך 
געהאַנדלט אין בויען אַ ניי הויז, אָדער ביים איינשאפן לאַנדװירטשאַפטלעכע 
אױיסשטאַטונג. פאַר װאָס, אויב אַזױױ, זאָלן זיי אויך איצט ניט זיין שותפים 
צו אַנטשײדונגען, באַזונדערס ווען עס רירט אָן די פראַגע פון לעבן און 
טויט ? 

די קאָמענדאַנטן פון די פּאַזיציעס, וועלכע זענען אײנגעלאַדן געװאָרן 
צו דער זיצונג, האָבן איינציקווייז אָנגעהױיבן קומען אין בונקער. הגם 
די צאָל פֿאַרלוסטן איז געװען אַלעמען װאַװוּסט, האָט מען דאָך גערעדט 
נאָר וועגן דעם. ניט רעכענענדיק די לייכט פאַרװוּנדעטע, וװועלכע האָבן 
זיך אליין פאַרבאַנדאַזשירט און זיך אומגעקערט אויף די פּאַָױציעס, זענען 
אַ צװאַנציק מאַן אינגאַנצן אַרױס פון חשבון. זעכצן זענען דערהרגעט 
געװאָרן. אין אָנהייב פון די שלאַכטן זענען אין קיבוץ געװען 114 מענער 
און יוגנטלעכע. די פאַרלוסטן, 26 אין צאָל, האָבן קלאָר געמאַכט די פאַףי 
טיידיקערס, אַז אַ דריטל פון זײיער כוח איז שוין ניט קריגס-פעיק. פון 

שטאַנדפּונקט פון קאַמפס-כוח, איז די צאָל פאַקטיש דערגאַנגען ביז אַ העלפט, 
נאַטעק האָט אינפאָרמירט וועגן געװער-מאַגאַזין. עס איז נאָך געבליבן 
אַ באַדײיטנדיקע צאָל האַנט-גראַנאַטן, נאָר די אַמוניציע צו די פאַרשידענע 
מינים געווער איז איינגעשרומפּן געװאָרן ביז װייניקער װי אַ העלפט. די 
אמתע צאָל איז געווען נאָך װייניקער, ווייל די קוילן צו די איטאַליענישע 
און טשעכישע ביקסן האָבן ניט געהאַט קיין שום װערט, נאָר דער סאַמע 
שווערסטער פאַרלוסט איז געווען דאָס פאַרניכטן איינעם פון די 2-אינטשיקע 
גראַנאַטןיװאַרפערס, וועלכער איז געטראָפן געװאָרן אין דער פּאַזיציע נומער 
בעת אַ שווערער אַרטילערישער באָמבאַרדירונג. 

נאָך נאַטעקס באַריכט, איז די זיצונג געװאָרן אַן אָפּענע און אַלע האָבן 
זיך געקענט אין איר באַטײליקן. פיל האָט באַהערשט יאוש. ,וי אַזױ װעט 
מען אױסהאַלטן 7" -- האָבן זיי געפרעגט. , און װאָס אין נוגע אַמוניציע? 
װאָס װעט זיין מיט אונדז, אַז קיין װאַסער צום טרינקען איז ניטאָ? 
דאָס אָנגעזאַמלטע װאַסער אין די פעסער האָט זיך אױסגעלאָזט. פונעם 
ברונעם לאָזט זיך ניט שעפן קיין װאַסער, ווייל דער גענעראַטאָר, הגם 
ר'איז אין דער העלפט געווען פאַרגראָבן אין זאַמד, װי אַ שוץימיטל, אין 
בייטאָג געטראַפן געװאָרן און מען קען אים ניט פאַרריכטן. די דערהרגעטע 
בהמות זענען אַרײנגעפאַלן אינעם שװים-באַסײן, װוּ מ'האָט געהאַלטן װאַסער 
פאַר דער אױסנאַסישעה. ס'וועט ניט פאָריבער קיין סך צייט, דאָס װאַסער 
וועט װוערן פאַראומרײיניקט און אומטױגבאַר צום טרינקען. און װאָס איז 
בנוגע די פרויען ?" 

דעם ערשטן און צוייטן טאָג האָט קיינער זיך ניט געשטעלט די 
פּראַגע -- װאָס איז בנוגע די פרוען! די מענער האָבן ניט געװאָלט 
אָנװאַרפן אַן אימה אוֹיף די פרויען, אויב זיי וועלן אױסזאָגן די פאַרבאָרגענע 
זאָרג. פון דער צווייטער זייט װוידער, האָבן די פרויען ניט געװאָלט באַטריבן 
די מענער. נאָר דעם זעלבן טאָג, אין די שפּעטע נאָכמיטאָגישעהן, האָט 
עפעס פּאַסירט, װאָס האָט שוין ניט געלאָזט זיך אַרױסדרײען פון דעם ענין. 
איינער פון די פאַרבינדלער, וועלכער איז אַרײנגעפאַלן אין אַ היסטעריע, 
האָט איבערגעגעבן, אַז די פּאָזיציעס 1, 2 און 10 זענען געפאַלן און אַז די 
עגיפּטער האָבן זיך אַרײנגעריסן אין קיבוץ. אַ בהלה איז אױסגעבראָכן 
אין די בונקערס. די מענטשן פון ידימרדכי האָבן געװוּסט, אַז פאַרגװאַלי 
טיקונגען װעלן בלויז זיין אַ טייל פון די מצרישע גרױלטאַטן כלפי די 
פרויען. אין די פינף חדשים פון דער אומרעגולערער מלחמה, האָבן די 
אַראַבער אָפּגעטאָן גענוג שױדערלעכקייטן, אין רוב פאַלן -- מיט פרױען 
עטלעכע פרויען האָבן איצט זיך אַרױסגעריסן פון די בונקערס אין דרויסן 
און געװאָלט זען אַלעקסן. זיי האָבן געפאָדערט מזאָל זיי געבן געװער, 

ווייל ס'איז בעסער צו שטאַרבן, אײידער געכאַפּט ווערן לעבעדיקערהייט. 
אַלעקס, ווצלכער איז אויך געווען באַזאָרגט איבערן גורל פון די פרויען, 
האָט זיי געגעבן האַנט גראַנאַטן. נאָר דער פאַקט אַז זיי האָבן געהאַט 
מיטלען צו זעלבסט-פאַרניכטונג, איז געווען דערשיטערנדיק און אַרױס- 
גערופן שרעק. געווען אַזעלכע װאָס האָבן איצט פאַרגעװאָרפן דער ,הגנה", 
הלמאי זי האָט ניט דערלױיבט עװאַקױרן די פרױיען איידער די שלאַכט 
האָט זיך אָנגעהויבן. די מיינונג פון דער ,הגנה?", אַז די עװאַקואַציע פון 
די פרויען װעט אַראָפּנידערן די מאָראַל פון די פאַרטיידיקערס, האָט זיך 
אַרױסגעװיזן אַלס טעותדיקע, וייל גראָד איצט אין די מאָראַל שטאַרק 
געפאַלן דווקא צוליבן פּחד פאַר זייער גורל, צוליב דער אָנוועזנהייט פון 
אַ צוויייצענדליק אומבאַשעפטיקטע פרויען, וועלכע האָבן פאַרפולט די 
בונקערס און ניט געלאָזן קיין אָרט פאַר די פאַרװוּנדעטע אָדער פאַר די 
מידע קעמפער, און טאַקע דער ציטער פאַרן גורל װאָס דערװאַרט די 
פרויען -- האַט גורם געווען צום אַלגעמײנעם פאַלן פון דער מאָראַל. 

ביים אַרֹײינגאַנג אין בונקער האָט זיך עפּעס גערודערט. נחמן כץ, מיטן 
ביקס אין האַנט, האָט זיך אַריינגעריסן אינעווייניק און זיך אָנגעשטױסן 
אויף די מענטשן, 

-- כ'האָב געשאָסן אַלע קי -- האָט ער זיך צעכליפּעט. -- אַלע בהמות 
אַװעקגעלײגט. ניט געקענט צוזען זייערע יסורים. אַלע װעלן מיר דאַ שטאַרבן, 
טאַ פאַרװואָס דאַרפן די בהמות ליידן? 

אַ מין קרעכץ האָט זיך אַרױסגעריסן ביי אַלע אַנװעזנדיקע. 

-- הער אוֹיף! -- האָט טוביה באַפּעלעריש אַ געשריי געטאָן. -- האָסט 
ניט געהאַט קיין שום רעכט צו באַנוצן זיך מיט דער אַמוניציע אָן אַ בפירן- 
שער אָנווייזונג. 

-- כ'האָב געשאָסן אין אַלע! -- האָט יענער פאָרגעזעצט, באהערשט 
פון אַ היסטעריע. געזען דעם ,אציל"* ער האָט נאָך אַלץ געלעבט און זיך 
אַרומגעדרײט ביים שװוים-באַסין. געשאָסן אין איינעם פון די מויל-אייזלען, 
געשאָסן די קי, 

-- גיי, געפין זיך ערגעץ אַן אָרט צום ליגן. הו זיך אָפּ אַ ביסל -- 
האָט אַלעקס אים געזאָגט מיט אידלקייט און זיין גרויס קװאַדראַט-פּנים 
האָט אויסגעדריקט צער און מיטלייד פאַר נחמנען. עמעץ איז אַרײינגעקומען 
און אַרוֹיסגעפירט נחמנען אין דרויסן. 

אַ לאַנג שטילשווייגן האָט געהערשט אין בונקער. דער טוט פון די 
בהמות איז געווען אַ שווערער פאַרלוסט פאַרן קיבוץ. וי שטאָלץ זענען 


* ,אַריסטאָקראַט" (נאַמען פון אַ פערד). 

זיי געווען מיט דעם ווייסן, מיוחסדיקן רייט-פערד ,אציל" און זיך גערימט 
מיט די באַװוּסטע מעלק-קי. מיטן אַנטװיקלען אין קיבוץ די עופות-צובט, 
הינער און קאַטשקעס, איז געקומען צום אויסדרוק די טענדענץ איינצופירן 
אַ געמישטע און אַלזייטיקע װירטשאַפט. די באַשעדיקטע הייזער װעט זיך 
לאָזן פאַרריכטן, די אויסגעהאַקטע אָדער צעבראָכענע ביימער װעלן פונדאָסנײ 
װאַקסן, נאָר די בהמות, וועלכע מ'האָט מיט אַזױ פיל ליבשאַפט און איבער- 
געגבנקייט געפלעגט -- מעג מען איצט פאַררעכענען צו די פאַרלוסטן, 

-- מיר דאַרפן זיך אונטערגעבן! -- האָט פּלוצים זיך אָנגערופן איינער 
מיט אַ געשפּאַנט קול. -- װוי אַזױ װעלן מיר, װוינציקע, ביישטיין די גאַנצע 
מצרישע אַרמײי? ניטאָ קיין שום אויסזיכט. צו װאָס דאָ שטאַרבן! איך 
זאָג -- קאַפּיטולירן ! 

-- אַז מע װעט אונדז נעמען אין געפאַנגענשאַפּט, װעט מען אפשר 
בלייבן לעבן און קענען זיין מאַמעס צו אונדזערע קינדער -- האָט זיך 
אָנגערופן איינע פון די פרויען. 

-- כ'וועל קיינמאָל זיך ניט אונטערגעבן -- האָט דוב אויסגערופן צו 
בענין, וועלכער איז יענעם נאָכמיטאָג פאַרװוּנדעט געװאָרן פון אַ שפּליטער 
אין קאָפּ, דאָס איז געווען דער יונגיטשקער, 16-יאָריקער בחור פון דער 
פּלמ"חראָפּטײלונג, וועלכער האָט מיט אַ טאָג פריער זיך גענומען אַלס 
אָנדענק דעם רעװאָלװער פון אַ געפאַלענעם מצרישן אָפיצִיר. -- מאָרגן 
װעל איך שוין זיין אין אָרדענונג און קענען וייטער קעמפן מיט זי, 
ביזן סוף, 


אַלעקס האָט מיט אַ פּשוטער שפּראַך געגעבן צו פאַרשטיין װאָס מיינט 
געפאַנגענשאַפּט. ער האָט זײי דערמאַנט װאָס ס'האָט מיט אַ װואָך צוריק 
פּאַסירט מיט די פאַרטיידיקערס פון כפריעציון. דער דאָזיקער ישוב אויפן 
וועג חברון--ירושלים איז געווען אָפּגעשניטן, ווען די אַראַבער האָבן אָנגע- 
הויבן אים באַלאַגערן. צום סוף, דריי טעג פאַרן פּראָקלאַמירן די מדינה, 
איז דאָס דאָרף אַטאַקירט געװאָרן דורך די זעלנער פון אַראַבישן לעגיאָן. 
נאָך צוויי טעג פון שלאַכטן, האָבן די לעגיאָנערן פאַרשטאַרקט זייער אָנגריף, 
באנוצנדיק זיך מיט אַרטילעריע און פּאַנצער-געװער. די לעבן"געבליבענע 
איינוווינער פון כפר-עציון האָבן זיך אונטערגעגעבן: מהאָט זיי אויס- 
געשטעלט אין א ריי, כלומרשט צום פאָטאָגראַפירן. און דערנאָך געשאָסן 
צו זיי פון קױלנװאַרפערס.* בלויז דריי זענען ניצול געװאָרן פון דער 


* הגם ס'זענען ניט אינגאַנצן קלאָר די דערציילונגען פון די ניצול-געװאָרענע 


פון דער שחיטה, איז אָנצונעמען, אַז דעם בלוטיקן שניס איבער די געפאַנגענע 
האָבן אַדורכגעפירט די אומרעגולערע אַראַבישע קעמפער, וועלכע האָבן באַגלײט 

שחיטה. אָבער דאָ, נאָך דעם וי די מענטשן פון ידימרדכי האָבן גורם געווען 
דעם מצרישן מיליטער אַזױ פיל פאַרלוסטן, איז צו דערװאַרטן אַ בעסערע 
באַציונג װוי די מיט וועלכער ס'זענען געפּרװוט געװאָרן די מענטשן פון 
כפר-עציון ? 

-- מ'האָט אונדז צוגעזאָגט פאַרשטאַרקונג -- האָט ער פאַרענדיקט זיינע 
רייד, --- אין אָוונט, מיטן באַווייזן זיך פון דער לבנה, קומט צו אונדז 
אַן אָפּטײלונג, 

-- בלויז איין אָפּטײלונג? -- האָט איינער געפרעגט מיט שטוינונג. -- 
ויאָס פאַראַ נוצן איז דאָס שיקן אַ הייפל מענטשן, כדי זיי זאָלן שטאַרבן 
טיט אונדז? און ווער וייסט װאָס פארא אָפּטײלונג דאָס איז. װועט גרשון 
קומען צו אונדז בראש פון זיינע אָפּנעקליבענע מענטשן, אָדער מ'האָט אונדז 
פּשוט איבערגעלאָזט -- און געענדיקט, 

-- מיר זענען אַלע פון דער .הגנה? -- האָט טוביה דערקלערט מיט אַנט- 
שלאָסנקייט. -- לוט די באַפעלן וועלכע מיר האָבן, דאַרף מען דאָ בלייבן 
און קעמפן. ניט מיר האָבן זיך אויסגעקליבן די מלחמה. מהאָט זי אויף 
אונדז אויפגעצווונגען. עס ליגט אויף אונדז א געוויסע פליכט און מיר 
דאַרפן זי דערפילן. לאָמיר אויפהערן ריידן וועגן קאַפּיטולאַציע. 

-- אַז די פאַרשטאַרקונג װעט אָנקוּמען, ועלן מיר קענען באַפרײיען 
די מענטשן אין די פּאָזיציעס זיי זאָלן זיך אויסרוען -- האָט אַלעקס 
צוגעגעבן. -- אַלע נייטיקן זיך אין אַ ביסל מנוחה. די מענטשן װאָס וועלן 
אָנקוּמען, װעלן העלפן פאַרבעסערן די אַָקאָפּעס, בעת איר ועט זיך אויס- 
רוען און כאַפּן אַ דרימל. זיי וועלן ברענגען מיט זיך געווער און אַמוניציע 
און מיר װעלן בעטן די פּלמ"ח-בחורים זיי זאָלן אויסער דער פאַרצוימונג 
צונויפזאַמלען מצריש געווער. 


שמאי דער פאַרבינדלער, וועמענס מכשיר איזן געווען אָנגעשטעלט 
אױפצוכאַפּן די מצרישע ראַדיאָ-כװאַליעס, האָט איבערגעריסן זייערע רייך. 

-- דער מצרישער שטאַב דאָ מעלדעט קין קאַיר, אַז זיײיערע כוחות 
האָבֿן געהאַט 200 פאַרלוסטן. זי זאָגן, או מאיז נישט אימשטאַנד צו 
דעראָבערן דאָס אָרט. זי בעטן פאַרשטאַרקונג, 

-- פאַרשטאַרקונג! -- האָט ווער אויסגעשריען מיט איבערגענומען- 
קייט. -- זיי גאָר נײײיטיקן זיך אין פאַרשטאַרקונג? 


דעם לעגיאָן. איינער פון די געראַטעװעטע האָט צו פאַרדאַנקען זיין לעבן אַן אַפיציר 
פון לעגיאָן, וועלכער האָט אים צוגענומען ביי די אומרעגולערע. אין יענער צייט 
האָט מען דערפון ניט געװוּסט און די מורא פון די מענטשן פון יד-מרדכי אַרײן- 
צופאַלן אין מצרישער געפאַנגענשאַפט איזן געוװוען באַרעכטיקט. 

-- זיי קעמפן ניט אַזױ װי מיר -- האָט זלמן דערקלערט. -- זיי שלאָגן 
זיך לויט דער לערע אין די מיליטערישע שולן, פון די געשריבענע געזעצן 
און רעגולאַמינען. געשולט האָבן זיי בריטישע אינסטרוקטאָרן, אַזױ װוי אונדז, 
װוען מהאָט געדינט אין דער יידישער בריגאַדע. זיי װעלן קײנמאָל ניט 
שיקן אין שלאַכט אַן אָפּטײלונג, וועלכע איז שוין געווען אין קאַמף און 
צעקלאַפּט געװאָרן. 

-- ס'איז אָנצונעמען, אַז ביז איצט האָבן די עגיפּטער געשיקט קעגן 
אונדז צוויי קאָמפּאַניעס -- האָט טוביה צוגעגעבן. -- דאָס װעט אונדז געבן 
נאָך צייט, אַז די פּלמ"ח-איינהייט זאָל באַװײזן אַהערקומען. 

מיט די דערמוטיקנדיקע רייד האָט די זיצונג זיך פאַרענדיקט. 

אַ זייגער 2 ביינאַכט איז אָנגעקומען די פּלמ"ח-אָפּטײילונג, אונטער דער 
קאָמענדע פון יאָסקען, וועמען די קיבוץ-חברים האָבן געקענט זעט די 
באַלאַגערונג האָט זיך אָנגעהױבן. די מענטשן האָבן ניט געהערט צו די 
אַלטע פאַרטײידיקער און באַגלײטער פון די טראַנספּאַרטיקאָלאָנעס. דער רוב 
איז באַשטאַנען פון יוגנטלעכע, וועלכע האָבן ערשט ניט לאַנג עולה געווען, 
פרייוויליק זיך געמאָלדן אין פּלמ"ח און דאָרט אַדורכגעמאַכט אַ שנעלע, 
4-װאָכיקע מיליטערישע צוגרייטונג. בלויז יאָסקע, דער עלטסטער פון דער 
אָפּטײלונג און דריי קאָמאַנדירן פון גרופּן, האָבן געהאַט הינטער זיך פולע 
מיליטערישע אויסשולונג. יעדער פון דער אָפּטײלונג האָט געהאַט אַ ביקס 
מיט קוילן און אַ שטאָל-העלם. אַזױ וי זיי האָבן ניט געטראָגן קיין מונדירן, 
האָבן די געקומענע ניט אונטערשיידעט זיך פון די קעמפער פונעם קיבוץ, 


נאָכן באַראַטן זיך מיט אַלעקסן און טוביהן, האָט יאָסקע געשיקט דעם 
רוב זיינע מענטשן צו פאַרבייטן די קעמפער אין די פּאַזיציעס 1, 2, 3 און 
0. די איבעריקע האָט ער באַפױלן ברענגען אין אָרדענונג די צעשטערטע 
אָקאָפּעס. ס'האָבן גענומען קורסירן פאַרשידענע קלאַנגען. די געקומענע האָט 
מען פאַרװאָרפן מיט אַ וועלט פראַגן און זיי האָבן געענטפערט װאָס מ'האַט 
געװוּסט, אָדער געזאָגט דאָס װאָס זיי האָבן געגלייבט אַז ס'איז אַזױ. מ'האָט 
געשמועסט וועגן דעם, אַז 2 פּאָלקן פון פּלמ"ח דאַרפן פון צפון קומען אין 
נגב; אַז די רעגירונג האָט באַקומען עטלעכע עראָפּלאַנען, וועלכע מ'וועט 
שיקן באָמבאַרדירן די עגיפּטער אין עזה; אַז פּלמ'ח-איינהייטן דרינגען 
אַריין אין די מצרישע ליניעס, הגם קיינער האָט ניט געװוּסט גענוי ווען 
און וי אַזױ דאָס איז געשען. אַפילו די װאָס האָבן זיך באַצױגן סקעפּטיש 
צו די אַלע קלאַנגען, האָבן אָבער געמוזט אָנערקענען דעם פאַקט, אַז 
די אָפּטײלונג האָט זיך פאָרט דורכגעשלאָגן אַ וועג און דערגאַנגען ביזן 
קיבוץ. דאָס האָט באוויזן, אַז ידימרדכי איז ניט לגמרי אָפּגעשניטן. הגם 

ס'זענען געווען אַזעלכע װאָס האָבן געצווייפלט אינעם זיג איבער די עגיפּטער, 
זענען זיי שוין ניט געװוען באַהערשט פון דער פינצטערער שטימונג װי 
אין אָנהײיב פון דער באַראַטונג און די קעמפער האָבן זיך געקענט גרייטן 
צום מאָרגנדיקן טאָג מיט מער גלויבן און זיכערקייט, 

בעת די שלאַכט איבער ידימרדכי האָט זיך געפירט מיט דער פולער 
קראַפט, איז די לאַגע אין אַנדערע טיילן פון לאַנד ניט געווען קיין בעסערע. 
הגם דער געװאַגטער אַראַבישער פּלאַן צו אַ קאָנסאָלידירטער מיליטערישער 
אַלציע אין דורכגעפאַלן צוליב פּאָליטישע מיינונגס-פאַרשידנהייטן צוישן 
די אַראַבישע לענדער, איז זייערע אַרמײען דאָך געלונגען אויף עטלעכע 
ערטער אַריינצודרינגען קיין ישראל. אויסער דעם שמאָלן פּאַס לענגאויס 
דעם ברעג ים, האָבן אין אַלע ערטער פון לאַנד זיך געפירט קאַמפן. פאַקטיש 
איז די מלחמה אָנגעגאַנגען אויף 4 פראָנטן 

ניט געקוקט אױיף דער חשיבות, וועלכע סהאָבן צוגעשריבן די מנהי- 
גים פון דער מדינה און אַרמײי דער סטראַטעגישער וויכטיקייט פון דעם 
אָדער יענעם פראָנט-אָפּשניט, איז ירושלים געווען זייער הויפּט-זאָרג. אין משך 
כון דורות פלעגן די יידן אין די גלותילענדער שװערן ,אוב כ'וועל דיך 
פאַרגעסן, ירושלים, זאָל מיין רעכטע האַנט פאַרגעסן ווערן". איצט איז ניט 
געווען זיך פאַרצושטעלן אַ יידישע מדינה, אַז דוד המלכ'ס שטאָט זאָל ניט 
זיין איר הױפּטשטאָט. וי באַװוּסט, ווערט אָבער ירושלים געהײליקט דורך 
דריי רעליגיעס. מיט דער האָפענונג אַלײין צו באַהערשן די שטאָט, האָט דער 
מלך אַבדאַללאַ סאַבאָטירט דעם באַשלוס אױפצושטעלן אַ בשותפותדיקע 
אראַבישע מיליטער-אָנפירונג: איינער פון זיינע הייסטע באַגערן איז געווען 
צו זיין דער קעניג פון אַ שטאָט, װאָס פאַרנעמט דאָס דריטע אָרט אין דער 
קדושה פון איסלאַם. זיין מיליטער -- דער אַראַבישער לעגיאָן, מיט וועלכן 
כ'האָט אָנגעפירט דער ענגלענדער גלעבּ פּאַשאַ, איז געווען דאָס אַמבעסטן 
אויסגעשולטע און אױסגעשטאַטע פון אַלע אַראַבישע אַרמײען. אַז דער לעגיאָן 
איז דעם 15יטן מאַי אַרײינגעדרונגען קיין ארץיישראל, האָט אַ טייל פון זיינע 
איינהייטן פאַרנומען די שטחים, וועלכע זענען, לויטן חלוקה פּלאַן, געווען 
באַשטימט פאַר דער אַראַבישער מדינה, בעת אַנדערע איינהייטן האָבן זיך 
אַ לאָז געגעבן אויף ירושלים. די גאַנצע שטאָט איז געװען צערודערט 
און די לאַגע פון אירע איינװוינער -- אַ ביטערע. פון חודש מערץ איז 

ירושלים געווען אָפּגעשניטן פון תליאביב און פון אַנדערע טיילן פון לאַנד, 
ס'האָט אָנגעהויבן פעלן װאַסער און שפּײז, די רעגולערע באַזאָרגונג פון 
עלעקטריע האָט אויפגעהערט. מיטן פאַרלאָזן פון די ענגלענדער די שטאָט, 
האָבן שוין ניט געװוירקט פאַרשידענע מוניציפּאַלע באַדינונגען. ביטערע 
שלאַכטן האָבן זיך אָפּנעשפּילט צווישן ,הגנה"-איינהייטן און די אַראַבער, 
ווייל יעדער צד האָט זיך באַמיט צו באַהערשן שליסל-פּונקטן און סטראַ- 
טעגישע פּאָזיציעס אין שטאָט. ווען די אַראַבישע לעגיאַנערן האָבן זיך 
דערנענטערט צוֹ דער שטאָט, איז די לאַגע פון די יידן דאַרט נאָך ערגער 
געװואָרן. אויף פאַרשידענע ערטער אין דער אַלטשטאָט און אַרום ירושלים 
האָבן די אַראַכער אַװעקגעשטעלט האַרמאַטרבאַטעריעס און אָנגעהױבן 
באַשיסן די יידישע קװאַרטאַלן. שפּעטער (װען סהאָט זיך אָנגעהױבן די 
שלאַכט איבער יד-מרדכי), האָבן די לעגיאָנערן פאַרכאַפּט איינעם פון די 
צפונדיקע קװאַרטאַלן אין שטאָט;: און דעמאָלט האָבן זיי אָנגעהױבן זיך 
רוקן, גלייכצייטיק פון צפון און פון מזרח, צום האַרֹץ פון דער יידישער 
ירושלים, 

די שלאַכטן אין צפון פון לאַנד, וועלכע האָבן זיך געפירט פון אָנהײיב 
מאַי; האָבן דערגרייכט זייער הויכפונקט. דער אױבערשטער גליל איז 
אַ שמאַלער טאָל, װאָס ציט זיך וי אַ שפּיציקער פינגער צווישן די בערג 
פוֹן לבנון און סיריע. אין דעם פּרעכטיקן טאָל שטראָמען די װאַסערן פון 
עטלעכע טייכלעך, וועלכע פאַראייניקן זיך און בילדן-אויס דעם ירדן. דער- 
פאַר איז די חשיבות פונעם טאָל אַזױ גרויס, ווייל דער װאָס הערשט איבער 
די װאַסער-קװאַלן, באַקומט אין זיינע הענט אַ קענטיקע שליטה איבערן 
גורל פון ישראל, וועלכע לעכצט אַזױ שטאַרק נאַך װאַסער. 

פון אָנהײיב מאַי האָבן אומרעגולערע לבנונער איינהייטן אַטאַקירט די 
גרענעץ-פונקטן אויפן מערבדיקן אַריבערגאַנג פונעם ,פינגער". אין דעם 
אָוונט ווען ס'איז פּראַָקלאַמירט געװאָרן די אַנטשטײונג פון דער מדינה, 
זענען אין שטאַב פון פּלמ"ח דערהאַלטן געװאָרן ידיעות, אַז אָפּטײלונגען 
פון לבנונער מיליטער קאָנצענטרירן זיך נאָענט פון דער גרענעץ און אַז 
די סיריער גרייטן זיך אַריינצודרינגען אין לאַנד פון מזרח. די ברייט פונעם 
,פינגער? איז ניט מער פון 15 קילאָמעטער אויפן סאַמע ברײטסטן אָרט 
זיינעם און אויף פיל פּלעצער -- אַ סך שמעלער; די יידישע קעמפערס, 
ביים פאַרטײידיקן דעם גליל, װאָלטן זיך אָנגעשטױסן אויף ריזיקע שװועריקייטן, 
ווען דײאָ כוחות ואָלטן מצליח געוען מיט זייער אינװאַזיע. גענעראַל 
ינאל אלון האָט געשיקט פּלמ"ח-אײינהייטן אַנטקעגן די אינװאַדאָרן. זיינע 
מענטשן האָבן פאַרנומען צוויי לבנונער דערפער, נאָר זיך געמוזט צוריק- 
ציען, נאָך דעם וי זיי האָבן געליטן שװוערע פאַרלוסטן, גלייכצייטיק איז 

די פּלמ"חניקעס געלונגען אויפצורייסן בריקן און שווער טרעפן דער לבנונער 
קאָמוניקאַציע ביי זיי אין לאַנד. די יידישע קעמפערס איז אויך געלונגען 
צו באַהערשן איינע פון די פּאָליציייפעסטונגען, נאָכן דעראָבערן זי פון 
אַן אומרעגולער אַראַבישער אַפּטײלונג. די דאָזיקע פעסטונג האָט געהערשט 
אויפן הױפּטישאָסײ, וועלכער האָט געפירט צום ,פינגער". אויף אַ געוויסער 
צייט איז דער דאָזיקער וועג געווען פאַרשפּאַרט פאַר דער אַריינדרינגלערי 
שער לבנונער אַרמײ, 

די סיריער האָבן אויסגעקליבן דאָס אָרט פאַר זייער אינװאַזיע דרומדיק 
פון כנרת -- און זייערע כוחות האָבן זיך אַ לאָז געגעבן אין דער ריכטונג 
פון עמק-הירדן. פון דאַרט האָבן זיי געהאַט פאַר אַ ציל צו מאַרשירן אויף 
חיפה. נאַכן פאַרנעמען דעם פּאַליצײי-בנין אין צמח, האָבן זיי זיך גערוקט 
פאָרויס צוֹ דגניה, דער ,מאַמען פון די קיבוצים". דגניה ליגט אויפן מזרח- 
דיקן ברעג פון ירדן און די אינװאַדאָרן איז געווען קלאָר, אַז זייער ווייטער- 
דיקער פאָרשריט איז אוממעגלעך, כל-זמן דגניה איז ניט דעראָבערט. דעם 
0"טן מאַי האָבן די סיריער אַדורכגעפירט אַ גרויסע אַטאַקע אויפן קיבוץ, 
מיט דער הילף פון אַרטילעריע, טאַנקן און פּאַנצער-אױטאָס. פאַקטיש זענען 
די טאַנקן דערגאַנגען ביזן טויער פון קיבוץ: ס'האָט זיך אויסגעוויזן אַז 
זיי װעלן יאַ דערגרייכן זייער ציל, טראָץ דעם שטאַרקן װידערשטאַנד פון 
די פאַרטײידיקערס. נאָר אין די שפּעטע נאָכמיטאָג-שעהן איז געקומען אַהין 
די געגאַרטע פֿאַרשטאַרקונג. צוויי 05:מילימעטערדיקע האַרמאַטן, וועלכע 
מ'האָט נאָריװאָס אױיסגעלאַדן פון דער שיף, װאָס האָט זיי געבראַכט אין 
לאַנד אַריין, זענען אַווצקגעשטעלט געװאָרן אין דער נאָענט אויף איינעם פון 
די בערגלעך װאָס האָט געהערשט איבערן שלאַכט-פעלד. די דאָזיקע האַרמאַטן 
האָט מען געהאַט איינגעקויפט אין דרום-אַמעריקע און אין יענער צייט איז 
דאָס געווען אַ העלפט פון דער ישראלדיקער אַרטילעריע. זיי זענען געווען 
אײינסטאַלירט אויף הילצערנע רעדער און די צייט פון פּראָדוצירן זיי -- 
בערך אין סוף פון פאָריקן יאָרהונדערט. קיין מכשירים צוֹ לענקען די 
סנאַריאַדן האָבן די האַרמאַטן ניט געהאַט. אָבער נאָך עטלעכע שאָסן גלייך 
אינעם כנרת, איז די אַרטילעריסטן געלונגען צו לענקען וי געהעריק די 
שיסעריי,. דער דערפאָלג איז געווען אַזא גרויסער, אַז די סנאַריאַדן זענען 
געפאַלן צווישן אָנגרייפנדיקן סירישן מיליטער. די סיריער האָבן זיך צוריק- 
געצויגן און פוֹן דעמאַלט איז זיי ניט געלונגען אַרײינצודרינגען אין עמק- 
הירדן. 

אין דרום װידער האָבן די עגיפטער אַטאַקירט אין דריי ריכטונגען 
אין עזה האָבן די אַרײינדרינגלער זיך צעטילט אויף צוויי אָרעמס. דער 
קלענערער האָט זיך אַ לאָז געגעבן צו דער אַראַבישער שטאָט בארישבע, 

װוּ ס'האָט זיי ניט דערװאַרט קיין שום ידערשטאַנד. פון באר-שבע האָט 
דער כוח באַדאַרפט מאַרשירן אויף צפון-מזרח, צו חברון און בית- לחם. 
לויטן פּלאַן, האָבן זייערע האַרמאַטן באַדאַרפט באָמבאַרדירן ירושלים דעם 
1"טן מאַי. 

דער גרעסערער כוח, װאָס האָט זיך באַװעגט לענגאויס דעם ים-ברעג, 
נאָר איז צוגעשמידט געװאָרן דורך די פאַרטיידיקערס פון ידימרדכי, האָט 
זיך געגרייט צו מאַרשירן אויף תל-אביב. דער דאַזיקער כוח האָט ניט װײיניק 
זיך פאַרלאָזט אויף זיינע פאַרבינדעטע אין די אַראַבישע שטעט המלה און 
לוֹךְ, װוּ ס'האָבן זיך קאָנצענטרירט אומרעגולערע קעמפערס און עטלעכע 
איינהייטן פוֹן אַראַבישן לעגיאָן. צפונדיק פון תל-אביב, אַ מרחק פון 5 קילאַ- 
מעטער פונעם שאָסײ תל-אביב--חיפה, האָבן זיך געהאַט קאַנצענטרירט 
איראַקישע איינהייטן. די מצרישע אַװיאַציע האָט אומגעשטערט כסדר באָמ- 
באַרדירט תל-אביב. ס'האָט אויסגעזען, אַז דעם לייכטסטן נצחון ועלן אָפּהאַלטן 
די עגיפּטער, אויב, פארשטייט זיך, זיי וועלן פריער בייקומען עטלעכע יידישע 
ישובים אויפן וועג, 

אַ מצרישע שיף האָט דערווייל אויפן ברעג פון מידזשדאל *, ניט וייט, 
פון ידימרדכי, אַרויסגעזעצט אַ מיליטערישן כוח. דער כוח האָט זיך אַרײנ- 
געלאָזט טיף אין לאַנד און באַהערשט די פּאַליצײ-יפעסטונג איראַקיסוּאידאַן, 
וועלכע איז מיט אַ צייט צוֹריק איבערגעגעבן געװאָרן דורך די ענגלענדער 
צו די , מוסולמענישע ברידער". נאַענט פון דער פעסטונג געפינט זיך דער 
קיבוץ נגבה, וועלכן די עגיפּטער האָבן אָנגעהױבן אַטאַקירן, נאָך איידער 
סהאָט זיך פאַרענדיקט די שלאַכט איבער יד-מרדכי, 

אַזאַ איז געווען די לאַגע פון דער מדינה גלייך נאָכן פּראַקלאַמירן איר 
אַנטשטײוּנג. אין דער צייט ווען ידימרדכי האָט אויסגעקוקט אויף הילף, האָבן 
זיך געפירט העפטיקע שלאַכטן אין ירושלים און אין אויבערשטן גליל:; סאיז 
אַדורכגעפירט געװאָרן די סירישע אינװאַזיע אין עמק-הירדן, די מצרישע 
אַריינדרינגונג אויף 2 ערטער אין נגב און אין דרום פון לאַנד און אױיפן 
ברעג ים האָבן געדראָט נייע אינװאַזיעס אוֹיף פאַרשידענע ערטער. די 
יונגע און קליינע מדינה האָט ניט געהאַט קיין סך אָרט צו מאַנעװרירן 
יעטוועדער אַריינדרינגונג און אינװאַזיע אין דעם לאַנד, אויף וועלכן ס'איז 
אַרט, האָט מיט זיך געטראָגן די געפאַר צו דערמעגלעכן די אַראַבער פֿאַר- 
ווירקלעכן זייער דראָונג: ,אַרײינשלײדערן די יידן אין ים אריין". יעדע 
שלאַכט איז געווען אַן אַנטשײדנדיקע און די צאָל נעװער און מענטשן 
זענען ניט געווען גענוג. 


* מגדל-אשקלון. 

אין דריטן טאָג פון באַלאַגערן ידימרדכי, האָט טוביה, נאָך אַ קורצן 
שלאָף, זיך אױפגעכאַפּט גאַנץ באַגינען און אַװעק קאָנטראָלירן די פּאָזיציעס. 
די פּלמ"חניקעס, וועלכע זענען אָנגעקומען אין קיבוץ נאָך האַלבער נאַכט, 
זענען שוין ביז פאַרטאָג געווען באַשעפטיקט ביים פאַרריכטן די אָקאָפּעס, 
בויען בונקערס און צוגעבן נאָך פאַרבינדונגסידורכגענג. טוביה האָט זי 
פאַרטוישט מיט אַנדערע, די געשיקט עסן און רוען. די לעצטע פּאָזיציעס 
וועלכע ר'האָט באַזוכט, זענען געװען נומער 9 און 10, ביי ביידע זייטן 
פון הױפּט-טױער. די צוויי פּאָזיציעס האָבן זיך געפונען אין ראַיאָן פון 
די שטאַלן און הינער-ישטייגן. דער חורבן צװישן די בעלי-חיים איז געוען 
אַ כמעט פולשטענדיקער. קי און קעלבלעך זענען געלעגן אין שטח, סהאָט 
זיך פון זיי געטראָגן אַ געשטאַנק. הונדערטער טויטע הינער און קאַטשקעס 
האָבן זיך געזען אומעטום. איין קעלבל, װאָס האָט אויסגעמיטן נחמנס קוילן, 
האָט איצט געשטרעקט די נאָזלעכער אין טוביהס האַנט. אַ סברה, אַז דאָס 
אומגליקלעכע באַשעפעניש האָט געװאָלט בעטן שוץ. צום ערשטן מאָל זינט 
דעם אַנהייב פון די קאַמפן, איז טוביהס זיכערקייט געװאָרן אונטערגעבראָכן. 
ביז איצט האָט ער געלעבט וי אין דערהויבנקייט, ניט ועלנדיק מודה זיין 
אין דער מעגלעכקייט פון אַ מפּלה. אָבער איצט, זעענדיק אַרום זיך דעם 
חורבן און פאַרװויסטונג, האָט ער זיך שיער ניט צזאַמענגעבראָכן פון דער- 
שלאָגנקייט. אויך די אָרעמע חיה -- דער לעצטער בעל-חיים פון די בהמות 
אין קיבוץ -- װעט האָבן איר סוף. אין טוביהס בלויע אויגן האָבן זיך 
באַװויזן טרערן, דערנאָך אַרויסגעפלײצט און גענומען רינען איבער זיין טונקל, 
פאַרשטױבט פּנים. ער איז אַרײנגעשפּרונגען אין דער אָקאָפּע, מיט דער 
האָפּענונג, אַז קיינער װעט אים ניט באַמערקן אין אַזא צושטאַנד, ביז ר'וועט 
זיך דערשלאָגן צום בונקער פון שטאַב. אָנקומענדיק אַהין, האָט ער אַ שטיקל 
צייט זיך אָפּגעהאַלטן פון אַרײנגײן, ביז ר'האָט זיך אינגאַנצן באַהערשט. 
זאָל קיינער פון די מענטשן אין בונקער -- אַלעקט, די פאַרבינדלערס, 
די פרויען און פאַרװוּנדעטע -- ניט באַמערקן די שװאַכקײט, װאָס איז 
אים באַפּאַלן אין יענעם מאָמענט. 

אין אייניקע מינוטן שפּעטער האָבן ביידע קאָמאַנדירן אָנגעהױבן באַי 
האַנדלען דאָס פּראָבלעם וי אַזױ אַמבעסטן אויסנוצן די צוגעשיקטע פאַרי 
שטאַרקונג. קודם האָבן זי געטוישט אין די פּאָזיציעס אַלע מידע קעמפערס. 
די פאַרטײידיקער פון די פּאָזיציעס 1 און 2, פּאָזיציעס וועלכע האָבן ספּעציעל 
באַקומען שווערע קלעפּ פון מצרישן געווער, זענען איבערגעפירט געװאָרן 
אין די רויקערע פּאָזיציעס אויף דער צפונדיקער זייט פון קיבוץ, אָדער 
מ'האָט זיי געהייסן בלייבן אויף איין אָרט און זיך אויסרוען, ביז מע װעט 
זיי ווידער רופן, הגם וװייניק זענען געווען ערטער, װוּ מ'האָט געקענט 

געפינען מנוחה. צװוישן די וװוענט פון די הייזער איז שוין ניט געווען קיין 
זיכערקייט, ווייל צופעליקע סנאַריאַדן האָבן געקענט טרעפן אין דעם אָדער 
יענעם צימער. די בונקערס זענען געווען פאַרפולט מיט פרויען און פאַרי 
וװוּנדעטע, ניט געווען קיין שׁוֹם מעגלעכקייט אינצואָרדענען נאָך מענטשן 
אין די בונקערס, װוּ די לופט איז געווען אַ שטיקנדיקע. דער רוב קעמפערס 
האָט ליבערשט אויסגעקליבן אַרײנצוגײן אין איינער פון די אָקאָפּעס און 
פאַרזונקען אין שלאָף, ווען די זון האָט שוין געגליט איבער זייערע קעפּ. 


בעת דער באַראַטונג פון די קאָמאַנדירן, אין אױף דער פּאָזיציע 1 
געעפנט געװאָרן אַ פייער. דער אָנגעקומענער פאַרבינדלער האָט אָטעמענדיק 
שווער אינערגעגעבן: 

-- מאָרדוֹק האַלט, אַז דער שונא האָט בדעה צו אַטאַקירן די פּאַזיציע. 
די עגיפּטער האָבן אַפילו אַרױסגעלאָזט א רויך-פאָרהאַנג. 

טוביה איז שנעל אַװעק אַהין. 

-- סעוועק האָט געזאָגט, אַז ס'איז צו דערװאַרטן אַז די עגיפּטער 
װעלן לאָזן אַ רויך-פאָרהאַנג -- האָט מאָרדוק געזאָגט -- מיר קענען אונ- 
טערשיידן דעם ,פילבאָקס". אויך די מענטשן אונטער מיר אין דער אַקאָפּע -- 
קען איך ניט זען. 

-- הער אויף שיסן -- האָט טוֹביה באַפױלן. -- דאָס איז ניט קיין רויך- 
מאַסקירונג, נאָר די באַגינענדיקע נעפּלען אין ידימרדכי. זיי זעען טאַקע 
אויס וי אַ רויך-פאָרהאַנג. בעסער ניט פאַרשװוענדן נאָך אַמוניציע -- האָט 
אים טוביה באַרוקט, 

אין רעזולטאַט פון דעם פאַל, איז געעפנט געװאָרן א שיסעריי אויפן 
גאַנצן פּראָנט. מיקי, דער עלטסטער פון דער פלמ"ח- גרופּע, וועלכער האָט 
פאַרביטן מרימען אין דער פּאָזיציע נומער 9, האָט דערזען אַ 6-פונטיקן 
האַרמאַט, וועלכן מ'האָט אַװעקגעשטעלט נעבן ,פילבאָקס", אָנגעצילט אױף 
דער פּאָזיציע נומער /. ער האָט געהערט דעם אוױפרייס און דערנאָך 
באַמערקט, װי מ'האָט דעם האַרמאַט אָנגעצילט אויף דער פּאַזיציע נומער 8. 
זייער שנעל איזן געקומען מיקיס ריי. אַ ריזיקער אויפרייס און אַ סך שטױב 
האָבן אים אינגאַנצן פֿאַרדעקט און מיט קראַפט איז ער אַרײנגעשטױסן גע- 
װאָרן אונטן, אין דער אָקאָפּע. ער האָט געפילט, אַז זיין קערפּער ווערט נאט, 

-- שמואל, ביסט אין אָרדענונג? -- האָט ער געשריען צו אַ געשטאַלט 
װאָס איז געלעגן נעבן אים. ער און שמואל האָבן פון זיך אָפּגעטרײסלט 
דעם שטױב און זיך אויפגעהויבן. ס'האָט זיך אַרױסגעװיזן, אַז ניט קיין 
בלוט איז געווען די נאַסקײט. איינער פון די שפּליטערס האָט דורכגעלעכערט 
דעם מילך-קאַן, װוּ ס'איז געווען זויערמילך -- און די פליסיקייט איז אַרויס 

דורך די לעכער. די אַנטפּלעקונג האָט ביי זיי אַרױסגערופן געלעכטער. 
מ'האָט זיך אַרומגענומען פאַר פרייד, נאָר דאָך האָט איינער באַטראַכט 
דעם צווייטן. צי ר'איז ניט פאַרװוּנדעט געװאָרן. מיקי, וועלכער האָט מורא 
געהאַט פּאַרן גורל פון זיינע מענטשן, האָט נאָך אַ קאַנטראָל פעסטגעשטעלט, 
אַז ס'איז זיי גאָרניט געשען. די אָקאָפּע איז זיי געווען אַ זיכערע שוץ. 

-- אַז מיר וועלן פון דאַנען אַרױס געזונט און גאַנץ, פאַרבעט איך 
אייך אויף אַ גלעזל קאַלטע משקה, ווען מ'ועט זיין אין תליאביב -- 
האָט מיקי געזאָגט. 

-- און איך וװועל דיר קויפן אַ נייעם זייגער -- האָט זיך אָפּגערופן 

זיין חבר, אָנװייזנדיק אויף מיקיס צעקלאַפּט האַנט-זײיגערל, 

מיט אַמאָל האָט מיקי דערפילט וי די קניען ציטערן אים. צום צרשטן 
מאָל װי ר'האָט קענען געלערנט דעם קלאַפּ פון אַרטילעריש פייער. זיינע 
איבונגען זענען דער עיקר געווען מיט לייכט געװער, ער פלעגט באַגלײטן 
קאַלאָנעס און אַפילן זיך באַטײליקט אין פאַרשידענע אַקציעס, צווישן זיי -- 
אין דער שלאַכט איבערן אַראַבישן דאָרף ברייער. ער איז געווען אַ הייגע- 
בוירענער, דערצויגן אין דער יוגנט-באַװעגונג;: טראָץ זיין יונגן עלטער, 
איז ער געווען יאָרךלאַנג אין פּלמ"ח. קיין ידימרדכי איז ער געקומען 
פול מיט ענערגיע און דורכגענומען מיט גלויבן. נאָר אָט האָט דער סנאַריאַד, 
וועלכער האָט כמעט דירעקט געטראָפן אין דער אָקאָפּע, אין גאַנצן געענ- 
דערט זיין געדאַנקען-גאַנג. מיט אַמאָל האָבן אַלע זיינע זאַכן זיך פאַרװאַנדלט 
אין ווערטפולע חפצים: דאָס מעסערל, אַ שטיקל בלייער, אַ קליין לעמפּל, 
דער קאָמפּאַס, דער מאַמעס פאָטאָגראַפיע, אַפילן דער פּערזענלעכער דאָקוי 
מענט װאָס איז אים אַרױסגעגעבן געװאָרן פון דער מאַנדאַטימאַכט -- 
זענען פּלוצים געװאָרן פון ספּעציעלער באַדייטונג. ,היינט געהערן די אַלע 
זאַכן צו מיר" -- האָט ער געטראַכט בעתן באַרירן זיי. , מעגלעך, אַז מאָרגן 
וװועלן זיי שוין ניט זיין מיינע, און אפשר -- קיינעמס ניט". ער האָט 
געשפּרודלט מיט לעבן און געשטרעבט לעבן פיל מערער פון זיינע איצטיקע 
9 יאָר. נאָר גלייכצייטיק האָט זיך אים געװאָלט לעבן וי אַ זעלנער װאָס 
האָט געזיגט אין שלאַכט, 

אַז דער זייגער האָט געויזן 11 -- די שעה וען די עגיפּטער האָבן 
אָנגעהויבן אַטאַקירן אין ביידע פאָריקע טעג -- האָט טוביה אַלאַרמירט 
עטלעכע קעמפערס אויף צן שטאַרקן די פּאָזיציעס 1 און 2. אַלע האָבן 
געװאַרט אויפן אָנהײיב פון דער אַטאַקע. די שעה איז פאָריבער און קיין 
שיסעריי האָט מען ניט געהערט. אין דער באַנאַנעס-פּלאַנטאַציע האָט מען 
געקענט באַמערקן, װי מצרישע זעלנער שטעלן זיך אויס אין אַ ריי און 
צעשפּרײטן זיך דערנאָך. אַזױ האָבן זיי געטאָן עטלעכע מאָל. אַלעקס האָט 

דעפּעשירט צום שטאַב פון דער נגב דיוויזיע און געבעטן פאַטאַקירן די 
עגיפּטער פון דרויסן?. 


5, ויזט אױס, אַז דער שונא דערװאַרט פאַרשטאַרקונג. די 
מאָראַל בי די עגיפטער איז זײער אַ געפאַלענע. אָט גרײטן זײ זיך 


צום אַטאַקירן און גײען זיך צוריק פונאַנדער. איצט אין די צייט 
זײ אָנצוגרייפן 


דער פלמ"ח האָט אָבער ניט געהאט די כוחוֹת, אָדער געוועה, כדי 
מיט זיי אַטאַקירן בײטאָג. קיין איינעם פון די קאָמאַנדירן איז ניט איינ- 
געפאַלן אַרויסצוברענגען פאַרן מויל, אַז ,מע דאַרף זיך באַנוצן מיט ידימרךדכי 
וי מיט אַן אָפּהאַלטער ביזן סוף? -- אַבער דאָס איז געװען א ביטערער 
פאַקט. ס'איז געווען וויכטיקער צו פאַרפעסטיקן די פּאָזיציעס, וועלכע האָבן 
געקענט פאַרמיידן די מצרישע אַריינדרינגונג אין תליאביב, איידער צע- 
דריבלען די אָרֹעמע כוחות פון דער נייער מדינה אויף צו פאַרטײידיקן 
אַן איינצלנעם פּונקט. פון אַלע גרענעץיפונקטן האָט מען פאַרלאַנגט זי 
זאָלן זיך אַליין פאַרטיידיקן און אויסהאַלטן, אַפילן קעגן גרויסע כוחות. 

אין די נאָכמיטאָגישעהן האָבן איבערן קיבוץ זיך באַװויגן 2 עראָפּלאַנען, 
אָנגעפלויגן פון דרום אוֹן געװאָרפן באָמכעס. דאָס איז געווען די ערשטע 
באָמבאַרדירונג פון דריי. הגם די באָמכעס האָבן כמעט פאַרענדיקט די 
צעשטערימלאכה פון די בנינים און צעטרײיסלט דעם דאַך פון א בונקער, 
זענען קיין מענטשלעכע אבידות ניט געווען. די פאַרטײידיקעהס אין די 
אָקאָפּעס זענען געווען זיכער, אַז נאָך די דאָזיקע באָמבאַרדירונגען ועלן 
אַוודאי באַנײט וװערן די אַטאַקעס פון די פוסגייער. דערווייל זענען די 
נאָכמיטאָגישעהן פאָריבער און קיין אַטאַקע איז ניט פֿאָרגעקומען. 

אין אָװנט האָבן די מצרישע פּאַנצערקעס זיך אַ לאָז געגעבן נאָענט 
צו די פּאָזיציעס אויפן מזרחדיקן אָפּשניט און צו דער פּאָזיציע נומער 7, 
צפון-מזרחדיק פון קיבוץ. זײיערע לייכטע מאַשין-געווערס האָבן געעפנט 
אַ שווער פייער, נאָר די פאַרטיידיקערס זענען געװוען גרייט, יעדער אויף 
זיין אָרט. צי איז דער באַשלוס פון די עגיפּטער צו אַטאַקירן דעם שװאַכערן, 
מזרחדיקן אָפּשניט? אַלעקס האָט אונטערגעשיקט אויף דעם אָרֹט דעם איינ- 
ציקן גראַנאַטן-װאַרפער װאָס איז אים פאַרבליבן, װוי אויך אייניקע קעמפערס. 
ס'האָט זיך אָבער אַרױסגעװיזן, אַז דער מצרישער שטאב איז דאָס מאָל ניט 
אויסן געווען ידימרדכי. מיט דער הילף פון אַרטילערישן פייער און קוילנ- 
װואַרפערס האָבן די עגיפּטער אָנגעהױבן איבערפירן א לאַנגע קאָלאָנע לאַסט- 
אױיטאָס און פּאַנצער-מאַשינען דורכן זאַמדיקן וועג אין פעלד, אויף אַ מרחק 
פון עטלעכע הונדערט מעטער פון דער פּאָזיציע נומער 7. די קאָלאָנע האָט 

זיך שנעל באַוװועגט אין דער ריכטונג צוֹ חירביה און מידזשדאל. טוביה, 
זעענדיק דעם מצרישן מאַנעװער, האָט באַפױלן ניט פאַרשװוענדן קיין אַמוי 
ניציע אויף דער קאָלאָנע;: מיט די וינציקע גראַנאַטן וועלכע זענען נאָך 
פאַרבליבן אין קיבוץ, זענען געווען שװאַכע האָפענונגען אָפּצוהאַלטן די 
קאָלאַנע. שפּעטער, ווען די קאָמאַנדירן פון יד"מרדכי איז באַקאַנט געװאָרן 
די דערקלערונג פון קאַיר וועגן ,א זיג אין מידזשדאל", האָבן זי פֿאַרי 
שטאַנען דעם ציל פון יענעם מאַנעװער. מצרישע איינהייטן -- אַ סברה 
די וועלכע האָבן געשטורעמט יד-מרדכי און דערביי געליטן שװערע פאַרי 
לוסטן -- האָבן זיך אַ לאָז געגעבן צום ברעג ים, כדי זיך פאַראייניקן דאָרט 
מיט זייער מיליטער. דיא איינהייטן האָבן געקענט ליפערן פאַר דער 
קאַירער פּרעסע אַ ,נצחון" און אַזױ אַרום פאַרדעקן זייער דורכפאַל צו 
פאַרכאַפּן ידימרדכי, 

אַז ס'איז געװאָרן פינצטער, האָט זיך אַראָפּנעלאָזט אַ געדיכטער נעפּל 
און אַלץ צוגעדעקט. דער נעפּל האָט פאַרשטאַרקט די מצרישע נערוועזיטעט, 
זיי האָבן אָפט געשאָסן אין אַלע ריכטונגען, מורא האָבנדיק פאַר אַן אַטאַקע 
פון די קאָמאַנדאָס. די מענטשן אין קיבוץ האָבן געהאָפט, אַז דער פּלמ"ח 
װעט טאַקע יאָ אַטאַקירן די עגיפּטער פון רוקן. אין משך פון דער נאַכט 
האָבן זיך געהערט שאָסן הינטער די מצרישע ליניעס. געװוען אַזעלכע 
װאָס האָבן געטענהט, אַז זיי האָבן געהערט אַן אָפּהילך פון אַ שטאַרקן 
אויפרייס. אויב אין יענער נאַכט איז טאַקע עזה באָמבאַרדירט געװאָרן -- 
און די פאַרצייכענונגען פון דער ישראלדיקער אַװיאַציע באַװײזן, אַז אַזאַ 
באָמבאַרדירונג איז יאָ פאָרגעקומען -- איז אָבער דער מצרישער דרוק 
אויף יד-מרדכי ניט קלענער געװאָרן. 


דער דיוויזיע-שטאַב אין ניריעם האָט צוגעזאָגט אין פאַרלויף פון דער 
נאַכט צו עװאַקױרן פון קיבוץ אַלע פרויען און פאַרװוּנדעטע. די קאָמאַנ- 
דירן האָבן צוּוויסן געגעבן די קיבוץ-חברים, אַז מיט דער קאָלאָנע וועלן 
זיי קענען מיטשיקן בריו. איידער זיי האָבן זיך גענומען צום שרייבן 
די בריוו, מעגלעך, אַז די לעצטע אין זייער לעבן, איז יעדער אַװעק צו 
די חורבות פון זיין צימער, כדי אויפזוכן אין פאַמיליע-אַלבום אַ פאַרבליבן 
בילד. אייניקע קיבוץ-חברים זענען ניט געווען אין זייערע ווינונגען זינט 
די קאַמפן האָבן זיך אָנגעהויבן. אַז זלמן איז אַרײין צו זיך אין צימער, 
האָט ער פעסטגעשטעלט, אַז ס'האָט זיך דאָרט גאָרניט געענדערט. אַ שיכט 
זאַמד האָט זיך אָפּגעלײגט אויף די לייוונטענע דעקעס פון די בעטן און 
אייניקע בילדער זענען קרום געהאָנגען איף די וװענט. אויסער דעם אין 
אין צימער אַלץ געווען גענוי וי אין יענער נאַכט פאַר די שלאַכטן, וען 

ער און כאַסקע האָבן אים פאַרלאָזט. דער אויסזען פונעם מוסטערהאַפט 
איינגעאָרדנטן צימער האָט אים ממש אַרױסגעבראַכט פון די כלים. אים האָט 
אויסגעוויזן, אַז די געמיטלעכקייט אינעם חדר האָט ניט קיין געמיינזאַמעס 
מיט די צעשטערטע געביידעס פון קיבוץ. ניט נעמענדיק קיין זאַך, האָט 
זלמן זיך אָפּגעטראָגן פונעם צימער, פאַרקלאַפּנדיק הינטער זיך די טיר, 
אַנדערע ווידער האָבן אַנטדעקט, אַז זייערע װוינונגען זענען צעשטערט און 
אַ לאַנגע צייט אומזיסט געזוכט פאָטאָגראַפיעס. עטלעכע איז אָבער געלונגען 
פון צװוישן די חורבות אָפּצוראַטעװען די בילדער פון זייערע קינדער און 
לאַנגילאַנג זיך איינגעקוקט אין די פּנימער פון די טייערינקע, כדי זיי צו 
פאַרגעדענקען. 


הגם די קאָלאָנע, וועלכע זיי האָבן אַזױ אויסגעקוקט, איז אין יענער 
נאַכט ניט געקומען, האָט מען אַלע בריוו צונויפגענומען -- און זיי זענען 
געבליבן. אייניקע פון די בריוו האָט מען שוין איבערגעגעבן די אלמנות, 
נאָך דעם וי די שרייבער פון די בריוו זענען אומגעקומען אין לעצטן טאָג 
פון די קאַמפן. אַנדערע בריוו זענען איבערגעגעבן געװאָרן אין אַרכיוו, 
וועלכער איז נאָכן באַפרייונגסיקריג געשאַפן געװאָרן אין קיבוץ. 

אין זיין לעצטן בריוו שרייבט קלמן : 

די חורבות פון ידימרדכי, שבת 22.5,48. 

אַזאַ פאַרװויסטונג און צעשטערונג פונעם קיבוץ האָב איך זיך ניט פאָר: 
געשטעלט. די לאַנדשאַפט װאָס רינגלט מיך אַרום, זעט מיר איצט אױס אַזױ 
פרעמד, אַז זי דערמאנט מיר ניט בכלל מיין היים און אונדזער קיבוץ -- האָט 
קלמן געשריבן צו זיין פרוי יעל. -- איך פריי זיך, אַז מיר האָבן װוינציקסטנס 
אָפּגעראַטעוועט די קינדער און חברטעס. איך האָף, אפשר װעט א טײל 
אונדזערע חברים אָפּגליקן צו דערלעבן דעם נצחון און העלפן פון דאָם וײ 
אויפשטעלן די חורבות. 


דערמאָנענדיק זיך אוודאי אין יענעם ויכוח, וועלכן ר'האָט געפירט מיט 
יעלן, איידער זי איז אַװעק פון קיבוץ, האָט ער געשריבן : 


דוד ווייסט אוודאי מיין ווערטל, אַז דאָס מזל שפּילט מיר צו -- און אויך 
ביז איצט האָט עס ניט װייניק מיר צוגעשפּילט. 

איך האָף אַז מיר װעקן זיך זען נאַר אױב נישט -- וס וי אװ" דאָס 
איבערצוטראָגן (און אין דעם צוייפל איך ניט), װוײל אױב מיר וװעלן 
מצליח זיין צוריקשטױיסן דעם שונא און אים ניט לאָזן צונעמען דעם פּונקט 
פון אונדזערע הענט, װעט ניט אומזיסט זיין דער דאָזיקער קרבן 

די חברטעס װעלן די"ר איבערגעבן פרטים, דער עיקר -- קענען איבער. 

טראָגן. זאָג עמוֹס, אַז עס זענען דאָ פאַראַן צענדליקער טױזנטער גילזעס, 
סנאריאדן און פארשידענע אַנדערע מינים געווער. 


הייסע קושן פאַר דיר, עמוסן, שולמיתן און דער משפּחה". 


די פרוי פון גבריאל רמתי איז צוֹ יענער ציט געלעגן אין שפּיטאָל, 
װואַרטנדיק אויפן געבורט פון איר ערשט קינד. דאָס איז געווען ס'מיידל פון 
פּױלן, וועלכע ר'האָט קוים אַ לעבעדיקע געפונען אינעם קאָנצענטראַציע-לאַגער 
בערגען-בעלזען. נאָך דעם װוי ר'האָט איר געשילדערט אין בריוו די באָמבאַר- 
דירונגען און באַשיסונגען, דעם חורבן אוֹן די פאַרלוסטן, האָט ער ווייטער 
געשריבן : 


,אויב ס'וועט טאַקע קומען פאַרשטאַרקונג, אפשר װעלן מיר גובר זיין. 
מעגלעך, אַז דאָס איז מיין לעצטער בריו, טײערע. אַז דאָס קינד װועט געבוירן 
װערן, היט עם אָפּ, דערצי אים װי אַ שטאָלצן יך און אָרנטלעכן מענמש. 
טריער ניט, מיין ליבסטע, אַזאַ איז אונדזער גורל. ניט איך האָב געװאָלְט די 
דאָזיקע מלחמה און ניט מיר האָבן זי אָנגעהױבן מיליאָנען קושן 


אין דער צעשטערטער יד'מרדכי, 22-טער מאי 1948'. 


אַ גאָר אַנדערער טאָן הערט זיך פון טוביהס בריוו צו זיין פרוי רעיה, 
זיי האָבן זיך באַקענט נאָך אויף דער הכשרה אין פּױלן; זי האָט אים בשעתו 
געגעבן געלט, ער זאָל קענען עולה זיין קיין ארץיישראל, הגם דאמאָלט זענען 
זיי געווען בלויז באַפרײינדעט, ניט מער, 

ידימרדכי, 20,5,48 
,מיר איז שווער זיך צו קאָנצענטרירן און שרייבן, כ'האָב אָבער באַשלאָסן 
דיר שיקן אַ האַרציקן גרוס פון אונדזער פראָנט. כ'ויל דיר ניט איבערגעבן 
פּרטים װאָס מיר האָבן אַדורכגעמאַכט בין איצט, דאָס װעסטו זיך קענען דער 
װיסן ביי לאָלען.. װעגן די קרבנות און דעם חורבן ווייסטו שוין אוודאי, איך 
מוז אָבער אונטערשטרייכן, אַז כהאָב זיך ניט פאָרגעשטעלט אַזאַ האַלטונג 
פון אונדזערע מענטשן אין די קריטישע טעג, װי כ'האָב עס געזען דאָ.. אַז 
כ'וועל דערלעבן זיך זען, װעל איך דיר נאָך דערציילן אַ סך, נאָר איצט לאָזן 
מיך ניט די צייט און די נערוון שרייבן לאַנגע בריוו.. לויט מיין מיינונג, האַלט 
איך זיך גוט און פאַרליר ניט דעם מוט אַפילו אױף קיין איין מינוט. כ'בין 
דערשיטערט פון דער הריגה און קרבנות, כ'באַווייז אָבער געבן פּאַסיקע אַוַווײ 
זונגען אָפּצוהיטן מענטשלעכע לעבנס, כדי הרגענען דעם שׂוֹנא".. 


נאָך איין בריוו האָט טוביה געשריבן צו זיין עלטסטן זון : 

,שלום דיר, ליבער שי! 

נאָך דעם וי ביסט אַװועקגעפאָרן, האָב איך זיײיער געבענקט נאָך דיר און 
צוגעזאָגט אָפּצוהיטן די שפילצייג. זי אָבער מוח?, װײל מעגלעך אַז ווען 
װעסט קומען צוריק, קענען די אַראַבער אויפרייסן די שפּילצייג. דערוייל 
זענען זײ נאָך גאַנץ, הגם עס זענען פאַראַן אַסך צימערן װוּ די שפּילצײיג 
איז צעבראָכן. דיינע זענען נאָך אין אָרדענונג. 

איך האָף, אַז אונדז װעט געלינגען צו פאַרטרייבן די שלעכטע אַראַבער 
און זײ הרגענען פאַרן גאַנצן שלעכטס װאָס זײ האָבן אונדן אָפּגעטאָ. פאַר: 
נעם זיך מיט אַיַל, סאיז דאָך זיײן ברודער. איך שיק זיר אַ סך קושן 
גיב זײ אױך איבער צו אַיַלן. 

יענעם אָװונט זענען אַ סך חברים געקומען אין בונקער פון שטאַב -- ווער 
אויף איבערצוגעבן דעם בריוו, װוער אויף אױיסצוטאָן די שיך און עטװאָס זיך 
אָפּרוען. די פרויען האָבן זיי דערלאַנגט קאַװוע מיט ביסקוויטן, ,, די קאַװע האָט 
ניט געהאַט קיין יידישן טעם" -- האָט מיר דערציילט איינע פון די פרויען 
,עס האָט גענומען עטלעכע שעה, ביז ס'איז אונדז געלונגען איפצוקאָכן 
װואַסער אויפן פּרימוס, וועלכער האָט ניט גוט געברענט. די קאַווע איז געווען 
שװאַרץ, ווייל מיר האָבן ניט געהאַט קיין מילך און ניט געקענט פּטור ווערן 
פונעם פאַרדעמפּטן וואַסער. דאָס אַלץ האָבן מיר געקענט געבן די מענטשן -- 
און זיי האָבן מיט הנאה געזװופּט די קאַװע? 

עמעץ האָט זיך דערמאָנט, אַז אין דער קינדער-קיך זענען געווען באַנאַ- 
נעס. דוב, דער 16-יאָריקער פּלמ"חניק, וועלכער איז פאַרװוּנדעט געװאָרן אין 
קאָפּ, האָט זוכה געווען צו באַקומען צוויי באַנאַנעס. ,עס!? -- האָבן די 
פרויען זיך געוויצלט -- ,דו דאַרפסט נאָך װאַקסן". די פרויען זענען אַװעק 
צו די פּאָזיציעס, טראָגנדיק מיט זיך סענדוויטשן, זויערמילך און קאָנסערװן. 
הגם יענער טאָג איז פאַרהעלטענישמעסיק געווען אַ רויקער, זענען די מענטשן 
דאָך געווען אַזױ מיד אוֹן גליײיכגילטיק, אַז מ'האָט זיי באַדאַרפט איבערצייגן 
זיי זאָלן עפּעס נעמען אין מויל אַרֹיין: די פרויען האָבן זיך ניט אָפּגעהאַלטן 
אָנצוקאָרמען אייניקע קעמפערס מיט אַ לעפעלע, וי קליינע קינדער. 
נאָר דאָס עצם באַווייזן זיך פון די פרױיען אין די פּאָזיציעס, איז געװען 
וויכטיקער פונעם עסן. פאַר די מענטשן איז עס געווען וי אַ קיל ווינטל אין 
אַ כאַמסיניקן טאָג. 

אין פאַרלויף פון יענעם .שטילן" טאָג, האָט ביי די פרויען זיך אַנט- 
וויקלט א געפיל פון יאוש און קאַפּיטולאַנטישקײט. זיי זענען געװאָרן 
דערשטוינט, דערוויסנדיק זיך, אַז די עגיפּטער געפינען זיך אויך צפונדיק 
פון זיי. איצט האָבן זיי געװוּסט, אַז מ'איז אַרומגערינגלט פון אַלע זייטן. 
אויך זענען זיי געווען אַנטױשט װאָס די קאַלאָנע אין ניט געקומעף 

צומאָרגנס -- אין פערטן טאָג פון דער באַלאַגערונג -- איז די פאַרצווייפלונג 
שטאַרקער געװאָרן,. שעהן זענען פאָריבער און מ'האָט ניט געזען קיין סימן 
פון שונא. די שפּאַנונג איז געװאָרן אומדערטרעגלעך. איז זייער ניט באַװייזן 
זיך די סיבה פאַר אַ פאַרשטאַרקטן און אַנטשײדנדיקן אָנגריף, װאָס װעט 
אָפּװישן דעם קיבוץ און זיינע מענטשן פאַרטיליקן בין איינעם! סאיז 
קלאָר געווען, אַז קיין שום פאַרשטאַרקונג װועט קיין ידימרחכי ניט געשיקט 
װערן. באַלד װעלן זי אַפילו ניט קענען אַלאַרמירן נאָך הילף, ווייל די 
באַטעריעס פונעם פונקען-איבערווייזער, ראַדיאָיזענדער, מאָרס-אַפּאַראַט און 
טעלעגראַפישן אַפּאַראַט האָבן זיך שנעל אויסגעלאָזט און דער גענעראַטאָר 
אָנצולאָדן די באַטעריעס איז צעשטערט געװאָרן בעת דער באָמבאַרדירונג, 


אַלעקס האָט דיקטירט אַ פאַרצווייפלטן הילפס-רוף: 


== 


,די מאָראַל פון די מענטשן האַלט אין איין פאַלן. זי זענען אינגאַנצן 
דערשעפּט. זי האָבן מורא, אַז ידימרדכי וועט זיך פאַרװואַנדלען אין א צוריטן 
כפריעציון. מיר האָבן ניט קײן װאַסער און ניט קיין אָרט װו צן 7ײגן די 
פאַױװוּנדעטע. מיר בעטן דערלױבן אונדז צו פאַרלאָזן דאָס אָרט, אָדער 
צו שיקן פאַרשטאַרקונג. עװואַקױרט די פאַרװוּנדעטע און די פרױיען. 


אין די אַקאָפּעס און פּאָזיציעס האָבן די מענטשן כסדר געשמועסט 
וועגן זייער לאַגע. זינט זיי זענען געװאָרן זעלבשטענדיק, האָבן זיי זיך 
אויסגעקליבן אַ דעמאַקראַטישן לעבנס-רעזשים, װוּ די מיינונג פון יעך 
מאַן אָדער פרוי װוערט באַהאַנדלט צום עצם ענין. די מענטשן האָבן ניט 
געװאָלט משלים זיין מיטן פאַקט, אַז זייערע ענינים זענען איצט אַריבער 
אין מיליטערישן תחום, װוּ אַלע גורלדיקע באַשלוסן ווערן אָנגענומען דורך 
מיליטער-לייט. זיי האָבן פון דער זיכערקייט-קאָמיסיע געװאָלט צפּעס הערן, 

קיינער האָט ניט געטראַכט זיך אונטערצוגעבן די עגיפּטער: דאַקעגן 
האָבן אאייניקע קיבוץיחבוים מסכים געװען צו אַן אַנדער פּלאַן: 
פאַרװאָס ניט פּרובירן זיך אַרױסרײיסן פון דער אַרומרינגלונג כליזמן די 
כוחוֹת קלעקן נאָך און מ'האָט נאָך געווער און אַמוניציע צו קעמפן? זײ 
וועלן אַפילן קענען נעמען מיט זיך די פאַרװוּנדעטע. אַזױ טאַקע ליפערט 
מען אויס דעם קיבוץ אין מצוישע הענט, איז אָבער ניט בעסער פאַרלאָזן 
דאָס אָרט לעבעדיקערהייט, איידער בלייבן אין קיבוץ, װוּ מען װעט אָן שום 
ספק דערהרגעט וערן אָדער אַרײנפאַלן אין געפאַנגענשאַפּט! די זיכערקייט- 
קאָמיסיע האָט באַטראַכט דעם דאָזיקן פאָרשלאַג און איינשטימיק באַשלאָסן 
אים אָפּצװואַרפן,. דער קיבוץ האָט באַדאַרפט אױסטראָגן די אחריות און 
שטיין אויף דער װאַך אַזױ װוי ר'האָט זיך פאַרפליכטעט כּלפּי דער ,הגנה" 
אוֹן דער מדינה. ס'איז אויך אויפגעשװומען אַן אַנדער פאָרשלאַג. אַזױ וו 

זי האָבן ניט געװוּסט אַז בעצם איז דאָס גאַנצע לאַנד אין באַלאַגערנג, 
האָבן אייניקע קיבוץ-חברים געהאַלטן, אַז ווען מען גיט צו וויסן די אַרמײ- 
אָנפירער וועגן דער שווערער לאַגע פון יד-מרדכי, װאָלטן זיי אַװדאי באַלך 
געשיקט הילף און פאַרשטאַרקונג. דער פאַרשלאַג איז געװען צו שיקן 
אַ דעלעגאַציע װאָס זאָל שילדערן די לאַגע און פאָדערן באַלדיקע הילף. 
פיל פון די העכערע פּלמ"ח-קאָמאַנדירן זענען געווען באַקאַנט די מענטשן 
פון ידימרדכי -- און די כוונה איז געווען, אַז די דעלעגאַציע זאָל אויפזוכן 
די דאָזיקע קאָמאַנדירן, זיי קלאָר מאַכן די סטראַטעגישע חשיבות פון 
ידדמרדכי און פאָדערן שיקן אין באַלאַגערטן פונקט מענטשן און געווער. 
טוביה איז געווען קעגן דעם פאָרשלאַג, ווייל אין אַזא דעלעגאציע דאַרף 
מען אויסקלייבן די בעסטע מענטשן -- שטאַרקע פיזיש און מאָראַליש, און 
גראָד אַזעלכע קען ער ניט באַפרײיען פון די קעמפנדיקע רייען 


ווען די זיכערקייט-קאָמיסיע האָט פאַרענדיקט איר זיצונג ניט אָננעמענ- 
דיק קיין באַשלוס וועגן דעם פאָרשלאַג, האָט איינער פון די אָנװעזנדיקע -- 
אַרעלע מעלער, באַקומען אַן אויסברוך פון יאוש. אוב נעמען אין באַטראַכט 
זיין פֿאַרגאַנגענהײיט אין קיבוץ אוֹן די אַקציעס, וועלכע ר'האָט אַדורכגעפירט 
צומאָרגנס, אין דער דאָזיקער אויסברוך געווען א באַװייז פון די אומ- 
געוויינלעכע גייסטיקע ראַנגלענישן פונעם מענטש. יענעם טאָג נאָכמיטאָג, 
איז אַרעלע פֿאַרװונדעט געװאָרן פון אַ סנאַריאַד-שפּליטער. הגם אַ קליינ- 


װוּקסיקער, װי אַ סך אַנדערע יידישע איינווינער פון די שטעטלעך אין 
פּוילן, און פון די געטאָס, איז אַרעלע געװען אַ יוגנטלעכער מיט אַ סך 
אַנטשלאָסנקײט און ענערגיע. בעת דער צוייטער וועלט-מלחמח, זײענדיק 
אַ זעלנער אין דער בריטישער אַרמײ, האָט ער קאַטעגאָריש זיך געהאַלטן 
ביים זייניקן, צו מאָביליזירן אים אין דער יידישער בריגאַדע, טראָץ דעם 
װאָס מ'האָט אים געפּסלט צוליב זיינע פּלאַטפיס, ער האָט אַפילן ניט 
נאָכגעגעבן, װיסנדיק פון פריער, אַז אין דער בריטישער אַרמײ זענען געווען 
צען מאָל אַזױ פיל מערער יידן וויפל ס'איז געווען נייטיק אויף צו שאַפן 
די בריגאַדע. אַלע האָבן געגלייבט, אַז זיין איינהייט וועט דערפילן די 
אויף איר אַרויפגעלײיגטע אויפגאַכבן, װי היטן די געפאַנגענע וועלכע זענען 
אַרײנגעפאַלן אין די הענט פון די אַליאַנטן, אָדער באַשיצן די אמוניציע- 
מאַגאַזינען, וען די יידן פון דער בריגאַדע װעלן אַװעק אויפן פּראַנט 
קעמפן. אַרעלעס באַשלוס צו דערשלאָגן זיך װי ס'איז ניט צו אַ קאַמפס- 
איינהייט איז געווען א פעסטער. וי נאָר ר'האָט זיך דערװווסט, אַז די ברי- 
גאַדע נייטיקט זיך אין שאָפּערן, האָט ער דערלאַנגט אַ בקשה צו אַרבעטן 


אַלס שאָפער, הגם רהװאָט קיינמאָל ניט געפירט קיין אױטאַ. זיינעם א חבר 

האָט ער געבעטן אים אויסלערנען פאָרן און פאַרלאַנגט נאָך אַ מעדיצינישע 
אונטערזוכונג, ביז מ'האָט אים ענדלעך באַשטעטיקט, 

אַז די מיטגלידער פון דער זיכערקייט-קאָמיסיע האָבן אָנגעהױבן זיך 
פונאַנדערגיין, האָט אַרעלע זיך אַװעקגעלײגט אויף אַ מאַטע. מיט אַמאָל איז 
עו אויפגעשפּרונגען און אַ כאַפּ געגעבן די ביקס. 

-- כ'וועל דאָ ניט בלייבן, כדי סתם אַזױ זיך שטאַרבן, ניט ברענגענדיק 
קיין שום נוצן -- האָט ער זיך צעשריען. -- די אַלע רייד וועגן בלייבן 
אויפן אָרט און איבערהאַלטן זענען ניט מער וי נאַרישקײטן. מיר האָבן 
ניט קיין שום אויסזיכט. אַלץ װאָס מיר טוען איז ניט מער וי אַ בטלנותדיק 
זיצן און װאַרטן אויפן טוט. איך װעל אַװעק פון דאַנען און זיך אַדורכ- 
ברעכן א וועג, אויב קיינער װעט צו מיר ניט צושטיין. אַליין װעל איך גיין 
און מיט כוח זיך אַדורכהאַקן אַ ווֹעג... 

ער האָט אַ שפּרונג געגעבן צוֹ דער טיר, איינע פון די פרויען האָט 
אים אַנגעכאַפּט ביי דער האַנט און אים צוריקגעפירט אויף דער מאַטע. 
אַ הילפלאָזער האָט ער נאָכגעגעבן. די מענטשן אין בונקער האָבן פאַרי 
שטאַנען, אַז זיין אויסברוך איז נאָר צוליב די אָפּגעשװאַכטע נערון. זי 
האָבן געװוּסט, אַז אַרעלע, אַמװינציקסטן פון יעדן אַנדערן אין קיבוץ, אין 
נוטה צו האַנדלען קעגן אַלגעמײינע באַשלוסן, אָדער גיין זיך מיט זיין וועג, 

פיר טעג זענען פאָריבער זינט די קאַמפן האָבן זיך אַנגעהױבן. די 
עגיפטער האָבן איצט ווייטער געפירט דעם קריג, ניט באַנוצנדיק זיך מיט 
קיין פוסגייער. פאַרנאַכט האָט זיך אויפן שטח אַראָפּגעלאָזט אַ נעפּל או 
די עגיפּטער האָבן פאַרגרעסערט די צאָל סנאַריאַדן, מיט וועלכע זיי האַבן 
באָמבאַרדירט דעם קיבוץ. פונדעסטוועגן האָט טוביה זיך געהאַלטן בײ 
זיינס, אַז מע דאַרף אױסגראָבן נייע אַקאָמעס, װאָס זאָלן פאַרבינדן די 
פאַזיציעס אויפן צפונדיקן אָפּשניט פון קיבוץ. אויף אַדורכצופירן די אַרבעט 
האָט מען געשיקט אויך פרויען, זיי זאָלן העלפן די מענער. געגראָבן האָבן 
זי מיט אַזעלכע מכשירים, ואָס האָבן פריער געדינט אַלס שפּילצײיג פאַר 
די קינדער. די ערד האָט מען צונויפגעזאַמלט אין בלעכן און אין פושקעס, 
ווייל די אַרבעטסיכלים און גראַב-אינסטרומענטן זענען צעקלאַפּט געװאָרן 
אַדער געווען צעװאָרפן, אַז מ'האָט זיי ניט געקענט געפינען 

יענע נאַכט איז געווען אַ שווערע, די מענטשן זענען פיזיש און גייסטיק 
געווען זייער דערשעפּט. ניט איין מאָל האָט װער איינגעדרימלט מיט דער 
לאָפּעטע אין האַנט. מיט עטלעכע שעה שפּעטער האָט טוביה באַפּרייט די 
פרויען פון דער אַרבעט, זיי זאָלן זיך אומקערן אין די בונקערס. ס'איז 
געווען א פעלער צו נעמען זי צו אַזאַ שווערער אַרבעט און דערצו אַזעלכע 
מידע און איבערגענומענע מיט די אַדורכגעלעבטע טעג אין בונקערס, אָן 

לוֹפט. ער איז אַװעק באַזוכן די פּאָזיציעס. עקשנותדיקע קלאַנגען האָבן 
זיך פאַרשפּרײט, אַז די עגיפּטער קלייבן זיך אַדורכצופירן אַ גרויסע אַטאַקע 
אויפן קיבוץ, אָבער אין יעדער פּאָזיציע האָט מען געװוּסט צו דערציילן, 
אַז דער אָנגריף וועט פאָרקומען אויף א צוייטער פּאָזיציע. טוביה האָט 
פאַרשטאַנען, אַז דער מקור פון די קלאַנגען איז די אַפּהענטיקײט און 
אויך -- סימנים פון היסטעריע. 

די קלאַנגען האָבן זיך דערטראָגן אַפילן אין בונקער פון שטאַב. מרים, 
וועלכע האָט זיך געפונען אין דעם בונקער זינט זי איז מיט צוויי טעג 
פריער פֿאַרשאָטן געװאָרן מיט זאַמד, האָט זיך אויפגעהויבן פון דער פּריטשע 
און זיך אומגעקערט אין איר פּאָזיציע. 

-- כ'וועל ניט לאָזן אַז די עגיפטער זאָלן מיך כאַפּן אין דעם בונקער -- 
האָט זי געזאָגט. -- בעסער זיין אויף דער װאַך אין מיין פּאַזיציע. 

זי האָט ניט געװאָלט הערן די אויפקלערונגען פון ד"ר קעלער, אַז 
אין איר לאַגע טאָר זי ניט גיין אױף דער פּאַזיציע. 

-- איך גיי מיט איר! -- האָט זיך אָנגערופן דאָבע די סאַניטאַרין. 

-- כ'וועל דיר ניט דערלויבן גיין מיט איר, -- האָט געזאַגט דער דאָק- 
טאָר. -- וי אַזױ װעסטו זי געפינען, אויב די אַקאָפּעס זענען מיט גאָרניט 
באַצײכנט? מע האָט באַדאַרפט מאַכן סימנים אויף די אָקאָפּעס. פאַרװאָס 
האָבן די קאָמאַנדירן ניט געזאָרגט דערפאַר אַז מע זאָל באַצײיכענען יעדע 
אַקאָפּע און פּאָזיציע? איך פאַרװער דיר אַרױסצוגײן. 

-- גוט, איך גיי ניט אין דרויסן -- האָט געזאָגט דאָבע. --אָבער.. איר, 
דאָקטאָר, לייגט זיך אַװעק אָפּרוען, טוט אויס די שיך. 

-- שוין עטלעכע טעג, אַז כ'האָב ניט אַראָפּגענומען די שיך פון די 
פיס, -- האָט דער דאַקטאַר געענטפערט אַ מידער. -- באַמִי זיך ניט, 
כ'וועל אַליין אױסטאָן די שיך. די פיס שפּירן זיך אַוודאי.. 

-- ס'איז אָנצונעמען, אַז אַלעמען פילט זיך פון די פיס -- האָט דאָבע 
געענטפערט מיט פריילעכקייט. -- לאָזט מיך, כ'וועל זיי עטװאָס אויפפרישן 
מיט אַ ביסעלע אַלקאַהאָל, לייגט זיך. 

-- נאָר ניט באַנוצן זיך אומנייטיק מיטן אַלקאָהאָל -- האָט דער דאָקטאָר 
זיך אָנגערופן מיט אַ הייזעריק קוֹל. -- דו מיינסט, אַז מיר האָבן איבעריקן 
אַלקאָהאָל! ניטאָ ביי אונדז קיין סטעריליזירט װאַסער, קיין מעדיקאַמענטן, 
קיין בלוט צו טראַנספוזיעס: ניטאָ קיין געװוער, קיין טרינק-װאַסער, צי אַן 
אָרט ווו זיך אָפּרוען! װאָס איז מיר געבליבן צו טאָן? 

-- לייגט זיך, לייגט זיך, -- איז דאָבען געלונגען צו באַרױקן דעם 
דאָקטאָר און, ניט געקוקט אויף זיינע פּראַטעסטן אַראָפּגעצױגן פון אים 
די שיך, דערנאָך די שקאַרפּעטן און מיט אַ שמאַטקע איינגעטונקען אין 

שפּירט, אים איבערגעווישט די פיס. זיינע כעס-אויסברוכן האָבן איר ניט 
געשטערט. מעגלעך, אַז אויך זי װעט זיך אַ ליאַדע מיטוט צעשרייען צוליב 
דער מינדסטער קלייניקייט.. 


פאַרטאָג האָט אַ ים-ווינטל צעטריבן דעם נעפּל. שמאי האָט אויפגעוועקט 
אַלעקסן פון שלאָף און אים פאָרגעלייגט, אַז די פרויען, װעלכע האַבן זיך 
געלערנט סיגנאַליזאַציע, זאָלן פּהובירן זיך פאַרבינדן מיטן קיבוץ ניריעם, 
די באַטעריעס פונעם טעלעגראַף -אַפּאַראַט זענען געווען כמעט לײדיק און 
ס'איז שווער געווען אָנצוהאלטן די פאַרבינדונג. אין משך פון עטלעכע 
חדשים האָבן פאַניע און רעיה, אייניקע פון די פאַרבינדלערינס, זיך געלערנט 
סיגנאַליזירן אויפן בערגל װוּ מ'האָט אויפגעשטעלט דעם װאַסער-טורעם. 
אַזױ װי סאיז איצט געווען צו געפערלעך צו סיגנאַליזירן פון דעם בערגל, 
האָט מען באשלאָסן, אז זיי װעלן די צייכנס איבערוייזן פון א דער- 
ביייק בערגל. ווען די פרויען האָבן זיך שוין געגרייט אין וועג אַרײן, האָט 
זיך אַרױסגעװיזן, אַז דאָס לעמפּל איז ניטאָ. דער מכשיר איז פאַרלאָרן געגאַנ- 
גען, ווען דער ערשטער בונקער פון שטאַב איז צעשטערט געװאָרן. 

אַרעלע מעלער, צוהערנדיק זיך צו דעם אַלעמען, האָט עפּעס פאָר- 
געלייגט : 

-- ווען כ'בין געווען אין איטאַליע, האָב איך פאַר מיין טאַָכטער גע- 
קויפט אַן עלעקטריש טאַשילעמפּל. דאָס לעמפּל װעט מען לײיכט קענען 
אויסנוצן אויף איבערשיקן די צייכנס. װאַרט אַ וויילע, איך קום שוין צוֹריק, 
דאָס לעמפל דאַרף זיך געפינען צװישן שפּילצייג פון די קינדער. כוועל 
זען צי ס'וועט זיך לאָזן אויסגעפינען. 

ער איז אַװעק פון בונקער און אין עטלעכע מינוט אַרום זיך אומגעקערט 
מיטן לעמפּל אין האַנט, 

-- איך װעל גיין מיט אייך, -- האָט ער געזאָגט. -- איר וועט שיקן 
סיגנאַלן און איך װעל אויפכאַפּן דעם ענטפער. 

דער זעלבער, ועלכער האָט מיט עטלעכע שעה פריער דעקלאַרירט, 
אַז ער װעט אַלײן פאַהלאָזן דעם קיבוץ, האָט זיך אַװעקגעלאָזט מיט די 
פרויען אויף איינעם פון די בערגלעך הינטערן בונקער פון שטאַב. װי נאָר 
זי האָבן אָנגעהױבן סיגנאַליזירן מיטן לעמפּל, האָבן מצרישע סנייפּערס 
גענומען אויף זיי שיסן. די פרויען האָבן זיך אַװעקגעלײגט אויף דער ערד, 
זיך אויפגעהויבן, סיגנאַליזירט און װידער זיך געװאָרפן אױף דער ערד. 

ראַטעוװועט! ראַטעוועט! עװאַקױרט די פאַרװװּנדעטע! ראַטעװעט!... 

ענדלעך האָט אַרעלע אױפגעכאַפּט די ליכטיסיגנאַלן פונעם ענטפער, 

-- זייער סיגנאַליזירן איז מיט שטערונגען -- האָט ער געזאָגט מיט 

איבערגענומענקייט. --- ווייזט אויס, אַז אויך זיי זענען אונטער א פייער, 
אפשר סיגנאַליזירן זיי פון אַ דזשיפּ. כ'קען גאָרניט אױיפכאַפּן. פּרובירט 
ווידער, 

די פרויען האָבן כסדר סיגנאַליזירט: עװאַקױרט די פאַרװוּנדעטע! 
ראַטעװעט ! אויך זיי האָבן געזען ליכט-צייכנס, וועלכע האָבן זיך באַװעגט, 
אַבער אױפכאַפּן זיי און פאַרשטיין איז געווען אוממעגלעך, 

צוֹ יענער צייט האָבן אין דער דערביייקער רוחמה זיך געפונען די 
עלטערע קינדער פון ידימרדכי, וועלכע מ'האָט ניט באַווֹיזן צו עװאַקױרן 
די יינגערע זענען נאָך אין דער ערשטער נאַכט פון די קאָמפן אַװעק- 
געשיקט געװאָרן אויף צפון, באַזאַמען מיט דעם קליינוארג פון רוחמחה. 
מיט דער ,אַקציע קינדער", וועלכע האָט געהאַט פאַר אַ ציל צו עװאַקױרן 
אַלע זויגלינגען פון דער געגנט, האָט זיך פאַרנומען דער פלמ"ח; די 
קינדער פון ידימרדכי האָבן באַדאַרפט װאַרטן אויף זייער ריי. אין די 
דריי ‏ טעג פון זייער זיין אינעם ,קיבוץ פון די אַלאַרמען", זענען זי 
געשלאָפן אויף דער פּאָדלאָגע פון דער אַרטיקער פאַבריק, געהערט די אויפ- 
רייסן און באַשיסונגען, געלאָפן אין בונקער וי נאָר די אַלאַרם-סירענע 
האָט זיך צעפייפט. הגם דער קיבוץ אין ניט באָמבארדירט געװאָרן, האָבן 
אָבער די אָפּטע אַלאַרמען דענערווירט און אָנגעװאָרפן אַן אימה. 

-- פאַרװאָס מאַכן אָן די עגיפטער אַזא גריסן טומל און רעש? - 
האָבן געפרעגט די קינדער. -- אפשר האָבן זיי געטראַפן אין אונדזער היים 
און זי פאַרברענט? אפשר איז אונדזער גאַנצע שפּילצייג אַװעקגעקומען? -- 
פלעגן די קינדער זיך אויסטענהן. 

די פלעגערינס, װאָס זיי אַלײין איז שווער געווען גובר זיין די אייגענע 
מורא, האָבן זיך באַמיט צו באַרויקן די קינדער, וועלכע זענען אָבער נישט 
געווען אויסגערוט און דערפאַר גענייגט אַרומרײיסן זיך. זיי אין שװוער 
געווען צו קאָנצענטרירן זיך און אויסהערן אַ דערציילונג, אַפילן אין די 
שפּילערײיען ניט געהאַט קיין אינטערעס. דאָס איינציקעת װאָס האָט זי 
יאָ אינטערעסירט, איז געווען דער באַלעם. לאַנגע שעהן האָבן די פלעגע- 
רינס געשפּילט מיט די קינדער אין באַלעם און דערביי ניט אוױפגעהערט 
טראַכטן : װאָס קומט דאָרט באמת פאָר? װאָס טוט זיך אין יד-מרדכי? 


אַז דער ערשטער טאָג האָט זיך פֿאַרענדיקט און נאָך אַ סך מי איז 
געלונגען איינצושלעפערן די קינדער, זענען עטלעכע פרויען אַװעק אינעם 
בונקער װוּ ס'האָט זיך געפונען אַ קוּריערין פון פלמ"ח, וועלכע איז גע- 
שטאַנען אין פאַרבינדונג מיטן שטאב פון דער פּלמ"חישער נגב:דיוויזיע 
אין ניריעם. צומערשט האָט זי ניט געװאָלט ענטפערן אויף די שאלות 

פון די פרויען. -- אַ מיליטערישער סוד -- איז געווען איר אַנטשלאַסענער, 
קורצער ענטפער. נאָר צום סוף, נאָך דער שטאַרקער צודרינגלעכקייט, 
און זעענדיק די ליידן פון די פרויען, האָט זי דערציילט װאָס דאָרט קומט 
פאָר : 

-- פאַראַן דערהרגעטע און פאַרװוּנדעטע, די שלאַכט איז געווען אַ שווע- 
רע און אכזריותדיקע. דער ,פילבאָקס" איז אַרײנגעפאַלן אין מצרישע 
הענט. 

אַיִעדע פון די פרויען האָט פּרובירט טראַכטן אַז ניט איר מאַן איז 
צווישן די אומגעקומענע. נאָר איינע פון זיי, וועלכע האָט מורא געהאַט מער 
פון אַלע און געווען זיכער, אַז נאָר זי ווייסט דעם ריכטיקן אמת, איז 
געווען זלמנס פרוי, חאַסקע. אויב די עגיפטער האָבן פאַרכאַפּט דעם ,פיל- 
באָקס", די קליינטשיקע פעסטונג, איז זלמן זיכער צװוישן די דערהרגעטע, 

אוב ס'איז נאָך געווען אַ פּאָרל װאָס האָט מיטן גאַנצן האַרצן גע- 
שטרעבט צו פירן א רױיק געאָרדנט לעבן, אָן געשעענישן -- איז דאַס 
געווען חאַסקע און זלמן; כמעט אַלע זייערע שענסטע יאָרן איז מען געווען 
ווייט איינער פון אַנדערן, זינט דעם פאַרברענגען אויף דער הכשרה אין 
פּוילן, האָט איינער צום צווייטן געפילט אַ שטאַרקע ליבע. ווען אין יאָר 
8 איז געקומען זלמנס ריי עולה צו זיין, האָט ער חאַסקען געמוזט 
איבערלאָזן אין פּוילן. נאָר זי האָט ניט געװאַרט ביזן קומען פון די נאַציס. 
צוזאַמען מיט מרים און אַנדערע חברים פון השומר הצעיר איז מען אַנטלאָפן 
קיין ליטע. אין יענער תקופה פון מלחמה-אַנהייב, האָבן די סאַװויעטן נאַך 
ניט געהאַט זייער פעסטע פּאַליטיק בנוגע פּליטים. אייניקע האָט מען אַרעס- 
טירט, אַנדערע האָט מען געלאָזט פאָרֹן. צעטומלונג און צערודערונג האָט 
געהערשט אומעטום. אין די נעכט האָט מען זיך געלאָזט װאַנדערן אין די 
וועלדער; האַלב-פאַרפרױרענע האָט מען געפונען אָפּרן אין פּויערישע כאַטעס 
און ענדלעך זיך דערשלאָגן קיין ווילנע, װוּ מ'האָט זיך געטראָפן מיט נאָך 
חברים פון דער באַװעגונג. אַ :9 חדשים האָט מען מיט דער הילף פון 
,דזשאָיעט? זיך אױפגעהאַלטן אין ווילנע. טױזנטער פּליטים האָבן גע- 
שטרעבט צוֹ קומען קיין ארץיישראל, נאָר די סאָוויעטישע איינשטעלונג 
איז געווען אַן אַנטי-ציוניסטישע אוֹן זייער ווינציק אַרױספאַרידערלױבענישן 
האָט מען אַרױסגעגעבן. האָסקע האָט פונדעסטוועגן זיך פאַרעקשנט און 
יעדן טאָג געגאַנגען אין די רעגירונגס-אַמטן. 4 פאַרטאָג האָט זי זיך שוין 
געשטעלט אין דער ריי און אין מיטן טאָג האָט זי געהערט דעם ענטפער, 
אַז איר ווענדונג איז אָפּגעװאָרפן. בין אַ געװויסן טריבן טאָג האָט מען 
אָן אַ ספּעציעלער סיבה, צוגעטיילט איר און מרימען אַרױספאַרדערלױבע- 
נישן. זיי האָבן דורכגעשיפט דעם שװאַרצן ים, אויסגעפאָרן טערקיי אין דער 

לענג און אָנגעקומען קיין ירושלים. דאָרט, אין דער שוועסטערס שטוב, האָט 
זי זיך דערװוּסט, אַז זלמן האָט זיך מאָביליזירט אין דער ענגלישער אַרמײ. 
נאָך צוויי יאָר צעשידונג און סעפּעראַטן לעבן און נאַכן אַדורכמאַכן 
2 טויזנט מייל, איז איר ווידער באַשערט געווען צו זיין אַפּגעטײלט פון 
זלמנען נאָך זעקס יאָר, אױסער די קורצע און אײיליקע אורלויבן. ערשט 
אין יאָר 1945 האָט זלמן זיך אומגעקערט אין קיבוץ אוֹן בלױז דעמאַלט 
האָט זיך פאַקטיש אָנגעהױבן זייער פאַמיליע-לעבן. 

זייענדיק פאַרנומען אַלס קינדעריפלעגערין, האָט חאַסקע זיך באַמיט 
אירע פּערזענלעכע געפילן אָפּצושטופּן אין אַ זייט. אויסערלעך איז זי געווען 
שטיל אוֹן רויק, נאָר אינעװוייניק האָט געברױיזט פון צער און וייטיק. 
אַ גאַנצן טאָג האָט זי געװװױּסט וי אַזױ זיך באַהערשן, נאָר אַז ס'איז 
צוגעפאַלן די נאַכט, האָט זי געפילט אַז זי מוז זיך אויסויינען שרייען 
און כליפּען, כדי אַנטשפּאַנען איר פאַרצווייפלונג און טרױער. זי האָט 
געזוכט אַן איינזאַם װינקל, כדי אַ שטיקל צייט קענען בלייבן מיט זיך 
אַלין, נאָר אַזאַ אָרט אינעם איבערגעפולטן קיבוץ איז ניט געווען. ענדלעך 
האָט זי געפונען אַזאַ אָפּגעזונדערט פינצטער וינקל, נאָענט פון דער 
פאַבריק װוּ די קינדער זענען געשלאָפן. אַ לאַנגע צייט אַרײנגעטאַן אין זיך, 
האָט זי שטיל געכליפּעט. זי האָט איצט זלמנען געזען נאָענט, דאָס שמאַלע 
געזיכט און די אויגן, װאָס האָבן איר אויסגעויזן אין דער פינצטער אַז 
זי לייכטן. זי האָט זיך דערמאָנט װי ער האָט איר יענעם טאָג באַגעגנט 
אין ירושלים. אַז מ'האָט זיין בקשה אויף אורלויב אָפּגעװאָרפ, װי נאָר 
ר'האָט זיך דערװוּסט וועגן איר אָנקומען אין לאַנד, האָט ער בעתן קראַנקע- 
אַפּעל זיך באַקלאָגט אויף ציין-װייטיק. ער האָט געװוּסט, אַז אין זיין 
מיליטערישן לאַגער נעבן יריחו איז ניטאָ קיין דענטיסטישער קאַביעעט און 
מע װעט אים מוזן שיקן קיין ירושלים. פאַר דעם ויזיט האָט ער באַקומען 
צוגעטיילט 2 שעה אין ירושלים. אַװעקגעזעצט זיך װאַרטן ביים דאָקטאָר 
אויף דער ריי, דאָס געדולד האָט גענומען פּלאַצן, װען רהאָט דערזען, אז 
עס זענען אים איבערגעבליבן ניט מער וי 40 מינוט. ענדלעך איז ער 
אַריין אינעווײיניק און אַװעקגעפאַלן אויפן קראַנק-פאַטעל, 

-- וועלכער צאָן טוט דיר װיי? -- האָט געפרעגט דער מיליטערישער 
ציין-דאָקטאָר, 

-- דער! -- האָט זלמן אָנגעװיזן אויפן ערשטן-בעסטן צאַן. 

דער דאָקטאָר האָט אַ כאַפּ געטאַן די צװאַנג און אין אויגנבליק אַרױס- 
געריסן דעם צאָן, ניט באַטראַכטנדיק אים פריער. װען זלמן איז געקומען 
צו חאַסקען, האָט ער דאָס פאַרבלוטיקטע מויל זיך געװוישט מיט א טיכל 
בסך-הכל זענען אים פאַרבליבן צען מינוט צו זיין מיט איך. 

די האַלטונג פון נאָך פרויען אין ניט געװען אַנדערש וי די פון 
כאַסקען. בעת דער געדונער פון די האַרמאַטן האָט אומאויפהערלעך גע- 
קלונגען אין זייערע אױיערן, האָט מען זיך דערמאַנט אין די טײערסטע 
און אין די גליקלעכע מאָמענטן װאָס מ'האָט פאַרברענגט מיט די נאָענט- 
סטע. און איצט -- די מורא, קוים זענען די מענער צװוישן די אומגעקומענע, 
גלייכצייטיק האָבן זיי זיך באַמיט מיט אַלע כוחות צו באַהערשן, כל-זמן 
מ'איז צוזאַמען מיט די קינדער. יעדע איינע האָט זיך געזוכט אַן אָרט 
אָפּצוזונדערן מיט איר צער און טרויער; דערנאָך, ווען מ'האָט דערפילט 
אַ באַדערפעניש מיט עמעצן זיך טיילן אין טרויער, איז מען ווידער געווען 
צוזאַמען. זיי האָבן פון די יוגנטיאָרן זיך צוגעװוינט צו בשותפותדיקע 
ליידן און פריידן. 

הגם די פרויען זענען אין זייערע געשפּרעכן ועגן די קאַמפן אין 
ידימרדכי געווען זייער אָפּגעהיטן און פאָרזיכטיק, האָבן די קינדער דאָך, 
זיך דערװוּסט, אַז דאָרט זענען פאַראַן פאַרלוסטן. ,ס'איז צו שטוינען וי אַזוֹי 
דאָס קליײינװואַרג דערוויסט זיך אַזעלכע זאַכן. גלייך זיי װאָלטן פון דער 
לופט אױיפגעכאַפּט די ידיעות". א }-יאָריק מיידעלע האָט אַהױסגעברענגט. 
איר זאָרג פאַר דער מוטער, וועלכע האָט זיך מטפל געווען מיט אַן אַנדערע 
גרופע קינדער: 

-- דער טאַטע איז זייער קראַנק -- האָט זי געזאָגט דער מאַמען, -- 
ר'װאָט שטאַרקע חיץ. מאָרגן גיי איך אים באַזוכן. כוועל אים אָבער ניט 
אויפוועקן, בלויז אַ קוק טאָן דורך דער טיר. אַז רוועט ניט שלאָפן, וועל 
איך אַרײן אינעװוייניק און אים אַ קוש געבן. -- און אָנגעהױבן זיך 
דרייען אַרום דער מוטער היךאוןיצוריק, גלייך זי גייט עס שוין באמת 
טאָן. 

איין קינד האָט זיך דערמאָנט אין די צוגרייטונגען ערב די קאַמפן: 

-- דאָס מאַשיןזיגעװער האָט זיך שטענדיק געפונען אין אונדזער צימער 
אין איך פלעג עס צודעקן מיט אַ קאָלדרע, סזאָל ניט פאַרשטױבט וערן 
עמרם פלעגט קומען אין צימער כדי אים אָנלאָדן און דערנאָך אױסלאָדן 
די קוילן און אַלע קינדער האָבן זיך געבעטן צו פּוצן די קױילן. דאָס 
מאַשין-געווער װעט אונדז באַפרײיען פון די שרעקלעכע עגיפטער. זיי וועלן 
אַנטלויפן פון גרויס מורא. און מיין טאַטע וועט זיין אַ גיבוֹר.. 


דער פאַרבינדונגס-אַפּאַראַט האָט אויפגעכאַפּט די נייעס פונעם צווייטן 
טאָג פון די שלאַכטן: 16 דערהרגעטע און פיל פאַרװוּנדעטע, דער קיבוץ 
איז צעשטערט און די פאַרטיידיקערס אַלאַרמירן נאָך הילף און אַמוֹניציע. 
נאָר קיין נעמען האָט מען ניט איבערגעגעב. 

-- אַז װעסט זיך עפּעס דערוויסן, קום באַלד מיר דערציילן -- האָט 
איין פרוי געזאָגט דער צווייטער, 

אויפן דריטן טאָג נאָך זייער אָנקומען אין רוחמה, האָט מען צווויסן 
געגעבן די פלעגערינס, זיין גרייט צו פאַרלאָזן דאָס אָרט. אַ גאַנצע נאַכט 
אין מען געפאָרן און אין תל-אביב האָט מען זיך געטראָפן מיט נפתלי 
גראָס, דעם קאַסירער פון קיבוץ, וועלכער איז צוזאַמען מיט די קליינע 
קינדער געשיקט געװאָרן אויף אויסצוגעפינען אין אַנדערע ישובים אַן אָרט 
פאַר די עװאַקױרטע פוֹן ידימרדכי. די פרויען האָבן אים ניט אָפּגעלאָזן, 
געװאָלט וויסן פּרטים פון די קאַמפן װאָס האָבן זיך געפירט אין קיבוץ -- 
אָבער ער האָט ניט געװוּסט מערער פון זיי. ס'איז געווען אויסטערליש 
צו געפינען זיך אין אַ שטאָט, ווּ ס'איז אָנגעגאַנגען כמעט א נאָרמאַל 
לעבן. מידע, דערשעפּטע און דערשלאָגענע, איז די פרויען שווער געוען 
צו ענטפערן אויף די פואַגן פון די וועלכע האָבן געװאָלט וויסן, פונװאַנען 
זיי קומען מיט די פּעקלעך. זיי האָבן בשום אופן ניט געקענט אַרויסברענגען 
דאָס װאָרט ,ידימרדכי? -- און דערביי זיך ניט איינברעכן פאַר די קינדערס 
אויגן. אַנשטאָט די פרויען, האָבן געענטפערט די שאָפּערן: 

-- דאָס זענען קינדער פון נגב, וועלכע מ'האָט געמוזט עװאַקױרן. 

און די פרעגערס, גלייך זיי װאָלטן דערשפּירט דעם טוט פון דער 
נאָענט, האָבן זיך שטיל אָפּגעטראָגן, 

די קינדער האָט מען צום סוף איבערגעפירט אין קיבוץ מעברות און 
די דערװואַקסענע יינגלעך -- אינעם בעטאָןהױז אין נתניה, װוּ זיי האָבן 
אַלס פּיצלעך קינדער פאַרברענגט אייניקע יאָר. אין דער צװײיישטאָקיקער 
געביידע האָבן די קינדער מיט די פלעגערינס געװאַרט אוימן סיז פון 
די שלאַנטן, 


עטלעכע יאָר שפּעטער, נאָכן פאַרענדיקן דעם באַפרייונגסיקריג, ווען 
יד-מרדכי האָט זיך ווידער צעבליט, האָט אַן אַמעריקאַנער אָפיציר באַזוכט 
דעם קיבוץ. אַלעקס און טוביה האָבן אים געויון דאָס שלאַכטפעלד און 
דערציילט די געשיכטע פון יד-מרדכי. אויף דעם האָט זיך אָנגערופן דער 
אָפיציר ; 

-- מיר איז שווער צו פאַרשטיין. איך װאָלט דאָס אָרט פאַרנומען אין 
משך פון אַ שעה. 

די העלדישע האַלטונג פון די פאַרטײידיקערס וערט נאָך בולטער, אויב 
נעמען אין אַכט, אַז די עגיפּטער האָבן געהאַט אַ ריזיקן איבערגעוויכט אין 
פייער-כוח און מענטשן. נאָר אוב זיי האָבן ניט באַװיזן צו דעראָבערן 
דאָס אָרט אין פאַרלױף פון 2 טעג, זענען, לױט מיין מיינונג, געוען 

דערצו סיבות, וועלכע שטעקן אין דער האַרבער ווירקלעכקייט פון דער 
מצרישער געזעלשאַפט, 

דער מצרישער פאַרטיידיקונגסימיניסטער האָט אַפילו געװאָרנט זיין 
רעגירונג, אַז זיין אַרמײ איז ניט פעיק צו פירן מלחמה. בעת די אַגרעסיווע 
אַרמײען האָבן זיך קאָנצענטרירט אויף דער גרענעץ, האָבן זיי בכלל ניט 
דערװואַרט קיין ערנסטן װידערשטאַנד. דאַקעגן די אָפיצירן, וועלכע זענען 
יאָ געווען בקי אין דער לאַגע, אין באַפאַלן אַ ציטער ווען מװאָט זי 
באַפױלן מאַרשירן אויף ירושלים און תליאביב. אייניקע פון זיי האָבן 
זיך קעגנגעשטעלט, צװוישן זיי קאָלאָנעל מוכאַמעד נאַגיב, וועלכער האָט 
אָנגעפירט מיט די מצרישע כוחות אין יד-מרדכי און אין עטלעכע יאָר 
אַרום זיך געשטעלט בראש פון אַן אָפיצירן-פאַרשװערונג, וועלכע האָט 
דעם מלך פאַרוק אַראָפּגעזעצט פון טראָן. 

פאַראַן קלאָרע באַװײיזן, אַז די אומדערפאַרנקייט פון די עגיפטישע אָפֿי 
צירן, איז געווען אַ ניט-קליינער גורם אין זייערע דורכפאַלן. אין די אָפֿײ 
צירן-שולן האָט מען מיט זיי איינגעקנעלט די תורה פון מלחמה האַלטן פון 
בריטישע לערן- בראָשורן, אָבער קיינמאָל האָט מען זיי ניט אַװעקגעשטעלט 
פאַר פּראָבלעמען, וועלכע מ'דאַרף לייזן ממש אין דער שלאַכט; און זיי האָבן 
ווידער און ווידער געגרייזט. די אַמאָליקע זעלנער צווישן די פאַרטיידיקערס 
פון ידימרדכי האָבן געװוּסט, אַז דעם קיבוץ לאָזט זיך דעראָבערן דורך אַן 
אַטאַקע פון עטלעכע זייטן גלייכצייטיק. אָבער די עגיפּטער האָבן אַזױ ניט 
געטאָן -- און אַנשטאָט דעם 8 מאָל געשיקט זייערע פוסגייער, אין אינטער- 
װואַלן, אויף דער פּאָזיציע נומער 1, וועלכע איז געווען באַשיצט און פאַרי 
פעסטיקט מיט שטעכלדראָט און קאָנצערטינעס אויף אַ הייך פון עטלעכע מע- 
טער. אין צווייטן טאָג האָבן זיי זיך באַמיט ענדערן דעם מאַנעװער דורך 
שטאַרקן דאָס אַרטילערישע פייער, אָבער אָן וועלכן ס/איז פְּרוּוו צו אַטאַשּײ 
מיט פוסגייער. זיי האָבן דיספּאָנירט מיט טאַנקן, אָבער ניט באַנוצט זיך מיט 
זיי אין די ערשטע טעג פון די קאַמפן, אויסער אַלס באַװעגלעכע האַרמאַטן, 

אינעם טאָגבוך פון אַ מצרישן אָפיציר, וועלכער איז שפּעטער געפונען 
געװאָרן, זענען פאַרצייכנט געװאָרן עטלעכע אויפקלערונגען בנוגע די דורכ- 
פאַלן אין יד-מרדכי. דייאָ אויפקלערונגען דריקן אויס די צעטומלונג און 
אומאַנטשלאָסנקײט װאָס האָבן געהערשט אין דער מצרישער אָנפירונג, 

) דער אָפיציר אויפן פראָנט האָט באַקומען די באַפּעלן פון הינטערלאַנד 
און דעריבער האָט ער ניט געקענט דערפילן זיין אויפגאַבע. 

) דער קאָמאַנדיר פון דעם פוסגייערימיליטער פלעגט זיך אַרײנמישן 
און באשטימען פאַר דער אַרטילעריע וועלכע אָביעקטן זי דאַרף באָמבאַרדירן, 
הגם דאָס איז געווען די אויסשליסלעכע אויפגאַבע פון אַרטילעריע-אָפיציר, 

2) די פאַרשפּעטיקטע אַטאַקע פון די פוסגייער אין ערשטן טאָג פון די 

קאַמפן, איז געווען צוליב ספּעציעלע סיבות. די אַרטילעריע איז געווען גע- 
צװוּנגען כסדר צו באָמבאַרדירן דעם קיבוץ, װאָס האָט דערפירט צו אַ גרױי- 
סער פאַרשװענדונג פון אַמוניציע, 

4) דאָס אָנצילן די האַרמאַטן פאַרן אָנהײבן די באַשיסונג, האָט געדויערט 
צו לאַנג, 

מיטן אַנטװיקלען זיך פון די קאַמפן, זענען די עגיפּטער באַגאַנגען וויי- 
טערדיקע פעלערן. זיי האָבן זיך אָבער געלאָזט באַלאַנסירן דורך דער צאָל- 
מעסיקער איבערגעוויכט אין מענטשן און געווער -- און אויך חורך נאָך א 
פאַקטאָר: זיי האָבן געהאַט אַ מעגלעכקייט צו פּייניקן די פאַרטיידיקערס מיט 
דורשט און זיי דערפירן צו פולשטענדיקער דערשעפּונג. מיט זייער גאַנצער 
פעלערהאַפטער פּלאַנירונג און פירונג, האָבן די אַגרעסאָרן דאָך געהאַט אַן 
אַלזײטיקן איבערגעוויכט, 

די צווייטע סיבה פון מצרישן דורכפאַל האָט געשטעקט אין דער שװאַ- 
כער פיזישער קאַנדיציע פון זייערע זעלנער, דער עיקר -- די געוויינטלעכע. 
די מלחמה איז דער העכסטער עקזאַמען פאַר דער מענטשלעכער געזעלשאַפט: 
די פעיקייט פון זעלנער ווערט אין אַ גרויסער מאָס געשאַצט לוט זיין מעמד 
אין ציווילן לעבן. אין יאָר 1948 איז מצרים געווען אַ לאַנד פון אומבאַשרײב- 
לעכע ליידן פאַרן רוב פון דער באַפעלקערונג. אין די דערפער האָבן 7590 
געליטן פון בילהאַרציע, װאָס ווערט אַרױסגערופן דורך די קליינטשיקע בויך- 
ווערעם, וועלכע ווימלען אין די באַװאַסערונג-קאַנאַלן. אַזא קראַנקער איז וי 
אין אַ הינערפלעט, הילפלאָז, אָן ענערגיע: בדרךיכלל שטאַרבט דער קרבן 
יונג, אוב די ווערעם באַקומען זיך אַרײן אין דער לעבער צי אין אַן אַנדערן 
אינערלעכן אבר. אין די יאָרן פאַר דער צווייטער וועלטימלחמה, זענען די 
אויסזיכטן פון אַ 10-יאָריק מצריש יינגל געווען צו דערגיין בלויז ביזן עלטער 
פון 38 יאָר. נאָכן קריג פון יאָר 1948, זענען די-אָ אויסזיכטן שטאַרקער גע- 
װאָרן. אויך די טראַכאָמע איז געווען זייער פאַרשפּרײט און אין עגיפּטן זענען 
צוליב דער קראַנקײיט בלינד געװאָרן פיר מאָל אַזױ פיל מענטשן וי אין 
אינדיע. טובערקולאָז, מאַלאַריע און ווענערישע קראַנקהייטן האָבן דאָרט גע- 
בושעוועט בשפע. אַמאָל פלעגן די פעלאַכן זיך באַנוצן מיט חאשיש אין גאָר 
גרויסן מאָסשטאַב, כדי זיך פיזיש מוטיקן, אָבער נאָך דעם װי מ'האָט איינ- 
געפירט קאָנטראָלן איבער די נאַרקאָטישע סמען, האָבן אַ סך אָנגעהױבן טרין- 
קען פיל שאַרפע טיי, װאָס האָט משפּיע געווען אויף דעם נערוון-סיסטעם און 
אויף דער פאַרדייונג. פון דער-אָ אומגליקלעכער און דערשלאָגענער באַפעל- 
קערונג, האָט דאָס מצרישע מיליטער מאָביליזירט זיינע סאָלדאַטן. 

בעת דער דיסקוסיע אין מצרישן סענאַט אין יאָר 1942, האָט גענעראַל 
אַלוּװואַ פּאַחאַ דערקלערט, אַז לוט זיינע בעסטע ידיעות און דערפאַרונג, זע- 

נען 9000 פּריזיווניקעס ניט פּאַסיק, אין פיזישן זין, צו דינען אין מי" 
ליטער, 

דער זעלנער װעמען מהאָט באַפױלן צו שפּאַנען פאָרויס, גלייך אַנט- 
קעגן דעם האַנט-גראַנאַט, ביקסן-פייער און קױלנװאַרפערס פון די פאַרטײי 
דיקערס פון ידימרדכי, האָט געליטן פון אָפּהענטיקײט, הילפלאָזיקייט און 
אומפעיקייט. ערשטנס, איז ער געווען אַן אַנאַלפאַבעט, אַבערגלױבעריש. צו" 
ליב דער מורא פאַר שדים און רוחות, איז אים שווער געווען אַרױסצונע- 
מען אויף נאַכט-פּאַטרולן, שוין אָפּגערעדט פון אַדורכפירן נאַכט-אַטאַקעס. 

נאָר מער פון אַלעמען האָט די אַגרעסאָרישע אַדמײ געליטן פון דער גע- 
פאַלענער מאָראַל, וועלכע האָט גענוי אָפּנעשפּיגלט די געזעלשאַפטלעכע באַ- 
ציוּנגען, וועלכע האָבן געהערשט אין ציוילן לעבן. בעת די געויינטלעכע 
זעלנער, וועלכע האָבן געדינט אין מיליטער, זענען מאָביליזירט געװאָרן דער 
עיקר פון די דערפער, זענען די אונטער-אָפיצירן געקומען פון די שטעט. און 
באַשטימט האָט מען זיי אויף די אַמטן ניט צוליב זייער פעיקייט אָנצופירן, 
נאָר פּשוט דערפאַר ווייל זיי האָבן געקענט לייענען און שרייבן. הגם די דאָ- 
זיקע אונטער-אָפיצירן האָבן אין ציווילן לעבן געװווינט אין די פאַרװאָרפנסטע 
אַרעמקײט-יקװאַרטאַלן פון קאַיר און אַלעקסאַנדדיע, איז אָבער זייער לאַגע 
אין דער אַרמײ געווען אָן פאַרגלייך אַ בעסערע פון די געוויינטלעכע זעלנער, 
וועלכע זיי האָבן געהאַסט. 

די אונטער-אָפיצירן פלעגן אויסנוצן די פּשוטע זעלנער און זיי אַפילן 
באַרױבן, אַ יונגערמאַן, וועלכער האָט געשטאַמט פון מצרים און געאַרבעט 
אַלס לערער אין יד-מרדכי, און איז בשעתו אינטערנירט געװאָרן אין עגיפּטן 
אין אַ קאָנצענטראַציע-לאַגער, האָט מיר דערציילט אַזאַ פאַל: די מצרישע 
זעלנער וועלכע האָבן באַװאַכט דעם לאַגער, זענען דורך זייער אונטער-אָפיציר 
געצווונגען געװואָרן צו געבן אים אַ העלפט פונעם טעגלעכן סיגאַרעטן-צוטײל; 
ס/איז אָנצונעמען, אַז ער האָט זיי פאַרקויפט. עטלעכע אינטערנירטע האָבן 
זיך פאַראינטערעסירט מיט דעם פאַל און פאָרגעלײיגט די זעלנער צו העלפן 
זי שרייבן אַן אָנקלאַגע. די זעלנער האָבן אָבער ניט געװאָלט דערפון הערן. 
זיי האָבן זיך באַטראַכט װוי מזלדיקע, װאָס מהאָט זיי איבערגעלאָזט אַ העלפט 
סיגאַרעטן, ווייל דער זעלבער אונטער-אָפיציר האָט פוֹן זיי געקענט צונעמען 
די גאַנצע צוטיילונג. די אונטער-אָפיצירן האָבן תמיד זיך איזדעקעוועט איבער 
די פּשוטע זעלנער, וועלכע האָבן זיך געפילט הילפלאָז צוֹ ענדערן די לאַגע 
און אפילו מורא געהאַט פּרובירן טאָן אַזאַ זאַך. 

די דיסטאַנץ צװישן די אָפיצירן און פּשוטע זעלנער איז געווען נאָך גרע- 
סער. דער מצרישער אָפיציר איז געקומען פון מיוחסדיקע, פאַרמעגלעכע און 
איינפלוסרייכע משפּחות. בדרך-כלל האָבן זיי פאַרענדיקט אַ מיטלשול און 

דערנאָך געלערנט 3 יאָר אין דער אָפיצירן-שול. דער מצרישער אָפיציר אין 
געעווען אַ געצערטלט באַשעפעניש, מיט אַן אויסגעאיידלטן געשמאַק. ער האָט 
קיינמאָל ניט געהאַט וועלכע ס'איז פאַרבינדונג מיט די עגיפּטישע דערפער און 
ר'האָט דערצו ניט געשטרעבט אויך. ער האָט געקוקט פון אויבן אַראָפּ אויף 
די קולטורלאָזע פעלאַכן, די צוריק געשטאַנענע און אַבערגלױביקע און פיינט 
געהאַט די אים אונטערגעאָרדנטע זעלנער. זיין גאַנצע פירונג, אינעם מילי- 
טערישן לאַגער, צי אויפן שלאַכטפעלד, אין נאָר אויסן געווען אונטערצן- 
שטרייכן זיין העכערקייט איבערן פעלאַך. דער מצרישער אָפיציר האָט זיינע 
איינהייטן נאָר געגעבן באַפּעלן, אַנשטאָט זיי פירן אין שלאַכט. ווען ר'האָט 
זיי געהייסן גיין פאָרויס, איז ער געבליבן פוֹן הינטן, אַ באַשיצטער, און זי 
געדראָט מיט אַן אָנגעצילטן רעװאָלװער. הגם די אָפיצירן גופא האָבן געהאט 
אין זיך א סך נאַציאָנאַלן שטאָלץ, זענען זיי אָבער ניט געווען מסוגל דעם 
שטאָלץ איינצופלאַנצן אין זייערע זעלנער. די האָבן ניט געהאַט פאַר װאָס 
מקריב צו זיין זייערע לעבנס אין די שלאַכטן װאָס האָבן זיך געפירט אין 
ארץ-ישראל. אַפּילו ווען זי געלינגט צו פאַרכאַפּן דאָס לאַנד אין גאַנצן און 
עס פאַרװאַנדלען אין אַן אַראַבישער מדינה, װאָלט עס זיי ניט געבראַכט קיין 
שום נוצן, אָדער געדינט אַלס פאַרגיטיקונג פאַר זייער מי. דעריבער איז ניט 
קיין װוּנדער, אַז ביים פּאַרענדיקן דעם צווייטן טאָג פון די קאַמפן, האָט 
קאָלאָנעל נאַגיב געמוזט בעטן פאַרשטאַרקונג, ווייל די געשלאָגענע זעלנער 
האָט ער ניט געקענט ווידער שיקן צו אַטאַקירן יד-מרדכי, 

אין קעגנזאַץ צו די עגיפּטער, איז די מאָראַל פון די פאַרטײידיקערס פון 
יד"מרדכי געווען גאָר אַ הויכע. זיי האָבן זיך אַלײן אויסגעקליבן די אַפיצירן, 
וועלכע זענען גרייט געווען מיט זייערע סאָלדאַטן צו לעבן אין די אָקאָפּעס. 
זי האָבן געקעמפט מיט זעלבסט-אָפּפערונג, כדי פאַרטיידיקן זייער ערד און 
הייזער, וועלכע מ'האָט אויפגעשטעלט מיט אייגענעם שווייס. זיי זענען געווען 
דורכגענומען מיט ליבע צום פאָלק און לאַנד. אינעװוייניק, האָט ביי יעדן גע- 
הערשט אַ געפיל פון אומגעוויינלעכער אחריות, פון חבר צו חבר -- אַ גע- 
פיל, װאָס האָט זיך אַנטװיקלט אין משך פון אַ סך יאָרן פון בשותפותדיקער, 
שעפערישער אַרבעט. ניט יעדער איז געווען אַ גיבוֹר. דער כוח פון איבער- 
טראָגן ליידן, מוז ניט זיין ביי אַלע מענטשן גליין. און צװישן די קיבוץי 
חברים זענען געווען אייניקע, וועלכע האָבן װײיניקער פון אַנדערע געגעבן 
זייער צושטייער און מי פאַרן דערפאָלג פונעם קאַמף. אָבער אַלע האָבן זיך 
גוט געהאַלטן, ניט געקוקט אױף דעם װאָס די עגיפטער זענען צאָלמעסיק 
געווען צען מאָל שטאַרקער פון זיי. ,די שלאַכט װאָס האָט זיך געפירט אין 
האַרץ פון יעדן איינעם פון אונדז -- איז געווען אַן אכזריותדיקע? -- האָט 
נאַך די קאַמפן געשריבן איינער פון די אַלטע קיבוץ-חברים. -- ,ריין און 

לויטער איז דער פאַרלאַנג צו האַלטן אין דיינע אָרעמס די פרוי, האַלדזן דאָס 
קינדעלע װאָס איז געבאָרן געװאָרן בעת דער באַלאַגערונג און האָסט בכלל 
ניט זוכה געווען צו זען זיין פּנימל, אין האַרץ גליט דער פּשוטער פאַרלאַנג 
צו דיין פרוי אוֹן קינד, װאָס מעגלעך, אַז װעסט זיי שוין מערער ניט זען. 
פאַראַן אויך דער שטאַרקער ווילן צום לעבן. דער אמת איז דער, אַז מיר 
האָבן געהאַט אַ סך ספיקות און פּחדים. אָבער גלייכצייטיק האָבן מיר געװוּסט 
וי אַזױ גובר זיין אונדזערע שװאַכקײטן און אין דער אונטערשטער שורה -- 
האָט דער דאָזיקער קאַמף אונדז געראַטעװעט און געשטאַרקט. דער געראַנגל 
האָט אונדז פאַרװאַנדלט אין ריינע, שטאַרקע מענטשן, וועלכע וייסן אויך 
זיך מקריב צו זיין. דער געראַנגל האָט אויך געהאַרטעװעט די פרוי און זי 
פאַרװאַנדלט אין אַ מקור פון טרייסט און מוט פאַר אַלע, טראָץ איר צער און 
ווייטיק צוליבן טוט פון מאַן. דאָס האָט אונדז אויף אַזױ ווייט דערנענטערט, 
אַז ביים טראַכטן וועגן טויט, וועלכער דערװאַרט אונדז, פלעגן מיר, די מענער, 
זיך געזעגענען איינער מיטן צווייטן מיט האַלדזן זיך און קושן.? 

אַזא איז געווען דער גייסט, וועלכער האָט אין אַ געוויסער מאָס באַלאַנ- 
סירט דעם קאַמף צװישן 2000 עגיפטער און 144 מענער און יונגעלייט פון 
ישראל, | 

זונטיק איז געווען אַ הערלעכער פרילינג-טאָג. דער כאַמסין איז אַװעק 
און אַנשטאָט דעם הייסן װוינט, האָט איצט פון ים געבלאָזן אַ קיל ווינטל, 
הגם דער הימל איז געווען בלאָ און די פייגל האָבן געשוועבט אין דער לופט, 
איז גרויס געווען אויף דער ערד דער חורבן און פאַרוויסטונג, און דער גע- 
שטאַנק פון די פּגרים -- אומדערטרעגלעך. דער איבלדיקער ריח איז אַריינ- 
געדרונגען אין די מיילער און נאָזלעכער און די מענטשן האָבן געפילט, גלייך 
זיי װאָלטן געעטעמט מיט עיפוש. בלויז געציילטע פון די װאָס זענען געשטאַ- 
נען אין די אָקאָפּעס זענען געווען מסוגל צו נעמען עפּעס אין מויל אַרײן, 
הגם אַלע האָבן געװאַרט אויף דער װאַסערפּאַרציע פון דער פרי -- אַ האַלב 
טעפּעלע פאַר א מענטש. 

ניט קיין סך האָט מען איצט געשאָסן אויפן קיבוץ. אַלעקס און טוביה 
האָבן צו דער מיטאָגישעה באַשטימט אַ צוזאַמענטרעף פון די קאָמענדאַנטן פון 
די פּאָזיציעס. דערווייל האָט די זיכערקייטס-קאָמיסיע אַרומגערעדט די געשאַ- 
פענע לאַגע. טראָץ דער קעגנערשאַפט פון טוביהן, האָט די קאָמיסיע באַשטע- 
טיקט דעם פאָרשלאַג, וועלכער איז אַרײנגעטראָגן געװאָרן מיט אַ טאָג פריער, 
ארוֹיסשיקן אַ דעלענאַציע צו אַלאַרמיױן נאָך הילף. ס'איז באַשלאָסן געװאָרן, 
אַז דריי קיבוץ-חברים ותיקים, װעלן אין דער פינצטערניש זיך אַדורכגנבענען 
דורך די מצרישע ליניעס אין שטאַב פון דער נגב-דיוויזיע אין קיבוץ ניריעם. 
משה קלמן איז אַרוסגענומען געװאָרן פון דער פּאָזיציע נומער 1, כדי פאָר- 
מולירן די פאָדערונגען פון יד-מרדכי, 

אַז מהאָט די חברים איבערגעגעבן וועגן דעם באַשלוס פון די קאָמענ- 
דאַנטן פון די פּאָזיציעס, איז אין זיי אַרײנגעטרעטן א נייער אָפּטימיזם. מ'האָט 
געהאַלטן, אַז דאָס עצם אַרױסשיקן אַ דעלעגאַציע װועט מיט זיך ברענגען פאַר- 
שטאַרקונג. די מידע קעמפערס האָבן זיך ניט געקענט פאָרשטעלן עפּעס אַנ- 
דערש. זייער מחשבה, געשטיצט אויף פאַרלאַנגען, איז געווען דער מעסטער 
פאַר זייער יאוש. ווען נאַטעק האָט געמאָלדן, אַז די אמוניציע וועלכע געפינט 
זיך אין קיבוץ װעט גענוגענען אויף נאָך איין טאָג, אפילן ווען די עגיפּטער 

וועלן אַטאַקירן מיט זייער גאַנצן כוח, האָבן אַלע מסכים געווען, אַז עס בלייבט 
נאָך אַלץ גענוג צייט צו שיקן פאַרשטאַרקונג, געווער און אַמוניציע. ס'איז 
אויסגעאַרבעט געװאָרן אַ פּלאַן עפעקטיווער אויסצונוצן די בונקערס, נאָכן 
עװאַקױרן פון דאָרט די פרויען און די פאַרװונדעטע. די קאָמענדאַנטן פון די 
פּאָזיציעס האָט מען צוגעזאָגט, אַז זייערע מענטשן וועלן געטוישט וערן אַלע 
4 שעה און מ'וועט זיי דערלויבן זיך אָפּצורוען אין די בונקערס, 

פאַר 2 אַ זייגער, ווען ס'האָט זיך באַדאַרפט פאַרענדיקן דער צוזאַמענטרעף 
פון די קאָמענדאַנטן פון די פּאָזיציעס, האָבן די עגיפּטער געעפנט אַ שטאַרקע 
באָמבאַרדירונג אויפן קיבוץ -- איינע פון די שטאַרקסטע ביז איצט. ס'האָט 
זיך אויסגעוויזן, אַז די עגיפטער שפּייען מיט פייער פון אַלע זייערע קריגס- 
מכשירים. די קעמפערס וועלכע זענען נאָך ניט איבערגעגאַנגען פון די בונ- 
קערס אין די פּאַזיציעס, האָבן מסכים געווען מיט זייערע קאָמענדאַנטן בנוגע 
דער באַדייטונג פון דער דאָזיקער פּלוצימדיקער שיסעריי. די מיינונג אין גע- 
ווען, אַז דאָס איז אַן איבערחזרונג פון דער נעכטיקער באָמבאַרדירונג; ווייזט 
אויס, אַז די עגיפּטער גרייטן זיך איבערצופירן אויף צפון נאָך איינהייטן. אַ 
סברה, אז זיי ווילן בלויז איבערלאָזן אַ קליינעם כוח אָנצוהאַלטן די ווייטער- 
דיקע באַלאַגערונג פון יד-מרדכי, װוי זיי האָבן דאָס געטאָן אין נירים און אין 
כפר-דרום, בעת דער עיקרדיקער כוח וועט פאַרביי דעם קיבוץ און ממשיך 
זיין זיין וועג. די דאָזיקע הנחה איז געווען אין קעגנזאַץ צו דער איינשטעלונג, 
אַז די סטראַטעגישע פּאָזיציע פון קיבוץ, וועלכער ליגט אויפן הױפּט-שאָסײ 
קיין צפון, פאַרפליכטעט די עגיפּטער אים צו דעראָבערן. אַלנפאַלס, די דאָזיקע 
הנחה איז געשטאַרקט געװאָרן נאָך דער באָמבאַרדירונג מיט אַ טאָג פריער 
און מיט איר הילף האָבן די מצרים איבערגעפירט קיין צפון זייערע מיליטער- 
איינהייטן. ס'איז קיינעם ניט איינגעפאַלן, אַז דאָס האָט א ברירה צו זיין 
אַ באָמבאַרדירונג ,ווייכער צו מאַכן" די פאַרטיידיקונג פון יד-מרדכי, כדי 
אָנהײבן אַ נייע אָפּענסיווע פון די פוסגייער; די עגיפּטער פלעגן זייערע אַטאַ- 
קעס אַדורכפירן אין דער פרי און ניט אין אַזא שפּעטער שעה, ווען די פינצ- 
טערניש קען זיי אָניאָגן. 

מיט אַ שעה שפּעטער זענען צוויי לויפערס געקומען אינעם בונקער פון 
שטאַב. איינער -- פון דער פּאַזיציע נומער 2 אויפן דרומדיקן אָפּשניט און 
דער צווייטער -- פון דער פּאָזיציע נומער 10 אויפן דרום-מזרחדיקן אָפּשניט. 
ביידע האָבן געהאַט די זעלבע נייעס: , טאַנקן דערנענטערן זיך פון דער ריכ- 
טונג פונעם ,פילבאָקס"". 

אַלעקס און טוביה האָבן אויף שנעל זיך באַראָטן. ביידע האָבן איינגע- 
שטימט, אַז פונדעסטוועגן האָבן די עגיפּטער זיך דעצידירט צו אַטאַקירן דעם 
קיבוץ אויפן מזרחדיקן אָפּשניט. מ'האָט באַשלאָסן, אַז טוביה וועט אַװעק אויף 

דער פּאָזיצלע נומער 2 צו דערוויסן זיך צי איז דאָרט די לאַגע פעסט און 
דאַקעגן די פּאָזיציע נומער 10 דאַרף מען וי וייט מעגלעך פאַרשטאַרקן 
אַלעקס האָט באַפױלן די שליחים אַװעקצולויפן אויף די צפונדיקע פּאָזיציעס 
און פון דאָרט אַלאַרמירן מענטשן אַלס פאַרשטאַרקונג. דינה. אַלס מיטגלי- 
דערין אין דער זיכערקייטסיקאָמיסיע, האָט זיך פרייוויליק געמאָלדן מיטצו" 
גיין. ,אַלע צו דער פּאָזיציע נומער 710 -- האָט טוביה אויסגערופן. מ'האָט 
זיך אַ לאָז געטאָן צום אַרױסגאַנג, אין דעם מאָמענט איז די באַשיסונג שטאַר- 
קער געװאָרן. דער ערשטער װאָס האָט געװאָלט פאַרלאָזן דעם בונקער, האָט 
זיך אויף שנעל צוריק געצויגן. .ממש אַ גהינום דאָרט אין דרויסן"---האָט ער 
אַ געשריי געגעבן. דינה האָט אַװעקגעשטױסן די מענער וועלכע זענען גע- 
שטאַנען פאר איר ביי דער טיר, געװאָרפן אַ בליק צוריק און באַלד דערנאָך 
פאַרשװוּנדן אין דעם פאַרבינדונגס-יבלינדאַזש. אין אָנבליק פון אַזאַ װוּנדער, 
האָבן אויך די מענער זיך אַ לאָז געגעבן, איינער נאָכן אַנדערן, אינעם שטורעם, 
וועלכער האָט געבושעוועט אין דרויסן, 

טוביה האָט זיך איינגעבויגן און געלאָפן צו דער פּאָזיציע נומער 2. באַ- 
זאַמען מיט אים איז געווען יאָסקע, עלטסטער פון אַן אָפּטײלונג און נאָך צוויי 
פלמ"חניקעס, באַװאָפּנטע מיט , פיאַטס?, אויף די אַקאָפּעס האָט ממש גערעגנט 
מיט שפליטערס. נאָכן ערשטן נאָענטן אויפרייס, האָבן די צוויי ,פיאַט?-באַזײ 
צער זיך געװאָרפן אויף דער ערד און ניט געװאָלט ווייטער גיין. 

,איר קענט געפינען דעם טוט אויך דאָ!" -- האָט צו זיי געשריען יאָסקע 
און געדראָט מיט דער ביקס. זיי האָבן זיך אויפגעהויבן און געלאָפן ווייטער, 
צוקומענדיק צום זיגזאַגיקן בלינדאַזש, האָט זיי יאָסקע איבערגעלאָזט און 
אַװועק צן דער פּאַזיציע נומער 10. 

טוביה האָט די צוויי מיט די ,פּיאַטס" אַוװועקגעשטעלט אין עוקאַליפּטוס- 
וועלדל און אַרײן אין דער זיגזאג-אָקאָפּע װאָס האָט געפירט צו דער פּאַזיציע 
נומער 2. וי נאָר ר'האָט איינגעזען, אַז די מענטשן האַלטן אויס די באָמבאַר- 
דירונג און זיי האָבן ניט קיין פאַרלוסטן -- האָט ער פאַרלאָזט די פּאַזיציע 
און אַװעק אין די אַנדערע צו זען וי איז דאָרט די לאַגע. 

די פאַרטיידיקערס פון דער פּאָזיציע נומער 2, מיט וועלכער סהאָט צייט- 
װײיליק אָנגעפירט זלמן, זענען אין יענעם מאָמענט געווען איינגעבויגן און 
צונויפגעקאָרטשעט אין דער אָקאָפּע, צוליב דער שווערער באַשיסונג. די ערד 
האָט אַלעמאָל אויפגעטרייסלט, דער הימל איז געװאָרן גראָ פון דעם געדיכטן 
רויך. עטלעכע באַראַקן צופוסנס דעם בערגל זענען געטראָפן געװאָרן און 
זיך אָנגעצונדן. אין די דאָזיקע באַראַקן האָט מען מאַגאַזינירט די מינעס און 
כעמישע מאַטעריאַלן פון פלמ"ח אוֹן איצט האָט מען פון דאָרט געהערט מעב- 
טיקע אויפרייסן, גלייך דער שונא װאָלט זיך שוין געפונען אין קיבוץ, די 

מענטשן אין די אָקאָפּעס האָבן ניט געװאַגט אויפצוהייבן די קעפּ. מיט אַמאָל 
האָט זלמן מיט זיינע דערפאַרענע אויערן דערהערט אַן ענדערונג אין די 
קלאַנגען פון דער אַלגעמײנער סומאַטאָכע; אַ באַקאַנטער קלאַנג, דאָס קלאַפּן 
פון אַ קױלנװואַרפער, גלייך די עגיפטער װאָלטן געבראַכט אַהער די כלי, 
נאָענט פון די פאַרטיידיקערס, 

ביי די פריערדיקע באָמבאַרדירונגען, פלעגן די מענטשן אַרױסגײן פון 
צייט-צו-צייט אויף דעם אָבסערװאַציע-פּונקט, אָבער איצט איז דאָרט קיינער 
ניט געווען. זלמן האָט באַשלאָסן, אַז עמעץ מוז מברר זיין װאָס דאָרט קומט 
פאָר. ער האָט צוגערופן דעם מאַן וועמנס ריי ס'איז איצט געווען אַרױסצוגײין 
צום אָבסערװאַציע-פּונקט, איינער פון די נייע עולים וועלכער איז ניט לאַנג 
געקומען אין קיבוץ. 

,גי כאַפּ אַ בליק װאָס עס טוט זיך דאָרט?. 

דער אָבסערװאַציע-פּונקט -- די אַלטע פּאָזיציע נאָך פון די טערקישע 
צייטן -- האָט זיך געפונען אין אַ מרחק פון בלויז 4 מעטער, סאיז אָבער 
ניט געווען קיין שום פאַרבינדונגסיבלינדאַזש צװוישן אים און דער הופּט- 
אַקאָפּע. כדי דאָרט אַהינקומען, האָט מען געמוזט זיין אַנטבלױזט פאַר די 
פליענדיקע קוילן. 

דער װאָס האָט באַקומען דעם באַפּעל אַרױסצוגײן, האָט אַ שאָקל געגעבן 
מיטן קאָפּ אויף ,ניין", ער האָט אָפּגעזאָגט. 

,איך באַפעל דיר!* -- האָט זלמן געשריען. 

דער מאַן האָט געענטפערט בקיצור, גלייך ער װאָלט גערעדט צו זיין 
שונא: ,גיי דו דאָרט דער ערשטעף". 

זלמן האָט איינגעהאַלטן זיין כעס. ער האָט זיך דערמאָנט, אַז פון שטאַנד- 
פּונקט פון פּלמ"ח, שיקט ניט דער קאָמאַנדיר זיינע מענטשן אויף ערטער, 
װוּ ער אַלײן איז ניט גרייט צו גיין. מעגלעך, אַז ער האָט געמאַכט אַ טעות, 
באַפעלנדיק דעם מענטש צו גיין אויפן אָבסערװאַציע-פּונקט. דעריבער האָט 
ער אַלײן פאַרלאָזט די אָקאָפּע -- און קריכנדיק און זיך פּלאָנטערנדיק צוגע- 
קומען צו דער טערקישער פּאָזיציע און זיך אַרײינגעגליטשט אינעווײיניק. דאָס 
בילד װאָס האָט זיך איצט אַנטפּלעקט פאַר זיינע אויגן, האָט ביי אים אַרוס-י 
גערופן גרויס שרעק. בעת די פאַרטיידיקערס זיצן איינגעבויגענע און 
איינגעקאָרטשעטע אין די אָקאָפּעס, כדי זיך באַהאַלטן פאַר דער שטאַרקער 
באַמבאַרדירונג, האָט דער שונא זיך אָנגעהויבן צוֹ זיי דערנענטערן. טאַנקן 
און פּאַנצער-יאױטאָס האָבן זיך געפונען אויף אַ מרחק פון 20 מעטער, צווישן 
די פּאַזיציעס 1 און 2. זלמן האָט אונטערשיידעט מצרישע זעלנער, וועלכע 
זענען געגאַנגען הינטער די טאַנקן און פּאַנצערקעס און נאָך זעלנער, וועלכע 
מ'האָט געפירט אין אַ גרינעם אױטאָ. נאָך מער: בעת דאָס פייער פון די 

טאַנקן האָט איינגעשטילט די פאַרטיידיקערס אין דער פּאָזיציע, האָבן 6 זעלנער 
מיט ,ברענס" זיך דערנענטערט ביז פאַר דער פּאָזיציע, נאָענט פון וייסן 
בערגל. די דאָזיקע קולנװאַרפערס, צוגעפעסטיקטע אויף וועגעלעך, האָבן 
געשאָסן און גלייכצייטיק זיך באוועגט פאָרויס, האָבן פּרוּבירט צו באַהערשן 
דעם שטח צווישן די פּאָזיציעס 2 און 3. ס'איז געווען קלאָר, אַז די מיט די 
,ברענס" האָבן זיך געװאָלט אַריינגנבענען אין קיבוץ צװישן ביידע בערגלעך, 
אויף וועלכע ס'זענען געווען פּאָזיציעס פון די פאַרטיידיקער פון ידימרדכי. 
דעריבער האָבן די עגיפּטער געלאָזט אין באַוועגונג אַן אָפּטײלונג פוסגייער 
(ביי אַ 120 זעלנער) און זלמן האָט זיך פאָרגעשטעלט, אַז ממש אין דער 
זעלבער צייט ווערן אַטאַקירט די אַנדערע פּאָזיציעס. אין די געציילטע סעקונדן 
װאָס זלמן האָט אויף שנעל אָפּגעשאַצט די לאַגע, האָבן דערווייל די טאַנקן 
זיך גערוקט פאָרויס און דאָס פייער איז געװאָרן שווערער און געדיכטער. 

ער האָט שנעל זיך אומגעקערט אין דער אָקאָפּע און צונויפגעזאַמלט די 
מענטשן, 

;די טאַנקן זענען דערגאַנגען ביז אַהער?" -- האָט ער געשריען ,אַלע 
אויפשטיין ! די האַנט-גראַנאַטן ! די קולנװואַרפערס וי 

ער האָט געשיקט אַ שליח צוויסן געבן אין שטאַב און צוֹ בעטן דעם 
גראַנאַטן-װאַרפער, צוויי מיט ביקסן האָט ער אַװעקגעשטעלט ביי דער טעך- 
קישער פּאָזיציע און 4 אַנדערע אויף אַזאַ אופן, אַז זיי זאָלן קענען שיסן און 
װואַרפן גראַנאַטן אויף די זעלנער װאָס האָבן מאַרשירט הינטער די טאַנקן 
אויך ביידע קױלנװואַרפערט האָבן געעפנט אַ פייער אויף די טאַנקן, 

מאָריץ, קאָמענדאַנט פון דער פּאָזיציע, האָט זיך אומגעקערט. זלמן האָט 
אים באַריכטעט װאָס דאָ קומט פאָר. ,מיט אַ האַלבער שעה צוריק האָב איך 
געשיקט ברענגען דעם גראַנאַטן-װאַרפער?" -- האָט ער געזאָגט מיט אַ באַ- 
זאָרגט קול. , איך ווייס ניט פאַרװאָס מ'האָט אים ניט געבראַכט. מיר נײיטיקן 
זיך דאָ אין אים". 

,מעגלעך, אַז דער גראַנאַטן-װאַרפער איז באַשעדיקט געװאָרן" -- האָט 
געענטפערט מאָריץ. ,כ'האָב געזען מאַטעסן לויפן אין די אַקאָפּעס מיט דער 
בלויזער ביקס אין דער האַנט?, 

;וי איז דאָס מעגלעך? ער געהערט דאָך צוֹ דער מאַנשאַפּט פונעט 
גראַנאַטן"װאַרפער? -- האָט אויסגעשריען זלמן. ער האָט ניט געװאָלט צולאָזן 
דעם געדאַנק, אַז ס'איז בכלל מעגלעך אַז דער גראַנאַטן-װאַרפער זאָל מער 
ניט אַרבעטן, ,בעסער שיקן אים ברענגען. אפשר איז דער לויפער געהרגעט 
געװאָרן אויפן וועג". 

אַ ביסל שפּעטער איז געקומען אויף דער פּאָזיציע דער פּלמ"חניק עובדיה 
כהן. ער האָט געבראַכט מיט זיך אַ ,פיאַט? און אַ קעסטל סנאַריאַדן. ,יאָסקע, 

-- האָט ער געזאָגט, אָטעמענדיק שווער פונעם אָנשטרענג. ,יאָסקע? -- האָט 
ער איבערגעחזרט, געבנדיק דערמיט אָנצוגעהערן אַז ער קומט פון דער 
! פּאַזיציע נומער 10. , איך האָב געװאָלט אָנשטעלן מיין געווער קעגן טאַנק.. 
עמעץ האָט מיך געשיקט אַהער... געזאָגט, אַז איר דאַרפט מיך האָבן,." 

,מע דאַרף דיך! און נאָך װי אַזױ !" -- האָבן מאָריץ און זלמן אױיס- 
געשריען. זיי האָבן ניט פאַרשטאַנען װאָס ער מיינט מיט זיינע אָפּגעהאַקטע 
ווערטער, ווייל זיי האָבן ניט געװוּסט וועגן דעם טאַנק וועלכער איז אַרײג-י 
געדרונגען אין קיבוץ און ניט פאַרהוילן זייער פרייד צוליב דער דאָזיקער 
אומדערװואַרטער הילף. מאָריץ האָט געשיקט זלמנען וייטער אין דער 
אָקאָפּע, ער זאָל באַשטימען װווּ אַװועקצושטעלן דעם ,פיאַט?. 

,ציל פּאָרזיכטיק און מיט זיכערקייט? -- האָט זלמן געזאָגט צו דעם 
יוגנטלעכן וועלכן ער האָט צװזאַמען מיטן געווער אינגעאָרדנט און אַלײן 
זיך געשטעלט הינטער אים. , האָסט דאָ בלויז 3 סנאריאדן". 

דער ערשטער סנאריאד האָט ניט געטראָפן אין ציל. אַזױ אויך דער 
צווייטער. דער דריטער סנאריאד האָט געטראָפן אין פאָדערשטן טאַנק, נאָר 
ניט אויפגעריסן, עובדיה, אַ דערשלאָגענער פונעם דורכפאַל, האָט געריטשעט 
וי אַ פאַרװוּנדעטע חיה און זיין קול האָט איבערגעשטיגן דעם רעש פון דער 
שלאַכט, 

טראָץ דעם ציטער פון וועלכן ער אַלײן אין באַהערשט געװאָרן, האָט 
זלמן, װי זיין טבע, פּרוּבירט באַרױקן דעם יונגנמאַן. גניט שרעקלעף" -- 
האָט ער געזאָגט. , איצט ווייסן זיי אַז מיר באַזיצן אַ , פּיאַט?. אפשר װועט דאָס 
זיי פאַריאָגן פונדאַנען?. 

;איך האָב נאָך סנאריאדן אין דער פּאָזיציע נומער 710 -- האָט עובדיה 
אויסגעשריען, אַװעקלאָזנדיק זיך מיט אַ שפּרונג צו דער אָקאָפּע. ,איך װעל 
נאָך צוריק קומען !* 

אַז טוביה איז געקומען צום סוף בלינדאזש, האָט ער דאָרט געטראָפן 
שמעונען אינגאַנצן אַ פאַרצווייפלטן. ,דער ,בראונינג' טוג שוין צו גאָר- 
ניט" -- האָט שמעון געשריען. ;אַלץ איז חרוב. דער קאַסטן אַמוניציע 
איז צעשמעטערט. דער קױלנװואַרפער איז צעקלאַפּט. ניט געבליבן קיין שׁוּ 
זאַך?. 

טוביה האָט זיך געאיילט צו דער פּאָזיציע פון קוױלנװאַרפער. שמעון איז 
געווען גערעכט, דער איינציקער מיטלמעסיקער קולנװאַרפער פון ידימרדבי 
איז געלעגן צעשמעטערט פון אַ סנאריאד, שפּעטער האָט טוביה געשריבן, ,אַז 
כ'האָב דאָס דערזען, גלייך מע װאָלט מיר אַרײנגעזעצט אַ מעסער אין האַרץ?. 

,קום מיט מיר? -- האָט טוביה געזאָגט צו שמעונען. האָסט דאָ ניט װאָס 
צו טאָן. מיר'ץ גיין צו דער פּאָזיציע נומער 710, 

איינגעבויגענע זענען זיי געלאָפן צום וועלדל. דאָרט האָבן זיי דערזען 
דעם זיך דערנענטערנדיקן חורבן. אַ מצרישער טאַנק איז געשטאַנען אין 
קיבוץ, צווישן די הינערשטייגן און דער פאַבריק, אַ זעכציק מעטער וייט 
פון וועלדל, טוביה איז פאַרגליווערט געװאָרן, ניט גלייבנדיק זיינע אױגן -- 
פון די ברענענדיקע באַראַקן האָבן זיך אויפגעהויבן ריזיקע פלאַמען, װאָלקנס 
רויך האָבן זיך געטראָגן אין דער לופט, האַרמאַטן און אַנדער געווער דונערן 
אומעטום און אין צענטער פון דעם געפּילדער -- דער פייער-שפּײיענדיקער 
שטאָלענער מאָנסטער. ער האָט אונטערשיידעט דריי מצרישע זעלנער, וועלכע 
האָבן געװאַגט צו דערווייטערן זיך פון דער שוץ וועלכע ס'האָט זיי געגעבן 
דער טאַנק און זיך געאיילט אין דעם ריוו וועלכער האָט געפירט אין דער 
פּאַזיציע נומער 1. ער האָט געכאַפּט אַ ביקס וועלכע סהאָט עמעץ אַװעק- 
געװואָרפן אויף דער ערד, זי אָנגעשטעלט און אויסגעשאָסן אין זייער ריכטונג, 
זי האָבן שנעל זיך פאַרשטעקט אין אַן אַקאָפּע, 

,דעם ,פיאט', דעם ,פיאַט/? -- האָט געשריען טוביה. ,מע דאַרֹף דאַ 
אַהערברענגען די , פיאַט-מאַנשאַפט? 

אין דעם מאָמענט איז אָנגעקומען מאַקס און טוביה האָט אים געשיקט 
אויפזוכן און אַהערברענגען די מענטשן מיטן אַנטײטאַנק געוער, 

װואַרטנדיק אויפן , פיאַט?, האָט ער זיך אַרומגעקוקט. װאָס איז געשען 
מיט דער פּאָזיציע נומער 1, וועלכע דער טאַנק האָט אַרומגעפליגלט? מ'האָט 
גאָרניט געקענט זען װאָס עס טוען די עגיפּטער, וועלכע זענען אריינגע- 
דרונגען אין דער אָקאָפע. פון די הינערשטייגן האָט מען געהערט שאָסן 
אין דער ריכטונג צום טאַנק. ער האָט אונטערשיידעט דעם אײגנאַרטיקן 
גערויש פונעם קולנװואַרפער , שפּאַנדאַו" און זיך פאָרגעשטעלט, אַז אב 
די כלי שיסט, געפינט זיך אַוודאי דאָרט הערצל. עמעץ איז אפערגעשפּרונגען 
פון איינעם פון די אָפּדעכער און אַ שליידער געגעבן אויפן טאַנק אַ , דאָפּלי 
גראנאַט? -- אַ דערפינדונג פון פלמ"ח, װאָס איז באַשטאַנען פון באַהעפטן 
צוויי גראַנאַטן און צוגעבן אַ ביסל אויפרייס-מאַטעריאַל. דער גראַנאַט האָט 
אויפגעריסן, נאַר זיינע שפּליטערס האָבן ניט דורכגעזעצט דעם דיקן פּאַנצער 
פונעם טאַנק. אויסער דער אויפגעריסענער פאַרצוימונג, איז געשטאַנען נאָך 
אַ טאַנק און לעבן אים עטלעכע זעלנער מיט ,ברענס?. טוביה האָט ניט 
געקענט פאַרשטיין, פאַרװאָס האָבן די עגיפּטער ניט אַרײנגעשיקט בידע 
טאַנקן מיט אײינמאָל און פאַרװאָס שטייט דער טאַנק װאָס איז אַרײינגעדרונגען 
אין קיבוץ -- אַן אומטעטיקער און דינט גאָר אַלס ציל-ברעט פאַר די גראַ- 
נאָטן-װואַרפערס. מאַנעװערן, דיקטירט פון װאַקלונגען, האָט ער זיך געטראַכט. 
נאָר די כװונה פון די מצרים אין געווען אַ קלאָרע: דעראָבערן, מיט אַ 
צװאַנגיבאַוועגונג, דעם דרום-מזרחדיקן עק פון קיבוץ. אַז זיי װעלן באַהערשן 

די צוויי פּאָזיציעס, װעט מען אומגעשטערט קענען אָנצילן דאָס פייער אין 
סאַמע האַרץ פון קיבוץ -- און אַזױ דערפירן צו זיין סוף. דערנאָך װעט 
שוין ניט מעגלעך זיין קיין שום װידערשטאַנד. 

מאַקס איז געקומען צו לויפן אין דער אָקאָפּע, ברענגענדיק מיט זיך דעם 
,פיאַט?. ער איז געווען אַליין. די צוויי פון דער מאַנשאַפּט פונעם אַנטײ 
טאַנק געווער זענען ניט געקומען מיט אים, ער האָט אויך ניט געהאַט 
קיין סנאריאדן. 


אין דעם קריטישן מאָמענט האָט טוביה באַשלאָסן צו רופן אַלעקסן 
ער איז ניט געווען בקיא אין באַנוצן זיך מיטן אפיאַט" און אויך די װאָס 
האָבן זיך געפונען מיט אים, האָבן ניט געװוּסט וי אַזױ לאָזן אין גאַנג 
די כלי. ער האָט געשיקט שמעונען אין בונקער פון שטאַב, אַז אַלעקס 
זאָל שוין אַהערקומען און מיטברענגען מיט זיך עטלעכע רעזערװ-סנאַריאַדן 
װאָס האָבן זיך געפונען אין מאַגאַזין. אויף יעדן שריט האָט די לויפערס 
געדראָט די טויט-געפאַר. די מצרישע אַרטילעריסטן האָבן איצט פאַרבעסערט 
זייער אָנציל און דאָס פייער געריכטעט אין די לעבנסויכטיקע אָביעקטן 
פון קיבוץ. הגם זיי האָבן אָפּנעשטעלט די אַרטילערישע אונטערהאַלטונג 
אויפן אָפּשניט פון דער פּאָזיציע נומער 2, כדי זייערע טאַנקן זאָלן זיך 
באַװעגן פאָרויס, האָבן זיי ניט אויפגעהערט צו באָמבאַרדירן מיט אַ שווער 
פייער די אַנדערע אַפּשניטן. אוב שמעון װועט אויפן וועג געהרגעט ווערן, 
איז אַבער מעגלעך אַז מאַקס ווצט מצליח זיין אָנצוקומען אין שטאַב-בונקער 
און איבערגעבן אַלעקסן די מעלדונג. 

מיט אַמאָל האָט טוביה זיך געכאַפּט, אַז דעם בונקער פון שטאַב, דער 
נערווןדצענטער פון דער גאַנצער מלחמה, טאָר מען ניט איבערלאָזן אָן 
אַ קאָמענדאַנט. ער װעט דאַרפן פאַרבייטן אַלעקסן אָן חשק האָט ער זיך 
אַװעקגעלאָזט אין די פוסטריט פון די לויפערס. 

יחיאל רובען, קאָמענדאַנט פון דער פּאָזיציע נומער 10, האָט באַמערקט 
די טאַנקן און פּאַנצעריאױטאָס, וועלכע האָבן זיך באַװעגט אין דער ריכטונג 
פון , פילבאַקס". ער איז געווען איבערצייגט, אַז די עגיפּטער האָבן מיט 
איינמאָל געענדערט זייער טאַקטיק און גרייטן זיך איצט מיט אַ גרויסן כוח 
צו שטורעמען דעם מזרחדיקן אָפּשניט. נאָר אין דער צייט װאָס ער האָט 
איבערגעוויזן עטלעכע דרינגענדיקע מעלדונגען אין שטאַב, האָבן די טאַנקן 
זיך געווענדט רעכטס, געענדערט די ריכטונג, זיך אַ לאָז געגעבן פאָרוֹיס 
און פאַרביי דעם פעלדז. אַז די באָמבאַרדירונג איזן עטװאָס שװאַכער 
געװאָרן, האָט יחיאל געמאַכט אַן איבערבליק איבער זיינע מענטשן; אייניקע 
פון זיי זענען לייכט פאַרװוּנדעט געװאָרן, בלויז צעדראַפּעט. דאָס האָט אים 

טאַקע באַרויקט, נאָך גלייכצייטיק איז אים געװאָרן אומבאַקװעם -- אַ 
כלומרשט געפיל פון שולד. פאַרװאָס אין ניטאָ קיין געליטענע אין זיין 
פּאָזיציע, וי דאָס האָט געטראָפן מיט די פּאָזיציעס 1 און 2? קעמפן דען 
ניט זיינע מענטשן מיט זעלבסטיאָפּפערונג? האָבן דאָך זײי ניט געלאָזט 
אַריינדרינגען די עגיפּטער אין פּילבאָקס אין ערשטן טאָג פון די 
קאַמפן, שפּייענדיק אויפן שונא מיט פייער. אן אַז זי זענען בײנאַכט יאַ 
אַרײין אין ,פילבאָקס?, איז זיין פּאָזיציע געווען אויסגעשטעלט אויף אַ זייער 
געדיכט פייער פונעם שונא. ,ניט אַנדערש וי די טיפע אָקאָפעס האָבן 
געדינט אַלס אויסגעצייכנטע שוץ, אונדז באַװאָרנט ניט געטראָפן צו ווערן" -- 
האָט ער זיך געטראַכט. 

אַ מיטלמעסיקער קױלנװאַרפער האָט געעפנט אַ קאָנצענטרירט און אומ- 
אויפהערלעך פייער; יחיאל האָט פאַרשטאַנען, אַז נאָך דעם פייער װעט קומען 
אַן אַטאַקע פון די פוסגייער. וי נאָר דאָס פייער, האָט זיך אָפּנעשטעלט, האָט 
דעריבער יחיאל באַפוילן זיינע מענטשן אַרױסצוגיין פון די טיפע אַקאָפּעס 
און אַרֹײן אין די גריבער, וועלכע מהאָט אױסגעגראָבן אויף צו קענען 
שליידערן פוֹן זיי גראַנאַטן. אייניקע האָבן געפונען שוץ הינטער די נאָענטע 
ערד-אָנשיטן, אַלזאָ, ער האָט געהאַט רעכט. די עגיפּטער האָבן געפּרװוט 
שטורעמען. די ערשטע כװאַליע אָנגרייפער האָט זיך צוריקגעצויגן, נאָך דעם 
וי די פאַרטיידיקער האָבן געעפנט אַ פייער. די צוייטע כװאַליע האָט 
באַװיזן מערער צו דערנענטערן זיך, נאָר אַז די קוילן פון די פאַרטיידיקער 
האָבן געזייט טויט צװישן די מצרישע זעלנער, האָבן די לעצטע געפונען 
שוץ הינטער די בינטלעך היי װאָס זענען געלעגן אויפן פעלד. אין שטורעם 
פון דער שלאַכט, האָט יחיאל ניט געפילט די קוילן וועלכע האָבן געזשומעט 
אַרום אים; ביזן היינטיקן טאָג אין ער איבערצייגט, אַז די עגיפּטער האָבן 
בכלל זיך ניט באַנוצט מיט זייער געווער בעתן פאָרױיסמאַרש, דעריבער אויך, 
ווייזט אויס, האָט ער ניט געפילט די פאַרשטאַרקונג וועלכע איז אָנגעקומען 
פון לינקן פּלאַנק. מיקי און נאָך עטלעכע זיינע מענטשן זענען געשיקט 
געװאָרן פון דער פּאַזיציע נומער 9 צוֹ העלפן יחיאלן. צוליב דער ק'רצער 
צייט, האָבן ביידע ניט געקענט זיך פאַרשטענדיקן און קאָאָרדינירן זייער 
טעטיקייט. די פערטע כװאַליע פון די אָנגרייפער, געשטיצט דורך די 
אָפּיצירן וועלכע האָבן אונטערגעשטופּט זייערע זעלנער מיט דראוּנגען און 
קללות, האָט זיך דערנענטערט אויף אַ 20 מעטער פונעם שטעכלדראָט. 

מיט אַמאָל האָט די אַטאַקע זיך אָפּנעשטעלט. די צוריקטרעטנדיקע מצרים 
האָבן צווישן די בינטלעך היי איבערגעלאָזט זייערע 40 מענטשן. מער האָט 
מען ניט געזען קיין כװאַליע אָנגרייפער. זיי האָבן געהאַט בדעה צו אַטאַקירן 
אויף אַ צווייט אָרֹט. דער שונא האָט ניט אַרויסגעפילט די שװאַכקײיט פון 

דעם מזרחדיקן אָפּשניט און דעריבער איז זיין קלאַפּ געװען פרוכטלאָז. 

ניט געקוקט אױיף דער שװערער באַשיסונג, איז די ידיעה ועגן 
דער אַטאַקע פון דער פּעכאָטע מיט דער הילף פון טאַנקן אויף די פּאָזיציעס 
2 און 10, ביסלעכווייז איבערגעגעבן געװאָרן אין די אַנדערע פּאָזיציעס. 
לאהקע, וועלכע האָט אויף אַלעקס באַפעל פאַרלאָזט דעם בונקער, איז אַרײנ- 
געשפּרונגען אין דער פּאַזיציע 7 -- און איר קליינטשיקער גוף ואַרפט 
זיך פונעם שווערן אָטעמען און איר פּנים דריקט אויס גרויס שרעק. נאָר 
לוט איר שטייגער, האָט זי די ידיעה איבערגעגעבן מיט אַ רויק קול, אָן 
איבערטריבנקייט. דער באַפעל האָט געלױטעט: איבערלאָזן צוויי מענטשן 
אין דער פּאָזיציע; אַלע אַנדערע דאַרפן אַריכערגײן אין דער פּאָזיציע 10. 
פיר אָדער פינף מענטשן האָבן איינציקווייז אָנגעהױבן פאַרלאָזן די פּאָזיציע, 
לויפנדיק איינגעבויגן אין די אָקאָפּעס, דאָרט װוּ דאָס האָט זיך געלאָזט 
מאַכן און אַרױסגעשפּהונגען אויפן אָפּענעם שטח, װוּ די אַָקאָפּעס זענען 
געווען צעשטערט. צווישן זיי האָבן זיך געפונען גבריאל רמתי און פּינעק. 
נאָר איידער זיי זענען דערגאַנגען צו דער פּאָזיציע 10, איז זיי אַנטקעגן 
געלאָפן איינער פון די פאַרבינדלערס און געמאָלדן, אַז אַ מצרישער טאַנק 
האָט זיך אַריינגעריסן אין קיבוץ. 

-- די עגיפטער האָבן פריער געלאָזן אַ רויך-פאָרהאַנג און מיט זיין 
הילף איז דער טאַנק אַריינגעדרונגען אַהער. איצט געפינט ער זיך ביי דער 
פּאָזיציע 1. אַלע צום טאַנק! 

די מענטשן האָבן זיך א לאָז געטאָן צוֹ די הינערישטייגן, ווּ ס'איז 
געשטאַנען דער טאַנק. די פופצן קעמפערס, און מרים צווישן זיי, האָבן זיך 
געאיילט צו פאַרכאַפּן וועלכע ס'איז באַשיצונג און פון אַלע כלים געעפנט 
אויפן טאַנק אַ פייער. זיין קױלנװאַרפער האָט הערצל אָנגעצילט אויף דער 
עפענונג אין . דער פאַרצוימונג, כדי די מצרישע פוסגייער זאָלן זיך ניט 
אַדורכרײסן. אייניקע פּלמ"חניקעס פלעגן אָפט אַרסשפּרינגען הינטער די 
הינער-שטייגן, כדי פון דאָרט אַ שליידער טאָן ,דאָפּלטע גראַנאַטן" אויף די 
קייטן-רעדער פונעם טאַנק. 

אין עק פון עוקאליפּטוס-װועלדל, אַ 60 מעטער פונעם טאַנק, איז אַלעקס 
געווען איינגעבויגן ביי זיין , פיאַט". דאָס מאַשין-געװוער פונעם טאַנק האָט 
אויף אים געעפנט אַ פייער. נאָך אַ סך מי, איז אים אָבער געלונגען צו 
לאָזן אין גאַנג דאָס אַנטײטאַנקן געװער און שיסן איין מאָל און נאָך אַמאָל. 
די קעמפערס לעבן די הינערישטייגן האָבן באַמערקט, אַז די סנאַריאַדן 
דערגרייכן ניט דעם טאַנק, ווייל דער מרחק איז געװוען א צו וייטער. 
איצט האָבן זי געזען, װי אַלעקס הייבט זיך אויף, נעמט דאָס געווער און 
לויפט אַריבער צו א בערגל. מעגלעך, אַז ער װעט וידער פּרובירן שיסן 

אפשר פון דער זייט. ר'איז אָבער פאַרשװוּנדן געװאָרן אינעם פלוס, צװוישן 
די פּאָזיציעס 1 און 2, 

-- ווו זענען די , מאָלאָטאָוויפלעשער?? -- האָט ווער געפרעגט. 

דאָס דאָזיקע אַנטײטאַנק געװוער, װאָס איז מיט אַ סך זאָרגפעלטיקײט 
צוגעגרייט געװאָרן דוררך סעוועקס ,טאַנקןזיעגער", האָט אין דעם מאָמענט 
באַדאַרפט דערפילן אַ היסטאָרישע איפגאַבע. נאָר די ,פלעשער" זענען ניט 
געװאָרן. צו אַזא שלאַכט אין מען ניט געווען גרייט, ס'איז ניט געווען קיין 
שום קאָאָרדינאַציע צװישן די קעמפערס און ס'האָט זיך ניט געפונען קיין 
קאָמאַנדיר פאַר די קעמפערס לעבן די הינער-שטייגן. אינעם אַנטשטאַנענעם 
כאַאָס צוליבן הורכרייס פון די עגיפּטער, האָט זיך יעדן פון די קעמפערס 
אויסגעוויזן, אַז ער שטייט איינער אַליין קעגן דעם טאַנק. 

סעוועק, וועלכער האָט זיך פּאַרשטעקט הינטער אַ בערגל נאָענט פון די 
הינער-שטייגן, האָט געזוכט אַ ועג וי אַזױ זיך צו באַקומען צו דער 
פּאָזיציע 1. נאָכן פאַרענדיקן די באַראַטונג פון די קאָמאַנדירן פון די 
פּאָזיציעס, האָט סעוועק זיך נאָך אויפגעהאַלטן אין בונקער, כדי אַדורכרײידן 
מיט טוביהן אַ געוויסן ענין. ר'האָט אָבער געמוזט פאַרבלייבן צוליב דער 
שווערער באָמבאַרדירונג. דערנאָך, אַז סאיז באַװוסט געװאָרן וועגן דער 
מצרישער אַטאַקע, איז ער מיט אַנדערע אַװעק צו דער פּאָזיציע 10. ס'האָט 
זיך אָבער באַלד אַרױסגעװײן, אַז די שאָסן אויף דער דאָזיקער פּאָזיציע 
זענען געווען בלויז אויף אָפּצוּוװוענדן די אויפמערקזאַמקײט, בעת די עיקרדיקע 
אַטאַקע איז געלענקט געװאָרן אויף אַ צווייטן אָרט. מיטן אַרײינדרינגען פון 
טאַנק אין קיבוץ, האָט סעוועק געפונען שוץ הינטער דעם בערגל, 

ער האָט ניט געװאָלט גלייבן, אַז די פּאָזיציע נומער 1 איז געפאַלן 
די ידיעה איז אָבער געװען אַ לאָגישע. נאָך דעם וי די עגיפּטער זענען 
עטלעכע מאָל אַדורכגעפאַלן בעת פּראָנטאַלע אַטאַקעס אויף דער פּאָזיציע, 
וועלן זיי פּרובירן זי דעראָבערן פון די פלאַנקן. ער איז געקומען אויפן אָרט 
מיט אַ געוויסער פאַרשפּעטיקונג און דערפאַר ניט באַמערקט די דריי מצרישע 
זעלנער, וועלכע זענען געקואַכן אין דער אָקאָפּע, װאָס האָט געפירט צו דער 
פּאָזיציע. ער האָט אָבער געװוּסט װאָס רװואָלט געטאָן אויפן אָרט פון 
מצרישן קאָמאַנדיר, ער װאָלט געשיקט זעלנער אין דער אָקאָפּע, זיי זאָלן 
איבערראַשן די פאַרטיידיקערס אין דער פּאָזיציע. דערנאָך האָט ער עפעס 
באַמערקט, װאָס האָט אים אַרױסגענומען פון יעדן ספק. דאָס איז געווען דער 
מאַן וועלכער איז געקראָכן צו דער פּאַזיציע 2. אַזױ וי ר'איז געווען ניט 
מונדירט, איז עס אַוודאי ווער פון די קיבוץיחברים. זיין אייליקער ריקצוג 
האָט בלויז עדות געזאָגט אויף איין זאַך -- די פּאָזיציע אין דעראָבערט 
געװאָרן,. סעװועק האָט געהאָפט, אַז די קליינע, קריכנדיקע געשטאַלט אין 

שטח, איז ניט דער איינציק ניצול-געװאָרענער. דער מאַן איז פאַרשװונדן 
אין דער קליינער פאַרטיפונג צװוישן ביידע פּאָזיציעס. 

סעוועק האָט זיין געדאַנק אַרױסגעזאָגט פאַר צוויי חברים, וועלכע האָבן 
זיך געפונען לעבן אים, 

-- מיר טאָרן ניט ביי זיי איבערלאָזן די פּאָזיציע נומער 1; מיר קענען 
זי צוריקנעמען פון הינטן אַרום, וי זיי האָבן דאָס געטאָן. אַלץ װאָס מיר 
דאַרפן אַדורכפירן, איז: פאַרביילויפן זייער נאָענט פון טאַנק, אַז זיין פייער 
זאָל אונדז ניט גרייכן, נאָר זיין איבער אונדזערע קעפּ. דערנאָך צוקומען צו 
דער אַָקאָפּע און ואַרפן דאָרט גראַנאַטן 

דער דאָזיקער פאַרצווייפלטער פּלאַן האָט סעוועקן אויסגעזען גאָר לאָגיש. 
ער האָט ניט געטראַכט, אַז ער און זיינע חברים, קענען זיך אָנשטױסן אויף 
אַ װידערשטאַנד, ווען זיי וועלן זיך אַװעקלאָזן צו דער פּאָזיציע. ס'איז אים 
אויך ניט איינגעפאַלן, אַז אַפילון ווען זיי וועלן שוין דערגיין צוֹ דער 
פּאָזיציע, מעגלעך זיי וועלן זיך אָנטרעפן אויף אַ גרעסערער צאָל מצרישע 
זעלנער. אויך די ריזיקע פון אַזאַ אַקציע האָט אים ניט אָפּגעהאַלטן אין אַזא 
שטורעמדיקן מצב, ווען אַלץ ברויזט און קאָכט, האָט סעוװועק געהאַנדלט 
גענוי װי דאָס װאָלטן געטאָן אַנדערע אין אַזאַ סיטואַציע -- מיטן כוח פון 
אימפּולסן און מאָמענטאַלן באַשלוס, אָן לאַנגע טראַכטענישן און ניט 
רעכענען זיך מיטן פּרייז. די חברים האָבן מיט אים מסכים געווען. װי נאָר 
ר'האָט זיי צו וויסן געגעבן װאָס זיי דאַרפן טאָן, זענען די דריי אַ שפּרונג 
געגעבן אויפן אָפענעם שטח און איינגעביגענערהייט געלאָפן צום טאַנק. 
נאָך עטלעכע שפּרונגען -- און זיי געפינען זיך שוין ביים אַרֹײנגאַנג אין דער 
אָקאָפּע. סעוועק האָט באַמערקט אַ טויטן מאַן ליגן אויף דער ערך מיטן 
פּנִים אַראָפּ. ניט געווען קיין צייט פעסטצושטעלן װער סאיז דער געהרגעטער, 

-- פאָרזיכטיק, עגיפּטער! -- האָט װער אַ געשריי געטאָן 

ביי דער זייט פון טאַנק האָבן פיר סודאַנער זיך באַהאַלטן פאַרן פייער 
װאָס האָט אויף זיי געפלייצט פון דער ריכטונג פון די הינער-שטייגן, זי 
זענען געווען דערווייטערט פון זיי עטלעכע מעטער. סעוועק האָט אָנגעצילט 
זיין ביקס און אויסגעשאָסן אַ רױטער פלעק האָט זיך צעשפּרײט אויפן 
מונדיר פון אַ מצרי, װעלכער האָט אַרױסגעלאָזט א געשרײי און זיך 
אויסגעצויגן אויף דער ערד. סעוועק האָט ווידער אַ צי געגעבן ביים צינגל, 
ס'איז גאָרניט געשען. א דערצאָרנטער האָט ער ווידער אַמאָל און נאָך אַמאָל 
פּרובירט. 

-- די הענט אין דער הייך! -- האָט ער א געשרי געטאָן איף 
אַראַביש, דראָענדיק די דריי סודאנער מיט זיין נוצלאָזער ביקס. זיי האָבן 
זיך ניט גערירט פון אָרט און אַפילו ניט געענטפערט מיט פייער. ס'האָט 

אויסגעזען, גלייך די שרעק װאָלט זיי פּאַראַליזירט. ווירקנדיק אימפּולסיו, 
אין קעגנזאַץ צו יעטװעדער מיליטערישער לאָגיק, האָט סעװועק אַ כאַפּ 
געגעבן זיין ביקס ביי דער שיס-רער און זיך אַ לאָז געגעבן צו די עגיפּטער, 
כדי זיי שלאָגן מיטן פריקלאַד. פּלוֹצים האָט עפּעס אויפגעריסן איבער זיין 
קאָפּ און ער איז אַװעקגעשלײדערט געװאָרן אוֹיף דער ערד. ר'איז געפאַלן 
אויפן רוקן און די ביקס האָט זיך אים אַרױסגעגליטשט פון די הענט... 

האַלב-פאַרחלשט פונעם אויפרייס, האָט זיך סעוועקן אויסגעוויזן, װוי אין 
א וויזיע, אַז זיין אַלטער זיידע, איינגעװויקלט אין אַ טלית, זאָגט ,אֵל מלא 
רחמים? איבערן אייניקל װאָס אין געפאַלן ביים פאַרטיידיקן דאָס לאַנד. 
סעוועק האָט געװווסט, אַז ער באַדאַרף עפּעס טאָן, זיך שטעלן אויף די פיס, 
אַנטלופן, אָדער וינציקסטנס זיך אַװעקקאָלערן אין אַ זייט פאַרן אָנקומענ- 
דיקן שונא. ליגנדיק נאָך אין גרויסע יסורים, האָט ער דערפילט, גלייך די 
פיס זענען אים געליימט געװאָרן; ר'האָט שוין ניט געקענט מיט זיי באַװעגן 
לויט זיין ווילן. אַזױ איזן ער הילפלאָז געלעגן און געװאַרט אױף אַ שאָס 
װאָס זאָל אים אויסלייזן פון די יסוֹרֹים. די סודאַנער זעלנער האָבן אָבער 
ניט געשאָסן. אַנשטאָט דעם, האָבן זיי זיך אויפגעפירט, וי דאָס װאָלט 
געווען זייער ערשטע שלאַכט און אינסטינקטיוו געװאָלט האַנדלען וי סעוועק, 
זיי האָבן די ביקסן געכאַפּט ביי די לופעס און מיט די קאָלבעס געװאָלט 
דערלאַנגען דעם ליגנדיקן שונא. מיט אַמאָל האָט סעוועק דערפילט, אַז ר'איז 
ביים פולן באװוסטזיין און געװאָרן װאַכזאַםס צום באַפאָרשטײענדיקן אַז 
זיי האָבן אויפגעהויבן די ביקסן צו דערלאַנגען אים דעם טױטקלאַפּ, האָט 
ער אויסגעצויגן זיינע פיס און אַ קאָפּע געגעבן זיי גלייך אין פּנים אַריין 
זיי האָבן זיך צוריקגערוקט אין בהלה. האָט סעוועק זיך שנעל אויפגעהויבן 
און אָנגעהויבן אַנטלויפן. לויפנדיק, האָט ער געהערט דאָס סקריפּען פון די 
קייטן-רעדער פונעם טאַנק, וועלכער האָט גענומען זיך צוריקציען. די סודאנער 
זעלנער, מורא האָבנדיק אַז דער טאַנק װעט זיי איבערלאָזן, האָבן אויפגעהערט 
דאָס געיעג און געאיילט צו זוכן שוץ לעבן דעם טאַנק. 

די אַלע געשעענישן האָבן געדויערט בלויז געציילטע מינוטן, אפשר 
גאָר -- סעקונדן. ליגנדיק איצט באַשיצט הינטער איינעם פון די צעשטערטע 
בנינים און עטעמענדיק שווער, האָט סעוועק געטראַכט: װאָס איז געשען 
מיט די צוויי חברים וועלכע זענען צזאַמען מיט אים אַרױס אין דער 
אַקציע? פאַקטיש האָבן זיי זיך געיאָגט נאָך די סודאַנער זעלנער, ממש ביז 
דער פאַרצוימונג. איצט, אַז די קורצע שלאַכט האָט זיך פאַרענדיקט, האָט 
סעווצק דערפילט וי ס'באַפאַלט אים א פּחד, װאָס האָט אים אָפּגעשװאַכט 
ביז די לעצטע כוחות. ער איז געווען אַ סענסיטיווער מענטש און זיין 


עמפינדלעכקייט און אַנטװיקלטער דמיון האָבן צעטרייסלט זיינע נערוון 

אין געדאַנק האָט ער געזען, װי די ריזיקע סודאַנער שלאָגן אים ביז טויט, 
איצט האָט אים די שרעק אין גאַנצן באַהערשט. ער דאַרף באַלד זיך צוֹ" 
באַקומען צו זיינע חברים, אויסקלייבן זיך געווער און וידער פּרוון זיך 
דערשלאָגן צו דער פּאָזיציע נומער 1. נאָר פאַר דעם מוז ער זיך אַ ביסל 
אָפּרוען, ביז ער װעט אויפהערן ציטערן. 


אין אַזאַ מין שלאַכט װערט ניט די צייט געמאָסטן לוט די וייזערס 
פונעם זייגער. די צייט שטייט אויפן אָרֹט, רירט זיך ניט. ווען שוידער" 
בילדעד און אומדערטרעגלעכער טומל קלאַפּן זיך אָפּ אין מענטשנס חושים, 
די צייט הערט אױף עקיסטירן, ווען מענטשן ליגן אַװעק אױף דער 
װאָגשאָל זייער פלאַטערנדיק לעבן, כדי דעראָבערן אַ שפּאַן ערד. דער 
באַװוּסטזײן, אַז דעם שונאס קויל האָט ניט געטראָפן אין ציל, שטרייכט 
אונטער די צייטירגע. אויך ווערט די צייט געמאָסטן מיט דערהויבענע 
העלדנטאַטן, ווען דער מענטש איז אײיגנװויליק מקריב דאָס לעבן פאַר זיינע 
חברים. 

אַז עס זענען ווידער אָפּגעלאָפן -- 2 מנוט? 5 מינוט? -- האָט דער 
צוריקציענדיקער טאַנק זיך אָפּנעשטעלט און געלאָזט זיך פאָרויס, בעת 
זיינע קוילנװואַרפּערס שפּײיען מיט פייער. קיינער האָט ניט געװוּסט, פאַר- 
װאָס איז דער טאַנק געוען אַזאַ לאַנגע צייט אומטעטיק. איצט, אַז ר'איז 
געלאָזט געװאָרן אין גאַנג, איז געקומען די שעה פון אַהרעלע מעלער, 

-- מיר מוזן אים אָפּשטעלן! -- האָט ער אַ געשריי געטאָן אַ נאַכט 
פריער, ווען ר'איז אַרײנגעפאַלן אין יאוש, האָט ער געװאָלט אַנטלױיפן פון 
דער שלאַכט, איצט, אַז דער שׂוֹנא איז אַריינגעדרונגען אין קיבוץ, האָט 
אַפילו די װוּנד ניט געלאָזט אים איינזיצן אין בונקער. ער האָט אין ביידע 
הענט אַ כאַפּ געטאָן ‏ דאָפּלט-גראַנאַטן?. -- איך גיי אַרױס פאַרהאַלטן דעם 
טאַנק -- האָט ער געשריען 

ר'האָט זיך געלאָזט לויפן צום טאַנק. מהאָט גלייך באַמערקט, װוי דער 
אין טאַנק ויל אייליק און גוט אָנצילן דעם קױײלנװאַרפער אױיפן אַטאַ- 
קירנדיקן מאַן. ענדלעך איז אַלץ פאָרגעקומען מיט איין מאָל, אַהרעלע האָט 
זיך אַ װאָרף געטאָן צום טאַנק און אַ שליידער געגעבן די גראַנאַטן. זי 
האָבן אויפגעריסן ממש פאַר די שיסילעכער פונעם קױלנװאַרפער. אין דעם 
זעלבן מאָמענט אין אַהרעלע א פאַל געגעבן אױף דער ערד, מיט אַן 
אויפגעריסענעם בויך פון די קוילן. דער טאַנק האָט זיך אָפּגעשטעלט און 
דריי ‏ מצרישע זעלנער זענען אַרוסגעשפרונגען פונעם טורעם און געלאָפן 
זוכן דעקונג. אהרעלע איז געלעגן אױף דער ערד, געשריען פון וייטיק. 

זינט די שלאַכטן האָבן זיך אָנגעהויבן, זענען דרייצן חברים דערהרגעט 

געװאָרן, דער רוב פון זיי ותיקים און פריינד. די װאָס האָבן געזען ניט 
ווייט פון זיי די געשטאַלט װאָס צאַפּלט זיך אין יסורים, האָבן געטרויערט 
איבער אַלע געפאַלענע. דער עיקר האָבן זיי באַדױערט הערשלען, וועלכער 
האָט לאנג געגוססט, בעת דאָס בלוט איז גערונען פון די צעשמעטערטע 
פיס. נאָר דאָס איצטיקע בילד פון אהרעלען, וװעלכער האָט זוכה געװוען 
צו באַזונדערער סימפּאַטיע און אָנערקענונג, איז געווען שווער איבערצוטראָגן. 

-- מיר טאָרן ניט לאָזן אים ליידן אַזױ פיל -- האָט זיך אָנגערופן 
הערצל. -- ער איז שוין וי טױט, אפשר מיט אַ שאָס אים איסלייזן פון 
די יסורים, 

-- אויפמערקזאַם! זעט װער עס קומט פון דאָרט! -- האָט גבריאל 
רמתי א געשריי געטאָן מיט איבערגענומענקייט. + 

מצוישע זעלנער װאָבן וידער אָנגעהויבן אַריינדרינגען דורך די 
דורכרייסן אין דער פֿאַרצוימונג. הערצל האָט איף זיי אָנגעצילט דאָס 
מאשין-געווער און געעפנט א פייער. צוויי זענען געפאַלן און די אַנדערע 
האָבן גענומען זיך צוריקציען, 

-- מידר האָבן זיי אָפּגעשטעלט, מהאָט זיי פאַרהאַלטן -- האָט פינעק 
געשריען צווישן איין סעריע קוילן און דער צוייטער. 

-- נאָך אַזאַ אַטאַקע, פינעק -- און מיר זענען ליקװידירט -- האָט 
הערצל געענטפערט, 

דאָס זענען געווען זיינע לעצטע ווערטער. אַ קויל האָט אים געטראָפן 
אין שטערן און ר'איז אַװעקגעפאַלן, ניט אויסריידנדיק מער קיין װאָרט, 

פון דער צווייטער זייט טאַנק, אַנטקעגן, האָט זיך באַװוֹיזן שמעון, זינט 
זיין , בראונינג" איז באַשעדיקט געװאָרן, אין ער נאַכגעגאַנגען נאָך 
אַלעקסן, אָן געווער, געטראָגן בלוֹיז די סנאריאדן פון ,פיאט". דערנענטערנדיק 
זיך צו אהרעלען, האָט ער באַמערקט זיינע שטערבלעכע װוּנדן 

-- דערהוגע מיך! הרגע מיך! -- האָט זיך אהרעלע געבעטן אָבער 
שמעון איז פון אים אַװעק. אַפּילו ווען רװואָלט געהאט מיט זיך אַ ביקס, 
װאַלט אים גיט בײיגעשטאַנען דער כוח צו שיסן אין אים די אױסלײיזערישע 
קויל, 

די לעבן-געבליבענע װאָס האָבן מיר דערציילט וועגן אַהרעלעס העלךן- 
טאַט, האָבן צוגעגעבן, אַז זיי זענען בשום אופן ניט געװען אימשטאַנד צו 
דערפילן זיין פאַרלאַנג און אַ סוף מאַכן צו זיין לעבן נאָר גלײכצייטיק 
איז קלאָר, אַז עמעץ האָט אים דאָך אױסגעלייזט פון די יסורים. 

אהרעלעס העלדנטאַט האָט אָפּנעשטעלט דעם טאַנק און ניט געלאָזט 
דעם שונא זיך רוקן פאָרויס אויפן דרומדיקן אָפּשניט. פאַר די מענטשן פון 

יד-מרדכי איז אהרעלע געבליבן אַ מוסטערהאפטער קעמפער, דער העלך 
פון דער שלאַכט, 

אין דער פּאָזיציע נומער 2 האָט מען נאָך אַלץ געװאַרט אויפן גראַנאַטן- 
װאַרפער. דער פאַרבינדלער, דער דריטער לויט דער ריי, האָט זיך אומגעקערט 
און געמאָלדן, אַז ער קען אים ניט געפינען. אַלעקס האָט פאַרלאָזט דעם 
בונקער פון שטאַב, כדי זיך צו באַנוצן מיטן אפיאַט". קיינער האָט ניט 
געװוסט װוּ עס געפינט זיך דער גראַנאַטן-װאַרפער, אָדער ווו מ'האָט אים 
אַריבערגעפירט, אין וועלכער פּאָזיציע. דער פאַרבינדלער האָט צוויסן 
געגעבן, אַז די פּאָזיציע נומער 1 איז געפאַלן, 

-- האַלט דאָס מויל! -- האָט מאָריץ אַ געשריי געטאָן מיט כעס. -- 
ברענג אונדז ניט אַזעלכע איוב-בשׂוּרות, בעת מיר אַליין זענען שוין כמעט 
דערשלאָגענע. גיי צוריק אין בונקער פון שטאַב. פרעג יעדן איינעם װו 
ס'געפינט זיך דער גראַנאַטן-:װאַרפער. ברענג אַהער דעם קולנװאַרפער 
;ברען". אונדזערער טוג שוין צו גאָרניט. הער אויף פאַרשפּרײטן קלאַנגען 

עמעץ פון די אַרומיקע האָט אַ געשריי געטאָן אין יידיש: 

-- די אַמוניציע האָט זיך מיר אויסגעלאָזט! ניטאָ קיין אַמוניציע! 

חיים, וועלכער איז געקומען אין לאַנד אַרֹיײין מיט גענעראַל אַנדערסעס 
אַרמײ און נאָך דעם װי ר'האָט זי פאַרלאָזט כדי זיך פרייוויליק אָנשליסן 
אין פלמ"ח, איז איצט געשטאַנען אומבאַהאָלפן, דער חבר לעבן אים האָט 
צוריק געענטפערט אין יידיש : 

-- נעם מיינע קוילן. איך דאַרף זיי ניט, ווייל מיין ביקס אין באַ- 
שעדיקט געװאָרן. נאָר באַנוץ זיך מיט זיי װי אַמבעסטן. דאָס זענען די 
לעצטע קוילן װאָס איך האָב. באַמי זיך, אַז יעדע קויל זאָל טרעפן אין שונא. 

אין אייניקע מינוטן אַרום איז מאַטעס געקומען צו לויפן אין דער אַקאָפע, 
האַלטנדיק א ביקס אין האַנט. 

-- װווּ איז דער גראַנאַטן-יװאַרפער? -- האָט מאָריץ געשריען, 

-- דאָרט הינטער אונדז -- האָט מאַטעס געענטפערט, אָטעמענדיק שווער. 

-- װאָס הייסט הינטער אונדז? -- האָט מאָריץ געשריען. -- מיר דאַרפן 
אים האָבן און מוזן אים באַקוֹמען. װאָס טוסטו דאָ אָנעם גראַנאַטןיװאַרפער ? 

מאַטעס איז ניט געווען אימשטאַנד אַרױסצוברענגען אַ לאָגישן ענטפער, 

-- די עגיפּטער זענען אריין אין קיבוץ! אַלע האָבן אָנגעהױבן לויפן -- 
האָט ער געשטאַמלט, 

אים איז שווער געווען צו דערקלערן (און זיך אַלײן -- אויך !), וועלכע 
אימפּולסן האָבן אים באַװויגן איבערצולאָזן דעם גראַנאַטן-װאַרפער, כאַפּן א 
ביקס און לויפן צו די עגיפּטער, וועלכע האָבן זיך אַרײינגעריסן אין קיבוץ, 
ער האָט געװוּסט, אַז ער דאַרף דערפילן אַ באַשטימטע אױפגאַבע, ס'האָט 

זיך אַבער ניט געפונען דער מענטש װאָס זאָל געבן דעם באַפעל און דער 
אינסטינקט האָט אים אונטערגעזאָגט צו רייסן זיך פאָרויס, צו דער שלאַכט 
פּנים-אל-פנים, װאָס שפּילט זיך אָפּ ניט ווייט --װוי אים האָט זיך אויסגעוויזן. 

מאַריץל האָט געשיקט מאַטעסן ברענגען דעם גראַנאַטן-װאַרפער. אויפן 
וועג האָט ער באגעגנט יאַנעקן, דער איינציקער װאָס אין פאַרבליבן פון 
דער מאַנשאַפט פונעם גראַנאַטןיװאַרפער, צו וועלכער אויך ער האָט געהערט. 
יאַנעק האָט געשפּאַנט אין דער אַקאָפע אין גאַנצן אַן אויסגעגליכטער. ער 
האָט געליטן פון אַן אָנצינדונג פון די געלענקען אַן איבערבלייבעכץ פון די 
קאַלטע און פייכטע הכשרה-טעג אין פּױלן. אפילו ווען זיין לעבן װאָלט 
געווען באַדראָט, האָט ער ניט געקאָנט לויפן איינגעביגענערהייט, 

-- בייג זיך אָן! -- האָט מאַטעס אַרױסגערופן. -- איך גיי ברענגען 
דעם גראַנאַטן-װאַרפער. זיי נייטיקן זיך אין אים אין דער פּאָזיציע נומער 2. 
װאַרט אויף מיר דאָ. 

-- דו אַליין קאָנסט דאָך ניט שלעפּן דאָס געווער מיט די סנאַריאַדן -- 
האָט יאנעק דערווידערט, 

-- נישקשה, כ'וועל שוין עמעצן געפינען צוֹ הילף. עס װעט גיט זיין 
קיין שום נוצן, אוב װעסט געהרגעט ווערן, טראָגנדיק די סנאַריאַדן 

ענדלעך האָט מען דעם גראַנאַט-װאַרפער אַװעקגעשטעלט צופוסנס פון 
אַ קליין בערגל., זלמן האָט אָבסערװירט און געהאָלפן רעגולירן דאָס דירעקטע 
פייער אויף די װאָס האָבן געטראָגן דעם .ברען". 

-- נענטער, נענטער, 40 מעטער אויף רעכטס.., 

מאַטעס האָט מורא געהאַט צוֹ שיסן לט זלמנס אַנוייזונגען און אויף 
אַזא קורצער טראַסע, קוים ועלן די סנאַריאַדן פאַלן אין דער טערקישער 
פּאַזיציע אַדער אין אַנדערע פאָדערשטע פּאָזיציעס. זיי האָבן אָבער געטראָפן 
גענוג נאָענט, כדי די עגיפּטער זאָלן נאָכגעבן. די זעלנער זייערע װאָס האָבן 
געשלעפּט דעם ,ברען", האָבן זיך אָפּגעשטעלט, איידער ס'איז זיי געלונגען 
אריינבאַקומען זיך צווישן די צוויי בערגלעך, 

נאָך דעם וי סעוועק האָט עטװאָס איבערגעכאַפּט דעם אָטעם אין דעם 
צעשטערטן בנין, האָט ער דערפילט, אַז ער מון זיך אומקערן צו זיינע 
חברים. אים האָט באזאָרגט, װאָס ער איז ניט באַװאָפנט, נאָר דערביי גע- 
טראַכט, אַז ער װועט אַװדאי באַקומען ביי וועמען עטלעכע האַנטגראַנאַטן 
ער האָט זיך געשטעלט אויף די פיס און מיט פאָרזיכט אָנגעהױבן זיך באַװעגן 
צווישן די אין בנין מאַגאַזינירטע זעק קאַרטאָפל, 

מיט אַמאָל האָט ער זיךך דערזען פּניםיאל-פּנים מיט אַ סודאַנער 
זעלנער. באַמערקט די ווייסלעך פון יענעמס אויגן, װאָס די שװאַרצקייט פון 
פנים האָט זיי נאָך וייסער געמאַכט. דערזען די איף אים אָנגעצילטע 

ביקס. אינסטינקטיוו האָט ער זיך אָפּגעקערט אין אַ זייט. ס'האָט זיך דערהערט 
אַ פאַרטויבנדיקער שאָס און סעוועק איז אומגעפאַלן. ער האָט אַ פיר געטאָן 
מיט די פינגער איבּער דער זייט און זיי זענען געװאָרן נאַס פון בלוט. זייענדיק 
אין גאַנצן פּריטשמעליעט פונעם שאָס, האָט ער געװוסט, אַז ער דאַרף 
אָנהײיבן קריכן און זיך דעוווייטערן אויף אַ זיכערן אָרֹט. ער איז אָבער 
געווען דערשעפט און דער גאַנצער קערפער איז אים געװען שװוער. א 
שװאַכקײט האָט אים באַהערשט, ס'האָט זיך געװאָלט שלאָפן. ענדלעך איז 
ער געקומען צו זיך און פּרובירט אויפהייבן. דער סודאַנער איז שוין דאָרט 
ניט געווען. סעוועק האָט מורא געהאַט צו רופן נאָך הילף, קוים באַהאַלט זיך 
ווער פון שונאס זעלנער אויף דעם אָרֹט. ער אין פּאַמעלעך געקראָכן פאָרױס 
און אַלע מאָל זיך אָפּנעשטעלט, כדי כאַפּן אַ בליק אֲרום זיך, ווייל ס'איז 
געװאָרן טונקל, 

לעבסטו נאָך? האָט ער געהערט וי עמעץ פרעגט אים מיט אַ רױק 
קול. צוויי מענטשן פון דער ,ערשטער הילף" האָבן אים געזען אומפאַלן 
און געלאָפן ראַטעװען. זיי האָבן אים גענומען צו ד"ר קעלער, וועלכער האָט 
באַטראַכט זיין וונד און זי באַנדאַזשירט. מיט זיין כאַראַקטעריסטישן 
יידישן הומאָר, צוליב וועלכן זיינע קאָלעגן האָבן אין זיין געבוירן-שטאָט אין 
נאַצײידײיטשלאַנד זיך געהאַלטן פון אים פון דער ווייטנס, האָט דער דאָקטאָר 
אים אַ שטויס געטאָן מיטן פינגער אין ברוסט און געזאָגט: 

--האָסט אַ טריפה מזל. די קויל האָט קוים אָנגערירט אינעט פעטס 
פון דיין קערפּער און ניט אַרײין אינעם חלל פון בויך.. 

אַ דאנק דער רוּ און זיכערקייט װאָס האָט געהערשט אין בונקער, האָט 
סעוועק זיך געפילט גוט און געווען דאַנקבאַר װאָס מ'האָט אים דערלאַנגט 
אַ ביסל ראַזשינקעס-זאַפט. ער האָט געהאַט הנאָה, ווען פאַניע האָט אים א 
גלעט געגעבן איבערן פּנים און די האָר. בעצם האָט ער זיך געפילט גליקלעך 
װי א קליין קינד, װאָס מיטן צופאַלן פון דער נאַכט, גיט מען עס אַ קוש 
און מע לייגט עס אַװעק אין בעטל מיט אַ סך צערטלעכקייט, 

בלויז פיר מענטשן האָבן פון סאַמע אָנהייב שלאַכט פאַרטײידיקט די 
פּאַזיציע נומער 1. הגם משה קלמן האָט שוין פון לאַנג זיך אומגעקערט 
פון דער באַראַטונג פון די קאָמאַנדירן פון די פּאַזיציעס צװאַמען מיט א 
יונגן פלמ"חניק, האָט מען נאָך אַלץ ניט געזען צוריק סעוועקן און אַנדערע, 
זיגי, דער עלטסטער פון א גרופע, איז איצט געװאָרן עלטסטער פון דער 
פּאָזיציע. אַזױ וי די פּאָזיציע האָט פריער געהאַט אויסצושטיין א סך אַטאַקעס, 
האָט זיגי געפאָדערט, אַז איינער זאָל תמיד זיך געפינען אויף אָבסערװאַציע. 
דער בנין-יציכטלער יורעק און קלמן האָבן לוט אַ ריי גענומען אויף זיך די 
דאָזיקע אויפגאַבע. זיי האָבן געזען וי פון דער זייט פון , פילבאָקס" דער- 

נענטערן זיך טאַנקן, פאָרן פאַרביי זייער פּאָזיציע און לענקן זייער פייער 
אויף דער פּאַזיציע נומער 2. דער פלמ"חניק האָט פון זיין קוױלנװאַרפער 
גענומען שיסן אויף די פוסגייער, וועלכע האָבן באַגלײט פון דער זייט דעם 
טאַנק. דער מרחק איז ניט געווען קיין גרויסער און ער האָט געזען וי די 
מצרישע זעלנער ווערן געטראָפן פון זיינע קוילן. פּלוציט האָט דער קױלןנ- 
װאַרפער זיך פאַרהאַקט. מיט כעס האָט זיגי אים אָנגעהויבן פאַרריכטן, סאיז 
אים אָבער ניט געלונגען, 

-- קלמן איז פאַרווונדעט -- האָט יורעק אַ געשריי געטאָן. ער האָט 
זיך געלאָזט לויפן אהין, כדי אים אַװעקנעמען פון אָבסערװאַציע-פּונקט. 
ער איז שוין אָבער געווען טויט, 

אין אַ מינוט שפּעטער האָט אין דער אַָקאָפּע אויפגעריסן אַ גראַנאַט 
און דער יונגער פּלמ"חניק אין דערהרגעט געװאָרן. דעם גראַנאט האָבן 
הינטערוויילעכץ אַריינגעשליידערט די עגיפּטער, וועלכע טוביה האָט געזען 
אַרײינגײין אין דער אָקאָפּע. זיגין און יורקען אין גאָרניט געשען. דער 
אויסבייג פון דער אָקאָפע האָט זיי באַשיצט; די צוויי איינציקע פאַרטייךי- 
קערס וועלכע זענען געבליבן לעבן אין דער פּאַזיציע. 

-- לויף! -- האָט זיגי געשריען. -- לויף צו דער פּאַזיציע נומער 2! 
-- לויפנדיק איינגעבויגן, האָבן זיי פאַרלאָזט זייער פּאָזיציע. אַרום זיי האָבן 
אויפגעריסן סנאַריאַדן ; איז מען אַװעקגעטאַלן אויף דער ערד און אָנגעהויבן 
קריכן. אין דער פאַרטיפונג צווישן צוויי פּאָזיציעס האָבן זיי געטראָפן 
אַלעקסן און אים דערציילט וועגן דעם פּונקט װאָס איז געפאַלן 

-- מיר וועלן אים צוֹריק דעראָבערן, אַ ביסל שפּעטער -- האָט אַלעקס 


געזאָגט מיט אַ זיכערן טאָן. -- איצט דאַרפן מיר טרעפן אין די עגיפּטער, 
וועלכע געפינען זיך הינטער אונדז. זיי פּרובירן זיך אַרײנרײסן אין דער 
פּאָזיציע נומער 2. גיי דאָרט אַהין, יורעק, מיט דיינע האַנט-גראַנאַטן. דו, זיגי, 
לאָז אין גאַנג דעם קױלנווארטער און צעקלאַפּ דאָרט דאָס בערגעלע. 
-- דער קױלנװוארפער אַרבעט ניט, 

זיגי האָט זיך אַװעקגעזעצט אין דער אויסהוילונג פון דער ערד, גענומען 
דעם קױלנװואַרפער אויף די קני און אָנגעהױבן מיט אים זיך מטפל זיין 
אַלעקס האָט דערווייל אויסגעפונען אַ פּאַסיקן אָרֹט וו אַװעקצושטעלן דעם 
,פיאַט?,. סהאָט ניט גענומען קיין סך צייט אוֹן דער קױלנװאַרפער האָט 
אָנגעהויבן שיסן, 

צווישן דעם דאָזיקן , באַזונדערן כות? און דער פּאַזיציע נומער 2, 
האָט זיך איצט באַויון אַ פאַרשטאַרקונג, וועלכע איו דורף שומביהן 
אַלאַרמירט געװאָרן פון די שטילערע פּאָזיציעס אין קיבוץ. זיבן מאַן פון 
דער פאַרשטאַרקונג זענען געווען באַװאָפנט מיט בלויזע ביקסן און כדי דער 

שונא זאָל מיינען אַז זיי באַזיצן אױטאָמאַטיש געװוער, האָט מען אויף אַ 
באַפּעל געשאָסן מיט איין מאָל. דער אויפטו איז זיי געפעלן געװאָרן. שווער 
צו וויסן, אוב דאָס האָט טאַקע פאַרפירט די עגיפּטער. די דאָזיקע מענטשן, 
וועלכע האָבן די גאַנצע צייט פאַרברענגט אין די דרומדיקע פּאָזיציעס און 
בלויז פון דער ווייטנס זיך צוגעקוקט צו די קאַמפן, האָבן איצט מיט סאַטיס- 
פאַקציע געקעמפט מיט אַ מין צאָרנדיקער מונטערקייט. 

אין די נאָכמיטאָגישעהן האָט אַלעקס באַשלאָסן, אַז ס'איז געקומען די 
צייט ווידער דעראָבערן די פּאָזיציע נומער 1. ער האָט ניט געװוּסט װאָס 
קומט פאָר אין דער פּאָזיציע, נאָר געווען ביי דער מיינונג, אַז דער כוח 
װואָס געפינט זיך דאָט איז אוודאי אַ גרויסער. אַ קאָנטר-אַטאַקע איז, 


פאַרשטײיט זיך, געווען פאַרבונדן מיט אַ ריזיקע און הגם ער האָט דאָס 
געוװוסט, האָט זיך אים ניט געװאָלט מיט דעם רעכענען. די עגיפּטער 
דארף מען פאַרטרייבן פון קיבוץ: דעריבער דאַרף ער אָרגאַניזירן אַ קאָנטר- 
אַטאַקע. דער טאַנק האָט ניט אַרױסגעויזן קיין שום סימנים פון לעבן 
און מ'האָט געקענט ועמען שיקן צוֹ די הינערישטייגן, כדי אַלאַרמירן פון 
דאָרט מענטשן, געווער און אַמוניציע. זיגי האָט זיך פרייוויליק געמאָלדן 
צו דער שליחות. ענדלעך האָבן א זיבן קעמפערס זיך צונויפגעזאַמלט אין 
דער פאַרטיפונג צװוישן ביידע בערגלעך, װוֹ ס'האָבן זיך געפונען די 
פּאַזיציעס. זיי זענען געווען באַװאָפנט מיט אַ לייכטן מאַשינגעװער .ברען, 
אַ האנט-מאַשינגעװוער , טאָמי?, אַ ,שמייסער", ביקסן און גראַנאַטן,. אַלעקסן 
איז איבערגעבליבן איין סנאַריאַד צום ,פיאַטי. זיי האָבן זיך געלאָזט 
פאַרויס, געװאַגט צוגיין װאָס נענטער און אַלעקס האָט ,דערלאַנגט" דעם 
סנאַריאַד אין דער אַקאָפּע. ער האָט געװוּסט, אַז א סנאַריאַד פונעם ,פיאַט" 
אין ספעציעל פּלאַנירט אויף אַדורכצודרינגען פּאַנצערס, ער האָט אָבער 
געהאַפט, אַז דאָס קול פונעם רעש אוֹן אויפרייס, וועט אַריסרופן אַ 
כאַאָס ביי די עגיפּטער. דער סנאַריאַד האָט זיך אײינגעגראָבן אין זאמד -- 
און ניט אויפגעריסן. די מענטשן האָבן אַ שפּרונג געגעבן פאָרוֹיס, 
געשאָסן און געװואָרפן גראַנאַטן. אַז זיי זענען דערגאַנגען צום אויבערשטן 
עק פון דער אָקאָפע, האָט זיך באַװויזן א מצרישער זעלנער מיט אַן אָנגע- 
צילטער ביקס אויף אַלעקסן, וועלכער האָט דאָס אפילו ניט באַמערקט, 

-- אויף דער ערד! -- האָט פינעק אַ געשריי געטאָן. ער האָט 
אָנגעכאַפּט אַלעקסן ביי די פיס און אים אומגעװאָרפן. עמעץ האָט געשאָסן 
צום עגיפּטער. דאָס איז געווען דער איינציקער זעלנער פון שונא, וועלכן 
מ'האָט געזען אין שטח. די אַנדערע האָב, ווייזט אויס, זיך פאַרשטעקט 
אין די אויסבייגן פון די אָקאָפּעס. װאַרפנדיק פאַר זיך גראַנאַטן, האָבן די 
מענטשן זיך באַװעגט אין דער אָקאָפּע מיט גרויס פאָרזיכטיקייט. אויפן 

וועג האָבן זיי זיך אָנגעשטױסן אױף נאָך צוויי קערפערס פון עגיפּטער. 
די דאָזיקע דריי זעלנער, וועלכע טוביה האָט געזען אַריינגיין אין דער 
אָקאָפּע, זענען געווען די איינציקע, װעמען ס'אין געלונגען צו דערשלאָגן 
זיך צו דער פּאָזיציע. דאָס פייער פון די הינער-שטייגן איז געווען פּינקט- 
לעך און עפעקטיוו און א דאַנק דעם האָט דער שונא ניט געקענט שיקן 
קיין פאַרשטאַרקונג אין דער אַזױ ויכטיקער פּאָזיציע. ניין אָדער צען 
עגיפּטער זענען דערהרגעט געװאָרן נאָענט פון דער אָקאָפע און אין איר. 
אַז די פּאָזיציע איזן ווידער געװען אין די פאַרטײידיקערס הענט, 
איז אַלעקס אַװעק אינעם בונקער פון שטאַב. ביי די מענטשן וועלכע ער 
האָט געלאָזן הינטער זיך, איז ניט געווען גאָרניט פון נצחון-פרייך, זיי 
איז ניט איינגעפאַלן, אַז דער מוֹט און געװאַגטקײט פון דער נאָריװאָס 
אַדורכגעפירטער קאָנטר-אַטאַקע, זענען געווען די קרוינונג פון דער שלאכט. 
זיי האָבן געהאַלטן, אַז דער דערפאָלג אין נאָר א צייטוייליקער. דעם 
שונאס טאַנקן האָט נאָך אַלץ געװאַרט אויסער דער פאַרצוימונג. די עגיפּטער 
וועלן אוודאי אויסנוצן זייער איבערגעוויכט אין געווער און שיקן נאָך טאַנקן, 
װאָס װעלן האָבן גענוג כוח צו פאַרניכטן דעם קיבוץ און זיינע מענטשן. די 
פאַרטיידיקערס האָבן זיך גענומען ציילן די פאַרבליבענע אַמוניציע. זי איזן 
כמעט אין גאַנצן אַװעק בעת דער קאָנטר-אַטאַקע צו דעראָבערן די פּאַזיציע, 
אַלץ װאָס איז זיי פאַרבליבן -- איינצלנע קוילן און עטלעכע האַנט-גראַנאַטן, 
דריי מענטשן זענען נאָענט געשטאַנען אין איינער פון די אָקאָפעס- 

אויסבייגן, ניט ווייט פונעם עק בערגל. זייענדיק פאַרצווייפלט און אַנטישט, 
האָבן זיי זיך ניט גערעכנט מיטן בפירושן באַפּעל: ניט שטיין נאָענט און 
צונויפגעדרענגט. מיט אַמאָל האָבן זי דערהערט דעם ריש פון אַ טאַנק- 
מאָטאָר און דערזען וי א רױך-פאָרהאנג הייבט זיך אױף איבער דער 
דורכגעריטענער פאַרצוימונג. מעגלעך, אַז מיט אַ טאָג צי א שעה פריער, 
װאָלטן זיי אַזױ ניט רעאַגירט װוי איצט, 

-- זיי רייסן זיך אַריין אינעװײיניק! זיי דרינגען אַרײין אַהער! -- האָט 
רפאל געשריען, 

-- וואָס װועט זיין מיט די פרויען? 

די אכזריות פון די אַראַבער כלפּי יידישע פרויען איז אַלעמען געווען 
באוווסט. איינער פון די מענטשן האָט אױסגעבראַכן אין אַ היסטעריש 
געוויין. 

-- נאָך אַזעלכע שלאַכטן װעלן זיי זיך ניט באַציען צן אונדן װי 
צו קריגס-געפאַנגענע -- האָט געזאָגט מנחם. -- דאָ װעט זיין אַ שחיטה 
וי אין כפר-עציון, 

-- בעסער מיר זאָלן זיך אַלײין ליקווידירן -- האָט פינעק געזאָגט 

און אַרױסגעשלעפּט דעם פאַרזיכערער פונעם האַנט גראַנאַט. האַלטנדיק 
אין האַנט דעם גראַנאַט גופא. די דריי מענטשן האָבן זיך אַרומגענומען 
געפאַלן איינער אויפן צווייטנס האַלדז; זייערע הערצער פול מיט צער. 
אָט אַזױ נעמט אַ סוף צו זייערע יגנטיחלומות, זייער בשותפותדיק לעבן 
און אַרבעט... 

-- װאַרט, װאַרט! -- האָט מנחם געשריען -- זי האָבן ניט בדעה 
צו אַטאַקירן. קוקט, זיי שלעפּן דעם טאַנק װאָס אין קיבוץ. דערווייל נאָך 
ניט, פינעק ! װוּ איז דער פאַרזיכערער, װוּ איז ער ? 

פינעק האָט געקענט אַ שליידער טאָן פון זיך דעם גראַנאַט װאָס 

ווייטער, נאָר אויב זיי האָבן בדעה װייטער צו לעבן, איז דער גראַנאַט 
טייער און פון גרויס ווערט. מנחם האָט מיט די פינגער גענישטערט אינעם 
זאַמד און געפונען דעם פאַרזיכעדער. 

-- גיב אים אַריין צוריק אויפן אָרט! קער אום דעם פאַרזיכעדער! 
לאָמיר ניט שטאַרבן, ניט איצט! 

פינעק האָט אויף גיך צוֹריק אַרײנגעשטעלט דעם פאַרזיכערער און 
פאַרזיכערט דעם גראַנאַט. לאַכנדיק און ויינענדיק האָבן די מענטשן זיך 
אַרומגענומען, נאָר דאָס מאָל איז עס געווען אַן האַלדזונג פון צוריק לעבעדיק 
געװאָרענע, 

מיט אַמאָל האָט זיך אַראָפּגעלאָזט אַ פינצטערניש אױף דער ערד, 
די באַשיסונג האָט אויפגעהערט. דער רױיך-פאָרהאַנג האָט זיך אויפגעהיבן 
און די מענטשן האָבן געקענט זען װי דער ,טויטער" טאַנק איז אײינגעשפּאַנט 
געװאָרן צו א שלעפּ-יטאַנק, וועלכער האָט אים אַרױסגעצױגן אויסער דער 
צעשטערטער פאַרצוימונג, 

אין פראָנט פון דער פּאָזיציע נומער 2 האָבן די עגיפּטער מיטן ,ברען" 
זיך צוריקגעצויגן און זיך גערוקט הינטערן ווייסן בערגל. די טאַנקן וועלכע 
האָבן באַדראָט די פּאָזיציע, האָבן זיך אויך צוריקגעצויגן. זלמן און מאַריץ 
האָבן זיך געאיילט פאַרלאָזן די טערקישע פּאָזיציע, פון װואַנען זיי האָבן 
דערלאַנגט פייער פונעם קױלנװואַרפער. גלייך װוי זיי זענען פון דאָרט אַרוס 
און אָנגעהויבן קריכן אין אָפענעם שטח, האָט א סנאַריאַד געטראָפן דירעקט 
אין דער טערקישער פּאָזיציע. 

-- איך באַדױער װאָס איר האָט פאַרשפּעטיקט -- האָט מאָריץ 
געשריען. -- ס'האָט זיך אַלץ געקענט ענדיקן, נאָר איר האָט פאַרשפּעטיקט 
און דער סנאַריאַד האָט ניט געטראָפן אין ציל, 

ער האָט זיך אַ ואָרף געטאָן אויף דער ערד. 

-- איך בין אַזוֹי מיד און פאַרמאַטערט, אַז כ'װואָלט געװאָלט דער 
סנאַריאַד זאָל ניט האָבן פאַרשפּעטיקט.. -- האָט ער געמוהמלט. 

-- דאָס איז געווען אַ מזליזאַך -- האָט זלמן געזאָגט, אַ דערשיי 
טערטער פון דעם װאָס ער איז אָקערשט ניצול געװאָרן פון טױט. אין די 
אַלע נאָכמיטאָגישעהען האָט ער געשטוינט וי אַזױ האָט פּאַסירט, אַז אַזױי 
ווינציקע פון זיי זענען געטראָפן געװאָרן טראָץ דער מערדערלעכער באָמ- 
באַרדירונג און באשיסונג. דער מאַן װאָס האָט זיך אָפּגעזאָגט צו גיין אין 
דער טערקישער פּאָזיציע כדי פון דאָרט אָבסערוירן, אין פאַרװונדעט 
געװאָרן גראָד ביים זוכן שוץ אין דער אָקאָפע. אַן אַנדערער ווידער האָט 
צעבראָכן דעם פוס; חביבה, וועלכע האָט זיך געפונען אין דער דערביייקער 
אַקאָפּע, האָט זיך מיט אים פאַרנומען. די פאַרװונדעטע זענען אָפּגעקומען 
מיט לייכטע ווונדן בלויז. אים גופא האָט גאָרניט געשאַדט. 


קיינער האָט ניט געוווסט גענוי וויפל מענטשן האָבן פאַרלאָרן זייערע 
לעבנס אין דעם דאָזיקן אומאָרגאַניזירטן קאַמף. מע האָט זיך געלאָזט זוכן 
די הרוגים. ס'איז געװאָרן נויטװענדיק צו גראָבן אַ נייעם קבר. מ'האָט אויס- 
געטיילט אַ שטיק ערד נאָענט פונעם בונקער, וװעלכער האָט געדינט אַלס 
ברידער-קבר פאַר די וועלכע זענען פריער דערהרגעט געװאָרן. די מידע 
מענטשן האָבן זיך געטישט בעתן גראָבן. 

משה קלמנען האָט מען פון דער פּאַזיציע נומער 1 איבערגעפירט 
אינעם ברידער-קבר. משה האָט לכתחילה געהאַט א געפיל אַז ער ועט 
אומקומען אין שלאַכט. נאָך דעם זעלבן אָװונט, ווען ער האָט זיין פרוי רעיה 
געהאָלפן אײנפּאַקן זייערע און די קינדערס זאַכן, האָט ער זיך פאָרגעברייט 
צו אַ מעגלעכן טויט. איר איבערגעלאָזט זיין צוואה: ,דו װעסט דאַרפן 
טראָגן דעם צול...?, 

אויך דער בחוֹר פון פלמ"ח, וועלכער איז דערהרגעט געװאָרן אין 
דער פּאָזיציע נומער 1 איז געבראַכט געװאָרן צו קבורה. אין משך פון 
עטלעכע יאָר אין ער געווען פאַרשריבן אַלס אומבאַװוסטער צװישן די 
חללים פון ידימרדכי. ערשט שפּעטער איז אַנטדעקט געװאָרן זיין נאָמען 
נאָכן קאָנטראָלירן די דאָקומענטן פון פלמ"ח. ער האָט געהייסן פרץ ראבינאָוו, 
מער איז גאָרניט געווען באַװוּסט וועגן אים, אויסער זאָס אַז ער איז 
געקומען אין לאַנד עטלעכע װאָכן פריער איידער ער איז געפאַלן 

אויך וועגן אַן אנדערן פלמ"חניק, מאַרק שניידער, איז ניט געוען 
באַוווסט קיין זאַך, אפילן װוי אַזױ ער אין אָנגעקומען ער האָט באַדינט אַ 
קױילנװואַרפער און געקעמפט אין דער פּאָזיציע נומער 10, ווען מצרישע 
פוסגייער האָבן זי אַטאַקירט -- נאָר זיין קערפּער איז געפונען געװאָרן אויף 
א צווייט אָרֹט. חיינט געפינט זיך זיין בילד אין קיבוץ צוזאַמען מיט די 
בילדער פון די אַנדערע געפאַלענע און װוערט אויסגעשטעלט אין יאַריטאָג 

פון די שלאַכטן. ווייזט אויס, אַז דאָס בילד איז געווען באַשטימט פאַר אַן 
אַלגעמײנער פאָטאָגראַפיע פוֹן אַבסאָלװענטן פון דער גימנאַזיע. דאָס איז 
אַן איינציק בילד פון דער זאַמלונג, װו דער אייגנטימער איז פאַטאָגראַפירט 
מיט אַ שטייפן קאָלנער און קראַװאַט, 

עובדיה כהן איז ניט דערגאַנגען צו דער פּאָזיציע נומער 10, נאָך 
זיין דורכפאַל מיטן לאָזן אין באַװעגונג דעם ,פיאַט". כדי זיך דערשלאָגן 
צו דער פּאָזיציע און נעמען פון דאָרט די פאַרבליבענע סנאַריאַדן, איז געווען 
פאַר אים אַ זיכערער װעג -- אַ פֿאַרמאַטערנדיקער, איינגעבויגענער גאַנג 
דורך די זיגזאַגיקע אָקאָפּעס ביזן שטאַב און פון דאָרט צו דער פּאָזיציע דורך 
נאָך אַ פאַרבינדונגס-אָקאָפע. עובדיה האָט אוודאי אויסגעקליבן אַ קירצערן 
וועג, אויף דער ערד. זיין קערפּער איז אַנטדעקט געװאָרן נאָענט פון די 
הינער-שטייגן, דריקנדיק דעם ,פיאַט? פעסט אין זיינע הענט. ווען ער איז 
מיט דער פאַרשטאַרקונג פוֹן פלמ"ח אָנגעקומען קיין ידימרדכי, האָט ער 
מיט אַ שאַלנדיק קול געזאָגט : 

-- כ'האָב ניט אױיסגעזאָגט מיין מאַמען, אַז כ'גיי אַװעק אין נגב. זי 
מיינט, אַז איך געפין זיך אין תליאביב. ווען זי װאָלט געװווסט װו איך 
קלייב זיך אַװעקצוגיין, װאָלט זי אוודאי ניט דערלויבט, 

אַז שמעון איז אָנגעקומען אינעם בונקער פון שטאַב, כדי צװוויסן 
געבן אַלעקסן אַז ער דאַרף אָנהײיבן אַרבעטן מיטן ,פיאַט", איז דער יונגיטש- 
קער דב אויפגעשפּרונגען פון זיין געלעגער : 

-- איך על גיין, כווייס וי אַזױ לאָזן אין באַװעגונג דעם ,פיאַט?. 

-- כשום אופן ניט! -- האָט זיך קעגנגעשטעלט די סאַניטאַרין. -- 
דו ביסט פאַרװוּנדעט. קענסט ניט גיין, 

ניט געקוקט אויף דער ווּנד אין קאָפּ, האָט דב זיך אַרױסגעשאַרט 
פון בונקער אין דרויסן. ער איז אפילו ניט דערגאַנגען צום אָרט פון דער 
שלאַכט, ווייל ער איז געטראָפן געװאָרן אויפן וועג צום עוּקאַליפּטוס-וועלדל, 
צוויי טעג נאָך זיין טױט איז אין שטאב פון דער נגב-דיויזיע אָנגעקומען 
אַ באַפעל צו כבאַפרייען אים. אַזױ וי ער איז אַלט געװען בלױז 16 יאָר, 
האָט זיין מוטער געפאָדערט זיין באַפרײיונג. ניט געווען דער מאַן װאָס זאָל 
פאָדערן חזקה אויפן רעװאָלװער, וועלכן ער האָט געטראָגן מיט אַזאַ שטאָלץ, 
נאָך דעם וי ער האָט אים גענומען פון א דערהרגעטן מצרישן אָפיציר, 

אויך הערצלס קערפּער איז געבראַכט געװאָרן צו קבורה. זיינע צונויפ- 

געצויגענע ברעמען האָבן אויף זיין פּנים איבערגעלאָזט אַ מין אויסדרוק 
פוֹן כמורנעקייט -- אַן אויסזען וועלכן ער פלעגט אָפט ביים לעבן אַרויפ-י 
נעמען אויף זיין געזיכט. ער איז שטענדיק געווען פאַרנומען מיט פּראָבלעמען 
אויף פּראַבלעמען. אַזױ װי ער האָט געהערט צו די אָנפירנדיקע חברים פון 
השומר הצעיר, איז זיין עליה קיין ארץ-ישראל אָפּגעלײגט געװאָרן ביזן 

אויסברוך פון קריג. ווען ער האָט באַדאַרפט עולה זיין צוזאַמען מיט מרים 
און חאסקע, האָט זיך מיט אַמאָל אַרױסגעװין, אַז אַלע זיינע דאָקומענטן 
האָט מען צוגעגנבעט. ער האָט זיך צוריקגעצויגן צוזאַמען מיט דער רויטער 
אַרמײ, געאַרבעט אין אַ קאָלכאָז און נאָך דער מלחמה אַָרֹגאַניזירט אומ- 
לעגאַלע עליה פון איטאַליע קיין ארץישראל. ער האָט ניט געהאַט קיין 
צייט צו ווידמען פון זיין ענערגיע און ליבשאַפט פאַרן אויפבוי פון קיבוץ. 

אַרעלע מעלער איז געווען דער לעצטער וועלכער איז געבראַכט געװאָרן 
צו קבורה. דער פאַראַנטװאָרטלעכער פאַר די בעטלעך-טרעגערס, לייב 
דאַרפּמאַן, האָט ניט געהאַט קיין האַרץ צו גיין ברענגען אַרעלעס קערפּער, 
ביידע זענען געבאָרן געװאָרן אין דעם זעלבן קליינעם שטעטל אין פּױלן 
און געווען באַפרײינדעט נאָך פון די קינדער-אָרן. לייב אין אַפילן ניט 
געווען מסוגל שלום צוֹ מאַכן מיטן געדאַנק אַז אַרעלע איז שוין ניט מער 
צווישן די לעבעדיקע. ענדלעך האָבן די בעטלעך-טרעגערס, וועלכע זענען 
דורכגעגאנגען דעם גאַנצן ראַיאָן פון די שלאַכטן װוּ ער האָט געקעמפט, 
געבראַכט דעם צעריסענעם קערפּער. 

זלמן, וועלכער איז געשטאַנען אין קבר, האָט איבערגענומען דעם 
קערפּער. צומערשט האָט ער ניט געקענט אים דערקענען, וייל אַרעלעס 
פּנים האָט זיך שטאַרק פאַרענדערט נאָכן טויט. די יסורים און איבערלעבונגען 
זענען געווען אויף אים קענטיק. דערנאָך האָט זלמן דערזען דעם גוט- 
באַקאַנטן האַנט-זײגער, אין גאַנצן ענלעך צו זיינעם. ביידע האָבן זיך 
געקויפט די זעלבע זייגערס אין איטאַליע, בעת דער צווייטער וועלט-מלחמה. 
מיט אַמאָל האָבן אים פאַרפלייצט דערינערונגען פונעם גוטן חבר -- דער 
אַרעלע, וועלכער האָט געפּאָדערט מװאָל אים אַלס שאָפער איבערפירן אין 
דער בריגאַדע בלויז דערפאַר, ער זאָל ניט בלייבן אין אַפּריקע אַלס ניט- 
קעמפער : אַרעלעס פריילעכקייט, ווען ביידע האָבן באַזאַמען פאַרבראַכט 
זייערע קורצע אורלױבן; זײיער בשותפודיקע בענקשאַפט נאָכן קיבוץ, 
נאָך זייערע פרויען און חברים. בלויז צוויי יאָר זענען פּאָריבער זינט ביידע 
האָבן זיך אומגעקערט אַהײם נאָכן פאַרענדיקן דעם קריג. אַ טייל האָבן 
אונטערגעשטראָכן, אַז אַרעלע האָט אַ דאַנק זיין העלדישן טױט אָפּגערא- 
טעװועט דעם קיבוץ. נאָר בעתן קובר זיין אים, איז זלמן ניט געוען פעיק 
שלום צו מאַכן מיטן געדאַנק, אַז זיין בעסטער חבר איז אומגעקומען. ער 
האָט זיך אָפּגעקערט אָן אַ זייט און זיך צעכליפּעט. 


ביז איצט האָט דער קיבוץ פאַרלאָרן 2 פון זיינע פאַרטיידיקערס. מער 
פון אַ דריטל פון די אַרבעטס-פעיקע קיבוץ-חברים זענען געווען אומפעיק, 
די אַנדערע האָט באַהערשט דערדריקטקייט, מידקייט און אַ מורא : וי אַזױ 

ממשיך זיין און אויסהאַלטן? אַלעקס האָט דיקטירט זיין לעצטן טעלעגראַם 
פאַניע און רעיה האָבן זי איבערגעשיקט מיט דער הילף פון אַ טאשן- 
לאמטערל -- אַ שפּילצייג: 
אַלע זענען פולשטענדיק דערשעפּט. די אַמוניציע האָט זיך אויסגעלאָזט. 
מיר בעטן אַ דערלויבעניש צו באַפרײען די לעבן געבליבענע מענטשן 

דער צוריקעריע 


אַ זייגער צען בײינאַכט, האָט אַ פארבינדלער זיך אַריינגעריסן אין בונקער 
פון שטאַב און געמאָלדן, אַז פון קיבוץ ניריעם שיקט מען איבער ליכט- 
סיגנאַלן. אַז די טעלעגראַמע איז דעשיפרירט געװאָרן, איז אין שטאַב געװאָרן 
פריילעך. דער פּלמ"ח האַלט ביים שיקן פאַרשטאַרקונג און אויך געפּאַנצערטע 
לאַסט-אױטאָס, כדי עװאַקוֹירן די פאַרװוּנדעטע. אין אַ שעה אַרום דאַרפן 
די אױיטאָס אָנקומען אַהער, 

אין קיבוץ זענען געמאַכט געװאָרן אַלע צוגרייטונגען אויפצונעמען די 
הילף פון דרויסן. דער אַרײנפאָר װעט זיין דורך דער פּאָזיציע נומער 7, פון 
דער צפון-מזרחדיקער זייט. דאָרט האָט זיך פאַרענדיקט דער וועג װאָס האָט 
אין משך פון עטלעכע טעג פאַר דער באַלאַגערונג, געדינט אַלס לעבעדיקער 
פאַרבינדונגסיפּונקט מיט דער דרויסנדיקער װעלט, הגם ראיז ניט געוען 
פון די גאָר זיכערע ועגן. אַנטקעגן דער פּאָזיציע האָט זיך געשלענגלט 
אַ זייטיקער, ג-מײיליקער אספאלט-שאָסײ, װעלכער האָט געפירט אין אַ 
פֿאַרלאָזטן בריטישן לאַגער. פון יענער זייט לאַגער האָט א ליים-וועג 
געפירט צו זאַמד-בערגלעך, פונװאַנען עטלעכע סטעזשקעס האָבן פאַרבונדן 
פאַרשידענע ישובים. אויף דעם דאָזיקן װועג האָט גרשון אַרױסגעפירט די 
קינדער אויף אַ זיכערן וועג, אָבער שפּעטער האָבן די פּלמ"חניקעס באַדאַרפט 
מיט געװער אין האַנט קעמפן דערפאַר, אַז דער װעג זאָל בלײבן 
אָפן. אין אַ נאַכטיאַקציע האָבן די פּלמ"ח-מענטשן וידער אַמאָל באַהערשט 
אַן אַראַביש הויז װאָס האָט געהערשט איבער דעם אָפּשניט -- אַן אָפּשניט, 
אויף װעלכן אוֹיך די עגיפטער האָבן געלויערט. אָבער איצט אין דער 
וועג געווען געפערלעך און כמעט ניט דורכצוגיין, ווייל מיט אַ טאָג פריער 
האָבן די עגיפטער אַװעקגעשטעלט אויף עטלעכע בערגלעך אַרום גראַנאַטן- 
װאַרפערס און לייכט מאַשין-געווער, 

גבריאל רמתין און אורין האָט מען געשיקט אויסער דער פאַרצוימונג 
אָפּצוװואַרטן די אױסשפּירערס. דער אָפּגערעדטער צייכן איז געווען -- שיקן 
ליכט-סיגנאַלן פון אַ לאַמטערל, פאַרשטעקט אין אַן אַרבל פון א בגד, כדי 

ניט ציען די אויפמערקזאַמקײט פון די עגיפטער און זייערע קױלנװאַרפערס, 
די מענטשן זענען אַװעקגעקראָכן ווייט פונעם קיבוץ, ביזן פּונקט ווּ מ'האָט 
געקענט זען אַז דער זייטיקער וועג צווייגט זיך אָפּ פונעם הױפּט-שאָסײ. 
דאָרט האָבן זיי געװאַרט, לייכטנדיק אָפט מיט זייערע לעמפּלעך. ביידע 
מענטשן האָבן זיך באַטײליקט אין דער שלאַכט קעגן טאַנק: ביידע 
זענען זיי געװען טױטימיך, בלוין די געשפּאַנטע נערװון האָבן 
זיי ‏ דערמעגלעכט גובר צו זיין דעם שלאָף. פון צייט-צו-צייט האָבן די 
עגיפּטער אױסגעשאָסן ראַקעטעס און באַלױכטן דעם שטח. צוויי מענטשן 
האָבן אויסגענוצט די אויסטיפונג אין דער ערד, באַהאַלטנדיק זיך דאָרט, 

ס'איז פאָריבער אַ שעה. אױיף די ליכטיסיגנאַלן פון קיבוץ, איז ניט 
געקומען קיין שום ענטפער. די עגיפטער האָבן פון זייערע גראַנאַטן- 
װאַרפערס און לייכטן מאַשין-געווער געעפנט אַ פייער אויפן שאָסײ. 

-- אַ סברה, אַז די פּלמ"חניקעס וועלן מיט כוח דאַרפן זיך אַדורכברעכן 
דעם וועג -- האָט געזאָגט אורי, ניט געקוקט אױיף דער ריזיקע, זענען די 
צוויי מענער אַרױס פון דער פאַרטיפונג. פאַרבײיגעלאָפן עטלעכע פעלזן און זיך 
אַראָפּגעלאָזט אין אַ צווייטער פאַרטיפונג. קריכנדיק אין א גרויסן אויסבייג, 
כדי ניט פאַרזען דעם ענטפער מיט ליכט-סיגנאלן. ענדלעך האָבן ביידע 
באַמערקט אַ שוואכן ליכטאָפּשײן -- דעם אָפּגערעדטן סימן. צַווֹיי פּל- 
מ"חניקעס האָבן קריכנדיק זיך דערנענטערט צו זיי. דאָס איז געווען גרשון, 
וועלכער האָט זיך פאַרנומען מיטן עװאַקוירן די קינדער און נאָך אַ קעמפער, 

-- שוין א צייט וי מיר זוכן אייך -- האָט גרשון זיך אָפּגערופֿן. -- 
מיר האָבן געמיינט, אַז איר האָט ניט אויפגעכאַפּט אונדזער סיגנאַליזאַציע, 
אָדער אַז איר אַלע זענט טויט, 

ער האָט זיי מגלה סוד געווען, אַז דריי געפּאַנצערטע לאַסט-יאױטאָס 
װאַרטן אין ואַדי, אויף יענער זייט באַױדליניע, אַ 400 מעטער פון דער 
פאַרצוימונג. נאָך פינף אױטאָס מיט פאַרשטאַרקונג איז ניט געלונגען אַהער 
צו קומען, 

די פיר מענטשן האָבן זיך אַװעקגעלאָזט צום בונקער פון שטאַב נאָכן 
אַדורכקריכן די פאַרצוימונג און פאַרבײיגעגאַנגען די פּאָזיציע נומער 7, די 
קאָמאַנדירן האָבן צונויפגערופן אַ זיצונג פון דער זיכערקייטס-קאָמיסיע, 
נאָר זי אָפּגעהאלטן אין דרויסן. זיי האָבן דאָס דערקלערט דערמיט, װאָס 
אין בונקער איז הייס, נאָר דער אמתער מיין דערפון איז געווען, צוֹ באַראַטן 
זיך מיט גרשונען, אַז װאָס װייניקער מענטשן זאָלן זיין דערביי. איצט האָט 
מען באַדאַרפט אָננעמען באַשלוסן נאָר דורך מיליטערילייט און ס'אין ניט 
געווען קיין צייט אויסצוהערן מיינונגען פון די קיבוץ-חברים. אַז זיי האָבן 
פאַרנומען ערטער אין איינער פון די אָקאָפּעס ניט ווייט פונעם צעשטערטן 

קינדער- הויז, האָט דינה אָנגעויזן אויף צוויי טונקעלע געשטאַלטן אויפן דאַך. 

-- קוקט -- האָט זי אויסגערופן מיט שטוינונג. -- אונדזערע פּאוועס. װוּ 
זענען זיי געווען די גאַנצע צייט? װאָס האָבן זיי געגעסן? װוּ האָבן זיי זיך 
באַהאַלטן ? 

דאָס איז געווען איינער פון די ווונדערלעכע פאַלן אין די קאַמפן אַז 
פון אַלע בהמות און עופות, זענען בלויז די פּאַװעס געבליבן לעבן. 

גרשון האָט געװאָלט וויסן פּרטים פון דעם װאָס קומט פאָר אויפן אָרט 
און טוביה האָט אים דערציילט וועגן דער שלאַכט איבערן טאַנק. דערנאָך 
האָט ער אים אָפּגעגעבן אַן אַלגעמײנעם באַריכט. װאָס שייך געװוער און 
אַמוניציע איז די לאַגע געווען אַ פיל ערגערע. א לייכטער מאַשין-געווער 
און גראַנאַטןיװאַרפער האָבן שוין צוֹ גאָרניט געטיגט, מהאָט אין זי 
דירעקט געטראָפן. די אַמוניציע פאַרן ענגלישן געווער האָט זיך כמעט אינ- 
גאַנצן אױיסגעלאָזט. פיל קוױלנװאַרפערס , ברען" און ביקסן האָט מען שײן 
ניט געקענט באַנוצן. 

-- וויפל צייט, מיינט איר, װעט מען אױסהאַלטן, אויב מ'ועט נאָך 
אַמאָל אַטאַקירן? -- האָט געפרעגט גרשון. 

-- נאַטעק האַלט, אַז ניט מער וי צויי שעה, ווייל דערנאָך װעלן 
מיר ניט האָבן מער קיין אַמוניציע, 

וװואָס שייך די מענטשן, האָט טוביה אויסגערעכנט די פארלוסטן. ר'האָט 
אָנגעװיזן, אַז אייניקע אומלעגאַלע עולים, די א.ג. מעפּילים, װאָס זענען 
אין דער צווייטער נאַכט געקומען אין קיבוץ, זענען אַזױ צערודערט, אַז 
זיי קען מען ניט באַטראַכטן אַלס קאַמפסיפעיקע. ביי אַ טוץ יוגנטלעכע 
זענען מסוגל צו דערפילן די אויפגאבן בלױז פון פארבינדלערס און צו 
גראָבן אָקאָפּעס און גריבער: אַז פאַקטיש זענען צוזאַמען מיט די קאַמפס- 
פעיקע פאַרווונדעטע געבליבען ביי א זעכציק מאַן, וועלכע מדאַרף 
צעשטעלן אין 10 פּאָזיציעס. און אויך די זענען טויט-מיד. פונדעסטוועגן 
האָט טוביה געגלייבט, אַז דער קיבוץ װעט אויסהאַלטן, אויב מען שיקט אים 
פאַרשטאַרקונג אין מענטשן, אַמוניציע, אױיסשטאַטונג. 

-- כ'האָב געבראַכט מיט זיך אַן אָפּטײלונג, אוב זי װעט זיך קענען 
צו אייך אַדורכשלאָגן -- האָט געזאָגט גרשון, 

-- דרייסיק מאַן װעלן גאָרניט אױפטאָן -- האָט טוביה דערװוידערט. 
-- מיר נייטיקן זיך כאָטש אין צוויי אָפּטײלונגען. מיר דאַרפן אַ 2- 
אינטשיקן גראַנאַטן-װאַרפער. און דורך אַטאַקעס פון דרויסן דאַרף מען 
אָפּשװאַכן דעם מצרישן דרוק אויף אונדז, 

ער האָט אָנגעהױבן אויסרעכענען נאָך נייטיקע זאַכן: מער געװער 
און אַמוֹניציע, רידלעס צום גראָבן און מעדיקאַמענטן 


241 


-- מיר נייטיקן זיך אין נאָך עפעס -- האָט זיך אָנגערופן דינה. -- 
אונדזערע פּרימוסן טויגן צו גאָרניט, מיר קאָנען ניט אפילן סטע- 
ריליזירן דעם דאַקטאָרס אינסטרומענטן. מען מוז באַקומען נייע פּרימוֹסן, 
אָדער קיכן. כאָטש װאַרעמע געטראַנק דאַרף מען געבן די קעמפערס. קיין 
שפּיין פעלט ניט. נאָר װאָס אין מכוח א דאָקטאָר? דער װאָס אין מיט 
אונדז איז פולשטענדיק דערשעפּט. מ'דאַרף אַהער שיקן נאָך אַ דאָקטאָר, 

-- מיר פאָדערן אויך עװאַקוױרן די פרױיען -- האָט געזאָגט טוביה. 
-- זיי פּאַרנעמען די בונקערס, וועלכע װאָלטן בעסער גענוצט פאַר די 
פאַרוווּנדעטע, אָדער פאַר די קעמפערס, זיי זאָלן האָבן ווּ זיך אָפּצורוען. 

-- איך האָב אַ פאַראָרדענונג צו עװואַקױרן בלויז די פאַרװוונדעטע -- 
איז געווען גרשונס ענטפער, 

-- טאַקע ריכטיק, אָבער דו ביסט דאָך אויפן אָרט און קענסט אַליין 
זען אין אַ ואָסער לאַגע מיר געפינען זיך -- האָט טוביה ניט נאָכגעגעבן. 
-- מיר זענען אויף דער פייער-ליניע און אונדזער געבאָט איז אױסצוהאַלטן 
אויף דעם אָרֹט. מיר װעלן דאָ אױסהאַלטן, אב איר דערלאַנגט די 
געפאָדערטע הילף. מיר האָבן פאַרשאַפט די עגיפּטער שװערע פאַרלוסטן 
און נאָך דער היינטיקער שלאַכט זענען זיי נאָך מער דערשלאָגן 

אַלעקס איז ניט נוטה געווען מסכים צו זיין מיט טוביהס אָפּשאַצונג. 

-- טאַקע אמת, אַז מיר האָבן די עגיפּטער גוֹרם געווען אַ סך פאַרלוסטן, 
מער וי ביי אונדז, נאָר זיי קענען זיך דערלויבן -- האָט ער געזאָגט, 
-- לאָמיר אָפּשאַצן די סיטואַציע אַזוֹי װי זי איז. די היינטיקע באשיסונג 
האָט געמאכט איניקע דורכברוכן אין דער פאַרצוימונג פון שטעכלדראָט, 
אונדזערע קעמפער זענען מיד און דערשעפּט, נאָר זיי קענען ניט רוען 
איצט אַרבעטן זיי ביים פֿאַרבעסערן די אָקאָפּעס. מיר האָבן ניט קין 
װואַסער. אַפילן ווען דער פּלמ"ח שיקט א פאַרשטאַרקונג פון צויי אָפּטײ- 
לונגען, װאָס איז אין ספק, װעלן זיי אויך צושטעלן װאַסער, מע זאָל 
אויסהאַלטן אַ לענגערע באַלאַגערונג? ניטאָ קיין שום מעגלעכקייט צו 
פאַרריכטן די װאַסער-פּאָמפּע, דאָס אָרט געפינט זיך טאָג און נאַכט אונטערן 
פייער פון , פילבאָקס". מיין מיינונג איז אָפּטרעטן, כל-זמן ס'איז נאָך דאָ א 
מעגלעכקייט דערצו, 

-- אויב מיר װעלן ניט טאָן אַלץ װאָס ס'איז מעגלעך, כדי דאָ בלייבן 
און איבערהאַלטן, איז דאָס אַ פאַרלייקענונג צום נאָמען פון אונדזער קיבוץ, 
צו מרדכי אַניעלעװיטש און צו די געטאָיקעמפערס -- האָט טוביה אויס- 
גערופן מיט ברען. 

-- אָבער װאָס וועט זיין, אויב דער פּלמ"ח װעט ניט קענען שיקן 
קיין הילף? -- האָט דערווידערט אלעקס. -- שוין עטלעכע טעג אַז מיר 


גאן 
ב, 
= 


פאָדערן פאַרשטאַרקונג און זי איז נאָך אַלץ ניט ביז איצט דאָ אָנגעקומען 

-- איך וועל אויך זאָגן מיין מיינונג -- האָט געזאָגט ראובן. -- אונדזער 
קיבוץ איז געגליכן צו אַ פעסטונג, װאָס איז אַװעקגעשטעלט געװאָרן אויף 
די פאַרטײידיקונגסיליניעס פון דער מדינה. אַזאַ פעסטונג קען אױסהאַלטן 
אַ שטיק צייט, נאָר אויב מע דערלאַנגט איר ניט קיין הילף, האָט זי א 
ברירה צו פאַלן. מיר דאַרפן גוֹט באַטראַכטן די באַדייטונג פון פאַרטיליקן 
אונדז דאַ -- לגבי די אַנדערע טיילן פון לאַנד. וועלן די פאַרטײידיקערס פון 
די פראַנט-פּאַזיציעס ניט דערגיין צו דער מסקנה, אַז דער גאנצער 
װוידערשטאַנד איז געווען אַן אומזיסטיקער? מיר שיינט, אַז דער חוב פון 
אַזעלכע פעסטונג-קעמפער איז זיך אָפּצוטראָגן, ווען מע דערגייט צו אונדזער 
לאַגע. מיר האָבן דערלאַנגט דעם שונא אוֹן צעשטערט זיינע פּלענער. מיר 
האָבן דערפילט אונדזער פליכט, 

װאָס לענגער ס'װאָט געדויערט דאָס געשפּרעך, האָט זיך געשטאַרקט 
דאָס געפיל, אַז די לאַגע פון קיבוץ איז א פאַרצווייפלטע. דער פּלמ"ח קען 
ניט נאָכקומען זייערע פאָדערונגען ניט מיט אױסשטאַטונג, ניט מיט 
מענטשן, אַזױ, אַז זיי שטייען איצט פאַר צוויי מענלעכקייטן: א זיכערער 
טויט, אָדער אַ ריקצוג. זלמן האָט רעזומירט : 

-- איך גלייב ניט, אַז אין פאַרלויף פון די עטלעכע שעה װאָס זענען 
אונדז פאַרבליבן, װעט מען אונדז קענען דערלאַנגען הילף. מיר דאַרפן טאָן 
דאָס װאָס איזן בשעתו געטאָן געװאָרן אין דונקערק. מיר דאַרפן פאַרלאָזן 
דאָס אֶרט, כדי זיך קענען אומקערן און דערווייל קעמפן אויף אַן אַנדער 
אָרט, 

גרשון אליין אין געשטאַנען אַ דערשלאָגענער צוליב דער אַלגעמײנער 
לאַגע -- די פאַרלוסטן, די מאָראַל פון די לעבןיגעבליבענע און די גרױיסע 
צעשטערונג. ער איז אָבער געווען אַ מיליטער-מאַן און געהאַט באַפעלן, 
וועלכע ר'האָט באַדאַרפט אויספילן, 

-- ניט איך האָב די מעגלעכקייט דערלויבן אייך פאַרלאָזן דאָס אָרט -- 
האָט ער דערקלערט פאַר די מיטגלידער פון דער זיכערקייט-קאָמיסיע. --- די 
באַפּעלן זענען די, אַז איר בלייבט אויפן פּלאַץ און דאַרפּט אוסהאַלטן 
כ'וועל זיך באַמיען מיטנעמען מיט זיך, די פרויען װאָס געפינען זיך דאָ, 
וויפל כ'וועל נאָר קענען. כוועל באַריכטן וועגן אַלץ װאָס כ'האָב געזען 
און דורך סיגנאַליזאציע אָדער אַ פאַרבינדלער וועלן מיר צוּוויסן געבן וועגן 
דער מעגלעכער הילף, 

-- מיר וועלן מאַכן אַלע צוגרייטונגען דאָ צו בלייבן, אָבער אויך זיך 
גרייטן צים פאַרלאָזן -- האָט אַלעקס געענטפערט. -- אויב מיר באַקוֹמען 
ניט פון אייך קיין תשובה ביז 3 פארטאָג, הייבן מיר אָן דעם ריקצוג. 

איז דער זיכערקייט-קאָמיסיע שווער געווען צו אַנטשײדן: ווער פון זי 
דאַרף בלייבן צוליבן אָנטײל אינעם מלחמהאָנשטרענג און וװוער מעג 
פאַרלאָזן דעם קיבוץ. די קאָמיסיע האָט באַשלאָסן, אַז 9 פרויען מוזן בלייבן, 
מיטאָר ניט אויף זיי מוותר זיין: מרים, דינה, די דריי פאַרבינדלערינס, 
די צוויי סאַניטאַרינס, לאה -- די פאַראַנטװאָרטלעכע פאַר שפּייזיפאַרזאָרגונג 
און רחל -- די פאַרבינדלערין פון פּלמ"ח. אין די לאַסט-אױטאָס איז אָבער 
ניט געווען גענוג אָרט פאַר אַלע פאַרװוּנדעטע און פאַר די פרויען. וי אַזוֹי 
קלייבן צװוישן איין חברטע און צווייטער, בעת אױיף יעדער פון זיי האָט 
געדריקט די טרויעריקע מחשבה, צי װועט בכלל עמעץ בלייבן לעבן פון די 
וועלכע מען לאָזט אין קיבוץ. ענדלעך האָט די קאָמיסיע באַשלאָסן, אַז 8 
מיידלעך פון דער יוגנט-גרופּע װאָס האָט געלערנט אין קיבוץ, פאַרבלייבן, 
און די אַנדערע פרויען, דער רוב פון זיי מאַמעס פון קינדער, זאָל מען 
עװאַקורן. 


אַזױ װוי גרשון האָט מסכים געווען צו עװאַקוירן אַ טייל פון די פרויען, 


בעת די אַלע פראַגן זענען באַהאַנדלט געװאָרן, האָט לייב דאָרפּמאַן 
צונויפגענומען אַלע פאַרװונדעטע, כדי זיי צוגרייטן צו דער עװאַקואַציע. 
געווען צװוישן זיי אַ מאַן זעכצן, וועלכע מ'האָט געמוזט טראָגן אויף 
בעטלעך. לייב האָט אָבער ניט געהאַט מער װי 7 בעטלעך. בליתיברירה 
האָכן די בעטלעך-טראָגערס באַדאַרפט 2 מאָל אַדורכמאַכן דעם זעלבן ועג. 
מהאָט די פרױען און מענער צײטװײיליק אַװעקגענומען פון זײיערע 
אויפגאַבן, כדי זיי זאָלן העלפן די פאַרװונדעטע זיך דערשלאָגן צו די 
װאַרטנדיקע לאַסט-אױטאָס. די לבנה האָט נאָך אַלץ געלויכטן און מ'האָט 
געמוזט צענפאַכיק זיין פאָרזיכטיק אינעם געדריי פון די אָקאָפּעס, ניט 
אַרויסרופן די עגיפּטערס אויפמערקזאַמקײט און ניט ציען אויף זיך זייער 
פייער, 

ווען די בעטלעך-טראָגערס זענען געקומען נעמען איינעם פון די פאַר- 
ווונדעטע צום אױטאָ, האָט יענער געבעטן אים איבערלאָזן אין קיבוץ. דאָס 
איז געווען לעאָן בלאו, וועלכער איז שווער געטראָפן געװאָרן אין די לונגען. 
ער איז פאַרװוּנדעט געװאָרן נאָך אין ערשטן טאָג פון דער אַרטילערישער 
באַשיסונג און במשך 2 טעג איז ער געשטאַנען אין בונקער,. וייל די 
שװוערע ווּנד האָט אים ניט דערלויבט צוֹ ליגן. ביז ס'איז אים געלונגען 
זיך אַװעקדרײיען פונעם װאַכזאַמען איג פון ד"ר קעלער און ער איז 
אַרױס פון בונקער. ער האָט געװאָלט שטאַרבן און געהאָפט, אַז אַ מצרישע 
קויל װעט אַ סוף מאַכן צו זיינע יסורים. ס'האָט אים אָבער ווער דערזען 


= 


אין דרויסן און געצװווּנגען זיך אומצוקערן אין בונקער, 

-- נעמט מיך ניט! -- האָט בלאוּ זיך געבעטן ביי די בעטלעך- 
טראַגערס. -- סהאָט ניט קיין זין. כוועל במילא ניט איבערטראָגן די 
װאָגלענישן פון וועג. נעמט מיך ניט -- כ'בין אַ געענדיקטער, 

-- דו מוזט גיין -- האָט פּלוצים זיך אָנגערופן דער ד"ר קעלער. -- מע 
װועט דיך גלייך נעמען אויפן אָפּעראַציעיטיש און וועסט דערנאָך געזונט 
ווערן*, 

אַ סך פון די פאַרװוּנדעטע האָבן זיך געשראָקן פאַרן וועג צו די לאַסט- 
אויטאָס. ווען מ'האָט זיי פאַרבײיגעטראָגן דער פּאָזיציע נומער /, האָט רפאל 
רודער דערפילט, אַז עמעץ טאַפּט אין זיין פּאסעק אוֹן נעמט פון דאָרט 
אַרױיס אַ האַנט-גראַנאַט. 

-- צו װאָס דאַרפסטו דעם גראַנאַט? -- האָט רודער געװאָלט וויסן 
-- גיב אים צוריק, מיר װעלן אים נאָך דאַרפן. 

-- אויב די עגיפּטער װועלן אונדז טרעפן אין וועג. בעסער זיך באַנוצן 
מיטן האַנט-גראַנאַט, איידער אַרײנפאַלן אין זייערע הענט -- האָט געענטפערט 
דער פאַרווונדעטער. 

-- הער אויף זיך דאגהן -- האָט רפאל געזאָגט זיין פריינד. -- טראַכט 
ניט אַזױ. דיין משפּחה און דער קיבוץ נייטיקן זיך אין דיר. כוועל דיך 
באַגלײטן אַ שטיקל וועג, ביז דעם אױטאָ, און פון דאָרט און ווייטער וועט 
שוין גרשון פאַר דיר זאָרגן. 

דער פאַרװוונדעטער האָט זיך צעכליפּעט און צום סוף אָפּגעגעבן רודערן 
דעם גראַנאַט, 

נאַכן באַשלוס, וועלכע פרױען צו עװאַקױרן, איז פאָרגעקומען אַן 
אייליקע געזעגענונג. די פרויען, וועמענס מענער האָבן ניט געקענט קומען 
זיך געזעגענען, צוליבן געפינען זיך אין די ווייטע פּאָזיציעס, האָבן צן זיי 
אויף פּאפירלעך אָנגעשריבן עטלעכע ווערטער צו דער צעשידונג. דִי 
פאַרשריבענע צעטלען האָט מען איבערגעגעבן פריינד. אייניקע וייבער 
זענען אַװעק אין זייערע צעשטערטע היימען, כדי פון דאָרט כאָטש אָפּראַ- 
טעווען דעם אַלבום מיט די בילדער, נאָר דער רוב איז געקומען צו די 
געפּאַנצערטע לאַסט-אױטאָס זייער לייכט אָנגעטאָן. 

הגם די לבנה האָט געשיינט מיט איר פולער ליכט, האָכן די עגיפטער 
זיך ניט געכאפּט אויף דער לעבהאַפטער באַװעגונג אין קיבוץ. נאָר בעתן 
איבערפירן די פאַרװוּנדעטע צו די אױטאָס, זענען די עגיפּטער געװאָרן 


*6 חדשים נאָך די קאַמפן, איז די קויל אַרױס גענומען געװאָרן פון בלאוס 
קערפּער. איינע פון די ריפּן איז צעבראָכן געװאָרן און אַ שפּיץ אירער האָט 
געשטאָכן די לונג. אַז כ'האָכ געפרעגט לעאָנען װי פילט ער זיך איצט, האָט ער 
געענטפערט : , איך באמי זיך צו זיין געזונט", 

אַקטיוו. די גראַנאַטן-װאַרפעדס און מאַשין-געװער וועלכע זענען געשטאַנען 
אויף די קעגנאיבערדיקע בערגלעך, האָבן געעפנט אַ פייער. צויי פון די 
פאַרװוּנדעטע זענען וידער געטראָפן געװאָרן, צום גליק -- די לײכטי 
פאַרווונדעטע. די לאַסט-אױטאָס האָבן גערירט פון אָרֹט, באַגלײט מיט א 
כסדר זיך שטאַרקנדיק פייער, 

לייב דאָרפמאַן און זיינע העלפערס האָבן געבראַכט דעם 14-טן פאַר- 
װוּנדעטן, סעוועקן, בעת דער שאָפּער פון לעצטן אױטאָ האָט געלאָזט אין 
גאַנג זיין מאַשין, 

-- אַ מאָמענט, װאַרט! -- האָט ליב אויסגערופן. -- פאַראַן נאָך 2 
פאַרװווּנדעטע, 

-- כ'קען ניט װאַרטן, ס'איז צוֹ געפערלעך -- האָט געענטפערט דער 
שאָפער. --- זיי צו עװאַקוירן, װעט מען שיקן אַן אַמבולאַנס, 

-- נעם בלויז אים -- האָט לייב געשריען. -- ער איז דאָך שוין דאָ, 
קענסט אים ניט איבערלאָזן. 

מהאָט סעוועקן אַרײנגענומען אין דער צונויפגעדרענגטער מאַשין 
וועלכע האָט גערירט פון אָרֹט. דער אָפּשניט פון לאַסט-אױטאָ ביזן קיבוץ 
גבריעם, אַ מרחק פון 8 קילאָמעטער, האָט זיך געפונען אונטערן מצרישן 
פייער,. די עגיפּטער האָבן זיך באַמיט צוֹ טרעפן די לאַסט-אױטאָס, וועלכע 
האָבן זיך געלאָזט אין וועג אַריין און די פּאַנצערקעס פון פּלמ"ח, וועלכע 
ס'איז ניט געלונגען צוצוקומען צוֹ יד-מרדכי, האָבן געענטפערט מיט פייער, 
אַלע לאַסט-אױטאָס זענען בשלום אדורכגעפאָרן. בלויז דער לעצטער איז 
אָנגעקומען קיין גבריעם מיט א ברענענדיק גוֹמי-ראָד. 

דערווייל האָט מען די לעצטע צוויי פאַרװוּנדעטע געבראַכט צום טרעף- 
פּונקט, נאָר דער לעצטער לאַסט-אױטאָ איז שוין דאָרט ניט געווען. צן 
זייערע אויערן האָט זיך בלויז דערטראָגן דער רעדער-גערויש אויפן שאָסײ, 

-- דער שאָפּער מוז דאָ צוריק קומען, -- האָט ווער פון די בעטלעך- 
טראָגערס זיך אָנגערופן און זיך געלאָזן לויפן נאָכן אױטאָ. פאַרגעסנדיק 
אין אַלע פאַרזיכט-מיטלען, האָט ער אָנגעהויבן פייפן און הויך שרייען. דער 
לאַסט-אױטאַָ איז זיך אָבער וייטער געפאָרן און די עגיפּטער האָבן איצט 
געצילט זייער פייער אין דער ריכטונג פון די געשרייען. דער מאַן האָט 
זיך אַראָפּ געלאָזט אין איינעם פון די ריוון, פּאַראַלעל צוֹם שאָסײ. לויפנדיק 
איינגעבויגן, איז ער אָנגעקומען קיין גבריעם, 

לייב און די בעטלעך-טראָגערס האָבן איצט ניט געװוּסט װאָס צו טאָן 
-- דער שאָפער האָט געזאָגט, אַז מע װועט אַהער שיקן אַן אַמבולאַנס -- 
דעריבער לאָמיר דאָ װאַרטן, 

לייב מיט די מענטשן האָבן זיך פאַרשטעקט אין אַ דערביייקן ואַדי 

טוביה איז געבליבן אין דער פּאָזיציע נומער 7, כדי אַכטונג געבן אוה 
דער עװאַקואַציע פון די פאַרװוּנדעטע און פון די פרויען, בעת אַלעקס 
איז צוריק אַװעק אין שטאַב, כדי אָרגאַניזירן די ווייטערדיקע פאַרטיידיקונג 
פון אָרט. אַלע מענטשן וועלכע האָבן זיך געהאַט אָפּגערוט אין די בונקערס, 
זענען צעשיקט געװאָרן אין די פארשידענע פּאָזיציעס, כדי פונדאָסניי 
גראָבן די צעשטערטע אָקאָפּעס. נאַטעקן האָט מען געבעטן פאַרטיילן צװוישן 
די קעמפערס דאָס גאַנצע געווער און אַמוניציע. אויב ס'וועט טאַקע באַשלאָסן 
ווערן צו בלייבן אויפן אָרט און ווייטער קעמפן, װעט מען זיך נייטיקן אין 
יעדער קויל; אוב מע וועט באַשליסן זיך צוריקציען, טאָר גאָרניט אַרײנפאַלן 
אין שונאס הענט, אפילו איין שטיקל געווער, 

נאָכן פאַרענדיקן די זיצונג פון דער זיכערקייט-קאָמיסיע, האָט זלמן 
זיך ניט אומגעקערט אין זיין פּאָזיציע, נאָר אַװעק צום באַראַק אינעם 
עוקאַליפּטוס-װועלדל, װאָס האָט בשעתו געדינט פּאַרן סעקרעטאַריאַט. הגם 
די ווענט זענען געווען דורכגעלעכערט פון קוילן און די טיר אויפגעריסן -- 
איז זיך דער באַראַק געשטאַנען װי פריער. ער האָט אָנגעצונדן זיין טאַשן- 
לעמפּל. אים האָט זיך אויסגעוויזן, װוי ער װאָלט זיך אומגעקערט צו דער 
וועלט פון נעכטן. אַלץ האָט זיך געפונען אויפן אָרֹט, װי פאַרן אָנהײב פון 
די קאַמפן. אויף איינער פון די שענק איז געלעגן די פאָן פון קיבוץ, 
צוליב וועלכער ר'האָט אַדורכגעמאַכט דעם ועג אַהער. אויפן טיש -- די 
טעקע מיט דאָקומענטן, מיט וועלכע ר'האָט זיך באשעפטיקט בעת דעם 
ערשטן אָנפלי פון די מצרישע עראָפּלאנען. ער איז געװאָרן טרױעריק, 
דערמאַנענדיק זיך וי אַרעלע האָט באַזוכט אין סעקרעטאַריאַט אין שייכות 
מיט די פּראָבלעמען פון דער סטאָלערײ. ער האָט הינטער זיך דערהערט 
אַ גערויש און אויסדרייענדיק זיך, האָט ער באַמערקט ראובנען, וועלכע איז 
געשטאַנען אין דער טיר, 

-- כ'האָב געטראַכט וועגן אונדזער פאָן -- האָט ער געזאָגט. -- מיר 
קענען זי ניט איבערלאָזן פאַר די עגיפּטער. -- זלמן האָט גענומען די פאָן 
אָנעם שטעקן, 

-- אויך איך האָב געטראַכט װעגן דעם -- האָט ער געענטפערט. 
דערנאָך האָט ער די פאָן אַרומגעװיקלט אויפן קערפּער, כדי זיך פאַרגרינגערן 
דאָס טראָגן זי און צוגעגעבן מיט אַ פּאָעטישן טאָן: -- ווען די יידן זענען 
גענומען געװאָרן אין געפאַנגענשאַפט דורך די רוימער, האָבן זיי מיט זיך 
מיטגענומען די זיבן-רעריקע מנורה. כ'האָב דאָס געזען אין רוים, אויפן 
טיטוס-טויער,. מיר װועלן נעמען מיט זיך די פאָן. 

ווען זײי האָבן זיך שוין געקליבן צום אַװעקגײן, האָט זיך פּלוצים 
באַװויזן לאהקע, 

-- כ'בין געקומען נעמען דעם שטעמפּל פון קיבוץ -- האָט זי געזאָגט. -- 
מיר טאָרן אים ניט דאָ איבערלאָזן. די עגיפטער קענען זיך נאָך מיט 
אים באַנוצן פאַר זייערע צוועקן און אַחוֹץ דעם װעלן מיר זיך אים אים 
נייטיקן. פאַראַן דאָ 20 ל"י אוֹן בעסער, אַז מיר װעלן דאָס געלט נעמען 
מיט זיך; אוב מיר וװועלן פון דאַנען אַרױס, װעט עס אַװדאַי צונוץ קומען, 

אַזױי טאַקע האָבן זיי זיך געגרייט צום אָפּטרעטן, אב מ'ועט זֵיין 
געצווונגען דאָס צו טאָן -- ניט דורך צונויפזאַמלען פערזענלעכע זאַכן, נאָר 
דורך אָפּראַטעװען דאָס געלט און די סימבאָלן פון זייער קאָלעקטיוון לעבן. 

עטלעכע מינוט נאָך 2, האָט זיך טוביה אומגעקערט אין בונקער פון 
שטאַב און איבערגעגעבן די דערהאַלטענע מעלדונג פון פּלמ"ח: ניטאָ קיין 
שום מעגלעכקייט צו שיקן הילף. 

די קאָמאַנדירן האָבן געגעבן דעם באַפעל פון צוריקטרעטן 

טראָץ דעם װאָס זיי האָבן אַדורכגעמאַכט, האָבן אַ סך אויפגענומען די 
ידיעה מיט אומצופרידנקייט. אין דער פּאָזיציע נומער 1 האָט קיינער ניט 
געגלייבט, אַז אַזא פאַראָרדענונג איז טאַקע געגעבן געװאָרן. דער פאַרבינדי 
לער וועלכער איז געשיקט געװאָרן אין דער פּאָזיציע, האָט געמאָלדן אַז 
אַלע קיבוץיחברים דאַרפן זיך צושטעלן אין שטאַב. 

-- איצט? װאָס עפּעס? -- האָט מאָרדוֹק געשטוינט. -- די לבנה לאָזט 
זיך אַרונטער און מיר וועלן ווייטער קענען גראָבן. 

ער האָט געמיינט. אַז דער דעמאָקראַטישער גייסט וועלכער האַט 
געהערשט אין קיבוץ, און נאָר ער, באַהאַלט זיך הינטער דער דאָזיקער 
אומלאָגישער פאָדערונג. אַ סברה, אַז מען רופט די חברים אויף אַ פאַרזאמ- 
לונג. -- אַלס קאָמאַנדיר פון דער פּאָזיציע שאַרװער איך אָפּשטעלן די 
אַרבעט -- האָט ער באַפױלן. די מענטשן האָבן ווייטער געגראָבן. א ביסל 
שפּעטער איז געקומען צו לויפן נאָך אַ פאַרבינדלער, דאָס מאָל -- פון די 
פּלמ"חניקעס. 

-- אַרױס מיט אַלע מענטשן צו דער פּאָזיציע נומער 7. מיר גייען 
פאַרלאָזן דאָס אָרט, 

-- צוריקציען זיך? פארלאָזן?! װער האָט דאָס באַפױלן! -- האָט 
מאָרדוק געשריען. 

-- יאָסקע האָט באַפױלן דעם צוריקטריט. און איצט -- האַלט אונדז 
ניט אָפּ. איך דאַרף לויפן צו די אַנדערע פּאָזיציעס, 

אָנעם וויסן פון די קעמפערס, האָט יאָסקע געהאַט פון גרשונען די 
פולמאַכט צו פאַרלאָזן דעם קיבוץ, אוב די חברים וועלן אַזױ באַשליסו 
יעדער פּרוּוו ווייטער זיך צוֹ האַלטן אין יד'מרדכי מיט דער הילף פון 
בלויזן 30 קעמפערס, ועט זיין אַן אַקט פון זעלבסטמאָרד. ,דאָס איז דיין 

פליכט צו ראַטעװען די אָפּטײלונג? -- האָט אים גרשון געזאָגט. -- ,וועגן 
דעם באַשלוס וועל איך באַריכטן דער העכערער אָנפירונג. אין דער 
אָפּטײילונג זענען פאַראַן דערפאַרענע קעמפערס.." ער האָט שוין ניט באַ- 
דאַרפט פאַרענדיקן די רייד. ביידע האָבן פאַרשטאַנען און געװװוּסט, אַז ס'האָט 
ניט קיין טעם, די מענטשן פון דער אָפּטײלונג זאָלן זיךך אומנייטיק 
מקריב זיין * 

איצט איז מאָרדוק געווען דער, װאָס האָט באַפױלן זיינע מענטשן 
אָפּצוטרעטן. צומערשט האָט ער געשיקט די קיבוץ-חברים. דערנאָך האָט ער 
געגעבן די לעצטע פאַראָרדענונגען. דער 18-יאָריקער מאָרדוק האָט גערעדט 
מיט אַן ערנסטקייט, וי עס פּאַסט פאַר אַ קאָמאַנדיר וועלכער דאַרף 
באַפעלן עלטערע פון אים מענטשן. 

-- יעדער ועט נעמען מיט זיך זיין געװער. איך על דורכפירן אַ 
קאָנטראָל, ווען מיר וועלן אָנקומען אין דער פּאָזיציע נומער 7. מע דאַרף 
זען נעמען אַלץ, ניט איבערלאָזן אַפילו איין קויל, 

מרימס פּאָזיציע אין געװען פון די לעצטע, ועלכע אין פארלאָזט 
געװואָרן. דער אָנגעקומענער פאַרבינדלער האָט זי געטראָפן גראָד אין אַ 
מאָמענט, ווען זי האָט געהאָלפן אַװעקלײגן אויפן אָרט אַ זאַק מיט זאַמד. 
די פאַראָרדענונג האָט זי דערשטוינט. אין איר פּאָזיציע איז אַלץ געווען 
גרייט צו דער מאָרגנדיקער אַטאַקע -- זי אָקאָטּעס זענען פונדאָסַניי 
צעגראָבן געװאָרן, די אָבסערװאַציע-פּונקטן פאַרבעסערט, די אֲַמוניציע איז 
געװאָרן אָפּגעצײלט. מרים איז געווען אַ צו גוטער זעלנער ניט צו וויסן, 
אַז זי גרייט זיך צום לעצטן פאַרמעסט, נאָר גלייכצייטיק האָט זי זיך באַמיט 
צו פאַרגעסן די דאגות און פאַרטריבן יעטװעדער שװערע מחשבה ועגן 
איר מאַן אוֹן קליינטשיקן זונדעלע. ,מיר װעלן קעמפן וי יענע יידן וועלכע 
האָבן פאַרטיידיקט די מויערן פון ירושלים" -- האָט זי גערעדט צו זיך. 
,לאָמיר דאָ, אין ידימרדכי, זיך פירן וי די פאַרטײידיקער פון מצדה? 

איצט האָט אויסגעזען, אַז אַזױ װעט ניט זיין. איר אין ניט גרינגער 
געװואָרן, חגם דער באַקומענער באַפּעל האָט זי געקענט לאָזן אַ לעבעדיקע, 
זי האָט דערפילט וי ס'באהערשט זי א צער, דער צער פון דורכפאַל: נאָך 
דעם אַלעמען װאָס די פאַרטײידיקערס האָבן דאָ איבערגעלעבט, נאָכן טױט 


* די זעלבע אָפּטײלונג האָט שפּעטער געקעמפט אויפן בערגל 138, אַ שליסל- 
פּונקט נאָענט פון חוליקאת און אָפּנעהאלטן די עגיפּטער צו אטאקירן די ישובים 
װאָס האָבן זיך געפונען אויף זייער וועג. אין די לעצטע שלאכטן פון דער מלחמה 
איז דאָס בערגל אריבער פון האנט צו האנט. אין די קאמפן האָט די אָפּטײלונג 
פארלאָרן א דריטל פון אירע מענטשן. 

פוֹן אַ סך טייערע חברים, װועט מען די עגיפּטער לאָזן פאַרכאַפּן דעם קיבוץ. זי 
האָט באַפױלן די מענטשן: 

-- נעמט דאָס גאַנצע געװער און אַמוניציע. נעמט מיט זיך טרינק" 
װואַסער, אוב ס'איז נאָך געבליבן. פאַרלאָזט די פּאָזיציע איינער נאָכן 
אַנדערן. 

צוועלף יאָר שפּעטער, האָט מרים ניט געקענט אײנהאַלטן אירע טרערן, 
ווען זי האָט דערציילט וועגן יענעם מאָמענט.. 

אַז די מענטשן האָבן זיך צונויפגעזאַמלט ביי דער פּאָזיציע נומער 7, האָט 
יעדער פון זיי דערפילט אַ באַדערפעניש ווידער אַמאָל װאַרפן אַ לעצטן בליק 
אויף דעם צעשטערטן קיבוץ. די לבנה האָט זיך אַראָפּגעלאָזט און אירע ליכט- 
שטראַלן האָבן געװאָרפן דראַמאַטישע שאָטנס אויף דער פרעמדער, אומרע- 
אַלער לאַנדשאַפט. די אַזוֹי גוט באַקאַנטע געביידעס, אין וועלכע מ'האָט גע- 
אַרבעט און געלעבט, זענען ניט געווען די זעלבע. די דעכער און פענצטער 
האָבן זיך ניט געפונען אויף זייערע ערטער און די טירן -- אױפגעפּראַלט 
פאַר די ווינטן. צונויפגעװואַלגערטע ברעטער האָבן באַצײיכנט די ערטער, װוּ 
ס'זענען פריער געשטאַנען שיינע באַראַקן. די געפלעגטע ביימער זענען באַ- / 
שעדיקט געװאָרן און זייערע קרוינען און צווייגן זענען געלעגן אויף דער 
ערד. בלויז דעם כינעזישן באָהעניע-בוים האָט צוגעשפּילט דאָס מזל, זייענדיק 
באַשיצט פון אַ בערגל, האָבן איצט זיינע ווייסע קנאָספּן געגלאַנצט אין ליכט 
פון דער פאַרשװוינדנדיקער לבנה. איבער די חורבות האָט זיך אָנגעזען דער 
וואַסעריטורעם, דער דאָזיקער אייביקער סימבאָל פון חלוציזם, געראַנגל און 
פון באַפּרוכפּערן די װויסטעניש. דער טורעם האָט זיך איצט געהאַלטן אויף 
דריי פיס און די גרויסע צאָל לעכער זיינע האָבן אויסגעזען װוי װוּנדן. שווער 
געווען זיך צו שיידן פון דעם אָרט, אַפילו ווען ס'איז איצט פאַרװואַנדלט גע- 
װאָרן אין אַ וויסטער חורבה. א גרויסער טרויער, אויסגעמישט מיט דערשיי 
טערונג, האָט זיך אָנגעזען אויף זייערע פּנימער, 


יענער געװאַגטער ריקצוג פון מידע קעמפערס, פון פרויען און פאַרװוּנ- 
דעטע, וועלכע זענען געווען מסוגל צו גיין אויף די פיס -- איז גענוי פּלאַנירט 
געװאָרן. צוויי וועגן האָבן זיי געהאַט פאַר זיך -- און יעדער פון זיי מיט 
זיינע געפּאַרן. זי האָבן זיך געקענט באַנוצן מיט דעם וועג, אויף וועלכן עס 
זענען עװאַקוירט געװאָרן די פאַרװונדעטע: די לאַסט-אױטאָס אין געלונגען 
צו קומען אויפן אָרֹט און מעגלעך, אפילו צוריק קומען, מ'זאָל זיי ניט באַי 
מערקן. די צווייטע מעגלעכקייט איז געווען צו פירן די מענטשן אויף צפון, 
דורך די פעלדער און וויינגערטנער. מיט דריי נעכט פריער, ווען יאָסקע האָט 
אויף דעם וועג אַהער געבראַכט די פאַרשטאַרקונג, זענען דאָרט קיין עגיפּטער 

ניט געווען, ס'יאיז אָבער געווען אוממעגלעך פעסטצושטעלן, אויב פאַר דער 
צייט איז דער וועג ניט פאַרכאַפּט געװאָרן דורכן שונא. ס'איז באַשלאָסן גע- 
װאָרן צו לאָזן זיך מיטן וועג אויף וועלכן מ'האָט עװאַקורט די פאַרװוּג- 
דעטע. דאָס איז געווען אַ קירצערער וועג -- און דאָס האָט טאַקע דעצידירט, 
נעמענדיק אין באַטראַכט די מידקייט פון די קעמפערס. 


דער ריקצוג איז באַשטימט געװאָרן אױף אַזאַ אופן: טוביה און סאַלעק 
זענען געגאַנגען פאָרױס, אַלס אויסשפירער. נאָך זיי -- זיגי מיט צען פון 
זיינע בעסטע מענטשן. הינטער זיי האָבן געשפּאַנט פרויען און מענער, 10 אין 
אַ גרוֹפּע, בראש מיט אַן עלטסטן. אַלעקס האָט באַדאַרפט בלייבן אין דער 
פּאָזיציע נומער 7, ביזן איבערצייגן זיך, אַז אַלע האָבן פאַרלאָזט, ס'איז קיינער 
ניט געבליבן. דעמאָלט װעט ער צושטיין צו די פּלמ"חניקעס און מיט זיי 
אַװעקגיין אַלס הינטערשטע וואַך. בסך-הכל זענען געווען 110 מאַן. 25 פון 
זי -- האָבן געשפּאַנט פאַרװוּנדעטע; געווען נאָך מיט זיי 17 פרויען און א 
טוֹץ יוגנטלעכע פון דער יוננט-גרופע. די פלמ"ח-איינהייט איז אַװעק מיט א 
באַזונדערן שטעג, מער צפונדיק, 

מאָרדוק, דער אַריערגאַרדניק פון די פלמ"חימענטשן, דערציילט: ,ביי 
דער פאַרצוימונג האָב איך אויסגעדרייט דעם קאָפּ צו װאַרפן אַ לעצטן בליק 
אויפן קיבוץ. איך דערזע -- כ'בין ניט דער לעצטער. ניט ווייט פון מיר האָב 
איך באַמערקט אַלעקסן, וועלכער האָט זיך אָפּנעשטעלט הינטער אַלע. אין 
מיינע אויגן האָט ער אויסגעזען וי אַ קאַפּיטאַן, וועלכער פאַרלאָזט דער לעצ- 
טער די שיף?, 

די באַטײיליקטע אין ריקצוג האָבן ניט גענומען מיט זיך זייערע פערזענ- 
לעכע חפצים, נאָר געשלעפּט דאָס גאַנצע געווער און פארבליבענע אַמוניציע: 
5 ביקסן, דעם ,שמייסער", דעם ,שפּאַנדאו", די ,ברענס" און סטענס, 50 
האַנטגראַנאַטן און 100 ביקסן-קוילן. דער רוב אַמוניציע האָט ניט געפּאַסט 
צו די ביקטן וועלכע זיי האָבן באַזיצט: דאָס זענען געווען קוילן צו איטאַ- 
ליענישע, אומטויגלעכע ביקסן. הגם דער באַגאַזש זייערער איז ניט געװוען 
פוֹן די לייכטע, האָבן זיי גענומען מיט זיך דעם גראַנאַטן-װאַרפער, הגם זיין 
אַמוניציע האָט זיך געהאַט אױסגעלאָזט. שמאי און רחל האָבן געטראָגן די 
באַוועגלעכע פאַרבינדונגס-מכשירים. איינער אַזאַ מכשיר, וועלכע האָט בכלל 
אויפגעהערט צו עפּעס טויגן, איז אַ באַשעדיקטער געבליבן אין קיבוץ. 


נאָך דעם וי די אויסשפּירער זענען אַריבער דעם הויפּט-שאָסײ, האָבן 
זיי זיך אָנגעשטױסן אויף צוויי בעטלעך-טראָגערס. לייב דאָרפּמאַן האָט זי 
אויפגעקלערט, אַז ער מיט זיינע מענטשן װאַרטן נאָך אַלץ אויפן אַמבולאַנט, 

מיט וועלכן מ'האָט צוגעזאָגט צו עװאַקוױרן די פאַרבליבענע צוויי פאַרװוּנ" 
דעטע, | 
-- פאַרנעמט אַן אָרט הינטער דער ערשטער גרופּע -- האָט טוביה באַ- 
פוילן. קיין שום הילף װעט ניט קומען. מיר װעלן דאַרפן טראָגן די פאַרװונ- 
דעטע אַ גאנצן וועג. אַז איר װעט זיך נייטיקן אין הילף, װעלן אייך טוישן 
די װאָס גייען נאָך אייך. 

טוביה און סאַלעק האָבן געװואַרט אין װאַדי. כדי שיקן די מענטשן צום 
פּראַװיזאָרישן אריבערגאַנג, וועלכער איז דאָרט אַװעקגעלײגט געװאָרן, נאָך 
דעם וי די אַראַבער האָבן אויפגעריסן די בריק אין די ערשטע טעג פון דער 
באַלאַגערונג, 

-- מיר ועלן מוזן אַראָפּנעמען די מענטשן פונעם אַספאַלט, ווייל דער 
טומל װאָס זיי מאַכן, איז אַ צו גרויסער -- האָט געזאָגט סאַלעק. 

מהאָט אַלעמען געהייסן גיין אין אַ ניט-טיפן ריוו, ביי די זייטן פון וועג, 
די מענטשן האָבן זיך באַמיט צו באַװעגן שטיל און איינער האָט דעם צווייטן 
געהאָלפן. די לבנה איז פאַרשװוּנדן און אין דער פינצטערניש איז שווער גע- 
ווען אונטערצושיידן דעם וועג, װאָס פאַר זיי. לייב דאָרפמאַן. האָט זיך מיט 
אַמאָל אויסגעגליטשט און אומגעפאַלן און דער פאַרװוּנדעטער פלמ"חניק, וועל- 
כן ר'האָט געהאָלפן טראָגן אויפן בעטל, איז שיער ניט אַראָפּגעפאַלן,. לאהקע 
איז שנעל צוגעלאָפן און פאַרביטן לייבן. 

-- פאַרלאָזט מיך ניט, פאַרלאָזט מיך ניט !---האָט געשריען דער פארוווּנ- 
דעטער., 

רעיה איז צו אים צו און גענומען זיין האַנט אין אירער. -- האָב ניט קיין 
מורא, מיר װעלן דיך בשלום ברענגען קיין גבריעם -- האָט זי אים באַ- 
רויקט. -- מע װעט דיך שיקן אין שפּיטאָל, דאָרט װועט מען דיר היילן די װוּנדן 
און נאָך אַ קורצער צייט װעסטו זיך אומקערן אין דיין קיבוץ. זאָרג זיך ניט, 
אַלץ ווצט זיין אין אָרדענונג, 

-- מיר וועלן אַלע זיין אין אָרדענונג, נפתלי -- האָט לאהקע זיך אָנגע- 
רופן מיט פריילעכקייט. -- צומערשט האָבן אַלע געמיינט, אַז מיר ועלן דאַ 
שטאַרבן, אין קיבוץ, אָבער איצט, װי דוֹ זעסט, זענען מיר געראַטעװעט. 

-- נאָך צו פרי זיך צו פרייען -- האָט איר דאָראַ א פליסטער געטאָן 
פון הינטן, 

-- אונדז זענען באַקאַנט די מצרישע פירעכצן -- האָט לאהקע געזאָגט 
מיט אַ זיכערן טאָן. -- אין דער פינצטער װעלן זיי ניט אַטאַקירן. אין גיכן 
וועלן מיר זיין אין גבריעם, 

בראש האָבן מיט גרויס פאָרזיכטיקייט געשפּאַנט טוביה און סאַלעק, צומ- 
ערשט האָבן זיי אויסגעקוקט דעם וועג פאַר זיך און דערנאָך געװאַרט אויף 

זיגיס מענטשן, כדי אָנהאַלטן דעם קאָנטאַקט *. זיי האָבן אָפּגעשאַצט, אַז אין 
אַ האַלבער שעה וװעלן זיי אָנקומען צו די בערגלעך צווישן זייער קיבוץ און 
גבר-עם. ווען די קאָלאָנע, וועלכע האָט זיך געצויגן אויף אַ לענג פון אַ 400 
מעטער, האָט דורכגעמאַכט ביי אַ דריטל פון וועג, האָבן זי די עגיפּטער אַנט- 
דעקט און געעפנט א פייער. די סנאַריאַדן פון די גראַנאַטן-װאַרפערס האָבן 
זיך געטראָגן מיט אַ געװואָי און אויפגעריסן מיט אַ פאַרטױבנדיקן רעש. מ'האָט 
אויך געהערט דאָס שנעלע קלאַפּן פון די קױלנװאַרפערס; לייכטנדיקע קוילן 
האָבן מיט זייער פאָספאָר דורכגעשניטן די נאַכט-פינצטערניש. פאַקטיש האָבן 
די מצרישע אַרטילעריסטן געשאָסן איבערן וועג, נאָר די מאַרשירנדיקע האָבן 
דאָס ניט געװוּסט. יעדער פון זיי האָט זיך געפילט איינזאַם, הילפלאָז און 
אַנטבלױזט פאַרן שונאס פייער. ניט געווען איצט קיין מעגלעכקייט צוריק 
ענטפערן מיט מלחמה, װאָס האָט נאָך מער פאַרשטאַרקט די בהלה. יעדער 
האָט געמיינט, אַז עס זענען אוודאי פאַראַן פאַרװוונדעטע. פאַר אים אָדער 
הינטער אים איז ווער געטראָפֿן געװאָרן און אָט קומט אויך זיין ריי. דער 
גענוײפּלאַנירטער ריקצוג האָט זיך פאַרװאַנדלט אין אַן אַנטרינונג. די מענטשן 
זענען אַרױס פון די גלייכע רייען און געזוכט שוץ צװישן די אָנגעהויפטע 
ציגל און שטיינער פונעם בריטישן לאַגער, וועלכער איז צענומען געװאָרן 
דורך די אַראַכער. זיי האָבן זיך דאָרט איינגעגראָבן און ניט געװאָלט זיך 
רירן פון אָרט. אַנדערע האָבן געטאָפּטשעט אין זאַמד, געפאַלן אויף דער ערד, 
זיך אויפגעהויבן און גענומען לויפן פאָרויס. די מער דערפאַרענע האָבן גע- 
װואַרט ביז דער גראַנאַט װעט אויפרייסן און ערשט דערנאָך געלאָפן פאָרויס, 
טיילמאָל זיך אַראָפּגעלאָזט אינעם מערזער, װאָס האָט זיך געשאַפן פונעם 
אויפגעריסענעם סנאַריאַד. אַנדערֶע האָבן זיך אָפּגעטראָגן אויף צפון, צן די 
וויינגערטנער און מאַראַנצן-סעדער. געווען אויך אַזעלכע, װאָס האָבן זיך גוט 
געהאַלטן אוֹן געבליבן צוזאַמען, נאָר דער רוב האָט געפילט אַ באַדערפעניש 
זיך אָפּצוטראָגן אין דער פינצטערניש, בעת הינטער זיי איז געווען שרעק, און 
פאַר זיי -- דאָס אומבאַװוּסטע. 


* װי אויסטערליש און איראָניש איז דער גורל. דער זעלבער סאַלעק, וועלכער 
האָט געקעמפט אונטער וינגייטס קאָמענדע און אפילו ניט צעראצט געװאָרן אין די 
קאַמפן פאַר יד-מרדכי, איז שפּעטער געפאַלן פון אַ סנייפּערס קויל, אין יאָר 1955 
איז סאַלעק געווען פאַראַנטװאָרטלעך פאַר די זיכערקייט-ענינים פון יד-מרדכי. אין 
איינער אַ נאַכט איז ער אַרױס אויפקלערן וויפל איז פאַראַן אמת אין די קלאַנגען, אַז 
אַריינדרינגלער האָבן זיך באַװויזן אין נאָענטן שטח -- און דעמאָלט האָט מען צו 
אים געשאָסן פון אַ לויער. אַ האַלבע שעה נאָך זיין טויט איז אויף דעם אָרט אַדורכ- 
געפאָרן אַ לאַסט-אױטאָ מיט קינדער פון שכנותדיקן קיבוץ. מעגלעך, אַז מיט זיין 
טויט, נאָכן אָנשטױסן זיך אויפן לויער, האָט ער געראַטעװעט דאָס לעבן פון אַ 
סך נפשות, 

בלויז איינער פון די מענטשן איז ניט געווען מסוגל צו לויפן -- נתן. 
זייענדיק אין אַ סאָװיעטישער קאָמאַנדאָיאײנהײט בעת דער צווייטער וועלט- 
מלחמה, האָט ער ביים פאָרסירן די ווייסל געװאָלט כאַפּן אַ געפאַנגענעם. װי 
נאָר ר'האָט באַטרעטן די יבשה, האָט אַן אויפגעריסענער דייטשער גראַנאַט 
אים צעשמעטערט אַ פוס. ניט געקוקט אויף זיין אינװאַלידנשאַפט, האָט נתן, 
במשך צוויי טעג, געקעמפט אין קיבוץ וי יעדער איינער. שפּעטער האָט אים 
טוביה איבערגעפירט פון דער פּאָזיציע און צוליבן כוח זיינעם, אים צוגעטיילט 
צו די אַקאָפּויגראַבערס. ווען נתן איז געווען פאַרנומען מיטן פאַרריכטן די 
אַקאַפּע לעבן שטאַב, האָט אים טוביה געהייסן זיך אָנשליסן צו די עװאַי 
קוירטע מיט גרשונס לאַסט-אױטאָס. נאָר זיין שטאָלץ, דער שטאָלץ פון אַ 
זעלנער, האָט אים ניט געלאָזט פאַרנעמען אַן אָרט צווישן די פאַרװוּנדעטע. 
-- כ'וועל גיין זיך ברענגען די קוליעס -- האָט ער געזאָגט, דערזעענדיק די 
פאַרפולטע אױטאָס. -- אַז די קוליעס זענען לעבן מיר, קאָן איך דאָ בלייבן, 

ווען דער ריקצוג האָט זיך אָנגעהױבן, האָט ער גענומען מיט זיך די צוויי 
ביקסן, וועלכע זענען געווען ביי דער פאַרצוימונג. ניט געווען לייכט פאַר 
נתנען אַדורכגײן און זיך אַרױסדרײען פון צוישן דעם פאַרפּלאָנטערטן שטע- 
כלדראָט, מיט ביידע ביקסן אויף די אַקסלען און די קוליעס אין די הענט, 
בעת די פוס-פּראָטעזע איז ניט אַזױ עלאַסטיש. אייניקע פרויען האָבן אים 
געהאָלפן גיין. איצט, אַז די עגיפּטער האָבן געעפנט אַ פייער, האָט נתן אָני 
געהויבן שפּאַנען אַן אויסגעגלייכטער, מיט זיין גאַנצער הייך, וי ר'װאָלט 
געדינט אַלס אויסגעצייכנט צילברעט פאַר די שיסערס. נאָר זייענדיק אַ דער- 
פאַרענער זעלנער, האָט ער אונטערשיידעט, אַז די קוילן פליען צו הויך -- 
און אויב ער װעט יאָ געטראָפן װערן, װעט דאָס נאָר זיין אַ שלעכט מזל. און 
אַזױ שפּאַנענדיק געלאַסן, מיט ביידע ביקסן אויף זיינע ברייטע אַקסלען, איז 
ער דערגאַנגען צום זיכערן אָרט ביי די בערגלעך, 


וי נאָר די שיסעריי האָט זיך אָנגעהױבן, האָט רחל פאַרלאָרן אירע שיך, 
זי איז צוזאַמען מיט שמאין געלאָפן נאָך עטלעכע הונדערט מעטער און דער- 
נאָך, אין סאַמע ברען פון דער שיסעריי, זיך אַװועקגעזעצט, כדי אַרוסנעמען 
א דאָרן װאָס איז איר אַריין אין פוס. 

-- פאַרהאַלט זיך ניט דאָרט -- האָט שמאי אויסגערופן. -- מיר טאָרן 
דאָ ניט בלייבן. 

-- ס'טוט מיר אַזױ יי -- האָט רחל געענטפערט מיט גרויס רויקייט 
און אָנגעהױבן באַטראַכטן דעם צווייטן פוס. 

-- אויב מיר בלייבן דאָ, װעט מען אומקומען. איך וװעל דיך איבער- 
לאָזן -- האָט שמאי געדראָט. 

רחל האָט זיך אויפגעהויבן און זיך געלאָזט לויפן, נאָר אָפט זיך אַװעק- 
געזעצט און באַטראַכט אירע באָרװועסע פיס. אַז זיי זענען אַרױס פונעם ציל- 
דיסטאַנץ, װוּ די גראַנאַטן האָבן געקענט טרעפן, האָט רחל זיך פאַרעקשנט 
און אָפּגעזאָגט זיך ווייטער צו גיין, ביז זי װעט ניט פאַרבינדן די פיס מיט 
שטיקלעך שטאָף, וועלכע זי האָט אָפּגעריסן פון איר קלייד, 

נאָך דעם וי אַלע זענען געלאָפן בערך אַ קילאָמעטער, האָבן די סנאַ- 
ריאָדן זיי שוֹין ניט באַלעסטיקט. סאַלעק און טוביה האָבן געהייסן די מענטשן 
גיין צו די בערגלעך. די פארבייגייענדיקע קעמפערס האָבן זיי געפרעגט וועגן 
גורל פון די פאַרווונדעטע, ווען און װוּ האָבֿן זיי דאָס לעצטע מאָל געזען די 
בעטלעך-טראָגערס, 

-- מיט אַ צייט צוריק האָב איך געטראָגן וועמען פון די פאַרװונדעטע, 
נאָר עמעץ האָט מיך פֿאַרביטן, 

-- די נעטלעךיטראָגערס האָב איך ניט געזען זינט ס'האָט זיך אָנגעהויבן 
די באַשיסונג. -- אַזעלכע אוֹן אַנדערע ענטפערס האָבן זיי באַקומען. קיינער 
האָט גאָרניט געװוּסט אויף זיכער, 

דער קאַיאָר האָט זיך באַדאַרפט שטעלן. ענדלעך זענען אָנגעקומען די 
בעטלעך-טראָגערס. אַז זיי האָבן זיך אַראָפּגעלאָזט אויף דער ערד מיט דער 
משא, האָט טוביה באַמערקט וי זיי פאַלן פון די כוחות. ער האָט פאַרביטן 
צוויי פון די סאַניטאָרן און פון דער צוייטער זייט אַװעקגעשטעלט אַ 
פּלמ"חניק, 

-- װווּ איז דאָס צווייטע בעטל? -- האָט געפרעגט טוביה. די בעטלעך- 
טראָגערס האָבן ניט געוווסט: אינעם אַלגעמײנעם כאַאָס האָבן זיי זיך פאַָר- 
לאָרן. -- אפשר זענען זיי צוזאַמען מיט אַלעקסן און מיטן אַריערגאַרד -- 
האָבן זיי געענטפערט. 

טוביה איז אַװעק מיטן פאַרװוּנדעטן אויף יענער זייט בערגלעך, וו 
סהאָבן געװואַרט די געפּאַנצערטע לאַסט-אױטאָס. דעם פאַרװונדעטן האָט מען 
תיכף איינגעאָרדנט אין דער מאַשין -- דאָס איז געווען משה, פון די פלמ"ח- 
קעמפער. 

שפּעטער איז אָנגעקומען די פלמ"ח-אָפּטײלונג, וועלכע האָט מאַרשירט 
אין מיליטערישער אָרדענונג. מיט דער אָפּטײלונג איזן מיטגעקומען אַלעקס 
און די לעצטע קעמפערס פון ידימרדכי, די פון דער פּאַזיציע נומער 10, זֵיי 
האָבן זיך ניט צוריק געצויגן אויפן באַשטימטן ווֹעג, נאָר אַװעק צפונדיק, 
אויסגעמיטן די מאַראַנצן-גערטנער ניט וייט פון בית-דזשירדזשא. 

-- מיר װאָבן פארלאָזט דעם קיבוץ, ווען מ'האָט געעפנט א פייער -- 
האָט יאָסקע דערקלערט. -- כ'האָב ניט געקענט זיך דערוויסן, צי דער וועג 
מיט וועלכן מיר האָבן באַזאַרפט גיין, איז טאַקע פריי. מעגלעך, אַז עגיפּטער 

האָבן זיך געפונען אין די מאַראַנצן-סעדער, נאָר כ'האָב געהאַלטן, אַז בעסער 
גיין מיט דעם וועג, אַנשטאָט דעם צווייטן, וועלכער איז באַשאָסן געװאָרן. 
אַ בעטל, אַ פאַרװוּנדעטער און די טראָגערס פעלן אונדז -- האָט 


טוביה געזאָגט אַ באַזאָרגטער. -- כ'האָב זיך פאָרגעשטעלט, אַז זיי זענען 
מיט דיר. האָסט זיי ניט געזען? 

-- ניין, מיט אונדז איז קיין בעטל און די מענטשן ניט געווען -- האָט 
אַלעקס געענטפערט. -- אפשר זענען די בעטלעך-טראָגערס דערגאַנגען קיין 
גבריעם דורך אַן אַנדערן וועג. לאָמיר האָפן. 

די זון האָט אויפגעשיינט און ס'איז געװאָרן געפערלעך צו בלייבן 
אַנטדעקט אין שטח, די קאָמאַנדירן האָבן אַװעקגעאײילט קיין גבר'עם. 
אָנקומענדיק אין קיבוץ, האָט מען געטראָפן די חברים, באַהערשט פון צער 
און יאוש. געווען אַזעלכע װאָס האָבן זייער צער אַרוסגעברענגט אויפן הויכן 
קול און אייניקע מענער און פרויען האָבן אַפילוֹ געכליפּעט. נאָך איידער 
זיי האָבן געפרעגט װאָס ס'איז געשען, האָט מען צוויסן געגעבן, אַז די 
בעטלעך-טראָגערס מיטן פארװוונדעטן זענען געכאַפּט געװאָרן דורך די 
עגיפּטער, 

סאַלעק ביעלסקי האָט דערציילט װאָס ס'האָט פּאַסירט. אומקערנדיק זיך 
אויפן דורכגעמאַכטן וװעג, כדי קאָנטראָלירן צי עס זענען ניטאָ קיין 
פאַרווונדעטע, האָט ער באַגעגנט די בעטלעךיטראָגערס. בלויז צוויי האָבן 
געטראָגן דעם פאַרװונדעטן: יעקב און לאהקע. זיי זענען געפאַלן פון 
מידקייט. סאַלעק איז געלאָפן אַלאַרמירן מענטשן וװאָס זאָלן זיי פאַרבייטן 
דערווייטערנדיק זיך פון דעם אָרט, האָטס ער געהערט הינטער זיך אויס- 
געשרייען אין ענגליש און אַראַביש: ,ווער איז דאָרט! די הענט אין דער 
הייך ?" דערנאָך האָט ער דערהערט ביקסןישאָסן. ער האָט זיך פאָרגעשטעלט, 
אַז דאָס איז אַ פּאַטרול, וועלכן די עגיפּטער האָבן אַרױסגעשיקט אין 
באַגינען. אַזױ װי ר'האָט ניט געקענט זיך אומקערן צו די בעטליטראָגערס, 
איז ער שנעל אַװעק צוֹ דעם געפּאַנצערטן אױטאָ; דאָ זענען צו אים 
צוגעשטאַנען עטלעכע פּלמ"חניקעס און אַלע האָבן זיך אומגעקערט, כדי 
פּרובירן ראַטעװען די סאַניטאַרן מיטן פארװוּנדעטן. אָנקומענדיק אַהין, איז 
שוין דאָרט קיינער ניט געווען. ערשט שפּעטער, אױף איינעם פון די 
באַרגירוקנס, האָט מען געזען די סילועטן פונעם מיידל און יעקבן, וי זיי 
טראָגן דאָס בעטל מיטן פארווונדעטן. זיי זענען געווען אַרומגערינגלט פון א 
מצרישן פּאַטרול. 

-- מיר זענען שולדיק װאָס מ'האָט זיי געכאַפּט! דאָס איז אונדזער 
שולד! -- האָט טוביה געשריען, ממש אױסגעבראָכן אין אַ געװיין פון צער 
און צאָרן. 

די אַנדערע האָבן מיט אים מיטגעהאַלטן, באַשולדיקנדיק זיך אַלין, 

-- מיר האָבן באַדאַרפט זיין צוזאַמען. פאַר װאָס האָט מען זיי געלאָזן 
אַלײן, קיינער פון די מענטשן איז ניט צוגעשטאַנען, כדי זיי העלפן. האָבן 
זי פאַרבלאָנדזשעט? זענען זיי געווען אַזױ מיד, ניט געקענט שנעל גיין? 

דריי מאַן זענען געכאַפּט געװאָרן דורך די עגיפּטער: יעקב יהלום, 
לאהקע שפיר און נפתלי האָלצמאַן פון פּלמ"ח. זײי זענען אָבער געוען 
געפאַנגענע, ניט טוֹיט. אייניקע האָבן באַרױקט שפרהן, יעקבס וייב. 

-- ער איז אַ קריגס געפאַנגענער. אַלס בעטליטראָגער ווערט ער 
באַטראַכט װווי איינער פוֹן רויטן קרייץ. אין עטלעכע חדשים אֲרום וועט 
מען אים אויסטוישן אויף אַ מצרישן געפאַנגענעם, 

-- ער איז געקומען צום לאַסט-יאױטאָ, כדי זיך געזעגענען מיט מיר 
און אַפילו געזאָגט ,שלום" -- האָט געזאָגט שפרה. -- ער האָט מיך 
אָנגעזאָגט ,טראַכט וועגן אונדזער טאָכטער?", וי ער װאָלט געפילט אַז 
מיט אים װעט עפּעס פּאַסירן. איצט באַדױער איך װאָס כ'בין ניט געבליבן 
מיט אים. כ'וואָלט אים געקענט העלפן טראָגן דאָס בעטל און קיינמאָל אים 
ניט פאַרלאָזן, 

שפרה מיט יעקבן האָבן חתונה געהאַט מיט 4 יאָר צוריק. זיי האָבן 
זיך באַגעגנט,. װען מ'האָט אים געשיקט פון אַ צוייטן קיבוץ דינען אין 
דער איינהייט צו באַװאַכן דעם ים"ברעג אין נתניה. פאַרליבנדיק זיך אין 
איר, האָט ער פאַרלאָזט זיין קיבוץ און זיךְ אָנגעשלאָסן אין ידימרדכי. 
יעקב איז געווען אַ קולטורעלער מענטש, גרינטלעך געקענט פיר שפּראַכן און 
געלערנט א פינפטע. ער האָט געאַרבעט אין גאָרטן פון גרינװאַרג און בעת 
דער באַלאַגערונג, האָט ער אין די נעכט באַדאַרפט באַװאַסערן דאָס גרינס. 
ווייל בלויז דעמאָלט איז מעגלעך געווען אויסצוטיילן עלעקטרישן שטראָם 
אויף צו לאָזן אין גאַנג די פּאָמפּע. ער האָט אַפילו געבעטן דערלויבן אים 
צוֹ באַנוצן זיך מיט דער עלעקטריע ביז אין די שפּעטע נאַכטישעה, כדי 
הערן דעם לעצטן נײעסיקאָמוניקאט אין ראדיאָ. יעדע נאַכט, נאָכן אויס- 
הערן די נייעס, האָט ער זיי פאַרשריבן אויף פּאַפּיר און דאָס אויפגעהאַנגען 
אויפן טאָװל פון די מעלדונגען. אַז די מענטשן זענען געקומען אין דער 
פרי אין עס-זאַל, האָבן זי געהאט פאר זיך די לעצטע נייעס. 

נפתלי האָלצמאַן איז געװען אַ הויך-ווקסיקער און שװער-װאָגיקער 
און ס'איז ניט גרינג געווען אים צו טראָגן. ער איז געװען אַ חבר אין 
קיבוץ דליה, איז מאָביליזירט געװאָרן אין פּלמ"ח און מ'האָט אים געשיקט 
פֿאַרטיידיקן דעם באַלאַגערטן ידימרדכי, 

כמעט אַ גאַנצן וועג האָט לאהקע געטראָגן דאָס בעטל. זי אין שטענדיק 
געווען אַ קעמפערישע פרוי און אַ געפיל פון אחריות האָט זיך אין איר 

פאַרװאָרצלט פון דער קינדהייט אָן. זייענדיק עטלעכע חדשים אַלט, איז זי 
פאַריתומט געװאָרן פון די עלטערן און אַריבער אין דער היים פון זיידן אַ 
ייד אַ קפּדן, װוּ סהאָבן זי דערצויגן דריי ניט חתונה-געהאטע מומעס. איר 
פאַמיליע האָט קיינמאָל ניט מסכים געווען מיט איר שטרעבונג צו זיין א 
חברטע אין ,השומר הצעיר", באַטײליקן זיך אין זייערס אַ קאָלאָניע, אָדער 
עולה זיין קיין ארץיישראל. זי איז אָבער געווען אַנטשלאָסן מיט אירע 
מיינונגען און ניט געלייגט קיין אַכט אױיף די קרובים. צוֹם סוף האָבן זי 
זיך געװענדט צום רב נאָך אַן עצה. אלאָזט איר לויפן" -- האָט דער 
רב געפּסקנט. ,, בעסער אַזױ, איידער זי װאָלט זיך געווען שמדן". אַזױ האָט 
זי זוכה געווען צו א דערלויבעניש עולה צו זיין, נאָר זי האָט דאָס געמוזט 
טאָן מיט אייגענע כוחות. דאָס האָט ניט געהערט צו די לייכטע זאַכן. איר 
שוועסטער, אַ קאָמוניסטין, איז אַרעסטירט געװאָרן. לאהקע האָט באַדאַרפט 
באַשליסן : אַװעקגעבן איר געלט אַן אַדװאָקאַט צו פאַרטײידיקן די שוועסטער 
אין געריכט, אָדער זיך דערמיט באַנוצן, כדי עולה צו זיין. זי האָט די עליה 
אָפּנעלײגט. מיט עטלעכע יאָר שפּעטער, ווען איינע פון די מומעס איז קראנק 
געװאָרן, האָט זי ווידער באַדאַרפט אָננעמען אַן ענלעכן באַשלוס. ענדלעך 
איז איר געלונגען עולה צו זיין און מיטן אויסברוך פון דער צווייטער 
וועלט-מלחמה איז זי אָנגעקומען אין לאַנד. 

אַ סך חדשים האָבן די מענטשן פון יד-מרדכי געהאָפט, אַז די דריי 
וועלן זיך אומקערן. עס זענען אַדורכגעפירט געװאָרן פאָרשונגען מיט דער 
הילף פון רויטן קרייץ און פון אונ"אָ. הגם ראַדיאָ קאיר האָט איבערגעגעבן 
וועגן נעמען זיי אין געפאַנגענשאפט, האָבן די עגיפטער געלייקנט, אַן זיי 
ווייסן עפּעס וועגן צוויי מענער און אַ פרוי. זיי זענען אַוודאי דערהרגעט 
געװאָרן, אָבער וי אַזױ און װען -- װעט מען שין קיינמאָל ניט ויסן 
מיטן טוט פון די געפאַנגענע, איז די צאָל הרוגים פון ידימרדכי דערגאַנגען 
צוֹ 26 -- 8 פון פּלמ"ח און 18 קיבוץיחברים. 

10 
אויסערן קיבוץ 
און דער צור'קקער 


די מענטשן פון יד-ימרדכי האָבן זיך אויפגעהאַלטן אין גבר"עם נאָר אַ 
האַלבן טאָג. אייניקע פון זיי האָבן זיך אַרומגעװאַשן און געפרישטיקט, איידער 
זיי האָבן זיך געלייגט שלאָפן. אַנדערע ווידער זענען געווען צו מיד דאָס צו 
טאָן. איינער פון די קעמפערס, וועלכער האָט אין פעלד אָפּגעריסן עטלעכע 
ציבעלעס צום עסן, האָט איינגעדרימלט, איידער ער האָט באַװיזן זיי אַראָפּ 
צו שלינגען. 

מצרישע עראָפּלאַנען האָבן זיי צוויי מאָל באַאומרױױיקט, און זיי האָבן 
געמוזט פאַרלאָזן די ערטער און אַװעק אין די בונקערס. אויס געווינהייט, 
האָבן די עראָפּלאַנען באָמבאַרדירט גבר"עם, נאָר זייער עיקו-ציל איז געווען 
ידימרדכי. שוין נאָך דעם װוי דער פּלמ"ח האָט בײיטאָג עװאַקױרט די פּליטים 
פון ידידמרדכי, האָבן די עגיפּטער שווער באשאָסן דעם קיבוץ. ס'איז געווען קלאָר, 
אַז זיי גלייבן נאָך אַלץ נישט אַז מ'האָט דעם קיבוץ פאַרלאָזן -- די דריי גע- 
פאַנגענע האָבן געהאַלטן דעם סוד. עס וועלן אוודאי פארביי נאָך אַ 24 שעה, 
ביז די עגיפּטער װועלן װאַגן אריינגיין אינעם לגמרי פאַרלאָזטן קיבוץ. 

צומערשט האָט מען די פּליטים גענומען אין קיבוץ ברור:חיל, ניט ווייט 
פונעם פאַרלאָזטן אַראַבישן דאָרף ברייער. הגם מען האָט פון דאַנען געקענט 
זען זייער קיבוץ, זענען זיי דאָך געווען מער אינעװוײיניק אין לאַנד. די מענטשן 
פון ברור-חיל האָבן װואַרעם אויפגענומען זייערע שכנים, צו וועמענס געראַנגל 
זיי האָבן זיך צוגעקוקט אין פאַרלוף פון 5 טעג. דאָ האָבן די מענטשן פון 
ידימרדכי, נאָך אַ לאַנגער צייט, געגעסן דאָס ערשטע װאַרעמע מאַלצייט. דאָס 
עסן איז צוגעגרייט און אויפגעגעסן געװאָרן אונטערן פרייען הימל, ווייל דער 
דאָזיקער נייער קיבוץ האָט נאָך ניט באַוויזן זיך אויפצושטעלן אַן עס-זאַל, 
די פאַרװוּנדעטע זענען דורכגעגאַנגען ברור-חיל נאָך אין דער פרי, אויפן 
וועג קיין ניר-עם, דאָרט האָט אויף זיי געװואַרט אַ טיפער בונקער און אַ דאָק- 
טאָר. די מענטשן פון ידימרדכי האָבן מיט פרייד אויפגענומען די ידיעה, אַז 

די פאַרװוּנדעטע זענען בשלום אָנגעקומען קיין ניריעם און אַז דעם זעלבן 
אָװונט וועט מען זיי איבערפירן קיין תליאביב, 

נאָכן מיטאָג האָבן די פּליטים זיך צעזעצט אָדער אויסגעלייגט אויף דער 
ערד, נאָענט פון אַ בנין -- און באַהאַנדלט זייער לאַגע. אַלע זענען געווען 
דערשיטערט פון זייער מפּלה. די הערצער האָבן נאָך אַלץ געפלאַטערט מיט 
זייער קיבוץ. די נערוון זענען געווען געשפּאַנט צוליב דער כסדרדיקער מצַ- 
רישער באָמבאַרדירונג, וועלכע זיי האָבן געקענט אי זען, אי הערן ס'האָט 
אויסגעזען מאָדנע דאָס זיין פאַרטריבן פון זייער ערד און הייזער, וועלכע זי 
האָבן מיט שווייס זיך אויפגעבויט. א טייל האָבן געפאָדערט זיך אומקערן אין 
קיבוץ, זיי זענען געווען זיכער, אַז מיט דער הילף פון אַ געהעריקער פאַר- 
שטאַרקונג, װעט מעגלעך זיין צוריק צו דעראָבערן ידימרדכי. הגם אַ סך 
האָבן זיך באַצױגן מיט רעזערוו צו דעם פאָרשלאַג, האָבן זיי דאָס ניט אַרױס- 
געברענגט הויך אויפן קול. די באַגײיסטערונג װאָס האָט באַהערשט די אַלע 
מענטשן, וועלכע האָבן געװאָלט צוריק, האָט וי פאַרדעקט זייערע ספיקות, 
אַלנפאַלס, קיין ממשותדיקן באַשלוס האָט מען ניט אָנגענומען, ווייל איצט 
איז אַלץ געווען אָפּהענגיק פונעם צוגאַנג פון פּלמ"ח. 

אַלעקס און טוביה זענען אַװעק אין שטאב פון דער פּלמ"חיבריגאַדע, 
וועלכער האָט זיך אומגעקערט אין קיבוץ דורות, נאָך דער באַשיסונג אַ טאָג 
פריער. דאָרט האָבן זיי געטראָפן דעם בריגאַדעישעף נחום שריג, פאַרנומען 
אין אַ געשפּרעך מיטן יידישן קאָלאָנעל פון דער אַמעריקאַנער אַרמײ דוך 
מאַרקוס, וועלכער איז פרייוויליק געקומען זיך באַטײליקן אין באַפּרײיונגס- 
קריג און שפּעטער באַשטימט געװאָרן אַלס הױפּט-קאָמאַנדיר פון ירושלימער 
פראָנט און דאָרט אומגעקומען אין די קאַמפן. 

-- אָ, איך פריי זיך צו זען אייך -- האָט געזאָגט דער בריגאַדעישעף -- 
מיר האָבן ניט געגלייבט, אַז ווער פון אייך וועט בשלום אַרױס פון דער 
נעכטיקער באָמבאַרדירונג, 

אַלעקס און טוביה האָבן דערציילט די געשיכטע פון דער פינף-טאָגיקער 
שלאַכט און איבערגעגעבן וועגן זייער טאַקטיק, וועלכע איז טאָגיטעגלעך 
געװאָרן אָנגעװאָנדן קעגן שונא. דאָס איז ניט געווען דער סאָרט ראַפּאָרטירן 
פאַר אַ העכערן אָפיציר, װוי עס פירט זיך אין אַ רעגולערער אַרמײ. דער 
פּלמ"ח איז געווען אַ קעמפנדיקער כוח פון א גאָר אַנדערן כאַראַקטער וי 
געוויינלעך. די קאָמאַנדירן האָבן ניט געטראָגן די אָפּצײכענונגען פון זייערע 
ראַנגעס און די מאָראַל פון די קעמפערס האָט זיך געשטיצט אויפן גייסט פון 
גלייכהייט. דעריבער איז עס געווען נאַטירלעך, װאָס טוביה און אַלעקס האָבן 
זיך געפילט פריי צו זאָגן אַלץ װאָס אויפן האַרץ. טוביה, וועלכער איז געווען 
טעטיק אויף דער פייער-ליניע, האָט מיט אַ סך התלהבות דערציילט וי זי 

האָבן אָפּגעשטױסן די מצרישע אַטאַקעס. אַלעקס, וועלכער האָט בדרךיבלל 
געװוסט צו רעדן מיט צוריקגעהאַלטנקייט, האָט זיך כמעט ‏ אײינגעבראָכן, 
ווען ער האָט גענומען פונאַנדערװיקלען די געשיכטע פונעם קיבוצס חורבן 
און דעם טויט פון די פאַרװוּנדעטע, וועלכע מען װאָלט נאָך געקענט ראַטעװען, 
אויב מען װאָלט זיי בייצייטנס עװאַקױױרט. ער האָט דערציילט וועגן יאוש, 
װאָס האָט באַהערשט די קעמפערס, וועלכע האָבן געזען וי זייער אמוניציע 
לאָזט זיך אויס און דאָס געווער װוערט אומנוצלעך. ער האָט געשילדערט, װוי 
די מאָראַל האָט געהאַלטן אין איין פאַלן, ביידע האָבן אויך ניט אָפּנעהאַלטן 
זיך פון קריטיקירן די עלטסטע איבער זיי. 

-- מיר װאָלטן אױיסגעהאַלטן, ווען איר דערפילט אייערע צוזאָגן -- האָט 
אַלעקס דערקלערט מיט אַנטשלאָסנקײט -- מען האָט אונדז געזאָגט, אַן מילי- 
טערישע איינהייטן זענען אַװעק אויף דרום, כדי אונדז פאַרבייטן. מען האָט 
אונדז געזאָגט, אַז עזה װעט באָמבאַרדירט ווערן פון דער לופטן און אַז איר 
װעט די עגיפּטער אַטאַקירן פון רוֹקן. װאָס איז געשען? פאַר װאָס האָט איר 
ניט דערלאַנגט קיין הילף ? 

-- אַלע צוזאָגענישן האָט מען אייך געגעבן פון דער העכערער אַרֹמלי- 
אָנפירונג -- האָט שריג געענטפערט מיט געדולד -- איר זענט ניט געווען 
דער איינציקער איזאָלירטער קיבוץ אין לאַנד, וועלכער האָט זיך געפונען אין 
באַלאַגערונג. די סיטואַציע האָט זיך ניט געענדערט פון שעה צו שעה. מען 
האָט אייך ניט צוגעשיקט די ווייטערדיקע הילף, ווייל מען האָט זי ניט גע- 
קענט באַקומען, 

אַלעקס און טוביה זענען ניט געװאָרן איבערצייגט. 

דער בריגאַדעישעף האָט ווייטער אויפגעקלערט: 

-- געווען א כוֹח וועלכער האָט געשפּאַנט אויף דרום -- די גבעתי- 
בריגאַדע. אירע איינהייטן גרייטן זיך צו פאַרטיידיקונג אַ 25 קילאָמעטער 
צפונדיק פון אייך. די בריגאַדע האָט געהאַט אַ סך פּראָבלעמען -- אירע 
מענטשן קעמפן שוין פון דעצעמבער, אָן איבעררייס. זיי האָבן ניט געקענט 
אויסטיילן פון זיך פאַרשטאַרקונג פאַר אייערטוועגן. 

-- און װאָס איז מיט אייך? -- האָט טוביה געװאָלט וויסן -- האָט איר 
ניט געקענט אונדז צושיקן איין אָפּטײלונג, דערפאַר ווייל איר האָט געהאַט 
בדעה צוֹ שלאָגן די עגיפּטער הינטערוויילעכץ? װאָס האָט פּאַסירט מיט דער 
אַטאַקע! 

-- איך דיספּאָניר ניט מיט קיין פאָרמאַציע -- האָט שריג געענטפערט 
-- און אויף מיר ליגט די אחריות פאַרן פאַרטײידיקן דעם גאַנצן צפונדיקן 
נגב. מיר האָבן אַלץ געטאָן, כדי צו באַלעסטיקן דעם שונא. 

-- דערלויבט מיר צו דערציילן װאָס עס איז פאַר דער צייט פאָרגעקו- 

מען אין אַנדערע טיילן פון לאַנד -- האָט אין געשפּרעך זיך אַריינגעמישט דער 
קאַלאַנעל מאַרקוס, האָט גענומען שילדערן די פאַרצווייפלטע לאַגע פון ירוש- 
לים, די קאַמפן אין עמק-הירדן און דעם מצב אין גליל -- מיר זענען אַרומ- 
גערינגלט פון אַלע זייטן -- האָט ער געזאָגט -- און אויף אַלע פראָנטן האָבן 
מיר ניט גענוג מענטשן און געווער, 

-- אָבער יד-מרדכי איז אַ װיכטיקער סטראַטעגישער פּונקט -- האָט טוביה 
געטענהט דאָס זייניקע -- די עגיפּטער װעלן ניט קענען גיין אויף צפון, אויב 
מיר פאַרהאַלטן זיי דאָ. מיר װעלן קענען זיך אומקערן און דעראָבערן דעם 
קיבוץ, אויב מיר באַקומען פון אייך די געהעריקע הילף. אונדזערע מענטשן 
האָבן וועגן דעם גערעדט און זיי זענען גרייט צוריקצוגיין און קעמפן פאַרן 
אָפּנעמען דעם קיבוץ. די עגיפּטער זענען מיד און האָבן ניט גערן קיין נאַכט- 
קאַמפן,. איצט איז די צייט זיי צו שלאָגן, איידער זיי ועלן זיך פונדאַסניי 
רעאָרגאַניזירן. 

-- ניין, די זאַך איז אוממעגלעך -- האָט אַלעקס ניט איינגעשטימט מיט 
זיין חבר -- אונדזערע מענטשן זענען צו מיד. זיי וועלן ניט קענען זיך אומ- 
קערן און קעמפן, אַלנפאַלס, ניט באַלד. דאָס װאָלט געווען זעלבסטמאָרד. 

-- זיי האָבן געזאָגט, אַז זיי זענען שוין גרייט זיך אומצוקערן אין קי- 
בוץ -- האָט טוביה געהעכערט זיין שטים. 

-- איך ווייס װאָס זיי האָבן געזאָגט און איך ווייס װאָס זיי ווילן טאָן -- 
האָט אַלעקס געענטפערט. -- מיר דאַרפן אָבער ערנסט באַטראַכטן און באַ- 
שליסן צי איז דאָס מעגלעך. מיין מיינונג: דאָס איז אוממעגלעך. 

ביידע האָבן מיט ברען דיסקוטירט, בעת טוביה איז געווען פעסט ביי דער 
מיינונג, אַז מען דאַרף גיין צוריק און באַפרײען דעם קיבוץ, איז אַלעקס דאַי 
קעגן געווען קאַטעגאָריש קעגן דאָזיקן פּלאַן, באַצײכנענדיק אים אַלס אַװאַנ- 
טוריסטישן. צום סוף האָט אַלעקס פאָרגעלייגט: אויב די מענטשן פון ידימרדכי 
וועלן זיך טאַקע פאַרעקשנען אומצוקערן אין קיבוץ, טראָץ אַלעמענס אָפּגע- 
שװאַכטקײט, װועט מען זיי ניט אַװעקשטעלן אויף דער ערשטער קאַמפס-ליניע. 
פאַר דעם צוועק דאַרף דער פלמ"ח אויסטיילן װוינציקסטנס אַ קאָמפּאַניע -- 
אַ 120 מענטשן, שווער אָנצונעמען, אַ אַ קלענערער כוח פון דעם װעט זיך 
קענען פאַרמעסטן מיט אַ גאַנצער מצרישער בריגאַדע. 

-- איך מיין, אַז מיט צוויי אַזעלכע קאָמאַנדירן װוי איר, װעט גענוג זיין 
איין קאָמפּאַניע בלויז, כדי צוריק אָפּנעמען דעם פּונקט ביי די עגיפּטער -- 
האָט באַמערקט קאָלאָנעל מאַרקוס מיט אויפריכטיקער פאַרערונג. 

-- ניין ! -- האָט אַלעקס זיך געהאַלטן ביי זיינעם, ניט מורא האָבנדיק 
זיך קעגנצושטעלן דער מיינונג פון אַ קאָלאָנעל, געוועזענער שטאַב-אָפּיציר 
ביים גענעראַל אייזענהאוער -- די עגיפּטער האָבן אַ מעכטיקן פייער-כוח. 

ווינציקסטנס איין קאָמפּאַניע דאַרף טאָן דאָס שטיקל אַרבעט און נאָך בע- 
סער -- אַנדערהאַלבן קאָמפּאַניעס, 

דער בריגאַדע-שעף האָט באַשלאָסן: ער ברענגט דעם ענין פאַר דער העכ- 
סטער אָנפירונג און איר צוּוויסן געבן די מיינונג פון די קיבוץיחברים, וועל- 
כע זענען גרייט זיך אומקערן צוריק צו דעראָבערן דאָס אָרט, אויב מען וװועט 
אָננעמען זייערע באַדינגונגען. די העכסטע אָנפירונג װעט עס דאַרפן צושטעלן 
די מענטשן און אױסשטאַטוֹנג. אָבער אויב ס'ועט אָנקומען א נעגאַטיווער 
ענטפער און איר ועט אַװעק אויף צפון, װעט איר דאָס געװער איבערלאָזן 
אין גבריעם -- האָט שריג צוגעגעבן 

-- איכערגעבן דאָס געװער? -- האָט טוביה אויסגעשריען מיט אַן אומצו- 
פרידנקייט, וועלכע ער האָט גאָרניט באַמיט זי צו באַהאַלטן, 

-- מיר נייטיקן זיך דאָ אין יעדער ביקס -- האָט געענטפערט דער ברי" 
גאדע-שעף -- אַז איר װועט ווידער אַרױס אין קאַמף, װעלן מיר פאַר אייך 
אויסגעפינען געווער. 

אַלעקס און טוביה זענען ממש געפּלעפּט געװאָרן פון דער פאָדערונג. 
זינט אַ סך יאָרן האָט ידימרדכי זיך פאַרנומען מיטן צוגרייטן ביי זיך אַ 
געווער-סקלאַד. װי גרויס זענען געווען די מאַטעריעלע קרבנות און די געפאַרן, 
מיט וועלכע דאָס איז געווען פאַרבונדן. דער געדאַנק, אַז זיי דאַרפן אַװעק- 
געבן דאָס געװוער, האָט זיי שוער געטראַפן און אַפילו פאַרשטאַרקט דאָס 
געפיל פון דער געליטענער מפּלה, 

-- דאָס געווער באַלאַנגט צום קיבוץ -- האָט אַלעקס געזאָגט -- מיר 
אַליין קענען ניט באַשליסן וועגן איבערגעבן עס. דער גאַנצער קיבוץ װעט 
דאַרפן וועגן דעם באַשטימען. 

נחום שריג האָט גוטמוטיק אויפגענומען די רייד. אים זענען באַקאַנט 
געווען די איינגעשטעלטע דרכים אין די קיבוצים ביים אָננעמען באַשלוסן. 

-- איינער פון אייך װעט אין אַװנט פאָרן קיין תל-אביב, כדי באַריכטן 
דעם הופּטישטאַב וועגן אַלץ װאָס דאָ קומט פאָר -- האָט ער געזאָגט -- 
וועסט קענען אויפקלערן דיין שטאַנדפּונקט בנוגע אַלץ װאָס איז פאַרבונדן 
מיטן צוריק דעראָבערן דעם קיבוץ. 

שריג האָט פאָרגעלייגט, אַז אַלעקס זאָל אַװעק קיין תל-אביב. 

בעת טוביה האָט גערעדט מיט שריגן אין עברית, האָט קאַלאָנעל מאַרקוס 
זיך געװואָנדן צו אַלעקסן אין ענגליש: 

-- ווו האָסטו באַקומען דיין מיליטערישע אויסשולונג? -- האָט ער אים 
געפרעגט מיט נייגיר. 

-- איך האָב געדינט אין דער בריטישער אַרמײ בעת דער צוייטער 
וועלט-מלחמה -- האָט אַלעקס געענטפערט, 

-- װאָס פאַר אַ ראַנגע האָסטו געהאַט, אויב מען מעג פרעגן? 

-- כ'בין געווען אַ סערזשאַנט -- האָט אַלעקס געענטפערט. 

קאָלאָנעל מאַרקוס האָט זיך צעלאַכט: ,װאָלטן אין די אַליאירטע אַרמײיען 
זיך געפונען אַ סך אַזעלכע סערזשאַנטן וי דו, מעגלעך אַז מען װאָלט זיך ניט 
גענייטיקט אין אַזױ פיל קאַלאַנעלן, 

אַלעקס האָט זיך פאַרױטלט. זיין שטימונג איז ניט געווען קיין געהויבענע 
און די שבחים פון אַמעריקאַנער אָפיציר האָבן אים בכלל ניט באַרויקט. אין 
משך פון דער נסיעה קיין תל-אביב, האָבן אים די געדאַנקען ניט צורו גע- 
לאָזט. איז ער גערעכט געווען מיט זיין פאָדערונג צו עוואקוירן דעם פּונקט? 
איז ער געווען צופיל אָנגעשראָקן און ווייכהאַרציק, האָט אים דער מוט פאַר- 
לאָזן! אויך אין דעם לעצטן ויכוח מיט טוביהן איז ער געווען קעגן דעם 
פּלאַן צוריק צוֹ דעראָבערן דעם קיבוץ. האָבן אים די דרייסטקייט און דער 
כוח צו אַנטשײדן פאַרלאָזט? וי אַ געװויסנהאַפטיקער מענטש, האָבן אים די 
געדאנקען ניט אויפגעהערט צו דריקן און באַלעסטיקן, 

דער ערשטער, מיט וועמען ער האָט זיך געטראָפן אין תליאביב, איז גע- 
ווען ישראל גלילי, שעף פון הױפּטישטאַב און שפּעטערדיקער וויצע זיכער- 
קייט-מיניסטער. אַלעקס האָט פון לאַנג געקענט גלילין, נאָך פון יענער אַװאַנ- 
טורע בעת דער צווייטער וועלט-מלחמה, ווען מען האָט פון אַ בריטישן מילי- 
טערישן לאַגער אַרוֹיסגעגנבעט די פּלענער פון קױלנװאַרפערס און מאַשינ- 
געווער. ער האָט איצט גלילין דערציילט וועגן די שלאַכטן און דעם ריקצוג 
און דערנאָך אַרוסגעברענגט זיינע ספיקות וועגן צוריק דעראָבערן דאָס אָרט, 

-- איר האָט געטאָן אַ ריכטיקע זאַך -- האָט גלילי געזאָגט -- מיר איז 
שווער צו פאַרשטיין, פונװואַנען האָט איר געשעפּט כוח אױסצוהאַלטן אַזאַ 
לאַנגע צייט. מיר זענען ניט דערפאַר, אַז ישובים זאָלן קאַפּיטולירן, אָבער 
דאַרפסט ניט האָבן קיין געוויסנסביסן. ידדמרדכי האָט דערפילט זיין חוב און 
דאָס אָפּטרעטן איז געווען דער איינציקער וועג, וועלכער איז אייך פאַרבליבן, 

צום ערשטן מאָל פאַר די לעצטע צוויי טעג, האָט זיך אַלעקס עטװאָס 
באַרױיקט. שפּעטער האָט מען אים גערופן אויף אַ זיצונג פון דער העכסטער 
אָנפירונג. דאָרט האָט אַלעקס איבערגעגעבן ווערטפולע ידיעות וועגן כוח 
פון שונא, זיינע מאַנעװערן, פעיקייטן און באַװאָפענונג. אויף זיין ערנסטן 
שטייגער, האָט ער וידער אַמאָל און נאָך אַמאָל געבעטן אַלץ טאָן, כדי 
פונדאָסנײי דעראָבערן דעם סטראַטעגישן פּונקט, מיט אַ כוח װאָס זאָל 
אַנטשפּרעכן דער אויפגאַבע. ער איז אַװעק פון דער זיצונג נאָך דעם, וי 
מ'האָט אים צוגעזאָגט, אַז דער הױפּט-שטאַב װעט אַזױ שנעל װי מעגלעך, 
צוּװויסן געבן דעם קיבוץ זיין באַשלוס, 

דינסטיק פרי האָבן די חברים פון יח-מרדכי זיך צונויפגעזאמלט, כדי 

באַהאַנדלען זייער לאַגע. טוביה האָט דערציילט וועגן זיין געשפּרעך מיט 
נחום שַׁרֹיג און וועגן דעם פאָרשלאַג צוריק אָפּצונעמען ביי די עגיפּטעך 
זייער היים. די פאַרזאַמלונג איז געווען זייער אַ שטורמישע. די אַלע, וועלכע 
האָבן נעכטן ניט געהאַט קיין שום באַװאָרענישן לגבי דעם פּלאַן, האָבן 
איצט אַרױיסגעברענגט זייערע ספיקות. זיי האָבן אָנגעוויזן. אַז איצט, 
זייענדיק אַנדערהאַלבן טעג אויסער דעם קיבוץ, פילן זיי זיך נאָך מער 
אומבאַהאָלפן װי בעתן צוריקציען זיך. די שפּאנונג פון דער לעצטער װאָך 
לאָזט זיך איצט פילן. װעט טאַקע אַ פּלוצימדיקע נאַכט-אַטאַקע זיין אימ- 
שטאַנד גובר זיין די שטאַרקע פייער-קראַפט און די גרויסע צאָל מצרישע 
זעלנער? אויב אפילו די אַטאַקע װעט געלינגען און דער פּונקט װעט וערן 
אָפּגענומען -- וי אַזױ װעלן די דאָזיקע אָפּגעשװאַכטע קיבוץיחברים 
ביישטיין א צווייטע מצרישע באַלאַגערונג? ענדלעך איז באַשלאָסן געװאָרן, 
אַז אוב דער פּלמ"ח װעט אאָ אָנגרייפן דעם פאַרכאַפּטן פּונקט. װועט ידי 
מרדכי אויסטיילן צען פון אירע מענטשן אַלס וועגווייזער און אויסשפּירער 
פאַרן פּלמ"ח. הגם אין דעם באַשלוס איז געוען אַן אָנדײיטונג, אַז דער 
רוב קיבוץיחברים װעט זיך ניט באַטײליקן אין דער באַשטימטער אַקציע, 
האָט אָבער שַרֹיגס פאָדערונג אָפּצוגעבן דאָס געווער אַרוסגערופן אַ שטאַרקע 
קעגנערשאַפּט. בלויז בעת דער ענדגילטיקער עװאַקואַציע פון ראַיאָן, האָבן 
זי מסכים געווען ,אױיסצובאָרגן" זייער געווער דעם פלמ"ח און געפאָדערט 
אויף דעם אַ גענויע קבלה. 

אינצװוישן איז אַ דעלעגאַציע פון דריי חברים, מיט טוביהן בראש, 
אַװעק אין קיבוץ דורות. זיי האָבן געהאָפט, אַז טראָץ אַלעמען, װועלן זי 
שַריגן איבערצייגן אין דער סטראַטעגישער וויכטיקייט פון זייער קיבוץ, א 
וויכטיקייט, װאָס פאַרפליכטעט צוריק אָפּצונעמען אים ביי די עגיפּטער. 
קומענדיק אַהין,. איז זיי באַװוּסט געװאָרן, צוֹם גרויסן באַדױערן אַז די 
הױפּטאָנפירונג האָט באַשלאָסן די אַקציע ניט אַדורכצופירן. דער באַשלוס 
איז געווען, אַז מען דאַרף די עגיפטער אָפּהאַלטן צפונדיק פון ידימרדכי. 
דער בריגאַדע-שעף, וועלכער אין דעמאָלט געװען פאַרנומען מיט זיינע 
מאַפּעס, האָט אויף א ויילע זיך באַפרײט און איבערגעגעבן דער דעלע- 
גאַציע דעם באַשלוס פון הופּטישטאַב -- און דערנאָך צוגעגעבן: 

-- איר דאַרפט זיך אָפּרוען. אַלע נייטיקן זיך אין רו 


מיטן צופאַלן פון דער נאַכט, זענען די פּליטים אַװועק אויפן וועג צום 
קיבוץ דורות און דאָרט זיך אָנגעשלאָסן אין דער קאָלאָנע לאַסט-אױטאָס, 
מיט קינדער, עװאַקוירטע פון פאַרשידענע ישובים אין נגב. באַגינען אין 
די קאַלאַנע אָנגעקומען קיין רחובות, דאָרט האָבן די אױטאָס גענומען 

בענזין. הינטער דער בענזין-סטאַציע האָט זיך געפונען אַ בעקערי. דער 
פרישער ריח פון ברויט האָט זיך געטראָגן אין דער לופט. נאָר קיינער 
פון די קיבוץ-חברים האָט ניט געהאַט קין געלט. די קיבוצישע קאַסע, 
וועלכע װאָלט איצט צונוץ געקומען, איז פאַרלאָרן געגאַנגען צוזאַמען מיט 
לאהקען. ביז איינער פון די חברים האָט אַרױסגענומען זיין גאָלדן זייגערל, 

-- פאַר דעם זייגער װעט מען קענען קויפן ברויט -- האָט ער געזאָגט 
מיט איבערגענומענקייט. 

-- ווער זענען די דאָזיקע מענטשן?! -- האָבן די בעקערס זיך פאַרי 
אינטערעסירט, ווען מען האָט זיי פאָרגעלײגט צו באַצאָלן מיט אַ געלט- 
ווערטיקער זאַך. איינער פון די שאָפערן האָט זיי אױסגעזאָגט, אַז דאָס 
זענען די פּליטים און ניצול געװאָרענע פון דער שלאַכט איבער ידימרדכי. 
איצט איז שוין ניט געווען קיין פּראָבלעם פון באַצאָלן. די פּליטים האָבן 
באַקומען ברויט וויפל זיי האָבן געװאָלט און גיורא ביבער האָט צוריק 
פאַרשטעקט אין טאַש זיין גאָלדן זייגערל, װאָס ער האָט בשעתו באַקומען 
אַלס מתנה פון שווער. אין קיבוץ דערמאָנט מען דעם פאַל ביזן היינטיקן 
טאָג. אַז עמעץ באַקלאָגט זיך, אַז די צוגעטיילטע סומע אין מזומן איז ניט 
גענוג צו קויפן זיך עטלעכע קלייניקייטן, װעט וװער פון די חברים זיכער 
אים באַמערקן: ,װאָס, האָסט ניט קיין גאָלדענעם זייגער ?7 


אַ זייגער 7 אין דער פרי איז די קאָלאָנע אָנגעקומען קיין תליאביב. 
נפתלי, דער קאַסיר פון קיבוץ, וועלכער איז בשעתו מיטגעשיקט געװאָרן 
מיט די קינדער, האָט זיי דאָ אויפגענומען. ער האָט געזאָרגט דערפאַר, אַז 
די מענטשן זאָלן זיין איינגעאַרדנט אויף צוויי ערטער, װוּ עס זענען אויך 
געווען די קינדער. פאַרן אַװעקגײן אויף די באַשטימטע פּלעצער, האָבן די 
קיבוץיחברים זיך געלאָזט אין מאַגאַזין פון ,השומר הצעיר", כּדי דאָרט 
אויסטוישן זייערע בגדים. די קינדער פון ,עלית הנוער", וועלכע האָבן 
געלערנט אין ידימרדכי, האָבן באַקומען קליידונג אין די מאַגאַזינען פון 
דער עליה-אָפּטײלונג פאר קינדער און יוגנט. מיט די קינדער האָט זיך 
פאַרנומען רעיה. טראָץ איר גרויסער מידקייט נאָך פינף טעג זיין באַשעפ- 
טיקט אַלס פאַרבינדלערין פון שטאב, איז זי אַװעק אין די סוכנות-מאַגאַזינען 
און דערלאַנגט איר בקשה צו באַקלײידן די קינדער. 

-- איר האָט דאַך ערשט מיט 6 חדשים צוריק באַקומען נייע בגדים 
פאַרן קלײינװואַרג -- האָט די מאַגאַזינערין זיך געבייזערט -- איצט ביסטו 
ווידער דאָ! וייסטו דען ניט, אַז מיר דאַרפן זיך מטפּל זיין מיט נאָך 
טויזנטער קינדער און יוגנטלעכע ? 

רעיה האָט בלויז געדאַרפט זאָג, אַז ,דאָס זענען די געראַטעװעטע 

קינדער פון ידימרדכי? -- און אַלע טירן װאָלטן זיך פּאַר איר געעפנט, 
נאָר אירע ליפּן האָבן דאָס ניט געקענט אַרױסברענגען. זי איזן געווען אַזױ 
אויפגעברויזט, אַז זי האָט געפילט אָט-אָט ברעכט זי אויס אין אַ געויין, 
אויב זי רעדט אַרױס נאָך אַ װאָרט. אַ דערשלאָגענע, האָט זי זיך אָפּגעקערט 
אין אַ זייט. דערנאָך האָט זי פארלאָזט דעם מאַגאַזין, זיך אַוועקגעזעצט אויף 
אַ באַנק, כדי צונויפנעמען די געדאַנקען און באַשליסן װאָס ווייטער. 

רעיה האָט איצט ניט געהאַט דעם מוט זיך אומצוקערן און פאַרפירן אַ 
שמועס מיט דער מאַגאַזינערין פון ,עלית הנוער". זי אין איינגעשטיגן אין 
אױיטאָבוס און אַװעק אין ביוראָ פון ,השומר הצעיר". צומאָרגנס איז ווער 
פון דער אָנפירונג אַװעק אין דער סוכנות און באַקוֹמען אָנטאָן פאַר די 
קינדעו פון , עלית הנוער". 

בעת גבריאל רמתי האָט זיך געפונען אינעם בשותפותדיקן סקלאַד, האָט 
זיך צו אים געווענדעט נפתלי: 

-- ווייסט גאָרניט אַז ס'איז דיר געבוירן געװאָרן אַ זון? װאָס שטייסטו 
דאָ װי אַ גולם? גיי זיך אָפּגאָלן און אַרומװאַשן. קויף עטלעכע בלומען און 
לויף צום ווייב, 

ניט טוענדיק גאָרניט פון דעם אַלעמען װאָס נפתלי האָט אים פאָרגעלייגט, 
איז גבריאל שנעל אַװעק אין שפּיטאָל, זיך אַריינגעריסן אין צימער פון מטי. 
זיין העמד איז אין גאַנצן געווען פאַרפלעקט מיט שוין פאַרטרוקנטע בלוט- 
צייכנס. דערזעענדיק אים, האָט מטי זיך צעוויינט, 

-- פאַר װאָס װיינסטו? -- האָט געפרעגט די קראַנקן-שװעסטער. -- 
זינט דאָס קינד איז געבאָרן געװאָרן, האָט זי ניט אויפגעהערט ויינען און 
ניט געװאָלט דערציילן פאַר װאָס -- האָט די שוועסטער געזאָגט צו גבריאלן, 

-- כ'בין געווען זיכער, אַז ער איז שוין ניט צװישן די לעבעדיקע -- 
האָט מטי געכליפּעט. -- מיין שוװועסטער האָט געהערט אין ראַדיאָ, אַז אין 
יד-מרדכי זענען דערהרגעט געװאָרן זעכצן מענטשן. זי האָט מיר געזאָגט: 
,דאַרפסט זיין מוטיק, כדי קענען געבאָרן דיין קינד". כ'האָב געטראַכט, זי 
ווייסט, אַז ביסט אומגעקומען, זי האָט נאָר ניט געװאַגט מיר אױיסצװאָגן. 

-- איך בין אָבער דאָ, איך לעב, הגם כ'ועל קיינמאָל ניט וויסן פאַר 
װאָס -- האָט אֹיר גבריאל דערציילט -- און איצט וויל איך זען מיין קינד, 


די קליינע קינדער איז שווער געווען צון פאַרשטיין, הלמאי ויינען 
אַזױ פיל זייערע עלטערן, ווען זי געפינען זיך ווידער צוזאַמען. זיי איז אויך 
שווער געווען צו באַגרייפן, פאַר װאָס זענען עטלעכע טאַטעס בכלל ניט 
צוריק געקומען. געווען 12 אלמנות און 22 יתומים. װוי אַזױ צו דערקלערן 
דאָס די קינדער -- איז געווען אַ פּראָבלעם פאַרן גאַנצן קיבוץ. איינער פון 

די פּסיכאָלאָגן פון , השומר הצעיר" איז געקומען זיי עצהן. ער האָט פאָרי 
געלייגט אױסזאָגן די קינדער, אַז די טאַטעס זענען ניטאָ, נאָר אויפקלערן 
דאָס געלאַסן און צוריקגעהאַלטן. דערפאַר האָבן די מאַמעס דערציילט די 
קינדער, אַז דער טאַטע איז פאַרװוונדעט געװאָרן און געפינט זיך איצט אין 
שפּיטאָל. ס'איז באַשלאָסן געװאָרן זיי צו זאָגן, אַז די לאַגע פון די פאַרװוּנ- 
דעטע האָט זיך פאַרערגערט און מעגלעך, אַז זיי װעלן ניט אויסהאַלטן. דער- 
ווייל זענען די טאַטעס, װאָס האָבן זיך ניט אומגעקערט מיט די הברים, 
פאַרװאַנדלט געװאָרן אין העלדן אין די אויגן פון זייערע קינדער. אָבער 
צופיל מענטשן האָבן געװוסט דעם אמת -- און אַזױ איז ער אויך דערי 
גאַנגען צו די קינדער. דער זעקס-ײיאָריקער זון פון משה קלמן איז געקומען 
צו זיין מאַמען און מיט אַ שטיל, רויק קול געזאָגט: 

--- היינט בין איך געזעסן מיט עדהן און יעקבן און געוויינט װאָס אונ- 
דזערע טאַטעס זענען אומגעקומען. 

די קינדער האָבן אויף פאַרשידענע אופנים רעאַגירט אויף זייער פאַרי 
יתומטקייט. איינער פון זיי האָט אין משך פון אַ האַלב יאָר געפּרװוט נאָכ- 
מאַכן די באַוועגונגען פון אַ נוטה למות. זיין קעפּל פלעגט דאַן אַראָפּפאַלן 
אויף דער ברוסט, אָדער פאַרװאַרפן אויף צוריק, גלייך ער װאָלט געטראָפן 
געװאָרן פון אַ האַרמאַטן-קױל. דאָס קינד פלעגט עס טאָן אין קלאַס, אין 
עס-זאַל און אומעטום, ווייזט אויס, אַז מיטן אונטערבאַװוּסטזײין צו פאַרשטיין 
גענוי װאָס עס האָט פּאַסירט מיט זיין טאַטן, ווען די קויל האָט אים געטראָפן, 

ביי אַנדערע קינדער זענען אַנטשטאַנען פּראָבלעמען פון אױפפירונג. 
אייניקע מוטערס האָבן אַנטפּלעקט, אַז די גרויסע קינדער הייבן אָן קאָנקורירן 
מיט די קלענערע בנוגע דער מוטערס אויפמערקזאַמקײט, הגם פריער האָבן 
זיי ניט געפילט אין דעם קיין שום באַדערפעניש. אַ פינףיאָריק קינד, װאָס 
איז געווען באַזונדערס אַגרעסיוו כלפּי זיין קליינינק שוועסטערל, איז פאַרן 
שלאָפן גיין איינגעלאַדן געװאָרן אויף אַ ,שמועס" מיט דער מאַמען (אין יד" 
מרדכי גלייבט מען ניט אין אָנװענדן מער שאַרפערע פאָרמען). 

-- דו ווייסט -- האָט געזאָגט די מוטער -- אויב וועסט זיך אַזױ ווייטער 
אויפפירן, װעט מען אונדז אויסשליסן פון קיבוץ. 

-- ניין, דאָס װעט ניט געשען. זײי קענען דאָס ניט טאָן -- האָט דאָס 
קינד געענטפערט מיט ברען -- מיין טאַטע איז דערהרגעט געװאָרן אין ידי 
מרדכי, דעריבער געהערן מיר צום קיבוץ. אַז מען װעט אונדז הייסן גיין, 
וועלן מיר זיך צוריק פאַרגנבענען צו דער פאַרצוימונג, ביז מוועט אונדז 
דערלויבן צו בלייבן. 

פאַר די שלאַכטן פלעגן זיך די קינדער שפּילן אין מלחמות, נאָר איצט 
האַבן זיי אויפגעהערט. געווער האָט זײי ניט געלאָקט מער. אַנשטאָט דעם, 

זענען זיי געווען באַשעפטיקט מיט בויען בונקערס. אין משך פון א סך 
חדשים האָבן זיי פון זאַמד אויפגעשטעלט בונקערס און דאָרט פאַרשטעקט 
זייערע לאַלקעס און באַליבטסטע שפּילצייג. אָבער זיי פלעגן נאָך אַלץ צייכע- 
נען מלחמה-בילדער, דער עיקר עראָפּלאַנען, װאָס קרייזן פאַרן באָמבאַרדירן, 

אין די נאָכמיטאָגישעהן האָבן די אַלע יתומים ערשט דערפילט װי די 
טאַטעס פעלן זיי, 

-- איך וויל האָבן אין צימער אַ טאַטן, װי ביי אַלע אַנדערע קינדער -- 
פלעגט זיך אַזאַ קינד צעוויינען און קלאָגן. כדי דאָס פאַרמיידן, פלעגן אַ סך 
קיבוץ-חברים מיטנעמען צו זייערע קינדער די יתומים צו שפּילן זיך מיט 
זייערע קינדער, 

ווען די קינדער, וועלכע זענען בעת די שלאַכטן נאָך געווען זויגלינגען, 
זענען אונטערגעװאַקסן און אָנגעהױבן פאַרשטיין -- האָבן זיי ערשט גענומען 
טרויערן אויפן טויט פון זייערע טאַטעס, 


-- כ'ווייס אפילו ניט וי אַזױ ער האָט אויסגעזען -- האָט אַ קינדעלע 
זיך צעוויינט, קוקנדיק אויפן בילד פון טאַטן, װאָס איז געהאָנגען אין צימער 
פון דער מאַמען -- מיין שוועסטער ווייסט ווער ער איז, זי האָט זיך אפילו 
מיט אים פאָטאָגראַפירט... ער איז דאָך אָבער אויך מיין טאַטע און איך האָב 
אים קיינמאָל ניט געזען און קיינמאָל ניט געטראָפן זיך מיט אים.. 

די מאַמע האָט גענומען אויף די הענט דאָס וויינענדיקע קינד, צוגעטראָגן 
עס נאָענט צום בילד און דערציילט װי דער טאַטע פלעגט אים האַלטן אין 
די אָרֹעמס, וי אַזוֹ ער איז מיט אים אַרומגעגאַנגען אַ גאַנצע נאַכט, ווען 
ער איז געווען קראַנק, וי אַזױ ער האָט ליב געהאַט צו שפּילן זיך מיטן 
קליינינקן זונדעלע און וי ער פלעגט אים געבן א װאָרף אין דער לופטן 
און דערנאָך אונטערכאַפּן. אָבער אַלע דערציילונגען וועגן דער פאָטערלעכער 
ליבע און זיין קינדהייט, וועלכע ער האָט בכלל ניט געדענקט, האָבן ניט 
געקענט באַרויקן דאָס קינד, אין וועמענס זכרון עס איז ניט געבליבן קיין 
שטריך פון טאַטן, 

די מאַמעס און די פלעגערינס האָבן מיר דערציילט, אַז די קינדער האָבן 
פיל-װייניק שנעל זיך צוגעוווינט צו זייער אומגליק, מעגלעך דערפאַר, װאָס 
אין דער זעלבער צייט זענען פיל קינדער פאַריתומט געװאָרן און דער צער 
און טרויער האָט געהערט צו א סך, 

פונדעסטוועגן, װי עס האָט מיר דערציילט איינע פון די פרויען, ,האָבן 
מיר צום ערשטן מאָל אין אונדזער דערפאַרונג זיך איבערצייגט, אַז עס זענען 
פאַראַן זאַכן, װי צער און טרויער, וועלכע לאָזן זיך ניט פאַרטיילן גלייך 
צװוישן אַלע קיבוץיחברים. הגם אַלע זענען געווען איבערגענומען מיטן 

װייטיק איבער די געפאַלענע, זענען געווען אלמנות און יתומים, וועלכע 
האָבן זייער טרויער געדאַרפט אַליין אױסטראָגן". 


אין נתניה איז ניט געווען גענוג אָרֹט פאַר די קינדער און עלטערן 
צוזאַמען. דערפאַר זענען די דערװאַקסענע אַװעק אין קיבוץ גן-שמואל, 
וועלכער האָט מוטערלעך געזאָרגט פאַר ידימרדכי, וייל אַ העלפט חברים 
פונעם דרומדיקן קיבוץ, האָט ביים אָנקומען אין לאַנד געװוינט אין גןדשמואל, 
די אַנדערע העלפט האָט זיך איצט איינגעאָרדנט אין קיבוץ מעברות. אָבער 
אין ביידע ערטער האָבן די מענטשן ניט געהאַט קיין נחת. איצט, וען די 
מענטשן האָבן קעגן אייגענעם ווילן פאַרלאָזן די היימען, האָט זיי באַהערשט 
אַ געוויסע נערוועזיטעט און זיי האָבן זיך ניט פונאַנדערגעקליבן אין דעם 
װואָס קומט פאָר אַרום זיי. הגם פיזיש האָט זיי געצויגן צו רוּ, האָבן זיי ניט 
געקענט אַרומגיין אָן אַרבעט. נאָך עטלעכע טעג, האָבן זיי געפאָדערט, אַז 
מען זאָל זיי איינשליסן אין דער אַרבעטיפאַרטײלונג פונעם גאַסטגעבנדיקן 
קיבוץ -- און מען האָט עס זיי צוליב געטאָן. 

יעדער קיבוץיחבר איז גרייט געווען טאָן די פאַר אים באַשטימטע 
אַרבעט, אָבער פאַקטיש זענען צװישן די מענטשן פון ידימרדכי געוען 
אַזעלכע, וועלכע האָבן יאָרן-לאַנג זיך איינגעאַרבעט אין א באַשטימטן צווייג, 
וי אין דער מילכעריי, הינערצוכט, מאַראַנצן"גערטנער, פרוכטיסעדער, צי 
אין פעלד. די אויפגאַבן האָבן אויסגעפירט די חברים פון גן-שמואל און פאַר 
די פון ידימרדכי איז געבליבן צו טאָן אַלגעמײנע אַרבעטן, וי גראָבן, 
העלפן אין דער וועשעריי און אַנדערע באַשעפטיקונגען, װוּ עס האָבן זיך 
געפאָדערט אַרבעטס-הענט. מעגלעך, אַז אין רוּיקע צייטן, װאָלט די איינ- 
אָרדענונג אין אַ גאַסטגעבערישן קיבוץ אָנגעקומען פיל לייכטער. אָבער 
איצט האָבן זי געפילט וי זייערע געשפּאַנטע און צערודערטע נערוון, אין 
רעזולטאַט פון די דורכגעמאַכטע איבערלעבונגען, רעאַגירן אויף אַלעם. יעדע 
קלייניקייט האָט זיי אויפגערעגט און זיי פלעגן זיך אויפרעגן אָן אַ סיבה. 
ניט געקוקט אויף זייערע באַמיונגען צו באַהערשן זיך און שטילן דעם טעמ- 
פּעראַמענט, זענען ניט איין מאָל אױסגעבראָכן אומגעװונטשענע ויכוּחים 
מיט זייערע גאַסטגעבער, 

אויך די צייטװייליקע װוֹיןיבאַדינגונען האָבן גורם געווען צו ניטי 
ווינציקע שװועריקייטן. אין קיין שום קיבוץ זענען ניט געווען קיין 
איבעריקע וווֹינונגען, דעריבער האָט מען די פּליטים אויפגענומען אין די 
צימערן פון די אָרטיקע חברים, ניט קיין װוּנדער, אַז זיי האָבן זיך 
געפילט ווֹי זיי װואָלטן זיך אַריינגעריסן אין פרעמדע ערטער. פּאָרלעך האָבן 
ניט געקענט זיין צוזאַמען, גראד דעמאָלט ווען זיי האָבן זיך אַזױ שטאַרק 

גענייטיקט אין דער באַרוקונג, װאָס עס גיט נאָענטקייט. אייניקע האָבן 
ליבערשט געװאָלט שלאָפן אויף די גראָזיפּלאַנטן, 

ערגער פאַר אַלץ זענען געווען די איינאָרדענונגען פאַר די קינדער, די 
קלענערע פון זיי האָבן זיך געפונען צוזאַמען מיט די פלעגערינס, דאַקעגן 
די גרעסערע האָבן זיך אויפגעהאַלטן אין נתניה, אַ מרחק פון אַ 15 קילאָ- 
מעטער. די קינדער פון אַ טייל עלטערן האָבן זיך געפונען אויף ביידע ערטער. 
ניט געווען קיין מעגלעכקייט צו פאַראײיניקן די משפּחות. די קינדער האָבן 
געװאָלט האָבן טאַטע-מאַמע ביי זיך און געפילט זייער אָפּװעזנהײט, נאָר 
פאַר אַלעמען האָבן זיי זיך גענייטיקט אין זייערע קליינע שוליקלאַסן און 
דעם גוט- באַקאַנטן לעבנסישטייגער. די עלטערן האָבן דאָס פאַרשטאַנען 
און זיי איז אפילו ניט איינגעפאַלן צו ענדערן דעם איינגעשטעלטן סדר און 
פאָרלייגן עפּעס אַנדערש. אַ גרויסן טייל פון זייער צייט האָבן זיי איצט 


געווידמעט די נסיעות פון איין אָרט צום צווייסן, כדי זען די קינדער. 


אויסער אַלע שװעריקייטן, טרויער, אומבאַקװעמלעכקייט און אומהיימ- 
לעכקייט, האָבן די מענטשן זיך געפילט וי שולדיק אין דער מפּלה און 
אינעם ריקצוג פון יד-מרדכי. הגם זיי האָבן אויסגעפירט אַלע באַפעלן און 
געקעמפט וויפל ס'האָט זיך געלאָזט, איז זיי שווער געווען זיך צוגעוווינען 
צום געדאַנק, אַז זיי האָבן טאַקע געדאַרפט פאַרלאָזן זייער קיבוץ. אַנשטאָט 
צו זען גבורה און דרייסטקייט אין זייער ריקצוג, האָבן אַ סך פון זי 
געהאַט דאָס געפיל, װוי אין זייער אַנטלױפן איף אַ זיכערן אָרט װאָלט 
געווען עפּעס אומאָנשטענדיקס און דערנידעריקנדיקס. ווען זייער שכן פון 
צפון, דער קיבוץ ניצנים, אין פאַרכאַפּט געװאָרן און די פאַרבליבענע 
קעמפערס זענען גענומען געװאָרן אין געפאַנגענשאַפט, האָבן די מענטשן 
פון יד-מרדכי געזאָגט: , מיר װאָלטן זיי געקענט ראַטעװען פון דאָזיקן גורל, 
װאָלט מען אונדז געשיקט די פאַרשטאַרקונג װאָס מ'האָט געפאָדערט, װאָלט 
די עגיפּטער קיינמאָל ניט געלונגען צו גיין ווייטער פון אונדז, אויף צפון". 
אין זייער באַװוּסטזיין זענען אַרײינגעדרונגען געפילן פון פאַרלאָזנקײט און 
דורכפאַל, צו יענער צייט האָבן זיי בשום אופן ניט געקענט אָפּשאַצן דאָס 
װאָס איז דערגרייכט געװאָרן אין זכות פון זייער אויסדויער אויפן אָרט, 
אָבער זייער האַלטונג איז געווען ביז גאָר וויכטיק פאַר מדינת ישראל. 

דער מצרישער שטאַב האָט זיינע שלאַכט-פּלעצער געבויט אויף א יסן- 
דותדיקן טעות -- אַ טעות, װאָס איז כאַראַקטעריסטיש פאַר מיליטער-לייט, 
ווען זיי װערן געשטעלט אַנטקעגן אַן אַרמײ פון בירגער װאָס קעמפן פאַר 
זייער היים און פרייהייט, אַרױסגײיענדיק פון דער הנחה, אַז דער 
,יידישער פּעבל? װעט שטעלן בלין אַ שװאַכן װידערשטאַנד, האָבן די 

מצרישע קאָמאַנדירן געהאָפט איינצוברעכן ידימרדכי און דעראָבערן דעם 
קיבוץ אין פאַרלויף פון עטלעכע שעה. אַנשטאָט דעם, אין דאָרט דאָס 
מצרישע מיליטער פאַרהאַלטן געװאָרן אוֹיף גאַנצע זעקס טעג. אױיך די 
מצרישע פאַרלוסטן זענען געווען שווערע -- אַ 200 חרוגים און פאַרוווג- 
דעטע. ס'איז אויך צעשטערט געװאָרן דער , קאַלענדאַר" פון דער מצרישער 
אַנפירונג און זייער ציל -- דער מאַרש אױף תל-אביב -- האָט פאַרלאָרן 
די איבערראשונג און שווונג. אויב יעדער ישוב אויפן וועג װעט אַרױסװײזן 
אַזאַ שטאַרקן װידערשטאַנד וי דאָס האָט געטאָן ידימרדכי, איז דאן דער 
פּלאַנירטער גרינגער און שנעלער נצחון-מארש -- ניט דורכפירבאַר. די 
עגיפּטער האָבן זיך ניט געקענט דערלויבן נאָך אַזעלכע נצחונות. די 
שלאַכט איבער יד'מרדכי האָט זיי געצװונגען פונדאָסניי צו באַטראַכטן 
די געשאַפענע לאַגע און ענדערן זייער טאַקטיק, 

דעם 25יטן מאי, נאָכן פאַרנעמען דעם פאַרלאָזענעם קיבוץ, האָבן די 
עגיפּטער זיך אַ לאָז געגעבן אויף צפון. אָבער איצט האָבן זייערע איינחייטן 
ניט מאַרשירט אין איין קאָלאָנע אויפן הױפּט-ישאָסײ. כדי זייער מיליטער 
זאָל זיין פעיק צום מאַנעוורירן און זיך פאַרטײידיקן קעגן די איבערפאַלן 
פון פּלמ"ח, האָכן די מצרישע כוחות זיך צעשפּרײט אויף מזרח. בעת אַ טייל 
איינהייטן זענען אַװעק מיטן שאָסײ לענגאויס דעם ים-ברעג, האָכן אַנדערע 
איינהייטן זיך גערוּקט פאָרוֹיס אויף אַ מער אינערלעכן שאָסײ און צווישן 
ביידע שאָסײיען איז איצט געפלאַסטערט געװאָרן נאָך אַ מיליטערישער ועג. 

די עגיפטער האָבן אַ טײל פון זײערע כוחות איבערגעלאָזט אין 
מידזשדאל, אַ 10 קילאָמעטער צפונדיק פון יד"מרדכי און צו זיי האָט זיך 
אָנגעשלאָסן אַ מצרישע קאָלאָנע, וועלכע איז פאַרבײגעגאַנגען ידימרדכי 
אויפן דריטן טאָג פון די קאַמפן. דעם 21-טן מאי האָט דער פאַראייניקטער 
כוח, צוזאַמען מיט אַן איינהייט פון די ,מוסולמענישע ברידער", אַטאַקירט 
דעם קיבוץ נגבה, וועלכער ליגט ניט וייט פונעם זייער וויכטיקן, מערב- 
מזרחדיקן שאָסיי. ווען די עגיפּטער געלינגט צוֹ באַהערשן דעם שאָסײ, 
װאָלטן זיי דעם צפונדיקן נגב אָפּגעשניטן פון מדינת ישראל. דער שאָסײ 
װאָלט דערמעגלעכט די עגיפּטער צו פאַראײיניקן זיך מיט זייערע איינהייטן, 
וועלכע זענען אַריין קיין בארישבע און זיך געלאָזט אויף צפון, קיין 
ירושלים. דערפאַר איז פאַר די עגיפּטער געווען אַזױ וויכטיק, אַז נגבה זאָל 
קאַפּיטולירן,* 


* בצעת דער עיקרדיקער מצרישער כוח האָט זיך מיט א צוויי-טראסיקן וועג געלאָזט 
אויף צפון. זענען עטלעכע איינהייטן געבליבן פון הינטן, כדי שטאַרקן דעם כוח, 


וועלכער האָט באַלאַגערט נגבה, 

אין יענע זעקס ביז גאָר וויכטיקע טעג, וועלכע די פאַרטײידיקערס פון 
ידימרדכי האָבן געשאָנקען דער מדינה, האָט די , גבעתי" בריגאַדע זיך אַװעק- 
געלאָזט אין דעם ראַיאָן, גרייטנדיק זיך באַגעגענען דעם שונא. די מענטשן 
פון דער בריגאַדע האָבן זיך פאַרפעסטיקט און פאַרגראָבן, צוגעגרייט גריבער- 
פולאַפקעס פאַר טאַנקן און אויפגעריסן עטלעכע וויכטיקע בריקן אויפן הױיפּט- 
שאָסײי. אייניקע פיינדלעכע אַראַבישע דערפער, וועלכע האָבן געקענט העלפן 
די עגיפטער אין זייער פאָרױיסמאַרש, זענען פאַרנומען געװאָרן. 

פיר טעג האָט געדויערט דאָס מצרישע רוקן זיך פאָרוֹיס ביז אישדוד, 
אַן אַראַביש דאָרף 25 קילאָמעטער צפונדיק פון יד-מרדכי. פאַרן דאָרף האָבן 
זי זיך אָפּנעשטעלט ביי אַן אויפגעריסענער בריק. נאָר איידער זיי האָבן 
באַװיזן אויפצושטעלן אַ ביילי-בריק, כדי אַריבערצופירן זייערע מאַשינען און 
מעכאַנישע כלים, האָט זיי דער ישראלדיקער לופט-פלאָט באָמבאַרדירט. יענעם 
טאָג האָבן זעלנער פון לופט-פלאָט, וועלכער איז דעמאָלט נאָך געווען אין די 
וויקעלעך, צונויפמאָנטירט אויפן פלי-פּלאַץ אין לאַנד 4 קאַמפס-עראָפּלאַנען 
פונעם טיפּ ,מעסערשמידט? -- די ערשטע װאָס האָבן זיך באַװיזן אין לאַנד. 
הגם די עראָפּלאַנען זענען געווען דרינגענדיק אויף אַנדערע פראָנטן, איז דער 
שעף פון דער ,גבעתי"-בריגאַדע, שמעון אבידן, שנעל אַװעק אויפן פלי-פעלד 
און קאַטעגאָריש געפאָדערט צו שיקן די עראָפּלאַנען קיין דרום, כדי אָפּהאַלטן 
דעם פאָרױיסמאַרש פון די עגיפטער. דער פּלוצימדיקער אָנגריף האָט ניט 
פאַרשאַפט קיין גרויסע שאָדנס די עגיפּטער און איינער פון די עראָפּלאַנען 
איז אפילו אַראָפּגעשאָסן געװאָרן דורך זייערע זעניט-האַרמאַטן. נאָר די פּסי- 
כאָלאָגישע ווירקונג אויף די עגיפּטער איז געװוען אַ שטאַרקע. זיי האָבן אָנ- 
געהויבן זיך צו פאַרגראָבן, כדי בלייבן אויפן אָרט אַ לענגערע צייט. דאָס אין 
געווען דער סוף פון דער מצרישער באַרימערײי, אַז זייער רומפולע אַרמײ 
וועט אין משך פון אַ וואָך זינט דער אינװאַזיע אויף ארץ-ישראל, אַריין קיין 
תל-אביב. דער מצרישער אָנפירונג איז ניט געבליבן מער וי צו רימען זיך 
מיַטן באַהערשן אַ זײיטיקן וועג און אַז זיי האָבן שווער געאַרבעט, כדי אָפּצו- 
שניידן דעם יידישן נגב. ווייטער וי צפונדיק פון אישדוד -- זענען די עגיפּ- 
טער קיינמאָל ניט דערגאַנגען. 

אַ געוויסע צייט האָבן די מענטשן פון ידימרדכי געהאָפט, אַז זייער קיבוץ 
װעט אינגיכן ווידער דעראָבערט ווערן און זיי וועלן זיך דאָרט אומקערן און 
אים רעסטאוורירן. נאָר אין צװישן-צייט, דעם 11-טן יוני, 28 טעג נאָך די 
קאַמפן, איז אַרײין אין קראַפט דער ערשטער פייעריאיבעררייס, אונטער דער 
אויפזיכט פון אונ"אַ. דער איבעררייס איז געווען באַשטימט אויף אַזױ פיל טעג, 

וויפל עס האָבן זיך געצויגן די שלאַכטן. לוט די באַדינגונגען, איז יעדן צד 
דערלויבט געווען צו האַלטן די שטחים, וועלכע ער האָט פאַרכאַפּט, 

אָנהײב יולי האָט דער אונ"אָרפאַרמיטלער, גראַף פאָלקע בערנאַדאָט, פאַר- 
עפנטלעכט זיינע פאָרשלאַגן וועגן ענדגילטיקן איינשטעלן די גרענעצן. עך 
האָט פאָרגעלייגט איבערצוגעבן די אַראַבער דעם גאַנצן נגב. אוב נעמען אין 
אַכט, אַז אויך די רעקאָמענדאַציעס פון דער פאַרטײילונגס-קאָמיסיע האָבן ניט 
אַריינגענומען ידימרדכי אין שטח פון דער יידישער מדינה, האָבן די שטרע- 
בונגען פון די פּליטים זיך אומצוקערן איז זייער קיבוץ אויסגעזען ניט מער 
וי אַן אוטאָפּיע, 

כדי בולטער אונטערשטרייכן די אוױסזיכטלאָזיקײיט זיך אומצוקערן ווען 
עס איז אין זייער קיבוץ, האָט דער מצרישער ראַדיאָ געמאָלדן, אַז דער מלך 
פאַרוק האָט באַזוכט די , מאַזשינאָ-ליניע פון די יידן" -- ידימרדכי. זיין קע- 
ניגלעכע מאַיעסטעט -- האָט ווייטער דערציילט דער מצרישער ראדיאָ -- 
האָט מיט די אייגענע אויגן באַטראַכט ,, איינע פון די באַפּעסטיקטע און שטאַרק- 
סטע פּונקטן פון די ציוניסטישע ישובים, אַ פעסטונג װאָס איז געבויט געװאָרן 
אין אײינקלאַנג מיט די מאָדערנסטע כללים פון פאַרטיידיקונג. אין דער פעס- 
טונג זענען געווען צװײײישטאָקיקע אָבסערװאַציע-פּונקטן, אין יעדן פון די 4 
ווינקלען דאָרט איז איינער געווען באַשטימט פאַר שווער געווער און די אַנ- 
דערע פּאַזיציעס -- פאַר לייכט געווער און אָבסערװאַציע. די דאָזיקע באַפעס- 
טיקונגען זענען געווען אַרומגעשטעלט מיט אַ קייט אַקאָפּעס -- די ערשטע 
אָקאָפּע אין דער טיף פון אַ מעטער, נאָך איר אַן אַקאָפּע פון איכער אַ מעטער 
און צום סוף -- אַ צוויי-מעטערדיקער גרוב. די לעצטע פאַרפעסטיקונג-ליניע 
איז באַשטאַנען פון עלעקטריזירטע שטעכלדראָטן". דערמאָנענדיק זיך וי זיי 
האָבן זיך געראַנגלט מיטן זאַמד װאָס האָט זיך אַראָפּגעזעצט און פאַרשיט 
דעם גרוב -- האָבן די געראַטעװועטע קעמפערס אומעטיק געשמייכלט איינער 
צום צווייטן. זיי האָבן געװוּסט, אַז דער מלך פאַרוק נייטיקט זיך אין נצחונות, 
כדי שטאַרקן זיין צעטרייסלטן טראָן און דעריבער האָבן זיי אויסגעצייכנט 
גוט פאַרשטאַנען די איבערטרייבונג פון דער ידיעה אין מצרישן ראַדיאָ. 
אַמײינסטן האָט זיי וויי געטאָן די מעלדונג, אַז די מצרישע פאָן , פּלאַטערט 
שטאָלץ? אויפן צעשטערטן װאַסער-טורעם, 

ענדלעך זענען די פּליטים, מיט אַ שווער האַרץ, דערגאַנגען צו אַ טרויי 
עריקן באַשלוס. זיי האָבן זיך איבערצייגט, אַז ס'איז ניטאָ קיין אַנדערע 
ברירה וי אַלץ אָנהײיבן פונדאָסניי, אויף אַן אַנדער אָרט. זי האָבן באַ- 
טראַכט דעם באָדן, וועלכער איז פאָרגעלייגט געװאָרן דורך דער יידישער 
אַגענץ. צומערשט האָבן זיי באַשלאָסן אַריבערגײין אין אַ פאַרם, װאָס די אַראַ- 
בישע אייגנטימער האָבן פאַרלאָזט, צװישן תליאביב און נתניה. די פאַרם 

האָט זיך געפונען אויפן אַראָפּהאַנג פון אַ בערגל און צופוסנס איז געשטאַנען 
דאָס שטיין-הויז פונעם שייך. די פּליטים האָבן זיך ניט באַזעצט אין הויז, 
ווייל זיי האָבן באַקומען אין אַרענדע די בלויזע ערד, ויסנדיק פוֹן פאָרוס, 
אַז אויב עלי-קאַסעם, דער אייגנטימער, װועט זיך אומקערן, דאַרפן זיי עס אים 
צוריקגעבן גאַנצערהייט. איצט האָבן זיי זיך אומגעקערט צו זייערע חלוצישע 
טעג און געװווינט אין צעלטן און באַראַקן, אויפן אָרט איז געווען אַ מאַראַנצן- 
סאָד, אַ ווייצןדפעלד און גרינװאַרג-גאָרטן. די קאָלאָניסטן האָבן אויפגעשטעלט 
א שטאַל, זיך איינגעשאַפט דרייסיק קי, איינגעקויפט צוויי טראַקטאָרן און 
מאַשינען מיט אױיסשטאַטונג פאַר א סטאָלערײי. כדי שטאַרקן דעם קיבוץ מיט 
מענטשן-קאַדערן, האָט די הויפּט-אָנפירונג פון הקיבוץ הארצי זיי צוגעטײילט 
פופציק יוגנטלעכע, וועלכע האָבן עולה געווען פון רומעניע און נאָכן אויפ- 
האַלטן זיך אַ לענגערע צייט אין ציפערן, אומלעגאַל געקומען אין לאַנד, די 
דאָזיקע יוגנטלעכע זענען געווען אין מאָביליזאַציעיעלטער. די כוונה איז גע- 
ווען, אַז די חברה זאָל מיט דער צייט זיך אויפשטעלן אַן אייגענעם קיבוץ, 
נאָר דערווייל העלפן יד-מרדכי. 

סוף יולי האָבן די מענטשן פון ידימרדכי זיך באַזעצט אין דער פאֲרֹם 
פון עלי-קאַסעם. אין סעפּטעמבער האָבן זיי דעם יומטוב ראשיהשנה געפּראַ- 
וועט אין זייער פּראָװיזאָרישן עסיזאַל. דאָס אין ניט געווען קיין פריילעכע 
מסיבה. קיינער האָט ניט געפילט קיין ספעציעלע באַדערפעניש צו וינטשן 
דעם אַנדערן ,אַ גוֹט גליקלעך יאָר". הגם די פון קיך האָבן אַלץ געטאָן, כדי 
צוגרייטן אַ פייערלעכן מאָלצײיט, האָט אָבער די אָרעמע שפּייזיצוטיילונג ניט 
געלאָזט דאָס טאָן. עס האָט אויך ניט געהערשט דאָס געפיל פון איין גרויסער 
משפּחה, וועלכע פייערט דעם ראש-השנה, וי ס'האָט זיך פריער געפירט אין 
קיבוץ. די אָנוועזנהייט פון פרעמדע, וועלכע האָבן ניט געקענט יד-מרדכי און 
ניט געברענגט פאַר אים קיין קרבנות, האָט נאָך בולטער ארויסגעברענגט דעם 
צער פון די װאָס זענען ניצול געװאָרן פון דער שלאַכט. דעם יומטוב, וועלכן 
זיי האָבן ניט געפּראַװעט אין זייער פאַרלאָרענעם קיבוץ, האָבן זיי זיך געי 
פילט וי מען װאָלט אָפּגעריכט גלות. זייער האַרץ האָט געבלוטיקט, וי אי 
מזמור ,על נהרות בבל שם ישבנו גם בכינו, בזוכרנו את ציון".. 

5 יידישע ישוֹבים, וועלכע האָבן זיך געפונען אין אַ גרויסן קװאַדואַט 
פונעם צפונדיקן נגב, זענען איצט געווען אַרומגערינגלט דורך די מצרישע 
כוחות. די ישובים האָבן אױיסגעהאַלטן די באַשיסונגען און לופט-באָמבאַרדי- 
רונגען. איינער פון די פּונקטן פונעם הסכם וועגן פייער-איבעררייס האָט געלוי- 
טעט, אַז די עגיפּטער דאַרפן דערלויבן יידישע קאָלאָנעס זיך באַװועגן אויפן 
מערב-מזרחדיקן שאָסײ, וועלכע איז דורך זיי באַהערשט, כדי צושטעלן שפּײין 
די דאָזיקע באַלאַגערטע ישובים. די עגיפּטער האָבן אָבער לכתחילה ניט דער- 

לויבט דער יידישער קאָמוניקאַציע צו באַנוצן זיך מיטן קרייצוועג פּאַלודזשא. 
אַלע פּרוּוון פונעם אונ"אָרפאַרמיטלער איבערצוצייגן די עגיפּטער, זיי זאָלן יא 
מסכים זיין -- האָבן זיך ניט איינגעגעבן. ענדלעך האָט די העכסטע ישראלדי- 
קע אַרמײ-אָנפירונג באַשלאָסן צו עפענען דעם וועג מיט כוח, דורך אַ מילי- 
טערישער אַקציע. געווען אויך אַ האָפענונג, אַז אין רעזולטאַט פון אַזאַ אַקציע, 
וועט מען די עגיפּטער דערווייטערן פון נגב און עס זאָל זיך שאַפן אַ שאַנס 
צו ענדערן די קאָנסטעלאַציע פון די גרענעצן. אויך דער גורל פון יד-מרדכי 
האָט זיך איצט אַנטשידן. 

די העכסטע אָנפירונג האָט באַשלאָסן צו אַטאַקירן די עגיפּטער פון פראָנט 
און פון רוקן. דאָס האָט געפאָדערט נאָך רעסורסן און מענטשן, וועלכע זאָלן 
באַזאָרגט ווערן מיט אַלעמען פון דער לופט. ניט געקוקט אויפן קריג, האָט 
ישראל באַקומען עראָפּלאַנען און געווער. איצט האָט זי שוין ניט געדאַרפט 
זיך באַנוצן צום באָמבאַרדירן און טראַנספּאָרט מיט די צװיי-פּערזאָניקע ספּאָרט- 
עראָפּלאַנען. נאָענט פון רוחמה -- דער קיבוץ, װוּ עס זענען אָנגעקומען די 
קינדער פון ידימרדכי, איידער די שלאַכטן האָבן זיך אָנגעהויבן -- איז איינ- 
געאָרדנט געװאָרן אַ פלייפעלד און דער ערשטער עראָפּלאַן האָט זיך דאָרט 
אַראָפּגעלאָזט דעם 22-טן אױיגוסט. אויף דעם פעלד זענען אַדורכגעפירט גע- 
װאָרן 400 לאַנדונגען און אַרויספליען; אַ 2 טויזנט טאָן אױיסשטאַטונג איז גע- 
בראַכט געװאָרן אין נגב, 

די העכסטע אַרמײ-אָנפירונג איז געשטאַנען פאַר אַ ריזיקער אַקציע. די 
יונגע מדינה האָט איצט דיספּאַנירט מיט טאַנקן און פּאַנצער-אױטאָס, 8 אַר- 
טילערישע באַטעריעס און שווערע מינען-װואַרפערס. אַ נאָריװואָס געשאַפענע 
פּאַנצער-בריגאַדע האָט געדאַרפט געשיקט ווערן אין שלאַכט. מער פון צַװויי 
דיוויזיעס פוסגייער-מיליטער האָבן זיך געדאַרפט באַטײליקן אין דער שלאַכט. 
פון שטאַנדפּונקט פון מענטשן-מאַטעריאַל איז צװישן ביידע צדדים ניט גע- 
ווען כמעט קיין אונטערשיד. בלויז דער פייער-כוח פון די עגיפּטער איז געווען 
שטאַרקער, יגאל אלון, וועלכער האָט פריער אָנגעפירט מיט די איינהייטן אין 
אויבערשטן גליל, איז באַשטימט געװאָרן אַלס קאָמאַנדיר פון דער אַקציע. 

דעם 15-טן אָקטאָבער האָט ישראל צוּוויסן געגעבן דעם שטאָב פון די 
אונ"אָ-אויפזעער, אַז זי האָט בדעה צו שיקן אַ טראַנספּאַרט-קאָלאַנע צום פאַ- 
לודזשער קרייצוועג. װי עס איז געווען צו דערװאַרטן, איז די קאָלאָנע אַטאַ- 
קירט געװאָרן דורך די עגיפּטער. איין אונטערגעצונדענער לאַסט-יאױטאָ איז 
געבליבן אויפן הויפּטיװועג, בעת די אַנדערע האָבן זיך אומגעקערט אויף זייער 
באַזע. דאָס איז געווען אַ צייכן אָנצוהייבן די ישראלדיקע אָפּענסיווע. 

די ,גבעתי"-בריגאַדע, אונטער דער אָנפירונג פון שמעון אבידן, האָט 
אַטאַקירט פון צפון, בעת די ,יפתח"-בריגאַדע, אונטער דער אָנפירונג פון יגאל 

אלון, האָט געווירקט אין דעם זעלבן גרויסן, מדברישן קװאַדראַט. נאָך שווערע 
קאַמפן, האָט די ,, גבעתי"-בריגאַדע געדאַרפט אָנגרייפן דעם מצרישן שטאַב אין 
מידזשדאַל. דערווייל האָבן אייניקע פלמ"ח-איינהייטן אַרײינגעדרונגען אין עט- 
לעכע שטחים, באַהערשטע דורכן שונא, כדי צו צעשטערן זיין קאָמוניקאַציע. 
אַזא אַריינדרינגונג איז דורכגעפירט געװאָרן ביי יד-חנון, אַ ‏ 7 קילאָמעטער 
דרומדיק פון יד-מרדכי. בעת צפונדיק פון דעם פּונקט האָט זיך געפירט איי- 
נער פון די שװערסטע שלאַכטן פון באַפּרײונגס-קריג, זענען די פּלמ"חי 
איינהייטן אַרײן װאָס טיפער צום ים-ברעג, אַז זיי האָבן געקענט באַשיסן די 
באַז"ליניע און דעם הױפּט-ישאָסײ קאיר--תליאביב. הגם די דאָזיקע מענטשן 
זענען באַשאָסן געװאָרן פון די מצרישע פּאָזיציעס נעבן יד-ימרדכי, האָבן זיי 
געװוּסט וי געהעריק זיך צו פאַרגראָבן און אויסהאַלטן. ווען די עגיפּטער האָבן 
געזען, אַז עס דראָט זיי אַ געפאַר אָפּגעשניטן צו ווערן פון זייער שטאב, האָט 
זי אַרומגעכאַפּט אַ בהלה. דעם 17-טן אָקטאָבער האָבן זיי אָנגעהויבן עװאַ- 
קוירן זייערע כוחות -- צומערשט די אָפיצירן, דערנאָך די זעלנער. זייערע 
אױטאָ-קאָלאַנעס זענען איצט געווען אויסגעשטעלט אויפן שטאַרקן פייער פון 
די פלמ"חניקעס, װאָס האָט זיי גורם געווען אַ סך פאַרלוסטן. מצרישע אינזשע- 
נירן האָבן צוגעגרייט א זייטיקן וועג, אויסער דער שיס-דיסטאַנץ פון ישראל- 
דיקן געווער, כדי אויסמיידן אבידות. צוליב דער קורצער צייט, האָבן די עגיפּ- 
טער שווער געהאָרעװעט, כדי לייגן נעצן און ברעטער אויפן ברעג פון ים און 
אַזױ אַרום דערמעגלעכן דעם דוֹרכפאָר פון זייערע מאַשינען. די מצרישע קאָ- 
מוניקאַציע האָט זיך באַנוצט מיט דעם וועג און פון צייט צו צייט האָבן צװוישן 
די מצרישע קאָלאָנעס זיך אַריינגעריסן פּריואַטע אױטאָס, אָנגעפולטע מיט 
אַראַבישע פּליטים. כמעט אַלע דאָרפישע איינװווינער, די שכנים פוֹן ידימרדכי, 
זענען אַנטלאָפן מיטן אָפּטרעטנדיקן מיליטער, 


ווען עס איזן דעם 22-טן אָקטאָבער דערקלערט געװאָרן נאָך אַ פייער- 
איבעררייס, האָבן די ישראלים געהאַט אָפּגעהאַלטן וויכטיקע נצחונות. דער וועג 
צום נגב איז געווען אָפן, באר-שבע איז באַפּרײיט געװאָרן, די מצרישע געפאַר 
פאַר תליאביב איז לגמרי צונישט געװאָרן. דער איינציקער מצרישער כוח, 
וועלכער איז נאָך געבליבן אין צפונדיקן נגב, איז געווען די פערטע בריגאַדע, 
אין וועלכער עס האָט געדינט אַלס אָפיציר דזשאמאל אבדול נאַצער. די דאַ- 
זיקע בריגאַדע איז געווען אַרומגערינגלט אין דעמאָלט אַזױ גערופענעם , פאַ- 
לודזשאַ-זאַק". הגם דער איבעררייס איז נאָך געווען אין קראַפט, זענען יש" 
ראלדיקע איינהייטן נאָך אַלץ געווען באַשעפטיקט מיט רייניקונג-אַקציעס. 

דעם 5-טן נאָוועמבער זענען איינהייטן פון דער ,גבעתי"-בריגאַדע, אין 
זייער מאַרש אויף דרום, אַריין קיין ידימרדכי. דער שונא האָט מיט אַזאַ אלל 

ליקייט עװאַקױרט דאָס אָרט, אַז די מצרישע פאָן האָט נאָך אַלץ געפלאַ- 
טערט אויפן װאַסעריטורעם, 


בעת דער ראַדיאַ האָט איבערגעגעבן וועגן ישראלדיקן פאָרויסמאַרש, האָבן 
די מענטשן אין דער פאַרם פון עלי קאַסעם טעג-לאַנג זיך געפונען אין טיפער 
גערירטקייט. ווען זיי האָבן געהערט, אַז די ישראלים זענען אַריינגעדרונגען 
נאָענט פון בית-חנון און אַז די קאַמפן שפּילן זיך אָפּ ביי מידזשדאַל, האָבן זי 
געפילט, אַז ניט ווייט איז דער טאָג ווען יד'מרדכי װועט װערן באַפרײט. 
דעם 5-טן נאָוועמבער, אין די נאָכמיטאָגישעהן, איז אין דער פאַרם אָנגעקומען 
אַ מאַן אויף אַ ראָװער, וועלכער האָט געשריגן אויפן גאַנצן קול. דאָס אין 
געווען אַ ספּעציעלער שליח פון יגאל אלון, אָנצוזאָגן די מענטשן פון ידימרדכי, 
אז זייער קיבוץ איז באַפרײט געװאָרן. 

ניט געווען איצט קיין שום ספיקות בנוגע זייער ווייטערדיקן שריט. די 
פרייד, װאָס האָט זיי איצט אַרומגענומען, לאָזט זיך נאָר פאַרגלייכן מיט יענע 
איבערלעבונגען, ווען זייערע פיס האָבן דאָס ערשטע מאָל באַטראָטן די פאַ- 
טערלענדישע ערד. די אַלע מענטשן, וועלכע זענען גרייט געווען מוותר צן 
זיין אויף דעם צייטווייליקן זיין אין דער װירטשאַפט, האָבן זיך געלאָזט לױיפּן 
צום הױפּט-שאָסײ. צוויי לאַסט-אױטאָס פון קיבוץ האָבן צו יענער צייט זיך 
געפונען אין נתניה און זיך געדאַרפט אומקערן אין פאַרֹם, נאָר די מענטשן 
האָבן ניט געהאַט קיין געדולד צו װאַרטן ביז זייער אומקערן זיך. זיי זענען 
געווען אַזױ איבערגענומען, אַז מ'האָט פאַרגעסן, אַז אין נאָוועמבער איז אין 
לאַנד קאַלט און ניט גענומען מיט זיך קיין װאַרעמע בגדים און קאָלדרעס. 
צוקומענדיק צום הױפּט-שאָסײ, זענען גראָד אָנגעפאָרן די לאַסט-אױטאָס. 

-- מיר האָבן ניט גענוג בענזין ביז ידימרדכי -- האָבן געטענהט די 
שאָפערן. 

-- אַלץ וועט זיין אין אָרדענונג, דער פון דער בענזין-יסטאַציע װועט אונדז 
געבן אויף באָרג -- האָבן די אַנדערע געענטפערט. 

דער אייגנטימער פון דער בענזיןיסטאַציע האָט מיטגעלעבט זייער פרייך 
און זיי געשאָנקען אַ פּאָרציע ברענשטאָף. די װאַך פון פלמ"חניקעס האָט 
אַװועקגערוקט די װועג-פאַרצוימונגען און געגעבן אַ פרייען דורכפאָר די צוויי 
לאַסט-אױטאָס, וועמענס פּאַסאַזשירן האָבן געזונגען פונעם גאַנצן האַרצן... 

מיטן דערנענטערן זיך צום קיבוץ, איז זייער גערירטקייט געשטיגן 
די װאָס האָבן פאַרן אויסברוך פון קריג זיך באַטײליקט אין די קאָלאָנעס, 
האָבן אָנגעװויזן אויף די באַזונדערע סימנים אויפן וועג. קאָטאָ דאָ זענען 
געווען מינעס! דאָ האָט מען אויף אונדז געשאָסן! דאָ האָט זיך איבער- 
געקערט אַן אױטאָ און איז פאַרברענט געװאָרן !* דערזעענדיק דעם װאַסער- 

טורעם אויפן בערגל, האָבן זיי שוין ניט געקענט באַהערשן די געפילן, װוי 
אזוי איז דער טורעם מיט די פיס געבליבן שטיין און זיך ניט צעפאַלן?* 
אַלע זענען געווען גליקלעך. הגם דער װאַסעריטורעם איז געווען צעלעכערט 
וי אַ זיפּ, איז ער אָבער געװען פאַר זײי אַ סימבאָל פונעם לעבן אויפן 
דאָזיקן אָרֹט. די שמחה איז דעריבער געװוען גרויס. נאָר ווען זיי זענען 
פאַרבײיגעגאַנגען נעבן דער פּלאַנטאַציע און סאָד, איז שטיל געװאָרן 

-- די ביימער! -- האָט זלמן אויסגערופן און זיך צעכליפּעט. -- זיי 
האָבן אוױיסגעהאַקט אַלע ביימער! 

דער שונא האָט אוֹיך פאַרניכטעט דעם וינגאָרטן און די טרױבן- 
פלאַנצונגען, וועלכע זענען געװאָרן אַזױ טיף פאַרזעצט אין דער ערד, זענען 
געווען ברוטאַל אַרױסגעריסן. די פעלדער, וועלכע האָבן געגרינט, בעת זי 
האָבן פאַרלאָזט דאָס אָרֹט, האָבן איצט אויסגעזען נאַקעט און פאַרטרוקנט, 
אויך דעם היזק װעט מען דאַרפן צורעכענען צו די ביזאיצטיקע מלחמה- 
שאָדנס, 

ווען די צוריקגעקומענע פּליטים זענען אַראָפּ פון די אױטאָס, איז 
זייער בליק געפאַלן אויף אַן אויפשריפט מיט גרויסע אותיוֹת: ,געבענטשט 
זאָל זיין אייער קומען, העלדן פון ידימרדכי!". די אויפשריפט איז געמאכט 
געװאָרן דורך די זעלנער װאָס האָבן זיך געפונען אויפן אָרט. ניט געווען 
דאָ די מענטשן פון דער ,קילאָמעטער-אָפּטײלונג", אָדער ווער פון גרשונס 
באַקאַנטע (גרשון איז אומגעקומען בעתן דעראָבערן בארישבע). אָבער די 
מענטשן פון ידימרדכי, ואָס האָבן זיך אומגעקערט אַהײם, זענען געווען 
אַזוֹי גליקלעך, אַז זיי האָבן געהאַלדזט און געקושט די אומבאַקאַנטע זעלנער, 
וועלכע האָבן זיך דאָרט געפונען 

נאָך דעם וי מען האָט זיי געװאָרנט ניט אַרומדרײען זיך אין קיבוץ 
אָן אַ סיבה דערצו, קוים וועלן זיי זיך אָנשטױסן אויף מינעס, האָבן די 
צוריקגעקומענע באַשלאָסן צוֹ פאַרברענגען די נאַכט אין זייער עסזאַל. 
אַרײינקומענדיק אינעװײיניק, איז מען פאַרביי דעם טאָװל מיט מעלדונגען, 
וועלכער איז געהאָנגען אויפן אָרֹט. אַ צעריסן און שמוציק בלעטל איז 
דאָרט פאַרבליבן אָנגעקלעבט. דאָס איז געווען דער נײיעס-קאָמוניקאַט. ,די 
פול-פאַרזאַמלונג פון די פאַראײיניקטע נאַציעס האָט באַהאַנדלט די אינוואזיע 
אויף ארץיישראל אוֹן דער פּרעזידענט טרומאַן האָט דערקלערט, אַזן די 


* עטלעכע הדשים נאָכן אומקערן זיך קיין יד-מרדכי, האָבן מיט אַמאָל זיך איינ- 
געבראָכן די פיס פונעם װאַסער-טורעם, וועלכער האָט זיך אַראָפּנעזעצט. אייניקע 
מענטשן האָבן דעמאָלט געאַרבעט נאָענט, נאָר זענען עליפי נס ניצול געװאָרן 
פון טויט, 

פאַראײיניקטע-שטאַטן װעלן טאָן אַלץ װאָס אין אירע מעגלעכקייטן, כדי 
פאַרמיידן בלוט-פאַרגיסונג". דאָס איז געווען דער לעצטער נייעס-קאָמוניקאַט, 
װאָס איז אָנגעשריבן און אױיפגעהאָנגען געװאָרן אויפן טאָװל דורך יעקב 
יהלום -- דער זעלבער, וועלכער איז פאַרלאָרנגעגאַנגען בעתן ריקצוג. 
באַגינען זענען די מענטשן אַװעק אין זייערע צימערן, וועלכע זענען 
געווען ניט צום דערקענען. בלויז די ווענט און דעכער, אַנטבלױזטע פאַר 
די ווינטן, זענען געשטאַנען פעסט. מעבל, בילדער, פּערזענלעכע זאַכן -- 
אַלץ איז געװאָרן צוגענומען. דער צער פון די צוריקגעקומענע אהיים 
איז ניט געװען באַזונדערס גרויס צוליב די צוגענומענע קלײידער און 
מעבל; נאָך אַ יאָריצװײי װעט דער קיבוץ באַזאָרגן דערמיט די חברים. 
אפשר וועט פאָריבער מערער צייט, ביז זיי וװועלן וידער האָבן ראַדיאָ- 
אַפּאַראַטן, געווען פריער צייטן, ווען זיי האָבן בכלל ניט פאַרמאָגט קיין 
ראַדיאָ. דער צער איז בעיקר גרויס געווען צוליב די פאַמיליע-אַלבומען 
װוּ ס'זענען געווען בילדער, וועלכע האָבן אַזױ גערעדט צום האַרצן. הגם 
װינציקע האָבן געהאַט פאָטאָ-אַפּאַראַטן, האָבן זיי אויסגעפונען א סך ועגן 
וי צו פאַטאָגראַפירן דאָס קינד אין די ערשטע שריט פון אַנטװיקלען זיך, 
איצט זענען אַלע אַלבומען נעלם געװאָרן. אויך די בילדער פון די הכשרה- 
פּונקטן אין פּױלן, פאָטאָס פון די עלטערן, קרובים, ברידער און שוועסטער, 
פון וועלכע זיי האָבן ניט געװוּסט זינט דעם חורבן אין אײיראָפּע. בלוין 
איין אַלבום איז צוריק אָנגעקומען צו זיין אייגנטימער. דער אַלבום אין 
געפונען געװאָרן ביי א געפאנגענעם מצרישן זעלנער בעתן דעראָבערן 
באר-שבע. אַזױ ארום זענען די מענטשן פון יד-מרדכי דערגאַנגען צו דער 
מסקנה. אַז זייערע פּערזענלעכע זאַכן האָבן די עגיפּטער זיך גענומען אַלס 
אָנדענק, 1 : 


אין די מיטאָגישעהן זענען נאָך מענטשן אָנגעקומען אין צעשטערטן 
קיבוץ. זיי האָבן געבראַכט מיט זיך די פאָן פון קיבוץ און א סך בלומען- 
קרענץ. פון תליאביב איז אַהין געקומען ישראל גלילי, פון די ,הגנה"- 
עלטסטע און אַ פריינד פון קיבוץ און דער פאָרשטייער פון לאַנדװירט- 
שאַפטלעכן צענטער פון ערד-אַרבעטער אברהם האַרצפעלד, וועלכער האָט 
מיטגעבראַכט אַ פּלאַש ויין, כדי פייערן דעם צוריקקער פון די מענטשן 
אויפן באָדן, זלמן, דער סעקרעטאַר פון קיבוץ, האָט געהייסן די חברים זיך 
| צונויפזאַמלען. זיי זענען איצט געזעסן אויף דער נאַקעטער ערד, וועלכע 
איז אַמאָל געווען באַדעקט מיט פרישן גרינעם גראָז. גלילי האָט איבער" 
געחזרט די װערטער, װאָס ער האָט געזאָגט אַלעקסן אין דער נאַכט נאָך 
דעם ריקצוג. 

-- אייער קאַמף דאָ האָט געשאָנקען דער מדינה ווערטפולע זעקס טעג, 
בעת וועלכע מיר האָבן מצליח געווען צו שטאַרקן אונדזער פאַרפעסטיקונג 
און אָרגאַניזאציע און צובאַקומען געווער. דאָס פאָלק אין א סך פאַרפליכ- 
טעט צו יד-מרדכי. וי קרעטן, האָבן די חברים פון קיבוץ זיך פאַרגראָבן 
אין די אַקאָפּעס, ניט פאַרלאָזנדיק דאָס אָרט, ווייל זיי האָט באַהערשט אַן 
אינסטינקט, אַז ניט בלוױז זייער ישוב פאַרטיידיקן זיי, נאָר דאָס האַרץ 
פונעם גאַנצן יידישן ישוב, אַז דער שונא זאָל זיך ניט אַהין אַרײנרײסן 
דער גאַנצער מצרישער פּלאַן בנוגע דעם נגב איןז נאָך די בלוטיקע צו" 
זאַמענשטױיסן מיט קעמפערס פון ידימרדכי, געענדערט געװאָרן, די שלאַכט 
פאַר יד-מרדכי, וי דער קאַמף פאַר תליחי -- װעט אײביק דערמאַנט ווערן 
וי איינער פון די פּרעכטיקסטע עפּיזאָדן אין דער געשיכטע פון אונדזער 
פאַרטיידיקונג, 

מיט זיין כאַראַקטעריסטישן אָפּטימיזם און הומאָר האָט האַרצפעלך 
באַרירט אַן ענין, מיט וועלכן די קיבוץ-חברים האָבן חדשים לאַנג זיך 
ארומגעטראָגן : 

--,ווענדעט אייערע בליקן צו דער צוקונפט -- האָט ער געזאָגט -- 
איר דאַרפט דאָ גלייך באַשליסן אָפּצװױשן דעם חורבן און פאַרװויסטונג און 
אַלץ אָנהײבן בױען פּונדאָסניי. לאָמיר טרינקען לחיים פאַרן נייעם 
לעבן -- לחיים!" ער האָט דער ערשטער אַ זופ געטאָן פון דער פלאַש 
װאָס ער האָט געבראַכט מיט זיךְ. די פלאַש ויין איז אַריבער פון האַנט 
צו האַנט; די יוגנטלעכע, װאָס זענען געבליבען נאָך די קאַמפן, האָבן 
געטרונקען לחיים פאַר זייער צוקונפט: די חלוצים, וועלכע האָבן געזען 
אַרום זיך אַזױ פיל חורבן און טויט, האָבן איצט געטרונקען ,לחיים"; 
אַפּילו ד"ר קעלער האָט איצט מותר געװוען אױיף זיינע פּרינציפן און 
געטרונקען מיט אַלע. 

ווען דער עולם האָט אָנגעהויבן זיך פונאנדערגיין, אין די אַלגעמײנע 
פרייד אויסגעמישט געװאָרן מיט אַ טאָן פון טרויער און אומעט. די מענטשן 
האָבן זיך איצט אומגעקערט צום ברידעריקבר. זייענדיק אויסערן קיבוץ, 
האָבן זיי ניט איין מאָל געטראכט, צי די עגיפּטער האָבן ניט אַנטדעקט 
די קברים און זיי געשענדט. איצט האָבן זיי זיך איבערצייגט, אַז קיינער 
האָט די קברים ניט גערירט. אַ שפּיץ פונעם אייזן-צודעק, װאָס איז געלעגן 
אויפן פאַרלאָזענעם בונקער, האָט אַרױסגעשטאַרט פון זאַמד און באַצײכנט 
דאָס אֶָרֹט װוּ די געפאַלענע זענען געבראַכט געװאָרן צו קבורה. די 
עגיפּטער האָבן אויף דעם אָרט געװאָרפן מיסט, אָבער ניט אַנטדעקט 
װאָס עס האָט זיך געפונען אונטער דעם אייזערנעם צודעק. 

דער עולם האָט אַװעקגעלײגט אויף די קברים די קרענץ בלומען און 

אַ לאַנגע צייט זיך מתיחד געווען מיטן אָנדענק פון די געפאַלענע. זיי האָבן 
זיך דערמאָנט אין אַלע גרױלטאַטן פון קריג, פון וועלכע זיי זענען געוען 
עדות און בלויז דורך אַ צופאַל געבליבן לעבן. זיי, די װאָס שטייען דאָ -- 
און ניט יענע געפאַלענע, װאָס ליגן אין דער ערד. שפּעטער, ווען אַלע זע- 
נען צוריק געווען אין קיבוץ, האָבן זיי דערפילט אַז מען דאַרף אָפּטײלן די 
קערפּערס, פאַר די יתומים, אלמנות און פאַר זיך גופא, כדי אָפּגעבן דעם 
לעצטן כבוד יעדן פון די קעמפערס, וועלכער האָט מקריב געווען זיין לעבן 
ביים פאַרטײידיקן דאָס אָרט. די קערפּערס זענען איבערגעפירט געװאָרן אויף 
איינעם פון די בערגלעך, אַנטקעגן דעם װאַסעריטורעם. ביי אַ זיך שלענג- 
לענדיקער סטעזשקע האָבן 23 ניט געטעסעטע שטיינער באַצײיכנט די קברים; 
נאָך 2 שטיינער, וועלכע זענען אַװעקגעשטעלט געװאָרן אױיף אַ ספּעציעל 
אָרט, האָבן סימבאָליזירט די דריי, וועלכע זענען דערמאָרדעט געװאָרן בעתן 
ריקצוג. אין אַ סך ישובים געפינען זיך די בית-עלמינס ווייט פון די הייזער, 
אָבער דאָ האָט מען די געפאַלענע קובר געווען אין צענטער פון קיבוץ. טייל- 
מאָל רייסט זיך אָפּ אַ קינד פון די שפּילערײיען מיט אַנדערע קינדער, לויפט 
צום קבר פון זיין טאַטן און איז זיך מתיחד מיט זיין אָנדענק. אויך די 
אלמנות קומען אָפט צו די קברים. אַלטע פריינד קלעטערן אַרױף אױפן 
בערגל, דאָרט װוּ מען דאַרף אַדורכפירן אַן אַרבעט צי אַן אויפגאַבע. יעדעס 
יאָר אין פרילינג, ווען די שוליקינדער אין לאַנד לאָזן זיך אַװעק באַזוכן היס- 
טאָרישע ערטער, פאַרזאַמלען זיך הונדערטער יונגע באַזוכער ביי די קברים 
און הערן אויס דאָס קאַפיטל פון די קאַמפן פאַר ידימרדכי. אָפּטמאָל ווייזט 
אָן דער וועגווייזער אויפן פּונקט אונטערן װאַסער-טורעם, װוּ מען האָט קובר 
געווען די געפאַלענע װוי נאָר מ'האָט זיי דערהרגעט. די װאָס זענען געבליבן 
פון יענער שלאַכט, האָבן דאָס אָרט באַצײכנט מיט לעבנסיסימנים: 26 ציפי 
ריס-יביימער זענען פאַרפלאַנצט געװאָרן אויפן אָרט. איצט זענען די יונגע 
ציפּריסן פאַרװאַנדלט געװאָרן אין הויכע גרינע ביימער -- אַ לעבעדיקע 
מצבה פאַר די געפאַלענע. 

1 


און נאַך דעם.. 


די אַנטשײדונג, פאַר וועלכער אברהם האַרצפעלד האָט אַװעקגעשטעלט 
די מענטשן פון ידימרדכי, איז ניט געווען פון די לייכטסטע. די מלחמה האָט 
זיך נאָך ניט פאַרענדיקט; קיינער האָט ניט געװוּסט וי אַזױ זי װעט זיך ענ- 
דיקן און וועלכע ענדגילטיקע גרענעצן די מדינה וועט האָבן. מעגלעך, אַז 
זייער גורל װעט אַנטשידן ווערן דורך מיליטערישע דעראָבערונגען ס'איז 
אָבער אויך געווען אַ מעגלעכקייט, אַז ראַיאָנען, ניט באַזעצטע דורך יידן, זאָל 
מען איבערגעבן די אַראַבער. אויב ידימרדכי בלייבט אין איר פאַרװויסטונג, 
האָט זי אַ ברירה בכלל ניט איינגעשלאָסן ווערן אין דער יידישער מדינה, 

אַלזאָ, די מענטשן פון ידימרדכי האָבן טאַקע געקענט בלייבן אין דער 
פאַרם פון עלייקאַסעם אין צענטער פון לאַנד און באַאַרבעטן מער פרוכט- 
באַרע ערד, וי זיי האָבן געהאַט פריער., װאָלט עס אָבער ניט געווען א פאַר- 
לייקענונג פון זייער חלוצישן װעג? בשעתו זענען זי אַװעק איף דרום, 
כדי צוגרייטן נאָך באָדן און אים איינשליסן אין דער נעץ פון די יידישע 
ישובים. זיי האָבן געפילט אַן אחריות כלפי דעם באָדן, וועלכן זיי האָבן באַ- 
לעבט און אַרויסגעריסן פון דער וויסטעניש און אים פאַרטיײידיקט מיט די 
אייגענע לעבנס. זיי האָבן געפילט, אַז מען טאָר ניט ברענגען פאַרן מויל 
,מיר האָבן געטאָן אונדזערס, איצט לאָזט אונדז רויק לעבף. 

קיינער פון זיי האָט ניט געהאַט די אילוזיע, אַז דער צוריקקער אין קיבוץ 
וועט זיין באַצירט מיט רויזן. עס װועלן זיין נייע געפאַרן און ס'וועלן אויפ- 
קומען נייע שװעריקייטן. קיינער האָט דערויף ניט פאַרמאַכט די אױיגן. אויב 
זי וװועט געלינגען טאַקע צוריק אויפצושטעלן דעם קיבוץ, דאַרף די נייע 
גרענעץ-ליניע פון דער מדינה דורכגיין צווישן זיי און עזה. זייער ישוב וועט 
זיין אַ גרענעץ-פּונקט און די שכנים פון יענער זייט גרענעץ װעלן ניט איין 
מאָל באַלעסטיקן (הגם זיי האָבן ניט געקענט פאָרויסזען דעם פאַ רנ עם פון 
אַזאַ באַלעסטיקונג). אויב עס װועט ווידער זיין אַן אינוואזיע, װעלן זיי נאַך 
אַמאָל שטיין די אַריינדרינגלער אין וועג און װוידער געבן מענטשלעכע און 
מאַטעריעלע קרבנות כדי אָפּשטעלן דעם שונא. פונדעסטוועגן, איז נאָך לאַנגע 

און ערנסטע דיסקוסיעס באַשלאָסן געװאָרן זיך אומצוקערן קיין ידימרדכי, 
מיט דער האָפענונג, אַז דאָס רעסטאוורירן אים װועט געבן דער מדינה אַ גרונט 
צו פאָדערן איינשליסן דעם ראַיאָן אין שטח פון ישראל, 

ניט אַלע האָבן מסכים געװוען מיטן באַשלוס צוריקצוגיין אינעם צע- 
שטערטן ישוב; אין יענעם יאָר האָבן צװאַנציק מענטשן פאַרלאָזט דעם קיבוץ. 
זיי האָבן ניט געזאָגט אָפן, אַז זיי זענען ניט אימשטאַנד צו פאַרטראָגן דאָס 
אומקערן זיך צוֹ די חורבוֹת. דאָך האָט ביי די פאַרבליבענע געהערשט א 
געפיל, אַז בעצם איז דאָס געווען די סיבה פון זייער האַנדלונג. דאָס דאָזיקע 
פאַרלאָזן, צוזאַמען מיט די געפאַלענע, האָט פאַרקלענערט די צאָל צוריקגע- 
קומענע חברים פון ידימרדכי -- ביז אַ דריטל. ביים היינטיקן טאָג בילדן 
די געקומענע פון פּױילן, וועלכע האָבן בשעתו געגרינדעט דעם קיבוץ, בלוין 
אַ העלפט פון די אָרטיקע מענטשן. די צווייטע העלפט באַשטײט פון בולגאַרן 
און דרום-אַמעריקאַנער; אַ גרויסער טייל פון די לעצטע איז אויך פון פַּויי 
לישן אָפּשטאַם, 

דער היינטיקער יד-מרדכי איז אַ ישוב װאָס ציילט א 500 איינװוינער, 
אַרומגערינגלט מיט אַ סך ביימער, צופוסנס פון דעם בערגל, װוּ עס ליגט 
דער צעשטערטער װאַסעריטורעם. די באַהעניע-ביימער בליען מיט זייערע 
ווייסע קנאָספּן און איבער די ברייטע גראָזיפּלאַנטן ציען זיך ציפּריסן-וועלד- 
לעך. דאָס גערטנדל מיט רויזן, דער קליינטשיקער װאַסער-באַסײן און די 
בענק נעבן צעװאַקסענע קוסטעס, פאַרשטאַרקן דאָס געפיל פון שלווה און 
שטילקייט אויפן אָרט. אויסער אייניקע סימנים פון קוילן, וועלכע מען זעט 
אין עטלעכע שטיין-בנינים, זענען אָפּגעװישט געװאָרן אַלע צייכנס פון די 
קאַמפן און פון חורבן. 

ווען איך בין אין יאָר 1960 געווען אין ידימרדכי, האָבן די דערװאַקסענע 
זין פון קיבוץ געדינט אין מיליטער און זייערע עלטערן האָבן געטראַכט: 
װאָס װעלן טאַן די קינדער, נאָכן אומקערן זיך אין קיבוץ! , איצט, אַז זי 
זענען אַװעק פון קיבוצישן תחום, פאַרברענגען אין די גרויסע שטעט, געזען 
אַן אַנדער לעבן, װעט זיך זיי װועלן ממשיך זיין און לעבן אין קיבוץ ?* זייער 
זאָרג איז געווען שטאַרקער װוי די געוויינלעכע זאָרג פון עלטערן, װאָס ווילן 
זען זייערע קינדער פאַרזיכערטע אין לעבן. װאָס װעט געשען, האָבן גע- 
טראַכט די עלטערן, אויב נאָך יענע יאָרן פון שווערער, מיפולער פּראַצע, פון 
אַ באַשײדן און פּשוט לעבן, אויב נאָך יענע קרבנות פון אויסהאַלטן אין דער 
שלאַכט, פון בויען פונדאָסניי דעם צעשטערטן קיבוץ, װעלן די קינדער זיך 
אָפּזאָגן ווייטער אָנגיין מיט זייער לעבן אין ידימרדכי? דאָס װאָלט געווען 
אַ גרויסער דורכפאַל. 

זייערע קינדער זענען אָבער דערצויגן געװאָרן אין פולשטענדיקער פריי- 

הייט און די אַנטשײדונג בנוגע זייער צוקונפט איז געלעגן אין זייערע הענט, 
בעת די עלטערן האָבן געדאַרפט שטיין אָן א זייט און זען װאָס פוֹן דעם 
אַלעמען װעט אַרוסקומען. 

אַז כ'האָב אין יאָר 1962 ווידער באַזוכט יד-מרדכי, איז מיר קלאָר גע- 
װאָרן, אַז אַלע יוגנטלעכע, אויסער איינעם, האָבן אויסגעקליבן צו לעבן אין 
קיבוץ (איין מיידל, װאָס האָט חתונה-געהאַט, איז אַריבער װווינען אין באר- 
שבע). דערפאַר האָבן 4 מיידלעך פון ידימרדכי געבראַכט אַהיים זייערע 
אויסדערוויילטע, וועלכע האָבן באַשלאָסן צו בלייבן אין קיבוץ. די חתונה" 
צערעמאַניע פון די דאָזיקע יונגע פּאָרלעך איז געװען א פאַרכאַפּנדיקער 
ספּעקטאַקל, אויף וועלכן די יונגע חברה האָבן עפנטלעך פאַרבונדן זייער 
צוקונפט מיטן קיבוצישן לעבן. דאָס איז שוין ניט געווען יענע באַשײדענע 
חתונה-פייערונג פון די בראשית-טעג. נאָך דעם וי זיי האָבן גענומען חופה- 
וקדושין פון רב, זענען געקומען אַ סך געסט פון דרויסן צו פרייען זיך מיטן 
יומטוב פון די יוגנטלעכע. עס זענען צוגעגרייט געװאָרן 1000 ערטער און די 
גרויסע צאָל געסט האָבן זיך אויסגעזעצט ביי די אימפּראָװיזירטע טישן אויף 
די גראָזיפּלאַנטן. די מסיבה האָט זיך אָנגעהױבן, ווען די חתנים מיט די כלות 
האָבן זיך אויפגעזעצט אויף איינער פון די פּלאַטפאָרמעס, וועלכע אין דאָס 
מאָל געווען באַלוױכטן מיט אַ שלל פאַרביקע לעמפּלעך. די כלות האָבן גע- 
טראָגן ווייסע קליידער און אין די הענט -- בלומען: די חתנים זענען געווען 
אָנגעטאָן אין גראָע הויזן און ווייסע העמדער מיט אָפענע קאָלנערס. די פּאָר- 
לעך זענען פארבייגעגאַנגען אונטער אַ טױיער פון גרינס, געפירט ביי די 
הענט פון זייערע ברידערלעך און שוועסטערלעך, ביז זיי זענען צוגעקומען 
צו זייערע עלטערן, װאָס האָבן געװאַרט נאָענט פון דער פּלאַטפאָרמע, די פיי- 
ערונג גופא איז געווען זייער אַ פּשוטע. גדעון האָט געלייענט אַ קאַפּיטל פון 
תנ"ך און די יונגע פּאָרלעך האָבן זיך אונטערגעשריבן אינעם חתונה"ספר פון 
קיבוץ און געטרונקען לחיים איינעם צום צווייטן. דאָס איז געווען די שמחה 
ניט נאָר פון די יוגנטלעכע, ווייל די עלטערן און די חברים האָבן ביי דער 
געלעגנהייט געהאַט אַ סאַטיספאַקציע פאַר זייער אַרבעט און מי אין פאַרלױיף 
פוז די אַלע לאַנגע, שווערע יאָרן. 


די אַלטע קיבוץ-חברים האָבן אַרױסגעװיזן אַ סך אינטערעס צו מיין 
שרייבערישער אַרבעט און ניט געקאַרגט קיין קריטיק און עצות אָן אַ צאָל. 
אויף איינעם פון די ערשטע צוזאַמענטרעפן, האָבן עטלעכע זיך אָפּגעגרענעצט 
פון מיינע רייד בנוגע זייערע העלדנטאַטן. זיי האָבן מיך געװאָרנט קעגן צו" 
פיל לויבן זייערע מעשים, ווייל זיי זעען ניט אין יענער שלאַכט קיין טראַ- 
געדיע. זיי האָבן געגעבן צו פאַרשטיין, אַז דער עצם פאַקט פון זיין זעלנער 

אויף דער ערשטער פייער-ליניע, איז בלויז אַ רעזולטאַט פון אַ געאָגראַפישן 
צופאַל, זיי האָבן דערפילט זייער חוב. אַז זיי האָבן געמוזט הרגענען, האָבן זיי 
עס געטאָן. הגם זיי זענען פרידלעכע מענטשן. 

-- דערציילט אין אייער בוך וי אַזױ מיר האָבן געקעמפט, נאָר טוט עס 
אַזױ, אַז פון יעדן בלעטל זאָל אַרױסשרײען אַ רוף צוֹ שלום -- אַזױ האָבן 
זיי פאַרלאַנגט פון מיר אויף דער לעצטער באַגעגעניש. 


ניט געקוקט דערויף, װאָס די מלחמה האָט פאַקטיש אויפגעהערט און 
זיי זענען צוריק געקומען און זיך אויפגעשטעלט אַ פּרעכטיקע היים, הערשט 
ניט קיין רו אין זייער סביבה. פונעם בערגל, אויף וועלכן ס'איז פריער גע- 
שטאַנען דער װאַסער-טורעם, זעען זיך די געלע זאַמדידיונעס פון דער גרע- 
נעץ, ווייט בלויז אַ קילאָמעטער פון דאַנען. מ'קען זען די הויכע פאַרצוימונג, 
װאָס נעמט אַרום דעם קיבוץ: אויף ביינאַכט װוערט דער טויער אין דער פאַר- 
צוימונג פאַרשלאָסן. באַװאָפנטע היטערס דרייען זיך אַרום אין די נעכט. 

הגם דער הסכם וועגן װאָפּנשטילשטאַנד איז געחתמעט געװאָרן מיט 14 
יאָר צוריק, איז אַלץ ניט שטיל ביי דער גרענעץ. אַריינדרינגלער און שפּיאָ- 
נען, וועלכע קומען אין לאַנד פונעם עזה-פּאַס, דערגייען ביזן קיבוץ און שע- 
דיקן אים וויפל עס לאָזט זיך. בעת מיין זיין אין ידימרדכי, זענען עטלעכע 
אַזעלכע אַרײינדרינגלער געכאַפּט געװאָרן. איינער פון זיי האָט געשאָסן צו אַן 
אַמבולאַנס, וועלכער איז געפאָרן אויפן שאָסײ; איינער האָט דערמאָרדעט אַ 
ייד אין דער שכנותדיקער אשקלן. קיינער רעדט ניט װועגן די צוגרייטונ- 
גען צו אַן עווענטועלער אינװואַזיע פון מצרישן מיליטער, הגם אַזאַ מעגלעכ- 
קייט איז אוודאי גענומען געװאָרן אין באַטראַכט. פאַראַן היינט טיפע בוֹנ- 
קערס, בלויז זייערע װענטילאַציע-רערן און די טרעפּ װאָס פירן אַהין, לאָזן 
זיך זען פון אויבן. די אָקאָפּעס אין די פּאָזיציעס 1 און 2 זענען ניט פאַר- 
שאָטן געװואָרן און מען רעקאָנסטרױרט זיי אַלס אָנדענק. מעגלעך, אַז אויפן 
אָרט איז פאַראַן אַ געװוער-מאַגאַזין, נאָר עס האָט מיר קיינער ניט דערציילט 
וועגן דעם. ישראל האָט אַ שטאַרקע אַרמײ און אוב עס עט איצט ווידער 
אויסברעכן אַ מלחמח, װעט מען זיי ניט איבערלאָזן מער דעם אייגענעם גורל, 

ענדיקנדיק לייענען, האָב איך געטראַכט, צי זענען די בלעטער אַנדערש 
פון די אומצאָליקע ביכער, װאָס שילדערן די איבערלעבונגען פון מענטש אין 
שלאַכט און די גרױליקייטן פון קריג. זענען דאָך אין אַלע דורות געווידמעט 
גרויסע שאַפּונגען דער דאָזיקער טעמע -- אַ טעמע, װאָס האָט וי אַן אומ- 
פאַרמיידלעכע קאַטאַסטראָפע געטראָפן אַלע פעלקער. װועסט אין די ביכער 
געפינען קרעפטיקע שילדערונגען פוֹן גבורה פונעם מענטשן, וועלכער האָט 
געװוּסט מקריב צו זיין זיין לעבן, אויב דאָס געוויסן האָט אים געהייסן אַזױ 
טאָן. װעסט געפינען געשיכטעס פון אַ פאָלק. װאָס האָט געקעמפט פאַר זיין 
פרייהייט, געװוּסט וי אַזױ זיך פאַרמעסטן מיט אַן אומפאַרגלײכלעך שטאַר- 
קערן קעגנער, מיט אַ דערפאַרענער און פולקאָמער קריגס-מאַשין -- און זי 
בײיגעשטאַנען. ווייל די זיכערקייט אין דער גערעכטיקייט פון זייער קאַמף 
האָט זיי באַװאָפּנט מיט איבערמענטשלעכע גייסטיקע כוחות, מיט אַן אומבאַ- 
שרייבלעכער אױסהאַלטעװדיקײט. 

דאָס אַלץ איזן שוין געשריבן געװאָרן. פונדעסטוועגן איז אין דעם ספר 
פאַראַן עפּעס װאָט אַנדערש, ספּעציפיש פאַר אונדז, פאַר די װאָס פאַרטײ- 
דיקן דאָס שעפערישע לעבן אין לאַנד און פילן זייער פליכט לגבי אַנדערע 
אויסער די גרענעצן פון אונדזער לאַנד. די קליינע, אָרעמע מדינת ישראל, 
האָט ניט קיין סך צוֹ געבן, נייערט פון איר גייסט, פון דער דביקות, װאָס די 
מענטשן האָבן צו זייער שליחות, פון דער גבורה, װאָס איז פאַראַן אין דעם 
גראָען און מיפולן אַרבעטס-טאָג; פון צונויפפלעכטן די וויזיע פאַר סאַציאַלן 
יוֹשר און זעלבסט-פאַרװוירקלעכונג, פון סאָציאַלער גלייכהייט, װאָס איז פאַראַן 
אין דער אַרבעטנדיקער קאָלאַניזאַציע-באַװעגונג אין מדינת ישראל, 

די שלאַכט פאַר ידימרדכי האָט זיך ניט אָנגעהױבן דעמאָלט ווען דער 
ערשטער שאָס האָט איבערגעריסן די שטילקייט. דער געראַנגל מיטן פאָר- 
אױיסמאַרשירנדיקן מצרישן מיליטער איז ניט געווען דער ערשטער געראנגל 
פון יד-מרדכי. און די שלאַכט האָט זיך ניט פאַרענדיקט מיטן בהלהדיקן און 
מפּלהדיקן ריקצוג פון די עגיפּטער. די מענטשן פון יד-מרדכי זענען ניט קיין 
צופעליקער צונויפשמעלץ פון פּריװואַטע פּערזאָנען, וועלכע דער גורל אָדער אַ 

באַפעל האָט אַװעקגעשטעלט אויף דעם אָרֹט. זיי זענען אַ טייל פון אַ באַ- 
וועגונג, װאָס האָט אויף איר פאָן אויסגעקריצט ,נאַציאָנאַלע און סאַציאַלע 
באַפּרײונג?. דערצויגענע אין ,השומר הצעיר", האָבן זיי גענומען אויף זיך 
פרייוויליק, לוט אייגענער אַנטשיידונג, דעם קיבוצישן לעבנס-וועג און אַלײין 
זיך דערצויגן פאַר דיסציפּלין,. אינעם טאָגיטעגלעכן לעבן האָבן זיך געוועבט 
אינטימע מענטשלעלע באַציונגען. זיי האָבן זיך פאַרמאָסטן מיט דער אָרעמ- 
קייט און מיט נאַטור-קאַטאַסטראָפעס און געװאָרן געהאַרטעװעט. זיי האָבן 
דערפילט יעדער אויפגאַכע װאָס איז אַרויפגעלײגט געװאָרן. זייער געשיכטע 
פאַרפולט איינעם פון די געוויינלעכע בלעטער אין דער מגילה פון אונדזער 
פאָלק אויף זיין וועג צו פרייהייט. איר װועט ביזן היינטיקן טאָג זיי געפינען 
אויף יעדן אָרט פון אַ פורעניות. | 

די פעיקייט אויסצודויערן אין שלאַכט מיט אזא אומגלייכן כוח האָבן זלי 
דערװואָרבן אין געזעלשאַפטלעכער דערפאַרונג, אין זייער געראַנגל מיטן מדבר, 
אין זייער גלויבן אין דער ריכטיקייט פון זייער וועג. איר וועט צװישן זי 
געטינען אויך געוויינלעכע בשר-ודמס -- און די זענען געפּרוּווט געװאָרן מיט 
גייסטיקע דורכפאַלן און אָפּהענטיקײיט. פאַראַן אָבער אין דער קיבוצישער 
חברה דער כוח צו דערהייבן דעם שװאַכן צו די הייכן פון גייסטיקער הת- 
רוממות און טאַט. דאָס איז איינע פון די לעקציעס פון דער שלאַכט פאַר יך- 
מרדכי. אַ כינעזישער חכם האָט מיט דריי טויזנט יאָר צוריק פאַרצייכנט: ,די 
שטאַרקײט פון דער מויער איז װוי די טריישאַפט פון אירע פאַרטיידיקערס?. 
דאָס איז נאָך אַ לעקציע. 

דער פלמ"ח האָט זיך אַלין אַױסגעקליבן אַלס עמבלעם זאַנגען מיט אַ 
שווערד. דאָס איז ניט געווען קיין צופאַל. דער עמבלעם איז אַן אויסדרוק פון 
דער גרייטקייט צוֹ דעראָבערן די וויסטענישן פון לאַנד. אָבער דאָס איז ניט 
גענוג און מען דאַרף האַלטן די שװערד, כדי פאַרטײידיקן דאָס דעראָבערטע, 
דער קיבוץ יד-מרדכי איז ניט געווען איינזאַם אין זיין שלאַכט. אינעם בריי 
דעריקבר ליגן צוזאַמען די קערפּערס פון צה"ליזעלנער, פלמ"חניקעס און 
קיבוץיחברים, וועלכע האָבן מקריב געווען זייערע לעבנס. דאָס געפיל פון 
אָנגעהעריקײיט צו אַ קעמפנדיק פאָלק, די זיכערקייט, אַז יעדער שעה װאָס 
די חברים פון יד-מרדכי האַלטן אָפּ די מצרישע קאַלאָנע, איז גורלדיק פאַר 
דעם גאַנצן געראַנגל -- פאַרװאַנדלט די-אָ זיכערקייט אין אַ פאַקטאָר פון 
כוח. דער ברידעריבונד צװישן דעם ישוב און די פּלמ"ח-איינהייטן האָט 
דערמעגלעכע אַזאַ האַלטונג. דאָס אין אַ לעקציע, װאָס האָט גאָרניט פאַר- 
לאָרן פון איר קראַפט. 

די שלאַכט האָט זיך געענדיקט. די חברים פון ידימרדכי האָבן זיך אומ- 
געקערט צו זייערע געפאַלענע חברים, צום צעשטערטן קיבוץ. די האָרעװאַניע 

עון יאָרן איז פאַרשלונגען געװאָרן דורכן מדבר. װעט סטייען כוח אָנצוהייבן 
פונדאָסניי? װעלן זיך לאָזן פאַרהיילן די װווּנדן אויפן אָרט, װוּ ס'איז פאַרגאָסן 
געװאָרן דאָס בלוט פון די טייערסטע! װעט דער קיבוץ קענען ווידער אויפ- 
שטעלן זיין היים, אַנטקעגן די אויף אים אָנגעצילטע האַרמאַטן? דער פּרט 
האָט געקענט באַשליסן צו גיין מיטן לייכטסטן וועג. ידימרדכי איז געווען 
פאַרפליכטעט ממשיך צו זיין אין דערפילן זיין אויפגאבע. 

היינט גרינען די גראָזיפּלאַנטן, בלומען-בייטן האָבן פאַרדעקט די גרי- 
בער פון די אויפגעריסענע שראַפּנעלן, קינדעריש געלעכטער זיכערט אַ צו- 
קונפט. דער קרייז איז געשלאָסן. ידימרדכי שטייט פעסט. פֿאַרשטעלט ווידער 
די אַקס, אויף וועלכער עס קען זיך באַװעגן דער שונא אין האַרץ פון לאַנד, 
הלוואי און מיר זאָלן ניט דאַרפן ווידער אַמאָל זיך פאַרמעסטן 

